
प्ररोचना 


सर्वोपनिषत्सारभूता श्रीमद्भगवद्गीता सर्वे: प्रस्थानेः समधीता, 
व्याख्याता । निरन्तरं विद्वदृधिः स्वानुभवमधिकृत्य नवोन्मेषपूर्वेकं विशदीकृता 
अद्यत्वेषपि विदुषां लेखनीं समुत्तेजयतीति ग्रन्थस्यास्य किमप्यपूर्वं वेशिष्टयम्‌ । 
यः कोऽपि ब्रह्मविद्यायां मनो नियुङ्क्ते, कर्ममार्गस्य सन्धानं कुरुते. 
योग रहस्यं वेत्तुं प्रयतते, स श्रीमद्भग वदुगीतासूपनिषत्सु अवश्यमेव अवगाहते । 
अवगाह्य च नवनवार्थमौक्तिकान्युदाहरति । 


मिथिलाक्षेत्रस्य तपोवृद्धानां विद्वत्तल्लजानां श्रीवंशीधरमिश्रमहा- 
भागानां श्रीमद्‌भगवद्गीतानिमञ्जनफल वंशी नाम्ती टीका, यया संवलितः 
श्री मदुभगवदुगीताग्रन्थः सम्पूर्णानन्दसंस्कृतविश्वविद्यालयेन प्रकाश्यते । अस्यां 
टीकायां पूर्वटीकापदार्थानां समावेशो यत्र तत्र नवोन्मेषपूर्वंकमर्थस्य प्रकाश- 
नश्च उभयं समुदितम्‌ अभिलक्ष्यते । अस्माद्धेतोरयं ग्रन्थः श्रीमदुभगवद्‌- 
गीताव्याख्यापरम्परायां किञ्चित्तवं योजयति । एतदर्थं श्रीमिश्रमहाभागाः 
सभाजनपदानीति शाम्‌ । 


काश्याम्‌, गे विद्यानिवाससिश्रः 
आषाढकृष्णेकादव्याम्‌ | कुलपतिः, 
वि० सं० २०४७ | सम्पुर्णानन्दसंस्कृतविश्वविद्यालयस्य 


(१९-६-१९९०,खू स्ताब्दे) > वाराणसी 





(८) 


गीताया नीराजना 


३ जय भगवद्गीते, ह्लं जय भगवद्गीते । 
द सर्वोपनिषद्मातवड्मनसातीते । ध्र वस्‌ ॥ 
सच्चिद्ब्रह्मनिरूपिणि, सोहतिवारिणि हे । 
अनाद्यविद्यानाशिनि, विद्यादायिनि हे ॥३% जय ०॥ 
श्रीश्री कुषणमुखाम्बुजचन्द्राऽमृतकिरणः । 
परिपुर्णाऽसि कलामयि, सौवर्णा5इभरण: ॥३%०॥ 
शास्त्रीयं निष्कामं स्वंस्वं कमं जनः । 
कुन्‌ हरौ विदध्यात्‌ स्वच्छं स्वस्य मनः ॥।३५०। 
ततः सुयोग्याइ गुरोलभेतात्मज्ञानम्‌ । 
सवं ब्रहमेवेति ततः स्याद्‌ विज्ञानम्‌ ॥३&०॥ 
देबी संपद्‌ ग्राहा हेयाऽऽमुरी तु सा। 
इत्येवं शिक्षयसि दयामयि, शान्तिरसा ।३५०॥ 
हर हर शोकं मोहं हृदि नः संनिहिता । 
शरणं भव हरिगीते त्वं नः सवहिता ॥३%०॥ 
एतां वाङमथपुजां स्वीकुरु हरिगीते। 
नमोऽस्तु ते मयि दयतां भवती भवभोत ॥ 


३% जय भगवद्गीते, हीं जय भगवद्गीते । 
सर्वोपनिषद्मातर्वाङमनसातीते 


RS आनि 


१३३» जय ०।। 





अथ गीतावंश्या भूमिका 
हेरम्बमम्बिकाँ गङ्गां विश्वेशं माधवं रमाम | 
वाग्देबी शङ्कर व्यासं काशीं च प्रणमाम्यहम्‌ ॥ १ ॥ 


पाणिन्यादीन्‌ गुरूश्च श्रीदामोदरसभापतीन्‌ । 

वन्दे येभ्यश्च विज्ञानं प्राप्य पश्यामि विश्वतः॥ २॥ 

_ नौमि श्रीचन्द्रिकादत्तं पण्डितं ज्ञानदं पुरा । 
स्वामिनं करपात्रं च याभ्यां किस्चिदवाप्तवान्‌ ॥ ३॥ 


वन्दे पितामहं श्री श्रीशालग्राम शुचित्रतम्‌ । 
पितरं मङ्गानन्दम्‌ अम्बां बुद्धिमतीं च ताम्‌ ॥ ४॥ 


मर्ध्वारि सुद्धयुपास्यं तम्‌ धात्त्रंशं लाक्कात हरिम्‌ । 
गीताख्यशास्त्रकारं श्री कृष्णं वन्दे जगद्गुरुम्‌ ॥ ५॥ 


शङ्करं शङ्करं वन्दे. भाष्यकारं. , तपोनिधिम्‌ । 
यदुग्रन्थातु प्राप्य विज्ञानं वंशीमहमवादयम्‌ ॥ ६॥ 


नमोऽस्तु. भगवद्गीते , .तुम्यमद्वतदशिके। . 
देहि देवि सुविज्ञानं यत्‌ तरेयं भवार्णवम्‌ ॥७॥ 


विइवविद्यालयं नौमिं संस्पूर्णानन्दसंस्कृतम्‌ । 
यस्मांद उदेति गीतेयं वंशीव्याख्यासेमन्विता ॥. € ॥ 


विश्वविद्यालय काइ्याः सम्पूर्णानन्दसस्कुतंमु । . 
नौमि यंस्मांद्‌ उदेतीयं संम्पूर्णाऽनन्ददयिंनी ॥ ९॥ 


विश्वविद्यालयं काइ्याः संम्पूर्णाऽनन्दसस्ङत्रम्‌।, . 
नौमि यस्मादुदेतीयं गीता वँशीचमत्कृता॥ १०॥ 


~. _ -विइवविद्याल्यं काइयोः सम्पूर्णानन्दसंस्कृतंस्‌ । 


नौमिच्छात्राः पठिष्यन्ति प्राप्य वंशीमिमां यतः॥ १1 ॥ 


२ भूमिका 


प्रणिपत्य पुनर्‌ देवं कृष्ण नारायणं विभुम्‌ । 
भूमिकां वच्मि गीतानां प्रकाशेऽभिनवे हरेः॥ १२ ॥ 


विश्वस्य मानवा मान्याः, श्रीवंशीव्याख्ययाऽन्वितम्‌ । 
लभन्ताम्‌ अद्य संसिद्धये गीतारास्त्रं सुबोधितम्‌ ॥ १३॥ 


अहो भाग्यमहोभाग्यं ` नृणाम्‌ अद्य समागतम्‌ । 
साक्षान्नारायणप्रोक्तं : ` यल्लभ्यं सुखमेव नः॥ १४॥ 


मनुष्यजन्म - साफल्यं सज्जनाः, कुरुताऽधुना । 
सुखं गीतासु -विज्ञानं प्राप्य तीर्णां भवाणवस्‌ ॥ १५॥ 


इदमेव :सुपाण्डित्यस्‌ इयमेव सुचातुरी। 

,: -अयमेव च॒ सुस्वार्थः -पुंसां यदु ब्रह्मदर्शनम्‌ ॥ १६ ॥ 
गीतानाम्‌ - अद्य माधुयं वंशीवेयं रमापतेः । 

, . वंशीव्यांख्या सुधीस्वाद्या वितनिष्यति विश्वतः ॥ १७ ॥ 


यावत्‌ - परेशस्य : कथा. नृलोके 
` गीता: इमाः सन्ति सुधीसमाजे । 
"तावत्‌ ˆ परेशं परिदशँयन्ती 
| वंशीयमास्तां दुशि सज्जनानास्‌ ॥ १८ ॥ 


अथेदानीं गद्यगिरा तत्र तावद्‌ अनुबन्धा निगद्यन्ते--अस्य गीताख्य- 
शास्त्रस्य सुप्रसिद्धस्य.प्रधानो विषयः-परमात्मा परब्रह्माख्य: सगुणो निर्गृणश्च । 
शास्त्राऽध्ययनस्य प्रयोजनं ब्रह्मात्मैक्यज्ञानं ब्रह्मज्ञानपूर्वंकस्‌ । तेन च दुःख- 
त्रयाऽभिघातरूपात्संसाराद्‌ विमोक्षः। शास्त्रश्चवणाधिकारी भगवद्‌-भक्तस्त 
पस्वी सुश्रृषुर्‌. अनसूयुमुंमुक्ष: । _ ग्रन्थविषययोः प्रतिपा-प्रतिपादकभाव 
संबन्धः । तत्र तावत्‌ प्रयोजनं प्रपञ्च्यते-- | 


चरणारविन्देन स्वलीः 


प्रपच्चा$व्चिते एतस्मिन्‌ 'विश्वस्मिन्‌- वयं मानवा एव प्रधानभूताः स्मः। 
सुदुळेभं परमीनन्दपदमपि सम्प्राप्तुं वयमेव अर्हामः । अतो वयं विशेष-क्कपां 
भजामहे भगवतः .परमेश्चरस्य । प्रत्यक्षमिदं बुद्धीन्द्रियादिसकलसामग्नी- 


Ks 


भूमिका ङ्‌ 


संपन्नाः सन्तो मानवाः स्वेतरान्‌ अतिशेरते भुञ्जते च । इतरेषु शासनं कुवेन्ति 
गजादिष्वपि विशालकायबलेषु। प्रत्यक्षप्रमाणाद्‌ अन्येऽपि पुराणादयः 
प्रमाणभूता अत्र सन्ति । तथाहि दिव्यभोगान्‌ भुञ्जाना अपि स्वर्लोकसौभाग्यं 
नन्दनवनसुरद्रुमवनितादिप्रदत्त-सुखं छलब्धवन्तोऽपि देबजना इह नुंषु 
जन्मने स्पृहयन्ति, कामयन्ते मनुष्यभावम्‌ । यथोक्तं श्रीमक्लागवते--“अहो 
अमीषां किमकारि शोभनम्‌, प्रसन्न एषां स्विदुत स्वयं हरिः। यैर्जन्म लब्धं 
नृषु भारताऽजिरे, मुकुन्दसेवौपयिकं स्पृहा हिनः॥ ( ) इति। अत्रेदं 
कारणम्‌--नास्ति स्वगे शाश्चतं सुखं निरतिशयं च । तस्माद्‌ युक्तं तत्र निवा- 
सिनां शाश्वत निरतिशयसुखलाभाय मनुष्यजन्मने स्पृहाकरणस्‌ । अत एव हि 
दुष्टानुश्रविकविषयसुखेभ्यो विरज्यन्ते मनीषिणः। विरज्य च तत्प्राप्तये 
ब्रह्मणः श्रवणमनननिदिध्यासनानि समाचरन्ति। तेश्च परमानन्दबोधस्वरूप- 
मात्मानं साक्षात्‌ कुर्वेन्ति। एतद्‌ मनुष्यभावेनेव भवितुमहृंति नान्यथा । कि 
बहुना-मनुष्यान्‌ स्वसृष्टान्‌ दृष्ट्वा भगवान्‌ अपि मुदं प्राप्तवान्‌ । यथोक्तं 
श्रीमद्भागवते एव--“सृष्ट्वा पुराणि विविधान्यजयाऽऽत्मशक्त्या, वृक्षान्‌ः 
सरीसृपपशुनु खगदंशमत्स्यान्‌। तेस्तैरतुष्टहृदयः पुरुषं विधाय ब्रह्मावलोक-, 
धिषणं मुदमाप देवः ॥' (११।९।२८) इति । अत्र इलोके 'पुरुषं-ब्रह्मावलोक- 
धिषणम्‌' इति विशेष्य विशेषणाभ्यां पुरुषस्य (मनुष्यस्य) ब्रह्मांवलोक एवः 
मुख्यं विरिष्टं च फलम्‌ अस्तीति गम्यते । ब्रह्मावलोको ब्रह्मात्मैक्यसाक्षात्कारः 
एव । स चास्य गीताशास्त्रस्य श्रवणादिभिः सुतरां साध्योऽस्ति। इयं हि. 
गीता आत्मविद्याऽस्तीत्यपि श्रीमद्भागवते स्पष्टमुक्तम्‌ । भीष्मेण परमविदुषा; 
भगवतः श्रीकृष्णस्य स्तवने `प्रोक्तम्‌--'व्यवहितपृतनामुखं निरीक्ष्य, स्वजनः: 
वधाद्‌ विमुखस्य दोषबुद्धया । कुमतिमहरदात्मविद्ययायश्चरण रतिः परमस्यः 
तस्य मेऽस्तु ॥' ( . - ) इति । अत्र 'आत्मविद्यया' इति पदं भगवदुगीतामेव , 
' विषयीकरोतीति इलोकार्थपर्यालोचनेन निश्चीयते। अपि च सकलां गीतो- 
पनिषदं श्रावयित्वा भगवता पृष्टः शिष्यः-'कच्चिदेतच्छ्‌ तं पार्थं त्वयैकाग्रेण ` 
चेतसा । कच्चिदज्ञानसंमोहः प्रणष्टस्ते धनञ्जय ॥' (१८७२) इति । ; 
शिष्येण उत्तरं दत्तम्‌-'नष्टो मोहः स्मृतिळंब्धा त्वत्भ्रसादान्मयाऽच्युत। 
स्थितोऽस्मि' गतसन्देहः करिष्ये वचनं तव ॥” (१०७३) इति । आभ्यां गुरोः 
शिष्यस्य च प्रश्‍न प्रतिवचनाभ्यां निश्चीयते यदु अनेन शास्त्रेण मोहनाशपूर्वेकः 
स्मृतिलाभः संभवतीति । अत्र मोहशब्देन अविद्यैव गृह्यते, स्मृतिशब्देन च `. 
आत्मसाक्षात्कारः । एवच्च गीताशास्त्रस्य प्रयोजनं स्फुटीकृतम्‌ । अपि च महा- ; 





४ भूमिका 
भारत एव अनुगीतासु--'एष धर्म: सुपर्याप्तो ब्रह्मणः पदवेदने ।' इतिं। 


ब्रह्मात्मैक्यसाक्षात्कारादेव संसारसागरात्‌ समुद्धारो नाऽन्यथेति श्रुतिस्मृति- 
भ्याम्‌ ज्ञायते । 'तमेव विदित्वाऽतिमृत्युमेति नान्यः पन्था विद्यतेऽयनाय ॥' 
इति । ब्रह्म वेद ब्रह्म व भवति’ इति । तरति शोकम्‌ आत्मवित्‌’ इति चेवं- 
मादयः श्रुतयः । स्मृतयश्च-'ददामि बुद्धियोगं तं येन माम्‌ उपयान्ति ते ॥।' 
(गी० १०।१०) इति । 'मद्भूक्त एतद्‌ विज्ञाय मद्भावायोपपद्यते ॥' (१३।१५) 
इति च । 'एषा ब्राह्मी स्थितिः पार्थ, नेतां प्राप्य विमुह्यति । स्थित्वाऽस्याम्‌ 
अन्तकालेऽपि ब्रह्मनिर्वाणमृच्छति ।' (२।७२) इति चेवमाद्याः। जीवात्मा 
सच्चिदानन्दोऽपि सन्‌ अनाद्या अविद्यया उपहत इवेति तन्मूल एव संसार- 
परिश्रमोऽस्ति यथोक्तं भागवते-'अनाद्विद्योपहंतात्मसंविदस्तन्मूलसंसारे- 
परिश्रमातुरा (८। `) इति। तस्माद्‌ गीताशास्त्रेऽस्मिन्‌ यतनीयं 
धीमता । 

अथ संक्षेपेण विषयाः ` कथ्यन्ते शास्त्रस्य । प्रथमेऽध्याये भवरोंगस्य 
बीजभूता दोषाः प्रदशिताः। दोषज्ञाने सत्येव तन्निवारण औषधप्रयोगंः सांधु- 
भवति । तथाहि अर्जुनेन अत्र स्वकीयात्‌ क्षात्त्रधर्माद्‌ विरामे कारणभूतौ शोंकं- 
मोहौ प्रदशितो । तौ च तस्य नित्ये भीष्मद्रोणादिजनात्मनि अनित्यत्वस्य 
संभावनया संजातौ ।. अपि च तस्य शोकमोहौ स्वाऽहङ्कारममकारजन्यौ== 
अहम्‌ एषां हन्ता, एते च मम पुज्यस्वजना इति । इमौ तस्य अहङ्कारममः 
कारौ अनाद्यविद्याजन्यौ । पूवोक्ता तस्य अनित्यंत्वसंभांवंनाऽपि अविद्याः 
जन्येव । सा च अविद्या भ्रान्तिरेव । एवमेव अर्जुनइवं अन्योऽपि भ्रान्त्या 
शोकमोहाभ्यां प्रयुक्तः स्वधर्माऽऽचरणाद्‌ विमुखो भवति । परकीयं धर्म चे 
स्वस्य अधमेंभूतमेव अर्जुन इव भिक्षाशनादिकं कतुम्‌ उद्यतः सन्‌ करोति । 
स्वधमं स्थिता अपि केचन सकामाः साहङ्काराश्च भवन्ति । एवञ्च तेषां पुण्यं- 
पापोपचयात्‌ संसारदुःखं जन्ममरणादि निरन्तरं प्रचलति नत्वेव विरमंतिं । 
इत्येवं संसाररोगस्य बीजं प्रदर्शितं प्रथमाऽध्याये । एवं सति अर्जुनस्य विंषा- 
दोऽपिः चटध्वंसं प्रति घट इव ब्रह्मज्ञानोपदेशाय कारंणत्वं प्रपेदे । तंस्मादे 
अर्जुनस्य अयं विषादोऽपि योग इति युक्तम्‌ उच्यते । इदं च अत्र द्रष्टव्यस्‌ -- 
वस्तुतस्तु योजयतीति योग इति व्युत्पत्त्या सम्यग्दशंनमेव मुख्यो योगों योंगँ- 
रूढया-'योगसंन्यस्तकर्माणम्‌' (४४१) इत्यादौ व्यवहाराद्‌ अस्ति तथापिं 
योग इव योग इति लक्षणया सम्यग्दशँनप्रयोजकाः कर्मयोगादंय इतरेऽपि 
योगा अत्र शास्त्रे परिपठिता? । 


भुसिका ५ 


द्वितीयाऽध्यायादारभ्य अष्टादशं यावत्‌ साङ्गोपाङ्गं भवरोगस्य निवा- 
रणाय ओषधस्वरूपं ब्रह्मज्ञानं प्रदशितम्‌ । द्वितीये तावद्‌ आत्मा अशोच्यः’ 
इति पुर्वं प्रतिज्ञाय तत्‌-सिद्धये महताऽऽडम्बरेण आत्मनः सार्वकालिकत्वं 
विनाशशुन्यत्वरूपं नित्यत्वं प्रदशिंतम्‌ । देहादिकमपि न शोकाऽऽस्पदम्‌ सवथा 
विनाशशीळत्वाद्‌ आगमाऽपायित्वाच्चेति दर्शितम्‌ । तत्र विशेषतः ₹लोकोऽयं 
द्रष्टव्य:--“नासतो विद्यते भावो नाऽभावो विद्यते सत?’ (२।१६) इति । अस्य 
वंशी व्याख्याऽपि द्रष्टव्या । 


यद्यपि प्रार्साङ्किकं किञ्चिद्‌ अन्यदपि उक्तम्‌ अत्राध्याये तथापि आत्म- 
स्वरूपनिरूपणमेवास्य मुख्यो विषयः। अत एवायं साङ्ख्ययोगो नामा- 
ऽध्यायः। यद्यपि कमेयोगोऽपि सूत्रितोऽस्मिन्‌ तथापि ज्ञानयोगस्यैव अत्र 
प्राधान्येन निरूपणम्‌ । अत एव च विस्तरेण स्थितप्रज्ञस्य (आत्मदशिनः) 
लक्षणम्‌ अध्यायोपसंहारे निरूपितम्‌ । 

इदमत्राऽवधेयम्‌--शास्त्रजन्यं ज्ञानं पूर्वं शाब्दत्वात्‌ परोक्षं भवति ततश्च 
मनननिदिध्यासनबलात्‌ तदेव अपरोक्षत्वाय कल्पते । अपरोक्षमेव ब्रह्मज्ञानम्‌ 
अपरोक्षात्मकस्य संसारभ्रमस्य निवतेक भवतीति शारीरकभाष्यभामत्यां 
स्पष्टम्‌ । 


अत एवोच्यते अभियुक्तैः--“श्रोतव्यः श्रुतिवाक्येभ्यो मन्तव्यञ्चो- 
पपत्तिभिः। मत्वा च सततं ध्येय-इति-दरशेनहेतवः।।' इति । क्वचितु तु 
्राक्तनजन्मान्तरीयद्ढसंस्का रवशात्‌ केवलेन श्रवणेनापि अपरोक्षं ज्ञानं भवति 
अर्जुनस्य यथा । अत एव च अभियुक्तेरिति दर्शनहेतव इति बहुवचनं प्रयुक्तम्‌ । 
अन्यथा “इति हेतुस्तदुद्भवे’ इति काव्यप्रकाश इव अत्रापि दण्डचक्रादि- 
न्यायेन मिलितानां हेतुत्वे हेतुरिति एकत्रचनमेव प्रयुज्येत । 

तृतीयेऽध्याये द्वितीये कमँयोगस्य, 'कमंण्येवाधिकारस्ते' इति योगस्थः 
कुरु कर्माणि’ इति च सूत्रितस्य विस्तरोऽस्ति। न हि सामान्यजनस्य कमें- 
योगानुष्ठानं विना चित्तशुद्धिरूपा ज्ञानयोगप्राप्तेर्योग्यता स्याद्‌-'विविदिषन्ति 
यज्ञेन दानेन तपसाऽनाशक्रेन' इति श्रृतेः। स्मृतेश्च--'योगिनः कमं कुर्वेन्ति ` 
सङ्गं त्यकत्वाऽऽत्मशुद्धये’ (गी०) इति । अत एव च अयं तृतीयोऽध्यायः कर्स- 
योगनामा भवति । | 

कसंग्रोगा$नुगृहीतं ज्ञानयोगं तृतीय़द्वितीयाभ्यां निरूप्य शास्त्रार्थ 
समाप्तं मत्वा भग्नान्‌ चतुर्थं उपक्रमे विद्याया अस्याः कृत्त्रिमत्वशङ्काया 

निवारणाय सम्प्रदायवंशं वर्णयतिस्म--“इमं विवस्वते योगम्‌’ इत्यादिना । 
तत्रैव प्रस्नबीजं समुपलभ्य पृष्टवते शिष्याय भगवानु स्वावतारकाळप्रयोजनादि 
निरूपितवान्‌ । अस्मिन्‌ चतुर्थ--'कर्मण्यकर्म यः पश्येद्‌ अकर्मणि च कर्म यः'. 
इति ग्रन्थस्य ग्रन्थिभँगवता कृता, क्षेत्रस्य कण्टकशाखाऽऽवरणवत्‌ पश्चादि- ` 
तुल्यानां प्रवेशवारणाय । सा तु ग्रन्थिर्भगवता शङ्करावतारेण शङ्करेण योग्या- 
नाम्‌ अधिकारिणां प्रवेशाय उद्घाटिताऽस्ति। मयाऽपि तदनुयायिना वंशी `` 
व्याख्यायाम्‌ । का 


अस्मिन्नेवाऽध्याये ब्रह्मार्पणमन्त्रोडपि विद्यते । अपि च ज्ञानयज्ञस्य. 
श्रेष्ठत्वं निरूपयिष्यन्‌ भगवान्‌ अत्र द्वादशविधान्‌ यज्ञान्‌ वर्णयामास--'देव- ` 
मेवापरे यज्ञम्‌’ इत्यादिना । ज्ञाने प्राप्ते सति कमंसंन्यासस्य इष्टत्वाद, इमं 
चतुर्थं ज्ञानकमसंन्यासयोगनामानं कृतवान्‌ संज्ञः । 


पुनः प्रःनबीजोपलब्धौ सत्यां पृष्टवते प्रियशिष्याय जगद्गुरु:-पः्चमम्‌ 
अध्यायं कृतवान्‌ । अत्र विशेषतो द्रष्टव्याः इलोकाः--'नेव किञ्चित्‌ करो- 
मीति युक्तो मन्येत तत्त्ववित्‌’ (51९) इति। 'कायेन मनसा बुद्धया’ (११) . 
“सर्वकर्माणि मनसा” (१३) 'तदुबुद्धयस्तदात्मानः' (१७) 'विद्याविनयसम्पन्ने’ `` 
(१८) इति च । कमंसंन्यासस्येवात्र प्राधान्यात्‌ प्राधान्येन व्यपदेशा भवन्तीति 
न्यायात्‌ कर्मेसंन्यासयोगनामाऽयं पञ्चमः । | 


` पुनः स्वयमेव भक्तवत्सलो भक्तभक्तिमान्‌ भगवान्‌ सम्यग्दशन॑ प्रति. 
अन्तरद्धुसाधनत्वं समीक्ष्य ध्यानयोगस्य साङ्गस्योपदेशाय षष्ठमध्यायं प्रवते- _. 
यामास । अयं ध्यानयोग एवात्मसंयमयोगो, नाममात्रे भेदात्‌ । आत्मा$त्र 
अन्त:करणम्‌ । संयमो नाम धारणाध्यानसमाघित्रयम्‌, 'त्रयमेकत्र संयम:! 
इति पातञ्जलयोगशास्त्रे परिभाषणात्‌ । अत्र आसनाहांरविहारादीनां नियम 
उक्तो भगवता । असम्प्रज्ञातयोगो योगशास्त्रे प्रसिद्धो$त्र भगवता समुपदिष्टः । 
“यथा दीपो निवातस्थो नेङ्गते सोपमा स्मृता । योगिनो यतचित्तस्य युञ्जतो :. 
योगमात्मनः ॥' (१९) इत्युपमाऽत्र भगवता दत्ता । तत्र अन्ते 'आत्मसंस्थं मन: ` 
कृत्वा न किञ्चिदपि चिन्तयेत्‌’ (२५) इत्यभिदधता भगवताऽत्र निर्गृणनिवि- ˆ 
शेषाअक्षरब्रह्मण एव ध्यानं समुपदिष्टम्‌ । वस्तुतस्तस्यैव ज्ञेयत्वात्‌ । क्षेत्राः 
ध्यायेऽपि वक्ष्यते ज्ञेयं यतु ततु प्रवक्ष्यामि यज्ज्ञात्वाऽमृतम्नुते । अनादिमत्‌ ˆ 
पर्‌ ब्रह्म न सतु तद्‌ नासदुच्यते ॥/ इति । अपि चात्र षष्ठे कर्मेमागँस्य सीमा 
कृता भगवता-'आररुक्षोमुंनेर्योगं कर्मं कारणमुच्यते । योगारूढस्य . तस्यैवः ` 


भुमिका ७ 
कृताऽस्ति शमःका रणमुच्यते॥' (३) इति । अत्र शमः सर्वकमं भ्यो निवत्तिरित्ये- 
वार्थः प्रतिकूलवतिभिरपि रामानुजाचार्यादिभिः स्वीकृतो, न केवलं भगवत्पादै-. 
रेव भाष्यकारैः स्वीकृतः । युक्तं सीमाकरणं कर्ममागंस्य । अन्यथा ज्ञांनमागंस्य . 
निरवकाशताऽऽपद्येत । श्रीमद्लागवते$पि भगवत्कथाऽनुरागाविर्भावं यावत्‌ 4 
कमँमार्गस्य सीमा कृतास्ति । अपि चात्र षष्ठे 'उद्धरेदात्मनाऽऽत्मानम्‌' 'आत्मैव | 
ह्यात्मनो बन्धुरात्मैव रिपुरात्मनः’ इत्यादि हृदयग्राही समुपदेशः कृतो भगवता. 
प्रियशिष्याय । एवमयं षष्ठ आत्मसंयमयोगराव्देन व्यपदिष्टः । शि. 


अग्रेषपि भक्तपराधीनो भगवान्‌ अपृष्टवते$पि शिष्याय आवश्यक इति- 
सप्तमं प्रवर्तयामास । अत्र मुख्यतः पराऽपरप्रक्ृतिद्वयनिरूपणं कृतवान्‌ । ध्यानार्थं . 
सवंसाधारणानां कृते कतिचन स्वकीया विभूतयोऽपि बोधिताः। अत्र सप्तमे . 
विशेषतो द्रष्टव्याः इलोका:--'देवी हथेषा गुणमयी’ (१४) 'चतुविधा ' भजन्ते. 
मामु” (१६-१९) इति । पराऽपरप्रक्ृतिद्वय-~-द्वारा सकलजगद्योनिर्भेगंवान्‌ इति , 
प्राधान्येनात्र निरूपयामास। अत एवायं ज्ञानविज्ञानयोगो नामाऽध्यायः। 
सम्यग्दर्शनं प्रति प्रकृत्या दिज्ञानविज्ञानस्य साधनत्वादिति । ॒ 


सप्तमान्ते प्रश्‍नबीजमुपन्यस्तं भगवता रिष्यबुद्धिपरीक्षणाय । तदु- 
पलभ्य योग्यशिष्याय पृष्टवते भगवान्‌ अष्टमं प्रवर्तयामास । अन्न शिष्येण . 
सप्त प्रश्‍ना उपस्थापिताः । भगवताऽपि प्रइनसप्तकं समाधाय शिष्यस्य विज्ञानं 
वर्धयामास । अत्र विशेषतः कण्ठस्थीकरणीयाः इलोकाः--'सर्वेद्वाराणिः 
संयम्य' (१२-१४) इत्यादयः । अपि च भगवान्‌ अत्रं वेराग्यदीपनाय “भूतग्रामः ` 
स एवाऽयं भूत्वा भूत्वा प्रलीयते’ इत्याद्युक्तम्‌ । 'परस्तस्मात्तु भावोऽन्यो' : 
इति (२०-२१) इलोकद्वयेन अक्षरन्रह्मणो . निरूपणं कृतवान्‌ । अत एवायम्‌ 
अक्षरब्रह्मयोगनामाऽध्याय, । श्रुत्युक्तौ देवयानपितृयाण मार्गों च प्रदशितौ.। -. 


अग्रेऽपि भगवान्‌ सर्वलोकसुहृद्‌ गुह्यतमं ज्ञानविज्ञानं वर्णयिष्यन्‌ नवमं “ 
प्रवर्धयामास । प्रकारान्तरेण अत्रापि सम्यग्दशेनमेव न्यरूपयद्‌ भगवान्‌ । अत्र 
विशेषतः स्मरणीयाः इलोकाः-'मया ततमिदं सवैम्‌'--(४-६) 'मयाऽध्यक्षेण -. 
प्रकृतिः सूयते’ (१०) 'अनन्यार्चिन्तयन्तो माम्‌’ (२) पत्र पुष्पं फल तोयम्‌? 
(२६) 'यत्करौषि यदश्नासि’ (२७), 'अपिचेत्‌ सुदुराचारः, (३०-२२ ) अह 
क्रतुरहं यज्ञ” (१५२१) इति । राजविद्याराजगुह्ययोगनामाऽयंमध्यायंः । _ 
आत्मविद्यायास्तथात्वादिति । No: 

अग्रेऽपि प्रीयमाणाय शिष्याय सवँसुहृद्‌ भगवान्‌ स्वयमेव दशमं प्रवतँ- 
याम्बभूव । अत्र कण्ठस्थीकरणीया विशेषतः इलोका:--“मच्चित्ता मदुगत- 
प्राणाः” (९-१९) प्राथितवते-ज्ञिष्याय दिव्यविभ्ुतीरपि भगवान्‌ कतिचन 
अंनुक्रान्तवान्‌ । तत्र उत्तमाऽधिकारिणं प्रत्याह-'अहमात्मा गुडाकेश’ (२०) 
इति । इतरानंधिकारिणः प्रत्याह-'आदित्यानामहुं विष्णु: (२१) इत्यादि (४१). 
यावत्‌ । पुनरुत्तमाय प्राह-- अथवा बहुनेतेन' (४२) इति। अत एव विभूति 
योगो नामाऽयमध्यायः। ध्यानकरणार्थं विभूतय उपदिष्टा भगवता | 


विश्वरूपदशंनाय शिष्यस्य प्रार्थनायां भगवान्‌ एकादशे विश्वरूपं. स्वस्य 
तस्मै दशितवान्‌। तद्‌ दुष्ट्वा तुष्टाव शिष्यः पश्यामीति (१५-३१) । पुन- 
भगवान्‌ 'द्रोणं च भीष्मं च' (३४) इत्यनेन शिष्यस्य ध्रवं विजयं बोधित- 
वान्‌ । भूयोऽपि किरीटी तुष्टाव--'स्थाने हृषीकेश (३६) इत्यादिना । अयं 
इलोको मन्त्रशास्त्रेऽपि मन्त्रत्वेन प्रोक्तोऽस्ति। तत्र 'पितासि लोकस्य’ (४३) 
तस्मातु प्रणम्य’ (४४) इतीमौ इलोकौ, “स्थाने (३६)' इति च विशेषत 
स्मतेव्या? | सम्यग्दशन प्रति भक्तेः साधनत्वं स्पष्टीकृतवान्‌-'मत्कर्म कुद्‌ 
(५५) इति । अतोऽयं विश्वरूपदर्शंनयोगनामाऽध्यायः ॥ 


प्रशनबीजं समुपलम्य पृष्टवते शिष्याय द्वादशं प्रवतेयाचकार । तत्र 
साँकर्यमभिप्रेत्य सग्ुणोपासनायां: श्रेयस्त्वम्‌ अभिहितं भगवता । सगुणोपा- 
सनाया: क्रममुक्तिप्रदत्वं प्रमाणान्तरसंवादेन समायाति । साक्षान्मुक्तिदानेन तु 
निर्गुणोपासनाया एव श्रेयस्त्वं स्वीकृत भंगवतेति ग्रन्थेऽवलोक्यम्‌। 'अद्वेष्टा 
(१३) इत्यादयः समाप्ति यावद्‌ अक्षरोपासकानामेव आत्मज्ञानिनां. निष्ठां 
वर्णयन्ति इलोका: । अत्र “भक्तास्तेऽतीव मै प्रिया? इति अभिदधद भगवान्‌, 
सप्तमे 'प्रियो हि ज्ञानिनोऽत्यर्थमु अहं स च मम प्रियः’ (१७) इति सुत्रिताया 
एव प्रतिज्ञाया अत्र विवरणं कृतवानिति ध्यातव्यम्‌ । सप्तमे सूचितस्य ज्ञानि- 
भक्रस्य॒वाऽयं प्रपश्चः । अत्र भक्तिक्षतुर्थी ज्ञानात्मिकेवेति स्मतँव्यम्‌ । 


अग्रेऽपि, शिष्याय अपृष्टवतेऽपि आवश्यक इति कृत्वा करुणानिधिस्त्रऽ. 

योदरशं वर्णयामास । प्रथमषट्के त्वं पदार्थस्य जीवस्य निरूपणम्‌, द्वितीयषट्के. 
ततु पदाथस्य ब्रह्मणो निरूपणं कृत्वा भगवानु अत्र तृतीये षट्के जीवब्रह्मणोः 
रेकत्वं 'ततु त्वमसि’ इति श्रतिसिद्धं बोधयति--्षेत्रज्ञं चापि मां व्रिद्धि'' सर्वे- 
क्षेत्रेषु भारत? (२) इति । अस्य अन्यथा व्याख्यानं कृतवन्तः खण्डिताः सन्तीति 


भूमिका ९, 


वंशी द्रष्टब्या । इच्छाद्वेषादिक क्षेत्रधर्म एव, न क्षेत्रज्ञस्य । ज्ञानसाधनग॒णमू, 
अन्तरङ्गं प्राह भगवान्‌ अत्र त्रयोदशे--अमानित्वस्‌' इत्यादि (७-११) । 

ञेयं ब्रह्म श्रुतिरिव अत्र निषेधमुखेनैव प्रतिपादयति--“न सतु तद्‌, नाऽ. 
सदुच्यते’ (१२) इति । विधिमुखेन शब्दस्य तत्र गत्यभावात्‌ । जात्यादि धर्मृ- 
पुररकारेणेव शब्दप्रमाणस्य प्रवृत्तिर्भवति। निरस्तसर्वेविशेषे ब्रह्मणि 
जात्यादीनास्‌ अभावात्‌ । 


एवं कस्यचिद्‌ असत्त्वादङ्का मा भूदिति अध्यारोपन्यायेन “सवेत 
पाणिपादे तद्‌? (१२-१७) इत्यादि भगवता वणितम्‌। उतक्तच्च अभियुक्त: 
'अध्यारोपाऽपवादाभ्यां निष्प्रपञ्चं प्रपञ्च्यते’ इति । जीवब्रह्मणोरेक्यमभिः 
प्रत्येव 'उपद्रष्टाऽनुमन्ता च' (२२) इत्यादिः इलोक:। अयमपि स्मरणीय 
इलोक:--'प्रकृत्येव च कर्माणि’ (२९) इति । यथा-वणितं तथा @क्षेत्रक्षेत्रज्ञ- 
विभागयोगनामाऽयमध्याय इति युज्यते । 


पुनः प्रकारान्तरेणापि भगवान्‌ शिष्याय उपदिष्टवान्‌ आत्मज्ञानसाधतृं 
ज्ञानम्‌ चतुर्दशे । अत्र स्मरणीयाः इलोकाः--'सत्त्वं रजस्तम इति गुणा 
(५-१८) इति । अत्र विशेषतो द्रष्टव्यस्‌—नान्यं गुणेभ्यः कर्तारं यदा द्रष्टाउनु- 
पश्यति । गुणेभ्यश्च परं वेत्ति मद्भावं सोऽधिगच्छति (१९)' इति । अत्राध्याये, 
प्रकाशं च' (२२) इत्यादिना “मां च' (२६) इत्यन्तेन गुणातीतस्य, 
जीवन्मुक्तस्य लक्षणं-साधनं च भगवान्‌ प्राह । एवं सति त्रिषु स्थानेषु 
शिष्यबुद्धि वैद्याय भगवान्‌ शास्त्रेऽस्मिन्‌ करुणानिधिः सर्वेछोकसुहद 
मातापितृसहस्त्रेभ्योऽपि वत्सलतरः प्रोवाच आत्मज्ञानिनां लक्षणं साधनञ्च । 
द्वितीये स्थिप्रज्ञलक्षणेन, द्वादशे भक्तलक्षणेन, अत्र चतुदेशे गुणातीतलक्षणेनेति 
स्मतँव्यम्‌ । ग्ुणत्रयविभागयोगनामाऽयमध्यायः । 


अग्रेऽपि दयानिधिः स्वयमेव पञ्चदशस्‌ उपदिष्टवान्‌ । अत्र पूर्वं 
वैराग्यदीपनाय वक्षरूपककल्पनया संसारस्य मिथ्यात्वम्‌ उक्तवाच्‌। तत्र 
प्राक्तनजन्मतः सहायाता वासना एव संसारस्य वृक्षस्य विरूढानि अवान्तर- 
मूलानीति वणितम्‌। वृश्च्यते इति वृक्ष इति व्युत्पत्तिमभिप्रेत्य श्वोऽपि न, . 
स्थाता अश्वत्थ इति च व्पुत्पत्त्या क्षणभङ्गुरत्वमपेक्ष्य च संसारस्य अदवत्य-.. 
वक्षत््वेन अध्यवसायो विहितः। वृक्षत्वादयमुच्छेदयोग्यः । क्षणभङ्‌्गुरत्वः 
दस्मादू वैराग्यमेव युक्तमिति बोधयितुम्‌ । अत्र स्मरणीय; रळोकः- निर्मातुः 

मोहाः? (५) इत्यादिः । अपि चात्राऽध्याये जीव ईश्वरांश इति वेदान्तसुत्रप्रसिद्ध, 
“ममैवांशो जीवलोके' (७) इति इलोकेन निरूपितं भगवता । इलोकोऽयं शारी- 
रकंभाष्येऽपि भगवता शङ्करेण समद्धृत:। अत्र इदञ्च स्मतेंव्यम्‌--मुख्यमर्‌ 
एकदेशरूपम्‌ अंशत्वं जीवस्य भवितुं नाहँति ईश्वरस्य जीवस्य च निरा- 
कारत्वात्‌ । किन्तु अंश इवांश इति लक्षणया गौणम्‌ अंशत्वं विवक्षितमत्र । 
यथा कौमुदीव कौमुदीति सिद्धान्तकौमुदीशब्दे । यथा घटाकाशो महाकाशस्य 
अंश-इव एवमेव उपाधिवशाद्‌ ईश्‍वर एव स्वयम्‌ स्वस्य अंश इव जीवरूपेण 
विद्यते । घटाद्युपाधिनाशे यथा घटाकाशो महाकाश एकी भवति तथेव अन्तः- 
करणरूपोपाधिनाशे मोक्षदशायां जीव ईश्वरे एकीभवति । इदमेव केवल्यं : 
नामेति । क्षराऽक्षरपुरुषरूपेण मूलप्रकृति तत्कार्याणां वर्णनं कृत्वा पुरुषोत्तम- 
रूपेण . ताभ्याम्‌ अन्यं सच्चिदानन्दमात्मानं निरूपितवानिह्‌। अत एव 
पुरुषोत्तम--योगनामाऽयमध्यायः । 


अग्रेऽपि षोडशे स्वयमेव भगवान्‌ आत्मज्ञानसाधनं ज्ञानं प्रोवाच । 
तत्र आदानाय दैवी संपद्‌ “अभयं सत्त्वसंशुद्धिः’ (१-३) इति प्रोक्ता । परिहाराय 
च 'दम्भो दर्पोऽभिमानश्च’ (४) इति भ्रवृत्ति च निवृत्ति च (७-१८)' इति 
इलोकेरासुरी संपद्‌ उक्ता । 'यः शास्त्रविधिम्‌’ (२३) इति 'तस्माच्छास्त्रस्‌' .. 
(२४) इति च ₹लोकाभ्याम्‌ कार्याऽकार्यव्यवस्थितौ शास्त्रस्य. प्रामाण्यं | 
ग्राह्यम्‌ इति स्थापितवान्‌ । देवासुरसंपद्‌विभागयोगोऽयं षोडशः ॥ अंत्र काम- 
क्रोघलोभान्‌ त्यजेदिति च उपदेशः कृतो भगवता (२१-२२) इलोकाभ्याम्‌। ` 


_ प्रशनबीजमुपलभ्य पृष्टवते शिष्याय सप्तदशं प्रारेभे भगवान्‌ । अत्र : 
श्रद्धाऽऽहारयज्ञतपोदानानां सात्तिवकादिभेदेन त्रैविध्यमुक्तवान्‌ सात्त्विकानां 
ग्रहणाय अन्येषां परिहाराय च । अत एव श्रद्धात्रयबिभाग योगोऽय--- 
मध्यायः ॥ 


` * अष्टादशे संन्यासत्यागशव्दार्थयोस्तत्त्वं बुभुत्सुना शिष्येण प्रार्थितो : 
भगवान्‌ तयोस्तत्त्वं बोधयित्वा अवशिष्टम्‌ अन्यदपि आवश्यक ज्ञातव्यं प्रोक्त- 
वान्‌ । आत्मज्ञान सम्पादनाय कर्तत्वं नात्मगतम्‌ इति हि विस्तरेणाऽत्र अष्टां- - 
दशे प्रतिपादितं भगवता । पूवंत्र तु संक्षेपेणैव प्रोक्तम्‌--“गुणा गुणेषु वतन्ते’ ` 
(३।२८) 'इन्द्रियाणीन्द्रियार्थेपु वतन्ते’ 'नेवकिस्चित्करोमि’ (५।८-९) इति . 
लोके: । इह्‌ अष्टा- दशे 'अधिष्ठानं तथा कर्ता’ (१४-१७) इत्यादिना 'कतुँत्वं - 
नात्मगतम्‌' इति विशदीकृतम्‌ । अत्र विशेषतः स्मरणीयाः इलोकाः--४६, ४७, 

५१-५४, ६१-६६ इत्यङ्किताः ॥ तत्रैव--“सवँगुद्यमतमौ इलोकौ-<'मन्मना. भव 
मद्भक्तो मद्याजी मां नमस्कुरु” (६५) इति। 'सवँधर्मान्‌ परित्यज्य मामेकं 
शरणं त्रज' (६६) इति च । अनयोः प्रथमः कर्मयोगस्योपसंहारः । -द्वितीयस्तु 
ज्ञानयोगस्योपसंहारो वेदितव्यः । द्वयोरेव योगयोरुपसंहार्यत्वात्‌। इह गीतासु 
कर्मेयोंगानु गुहीतज्ञानयोगस्य निरूपणं विहितम्‌-'एषा तेऽभिहिता सांख्ये 
बुद्धियोगि, त्विमां शुणु’ इति । 'लोकेऽस्मिन्‌ द्विविधा निष्ठा पुरा प्रोक्ता मेया5 
नघ । ज्ञानयोगेन सांख्यानां कर्मयोगेन योगिनाम्‌ । इति च । मध्ये मध्ये 
अभ्यासोऽपि उभयोर्योगयोः। तस्माद्‌ उपसंहारोऽपि द्वयोर्न्याय्यः । प्रथम- 
₹लोके एव. कर्मयोगंनिष्ठायाः सीमा भूता ईश्वरशरणता -उपसंहृता । न हि 
ईशवरमनस्त्वम्‌ ईश्वरभक्तत्वम्‌, ईश्वरया जित्वम्‌, ईश्वरनमस्कारम्‌ विहायै 
अन्या ईशवरशरणता अस्ति । द्वितीये तु ज्ञाननिष्ठा उपसंहृता । -'शरणं ब्रज’ 
इत्यस्य “शरणं सर्वाधिष्ठानम्‌ एकं सजातीयविजातीयस्वगतभेदरहितम्‌ अद्रि 
तीयम्‌ माम्‌ आत्मानं सच्चिदानन्दम्‌ अहमेव, न मत्तोऽन्यत्‌ किञ्चिदिति अव- 
धारय' इत्यर्थः । न हि उत्तरदेशसंयोगानुकूल व्यापार रूपोऽर्थोऽत्र व्रजगतौ 
इत्यस्य भवित॒महँति ईश्वरस्य व्यापकत्वात्‌ देशान्तरपरित्यागपूर्वंकः देशान्तर- 
गमनं नात्र. संभवितमह॑ति अपि त “ब्रज गतो’ इत्यस्यात्र -अवगतिरूप- 
ज्ञानार्थत्वमेव संभवति । व्याख्यातं च भगवत्पाद रेवमेव । तदनुयायिभिर्वेच्चा 
झा स्वामिकरपात्रमहोदयादिभिः पण्डितेन्द्रेरचाऽपि तथव । अनेन वेदान्तप्रसिद्धं 
जीवब्रह्मणो रैक्यं स्थापितम्‌ । तरति शोकम्‌ आत्मवित्‌’ इति श्रुतिसिद्धमेवात्र 
मा शुचः? इति शोकनिषेधविधानम्‌ । अन्यथा व्याख्यानं श्रुतियुक्तिविरुद्ध- 
मेवेति कृत्वा अतोऽन्यथा व्याचक्षाणाः सर्वेऽपि ` पण्डितरुपेक्ष्या एव मूढे 
संमानिता अपीति विभावनीयम्‌ । ये तु केचन सम्प्रदायक्रमागतगुरुजनाऽनादुत- 
चरणाः स्वयमेव ' स्वमनीषया यत्किचिज्ज्ञाः अजुँनस्य परुचादु भावियुद्धादिकं 
समीक्ष्य क्मेयोगपरकत्वं शास्त्रस्य व्याचख्युस्ते न समीचीनविचाराः। 'लोक- 
संग्रहमेवापि संपश्यन्‌ कतुंमहसी'ति.. भगवद्वचनं तैविस्मृतमेव । :प्रारब्धशेष- 
वशाद्‌ आत्मज्ञानिनोऽपि लोकसंग्रहार्थं कमं कुर्वाणा दृश्यन्ते । न तेषां तत्‌ 
कर्म बन्धकं भवेदित्यन्यत्र विस्तरो ज्ञेयः । 


नष्टो मोह? स्मृतिलंब्धा' इति शिष्यस्य प्रतिवचनेन गुरोइच कच्चिद- 
ज्ञानसंमोहः प्रणष्टस्ते धनञ्जय’ इति प्ररनेन अविद्यात्मक मोह्रूपाऽऽवरण- 
नाश एव शास्त्रस्य फलमिति निश्‍्चीयते। आवरणनाशे. स्वयमेव आत्मा 
साक्षाद्‌ भवतीत्यलम्‌। सर्वधर्मान्‌ परित्यज्येत्यत्र धमंशन्देन उपलक्षणार्थ- 


) 

त्वादु अधर्मोऽपि गृह्यते--त्यज धर्ममधर्मश्च' इति महाभारतग्रन्थान्तर संवा 
दात्‌ औचित्याच्चेति कृत्वा 'सवेकर्साणि संन्यस्य’ इति तदथः । अत: सर्वकर्म 
संन्यास: पुर्वक[द भगवत्‌ तत्त्वविज्ञानान्मोक्षो भवतीति समायातम्‌ । तस्माद्‌ 


अथुमुष्टादशोऽध्यायो मोक्षसंन्यासयोगनामा निगद्यते । 

शताति पच, पद्यानां सचतुःसप्ततीन्यजः। प्राह चत्वार्यशीतिः च 
प्रझ्ने; प्रयानि पाण्डवः । संजयो हथेकचत्वारिशतमाहा«नुवादकृद । धृतराष्ट्र 
उवाङ्ैक्ष गीताया मानमुच्यते ॥ इतिवयम्‌ ॥' 

यत्तु 'षट्शतानि सविशानि इलोकानां प्राह केशवः । अर्जुनः सप्तपः्चा- 
शत्‌, सप्तर्षाष्ट तु संजय: । धृतराष्ट्रः रलोकमेकं गीताया मानमुच्यते ।' इति 
(महो भीष्म» ४३।५) तत्‌ प्रक्षिप्तमिति नीलकण्ठादय: । अन्येऽपि भग्रवद्‌- 
भाष्युकाररीत्या सप्तैव शतानि पद्यानां व्याख्यान्ति। इति शम्‌ ॥. 


अथ. ग्रन्थध्रकाशे सहायकाः स्मयन्ते 


श्रीरामकरणं घीरं मान्यं कुलपति तदा । 
श्रीमन्तं च हरिश्रन्द्रमाण वन्देऽधिकारिणम्‌॥ १॥. 


स्त कुलपति श्रीमदुराजदेवमद्दोदयम्‌ । 
तौमि. प्रशासने यस्य प्रशस्ये भाति भारती-॥:२-॥; 
श्रीक्रैलासपति भव्यभारतीभाषणक्षमम्‌। ` 


स्तोमिः वंशीप्रकाशेऽस्मिन्‌ य एतेऽस्मत्समर्थकाः ॥ २ ॥ 
श्रीमदुरामप्रसादाख्यः शाब्दिकानां शिरोमणिः । 
श्रीम़्द्रामप्रसादाद्‌ यस्तं. च नोमि. हितेषिणम्‌ ॥ ४ ॥; 
श्रेष्ठं प्रह्वादरायं श्रीमन्तं कृष्णो$वतात्‌. सदा । 
कृतवान्‌ मम. काइयां यो यथाशक्ति व्यवस्थितिम्‌ ॥ ५:। 
सिद्धिनन्दनशर्माणं रसशास्त्रमनीषिणम्‌ । 
प्रशंसामि सुकार्ये$स्मिन्‌ य उत्साहं ममैधयत्‌:॥ ६॥ 


नमामि च सुधीवृन्दमान्यं राममनोहरम्‌ ।. 
.. व्रिपाठिहरिवंदा|ं च. पण्डितं सूक्ष्सदरशिनसु.1 ७५! 

त्रुटिश्चेद्‌ मुद्रणादौ या सा संशोध्याध्नसूयुभि: । 
सूचितव्या च विद्वद्भिः सताम्‌ एतत्‌ कुलब्रतम्‌ ॥ ५ ॥ 


विधाय भुमिकाम्‌ एतां गीताशास्त्रार्थदशिनीम्‌ । 
वंश्याइया च संवन्दे पार्वतीपरमेश्वरौ ॥ ९॥ 


इत्येवं सच्चिदानन्दस्य क्ृष्ण्णस्थ जगद्गुरोः । 
परमं धाम संगन्तुं वंशीधर उपस्थितः॥ १०॥ 


पुनरभ्यर्थये युक्तान्‌ गीतार्थः श्रूयतामिति। 
मनुष्यजन्मसाफल्यं यथा स्याद्‌ भवतामहो॥ ११॥ 


कृशाऽऽप्याकारतो गीता गम्भीरार्था प्रवतेते। 
बंशीयमधुना व्याख्या तां सुबोधां करिष्यति ॥ १२॥ 


भुयो भूयो निवेद्यैतद्‌ विद्वत्सु परमात्मनः। 
चरणाम्बुजयोर्वासं करिष्यन्‌ विरमाम्यहम्‌ ॥। १३॥ 


श्रीमद्गङ्जाधरं सन्तं चिदानन्दं शिवं गुरुम्‌। 
संनमन्‌ संस्मरंश्च श्रीकृष्णं बन्दे जगद्गुरुम्‌ ॥ १४ ॥ 
विद्ठज्जनानुरागी सोऽहं वंशीधर मिश्रः 


(प्राप्तस्वर्णंपदकव्याकरणाद्यनेक- 
शास्त्राचायेः) 


तिथिः-(२२।१।९०) [ ग्राम - चन्दौत-निवासी 
पोस्ट-चन्दौत-ढोगरा 
जिला-औरंगाबाद 
( विहार )] 

१०. कर्मयोगी कदा जीवन्मुक्तः स्यात्‌ १४१-१४२ 
११. सम्यग्दर्शी परमार्थतः किञ्चिद्‌ न करोति क्र 
१२. ईश्वरार्थं करोमि भृत्य इव इति चिन्तयन्‌ यः करोति अनात्मज्ञः स 
पापेन न लिप्यते १४३ 
१३. ईश्वराय कुर्वाणः सत्त्वशुद्धि लभते 3» 
१४. फले सक्तो निबध्यते १४३-१४४ 
१५. शुद्धचित्तस्य सर्वकमेसंन्यास एव श्रेयान्‌ १४४-१४५ 
१६. आत्मनः स्वतः कतेत्वं कारयितृत्वं च नास्ति १४५-१४६ 
१७. भगवान्‌ सुकृतं दुष्कृतं वा नादत्ते शी 
१८. अनादिमायाऽऽवृतविवेकविज्ञानवतां कथं संसारनिवृत्तिः १४७ 
१९. अन्तरङ्गाणि विद्यापरिपाकसाधनानि १४७-१४८ 
२०. पण्डितास्तत्त्वं कथं पश्यन्ति १? 
२१. संस्कारगुणाऽपेक्षया विषमेषु समर्दाशनो न दोषवन्तः १४९ 
२२. न प्रहृष्येत्‌ प्रियं प्राप्येति लिङ्‌ प्रत्ययौ कि सूचयतः १५० 
२३. ब्रह्मणि स्थितस्य विशेषमाह 2१ 
२४. विषयप्रीतेरिन्द्रिआणि निवतंयेत्‌ १५१ 
२५. कथंभूतो बह्य प्राप्तोति --कामक्रोधोद्धवो वेगः कष्टतमो दोषः १५१-१५२ 
२६. आत्मज्ञानस्य साधनान्तरमाह्‌ १२ 

२७; कामक्रोधौ त्याज्यौ १५३ 
२८. षष्ठे वक्ष्यमाणस्य ध्यानयोगस्य सूत्रभूताः श्लोकाः १५३-१५४ 
अथ षष्ठे 

१. कर्मयोगं स्तौति १५५ 

२. साग्नेः सक्रियस्य च संन्यासो गोण: १५६ 

३. कर्मयोगो ध्यानयोगस्य साधनम्‌ १५७ 

४. तीन्रेच्छायाः प्राप्तेरनन्तरं योगारोहणस्य सर्वेकर्मेभ्यो निवृत्तिरेव 
` ` साधनम्‌ १7 

५. कदा योगारूढो भवति १7 

६.: उद्धरेदात्मना55त्मानम्‌ इत्यस्य व्याख्या १५९ 

७. एकस्येवात्मनो मिथोविरुद्धं रिपुत्वं बन्धुत्वं च कथम्‌ १7 

८. वशीकृतकार्यकरणस्य बन्धुरात्मा 1? 

९.. कदा युक्त इत्युच्यते १५९-१६० 
१०: योगारूढानां मध्ये विशिष्टमाह 27 
११. साङ्गं योगं विधत्ते १६०-१६९ 
१२. साधकस्य आसनाहारविहारादीर्ना नियमः १६१-१६३ 
१३..ध्यान योगस्य फलम्‌ १६२ 
१४. युक्ताहारादेर्योगो भवति १६३ 
१५. कदा युक्तो भवतीति विशेषान्तरविवक्षया पुनरुच्यते १9 
१६. समाहितचित्तस्य उपमानम्‌ १६४ 
१७. द्विविध: समाधि: ११ 
१८. असम्प्रज्ञातसमाधेलंक्षणम्‌ १६४-१६५ 
१९. केन क्रमेण योग: कतंव्य: १६५-१६६ 
२०. चश्चलस्य मनसः कथमु आत्मसंस्थत्वम्‌ 77 
२१. मनः प्रशान्तेः फलम्‌ १२७ 
२२. ध्यानयोगस्य फलं ब्रह्मात्मैक्यदशँनं प्रदर्शयति १६८ 
२३. आत्मैकत्व दशंनस्य फलम्‌ हे 
२४. सम्यग्दशंनस्य फलं मोक्षमभिधत्ते १६९ 
२५.. सर्वेयोगिनां मध्ये श्रेष्ठो योगी १६९-१७० 
२६; शिष्येण पृष्टो भगवान्‌ दुर्निग्रहस्य मनसो निग्रहोपायमाह १७०७-१७१ 

२७. प्रयत्नशेथिल्यात्‌ सम्यग्दर्शनस्य इह्‌ अलाभेऽपि उत्तरे जन्मनि 
लाभः स्यादिति शिष्याय प्रइनकारिणे भगवानाह १७२-१७४ 
२८. अल्पकालाऽभ्यस्तयोगश्रंशे गतिम्‌ उक्त्वा चिराऽभ्यस्तयोगध्रंशे 
गतिमाह्‌ १७३-१७४ 
२९. योगनिष्ठस्य श्रेष्ठत्वम्‌, ध्यानयोगोपसंहा रश्च १७५-१७६ 
अथ सप्तमे 
१. प्रथमे षट्के त्वंपदार्थं निरूप्य द्वितीये षट्के तत्पदार्थं 
निरूपयितुमाह १७७: 
' २. श्रोतारं प्ररोचनेन अभिमुखीकृत्य ज्ञातव्यमुपदिशति १७६ 
३. पराऽपरे प्रकृती १७९, 
४. प्रकृतिद्ठयस्वामितया अभिन्ननिमित्तोपादानत्वं भगवतः ११ 
५. भगवति सर्वेमिदं प्रोतम्‌ म १८० - 
६. अप्सु रसो$स्मीत्यादि विभूतीनां निरूपणम्‌ १८०-१८२ 
७. मोहितं जगद्‌ भगवन्तं न जानाति श्र 
८. दुरतिक्रमां देवीं मायां तरन्ति भक्ताः | . १८३ 
९. नराधमा भगवन्तं न साक्षात्कुवेन्ति १८४ 
१०. नरोत्तमाशच भगवन्तं भजन्ते - 21 5 
११. तेषां मध्ये ज्ञानी विशिष्यते १८४-१८५ 
१२. ध्राप्तज्ञान परिपाकः सुदुलंभः | १८५-१८६ 
१३. भगवान्‌ योगमायासमावृतत्वात्‌ सर्वस्य न प्रकाशः , १८८ 
१४. सर्वभूतानि सर्गे द्वन्द्व मोहेन संमोहं यान्ति इच्छाद्वेष समुत्थेन न १८९ 
१५. उत्तमाधिकारिणो निर्गुणं जानन्ति, मध्यमाधिकारिणां सगु | 
भगवान्‌ ध्यातव्यः | १९०-१३१ 
अथ अष्टमे 
१. कि तद्ब्रह्म त्यादयः सप्त प्रश्ना अजुँनस्य १९२ 
२. भगवतः क्रमेणोत्तरस्‌ १९३-१९४ 
३. मरणकाले यद्‌ यदेव चिन्तयति ततु-तदु-भावं याति १९५ 


४. तीर्थे शवपच गृहे वा नष्टस्मृति रपि परित्यजन्‌ देहं ज्ञानी मुक्त 


ति १९७ 

५. सतत भावनाउन्त्य भावना हेतु: १९६-९७ 
६. भगवान्‌ सवेदा स्मरणीय: १९८-१९९ 
७. प्रणवाधारम्‌ अभ्यासयोगं विधत्ते २०० 
८. सर्वद्वाराणि संयम्य ओमित्येकाक्षरं ब्रह्म व्याहरन्‌ मृतः परम- 
गति लभते २०१ 
९. वायुनिरोधविधुरेणापि अनन्यचेतसा सततं भगवन्तं स्मरता 
मुच्यते २०२ 
१०. इतरपुण्यविशेषेण ब्रह्मलोकं गत्वाऽपि पुनरावतंते २०३ 
११. ब्रह्मलोकसहिता भूलोकादयः कालपरिच्छिन्नाः २०४ 
१२. भूतग्रामः स एवायं भूत्वा भूत्वा प्रलीयते २०५ 
१३. भगवदु-धामगता न निवतेन्ते २०६ 
१४. आवृत्त्यनावृत्तिमागों २०७-२०८-२०९ 
१५. ऽणु योगस्य माहात्म्यम्‌ २१० 
अथ नवमे 
१. सुषुम्नाख्य नाडीद्वारेण अनावृत्तिम्‌ उक्त्वा अन्यथापि मोक्षप्राप्ति- 
रित्याह २११ 
२. आत्मज्ञाने श्रद्धाहीना बहुक्लेशभाजः २१२ 
३. आत्मज्ञानं व्याख्याति २१२-२१४ 
४. स्वस्य निमित्तोपादानत्वं स्फुटी करोति २१५ 
५. विषमं विदधतोऽपि परमेश्वरस्य न धर्माऽधर्माभ्यां संबन्धः २१६ 
६. मयाऽध्यक्षेण प्रकृतिः सूयते इत्यस्य व्याख्या २१६-२१८ 
७. मूढा मानुषीं तनुमाश्रितस्य अवज्ञां कुर्वन्ति अतः शोच्याः २१८ 
८. महात्मानस्तु भगवन्तं भजन्ति २१९ 
९, द्वाभ्यां भजनस्य प्रकारमाह २२०-२२१ 
१०. अहं क्रतुरित्यादि विभूतीन्‌ आह २२१-२२ 
११. कामकामा गतागतं लभन्ते २२३ 
१२. निष्कामानां योगक्षेमौ वहति भगवान्‌ २२४-२२५-२२६ 
१३. सुखाराधनोऽपि भगवान्‌ अन्यदेवताभक्तानां न तावत्‌ फल ति 5 
१४. क्रिया-भोजन-हवन-दानादि कृष्णार्पणं कुर्यात्‌ २२६ 
१५. अर्पंणफल संसारान्मोक्षः २२७ 

१६. सर्वभूतेषु समोऽपि भगवान्‌ अग्निवद्‌ दूरस्थानां सुखं न करोति २२८ 
१७, दूराचारोऽपि भक्तिबलात्‌ साधुरेव भवति, तस्य प्रणाशो न २२2 
१८. भक्तौ जातिनियमो नास्ति २२९ 
१९. केन रूपेण भगवद्भजनं कतंव्यम्‌ २३० 
अथ दशमे 
१. दशमस्य अवतरणम्‌ २२१ 
२. भगवन्तं विद्वान्‌ सर्वेयापे: प्रमुच्यते २३१ 
३. भयाऽभयाऽहिसादयो लोकमहेइवरादेव भवन्ति २३२ 
४. भृग्वादयो भगवदुगतभावा मानसा जाताः २३२ 
५. भगवद्विभूतियोगयो ज्ञानस्य फलम्‌ २३३ 
६. बुधा भगवन्तं भजन्ते २३३ 
७. प्रेमपुवेकं यद्‌ भजनं बुधानां तदेव विवृणोति २३४ 
८. प्रीतिपूर्वकं सततं भजतां भगवान्‌ बुद्धियोगं ददाति येन मोक्षः २३४ 


९. ज्ञानदीपेन भास्वता तेषाम्‌ अज्ञानजं तमो नाशयति भगवानु २३४-२२३५ 
१०. विस्तरेण दिव्यविभूति योगं च श्रावयितुं शिष्यः प्रार्थयामास २३६-२३९ 
११. भगवानु दिव्यविभूतिप्रकथन प्रस्तावे आदौ एव पारमेश्वरं पार- 

माथिक रूपं श्रावयति २४० 
१२. समस्तं विभ्ूतियोगं ध्यातुम्‌ अशक्तेभ्थो व्यस्तं विभूतियोगम्‌ उप- 

दिशति २४१-२४७ 
१३, अतिसंक्षिपति यद्‌ यदिति २४७ 
२४. मन्दमध्यमाधिकारिणां ध्यानविषयस्य विवक्षया आदित्यानामहं 

विष्णुरित्यादिना व्यस्तं विभूतियोगं व्याचख्यौ। उत्तमाधि- 

कारिणां ध्यानविषयस्य विवक्षया पुनः समस्तं विभूतियोगं 

प्रकारान्तरेण व्याख्याति २४८ 
अथेकादशे 

१. एकादशाऽवतरणम्‌ २४९ 

२. -विइवरूपप्रदर्शनाय शिष्य: प्रार्थयते २४९-२५० 

३. भगवान्‌ तद्‌ दशनाय शिष्यं नियुनक्ति २५०-२५१ 

४. तस्मे पारमेश्वरं रूपं दशयामास २५१ 

* ५, विरवरूपं विशिनष्टि २५२ 
६. देवदेवस्य शरीरे तदा पाण्डव एकस्थं सकले जगद्‌ अपश्यत्‌ २५३ 
« ७. उपमा विश्वरूपस्य प्रभायाः Ee 
` ८. ततोऽजुंनः कृताञ्जलिरभाषत २५३-२६० 
९. अजुनं श्रीभगवानाह २६१-६२ 
१०. अजुंनः स्तोति स्थाने इत्यादिभिः २६३-६९ 
११. अजुनं भीतमुपलभ्य उपसंहृत्य विश्वरूपं चतुर्भुजो बभूव २६९-२७१ 
१२. ततो निर्भय: सन्‌ स्वस्य स्वस्थतां निवेदयामास २७१ 
१३. स्वकृतस्य अनुग्रहस्य पुण्या तिशयलभ्यत्वमाह २७१-२७२३ 
१४. अधुना सर्व॑स्य गीताशास्त्रस्य सारभूतोऽर्थः संगृह्योच्यते 'मत्कमं- 
कुदिति' | २७२ 
अथ द्वादशे 
` १. सगुणोपासन निर्गुणोपासनयौ: कतरद्‌ विशिष्टम्‌ २७४ 
“ २. सुशक्यत्वगुणेन सगुणोपासनस्य श्रेष्ठत्वम्‌ ३७५-२७७ 
` ३. क्लेशं विनेव सगुणशरणानां समुद्धारः २७७-२७८ 
४. अत्र अशक्तं प्रति सुगमोपायमाह | २७८ 
५. सर्वकमफलत्यागं स्तौति २७९-२८० 
६. अंक्षरोपासकानां धर्मजातमाह ` ` २८०-२८५ 
अथ त्रयोदशे 


१. प्रथमद्वितीय षट्कंयोस्त्वंपदार्थंतत्पदाथौं निरुक्तौ । अधुना तृतीये 

॥ श्रीगणेशाय नम: ॥ 
श्रीहरिः शरणम्‌ 


श्रीमद्भगवद्गीता 
[ वंशीग्याख्योपता ] 
।। प्रथमोऽध्यायः ॥। 
नें: न: न २६ 
॥ वंशीव्याख्याकृन्मद्भगलाचरणम्‌ ॥। 
श्रीकृष्णं परमात्मानं वेदव्यासं सरस्वतोम्‌ । 
शङ्कर च प्रणम्याद्य गीतावंशीं तनोम्यहम्‌ ॥१॥ 
भगवच्छड्कराचायकृतभाष्यानुसारिणीम्‌ 
शृण्वन्तु रसिका गीतावंशीं वंशीधरस्य मे ॥२॥ 
“३५ नारायणः परोऽव्यक्तादण्डमव्यक्तसंभवम्‌ । 

अण्डस्यान्तस्त्विमे लोकाः सप्तद्वीपा च मेदिनी ॥ ३।।'” 


उपोद्धात:-- 

स भगवान्‌ सृष्ट्वेदं जगत्‌ तस्य स्थिति चिकीषुमरीच्यादीन्‌ प्रजा- 
पतीन्‌ अग्रे सृष्ट्वा तान्‌ प्रवृत्तिलक्षणं वेदोक्तं धर्मं ग्राहयामास । ततोऽन्यांश्च 
सनकसनन्दनादीन्‌ उत्पाद्य तान्‌ निवृत्तिलक्षणं ज्ञानवैराग्यगम्यं शमदमादि- 
रूपं वेदोक्तं धर्म ग्राहयामास। “द्विविधो हि वेदोक्तो धर्मः, प्रवृत्तिलक्षणो 


२ वंशीव्याख्योपेता [प्र अ० 


निवृत्तिलक्षणश्र” इति भगवान्‌ शद्धुराचार्य: । “अभ्युदयनिःश्रेयससिद्धिहेतु- 
वेदप्रतिपाद्यो्थो धर्मः” इति कणादजैमिनी । ततः सुदीर्घेण कालेन अनुष्ठा- 
तृणां कामोद्‌भवाद्‌ हीयमानविवेकविज्ञानहेतुकेन अधर्मेण धर्मेऽभिभूयमाने 
प्रवर्धमाने चाऽधमे जगतः स्थिति परिपिपालयिषुः स एवादिकर्ता नारायणो 
विष्णुर्धर्मस्य रक्षणाय देवक्यां वसुदेवाद्‌ अंशेन कृष्णः किल संबभूव । स च 
भगवान्‌ ज्ञानैश्वर्यं क्तित्रळवीर्यतेजोभिः सदा संपन्नस्त्रिगुणात्मिकां वैष्णवीं 
स्वां मायां मूलप्रकृति वशीकृत्य अजोऽव्प्रयो भूतानाम्‌ ईश्वरो नित्यशुद्धबुद्धः 
मुक्तस्वभावोऽपि सन्‌ स्वमायया देहवानिव जात इव लोकानुग्रहं कुर्वन्‌ इव 
च लक्ष्यते। स्वप्रयोजनाऽभावेऽपि भूतानुजिघृक्षया वेदिकं हि धर्मे- 
द्यम्‌ अर्जुनाय शोकमोहमहोदधौ निमग्नाय उपदिदेश । तं धर्मं भगवता 
यथोपदिष्टं वेदव्यासः सर्वज्ञो भगवान्‌ गीताख्यैः सप्तभिः इलोकशतेरुप- 
निवबन्ध । तदिदं गीताशास्त्रं समश्तवेदार्थंसारसंप्रहभूतं दुविज्ञेयार्थ॑म्‌ अस्ति । 


ततः पुनर्दी्घेण कालेन कलौ बुद्धिमालिन्यात्‌ पण्डितम्मन्येङुँगृ हीत 
स्वगीता्थमवलोक्य स एवादिकर्ता भगवान्‌ नारायणाख्यः कृष्णः स्वाऽभिन्न- 
भगवच्छङ्कुरस्यांशतः श्रीशङ्कुराचार्यो भूत्वा स्वाऽभीष्टसिद्धान्तार्थप्रतिपादकं 
शाङ्करभाष्यं गीताशास्त्रे रचयामास । पुनश्च दीर्घेण कालेन कलिकालप्रभा- 
वादिदमपि शाङ्करभाष्यं दुविज्ञेयं संजातम्‌ । अत एव भगवता प्रेरितोऽहं 
वंशीधरेण वंशीधराख्यः शाङ्करभाष्यानुसारिणीं गीताशास्त्रे गीतावंशीं तनोमि 
यथाऽद्यत्वे दुगेमस्तद्भाष्यार्थः सुकुमारमतिभिरपि सुग॒हीतः स्यादिति । 
तस्याऽस्य गीताशास्त्रस्य संक्षेपतः प्रयोजनं सहेतुकस्य संसारवन्धस्य अत्यन्तो- 
परमळक्षणं निःश्रेयसम्‌ । तच्च सर्वकरमंसंन्यासपुर्वकाद्‌ आत्मज्ञाननिष्ठारूपाद्‌ः 
निवृत्तिलक्षणाद्‌ धर्माद्‌ .भवति । सोऽयं गीताथंधर्मः । तदुक्तं--“सरवेधर्मान्‌ 
परित्यज्य मामेकं शरणं ब्रज” (१८1६६) इति । अभ्युदयार्थोऽपि यः प्रवृत्ति- 
लक्षणो धर्मो वर्णान्‌ आश्रमांश्च उद्दिश्य विहितः स देवादिस्थानप्राप्तिहेतुरपि 
सनु ईस्वरार्पणबुद्धयाऽनुष्ठीयमानः सत्त्वशुद्धये भवति फलाऽभिसन्धिवजितः । . 


प्र अ०] श्रीमद्भगवद्गीता ३ 
शुद्धसत्त्वस्य च ज्ञाननिष्ठायोग्यताप्राप्तिद्वारेण ज्ञानोत्पत्तिहेतुत्वेन च निःश्रेय- 
सहेतुत्वमपि प्रतिपद्यते । तथा च इममेवार्थम्‌ अभिसंधाय वक्ष्यति 'ब्रह्मण्या- 


धायकर्माणि' (५१०) 'योगिनः कर्म कुर्वन्ति सङ्ग त्यक्त्वात्मशुद्धये’ (५।११) 
इति । 


इमं द्विप्रकारं धर्मं निःश्रे यसप्रयोजनं परमार्थतत्त्वं च वासुदेवाख्यं 
परब्रह्म अभिधेयभूतं विशेषतोऽभिव्यञ्जयद्‌ विशिष्टसंबन्धाऽभिधेयवद्‌ 
गीताशास्त्रमिदम्‌ । यतोऽस्यार्थे विज्ञाते समस्तपुरुषार्थसिद्धिरतस्तद्विवरणे 
यत्नः क्रियते मया । 


अवबतरणम्‌--तत्र भगवद्वेदव्यासविरचिते महाभारतग्रन्थे भीष्मपर्वणि 
त्रयोदशाध्यायाद्‌ चतुविशमध्यायं यावच्टछीमद्‌भगवद्गीतापवाऽवान्तरपवेभूतं 
विद्यते । तत्र पर्ञ्चावशादध्यायादारभ्य द्विवत्वारिशम्‌-अध्यायं यावच्छी- 
मद्‌भगवदुगीताशास्त्रं विराजते | तत्र त्रयोदशे संजयेन धृतराष्ट्राय भीष्मस्य 
मृत्योनिवेदनं -'संजयोऽहं महाराज, नमस्ते भरतर्षभ । हृतो भीष्मः शान्त- 
नवो भरतानां पितामहः ॥' (१३।३)-इत्यादिना । चतुर्दशे विळपतो धृत- 
राष्ट्रस्य भीष्मवधविस्तृतवृत्तान्तजिज्ञासया प्रश्‍न: संजयं प्रति। पच्चदशातु 
त्रयोविंशं यावत्‌ संजयेन युद्धारम्भस्य भूमिकानां वर्णनम्‌ । चतुविशे सैनि- 
कानां हर्षोत्साहविषये धृतराष्ट्रस्य प्रश्‍ने संजयेन तदुत्तरस्य कथनस्‌ । पर्‍च- 
विशे पुनध तराष्ट्रस्य प्रश्‍ने--'धमेक्षेत्रे कुरुक्षेत्रे' इत्यादिना एकेन इलोकेन 
ततः प्रभृति संजयेन अष्टादशभिरध्यायै ह्विचत्वारिशमध्यायं यावत्‌, सम्पूर्णस्य 
भगवद्गीताशास्त्रस्य निवेदनम्‌ । तत्र 'धृतराष्ट्र उवाच’ “संजय उवाच' इति 
वचनं परीक्षित्पुत्रं जनमेजयं प्रति महाभारतकथानिवेदनाय प्रवृत्तस्य वश- 
म्पायनस्य मुनेरस्ति। ततश्च सम्प्रति वैशम्पायनमुनिर्जनमेजयं राजानं प्रति 
गीताशास्त्रस्थ श्रीकृष्णाजुँनसंवादस्य प्रस्तावाय कथामारभते- 


< वंशीव्याख्योपेता [प्र अं० 


धतराष्ट्र उवाच 
धर्मक्षेत्रे कुरुकोत्रे समवेता युयुत्सवः । 
मामकाः पाण्डवाश्चेव किमकुर्वत संजय ॥१॥ 


संजय उवाच-- 
दृष्ट्वा तु पाण्डवानीकं `व्यूढं दुर्योधनस्तदा । 
आचायंमपसंग्य राजा वचनमन्नवीत्‌ ॥२।। 

व्याख्या--संजय, हे सञ्जय, धर्मक्षेत्रे धर्मस्य प्रवृत्तिनिवृत्तिलक्षणस्य 
यथोक्तस्य क्षेत्रम्‌ सस्यस्येव उत्पत्तिवृद्धयोः स्थानम्‌ तस्मिन्‌ । कुरुक्षेत्रे पाण्डव- 
धार्तराष्ट्राणाम्‌ आदिपुरुष: कुरुनामा बभुव । तस्य तपःस्थानविशेषः कुरु- 
क्षेत्र नाम, तस्मिन्‌ । अस्य धर्मक्षेत्रत्वं महाभारते शल्यपर्वेणि त्रिपश्चाशत्तमेऽ- 
ध्याये स्पष्टम्‌ । धर्मक्षेत्रे इति विशेषणेन तत्र करिष्यमाणो धर्मविचारः 
सूचित: । समवेता एकत्रभूताः । युयुत्सवो योद्धम्‌, इच्छवः । मामकाः मम धृत- 
राष्ट्रस्य इमे । पाण्डवाः पाण्डोरिमे । उभयत्र 'तस्येदम्‌’ (पा० सू०) इत्यण्‌ । 
चेति समुच्चयार्थः । एवेति पादपूरणार्थः । किम्‌ अकुर्वत कृतवन्तः ? अस्य 
युद्धारम्भाद्‌ अव्यवहिते पूर्वकाले इति शेषः सामर्थ्याद्‌ गम्यते । तथा हि 
एतत्प्रश्‍नस्य उत्तरे संजयेन गीताशास्त्रस्य अष्टादशभिरध्यायैस्ततः परेण 
एकेन त्रिचत्वारिशेन अध्यायेन सहिते: कृते सति महाभारते भीष्मपर्वणि 
चतुश्चत्वारिशेऽध्याये धृतराष्ट्रः पुनयुंद्धारम्भविषये प्रश्न करिष्यति 'धृतराष्ट्र 
उवाच--एवं व्यूढेष्वनीकेषु. मामकेस्वितरेषु च । के पूर्वं प्राहरंस्तत्र कुरवः 
पाण्डवा नु किस्‌ ।।” (४४।१) इत्येवम्‌ । ततश्च तदा सञ्जयः कौरवपाण्डवयोः 
प्रथमदिनस्य युद्धारम्भं वर्णेयिष्यतीति । तस्माद्‌ युद्धारम्भाऽव्यवहितपूर्वकाल- 
वृत्तिघटनाया एव विषयेऽयं प्रश्‍न: संगच्छते ।१।। 

अवतरणम्‌- एवं प्रश्‍ने संजयः 'किमुत्तरं कृतवान्‌ धृतराष्ट्रं प्रति 
इत्यपेक्षायाम्‌ जनमेजयमाह वेशम्पायनः (मुलम्‌) संजय उवाच--इत्यादि । ` 

व्याख्या तदा-यस्मिन्काले युयुत्सुषु धार्तराष्ट्रेषु पाण्डवेषु च कुरु- 
क्षेत्रे समवेतेषु, पाण्डवानीकं ब्यूढं जातम्‌-तस्मिन्काले, राजा--'वीरपुरुषा 
अत्यादरेण स्वकार्ये युद्धादौ प्रवर्त्याः' इति राजनीतिविदित्यर्थः । दुर्योधनस्तु 
पाण्डवानीकम्‌-पाण्डवानाम्‌ अनीकं सेन्यम्‌, व्यूढं व्यूहृयुक्तं दुष्ट्वा अवलोक्य 
आचार्य द्रोणम्‌ उपसंगम्य तस्य समीपं गत्वा, वचनं वाक्यं वक्ष्यमाणम्‌, 


प्र० अ० ] श्रीमद्भगवद्गीता 


पश्यतां पाण्डुपुत्राणामाचार्यं महतीं चमुस्‌ । 
व्यूढां द्रुपदपुत्रेण तव शिष्येण धीमता ॥३॥ 
अत्र शूरा महेष्वासा भीमार्जुनसमा युधि। 
युयुधानो विराटश्च द्रुपदश्च महारथः ॥४॥ 


अब्रवीत्‌ उवाच’ अब्रवीदित्येव सिद्धे वचनपदं वक्ष्यमाणवाक्यबोधकम्‌ । अत्रा- 
नन्दगिरिः-'पाण्डवानां भयप्रसङ्गो नास्ति इत्येतत्‌ तु शब्देन द्योत्यते 
प्रत्युत दुर्योधनस्येव राज्ञो भयं प्रभूतं प्रादुर्बभूव ।' इत्याह ॥२॥। 
अवतरणम्‌-'कि तर्‌ वचनम्‌’ इत्यत आह--पश्येताम्‌ इति । 
व्याख्या-आचायें हे गुरो, तव भवतः, धीमता बुद्धिमता शिष्येण 
छात्रेण द्रुयदपुत्रेण द्रुपदस्य राज्ञः पुत्रेण तनयेन धृष्टदयुम्नेन, व्युढां कृतव्यूहां 
पाण्डुमुत्राणां युधिष्ठिरादीनां महतीं पूजितां चमू सेनां पञ्य अवलोक्य । 
प्रार्थनायां लोट्‌ । तव शिष्येण इति कथनं 'स्वरिष्यरचितो व्यूहो भवता 
गुरुणा भेत्तुं सुशकः इति सूचयितुम्‌ : धुष्टद्युम्नेन इत्यनुक्त्वा द्रुपदपुत्रेण इति 
कथनं द्रुपदेन सह द्रोणस्य पूर्वंजात वेरस्य स्मारणेन तस्मिन्‌ तत्क्रोधस्योही- 
पनार्थम्‌ । स्वकीयसेनाऽपेक्षया संख्याथामल्पत्वेऽपि वक्ष्यमाणमहारथबाहुल्येन 
धीमत्कृतव्यूहवत्वेन च पाण्डवीयसेनायाः शक्तया पुजितत्वरूपं महत्त्वमस्तीति 
महतीमित्युक्तम्‌ । महतीम्‌ इत्यनेनापि पाण्डवसेनाया अनुपेक्षणीयता 
सूचिता ॥३॥ | 
अवतरणम्‌-पाण्डव-सेनाया महत्त्वे हेतोः कथनस्याऽभिप्रायेण तत्र 
शूरमहारथबाहुल्यं प्रदशैयन्नाह- अत्रेति । 
व्याख्या-अत्र पाण्डुपुत्राणां चम्वाम्‌, युधि संग्रामे, भीमार्जुनसमाः, 
भीमश्च अर्जुनश्च तयोः समाः सदृशाः महेष्वासा इषवो बाणा अस्यन्ते 
क्षिप्यन्ते एभिरिति इष्वासा धनूंषि, बाहुलकातु करणे घन्‌ । महान्त इष्वासा 
येषां ते । शूरा वीराः । युयुधानः सात्यकिः । विराटश्च । महारथो द्रुपदशच । 
सात्यकिरर्जुनस्य शिष्यः। विराट उत्तरायाः पिता । द्रुपदो द्रौपद्याः पिता । 
ध॒ष्टकेतुश्चैद्यरिशुपालस्य पुत्रः । चेकितानो यादवशुरः। वीर्यवान्‌ शक्तिमान्‌ 
काशिराजश्च काश्या: स्वनामप्रसिद्धपुर्याः काशीनां वा जनपदविशेषाणां 
राजा काशिराजः । पूर्वत्र काशीशब्दे 'संज्ञाच्छन्दसो बहुलम्‌’ (पा. सू.) इति 
कालिदास इव ह्वस्ववत्म्‌। उत्तरत्र 'काशि' इति हस्वान्त एव शब्दोऽस्ति । 

धष्टकेतश्चेकितानः काशिराजश्च वीर्यवान्‌ । 
पुरुजित्कुन्तिभोजश्च शंब्यश्च नरपुङ्गवः ॥५॥ 


युधासन्युश्च विक्रान्त उत्तसौजाश्च वीर्यवान्‌ । 
सौभद्रो द्रौपदेयाश्च सर्व एव महारथाः ॥६॥ 


अस्माकंतु विशिष्टा ये तान्‌ निबोध द्विजोत्तम । 
नायका मम सन्यस्य संज्ञार्थ तान्‌ ब्रचीमि ते ॥७॥ 


पुरुजित्‌ कुन्तिभोजश्च । इमौ कुन्त्या भ्रातरो । नरपुङ्गवः नरेषु पुंगवः श्रेष्ठः । 

सुप्सुपेति समासः । शैव्यश्च, अयं केवलयुधिष्ठिरस्य भार्यायाः पिता । विक्रान्तो 
विक्रमवान्‌ युधामन्युश्च, अयं पाञ्चालः । सौभद्रोऽभिमन्युः सुभद्राया अपत्य 
पुमान्‌ । अवृद्धाभ्यो नदीमानुषीभ्यस्तन्तामिकाभ्यः' (पा० सू०) इत्यण्‌ । 
आदिवद्धिः । द्रौपदेयाश्च द्रौपद्या अपत्यानि पुमांसः। प्रतिबिन्ध्य-सुतसोम- 
श्रतकर्म-शतानीक-श्रुतसेननामान: क्रमेण युधिष्ठिरभीमार्जुननकुलसहदेवेभ्यो 
जाताः पञ्च । "स्त्रीभ्यो ढक्‌? (पा० सू०) इति ढक्‌ । तस्य एयादेशः । (एते) 
सर्वे एव महारथाः सन्ति। महान्तो रथा येषां ते महारथाः। महारथलक्षणं 
महाभारते-'एको दश सह्राणि योधयेद्यस्ठु धन्विनानु । सस्त्र-शास्त्र- 
प्रवीणश्च महारथ इति स्मृतः ॥' (महा०उद्योग १६९/१७२) इति । पुन- 
महारथ इति विशेषणाद्‌ द्रुपदस्य विरिष्टमह।रथत्वं गम्यते। एवमेव 
सविशेषणाः शैव्ययुधामन्यूत्तमौजसश्च विशिष्टवीर्ये विक्रमादिगुणा आसन्‌ 
इति गम्यते ॥।६। 





अबतरणम्‌-सम्प्रति स्वकीयसेनाया विशिष्टान्‌ निर्देक्ष्यनु तेषां 
निबोधाय आचार्य तावत्‌ प्रार्थयते-अस्माकं तु-इति । 


व्याख्या --द्विजोत्तम, द्वाभ्यां जन्मसंस्काराभ्यां जात इति द्विजः । 'अन्ये- 
ष्वपि दुस्यते’ (पा. सू.) इतिङः। द्विजेषु उत्तम इति “सुप्सुया’ (पा. सू.) 
इति समासः । तत्संबुद्धौ हे द्विजोत्तम ब्राह्मणश्रेष्ठ? अस्माक तु निर्धारणषष्ठ्या 
अस्माकं मध्ये तु इत्यर्थः । ये विशिष्टाः शौर्यादिविरेषग्ुणयुक्ताः, (अतो) मम 
राज्ञो दुर्योधनस्य सन्यस्य नायकाः सेनापतयः सन्तीति शेषः । तान्‌ निबोध 
जानीहि । भौवादिकस्य परस्मपदिनो बुधधातो रूपम्‌ । प्रार्थनायां छोट्‌। तान्‌ 

भवान्‌ भीष्मश्च करणश्च कृपश्च समितिञ्जयः । 
अश्वत्थामा विकणंश्च सौमदत्तिस्तथेव च ॥८॥ 
अन्ये च बहवः शूरा मदर्थं त्यक्तजीविताः । 
नानाशस्त्रप्रहरणाः सर्वे युद्धविशारदाः ॥९॥ 


ते तव संज्ञार्थम्‌, सम्यकज्ञानं संज्ञा, परिज्ञानम्‌; 'आतञ्चोपसगे’ (पा. सू.) 
इति भावे अङ ! संज्ञा अर्थः प्रयोजनं यस्मिन्‌ कर्मणि तद्‌ इति व्रवीमि इति 
क्रियाया विशेषणम्‌ । क्रियाविशेषणानां कर्मत्वम्‌ एकत्वम्‌ नपृंसकत्वञ्चेति 
द्वितीयाया एकवचनम्‌ । ब्रवीमि अहं वदामि ।।७॥ 


अवतरणम्‌-तानाह--भवान्‌ इत्यादि । 


व्याख्या--भवान्‌ द्रोणाचार्यः । गुरुत्वात्‌ प्रथमं गणयति । ततः शीर्याऽनु- 
सारम्‌ अन्यान्‌ । भीष्मश्च कर्णश्र कृपश्च । समितिञजयः समिति संग्रामं जयतीति 
‘संज्ञायां भृतृवृजि’ (पा. सू.) इत्यादिना खश्‌ । संज्ञायां खशूविधानाद्‌ इयं 
क्वचित्संग्रामजयनिमित्ता क्रपाचायंस्य संज्ञाऽस्तीति गम्यते । अइ्वत्थामा 
अश्वस्येव स्थामा स्थितिर्यस्य सः । 'पृषोदरादीनि यथोपदिष्टम्‌’ (पा. सू.) इति 
निपातनात्‌ समासः । विकर्णः, अयं दुर्योधनस्य भ्राता । तथेव च सौमदत्तिः 
सोमदत्तस्य अपत्यं पुमान्‌ श्रेष्ठत्वाद्‌ भूरिश्रवाः । “तस्यापत्यम्‌ अत इज्‌' 
(पा. सू.) इति साधुत्वम्‌ । शन्तनु-भ्राता वाह्लीको नाम, तस्य पुत्रः 
सोमदत्तस्तस्य पुत्रोऽयम्‌ । तथैव चेत्यस्य स्थाने 'जयद्रथः' इति पाठः 
श्रीमधुसूदनसरस्वती श्रीनीलकण्ठकुतव्याख्ययोधु तः ।॥5॥ 


अन्ये इतरे च शल्यकृतवर्मप्रभृतयो बहवः शूरा वीराः मदर्थं मम दुर्योध- 
नस्य अर्थ प्रयोजने त्यक्तजीविता? त्यक्तं जीबितं यैस्ते । जीवितमपि त्यक्तुम्‌ 
अध्यवसिताः सन्तीतिभावः । एतेन स्वस्मिन्‌ तेषामनुरागातिशयः सूचित: । 
अचिरेणैव ते जीवितं त्यक्ष्यन्तीत्यपि सूचितम्‌ । (ते च) नाना श्त्रप्रह्रणाः 
नाना बहुनि शस्त्राणि खड्गादीनि, प्रहरणानि प्रहरणसाधनानि येषां ते सन्ती-- 
तिशेषः (किञ्च) सर्वे भवदादय एते, युद्धविशारदाः युद्धे युद्धकर्मेणि विशिष्टा 
अधिका शारदा बु द्वियेयां ते सन्तीति शेषः ।॥॥९।। 

अवतरणम्‌-अथ द्वयोः सेनयोः सामर्थ्यासामर्थ्ये निबोधयति-- 
अपर्याप्तमिति। : . - कन) 

अपर्याप्तं तदस्माकं बलं भोष्माऽभिरक्षितम्‌ । 
पर्याप्तं त्विदमेतेषां बलं भौीमाऽभिरक्षितम्‌ ॥१०॥ 


अयनेषु च सर्वषु यथाभागमवस्थिताः । 
सीष्ममेवाभिरक्षन्तु भवन्तः सवं एव हि ॥११॥ 
तस्य संजनयन्‌ हर्ष कुरुवृद्धः पितामहः । 
सिहनादं विनद्योच्चः शङ्क दध्मो प्रतापवान्‌ ॥१२॥ 


व्याख्या-अस्माकं धाते राष्ट्राणाम्‌, भीष्माभिरक्षितम्‌ भीष्मेण अभितः 
पालितम्‌, तत्प्रक्रान्तं बलं सैन्यम्‌ अपर्याप्तम्‌ असमर्थम्‌ परकीयसैन्यकर्मकविजय- 
करणे इति शेषः । अस्तीति च शेष: अस्मदीयबले परकीयबलापेक्षया संख्याया 
आधिक्येऽपि भीमाजुंनसदुशशूराणामल्पत्वाद्‌ इत्याशयः । एतेषां पाण्डवानां 
तु भीमाऽभिरक्षितं भीमेन अभितः पालितम्‌ इदं प्रत्यक्षं दृश्यमानं बल सैन्यं 
पर्याप्तं समर्थम्‌ अस्मदीयसेन्यकर्मकविजयकरणे अस्तीति शेषः। भीमार्जुन- 
सदुश बहुशुर साहित्यादित्याशयः ॥ 'भीमादयोऽपादाने’ (पा. सू.) इति भीम- 
भीष्म शब्दौ निपातितौ ।।१०।। 


अवतरणम--इदानीं स्ववचनमुपसंहरति दुर्योधनः अयनेषु इति । 


व्याख्या--सर्वेषु निखिलेषु अयनेषु व्यूहुप्रवेशमार्गषु चकाराद्‌ अन्यत्रापि 
युद्धस्थानेषु, यथाभागं स्व-स्वसमुचितस्थानम अनतिक्रम्य अवस्थिताः 
स्थिताः सः्तो भवन्तः सर्वं एव हीति निश्चयेन, भीष्मम्‌ सेनाभिरक्षकमेव 
अभिरक्षन्तु परिरक्षन्तु। सेनाभिरक्षके भीष्मेऽभिरक्षिते सत्येत्र वयं सर्वशभि- 
रक्षिताः स्यामेत्याशयः ।॥।११।। 

अवतरणम्‌-तदेवम्‌ आचार्यं प्रति संवादं स्वविषयकसंमानयुक्तं कृतवन्तं 
भयाविष्टं राजानं दुष्ट्वा तदभ्याशवर्ती पितामहस्तदबुद्धयनुरोधार्थेमित्थं 
कृतवानित्याह तस्येति । 

व्याख्या-कुरुवृद्धः कुरुषु कुरुवंशभवेषु वृद्धः, सुप्सुपेति समासः । वृद्धो 
वयसा ज्ञानेन च श्रेष्ठः । प्रतापवान्‌ अति तेजस्वी, पितामहो भीष्मः । तस्य 
दुर्योधनस्य हर्ष मोदं संजनयन्‌ संजनयितुम्‌ “लक्षणहेत्वोः क्रियायाः' (पा. सू.) 
इति शता । तत्र हेतु शब्देन फलस्याऽपि ग्रहणात्‌ । सिंहनादं विनद्य सिंहस्येव . 

ततः शङ्खाश्च भेयश्च पणवानकगोमुखाः । 
सहसवाऽभ्यहन्यन्त स शब्दस्तुमुलोऽभवत्‌ ॥१३॥ 
ततः शतेतेहेयर्यृक्त महति स्यन्दने स्थितौ । 
माधवः पाण्डवश्चेन दिव्यो शङ्खौ प्रदध्मतुः ॥१४॥ 


गर्जनं कृत्वाः 'उपमाने कर्मणि च' (पा. सू.) इति णमुल्‌ । उच्चैस्तारस्वरेण 
शङ्ख दध्मौ वादयाञ्चक्रे । हर्ष संजनयन्‌ इत्यनेन इतः पूर्वं दुर्योधनो हर्षहीन 
आसीदिति गम्यते । प्रतापवानिति विशेषणेन भीष्मे दुर्योधनस्प्र हर्षजनने ` 
सामर्थ्यं सिहनादेन च सूचितम्‌, दूरादेव अरिनिवहं प्रति भयजननलक्षणस्यं 
प्रतापस्य तस्मिन्‌ सत्त्वात्‌ । कुरुवृद्धगितामहपदाभ्यां तस्येव शङ्भवादनं 
समुचितमिति सूचितम्‌, कुरु शब्देन योगशक्तया पाण्डवानामपि ग्राह्त्वेऽपि 
योगरूढ्या धातेराष्ट्राणामेव ग्राह्यत्वात्‌ 'कुरवः पाण्डवानु किम्‌’ (महा० 
भीष्म० ४४।१) इत्यन्न यथा ॥१२।। 

अवतरणम्‌ --तदनन्तरं दुर्योधनसेनायास्‌ अन्यैरपि शङ्खादयो वादिता 
इत्याह--तत इति । 


व्याख्या-ततः भीष्मकृतशङ्कवा इनात्परमनन्तरम्‌, सहसैव झटित्येव 
शङ्खाश्च भेर्यश्च (नगाड़े) पणत्रानकगोमुखाः पणवाइच (ढोल) आनकाइच 
(मृदङ्गानि) गोमुखाश्च (रणसिंहे) इन्द्रसमासः। अभ्यहन्यन्त वादिताः 
सैनिकं युद्धोत्सवरूपेणेतिशेषः। स अभिहतशङ्कादिजन्यः शब्दो ध्वनिः, तुमु- 
लोऽतीव महान्‌ अभवत्‌ जातः । एतदन्तेन मामकाः किमकुर्वतेति धृतराष्ट्रः 
प्रश्नः समाहितः ॥1१३॥। 
अवतरणम्‌--अथ पाण्डवाः किमकुर्वतेति प्ररनस्योत्तरं करिष्यन्‌ सञ्जय 
आह--तत इति । र 
वप्राइ्या-ततः परकीय सैनिककुतशक्लादिवादनानन्तरम्‌, श्वेतैः शुक्‍्लंहे- 
येरशवै्युक्ते महति विशाले स्यन्दने रथे स्थितो । खाण्डववनदाहावसरे प्रीतेन 
अरिनिदेवेन अजुँनाय दत्तः सवेताश्वयुक्तो महान्‌ रथस्तत्र स्थितावित्यर्थंः ।. 
माधवः श्रीकृष्ण: पाण्डवोऽजुंनः । अग्रे धनञ्जयपदेन विवरणात्‌ । दिव्यौ दिवि 
स्वर्गे भवौ जातौ शङ्कौ कम्बू प्रदध्मतुः प्रकर्षेण वादितवन्तौ । (तत्र) हृषीकेशः 
= हबीकाणाम्‌ इन्द्रियाणाम्‌ ईशः प्रवर्तकः सर्वान्तर्यामी परमात्मा श्रीकृष्णः । 

पाञ्चजन्यं हृषीकेशो देवदत्तं धनञ्जयः । 
पोण्ड दध्सौ महाशङ्खं भीमकर्मा वृकोदरः ॥१५॥ 
अनन्तविजयं राजा कुन्तीपुत्रो युधिष्ठिरः । 
नकुलः सहदेवश्च सुघोषमणिपुष्पको ॥१६॥ 
काश्यश्च परमेष्वासः शिखण्डो च महारथः । 
धष्टद्युम्तो विराटश्च सात्यकिश्चापराजितः ॥१७॥ 








यथोक्तं श्रीमद्भागवते ( योञ्न्तःप्रविश्य मम वाचमिमां प्रसुप्तां संजीव- 
यत्यखिळशक्तिप्ररः स्वधाम्ना । अन्यांश्च हस्तचरणश्रवणत्वगादीन्‌ प्राणान्‌ 
नमो भगवते पुरुषाय तुभ्यम्‌ ।' ( ४|) इति। पाञ्चजन्यम्‌ पश्चजने भवः 
पाञ्चजन्यस्तम्‌ । 'पः्चजनादुपसंख्यानम्‌--(का० वा०) इतिञ्यः । समुद्रमध्ये 
पश्वजननामा आङ्काकारः कञ्चिदसुरः प्रतिवसति स्म । भगवान्‌ श्रीकृष्ण: स्व- 
गुरुपुत्रानयनप्रसङ्गे तं निहत्य तस्य अस्थ्ना स्वशङ्घ कारथामास। स एव 
शङ्कुः पाश्वजन्यो नाम तम्‌ । दध्मौ इति संबन्धः । धनञ्जयः अजुन: । दिग्वि- 
जयसमये अजुँनो राज्ञो विजित्य तेभ्यः प्रभूतं धनमाहृतवान्‌ । तन्निमित्तेयं 
सञ्ज्ञाऽजुनस्य । धनञ्जयतीति विग्रहे (संज्ञाया भृतूजि--' (पा० सु०) इत्या- 
दिना खश्‌ । (अरुद्विषदजन्तस्य मुम्‌ (पा० सू०) इति मुम्‌ । एतेन अयं परात्‌ 
जेष्यतीति सूचितम्‌ । देवदतम्‌ देवेन इन्द्रेण दत्तोञ्जुँनायेति देवदत्तनामायं 
शङ्कस्तम्‌ । दध्मौ इत्यन्वयः भीमकर्मा भीमं भयङ्करं हिडिम्ववधादिरूपं कमे 
यस्य सः। वृकोदरः वृकस्येवोदरम्‌ यस्य सः । भीमः । पौण्ड नाम महाशङ्खं 
दध्मौ वादितवान्‌ ।। १५।। | 


कुन्तीपुत्रः कुन्ती नाम पाण्डोर्भार्या तस्याः पुत्र: । राजा नृपः युधिष्ठिरः 
अनन्तविजयं अनन्तविजयं नाम शङ्खं दध्मौ इत्यन्वयः । नकुलः सहदेवश्च - 
(क्रमेण) सुघोषमणिपुष्पकौ नाम शङ्खौ दध्मतुरिति विभक्तिविपरिणामेन 
अन्वयः कार्य: । 'कुन्तीपुत्रः, राजा, युधिष्ठिरः, अनन्तविजयम्‌’ इति शब्दे: 
कुन्त्या महता तपसा धर्ममाराध्य लब्धत्वादयमेव युधि स्थिरो भूत्वा विजयं 
प्राप्य राज्यं करिष्यतीति सुचितम्‌ ।॥॥१६॥ 


व्याख्या-काइ्यः काशिराज इति श्रीधरस्वाम्यादथः। काशी निवासोऽ- 
स्थेति काश्य: । यद्वा काशयितुं योग्य इत्यर्थे णिजन्तात्‌ 'काश्ृदीप्तो' इत्य- 

दुपदो द्रौपदेयाश्च सर्वश: पुथिवीपते । 
सोभद्रश्च महाबाहुः शङ्कान्दध्मृः पुथक पृथक्‌ ॥१८॥ 
स घोषो धातंराष्ट्राणां हृदयानि व्यदारयत्‌ । 
नभश्च पृथिवीं चेव तुमुलो व्यनुनादयन्‌ ॥१९॥ 

स्माद अचोयत्‌ । पूर्वत्र सोऽस्य निवासः? (पा० सूः) इत्यण्‌ । सञ्ज्ञापूर्वक- 
विधेरनित्थत्वादीकारस्य 'यस्येति च' (पा० सू०) इति लोपाभावे --इकोयण- 
चीति यण्‌ । . परमेष्वासः परमो विशाल इष्वासो धनुर्यस्य सः । महान्‌ रथो 
यस्य स महारथः, न पराजितोऽपराजितः । परमेष्वासत्व महारथत्वाऽप- 
राजितत्व-महाबाहुत्वेति विशेषणचतुष्टयं प्रत्येकं राजनि संबध्यते इत्या- 
नन्दगिरि: । महान्तौ बाहू यस्य स महाबाहुः । शिखण्डी शिखष?डोऽस्यास्तीति 
शिखण्डी । अयं द्रुपदस्य ज्येष्ठः पुत्रः । धृष्टद्युम्नः, अयं द्रुपदस्य कनिष्ठः 
पुत्रः । विराटः अयं परिक्लिन्मातुरुत्तरायाः पिता । सात्यकिः, अयम्‌ 
अजुँनस्य शिष्यो यादवः । द्रुपदो द्रौगद्याः पिता । द्रौपदेयाः द्रौपद्याः 
प्रतिविन्ध्यादयः पञ्च पुत्राः पूर्वोक्ताः । सर्गशः सर्वे 'वह्वल्पार्थाच्छस्‌' 
( पा० सु०) इति शस्‌। सोभद्रोऽभिमन्युः सुभद्राया अपत्यं पुमान्‌ । 
पृथिवीपते धृतराष्ट्र पृथक्‌ पृथग्‌ अन्यम्‌ अन्यम्‌ स्वं स्वं शङ्खं दध्मुः 
इति शङ्ान्‌ दध्मुः-वादितवन्तः। स माधवपाण्डवादिवादितशङ्क- 
जन्यस्तुमुलोऽतीव तीव्रः घोषः शाब्दः, नभश्च आकाशं च पृथिवींचेव 
व्यनुनःदयन्‌ प्रतिध्वनिभिः पुरथन्‌ ( सन्‌ ) धार्तैराष्ट्राणाम्‌ धृतराष्ट्रस्य इमे 
धातं राष्ट्रा दुर्योधनादिसकलसैनिकास्तेषाम्‌ । हे धृतराष्ट्र भवदीयानां दुर्यो- 
धनादीनामित्यर्थंः । हृदयानि वक्षांसि व्यदारयत्‌ विदीर्णानि अकरोत्‌ । हृदय- 
विदारणजन्यदुःखसदृशं दुःखम्‌ तेभ्यो ददाविति भावः। एतेन भगवता शङ्क 
वादनकाल एव दुर्योधनभीष्मकर्णादयः सद्रोणाः सर्वेऽपि निहता इति सूचि- 
तम्‌ । अतएव वक्ष्यते मयेवेते निहताः पूर्वमेवेति ॥१९॥ 


अवतरणम्‌--एवं पाण्डवशङ्कघोषेण धार्तराष्ट्राणां हृदयविदारणं कथः 
यित्वा तत्परं संजातां पाण्डवचेष्टां -कथयितुमारभते संजयः-अथेति । 

अथ व्यवस्थितान्दृष्ट्वा धाते राष्ट्रान्‌ कपिध्वजः । 
प्रवृत्ते शस्त्रसंपाते धनुरुद्यम्य पाण्डवः ॥२०॥ 
हृषीकेशं तदा वाक्यमिद्माह महीपते । 
सेनयोरुभयोमध्ये रथं स्थापय मेऽच्युत ॥२१॥ 
यावदेतान्‌ निरीक्षेऽहं योध्दुकामानवस्थितान्‌ । 
केमया सह योद्धव्यमस्मिन्‌ रणसम्‌ चमे ॥२२॥ 

व्याख्या-अथ अनन्तरम्‌ कपिध्वजः कपिहँनुमान्‌ ध्वजे यस्य सः। अर्जुन: । 
अर्जुनस्य कपिध्वजत्वं महाभारते वनपर्वणि स्पष्टमुक्तम्‌ । एतेन अजुंनस्य 
महान्‌ प्रकर्षो द्योतितः । पाण्डवोऽजुनः । धार्तराष्ट्रान्‌ हे धृतराष्ट्र भवदीयान्‌ 
दुर्योधनभीष्मद्रोणकर्णेशल्यप्रभृतीन्‌, व्यवस्थितान्‌ स्वहृदयविदारणे वृत्तेऽपि 
कथस्चिद धैर्यमवलम्ब्य वेषम्येण अवस्थितान्‌ दुष्ट्वाऽवलोक्य शस्त्रसंपाते 
लक्षणया शस्त्रसंपातफलकसशस्त्रग्रहणावसरे प्रवृत्ते घ्रवतँमाने सति 'आदि- 
कर्मणिनिष्ठावक्तव्या' (का० वार ) इतिक्तः । धनुर्गाण्डीवाख्यम्‌ उद्यम्य 
उत्थाप्य तदा तस्मिन्‌ काले महीपते हे भूपते धृतराष्ट्र, हृषीकेशम्‌ सर्वान्तर्या- 
मिणं परमात्मानं श्रीकृष्णम्‌, इदम्‌ अनन्तरमेव वक्ष्यमाणं वाक्यं वचनम्‌ आह 
उवाच । उवाचेत्यर्थे आहेति विभक्तिप्रतिूपकम्‌ अव्ययम्‌ । अच्युत देशकाल- 
वस्तुषु व्यापकत्वेन च्युतिरहित हे विष्णो सच्चिदानन्द, उभयोद्वँयोः सेनयो- 
मध्ये मे मम रथं स्यन्दनं स्थापय स्थिरं कुरु । अत्रानन्दगिरि:--“अहो सर्वे- 
श्वरेश्वरोऽपि भगवान्‌ अर्जुनेन सारथ्ये नियुज्यते ! कि हि भक्तानाम्‌ अशक्यम्‌? 
यद्‌ भगवानपि तन्नियोगम्‌ अनुतिष्ठति । युक्तं हि भगवतो भक्तपारवश्यम्‌ ।” 
इति प्राह । वयमपि तथैव मन्यामहे यथोक्तं श्रीमदभागवते--“भगवानु- 
वाच--(अहं भक्तपराधीनो ह्थस्वतन्त्र इव द्विज । साधुभिग्रेस्तहूदयो भक्तिर्भक्त- 
जनप्रियः ॥ (१०/) इति । “श्री शुक उवाच--एवं स्वभक्तयो राजन्‌ भगवान्‌ 
भक्तभक्तिमान्‌। उपदिश्य सतां मार्ग पुनरद्वारवतीमगात्‌ ॥' ( १०/ ) इति 
च्र ।।२०-२१॥। 
अवतरणम्‌ सेनयो मध्येऽपि प्रदेशस्यविस्तृतत्वात्‌ कुत्रप्रदेशे ? किमर्थर्‍च- 
रथः स्थाप्यताम्‌ इत्यत आह-यावदिति। 
` व्याख्या-यावदित्यव्ययम्‌ । यावति प्रदेशेस्थित्वेत्यर्थः । एतान्‌ सन्नि- 
हितान्‌ योद्धुकामान्‌ योद्धंकामोयेषां तान्‌ 'तुं काममनसोरपि’ (का. वा.) इति 

योत्स्यमानानवेक्षेऽहं य एतेऽत्र समागताः । 
धातंराष्ट्स्य दुबंद्धर्युद्ध प्रियचिकीर्षवः ॥।२३॥ 





मकारलोपः। अवस्थितान्‌ प्रकार विशेषेण स्थितान्‌ “धातंराष्ट्रान्‌' इत्यनुवर्तते । 
अहं निरीक्षे वर्तमान समीपे भविष्यति काले निरीक्षिष्ये 'वतेमानसामीप्ये- 
वर्तमानवद्‌ वा' (पा.सू.) इति वर्तमानसमीपे भविष्यति लट्‌ । यद्वा 'यावत्पुरा- 
निपातयोः? इति भविष्यति लट्‌ । सामान्यतो दुष्टानपि विशेषतो द्रक्ष्यामीत्यर्थः 
किमेषां निरीक्षणेन ? इत्यत आह-कैरित्याद । अस्मिन्‌ वर्तेमाने रणसमुद्यमे 
रणोद्योगे मया अर्जुनेन कै धार्तराष्ट्रः सह योद्धव्यम्‌ युद्धंकतंव्यम्‌ ? किञ्च 
तन्त्रेण मया सह कॅर्धाते राष्टरर्योद्धव्यम्‌ ? इति पर्यालोचनार्थेमिति शेषः । एकेन 
शब्देन अनेकार्थयोधनं तन्त्रमिति वैयाकरणाः। यद्यपि सहशब्दबलाद्‌ युद्ध- 
क्रियायाः कतृ त्वं सहार्थस्य प्रतियोग्यनुयोगिनो रुभयोरेव विश्राम्यति तथापि 
शाब्दबोधे विशेष्यविशेषणभावमात्रे भेद: । मया सहेत्युक्ते अस्मच्छब्दार्थे 
विशेषणता । कैः सहेत्युक्तेलु किशब्दार्थे विशेषणतेत्यन्यत्र विस्तरः । योद्धव्यम्‌ 
इत्यत्र अर्हे तव्यप्रत्ययः । योग्यैरेव घ्रतिभटेः सह युद्धकरणम्‌ उचितमित्यभि- 
प्रायः ॥२२॥। 


नन्विह समवेता भीष्मद्रोणादयः पक्षद्वयहितेषितया सन्धिमेव कार- 
यिष्यन्ति कुतो युद्धस्यावसरः ? इत्यत आह-योतुस्यमानान्‌ इत्यादि । य एते 
भीष्मद्रोणादयो दुर्बुद्धर्धातं राष्ट्रस्य धृतराष्ट्रपुत्रस्य दुर्योधनस्य युद्धेसर्व- 
वाक्यं सावधारणम्‌ इति न्यायाद्‌ युद्ध एवेत्यर्थः । प्रिय चिकीर्षवः प्रियं 
प्रियमेव नतु हितं कर्तुम्‌ इच्छवः सन्तोऽत्र कुरुक्षेत्रं समागताः संप्राप्ताः 
(एतान्‌) योत्स्यमानान्‌ भविष्यत्कालवृत्ति युद्धक्रियाकतृ न्‌ (एव न तु सन्धि- 
प्रयोजकान्‌) अहम्‌ अवेक्षे एतेषां झस्त्रोद्यमन प्रदर्शनादि चेष्टाया व्यञ्जि- 
काया दर्शनेन उपलभे चेष्टाया व्यञ्जकत्वं हि काव्यप्रकाशादौ स्फुटम्‌ । 
अतो योग्यप्रतिभटावलोकनं ममावश्यकम्‌ इत्याशयः ॥२२।। 


अवतरणम्‌-एवम्‌ अर्जुनस्य वचनं श्रुत्वा श्रीकृष्णेन कि कृतम्‌ ? इति 
धृतराष्ट्रस्य जिज्ञासामाशङ्क्य संजयेन यत्‌ कथितं तदु अनुवदितुं वैशम्पायनो 
जनमेजयमाह-- 

१४ वंशोव्याख्योपेता [प्र० अ 
संजय उगाच-- | 
एवमुक्तो हृषीकेशो गुडाकेशेन भारत। 
सेनयोरुभयोर्मध्ये स्थापयित्वा रथोत्तमम्‌ ॥२४॥ 


भीष्मद्रोणप्रमुखतः सर्वेषां च महीक्षिताम्‌ । 
उवाच पाथं पश्येतान्‌ समवेतान्‌ कुरूनिति ॥२५।। 





व्याख्या--भा रत, हे भरतवंशोद्धव, धृतराष्ट्र, गुडाकेशेन गुडाका निद्रा 
तस्या ईशेन विजयिना, सवेदा सावधानेनेति भाव: । अजुनेन एवं पूर्वोक्त- 
प्रकारेण उक्तो हृषीकेशः सर्वान्तर्यामी सर्वेन्द्रियप्रवतँको भगवान्‌ श्रीकृष्णः । 
उभयोद्वंयो: सेनयोर्मध्ये भीष्मद्रोणप्रमुखतः भीष्मद्रोणयोः प्रमुखतः संमुखे 
'आद्यादिभ्यउपसंख्यानम्‌' ( का. वा.) इति सार्वविभक्तिकस्तसिः। सवेषां 
महीक्षिताञ्च राज्ञाञ्च प्रमुखतः सर्वेषाञ्चेतिचकारेण समासनिविष्टस्यापि 
प्रमुखतः शाब्दस्य सम।सेकदेशस्य महीक्षितामित्यनेन संबन्धः । पृथग्नामग्राहं 
कीतेनेन भीष्मद्रोणयोः प्राधान्यं सूचितम्‌ । तत्रापि अभ्यर्हितञ्च' (पा. सू.) 
इति पूर्वनिपातेन भीष्मस्य प्राधान्यं सूचितम्‌ । रथोत्तमम्‌ रथेषु उत्तमस्तम्‌ । 
अग्निना दत्तत्वाद्‌ दिव्यत्वाद्‌ हन्‌मताऽधिष्ठितत्वाच्च ध्वजे रथेषुश्रेष्ठं रथम्‌ । 
स्थापयित्वा, स्थिरीकृत्यं उवाच उतक्तवान्‌-पार्थ पृथाया अयम्‌ पार्थस्तत्सम्बुद्धौ 
रूपम्‌ । 'तस्येदम्‌' (पा. सू.) इत्यण्‌ । तस्यापत्यम्‌’ (पा. सू.) इत्यधिकारे 
'अवृद्धाभ्यों नदीमानुषीभ्यः' (पा. सू.) इत्यण, तु न 'द्वयचः’ (पा. सू.) इति 
ढका परत्वाद्वाधस्य प्रसङ्गात्‌ । एतान्‌ मयाङ्गुल्या निदिव्यमानान्‌ सम- 
वेतान्‌ संगतान्‌ क्रुरूनु-कुरुर्नाम कश्चिद्राजा । कुरवो देशविशेषाइच । कुरो 
राज्ञोऽपत्यानि पुमांसः कुरूणां जनपदानां राजानो वा कुरवः, तान्‌। जन- 
पदक्षत्त्रियवाचकात्‌ कुरु शब्दात्‌ अपत्ये राज्ञिवाऽथं 'कुरुनादिभ्योण्यः' (पा. 
सू.) इतिण्यः। तस्य “तद्राजस्य बहुषुतेनेवाऽस्त्रियाम्‌’ (पा. सू.) इति बहुत्वे 
लुक्‌।- कौरवशब्दे तु नैषधशब्द इव शैषिकोऽण्‌ । पश्य अवलोकय । अत्र 
हृषीकेशपार्थ कुरुशब्देः सर्वेन्द्रियनियामकः परमात्मैव स्वबान्धवकौरव दशैन- 
प्रेरणाव्याजेन पृथासम्बन्धिनोर्जुनस्य अन्तःकरणे पृथास्वरूपस्त्रीसवभावभूतौ 
शोकमोहो संसारबन्धकारणभूतौ तन्निवारणव्याजेन सकलाधिकारिलोको- 
द्वारकगीतोपनिषत्प्रकाशनफलायैव प्रवर्त॑यामासेति सूचितम्‌ ।॥२४-२५।। . 


अवतरणम्‌-ततः पार्थेन कि कृतम्‌ ? इत्यत आह--तत्रेति । 

तत्राऽपश्यत्‌ स्थितान्‌ पार्थः पितनथ पितामहान्‌ । 
आचार्यान्‌ सातुलान्‌ भ्रातून्‌ पुत्रान्‌ पोत्रान्‌ सखीस्तथा॥।२६॥ 
श्वशुरान्‌ सुहदश्चेव सेनयोरुभयोरपि । 
तान्‌ समीक्ष्य स कौन्तेयः सर्वान्पन्धूनवस्थितान्‌ ॥२७॥ 


कृपया परयाऽऽविष्टो विषीदन्निदसब्रवीत्‌ । 
अर्जुन उवाच-- 
दृष्ट्वेमं स्वजनं कृष्ण युयुत्सुं समुपस्थितम्‌ ॥२८॥ 


व्याख्या—तत्र भगवता द्योः सेनयोर्मध्ये रथोत्तमस्य स्थापने कृते सति 
(पार्थे, एतान्‌ समवेतान्‌ कुरून्‌ पश्य' इति दशेनस्य अनुज्ञायां कृतायां सत्याश्च । 
पार्थः पृथापुत्रोऽजुनः उभयोरपि सेनयोः स्थितान्‌, पितृन्‌ पितृव्यान्‌ भूरिश्रवः- 
प्रभृतीन्‌ । अथ शब्दस्तथाशब्दपर्याय इत्यानन्दगिरिः । पितामहान्‌ भीष्म- 
सोमदत्तादीन्‌ । आचार्यान्‌-द्रोणक्कृपादीन्‌ । मातुलान्‌ शल्यशकुनिप्रभृतीन्‌ । 
भ्रातृन्‌ दुर्योधनादीन्‌ । पुत्रान्‌ लक्ष्मणादीन्‌--पौत्रान्‌ लक्ष्मणादीनां पुत्रान्‌ । 
तथा सखीन्‌ अश्वत्थामजयद्रथादीन्‌ वयस्यान्‌ । श्वशुरान्‌ दुर्योधनादीनां पत्नीनां 
जनकान्‌ । सुहृदो मित्राणि कृतवर्मेभगदत्तादीन्‌ । एव अपश्यत्‌ । दृष्टवान्‌ । 
एव शब्दाद्‌ न वन्धुभ्योऽन्यान्‌ दृष्टवानित्यर्थः । उभयोरपीत्यपिशब्दात्‌ 
स्वकीयसेनायां स्थितान्‌ . बन्धस्तु मध्ये रथस्य स्थापनात्‌ पूर्वम्‌ दुष्टवाने- 
वासीत्‌ । किन्त्वधुना परकीयसेनायामपि स्थितान्‌ उक्तान्‌ बन्धून्‌ एव दृष्टवान्‌ 
नान्यानित्यर्थः। सः पूर्वोक्तः । कौन्तेयः कुन्तेस्तन्नामकस्य क्षत्त्रियस्य अपत्यं स्त्री 
कुन्ती, 'वृद्धेत्कोसलाजादाञ्ञ्यङ्‌' तस्थ स्त्रियामवन्ति कु न्तिकुरुभ्यश्च' ( पा० 
सु०) इति लुक्‌ । “इतोमनुष्यजातेः' (पा० सू०) इति ङीष्‌ । कुन्त्या अपत्यं 
कौन्तेयः, 'द्रयचः इति ढक्‌ । तान्‌ .उक्तान्‌ पितृव्यपितामहाचायं--मालुल- 
भ्रातापुत्रपौत्रसखिश्वशुरसुहृदः सर्वान्‌ अशेषान्‌ बन्धून्‌ स्वजनान्‌ अवस्थितान्‌ 
युद्धार्थमुपस्थितान्‌ समीक्ष्य दुष्ट्वा विचार्यं (तदनन्तरमेव न तु ततः पुर्वेम्‌) 
परथा महत्या कृपया दयया आविष्टो व्याप्तः सन्‌ विषीदन्‌ विषादस्‌ अनु- 
भवन्‌ "धातुसंबन्धे प्रत्ययाः’ (पाऽ सू०) इति लट्‌ । तस्य शत्रादेशः । इदम्‌ 
अनन्तरं वक्ष्यमाणम्‌ अब्रवीत्‌ उवाच श्रीकृष्णमिति शेषः ॥२७॥ 
कृष्ण हे वासुदेव, युयुत्सुम्‌ योद्धम्‌ इच्छुम्‌ समुपस्थितम्‌ संग्रामक्षेत्रं 
संप्राप्तम्‌ इमं मयाङ्गुल्या निदिश्यमानस्‌ स्वजनस्‌ आत्मीयं पितृव्य पिता- 


१६ वंशीव्याख्योपेया [प्र अ० 


सीदन्ति मम गात्राणि मुखञ्च परिशुष्यति । 
वेपथश्च शरीरे मे रोमहर्षश्च जायते ॥२९॥ 
गाण्डीवं स्तंसते हस्तात्‌ त्वक्चेव परिदह्यते । 
न च शक्नोम्यवस्थातुं भ्रमतीव च मे मनः ॥३०॥ 
निमित्तानि च पश्यामि विपरीतानि केशव । 
नच श्रेयोऽनुपश्यामि हत्वा स्वजनमाहवे ॥३१॥ 


महादिजनम्‌ दुष्ट्वा ( स्थितस्य) मम गात्राणि शरीराङ्ानि सीदन्ति- 
करचरणादीनि ब्यथन्ते। मुखम आननञ्च परिशुष्यति परितः शोषम्‌ 
आप्नोति । वेपथः कम्पश्च मे मम, शरीरे जायते भवति। रोमहर्षश्च 
रोमाञ्चञ्च जायते। चकारबलाद्‌ जायते’ इत्येकस्याऽपि वेपथुश्चेत्य- 
त्रापि संबन्धः। हस्तात्‌ करात्‌, गाण्डीवम्‌ तन्नामकं मम प्रसिद्धं धनु 
स्रंसते अधःपतति । महाभारते विराटपर्वणि गाण्डीवस्य परिचयः स्वयम्‌ 
अर्जुनेनैव वृहन्नलारूपेण उत्तराय कुमाराय दत्तः-यन्मां पूर्वेमिहापृच्छः 
शत्र॒सेनापहारिणम्‌ । गाण्डीवमेतत्पार्थस्य लोकेषु विदितंधनुः॥' (महा० 
विराट० ४३।१ ) इत्यादिना वाक्यकदम्बेन । त्वक्‌ शरीरचममं चेव 
परिदह्यते परितो दाहमाप्नोति। न च अवस्थातुं शरीरं वोढुमपि शक्नोमि 
पारयामि । तत्र कारणमाह--भ्रमतीव च मे मम मनः। चो हेतो। 
यतो मम मनो भ्रमतीव घूर्णतीव ततोऽवस्थातुमपि न राक्नोमीत्यर्थंः। 
दृष्ट्वेति क्त्वा प्रत्ययस्थ 'समानकर्तृ कयोः पूर्वंकाले कत्वा’ (पा० सू०) इति 
विहितस्य साधुत्वाय ततः परं 'स्थितस्य' इति पदम्‌ अध्याहायेंम्‌ । “स्वजनं 
दुष्ट्वा' इत्यजुँनस्य तेषु स्वजनत्वाभिमानः सूचितः । तेषां दशेनेन तदविषयक- 
स्नेहस्याविर्भावादेव अजुंनस्यायं विषादो न तु भयाद्‌ इति सूचितम्‌ ।।३०॥। 
अवतरणम्‌-एवं स्व-विषाद कार्याणि स्वगात्रसदनादीनि उक्त्वा स्वविषाद- 
कारणभूताम्‌ स्वबुद्धिच्च- युद्धः'रणे अनिष्टजनकत्वज्ञानरूपाम्‌-इष्टसाधन- 
त्वाभावज्ञान रूपाञ्च, सम्प्रत्याह- निमित्तानीति । 


| व्याख्या-केशव, हे अभिरूपकेश । “अभिरूपाः केशाअस्य स केशव: । 
केशाद्वोऽन्यतरस्याम्‌' (पा. सू.) इति व प्रत्ययः प्रशंशायाम्‌ । यद्वा कश्च 
अश्च ईशर्‍्च त्रिमुत्तेयः केशाः, ते यद्वशेन वतंन्ते स केशव: । केशिवधाद्वा । 

न काङ्क्षे विजयं कृष्ण न च राज्यं सुखानि च । 
कि नो राज्येन गोविन्द कि भोगैर्जीवितेन वा ॥३२॥ 


किन णाल ला 





“यस्मातु त्वयेष दुष्टात्मा हतः केशी जनादन । तस्मात्‌ केशव नाम्ना त्वं लोके 
ख्यातो भविष्यसि” इति विष्णुपुराणे (५।१६।२३) श्रीकृष्णं प्रति नारदवचनम्‌ । 
पृषोदरादित्वाच्छन्दसाधरुत्वकल्पना ।” इति भगवान्‌ शङ्कुराचार्यो विष्णुसहस्र- 
नाम भाष्ये (१६) इलोके । “केशसञ्ज्ञिताः सूर्यादिसङ्कान्ता अंशवः । तद्वत्तया 
केशवः । ‘अंशवो ये प्रकाशन्ते मम ते केशसञ्ज्ञिताः । सर्वज्ञाः केशवं तस्मान्मा- 
माहुद्विजसत्तमाः॥' (शान्ति२ ३४१४८/४८) इति महाभारते । ब्रह्मविष्णुशिवा- 
ख्या: शक्तयः केशसञ्ज्ञिताः । तद्वत्तया वा केशवः। 'त्रयः केशिनः, इति श्रुतेः । 
मत्केशौ वसुधातले' (विष्णुपु० ५/१/६१) इति केशशब्दः श क्तिपर्याथत्वेन प्रयुक्तः 
को ब्रह्मेति समाख्यात ईशोऽहं सर्वदेहिनाम्‌ । आवां तवांशसंभूतौ तस्मात्‌ 
केशवनामवान्‌ ।।' (३८८/४३) इति हरिवंशे ।'' इति च भगवान्‌ शद्धूराचार्य- 
स्तत्रेव (८२ तमे इलोके) । निमित्तानि शकुनानि च विपरीतानि प्रतिकूलानि- 
वामाङ्कश्फुरणादीनि पश्यामि । यद्वा निमित्तानि युद्धस्य फलानि च विपरी- 
तानि अनिष्टानि पझ्यामीत्यर्थः । आहवे संग्रामे स्वजनं पितृव्यपितामहाचार्यादि 
हृत्वा मारयित्वा श्रेयः कल्याणं न अनुपञ्यामि । अनु युद्धात्पश्चाद्‌ जनिष्य- 
माणं न च पश्यामि । ननु विजयराज्यादि कल्याणं स्यादेव ? इत्यत आह 
न काङ्क्षे इत्यादि । कृष्ण, हे सच्चिदानन्द ? यथोक्तं विष्णुसहत्रनामभाष्ये 
भगवता शङ्कराचार्येण “कृषिर्भूवाचकः शब्दो णश्चनिर्वृं तिवाचकः । विष्णु- 
स्तद्भावयोगाच्च कृष्णो भवति शाइवतः॥ (महा० उद्योग ७/५) इति 
व्यासवचनात्‌ सच्विदानन्दात्मकः कृष्ण: |! इति । विजयं पराऽभिभवं, 
न काङ्क्षे नेच्छामि । राज्यं सुखानि च न काङ्क्षे । गोविन्द, हे गुहागतनष्ट- 
धरणिप्रापक “नष्टाँ वै धरणीं पूर्वम्‌ अविन्दं यद्‌ गुदागताम्‌ । गोविन्द इति 
तेनाऽहं देवैर्वारिभरभिष्टुतः। (महा०्शान्ति० ३४२/७०) इति मोक्षधर्म॑वचनाद्‌ 
गोविन्दः ।” इति विष्णुसहत्रनामभाष्ये भगवान्‌ शङ्कराचार्य: । हे वाणी- 
प्राप्तिप्रयोजक हे गवामिन्द्र “अहं किलेन्द्रो देवानां त्वं गवामिन्द्रतां गतः । 
गोविन्द इति लोकस्त्वां स्तोष्यन्ति भुवि शाश्वतम्‌ । (हरि.२/१९/४५) इति 
'गौरेषा तु यतोवाणी तां च विन्दयते भवान्‌ गोविन्दस्तु ततो देव मुनिभिः 
कथ्यते भवान्‌ ।। 'इति च (३/८८५०) हरिवंशे । इति च त्रयस्त्रिशत्तमे इलोके- 
२ 

येषासर्थे काडक्षितं नो राज्यं भोगाः सुखानि च । 
त इमेऽवस्थिता युद्धे प्राणांस्त्यक्त्वा धनानि च ॥३३॥ 
आचार्याः पितरः पुत्रास्तरथव च पितामहाः । 
मातुलाः श्वशुराः पोत्रा: श्यालाः सम्बन्धिनस्तथा ॥३४॥ 


विष्णुसहस्रनामभाष्ये स एव भगवान्‌ शङ्कराचार्यः । हे वेदान्तवाणीवेद्य, 
“गोभि ्वाणीभि विन्दते, वेत्ति वेदान्तवाक्यैरिति वा गोविन्द: । गोभिरेव यतो 
वेद्यो गोविन्दः समुदाहृतः । इति श्रीविष्णुतिलके” इति च भगवान्‌ 
शङ्कुराचार्येस्तत्रैव एकसप्ततितमे इलोके । नोऽस्माकम्‌ । राज्येन किस्‌ ? न 
किमपि साउ्यमित्यर्प: । पोगैः भोगा विषथाऽनुभवास्तैः, किम्‌ ? न किमपि 
प्रयोजनम्‌ अस्माकमित्यनुवर्तते । जीवितेन वा किम्‌ ? न किमपि फलम्‌ । 
इह्‌ सर्वत्र आक्षेपवाची कि शब्दो न प्रश्‍नवाची । राज्यादीनां वेयर्थ्ये अन्यदपि 
कारणमाह-येषामित्यादि । येषाम्‌ आचार्यादीनाम्‌ अर्थे प्रयोजने राज्यं भोगाः 
सुखानि च न: काङ्खक्षितम्‌ । भोगा विषयानुभवाः। सुखानि विषयास्वादा 
इति विवेक: । त इमे आचार्यादयो वक्ष्यमाणाः घ्राणात्‌ प्राणाशाम्‌, धनानि 
धनाशां च त्यक्त्वा युद्धे अत्रसि्थिता उपस्थिताः सन्ति । केचन `घ्राणत्यागेऽपि 
प्राप्ति. धनं न त्यजन्ति। अपरे धनत्यागेऽपि प्राप्ते घ्राणान्‌ न जिहासन्ति । 
अतस्तदुभयोपादानम्‌ ।।३९-३३।। 

_ अवतरणम्‌--एतेन स्वस्य विषयेभ्यो वैराग्येऽपि स्वकीयानां लाभाय युद्ध 
कार्यमित्यपास्तम्‌ के इमे घ्राणात्‌ धनानि च त्यक्त्वा युद्धेऽवस्थिताः ? येषा- 
मर्थ न काऽङ्क्षितं राज्यादित्यत आह --आचार्या इति । 

` व्याख्या-आचार्या द्रोणकृपादयः । पितरः पितृव्या भूरिश्रवःप्रभृतयः । 
पुत्रा दुर्योधनादीनां लक्ष्मणादयः | पितामहाः भीष्मसोम दत्तादयः । मातुलाः 
शल्यशकुनिप्रभूतयः । श्वशुरा दुर्योधनादिपत्नीनां जनकाः पौत्रा लक्ष्मणादीनां 
पुत्राः। श्याला दुर्योधनादिपत्नीनां भ्रातरः । तथा संवन्धिनः इतरे अश्वत्थाम- 
जयद्रथकृतवर्मभगदत्त[दय: । अत्र भ्रातृभूतानां दुर्योधनादीनां ग्रहणं न कृतम्‌ 
a सह साक्षादु विरोधात्‌ । न तु तत्पुत्रादिभिः सह अजुंनस्य विरोध- 
[सीदित्याशयः ।।३४।। 
 अवतरणसम-ननु यदि कृपया त्वम्‌ एतान्‌ न हंसि तहि एत एव त्वां 
'निःसपत्नराज्यलोभेन हन्युः । अतस्त्वमेव एतानु हत्वा राज्यं भुङ्क्ष्वेतिचेत्‌ 
तत्राह--एतान्‌ इति । > 

एतान्‌ न हन्तुमिच्छाभि घ्नतोऽपि सधुसूदन । 
अपि त्रेलोक्यराज्यस्थ हेतोः किनु महीकृते ॥३५॥ 
निहत्य धार्तराष्ट्रान्‌ नः का प्रीतिः स्याज्जनार्दन । 
पापमेवाश्रयेदस्सान्‌ हत्वेतानाततायिनः ॥३६॥। 





व्याख्या-एतान्‌ धार्तराष्ट्रान्‌ धृतराष्ट्रसम्बन्धिनः, घ्नतोऽपि धातं 
कुर्वतोऽपि त्रेलोक्यराज्त्रस्यापि हेतो हन्तुं नेच्छामि । कि नु महीकृते पृथ्वी- 
मात्रकृते हन्तुं नेच्छामीति कि वक्तव्यम्‌ ? मधुसूदन हे मधुनामकदेत्यविनाशन, 
“मधुनामानमसुरं सूदितवानितिमधुस्‌दनः” इति विष्णुसहस्रनामशाङ्कुर- 
भाष्ये । जनार्दन, हे दुजेनहिसक, हे दुर्जेननरकगतिप्रयोजक, हे भक्तजन- 
पुरुषार्थप्रदायक, “जनान्‌ दुर्जनान्‌ अर्दयति हिनस्ति नरकादीन्‌ गमयतीति वा 
जनार्दनः । जनैः पुरुषार्थम्‌ अभ्युदय निःश्रेयसलक्षणम्‌ अयते याच्यते इति वा 
जनार्दनः” इति विष्णुसहत्रनामशाङ्कुरभाष्ये । 'अदे हिसायाम’ “अद गतौ 
याचने च' इति धातुद्वयमत्र । धार्तैराष्ट्रान्‌ धृतराष्ट्रस्य पक्षवतिनो भीष्मद्रोण- 
कर्णेदुर्योधनादीन्‌ निहत्य मारयित्वा (स्थितानाम्‌) नोऽस्माकं का प्रीतिः 
स्याद्‌ न कापि प्रीतिः स्यादित्यर्थः | प्रत्युत एषां हननस्य फलं प्रीतेः प्रति- 
कूलमेव नः स्यादित्याह पापमेवाश्रयेदित्यादि । एतान्‌ धातेराष्ट्रान्‌ आतता- 
यिनः, आततायिनोऽपीत्यर्थंः सामर्थ्यात । हत्वा (स्थितान्‌) अस्मान्‌ पापम्‌ एव 
आश्रयेत्‌ आश्रित्य तिष्ठेत्‌ । एवकारेण न किञ्चिच्छ यो न च काचित्प्रीतिर- 
स्मानाश्रयेदित्यर्थः । आततायिलक्षणम्‌ । वसिष्ठस्मृताबुक्तम्‌ -'अर्निदो गरद- 
इचव शस्त्रपाणिर्धेनापहः । क्षेत्रदारापहारी च षडेते ह्याततायिन: । (व० 
स्मृ० ३/३/९) इति । एषां दुर्योधनादीनां सर्वेप्रकारैराततायित्वमिति स्पष्टं 
महाभारते । ननु आततायिवधे कथं पापं स्यात्‌ ? पुण्यपापयोः शास्त्रैकगम्य- 
त्वातु 'आततायिनमायान्तं हन्यादेवाऽविचारयन्‌ ।' *'नाततायिवधे दोषो 
हन्तुर्भवति कश्चन ॥।' ( मनु. 5|३५१ ) इति स्मृतिशास्त्रेण तद्विधानाद्‌ 
इतिचेत्‌ श्रीमद्भागवते समाहिंतमु--“वपनं द्रविणादानं स्थानान्निर्यापणं 
तथा । एष हि ब्रह्मबन्धूनां वधो नाऽन्योऽस्ति देहिक: ॥। (१।७।५७) इति । 
तथाहि द्रोणाचार्यस्य ब्राह्मणस्य देहिकवधं विना युद्धविश्रान्तेर-संभवात्तस्य 
दैहिकवधे तु पापस्यावश्यं निष्पत्तिरिति । राज्ञो दुर्योधनस्य आततायित्वे- 
तदनुसारिणां द्रोणादीनामपि आततायित्वं सिध्यतीत्याशयः । किञ्च अजुँन- 

तस्मान्नार्हा वयं हन्तुं धातराष्ट्रान्‌ स्वबान्धवान्‌ । 
स्वजनं हि कथं हत्वा सुखिनः स्याम माधव ॥३७॥ 
यद्यप्येते न पश्यन्ति लोभोपहतचेतसः । 
कुलक्षयकृतं दोषं मित्रद्रोहे च पातकम्‌ ॥३८॥। 
कथं न ज्ञेणमस्माभिः पापादस्माचिर्वाततुस्‌ । 
कुलक्षयकृतं दोषं प्रपश्यद्‌्भिजनादन ॥३९॥ 


स्यायं विचारः पूर्वपक्ष एव न सिद्धान्तपक्षो मोहमूलकत्वादित्यलं तत्र 
शास्त्रसम्मतेरन्वेषणेनेति सुधियो विभावयन्तु ।।३५-३६।। 

अवत्ररणम्‌-'दष्ट्वेमं स्वजनं कृष्ण” इत्यादि यदुक्तं तदुपसंहरति-- 
तस्मादिति । 

व्याख्या—तस्मात्‌ 'दृष्ट्वेमं स्वजनं कृष्णे’ त्यारभ्य “पापमेवाश्रयेदस्मान्ह- 

- त्वैतानातताथिनः? इत्यन्तेन उक्ताद्‌ हेतोः स्वबान्धवान्‌ स्वबन्धून्‌ धातराष्ट्रान्‌ 
धृतराष्ट्रस्य संवन्धिनो दुर्योधनभीष्मद्रोणकर्णादीन्‌ हन्तुं मारयिलुं वयंन 
अर्हा न योग्याः स्मः । सिंहावलोकनन्यायेन पुनः समर्थयते - स्वजनं हीति । 
हि यंत: स्वजनं स्वबान्धवान्‌ ह॒त्वा माधव हे श्रीपते, वयं कथं सुखिनः स्याम ? 
न कथञ्चिदित्यर्थः । “मायाः श्रियो धवः पतिर्माधवः मधुविद्याऽवबोध्यत्वाद्वा 
माधवः । मोनाद्‌ ध्यानाच्च योगाच्च विद्धि भारत माधवम्‌ ? (महा. उद्योग.- 
७०/४) इति व्यासवचनाद्वा माधवः” “माया विद्यायाः पति र्माधवः।' मा 
विद्या च हरेः प्रोक्ता तस्या ईशोयतो भवान्‌ । तस्मान्माधवनामासि धवः 
स्वामीतिशब्दितः । 'इति हरिवंशे (३/८८/४९)'' “मधुकुले जातत्वाद्‌माधवः” 
इति विष्णुसह्रनामशाङ्करभाष्ये । हे मधुविद्याऽवबोध्य, हे मौनध्यान- 
योगाऽनुष्ठानसाक्षात्करणीय, हे विद्यापते, ।।६७।। 

अवतरणम्‌-ननु यथा दुर्योधनादयः प्रवर्तन्ते तथा त्वमपि युद्धकर्मणि 
प्रवतेस्वेति ? तत्राह-यद्यपीति। 

._, ठ्याख्या- जनार्दन, हे भक्तजनपुरुषार्थप्रदायक, यद्यपि लोभोपहतचतेसः 
लोभेन उपहृतं विवेक भ्रष्टं चेतो येषांते । एते धातंराष्ट्राः । कुलक्षयकृतं कुलस्य 
स्ववंशस्य क्षयेण नाशेन कृतं जनितं दोषं वक्ष्यमाणं न पश्यन्ति न विचारयन्ति । 
मित्रद्रोहे मित्राणां द्रोहे वैरे पातकं पापं च न पश्यन्तीति संबन्धः । (तथापि) 
अस्माभिः अलोभोपह्तचेतोभिः कुलक्षयकृतदोषं प्रकर्षेण पश्यद्धिः अस्मात्‌ 

कुलक्षये प्रणश्यन्ति कुलधर्माः सनातनाः । 
धर्म नष्टे कुलं कृत्स्नसधर्मोऽभिभवत्युत ॥४०॥ 
अधर्मा$भिभवात्कृष्ण प्रदुष्यन्ति कुलस्त्रियः । 
स्त्रीषु दुष्टासु वाष्णंय जायते वर्णसंकरः ॥४१॥ 





कुलक्षयकृतदोषजनकाद्‌ मित्रद्रोहे जायमानाच्च पापादु निवर्तितुं पृथग्‌, भवितुं 
कथं न ज्ञेयम्‌ ? अवश्यं ज्ञेथम्‌ ज्ञातव्यम्‌ इत्यर्थः ।।३८-३९॥ 


अवबतरणम्‌-कुलक्षयकृता दोषाः के ? इत्यत आह--कुलेति । 


व्याख्या--क्कष्ण हे सच्चिदानन्द, कुलस्य वंशस्य क्षये नाशे सति सनातनाः: 
सना सरवेदाभवा परम्परा प्राप्ता: शाइवताः कुलधर्माः कुलस्य वंशस्य धर्माः 
शास्त्रविहितानि अग्निहोत्रदशेपौर्णमासयागसन्ध्योपासनादीनि कर्माणि 
प्रणश्यन्ति प्रकर्षेण नश्यन्ति अनुष्ठातृणाम्‌ अभावातु इतिशेगः । धर्मेनष्टे जातो 
एकवचनाद्‌ धर्मेषु नष्टेषु इत्यर्थ: । कृत्स्नं सम्पूर्णं कुलं वंशम्‌ अवशिष्टं नारी- 
वाळकादिरूपम्‌ अधर्मः पापम्‌ अमिभवति वशीकरोति। अधर्माऽभिभवात्‌ 
अधर्मेण वशीकारात्‌ कुलस्त्रियः कुरस्य वंशस्य स्त्रियो नार्यः प्रदुष्यन्ति प्रकर्षेण 
दुष्यन्ति दोषं व्यभिचारे जारे: सह मेथुनं कुवन्ति । वार्ष्णेय हे वृष्णिवेशप्रसुत, 
स्त्रीषु नारीषु दुष्टासु व्यभिचारिणीषु (जातासु) वर्णसंकर:ः वर्णा ब्राह्मण- 
क्षत्त्रियवैश्यशूद्राः, तेषु अन्यतमयोद्वँयो वर्णयोः संकरो मिश्रणं जायते । संकरो- 
वर्णद्वयमिश्रितपुत्रादिः 'कुलध्नानाम्‌ अवशिष्टानां कुळघातिनाम्‌ कुळस्य 
च अवशिष्टस्य नारीबालकादिरूपस्य नरकाय एव नरकगमनप्रयोजक एव 
भवतीतिशेषः । नरकास्तु 'तामि्रमन्धतामिस्रं महारौरवरौरवौ’ इत्यादिना 
मनुस्मृतौ परिगणिताः। न केवलं कुळध्नानां कुलस्य चावशिष्टस्य नरक- 
गमनाय भवति अपि तु तनृपितृणामपि नरकगमनाय भवतीत्याह-पतन्तीत्यादि। 
एषाम्‌ अवशिष्टानां कुलध्नानाम्‌ अवशिष्टस्य कुलस्य च पितरोहि पितरोऽपि 
पितृलोकगताः छुप्तपिण्डोदकक्रियाः पिण्डश्च उदकञ्च तयोः क्रिया लुप्तायेषां 
ते सन्तः । पिण्डोदकदानकर्तृ णाम्‌ अभावात्‌ संकरदत्तपिण्डाद्यग्रहणाच्चेत्या- 
शयः । पतन्ति पितृलोकाद्‌ नरक्ायेवेति तन्त्रेण अत्रापि संबध्यते । अत्र 
नीलकण्ठकतृतव्याख्यायाम्‌- हि शब्दो वैदिकीं प्रासिद्धिं द्योतयति । वेदिक- 

संकरो नरकायंव कुलध्नानां कुलस्य च। 
पतन्ति पितरो हयेषां लुप्तपिण्डोदकक्रियाः ॥४२॥ 


दोष रेत: कुलघ्नानां वर्णसंकरकारकः । 
उत्साद्यन्ते जातिधर्माः कुलधर्माश्च शाश्वताः ॥४३॥ 
उत्सन्नकुलधर्माणां मनुष्याणां जनादन । 
नरके नियतं वासो भवतीत्यनुशुश्चम ॥४४॥ 


प्रसिध्या बीजपतेरेव पिण्डादिप्राप्तिनं क्षेत्रपतेरिति छुप्तपिण्डोदकक्रियत्वाद- 
वश्यं पितृणाँ पातो भवति । क्षेत्रजपुत्रस्मृतिस्तु इहलोके वंशस्थापनमात्रपरा । 
नतु तेन क्षेत्रपते: कश्चिदामुष्मिक उपकारोऽस्ति श्र्‌ तिविरोधात्‌ ।” इत्युक्तम्‌ । 
अत्र वैदिकी प्रसिद्धिरपि पूर्वोक्ता दशिता नीलकण्ठेन - “सा हि 'न शेषो अग्ने 
अन्यजातमस्ति’' इति श्रतिः । अन्यस्माज्जातं शेषोऽपत्यं नास्तीति तदर्थः 
अन्योदर्यो मनसा पि न मन्तव्यो ममायं पुत्रः 'इति यास्कवचनाच्च' ये 
यजामहे' इतिशास्त्रात्‌ ये वयं स्मस्तेवयं यजामहेइत्यर्थकाददुष्यमानस्य 
पित्रादेः संशयग्रस्तत्वाद अयं मम पिते वेति निश्चयस्य दुःसाघ्यत्वात्‌ । 
मन्त्रसच 'योऽहमस्मि स सन्यजे'। ब्राह्मणे अर्थवादश्च “न चेतद्‌ विद्यो 
ब्राह्मणाः स्मो वयम्‌ अब्राह्मणावा' । इति ॥' इति॥ ४०-४२॥ 


अवतरणम्‌ अधुना कुलक्षयक्ृतदोषानुपसंहरति- दोषेरिति । 


व्याख्या- जनार्दन, हे दुर्जनविनाशन, कुलघ्तानां स्वकुलघातकानाम्‌ 
वर्णंसंकरकारके: वर्णयोः संकरः कारकः प्रयोजको येषां तैः वर्णयों: संक रंस्य 
कारकश्चेतितन्त्रेग समासद्वयम। वर्णसंक रप्रयोज्येः वर्णंसंक रप्रयोजकंइचेत्यर्थः । 
एतैः पूर्वोक्तः सनातनकुळधर्मप्रणाशाऽधर्माऽभिभव-स्त्रीव्यभिचार-पिण्डोदक- 
क्रियालोप-पितुनरकपात-स्वनरकपातात्मर्केः, दोषेः, जातिधर्माः स्वकु लघ्नाना- 
मेव अवशिष्टानां क्षत्त्रियत्वादिजातिनिबन्धना वर्णधर्माः शाइवताः परम्परा- 
प्राप्ता नित्याः कुळधर्माश्च वंशधर्मारच चकाराद्‌ आश्रमधर्मास्च उत्साद्यन्ते. 
विनाइ्यन्ते । कुळघ्नानामित्यस्य दोषेरित्यत्र जातिधर्मा इत्यादौ च संबन्धः । 
उत्सन्नक्ुलधर्माणाम्‌ उत्सन्ना विनष्टाः कुळधर्मा .उपलक्षणतया जात्याश्रम- 
कुलधर्मा येषां तेष।म्‌ । मनुष्याणाम्‌ मनोर्जान्तिमन्तो मनुष्यास्तेषाम्‌ 'मनोर्जा- 
तावज्यतौषुक्‌ च' (पा. सु.) इतियत्षुकौ । नरके रौरवादौ, नियतं निङ्चितं, 


ध्र० अ०] श्रीमद्भगवद्गीता २३ 


अहो वत महत्पापं कतुं व्यवसिता वयम्‌ । 

यद्राज्यसुखलोभेन हम्तुं स्वजनमुद्यताः ।॥४५॥ 

यदि मामप्रतीकारमशस्त्रं शस्त्रपाणयः । 

धातेराष्ट्रा रणे हन्युस्तन्मे क्षेमतरं भवेत्‌ ॥४६॥ 
संजय उवाच- 


न हे 


वासो भवति प्रेतत्वनरकवासविमुक्तिक्रारणपिण्डोदकादिक्रियाणां नाशादिति 
भावः। इति अनुशुश्रम शास्त्रादभियुक्तानां मुखाच्च वयं श्रृत- 
वन्तः। अनुपुर्वकाद्‌ श््रुश्रत्रणे’ इत्पस्माल्लिटि उत्तमपुरुषवहुवचने रूप- 
मिदुम्‌ ॥४३-४४।। 

अवतरणम्‌--इदानीं स्वजनहननव्यवसायेनापि संतप्यमान आह 
अहो बतेति । 


व्याख्या-अहो बतेति दारुणखेदसूचक म्‌ अव्ययद्वयम्‌। वयं महत्पापं कतु 
व्यवसिताः सयत्नाः स्मः । यद्राज्यसुखलोभेन राज्यस्य सुखं तस्य लोभेन स्वजनं 
पितृव्यपितामहादि हन्तुम्‌ उद्यता उद्युक्ताः स्मः । तद्‌ महत्पापं कुँ 
व्यवसिता वयम्‌ इति संबन्धः। उत्तरवाक्यस्थेन यच्छब्देन पुर्ववावयस्थस्य 
तच्छब्दस्याध्याहारः प्रसिद्धः ॥४५।। 


अवतरणम्‌-एतन्महापापाऽपेक्षया मृत्युमेव वरं मन्वान आह-यदीति। 


व्याख्या--यदीति संभावनाद्योतकम । इास्त्रपाणयः शस्त्रं पाणो येषां 
ते। धातंराष्ट्रा दुर्योधनादयः । अशस्त्रम्‌ अविद्यमानं शस्त्रं यस्यतम्‌ । 
अप्रतीकारं प्रतीकाररहितम्‌ ( तूष्णीमुपविष्टस्‌ ) माम्‌ अजुनं रणे संग्रामे 
हन्युस्तद्‌ हननं मे मम क्षेमतरं हिततरं भवेत्‌ स्यातु । पूर्वोक्तमहापापाऽ- 
निष्पत्तेरित्याशयः । अशस्त्रम्‌ अप्रतीकारम्‌ इति विरेषणाभ्याम्‌ सप्रतीकारत्वे 
सरास्त्रत्वे च अर्जुनोऽयम्‌ अजेय एव अस्ति इति सूचितम्‌ ॥४६॥ 


अवतरणम्‌--ततः कि कृतम्‌ अजुँनेन ? इत्यपेक्षायाम्‌ यत्‌ संजयो धृत- 
राष्ट्रमाह तदनुवदितुं वैशम्पायनो जनमेजयमाह्‌-संजय उवाचेति । . 

एवमुक्त्वा$जुनः संख्ये रथोपस्थ उपाविशत्‌ । 
विसृज्य सशर चापं शोकसंविग्नमानसः ॥४७।। 


३» तत्सदितिश्रीमद्‌भगवद्गीतासूपनिषत्सु ब्रह्मविद्यायां योगशास्त्रे श्रीकृप्णाजुन- 
संवादे अर्जुनविषादयोगो नाम प्रथमोऽध्यायः ॥ १।। 








व्याख्या-एवम्‌ पूर्वोक्तप्रकारेण उक्त्वा कथयित्वा अजुन: संख्ये युद्धक्षेत्रे 
शोकसंविग्नमानसः सन्‌ 'शोकग्रहणं मोहस्यापि उपलक्षणार्थम्‌’ इत्यानन्द- 
गिरिः। अतः शोकमोहाभ्यां संविग्नं प्रकम्पितं मानसं यस्य सः सन्‌ । सशर 
शरेण सहितं चापं धनुः, सबाणं धनुः, विसृज्य त्यक्त्वा रथोपस्थे रथस्य 
उपस्थे पश्चादभागे उपाविशत्‌ उपविवेश ।॥।४७॥ 


३ तत्सदिति श्रीमद्‌भगवद्गीतासुपनिषत्सु वंशीव्याख्यायां वंशीधरमिश्रसंवादि- 
तायां शाङ्करभाष्यानुसारिण्यां प्रथमोऽध्यायः ॥१॥। 
श्रीकृष्णापंणमस्तु ।१।। 


॥ अथ गीतावंश्यां द्वितीयो5ध्यायः ॥ 
अवतरणम्‌--ततः परं किम्‌ अभूदित्यपेक्षायाम्‌ वैशम्पायन आह-- 


संजय उवाच-- 
तं तथा कृपयाविष्टम्‌ अश्ुपुर्णाकुलेक्षणस्‌ । 


व्रिषीदन्तमिदं वाक्यसुवाच मधुसुदनः ॥१।। 
श्रीभगवान्‌ उवाच 

कुतस्त्वा कश्मलसिदं विषमे समुपस्थितम्‌ । 

अनायंजुष्टमस्वर्‍्यंस +तिक रमजन ॥२॥। 


व्याड्या--मधुसूदन: मधुर्नाम देत्यविशेष: । सूदयती तिसूदन: मधोः सूदनः 
मधुसूदनः श्रीकृष्ण: श्रीविष्णु: । तथा तेन प्रकारेण कृपया दयया आविष्टं 
ब्याप्तम॒अश्रुपुर्णाकुलेक्षणस्‌ अश्रुणा पूर्णे आकुले ईक्षणे नयने यस्य तम्‌ । 
विषीदन्तं विषादम्‌ दुःखम्‌ अनुभवन्तं तम्‌ अर्जुनम्‌, इदम्‌ अनन्तरवक्ष्यमाणम्‌ 
वाक्यं वचनम्‌ उवाच जगाद । मधुसूदन इति स्वयं दुर्जेननिग्रहक्कदु, भगवान्‌ 
अजुँनं प्रत्यपि दुर्जेननिग्रहार्थमेव वक्ष्यतीति सूचितम्‌ ॥१॥ 
अदतरणम्‌-कोऽयं मधुसूदनः ? किच्चोवाच ? इत्यत आह-- 
श्रीभगवान्‌ इति । 
व्यःख्या-श्रीभगवान्‌ श्रीलंक्ष्मीस्तत्सहितो भगवानु श्रीभगवान्‌ शाक- 
पा्थिवादेराकृतिगणत्वाद्‌ मध्यमपदलोपी समासः। ऐश्वयंस्य समग्रस्य 
धर्मस्य यशसः श्रियः। ज्ञानरवेराग्ययोइचेव षण्णां भग इतीरणा’ ( विष्णु० 
६।५।७४) सोऽस्यास्तीति भगवान्‌ । “उत्पत्ति प्रलयं चेव भूतानामार्गात 
गतिम्‌ । वेत्ति विद्यामविद्यां च स वाच्यो भगवानिति ॥ (६।५।७८) इति 
विष्णुपुराणे । इति विष्णुसह्रनामशाङ्करभाष्ये । समग्रम्‌ ऐश्वर्यादिषट्कम्‌ 
यस्मिन्‌ नित्यमस्ति नित्ययोगे मतुप्‌ । स भगवान्‌ उवाच। परमात्माऽयं मधु- 
सूदन इत्यर्थः । एतेन नित्येश्वर्यज्ञानादिमानयं मधुसूदनो ज्ञानोपदेशेन अर्जुनस्य 
शोकमोहौ निवारय तं दुर्जननिग्रहे लोकसंग्रह चिकीर्षया नियोक्ष्यतीति सूचितम्‌ । 
अजुन हे श्रशिरोमणे ? अनार्यजुष्टम्‌ न आर्योऽनार्यंस्तेन जुष्टम्‌ सेवितम्‌ 

क्लैब्यं मा स्म गमः पार्थ नैतत्‌ त्वय्युपपद्यते । 
क्षुद्रं हृदयदौर्बल्यं त्थक्त्वोत्तिष्ठ परंतप ॥३॥ 


अशिष्टसेवितम्‌ । अस्वग्येम्‌ स्वर्गस्य निमित्त स्वग्येम्‌ 'गोद्वयचः' (पा० सू०) 


इति यत्‌ । न स्वर्ग्येम्‌ अस्वग्येस्‌, स्वर्गजनकविरुद्धम्‌ नरकजनकमित्यर्थः 
अकीर्तिकरम्‌ अयशस्करम्‌ । इदं कश्मलम्‌ 'अयं मोहः’ इति श्रीधरस्वामी । 
'अयं शोकः? इति रामानुजाचार्यः । 'कश्मळं मूर्च्छा’ इत्यमरः । मूर्च्छाया मोह- 
रूपतया 'अयं मोहः’ इति वयमपि । विषमे संकटकाले त्वा त्वां कुतः कस्मात्‌ 
समुपस्थितम्‌ प्राप्तम्‌ ? इदं युद्धपराङमुखत्वरूपं कशमलं तव शूरशिरोमणेनं 
योग्यं निर्देतुकऊच । यस्तु त्वयाऽत्र हेतुरुक्तः स हेत्वाभास एव न वस्तुतो 
हेतुरिति भावः ॥२।॥। 

अवतर॑णम्‌-एवं श्रुत्वाऽपि कश्मलम्‌ अत्यजन्तं तं पुनराह श्रीभगवान्‌- 
क्लेव्यमिति । 

व्प्राख्या—पार्थे, हे पृथापुत्र, पृथा मम पितृष्वसा। अतो मम सम्बन्धिन- 
स्तव ममेव क्ळेव्यं नोचितमिति संबोधनेन सूचयति । क्लेव्यम्‌ क्लीबम्‌ नपु- 
सकम्‌ । तस्यभावः कमंवा क्लेव्यम्‌ । 'गुणवचन ब्राह्मणादिभ्यः कर्मणिच' 
(पा. सू.) इति ष्यञ्‌ । तन्त्रेणेह दयं विवक्षितम्‌ । क्लीबस्य भावः स्वभावः 
युद्धकाले उपस्थिते गात्रसादः, मुखपरिशोषः शरीरकम्प:, रोमहर्षः, मनोभ्र- 
मणम, अवस्थानाऽशक्तिः अश्रुपूर्णाकुलेक्षणादिश्चेति । क्लीबस्य कर्म-युद्धात्प- 
राङ्मुखभवनम्‌ सशरचापविसर्जनादि च। तद्‌ । मास्म गमः त्वं मास्म प्रापः । 
एतत्‌ क्लेब्यम्‌, त्वयि अजुँने व्यञ्जनया साक्षान्महेञ्वरेणापि सह क्ृतयुद्धे 
शुरशिरोमणौ प्रख्यातवीर्याऽतिशये, न उपपद्यते न युज्यते। परन्तप, हे 
शत्रुतापन, परं तापयतीति विग्रहे 'द्विषतूत्परयोस्तापेः' (पा. सू.) इति खच्‌- 
प्रत्ययः । एतेन 'लाक्षागृहानळविषदानादिदारुणकर्मेभि धातराष्ट्रास्तव 
शत्रव एव संजाता न स्वजना: सन्ति, तान्‌ परान्‌ बुद्धवा तास्तापयितुं युद्धं 
कुरु इति भगवतस्तात्पर्यं सूचितम्‌ । क्षुद्रम्‌ अकीर्त्यधर्मादितुच्छकार्यकरत्वात्‌ 
तुच्छम्‌ । हृदयदोर्बल्यम्‌ मनोनिर्बलत्वम्‌, त्यक्त्वा परित्यज्य वस्तुतत्त्व विवेकेने- 
तिशेषः । उत्तिष्ठ युद्धार्थम इतिशेषः। उक्त गात्रसादादिरूपं क्लैव्यं तव न 
शारीरशक्त्यभावक्कतम्‌, अपि तु स्वधर्मभूते युद्धे अधर्मत्वाऽभिमानात्‌ 
अनश्वरे भीष्मद्रोणादौ नञ्वरत्वाऽभिमानाच्च भवतीति तव अविवेककृतमेव । 


अत ईदृशं मनोदोबेल्यं त्वया तत्त्वविवेकेन सुत्यजम्‌ । अतस्तत्परित्यज्य 
युद्धार्थम्‌ उत्तिष्ठेति भगवतोऽभिप्रायः ।।३॥ 


द्वि० अ०] श्रीमद्भगवदगीता २७ 
अजुन उवाच-- 
कथं भीष्ममहं संख्ये द्रोणं च सधुसुदन । 
इषुभिः प्रतियोत्स्यामि पजार्हावरिसुदन ॥४॥ 
गुरूनहत्वा हि महानुभावान्‌- 
श्रेयो भोक्तुं भेक्षमपीहलोके । 
हत्वार्थंकामांस्तु गुरूनिहेव 
भुञ्जीय भोगान्‌ रुधिरप्रदिग्धान्‌ ॥५९॥ 








अवतरणम्‌--भगवतः पूर्वोक्तं भावं किञ्चिद्‌ गूढत्वाद्‌ अर्जुन: शोकमा- 
हाऽभिभूतविवेकविज्ञानतया अनवधार्ये स्वस्मिन्‌ कृतयो द्दयदोर्वल्यंक्लीवत्वा- 
रोपयोः समाधानस्याऽभिप्रायेण भगवन्तं श्रीकृष्णं यदवोचत तद्‌ धृतराष्ट्रं 
बोधयितुं सञ्जय आह--अजुन उवाचेति । 

व्याख्या - मधुसूदन,हे मधुनामकदेत्यांविनाशन, अरिसूदन, हे शत्रुनाशन, 
अहं शिष्टोञ्जुँन: संख्ये संग्रामे पूजाहौं । “पूजाया योग्यौ भीष्मं पितामहम्‌ 
द्रोणञ्च आचार्यम्‌ कथं केन प्रकारेण इषुभिः शरेः प्रतियोत्स्यामि प्रति युद्धं 
करिष्यामि ? न कथमपीत्यर्थः । योत्स्यामीति परस्मेपदम्‌ आर्षम्‌ । यदा 
पुजाहेण सह वाचापि क्रोडास्थानेऽपि युद्धं न करणीयम्‌ गुरु हुकृत्य त्वंकृत्य’ 
इत्यादिना निषिद्धत्वात्तदा इषुभिस्तत्रापि संग्रामे कथङ्कारं युद्धं क्तेव्यंस्यात्‌ ? 
महदनुचितं तद्‌ । नहि भीष्मद्रोणौ अपुरस्क्ृत्य युद्धक्षेत्रे, दुर्योधनादयः स्था- 
स्यन्ति । अतो युद्धस्थ अधर्मेत्वादू अहं ततः पराङ्मुखोऽस्मि न क्लीवत्वाद्‌ न 
वा हृदथदौर्बल्यादित्याशयः। मधुसूदनारिसूदनेति पदाभ्यां :यथा भवान्‌ 
देत्यस्येव सूदनं कृतवान्‌ न तु पुज्यस्य। किञ्च पुज्यस्याऽपि कंसस्य अरि- 
त्वादेव सूदनं कृतवान्‌ न तु अनरेस्तरथेव अहमपि अनरिपुज्ययोहुननाथे न 
प्रेरणीयो भवतेति सूचितम्‌ ।।४॥। 

अवतरणम्‌--ननु भीष्मद्रोणयो विघाताऽभावे दुर्योधनस्य राजत्वे तव 
देहयात्रापि न भवितुमहति। किञ्च यदि त्वं तान्‌ न जयेस्ताहि त एव त्वां 
जयेयुरिति चेत्‌ तत्राह--गुरूनिति । 

व्याडया-महानुभावान्‌ महान्‌ पुज्य: पूजितो वा अनुभावः श्रुताध्ययन- 
तपस्याचारादिनिबन्धनः प्रभावो येषां तान्‌। एतेन 'गुरोरप्यवलिप्तस्य 
कार्याऽकार्यमजानतः । उत्पथं प्रतिपन्नस्य परित्यागो विधीयते ॥' (महा० 


२८ वंशीव्याख्योपेता [द्वि० अ० 


न चेतद्‌ विद्मः कतरन्नो गरीयो 

यहा जयेम यदि वा नो जयेयुः । 
यानेच हत्वा न जिजीविषाम- 

स्तेऽवस्थिताः प्रमुखे धातराष्ट्राः ॥६॥ 





इति परित्यागस्मृतेरविषयान्‌ इति सूचितम्‌ । गुरून्‌ भीष्मद्रोणादीन्‌, अहत्वा 
भैक्षम्‌, भिक्षणंभिक्षा भावेअः। भिक्षाया इदं भक्षम्‌ भिक्षान्नम्‌ इत्यर्थः । 
यद्दा भिक्ष्यते इति भिक्षा भिक्ष्यं वस्तु, कर्मणि अः भिक्षाणां समूहो भेक्षम्‌ । 
अपि भोक्तुं श्रे यःप्रशस्यम्‌ । स्त्रार्थे ईथसुन्‌ 'अल्पाच्तरम्‌' इति वत्‌ । हि शब्दो 
मैक्षभोजनस्य प्रशस्यत्वे हेतोः प्रसिद्धि द्योतयति । गुरुवधप्रयोज्य महापातकाऽ- 
सम्षर्कादिति भाव: । अपि राव्दात्‌ तान्‌ हृत्वा राज्यमपि भोक्तुं न श्रय 
इत्यर्थः । महापातकसम्पर्कादिति भावः । इहलोके मृत्युलोके सर्वस्यैव 
पदार्थस्य क्षणभङ्गुरत्वात्‌ कञ्चितक्षणं भेक्षमेव भुक्त्वा जीवनयापनं श्रे योऽस्ति। 
महापापेन परलोके अनन्तकालं दुःखं माभूदिति सूचितम्‌ । यद्वा इहलोके 
अस्मिन्‌ मनुष्य शरीरे इत्यर्थः । मनुष्यदेहस्य बहुप्राक्तनपुण्यलभ्यत्वाद्‌ मोक्षेक- 
फलकत्वाच्च विषयभोगे तस्य व्ययो नैव कार्य इत्यभिप्रायः । गुरूणां हननेन 
प्राप्तो भोगस्लु अतीव जुगुप्सित इत्याह -हत्वार्थेकामांस्तु इत्यादि । गुरून्‌ 
हत्वा तु इहैव जन्मनि इहेव लोके वा, न तु जन्मान्तरे परलोंके वा । रुधिर- 
प्रदिग्धान्‌ रुधिरेण रक्तेन प्रदिग्धान्‌ प्रलिप्तान्‌ लक्षणया रुधिरप्रलिप्तानिव 
अतीव जुगुप्सितान्‌ । अर्थेकामान्‌, अर्थाश्च कामाश्च तान्‌ । धनरूपान्‌ इन्द्रिय 
तर्पणरूपांस्च । भोगानु भुज्यन्त इति भोगा विषयास्तान्‌ । भुञ्जीय अश्नी- 
याम्‌ आशङ्कायां शक्तो वा लिडः । “सर्वं वाक्यं सावधारणम्‌’ इति न्याथाद्‌ 
अथक मान्‌ एव भोगान्‌ भुञ्जीय न तु धर्मेमोक्षावपि भोगो भुञ्जीयेत्यर्थः । 
अतो गुरुवधादिसाध्यान्‌ भोगान्‌ परित्यज्य भिक्षाशनमेव युक्तमिति भावः। 
अत्र श्रीधरस्वामी--“यद्वा अर्थकामानिति _गुरूणां विशेषणम्‌ । अथ तृष्णा- 
कुळत्वाद्‌ एते तावद्‌ न निवतेरन्‌ तस्मादेतद्वधः प्रसञ्येतेवेत्यर्थः। तथा च 
युधिष्ठिरं प्रति भीष्मेणोक्तम्‌ अर्थस्य पुरुषोदासो दासस्त्वर्थोन कस्यचित्‌ । 
इति सत्यं महाराज बद्धोऽस्म्यर्थेन कोौरवेः।' इति ॥५॥ 


ननु विजयलाभार्थमेव युद्धं कर्तब्यम्‌ इति चेत्‌ तत्राह--न चेतदित्यादि। 
च किञ्च, यद्‌ वा । जयेम, वयम्‌ तान्‌ अभिभवेम । यदि वा नोऽस्मान्‌ ते 


द्वि० अ० ] श्रीमदभगवद्गीता २९ 


जयेयुः अभिभवेयुः। (एतयोर्मध्ये) कतरद--किम्‌ अस्मत्कतृ क॑ धातं राष्ट्र- 
कर्मेक जयनम्‌ ? कि वा धार्तेराष्ट्रकर्तृ कम्‌ अस्मत्कर्मकं जयनम्‌ नोऽस्मभ्यम्‌ । 
गरीयो गुरु प्रशस्यं स्यात्‌ ? पूर्वत्र लोकप्रसिद्धिः प्रशस्यताहेतुः । किन्तु युद्ध- 
करणे गुरुवधादिजन्यपापसम्पर्कभयम्‌ । उत्तरत्र गुरुवधादिजन्य पापसम्पकं- 
भिया युद्धाउकरणे धार्तराष्ट्राणां जये सत्यपि पापाऽनिष्पत्तिः प्रशस्यताहेतुः 
किन्तुं लोकगर्हाभयम्‌ । अतः कोटिद्वयस्य उत्थानात्‌ सन्देहात्‌ एतद्‌ न विद्यो 
न निश्चिनुमो वयम्‌ । इति व्याचक्षीत । किन्त्वत्र पक्षे एकादशे वक्ष्यमाणं भाष्यं 
न स्वारस्यं दधाति। तथाहि द्रोणञ्च भीष्मञ्च जयद्रथञ्च कर्णम्‌’ 
इत्यादिरलोके भाष्यम्‌ “येषु येषु योधेषु अजुँनस्याशङ्कासीतु तांस्तान्‌ 
सर्वान्‌ व्यपदिशति भगवान्‌-मया हतानिति” इति। तत्रैव च 'माव्य- 
थिष्ठाःः इति वाक्यं विवृण्वन्‌ “तेभ्यो भयं माकार्षी युद्धयस्व जेतासि 
दुर्योधनप्रश्ृतीच्‌ सकलान्‌ शत्रून्‌ ।” इत्युक्तं भाष्ये तेन गम्यते यद्‌ 
जयविषयेऽपि अजुंनस्य संदेह आसीदिति । अतोऽत्र आनन्दगिरे- 
व्याख्या द्रष्टव्या श्रोधरस्वामिनः श्रीनीलकण्ठस्य च । अत्रानन्दगिरिः-- 
क्षत्त्रियाणां स्वधर्मेत्वाद्‌ युद्धमेव श्रेयस्करम्‌ इत्याशङ्क्याह-न चैतदिति । 
एतदपि न जानीमो भैक्षयुद्धयोः कतरञ्नोऽस्माकं गरीयः श्रेष्ठम्‌ । कि भक्षं 
हिसाशून्यत्वाद्‌ उत युद्धं स्ववृत्तित्वादिति । संदिग्धा च जयस्थितिः। क्कि 
साम्यमेव उभयेषाम्‌ ? यद्वा वयं जयेम अतिशयीमहि यदिवा नोऽस्मानु धाते- 
राष्ट्रदुर्योधनादयो जयेयुः ?” इति। अत्रश्नीधरस्वामी--“किळ्च यद्यपि 
अधर्ममङ्गीकरिष्यामस्तथापि किमस्माकं जयः पराजयो वा भवेदिति न 
ज्ञायते इत्याह--न चेति। एतद्‌ द्वयोर्मध्ये नोऽस्माकं कतरत्‌ कि नाम 
गरीयोऽधिकतरं भविष्यतीति न विद्मः । तदेव द्यं दर्शयति । यद्वा एतान्‌ 
वयं जयेम जेष्यामः, यदि वा नोऽस्मान्‌ एते जयेयुः जेष्यन्तीति ।” इत्याह्‌ । 
अत्रनीलकण्ठ:--''एवं तहि भैक्षमेव तव श्रेय इत्याशङ्क्याह-न चेतदिति 
यद्यपि अक्षत्त्रियस्य भैक्षम्‌ एवेष्टम्‌ तथापि नोऽस्माक क्षत्त्रियाणां भेक्षराज्य- 
भोगयोर्भध्ये कतरद्‌ गरीय इति वयं न विद्य: । ननूक्तं युद्धमेव गरीय इति ? 
तत्राह--यद्वेति । यदि वा वयं जयेम शत्रून्‌ यदि वा नोऽस्मान्‌ शत्रव एय 
जयेयुरिदमपि न विद्मः । अन्त्यपक्षे पुनर्मरणम्‌ अप्राथितं भेक्षमेव वा आपद्येत 
इति भावः।” इत्याह । ननु मयि सहाये सति तव जय एव निश्चित 
इत्यतआह--यानेवेति । यानेव हृत्वा न जिजीविषामः । जीवितुं नेच्छामस्त- 
एव धार्तराष्ट्राः धृतराष्ट्रसंबन्धिनो . भीष्मद्रोणादयः प्रमुखे सेनाया अग्रभागे 





| 

३० बंशीव्याख्योपेता [ द्वि ० अ० 


कार्पण्यदोषोपहतस्वभावः 
पच्छासि त्वां धमंसंमूढचेताः । 





अवस्थिताः युद्धोदयोंगेन स्थिता: । युद्धकरणे नूनं भीष्मद्रोणादीनां विनाशो 
भविष्यति । ततस्च तैविना जीवितुं नेच्छाम इति महान्‌ अनर्थो भविष्यतीति 
जयोऽप्यस्माकं फलतः पराजय एव तस्माद्‌ भेक्षाद्‌, युद्धस्य श्रेष्ठत्वं न सिद्धम्‌ 
इत्यर्थः । इदञ्चात्र द्रष्टव्यम्‌ --'क्पया परयाविष्टो विषीदन्‌’ तं तथा कृपया- 
विष्टम्‌' इत्यादि प्रकरण पर्यालोचनयाऽजुंनस्य युद्धकरणे स्वजननाशसम्भाव- 
नया स्वजनविषयकस्नेहादेव युद्धपराङमुखत्वं दृढतया प्रतीयते न तु युद्धकरणे 
जयपराजयोः सन्देहादपीति निश्रीयते तथापि युद्धे जयपराजययोः सन्देहस्य 
अतिस्वाभाविकतया आनुषङ्िक्ररूपेण तस्य सन्देहोऽत्र प्रतिभाति न मुख्प- 
तया । न च तदेवाश्रित्य युद्धपराङ्मुखत्वमिह तस्य गोचरीभवति । न च तद्‌ 
विदम इत्यत्र चकारोऽपि अन्वाचय द्योतकएव न समुच्चयद्योतक 
इत्यलम्‌ ॥।६।। 


अवतरणम्‌--एवं युद्धं न,कतँव्यम्‌ इति पुनः पुन विचारेणाऽपि क्षात्त्र- 
स्वभावात्‌ प्रसिद्धशुरशिरोमणेरर्जुनस्य एकान्ततः कर्तैब्यविषयकः सन्देहो 
न निवृत्तः। अत एव अष्टादशे भगवान्‌ वक्ष्यति प्रकृतिस्त्वां नियोक्ष्यतीति 
(५९)। स्वभावजेन कोन्तेय निवद्धः स्वेन कर्भणा । कर्तु नेच्छसि यन्मोहात्‌ 
करिष्यस्यवशोऽपितत्‌'(६०) इति च । अतः कि भेक्षं हिसाशुन्यत्वाद्‌ ममं 
कतेव्यम्‌ ? उत युद्धं स्वधमंत्वान्मम क्षत्त्रियस्य कतेव्यम्‌ ? इत्येर्वं संदिहानोऽ- 
न्यतर कोटिकनिश्चयम्‌ अपश्यन्‌ विषादञ्च अनुभ्चवन्‌ आत्मानं धर्मसंमूढचेतसं 
मन्वाऽनोऽजुंनः शोकसोहाभ्याम्‌ मुक्तये धर्मविज्ञानाय 'आचार्यवान्‌ पुरुषोवेद' 
(छा०) इति श्रृतेः 'तरतिशोकम्‌ आत्मविद्‌’ (छा ) इतिश्रृतेशच तद्विज्ञा- 
नार्थं गुरुमेवाऽभिगच्छेत्‌ श्रोत्रियं ब्रह्मनिष्ठम्‌’ इतिश्रुतेश्च श्री गुरुचरणाम्बुजोपं 
सरणमेवोपायं निश्चित्य सम्प्रति जगद्गुरोः श्रीकृष्णस्य चरणाम्बुजं शिष्यं- 
भावेन समाश्रयते- कार्पण्येति । | 


क्ष्याख्या--कार्पण्यदोषोपहतस्वभावः क्रपणोञ्नात्मविदु--“यो वो एत- 
दक्षरं गाग्येविदित्वा$स्माल्लोकात्प्रेति स कृपणः, (वृ.) इतिश्रृतेः, तस्य भावः 
कापण्यम्‌ अनात्मवित्त्वम्‌, आत्मज्ञानाञभाव इति यावतु । तत्कृतो दोषः 


द्वि० अ०] श्रीमदभगवदगीता ३१ 
यच्छ यः स्यान्निश्चितं ब्रूहि तन्मे 
{शिष्यस्तेऽहं शाधि मां त्वां प्रपन्नम्‌ ॥७॥ 





“एते धार्त राष्ट्रा मम स्वजनाः, तेषु हतेषु जीवितुं न इच्छामि’ इत्यभिनिवेश- 
लक्षणो ममतास्वरूपः । शाकपारथिवादेराक्वतिगणत्वात्समासः । कृतराब्द- 
लोपश्च । तेन उपहतोऽभिभूतः स्वोभावो विद्याबुद्धिविवेकरूपो यस्य सः। 
अथवा कार्पण्यं दीनता--'एतान्‌, हत्वा कथं जीविष्यामि’ इति बुद्धिरूपा । 
दोषो लक्षणया कुलक्षयक्ृृतदोषज्ञानं गुर्वादिवधक्ृतदोषज्ञानं वा, तदु भयं वा, 
ताभ्याम्‌ उपहतः स्वभावः शोर्यादिलक्षणो यस्य स: । (अतएव) धर्मसंमूढचेताः 
धर्मे स्वधर्मे संमूढं विवेकहीनतां गतं चेतो यस्य स: । अथवा धारयतीति धर्म: 
सर्वाधिष्ठानं परं ब्रह्म तदभिन्नम्‌ आत्मतत्त्वम्‌ । तत्र संमूढं चेतो यस्य स: । 
त्वां सर्वज्ञं लोकगुरु पृच्छामि । निट्चितं श्रेय इति मुख्यकर्मणोऽनुषङ्भः । 
त्वामिति गौणकर्म, प्रच्छधातो द्विक्मेकत्वात्‌ निर्चितं श्रेयो निर्णीतं श्रेयः । 
श्रेयो धर्मम्‌। अतो निङ्चितं निर्णीतं श्रेयो धर्मो यत्‌ स्यात्‌ तत्‌ श्रेयो 
मे मह्यं ब्रूहि व्यक्तं कथय । यद्वा निश्चितम्‌ ऐकान्तिकस्‌ आत्यन्तिकं च 
श्रेयो दुःखत्रयापघातकारणं मोक्षसाधनं ब्रह्मज्ञानम्‌ । तन्मत्यं ब्रूहि । 
अपि च निङ्चितम्‌ अवश्यमु ब्रहि । अपि च निश्चित निःशेषेण चितं 
सविस्तरं प्रत्यक्षत्रोधात्मकफलोपधानपर्यन्तं यथा स्यात्‌ तथा ब्रूहि इत्यर्थः । 
तन्त्रेण सर्वेऽर्थाः। ननु विद्या ब्राह्मणमेत्याह शेवधिस्तेऽस्मि रक्ष माम्‌ । 
असूयकाय मां मा दास्तथा स्यां वीर्यवत्तमा” (मनु) इत्यादिस्मृत्या शिष्यायेव 
भक्ताय विद्या देया नान्यस्मै इति चेत्‌-तत्राह-शिष्यस्तेऽहमित्यादि। अहं ते 
तव शिष्योऽस्मि शासनयोग्योऽस्मि । त्वां लोकगुरुम्‌ सवेज्ञं प्रपन्नं शरणंप्राप्तं 
माम्‌ अर्जुनं शाधि उपदिश । प्रार्थनायां लोट्‌ । श्रीमदभागवतेऽपि एवम्‌- 
'अनाद्यविद्योपहतात्मसंविदस्तन्मूलसंसारपरिश्रमालुराः । यदुच्छयेहोपसृता 
यमाप्नुयुः स मुक्तिदो नः परमो गुरुर्भवान्‌ ।।८।२४।४६ इति ॥७॥ 


अवतरणम्‌ --ननु निःश्रेयसमेव कुतः पृच्छसि ? ऐहिकपारलीकिकसुख- 
साधनं किमिति न पृच्छसि। अपि च क्षुद्रं हृदयदौर्बल्यं त्यक्त्वोत्तिष्ठ’ 
इत्यनेन वाक्येन “युद्ध तव धर्मः इति मयोक्तमेव किमर्थ पुनः पृच्छसि ? 
किञ्च त्वं स्वयमेव निश्चित श्रेयो विचारयेतिचेत्‌ तत्राह--नहिति । 


३२ वंशीव्याख्योपेता | [द्वि० अ० 


न हि प्रपश्यामि ममापनुद्याद्‌ 
यच्छोकमुच्छोषणमिन्द्रियाणाम्‌ । 
अवाप्य भूमावसपत्नमृद्धं 
राज्यं सुराणामपि चाधिपत्यम्‌ ॥८॥ 
संजय उवाच-- 
एवमुक्त्वा हृषीकेशं गुडाकेशः परंतपः । 
न योत्स्य इति गोविन्दमुक्त्वा तुष्णीं बभूव ह ॥९॥ 


व्याख्या-भूमौ इहलोके असपत्नं सपत्नेन शत्रुणा रहितम्‌ त्राद्ध पूणम्‌ 
राज्यम्‌ राजत्वस्‌ । (परलोके) सुराणाम्‌ देवानाम्‌ आधिपत्यम्‌ स्वामित्वम्‌ 
इन्द्रत्वस्‌ इत्यर्थः । चापि, अवाप्य (स्थितस्य) मम अजुँनस्य इः्द्रियाणाम्‌ 
अन्तःकरणवाह्मकरणानाम्‌ उच्छोषणम्‌ अतिशोषणकरम्‌ शोकम्‌ अनिष्ट- 
चिन्तात्मकस्‌ चित्तवृत्तिविशेषम्‌ । यत्‌ श्रेयः कल्याणकरं कर्मे अपनुद्यात्‌ 
निवारयेत्‌ ततुश्रेयः कल्याणकरं कमे नहि प्रपञ्यामि हि यस्मात्‌ तस्माद्‌ 
अहं धर्मसंसूढचेता भवन्तं निश्चित श्रेयः इस्यस्य पूर्व॑शलोक़ादनुकर्षः सामर्थ्यात्‌ । 
यद्यपि युद्धधर्मेण भुमौ निःसपत्नं पूणं राज्यं प्राप्नुयाम्‌ । तथा युद्धधर्मेण 
राज्यं लब्ध्वा कृतेन यागादिधर्मेण परलोके सुरेन्द्रत्वमपि प्राप्नुयाम्‌ । 
तथाप्यहं स्वशोकापनोदं न प्रपश्यामि । 'तद्‌ यथेह कर्मचितो लोकः क्षीयते 
एवमेवाऽमुत्र पुण्यचितो लोकः क्षीयते’ (छा० ८।१।६) इति श्रृत्या कर्मफलानां 
क्षयित्वस्य वोधनात्‌ । अतः प्रपन्नं झिष्यं मां शास्तु भवाम्‌ जगदगुरु: सर्वज्ञः 
कृपानिधिः । इतिवाक्यार्थः । एवम्‌ इहामुत्रार्थभोगविरागस्य ब्रह्मजिज्ञासायां 
ममुक्षोरधिकारिणो विशेषणता सूचिता ॥५॥ 

अवतरणम्‌-ततः 'कि क्तवान्‌ अर्जुन’ इत्यपेक्षायां धृतराष्ट्रं प्रति यत्सं- 
जयेन प्रोक्तं तदनुवदितुं वेशम्पायनो जनमेजयमाह--संजयेति । 

व्याख्या-'परन्तपो गुडाकेशो हृषीकेशं गोविन्दम्‌ एवम्‌ उक्त्वा “न योत्स्ये' 
इति उक्त्वा ठूष्णीं बभूव ह ॥' इत्यन्वयः । परंतपः परं शत्रुं तापयति संताप- 
यति दहति वा इत्यर्थे 'तपसंतापे' इति भ्वादिण्यन्तातु 'तपदाहे’ इति चुरा- 
दिण्यन्ताद्वा 'द्विषत्परयोस्ताये’ (पा० सू०) इति खच्प्रत्यये ह्वश्वे मुमि च रूपं 
साधु । गुडाकेश:-गुडाका निद्रा तस्या ईशो विजयी जितनिद्रः अर्जुनः, हृषी- 
केशम्‌-“हषीकाणि इन्द्रियाणि, तेषाम्‌ ईहाः क्षेत्रज्ञरूपभाक्‌ । यद्वा, इन्द्रियाणि 


द्वि० अ०] श्रीसद्भगवदगोता ३३ 
सञ्जय उवाच-- 


तसुवाच हृषीकेशः प्रहसञ्चिव भारत । 
सेनयोरुभयो मंध्ये विषीदन्तसिदं वचः ॥॥१०॥ 


यद्वशे वर्तेन्ते स परमात्मा हृषीकेशः । यस्य वा सूर्यरूपस्य चन्द्ररूपस्य च 
जगत्प्रीतिकरा हृष्टाः केशा रश्मयः स हृषीकेशः । 'सूर्येरश्‍िमहेरिकेराः पुरस्तात्‌ 
इतिश्रुतेः प्रषोदरादित्वात्‌ साधुत्वम्‌ । यथोक्तं मोक्षधमे “सूर्याचन्द्रमसो 
रञ्वदंशुभिः केशसञ्ज्ञितेः। बोधयन्‌ स्वापयंश्चैव जगदुत्तिष्ठते पृथक्‌ ॥ 
बोधनात्स्वापनाच्चैव जगतो हर्षणं भवेत्‌ । अग्नीषोमक्ृतैरेवं कर्मभिः पाण्डु- 
नन्दन । हृषीकेशो महेशानो वरदो लोकभावनः ॥' (महा. शान्ति० ३४२।- 
६६-६७) इति विष्णसहस्रनामभाष्ये भगवान्‌ शङ्कराचार्यः । तम्‌, इति” 
सर्वेन्द्रियप्रवर्तेकत्बेन अन्तर्यामिणम्‌ । गोविन्दम्‌ 'गां वेदलक्षणां वाणीं विन्द- 
तीति व्युत्पत्या सर्वैवेदोपादानत्वे सर्वज्ञम्‌’ इत्यर्थो मध्षुसूदनीये । एवंभूतं 
श्रीकृष्णम्‌ । एवम्‌ “कथं भीष्ममहं संख्ये’ (२/४) इत्यारभ्य “राज्यं सुराणामपि 
चाश्चिपत्यम्‌? (२/८) इति यावदुक्तेन प्रकारेण उक्त्वा (पूर्व) कथयित्वा (पश्चात्‌) 
“न योत्स्ये' युद्धं न करिष्यामीत्युक्त्वा कथयित्वा (ततः पश्चात्‌) तूष्णीं बभूव 
ह, मौनं निःशब्दतास्‌ अवलम्बितवान्‌ । हेति प्रसिद्धो अव्ययम्‌ इति प्रोढ- 
मनोरमा । इह परन्तपगुडाकेशशब्दाभ्याम्‌ अर्जुनस्य स्वाभाविकशौर्येजिता- 
लस्यत्वयोः सूचकाभ्याम्‌ अर्जुने आगन्तुकमेव शत्रोरतापनत्वम्‌ आलस्यञ्च 
वर्तेते । अतस्ते चिराय न स्थास्येते इति सूचितम्‌ ' एवम्‌ हृषीकेशगोविन्द- 
पदाभ्यां भगवतः सर्वेशक्तिमत्त्व सर्वेज्ञत्वयोः सूचकाभ्यां भगवान्‌ अर्जुनस्य 
शोकमोहौ अनायासेनैव निवारयिष्यतीति सूचितम्‌ ॥९॥। 


अवतरणम्‌-ततः परं पाण्डवपक्षवर्ती श्रीकृष्णः कि कृतवान्‌ ? इत्यपे- 
क्षायां धृतराष्टं प्रति संजयेन यदुक्तं तदनुवदितुं वेशम्पायनो नाम मुनिर्जन- 
मेजयं राजानं प्राह -तमुवाचेति । 


व्याख्या--भारत, हे भरतवंशोद्भवधृतराष्ट्र, हृषीकेशः हृषीकाणा- 
मिन्द्रियागाम्‌ ईशः प्रवर्तक: सर्वान्तर्यामी परमात्मा श्रीकृष्णः, प्रहसन्निव 
प्रहसन्‌ प्रकृष्टहासं कुर्वन्‌ जनो यथा प्रसन्नमुखो भवति तथा प्रसन्नमूखः सन्‌ 
इत्यर्थः । हृषीकेशत्वेन सर्वान्तर्यामितया भक्तवत्सलतया च भगवतः स्वसकल- 
भक्तसमुद्धारफलकपरमार्थतत्त्वप्रकाशनस्य स्वचिकोषितस्येव अजुंनस्य 


३ 


is ...._ कि के आह 





३४ वंशीव्याख्योपेता [द्वि० अ० 


शोकमोहरूपं निमित्तमाश्रित्य 'अयम्‌ इष्टोश्वसरः संप्राप्त इति भगवत- 
इचेतसि संजाता प्रसन्नता, तस्य मुखचन्द्रेऽपि प्रादुरभूत्‌, इत्याशयः । उभयोः. 
स्वकीयपरकीययो: सेनयोर्मध्ये मध्यस्थाने, विषीदन्तं दुःखम्‌ अनुभवन्तं, तम्‌ 
अर्जुनम्‌ । इदस्‌-'अशोच्यान्‌ अम्वशोचस्त्वम्‌' (२।११) इत्यारभ्य 'कच्चिद- 
ज्ञानसंमोहः प्रणष्टस्ते धनञ्जय’ (१८/७२) इतियावद्‌, क्वचिन्निरन्तरं क्वचित्‌ 
तत्प्रसनपूर्वकञ्च वक्ष्यमाणं वचो वचनम्‌ अध्यात्मशास्त्ररूपम्‌, उवाच- 
परिभाषितवान्‌। 'उभयोः सेनयोमंध्ये विषीदन्तम्‌’ इत्यनेन अर्जुनस्य 
विषादस्य स्वजननिरीक्षणजन्यशोकमोहुमात्रहेतुकत्वं पूर्वोक्तं स्मारि- 
तवान्‌ ॥१०॥ 


अवतरणम्‌ ननु स्वार्थवोधे समर्थानाम्‌ अङ्गाङ्ित्वव्यपेक्षया । वाक्या- 
नामेकवाक्यत्वं पुनः संहत्य जायते ।। इति दर्पणोक्तरीत्या गीताशास्त्रेऽस्मिन्‌ 
कथं सर्वेषां वाक्यानाम्‌ अङ्गाङ्गित्वरूपम्‌ एकवाक्यत्वम्‌ ? इतिचेतु-श्रूयताम्‌ 
“त्रीभगवानुवाच-अशोच्यान्‌ अन्वशोचस्त्वम्‌ (२।११) इत्यारभ्य 'अहं त्वा 
सर्वपापेभ्यो मोक्षयिष्यामि मा शुचः? (१८।६६) इति यावद्‌ अङ्गी ग्रन्थः । 
शेषस्तु ग्रन्थोऽङ्गम्‌ । तथाहि 'धृतराष्ट्‌ उवाच धर्मक्षेत्रे कुरुक्षेत्रे (१।१) 
इत्यारभ्य विषीदन्तमिदं वचः’ (२१० ) इति यावत्‌ श्रीकृष्णार्जुनमुख्य 
संवादप्रस्तावक-कथानिरूपणम्‌ । 'इदं ते नातपस्काय (१८।६७) इत्यारभ्य- 
“करिष्ये वचनं तव’ (१८।७३) इति यावत्‌ शास्त्रोपदेशाधिकारिशास्त्रप्रवचन- 
ग्रहणफल-शास्त्रोपदेशसाफल्यप्ररनोत्तरनिरूपणम्‌ संजय उवाच-इत्यहं वासुदेव- 
स्य (१८। ५४) इत्यारभ्य 'नीतिमंतिर्मम' (१८।७८) इति यावद्‌ गीताशास्त्रस्योप- 
संहारः कृत-इति । तत्र प्रथमाध्यायस्थप्रथमङलोकस्य "धृतराष्ट्र उवाच’ इति 
सहितस्य गीताशास्त्र-कथा-सम्बन्धप्रदशेनपरत्वम्‌ प्रकृतशास्त्रस्य महाभा रतेऽ- 
वतारस्य द्योतकत्वात्‌ । 'संजय उवाच--दृष्ट्वा तु पाण्डवानीकम्‌’ (१।२) 
इत्यारभ्य “न योत्स्य इति गोविन्दमुक्त्वा . तूष्णीं बभूव ह’ (२।९) इत्येत- 
दन्तो ग्रन्थः प्राणिनां शोकमोहादिसंसारबीजभूतदोषोद्‌भवकारणप्रदश- 
नार्थत्वेन व्याख्येयः । प्राणिनां संसारस्य जन्ममरणादिदुःखचक्रस्य बीजभूता 
दोषाः शोकमोहमिथ्याभिमानस्नेहगर्हादयरिचित्तदोषाः तेषाम्‌ उद्भवे कारणम्‌ 
अहंङ्कारोऽहमितिबुद्धिमेमकारो ममेतिबुद्धिस्तद्धेतुरविद्या च तत्प्रदशनार्थो 
ग्रन्थयः । तथाहि अर्जुनेन राज्य-गुरु-पुत्र-मित्र-सुहृत्स्वजनसम्बन्धिबान्ध- 
वेषु 'अहमेषाम्‌' 'ममेते’ इत्येवं यो भ्रान्तिप्रत्ययस्तन्निमित्तको यस्तेषु 
स्वस्य स्नेहस्तद्विच्छेदादि प्रत्ययश्च, तन्निमित्तको स्वस्य शोकमोहौ प्रदशितौ । 


द्वि० अ०] श्रीमद्भगवद्गीता ३५ 


श्रीभगवानुवाच-- | 
अशोच्यान्‌ अन्वशोचस्त्वं प्रज्ञावादांश्च भाषसे । 
गतासून्‌ अगतासूंश्च नानुशोचन्ति पण्डिताः ॥११॥ 





तत्र शोक: प्रतिकूलवेदनात्मिका चिन्ता । मोहो विवेकाभावः । भ्रान्तिप्रत्ययो 
भ्रमात्मकज्ञानम्‌ । तस्य कारणम्‌ अविद्या । यतः स्वत एव क्षात्र धमे युद्धे 
प्रवृत्तोऽप्यसौ शोकमोहाऽभिभूतविवेकविज्ञानतया तस्मात्‌ स्वधर्मेभूताद्‌- 
युद्धादु उपरराम । परधर्मं च भिक्षाजीवनादिकं कतुँ प्रववृते । तथा च (अजुन- 
स्येव सर्वप्राणिनां शोकमोहादिचित्तदोषाविष्टचेतसां स्वभावत एव स्वधमे- 
परित्यागः प्रतिषिद्धकर्मग्रहणं च स्याताम्‌ । स्वधमे येऽपि प्रवृत्तास्तेषामपि 
शोकमोहादिचित्तदोषाविष्डचेतसाम्‌ वाङ्मनःकायादीनां प्रवृत्तिः फलाभि- 
सन्धिपूविकैत कर्त, त्वभो क्तृत्तराभिमानरूपाऽहङ्कारसहिता च भवति। तत्रैवं 
सति धर्माऽधर्मोपचयाद्‌ इष्टाऽनिष्टजन्मसुखदुःखसंप्राप्तिलक्षणः कष्टप्रायः 
संसारस्तेषाम्‌ अनुपरतो भवति । अतः संसारस्य बीजभूताः शोकमोहादयो- 
दोषा इति सिद्धम्‌ । 'शोकसंविग्नमानसः' 'शोकमुच्छोषणमिन्द्रियाणाम्‌ 
'धीरस्तत्र न मुह्यति’ 'तत्र का परिदेवना” 'अज्ञानसंमोहः प्रणष्टस्ते धनञ्जयः 
(नष्टो मोहः) अशोच्यान्‌ अन्वशोचस्त्वम्‌’ “मा शुचः’ इत्येवं स्पष्टतया च 
अर्जुनस्य शोकमोहौ प्रदशितौ । तौ च अर्जुनस्य राज्य गुरु-पुत्र-मित्रसुहृतस्व- 
जनसम्बन्धिबान्धवेषु 'अहुमेषाम्‌’ 'ममैते’ इति अहङ्कारममकारात्मकभ्रम- 
प्रत्ययजन्थस्तेहश्रमतद्वियोगादिश्रमजन्यौ । अहङ्कारममकारश्रमौ च 
अनाद्यविद्याजन्यो । अविद्या नाम अनिर्वचनीया भागवती माया । अतश्च 
तथोः शोकमो हयोः सर्वकर्मेसंन्यासपुर्वंकादु अविद्याविरोधिनः। परमात्मज्ञान- 
निष्ठारूपात्‌ स्वधर्माद्‌ नान्यतो निवृत्तिरिति तदेवोपदिदिक्षुर्भगवान्‌ वासुदेवः 
सरवेलोकानुग्रहार्थञच तम्‌ अर्जुनं 'अशोच्यान्‌ अन्वशोचस्त्वम्‌’ (२।११) इत्यादि 
अध्यात्मशास््त्रं प्राह्‌ । तदनुवदितुं संजयो धृतराष्ट्रमाह--श्रीभगवानिति । 
व्याख्या--(हे अर्जुन) त्वम्‌ अशोच्यान्‌, शोच्याः शोकविषयीभावयोग्याः, 
न शोच्या अशोच्याः । अशोच्या भीष्मद्रोणादयस्त्वञच, सद्वृत्तत्वात्‌, परमार्थ- 
रूपेण नित्यत्वाच्च । तान्‌ भीष्मद्रोणादीन्‌ आत्मानञ्च। अन्वशोचः “ते 
नङ्क्ष्यन्ति मन्निमित्तम्‌, अहं तै विनाभूतः कि करिष्यामि राज्यसुखादिना' इत्येव 
मादिरूपेण अनुशोचितवान्‌ असि--'दुष्ट्वेमं स्वजनं कृष्ण” (१/२5) 
इत्यादिना 'कथंभीष्ममहं संख्ये’ (२/४) इत्यादिना च वचनेन । प्रज्ञावादांस्च 

नत्वेवाहं जातु नासं न त्वं नेमे जनाधिपाः । 
न चेव न भविष्यामः सर्वं वयमतः परम्‌ ॥१२॥ 


किञ्च प्रज्ञावतां वादाः प्रज्ञावादास्तान्‌, 'देहादन्यम्‌ आत्मानं जानन्तः प्रज्ञा- 
वन्तो बुद्धिमन्तः, तेषां वादान्‌ वचनानि 'उत्सच्ञकुलधर्माणां मनुष्याणां 
जनार्दन । नरके नियतं वास: (१।४३) 'पतन्ति पितरो हृथेषाँ लूप्तपिण्डो- 
दकक्रियाः' (१/४?) इत्यादीनि, भाषसे वदसि । तदेतद्‌ मोढयं बुद्धिमत्त्वं च 
विरुद्धम्‌ आत्मनि दर्शयमि उन्मत्त इवेतिभावः । प्रज्ञावतां वादान्‌ भाषमा- 
णोऽपि त्वं वस्तुतः प्रज्ञावान्‌ नासि । तत्र हेतुमाह्‌--गतासूनिति। (यस्माद्‌) 
गतासून्‌ गता असवः प्राणा येषां तान्‌, मृतान्‌, अगतासूंश्च अगतप्राणान्‌ 
जीवतश्च । पण्डिताः आत्मज्ञाः 'पाण्डित्यं निविद्य (बृह ३।५।१) इतिश्रृतेः । 
न अनुशोचन्ति तद्विषये शोकं न कुवन्ति । तस्माद्‌ अशोच्यान्‌ अनुशोचित- 
वांस्त्वमु मूढ एवासीति भावः--'अयं च भावः’ 'तरति शोकमात्मवित्‌’ (छा,) 
इत्यादि श्रतेः परमार्थद्ष्ट्या न शोकस्थानं किञ्चित्‌ । मायिकव्यवहार- 
दष्ट्याऽपि सदवत्ता न शोकस्थानम्‌ मरणादिविषये । तेषां मरणोत्तरम्‌ 
उत्तमगतिप्राप्तेः। नापि असद्वत्ता: केचन शोच्यास्तद्विषये । तेः स्वकमे- 
फलस्यावश्यं भोक्तव्यत्वेन उपेक्षणीयत्वात्‌ । Hमेत्रीकरुणामुदितोपेक्षाणां 
सुखदुःखपुण्याऽपुण्यविषयाणां भावनातक्चित्तप्रसादनम्‌' (पा. यो. सू.) 
इत्युक्तेः । परमार्थप्रकरणे सर्वेस्येव प्रपञ्चस्य मिथ्यात्वेन अशोच्यत्वेऽपि इह 
मृतजीवितयोरेवाऽशोच्यत्वाऽभिधानं पुरःस्फूतिकत्वेन उपलक्षणार्थत्वादिति । 
अनद्यतने लङ्विधानाद्‌ अन्वशोचइति आषंम्‌ ॥११॥ 

अवतरणम्‌-ननु भीष्मादीनां वधे तेषां विनाशः स्यादिति शोच्यास्ते 
स्युः इतिचेत्‌ मेवम्‌ यतस्ते नित्याः । कथम्‌ ? इत्यत आह--नत्वेवाहमिति । 

व्याख्या—अहं वक्ता श्रीकृष्णः, व्यञ्जनया सर्वेश्वरो भगवान्‌ । जातु । 
कदाचिद्‌ नआसम्‌ (इति) तु नेव (अस्ति) अपि तु सर्वदा अहम्‌ आसम्‌ एव । 
त्वं वोद्धव्योऽर्जुनः, व्यञ्जनया जीवः, जातु न (आसीरिति) न त्वेव अपि 
तु सचेंदा आसीरेव । इमे, दृश्यमानाः, जनाधिपा राजानः, व्यञ्जनया अन्ये 
जीवाः, जातु न आसन्‌ (इति) न त्वेव। अपि तु सर्वदा आसन्‌ एव। 'आसम्‌ 
इत्येकस्यापि विभक्तिविपरिणामेन प्रोक्तरीत्याऽन्वयः । एतेन आत्मन 
(ईश्वरस्य जीवस्य च) प्रागभावाऽप्रतियोगित्वं दशितम्‌ । सर्वे वयमु अहं च त्वं 


च इमे चेति वयम्‌ । एकशेषः । अतोऽस्मात्कालात्परम्‌ उत्तरकालमपि जातु 


——्—— _ -“थारणाण) ई॑क्णा ५० 

कदाचिद्‌ न भविष्यामः न स्थास्याम: (इति न चेव । अपितु सर्वदा स्थास्याम 
एव । एतेन आत्मनः प्रध्वंसाऽप्रतियोगित्वमुक्तम्‌ । तथा च त्रिष्वपि 
कालेषु सत्त्वात्‌ घ्रागभावाऽप्रतियोगित्वे सति अत्यन्ताऽभावाऽप्रतियो गित्वे 
च सति प्रध्वंसाऽभावाऽप्रतियोगित्वरूपं ` नित्यत्वम्‌ आत्मनः सिद्धम्‌ । 
अतीतेषु देहोत्पत्तिविनाचेषु नित्य एवाहमासम्‌ । अस्माद्‌ देहविनाशात्पर- 
मपि नित्य एव स्थास्यामि । त्रिष्वषि कालेषु सर्वे वयस्‌ मरणे सति 
देहविनाशेऽपि आत्मस्वरूपेण नित्या एव स्म आत्मनोऽविनाशाद्‌ इत्यर्थः । 
तन्त्रेण जातु इत्यस्य स्वंत्रान्वयः । अत्र भगवान्‌ शङ्कुराचार्यः--'सवें 
वयमिति देहभेदाऽनुवृत्त्या वहुवचनम्‌, नात्मभेदाऽभिघ्रायेण ।' इति प्राह । 
अयं भावः-'अयमात्मा ब्रह्म’ (बृह० २।५।१९) 'तत्‌ त्वमसि’ (छा० ६।८।७।१६) 
'अहं ब्रह्मास्मि’ (वृहू १।४१०) ब्रह्मवेद ब्रह्मैव भवति’ (मु०)' तत्‌ सृष्ट्वा 
तदेवानुप्राविशत्‌’ (तैश उ २।६)' स एष इह्‌ प्रविष्ट आ नखाग्रेभ्यः' (बृह०- 
१।४।७) इत्यादिश्चुतिभ्यः स्मृतिभ्यक्च-श्षेत्रज्ञं चापि मां विद्धि’ (गीता १३।२) 
'विभेदजनकेऽज्ञाने नाशमात्यन्तिकं गते । आत्मनो ब्रह्माणो भदमसन्तं कः 
करिष्यति ॥।' (विष्णुपुराण ६।७।९६) 'यज्ज्ञात्वा न पुरर्मोहम्‌ एवं यास्यसि 
पाण्डव । येन भूतान्यशेषेण द्रक्ष्यस्यात्मन्यश्रो मयि' (गीता ४३५) 'अहं 
ब्रह्म परं धाम ब्रह्माहं परमं पदम्‌’ (श्रीमद्‌भागवत १२!,) ज्ञानमात्रं परं ब्रह्म 
परमात्मेश्वरः पुमान्‌ । दृश्यादिभिः पृथग्‌भावेर्भंगवान्‌ एक ईयते ॥।' 
(श्रीमदभागवत) इत्यादिभ्यो जीवब्रह्मणोरभेदोऽवसीयते यदा समस्तदेहंषु 
पुमानेको व्यवस्थितः । तदा हि को भवान्‌ सोहमित्येतद विफलं वचः ॥' 
(विष्णुपुराण २।१३।९१) इत्यादिभ्यशच । 'एकमेवाद्वितीयम्‌' (छा० ६1२१) 
एको देवः सर्वं भूतेषु गूढ़: सर्वव्यापी सर्वभुतान्तरात्मा ।' (श्वेता० ६।११ 
'अर्निर्यथैको भुवनं प्रविष्टो रूपं रूपं प्रतिरूपो वभूव’ (कठो० २।२।९) 
'वायुर्यथेकोभुवनं प्रविष्टो रूपं रूपं घ्रतिरूपो बभूव । एकस्तथा सर्वभूतान्त- 
रात्मा रूपं रूपं प्रतिरूपो बहिश्च ॥' (कठो ` २।२।१०) 'एको देवो बहुधा 
सन्निविष्टः’ (त० आ० ३।१४) इत्यादिश्रुतिभ्यो ब्रह्मण एकत्वम्‌ जीवरूपत्वञ्च 
अवगम्यते । तथा च ब्रह्मणा सह अभेदे जीवस्य एकत्वं सुतरां सिद्धयति । 
'बुद्धयाद्यपाधिनिमित्तं त्वस्य प्रविभागप्रतिभानम्‌ आकाशस्येव घटादि- 
निमित्तम्‌ ।” इतिशारीरकमीमांसाभ।ष्येऽपि भगवान्‌ शङ्कराचार्यः प्राह्‌ । 
एवं सति यत्त्वत्र श्रीरामानुजाचार्यं आह- “भगवतः सवंश्वराद्‌ आत्मनां 


परस्परञ्च भेदः पारमाथिक इति ।' तदु असदेव, प्रोक्तश्रुतिस्मृतिविरोधाद्‌ 
न्यायविरोधाच्चेत्यलम्‌ ।।१२।। 

देहिनोऽस्मित्‌ यथा देहे कोमारं यौवनं जरा । 
तथा देहान्तरप्राप्तिर्धीरस्तत्र न मुहयति ॥१३॥ 


मात्रास्पर्शास्तु कोन्तेय शीतोषणसुखदुःखदाः । 
आगमाऽपायिनोऽनित्यास्तांस्तितिक्षस्व भारत ॥१४॥ 





अवतरणम्‌ -आत्मनो नित्यत्वं प्रतिज्ञाय तत्र दुष्टान्तं प्रदर्शयन्‌ धीरस्य 
देहान्तर (प्राप्तौ मोहाऽभाव इति बोधयति-देहिन इति । 

व्याख्या -यथा देहिनः आत्मनः आध्यासिक सम्बन्धेन देहोऽस्यास्तीति 
देही आत्मा तस्य । अस्मिन्‌ दृश्यमाने स्थूलदेहे कौमारं कुमारस्य भावो 
बाल्यावस्था, यौवनं यूनो भावो मध्यमावस्था, जरा वयोहानि जीर्णाऽवस्था 
(भवन्ति) तथा देहान्तरप्राप्तिः, तेन प्रकारेण अन्यो देहो देहान्तरम्‌, 'मयूरव्यं- 
सकादयश्च' (पा. सू.) इति साधुत्वम्‌ । तस्य प्राप्तिभवतीति शेषः। यथा 
(येनप्रकारेण) आत्मनोऽस्मिन्‌ स्थूलदेहे कोमारयौवनजरावस्था अन्योऽन्य- 
विलक्षणा अपि अनष्टस्यैवात्मनो दुष्टास्तथा ( तेन प्रकारेण ) स्थूल्देहान्तर- 
प्राप्तिरपि अनष्टस्यैवात्मनः स्यात्‌ । ( एव सति) धीरो धीमान्‌ तत्र 
तस्मिन्‌ स्थूलदेहान्तरप्राप्तौ (अपि) न मुह्यति, न मोहम्‌ आपद्यते । आत्मानम्‌ 
अनष्टं पर्यालोच्य न खिद्यते इति भावः ॥१३॥ 

अबतरणम्‌-नन्वेम्‌ आत्मनो नित्यत्वात्‌ तद्विनाशं प्रति शोकस्य 
अकतँव्यत्वेपि भीष्मादीष्टस्थूलदेहसंयोगवियोगनिमित्तकसुखदुःखा पेक्षया 
शोकः कर्तव्यः, इतिचेद्‌-मैवम्‌-इत्याह्‌--मात्रेति । 





व्याख्या-कौन्तेय, हे कुन्ती पुत्र, मात्रास्पर्शास्तु मीयन्ते ज्ञायन्ते शब्दा- 
दयो विषया आभिरिति मात्रा: श्रोत्रादीनि इन्द्रियाणि । तासां स्पर्शाः, 
विषयैः शब्दादिभिः सह संबन्धाः । अथवा मीयन्ते इति मात्राः ज्ञायमानाः । 
स्पृश्यन्त इति स्पर्शाः शब्दादयो विषयाः । मात्राश्च ते स्पर्शाञ्चेति क मं- 
धारयसमासः । ज्ञायमानविषयाः। तु आत्मनो वेपरीत्येन, शीतोष्णसुख- 
दुःखदाः, शीतं च उष्णं च शीतोष्णं शीतोष्णे, सुखं च दुःखं च सुखदुःखं 
सुखदुःखे, शीतोष्णे च सुखदुःखे च. शीतोष्णसुखदुःखानि, तानि ददतीति 
उपपदसमासः । शीतोष्णग्रहणम्‌ अनियतसुखदुःखजनकसकलवस्तूपलक्षणार्थम्‌ । 
अतो न न्यूनता । शीतं हि कदाचित्सुखजनकमु कदाचित्तु दुःखजनकम्‌ । 


द्वि० अ०] श्रीमद्भगवद्गीता ३९ 


यं हि न व्यथयन्त्येते पुरुषं पुरुषषभ । 
समदुःखसुखं धीरं सोऽमृतत्वाय कल्पते ॥१५॥ 
नासतो विद्यते भावो नाभावो विद्यते सतः । 
उभयोरपि दृष्टोऽन्तस्त्वनयोस्तत््वदशिभिः ॥१६।। 





एवम्‌ उष्णमपि । अनियतसुखदुःखजनकत्वादेव शीतोष्णयोः सुखदुःखाभ्यां 
प॒थग्‌ ग्रहणम्‌ । करिचिन्मात्रास्पर्शो हि अनियतसुखदुःखजनकः कर्चिच्च 
नियतसुखदुःखजनकः । इतिद्वयोरेव शीतोष्ण-सुखदुःखयोग्रेहणस्‌ । यद्यपि 
सन्ति तथापीतिशेषः। आगमापायिनः आगमश्च अपायरच तौ स्तो येषां ते 
उत्त्तिविनाशवन्तः (अत एव) अनित्या अस्थिराः क्षणिका इति यावत्‌ । 
आगत्य कंचित्कालं स्थित्वा ततः परं निवर्तन्ते इत्यर्थः । (तस्माद्‌) भारत, 
हे भरतवंशोद्भवार्जुन, तान्‌ अनित्यान्‌ क्षणिक्रान्‌ मात्रास्पर्शान्‌ तितिक्षस्व 
त्वं सहस्व । 'एते अस्थिरत्वान्मम अकिञ्चित्‌ कराः’ इति विवेकबुद्ध्या 
तान्‌ उपेक्षस्व । तेषु जायमानेषु हर्षविषादौ मा कार्षीरिति वाक्यार्थः । यद्यपि 
शीतोष्णादयः पटावरणादिप्रतीकारमन्तरेण सोढुं नोपेक्षामात्रेण शक्यन्ते 
इति सामान्य लोकस्य प्रत्यक्षम्‌ तथापि तदुपेक्षया सुखदुःखयोः स्वल्पत्वं 
भवत्येवेत्यपि प्रत्यक्षम्‌ इति वयम्‌ ॥१४॥ 


अवतरणम्‌-मात्रास्पशंसहनस्य फलमाह भगवानयं हीति । 


व्याख्या-एते मात्रास्परशंप्राप्ताः । शीतोष्णादयः, समदुःखसुखं, समे- 
दुःखसुखे यस्य तम्‌, सुखदुःखप्राप्तौ हर्षविषादरहितम्‌ । यं धीरं धीमन्तं पुरुषम्‌ 
न व्यथयन्ति न क्षोभयन्ति, नित्यात्मदर्शनाद्‌ न चालयन्ति इति यावत्‌ । स 
नित्यात्मदर्शंननिष्ठो द्वन्द्रसहिष्णुः पुरुषः, हे पुरुषर्षभ, पुरुषश्रेष्ठ, अमृतत्वाय 
कल्पते मोक्षाय समर्थो भवति । हीति निश्चये हेतौ वा । यस्मातु तत्सहुनस्येदं 
फलम्‌ तस्मात्‌ तत्‌ सहस्वेति पूर्वेणान्वयः १५ | 

अवतरणम्‌-ननु तथापि अतिदुःसहम्‌ उत्कटं शीतोष्णादिकं कथं सोढ- 
व्यस्‌ ? इत्याशङ्क्य तत्त्वविचारतस्तदु असदिति ज्ञात्वा सोढुं शक्यम्‌ इत्या- 
शयेनाह--नासत इति । 

व्याख्या--असत:, अविद्यमानस्य, देहादेः शीतोष्णादेशच सकारणस्य 
भावो भवनम्‌ अस्तिता, न विद्यते (स्वक्रारणादन्यत्रेति शेषः) । सतः आत्मनः 

अभाव: अबिद्यमानता न विद्यते नास्ति । अयंभाव:-भ्रान्ते्लोके: प्रतीय- 
मानमपि हूतं शीतोष्णादि सकारणम्‌ तत्त्वविचारेण आमज्ञकतृ केण बाध्य- 
त्वाद्‌ मूलकारणाद ब्रह्मणः पृथग्‌ नास्त्येव । तट्वेपरीत्येन तु अज्ञलोकर्‌ 
अप्रतीयमानमपि अद्वैतम्‌ आत्मवस्तु तत्त्वज्ञ: प्रतीयमानत्वाद्‌, अस्त्येवेति । 
तथाहि द्वैतम्‌ असद्‌ अप्रामाणिकत्वाद्‌ रञ्जुसर्पादिवतु । रज्जुसर्पादी धर्मि- 
ग्राहकस्य प्रत्यक्षादेः प्रामाण्याऽबोधकत्वदर्शंनात्‌ । ननु क्वचित्रत्यक्षादे- 
भ्रेमत्वेऽपि न सर्वत्र तथा । ततश्च प्रत्यक्षादिविषयस्य शीतोष्णादेः कथम्‌ 
असत्त्वम्‌ ? इतिचेद्‌-मैवस्‌, शोतोष्णादे दतस्य विकारत्वेन आगमापायित्वाद्‌ 
असत्त्वस्य निर्णय।त्‌ । तथा चायं प्रयोगः शीतोऽ्णादिकं कार्यम्‌ असद्‌ (मिथ्या) 
आगमापायित्वाद्‌ रज्ज्रगवदिति । अपि च जन्मनः प्राक्‌ प्रध्वंसा दूध्वंञ्च 
अनुपलब्धेः सर्वेषां विकाराणां सर्वदा असत्त्वं सिद्धयति । 'आदावन्ते च 
यन्नास्ति वर्तमानेऽपि तत्‌ तथा’ इति न्यायात्‌ । किञ्च, यथा घटादिसंस्थानं 
बहिरन्तश्च चक्षुषा निरूप्यमाणं मृद्‌-व्यतिरेकेण अनुपलब्धेर्‌ असद्‌ मृदि 
कल्पितमात्रम्‌ । तथेव सर्वोऽपि विकारः स्व-स्वकारणव्यतिरेकेण अनुपलब्धेर्‌ 
असन्‌ । कार्यस्य घटादे: कारणस्य मृदादेस्तत्‌्कारणस्य तत्कारणस्य चाऽव्य- 
क्तस्य तत्कारणपरमात्मव्यतिरेकेण अनुपलब्धेः । तथा च “सर्वेः शीतादि- 
विकारोऽसन्‌ स्व-स्वकारणव्यतिरेकेण अनुपलब्धेर्‌ 'घटकुण्डलादिवद्‌’ इत्य- 
नुमानप्रयोगः । एवं च केवळपरममूलकारणस्य परमात्मन एव सत्त्वं परि- 
शिष्यते । तस्मिन्नेव अधिष्ठाने सर्वेषां विकाराणाम्‌ कल्पितत्वात्‌ । श्रुतिरपि 
सर्वेविकाराणाम्‌ असत्वं प्रतिपादयति--'वाचारम्भणं विकारो नामधेयम्‌ 
मृत्तिकेत्येव सत्यम्‌ (छा. ६।१ ४) इत्यादिः । ननु एवं विकाराणाम्‌ असत्त्वे 
परममूलकारणमपि न स्यात्‌ विकारभावशून्यस्य तस्य प्रत्यक्षानुमानाभ्याम्‌ 
असिद्धेरिति सर्वाऽभाव प्रसङ्गः । इतिचेदु-मैवम्‌ । सर्वत्र व्यवहारभूमौ सर्वे: 
सदु-बुद्धेरसद्‌-बुद्धेशचोपलम्भात्‌ सदसतोरुभयोरेव प्रत्यक्षानुमान सिद्धत्वात्‌ । 
तथाहि सर्वत्र व्यवहारभूमौ सर्वे र, बुद्धी उपलभ्येते समानाधिकरणे--सतो 
बुद्धिरिति असतो-बुद्धिरिति च। यथा “सन्‌ घटः’ सन्‌ पटः’ 'सन्‌ हस्ती! 
त्येवम्‌ । तत्र विशेषणविषया बुद्धिः सतो बुद्धिः । घटादिविशेष्यविषया बुद्धिर्‌ 
असतो बुद्धिः । त्रिकालाऽवाध्यत्वम्‌ सत्त्वम्‌ इति सतो लक्षणाद्‌, यद्विषया 
बुद्धि ने व्यभिचरति तत्‌ सत्‌ । यद्विषया तु बुद्धि व्यभिचरति तद्‌ 'असत्‌’ 
इत्येवं सदसद्विभागो बुद्धितन्त्रः । तत्र सन्‌ घटः’ इत्यादौ घटादिविषया 
बुद्धि व्यभिचरति, घटादीनां विकारत्वाद्‌, जन्मनः प्राक्‌ प्रध्वंसादृध्वेञ्च 


द्विश अ०] श्रीमद्भगवद्गीता ४१ 


तदनुपलब्धे: । सन्‌-पट' इत्यादौ तददर्शनाच्च। न तु सद्विषया बुद्धिः 
कदापि व्यभिचरति । घटे विनष्टे घटवुद्धेव्येभिचारेऽपि सद्बुद्धेः 'सन्‌ पटः' 
इत्यादावन्यत्र दशनात्‌ । ननु सद्बुद्धिवद्‌ घटबुद्धिरपि घटान्तरे दृश्यते 
इति चेन्न, पटादौ घटबुद्धेर दर्शनात्‌ । ननु सद्बुद्धिरपि नष्टे घटे न दृश्यते 
इति चेन्न, विशेष्यरूपव्यञ्जकाऽभावात्‌ । सद्बुद्धि विशेषणविषया सती 
विशेष्याऽभावे विशेषणाऽनुपपत्तौ (व्यञ्जकाऽभावे व्यङ्गयानुपपत्तौ) व्यक्तौ 
नष्टायां जाति'रेव व्यञजकाऽभावात्‌ कि विषया स्यात्‌ ? नन्वेवम्‌, अद्वेत- 
वादिनये घटादीनां सर्वेषां विशेष्याणास अभावाद्‌ विशेष्याऽभावे सद्बुद्धिरपि 
न स्यादितिचेन्न सद्‌ इदम्‌ उदकम्‌ इति मरुमरीच्यादौ वस्तुत उदकाऽभावेऽपि 
व्यवहारभूमौ सामानाधिकरण्यदरशेनात्‌ प्रातिभासिकं विशेष्यमाश्रित्यापि 
सद्ुद्धेरु्पपत्तेः । तथा च व्यावृत्तेषु यद्‌ अनुवृत्तं तत्‌ सद्‌ अव्यभिचरितत्वात्‌ । 
यथा 'सर्पोऽयम्‌' 'उदकमिदम्‌'’ इत्यादौ सर्पोदकादिषु व्यावृत्तेषु रञ्जुमरी- 
च्यादेरिदमंशः। यद्व्यावृत्तं तन्मिथ्या । यथा सर्पजलादि । इति नियमः 
सिद्धः। एवञ्च सदुबुद्धेरव्यभिचारे तद्वोध्यस्य सतोऽपि परमकारणस्य 

अव्यभिचाराद्‌ । घटादि विकारविषयकबुद्धेवर्यभिचारे तद्वोध्यस्य घटादेरपि 
व्यभिचारात्‌ 'परमकारणं सत्‌ सर्वत्र अव्यभिचारात्‌ विकाराइच असन्तः पर- 
स्परं व्यभिचार त्‌ ।' इत्यनुमानद्वयेन परमकारणस्य परमात्मनः सत्त्वम्‌, 
विकाराणां सर्वेत्राम्‌ असत्त्वश्व सिद्धयति । अपि च सर्वत्र अनुवृत्तत्वात्‌ सद्रूपं 
ब्रह्म कारणम्‌ मृत्सुवर्णादिवत्‌ । परस्परस्मिन्‌ व्यावृत्तत्वाद्‌ बिशवं कार्यघट- 
कुण्डलादित्रत्‌' इत्यनुमानमपि ब्रह्मणः परमकारणत्वे श्रीधरस्वामिना श्रीमदु- 
भागवतप्रथमपद्यव्य स्वव्याख्यायां दशितमिह ध्येयम्‌ । तथाच श्रृतिरपि 
परमकारणस्य सत्वं प्रतिपादयति--सदेव सोम्येदमग्र आसीदेकमेवाऽद्वितीयम्‌' 
(छ. ६।२।१) इत्यादि: । ननु ताहि कथम्‌ असतः शीतोष्णादेः सत्त्वम्‌ सतश्च 
ब्रह्मणः असत्त्वं लौकिकानां प्रतिभाति ? इति चेत्‌ तत्त्वदशंनाऽभावादित्याह-- 
उभयोरपीति । उभयोरपि अनयोरात्माऽनात्मनोः सदसतोः “सत्‌ सदेव’ “असत्‌ 
असदेव’ इत्येवम्‌ अन्तो निणेयस्तु तत्त्वदशिभिः, तस्य भावस्तत्त्वम्‌ 
ब्रह्मणो याथात्म्यम्‌, तद्द्रष्टुं शील येषां तेरेव 'सर्वेवाक्यं सावधारणम्‌' 
इति न्यायाद्‌ एवशब्दार्थलाभः । दुष्ट उपलब्धः प्रत्यक्षीकृतः । हे अर्जुन, 
त्वमपि तत्त्वदर्शिनां दृष्टिमाश्रित्य शोकं मोहं च हित्वा 'शीतोष्णादीनि निय- 
ताऽनियतरूपाणि इन्द्रानि 'विकारोऽयम्‌ असन्नेव मरीचिजलवन्मिथ्यावभासते' 
इत्येवम्‌ प्रत्येकं मनसि निश्चित्य तितिक्षस्वेत्यभिप्रायः ॥१६॥ 

अविनाशि तु तद्‌ विद्धि येन सर्वेमिदं ततस्‌ । 
विनाशसव्ययस्यास्थ न कश्चित्कर्तुसहेति ॥१७॥ 
अन्तवन्त इमे देहा नित्यस्योक्ताः शरीरिणः । 
अनाशिनोऽप्रमेयस्य तस्माद्॒ध्यस्व भारत ॥१८॥ 








अवतरणम्‌-ननु कि पुनः सद्‌ इति ? यत्सर्वदा सदेवास्ति ¦ 
इत्यत आह- अविनाशीति । 

व्याख्या-तु शब्दोऽसदपेक्षया सति भेदस्य सूचकः । अविनाशि लु, न 
विनष्टुं शीलम्‌ अस्येति अविनाशि । अर्थात्‌ सत्‌ तु (सद्सतोर्मेध्ये), तद्‌, 
विद्धि, जानीहि येन अर्थात्‌ आत्मना इदं दृश्यमानं सर्वं साकाशं जगत्‌ ततं 
व्याप्तस्‌ आकाशेन घटादिकमिव ब्रह्मणा । येन ब्रह्मणा आत्भना सर्वमिदं 
साकाशां जगद्‌ व्याप्तम्‌ तत्तु सदिति जानीहि इति संबन्धः । साकाशसरवंजगद्‌- 
व्यापकं ब्रह्मेव सच्छब्दवाच्यमित्यर्थः। अविनाशीति 'सुप्यजातौ णिनिस्ता- 
च्छील्ये (पा० सू०) इति ताच्छील्येणिनिः । आत्मनो विनाशाऽभावे युक्तिमाह 
विनाशम्‌ अव्यस्येत्भ्यादि । अव्ययस्य, न व्येति उपचयापचयौ याति यत्‌ तद्‌ 
अव्ययम्‌ । नैतत्सदाख्यं ब्रह्म देहादिवत्‌ स्वेन रूपेण व्येति निरवयवत्वाद्‌ । 
नापि आत्मीयेन रूपेण व्येति यथा देवदत्तो धनहान्या व्येति अपचीयते तथा, 
एतस्य आत्मीयाऽभावात्‌, अतो हि अव्ययस्य उपचयापचयरहितस्य अस्य 
सदाख्यस्य ब्रह्मणो विनाशम्‌ अदर्शनम्‌ अभावं न कर्चितु कर्तुम्‌ अहेति । 
ईञ्वरोऽपि आत्मानं विनाशयितुम्‌, नाहँति न शक्नोति । अव्ययत्वात्‌ । 
आत्मा हि ब्रह्म । आत्मनि क्रिया विरोधाच्चेत्याशयः । “कः पण्डित स्त्वदपरं 
शरणं समीयाद्धक्तप्रियादृतगिर: सुहृदः कृतज्ञात्‌। सर्वान्‌ ददाति सुहृदो 
भजतोऽभिकामान्‌ आत्मानमप्युपचयापचयौ न यस्य ।।” (श्रीमद्भाग० ११ ।) 
इति भागवतेऽपि अस्योपचयापचयराहित्यमुक्तम्‌ तदनुसन्धयेम्‌ ।।१७॥ 

अवतरणम्‌ ननु कि पुनरसदिति ? यत्‌ सवँदा असदेवेति ? इत्यत 
आह-अन्तवन्त इति । | 

व्याख्या --नित्यस्य कूटस्थस्य । अनाशिनः, नाशरहितस्य । नित्यस्य 
अनाशिन इति न पुनरुक्तम्‌ नित्यत्वस्य नाशस्य च प्रत्येकं द्विविधत्वाद्‌, 
मुख्य नित्यत्वबोधस्य द्विविधनाशराहित्यबो धस्य च स्फुटीकरणाय तदोभयावश्य- 
कत्वात्‌ । तथाहि नित्यत्वं द्विविधं मुख्यं, गौणं च । तत्राद्यं कूटस्थत्वरूपम्‌ । 

यथा ब्रह्मणः । अन्त्यन्तु कल्पादिप्रभुतिकल्पान्तपर्यन्त स्थायित्वरूपं यथा पृथिव्या - 
दीनाम्‌ । तत्र अनाशिन इति वलात्‌ कूटस्थत्वरूपमेव मुख्यं नित्यत्वं स्फुटतया 
गृह्यते । एवं नाशोऽपि द्विविधो मुख्यो गौणश्च । तत्राऽऽ्योऽदरानरूपः । 
अन्त्यस्तु अन्यथा परिणामरूपः । यथा देहो भस्मीभूतोऽदरशनं गतो नष्ट 
इत्युच्यते । विद्यमानोऽपि देहो व्याध्यादिना अन्यथा परिणतो नष्ट इत्युच्यते 
तथा च नित्यस्येति विशेषणबलाद्‌ द्विविधेनापि नाशेन असंबन्धोऽस्य 
शरीरिणः स्फुटतया गृह्यते । अप्रमेयस्य, प्रत्यक्षादिप्रमाणे रर्पारच्छेद्यस्य । 
रूपादिराहित्याद्‌ आत्मा तावन्न चक्षुरादिप्रत्यक्षः । नापि अनुमेयो व्याप्ति- 
ग्रहाऽभावात्‌ । नाप्युपमेयः तत्सदुशस्याऽन्यस्याऽभावात्‌ । ननु आगमेन आत्मा 
परिच्छिद्यते ? न, आत्मनः स्वप्रकाशत्वेन स्वत एव (प्रमाणानपेक्षयेव) । 
ज्ञातत्वात्‌ । ज्ञाते हि आत्मनि प्रमातरि सति प्रमेयं घटादिकं प्रमित्सोः 
पुरुषस्य प्रत्यक्षादीनां प्रमाणानाम्‌ अन्वेषणा भवति न हि आत्मा नाम कस्य- 
चिद्‌ अप्रसिद्धो भवति । नहि पूर्वस्‌ 'इत्यमहम्‌' इत्यात्मानम्‌ अप्रमाय पश्चात्‌ 
प्रमेयद्यटादिपरिच्छेदाय प्रवर्तेते लोकः। तस्माद्‌ आत्मनः स्वप्रकाशचेतन्य- 
रूपतया स्वत एव ज्ञातत्वाद्‌ न प्रमाणपरिच्छेद्य॒ता । शास्त्रन्तु “मनुष्योऽहम्‌ 
कर्ताऽहम्‌’ 'भोक्ताऽहम्‌’ इत्याऽद्यनात्मधर्माध्यारोपनिवरतकत्वमात्रेण प्रमाण- 
त्वम्‌ आत्मनि प्रतिपद्यते। नतु अज्ञातार्थज्ञापकत्वेन। तया च श्रुतिः 
'यत्साक्षादपरोक्षाद्ब्रह्म य आत्मा सर्वान्तरः’ (वृह० ३।४।१) इति । यत्‌ 
स्वतोऽपरोक्षम्‌, तद्‌ ब्रह्म, स एवआत्मा सर्वान्तर इत्यर्थः । स्वतो विज्ञाते तु 
आत्मनि पश्चाद्‌ देहादिभिन्नत्वम्‌ अनुमानेनापि तस्य विज्ञायते । आत्मा 
देहादन्यः? 'योऽहं बाल्ये पितरौ अन्वभूवम्‌, स एवाहं सम्प्रति जरसि पात्रादीन्‌ 
अनुभवामि ।' इत्यनुसंधानात्‌ । आत्मा इन्द्रियेभ्योऽपि भिन्नः 'योऽहमद्राक्षं 
स॒ एवाहं शृणोमि’ इत्यहमालम्बनस्य प्रत्यभिज्ञानात्‌ । 'बुद्धिमनोभ्यामपि 
भिन्न आत्मा” तयोः करणत्वेन कतेत्वाश्योगात्‌ । अहमालम्बनस्य कतृँतया 
प्रतीतेः । यद्यपि औपाधिकमेवात्मनः कर्तृत्वम्‌ बुद्धिसम्पृक्तस्येव न तु स्वत- 
स्तथापि केवलमनोबुद्धयोः करणत्वस्येव प्रतीति ने कतृत्वस्येति भावः। 
(अहं स्थूलः? 'अहं कृशः? इत्यादिप्रत्ययस्तु प्रेमास्पदे भार्यादौ विकले ‘अहमेव 
विकल? इत्यादिप्रत्ययवद्‌ उपचारादुपपद्यते । शरीरिणः आध्यासिकसंबन्धेन 
शरीरमस्यास्तीति शरीरी, तस्य । इमे प्रतीयमानाः । देहाः स्थूळसूक्ष्म- 
कारणरूपा?। देहा इति शीतोष्णादिसर्वेविकाराणाम्‌ उपलक्षणम्‌ । सकलस्य 
दवैतप्रपञ्चस्येति यावत्‌ । अन्तवन्तः, अन्तो विनाशो विद्यते येषां ते यथा 

य एनं वेत्ति हन्तारं यश्चेनँ सन्यते हतम्‌ । 
उभौ तौ न विजानीतो नायं हन्ति न हन्यते ॥१९॥ 





मृगतृष्णिकोदकादौ सदुबुद्धिरनुवृत्ता प्रमाणनिरूपणान्ते विच्छिद्यते, स तस्या- 
अन्तः । तथा अन्तवन्तः । स्वप्नमायादेहादिवच्च अन्तवन्तः (असन्त?) 
इत्युक्ताः । तत्वज्ञानिभिरितिशेषः । यस्मादेवं नित्योऽविङ्रियश्चात्मा, “सन्‌! 
इति न शोकस्थानम्‌ । तस्य देहा असन्त इति तेडिप न शोकस्थानम्‌ । 
मात्रास्पर्शाइच सोढव्या एवेति तेडिप न शोकस्थानमिति। तस्माद्‌ भारत 
हे भरतवंशोद्कवार्जुन, भरतवंशोद्भवत्वेनापि शोकमोहयोरनौचित्यं सूचितम्‌ । 
युद्धयस्व, युद्धादुपरमं मा कार्षीः । अत्र भाष्ये “नह्यत्र” युद्धकतेव्यता 
विधीयते । युद्धे प्रवृत्त एव स्यसौ शोकमोहप्रतिबद्धस्तूष्णीम्‌ आस्ते । तस्य 
कर्तेव्यप्रतिबन्धापनयनमात्रं भगवता क्रियते । तस्माद्‌ 'युद्धयस्व’ इत्यनुवाद- 
मात्रं न विधिः” इत्युक्तम्‌ । 'एतेन आत्मनो नित्यत्वादिस्वरूपम्‌ उपपाद्य 
युद्धकतैव्यत्वविधानाद, मोक्षं प्रति ज्ञानकर्मेसमुच्चयस्य साधकत्वं प्रतिभाति’ 
इत्यपास्तम्‌ । केवलस्य ब्रह्मासाक्षात्कारमात्रस्येव साक्षान्मोक्षसाधकत्वात्‌ । 
“तमेव विदित्वाऽतिमृत्युमेति नान्यः पन्था विद्यतेऽयनाय’ (श्वे.) इत्यादिश्रुत्या 
ब्रह्मसाक्षात्कारमात्रस्य मोक्षं प्रति साधकत्वस्य निर्णयात्‌ । ग्रन्थान्ते विस्तरे- 
णेतद्‌ निरूपयिष्यते । अस्य गीताशास्त्रस्य च तत्रेव तात्पर्यमिति तत्रैव 
वर्णयिष्यते विस्तरेणेत्यवधेयम्‌ ।।१८॥ े 
अदतरणम्‌ -उपनिषच्छास्त्रमिव शोकमोहा दिसंसा रका रणनिवत्त्यर्थमिदं 
गीताञास्त्रमपि विद्यते । न कर्मकाण्डशास्त्रवत्‌ प्रवर्तकमस्ति । इत्यस्यार्थ- 
स्यैकदेशाऽनुमत्या साक्षिभूते कठोपनिषदन्तर्गते द्वे ऋचौ इह आनिनाय 
भगवान्‌ । तत्र 'अहमेषां भीष्मादीनां हन्ता’ 'एते भीष्मादयो मया हन्यन्ते’ 
इत्यर्जुनस्य वुद्धेमृं षात्वं बोधयितुं तावत्‌ प्रथमाम्‌ ऋचमुदाहरति भगवान्‌ 
एनमिति । ¢ 
व्याख्या चय? पुरुषः, एनं देहिनम्‌ आत्मानम्‌, 'देहिनः' शरीरिणः? 
इत्येवं पुवेत्र प्रकृतम्‌, हन्तारम्‌ हननक्रियायाः कर्तारं 'हन्ताऽहम्‌’ इति 
वेत्ति जानाति । यश्च अन्यो जनः, एनम्‌ आत्मानस्‌ हतम्‌ देहहनने 'हतोऽहम्‌' 
इति हननक्रियायाः कर्मभूतम्‌, मन्यते जानाति | तौ आत्मनि हननकर्त त्व 
कर्मत्वाऽऽरोपिणो, उभौ द्वावपि, न विजानीतः न विवेकेन अहुप्रत्यय- 
विषयम्‌ आत्मानं जानीतः । देहे स्थूले सूक्ष्मे वा हन्तरि सति 'हन्ताऽहम्‌' इति, 

न जायते खरियते वा कदाचिद्‌ 

नायं भुत्वाभविता वा न भ्रूयः । 
अजो नित्यः शाश्वतोऽयं पुराणो 

न हन्यते हन्यसाने शरीरे ॥२०॥ 


देहे स्थूले हते सति 'हतोऽहम्‌’ इति 'हतोऽयम्‌ आत्मा! इति वा यौं जानीतः, 
तौ द्वावपि देहात्मबुद्धिकत्त्वेन भ्रान्तौ सन्तौ 'अहंप्रत्ययविषयस्य आत्मनः 
स्वरूपस्य अनभिज्ञो एव स्तः, इत्यर्थः । (यस्मात्‌) अयस्‌ आत्मा, न हन्ति, 
न हननक्रियायाः कर्तां भवति । न हन्यते न च हननक्रियायाः कर्म भवतीत्यर्थः 
अविक्रियत्वादिति शेषोऽत्र । एतेन आत्मनोऽव्ययत्वेन हननक्रियायाः 
कमेत्वस्याऽसम्भवेऽपि देहकर्मकहननक्रियायाः कर्ता आत्मा स्यादित्यपास्तस्‌ । 
अविक्रियत्वेन समाधानात्‌ । अनेन वाक्येन आत्मनि सरवेविकाराऽभावस्योप- 
लक्षणीयत्वातु । अतः कस्या अपि क्रियायाः कर्ता आत्मा न भवति, क्रिया- 
कतृं त्वस्य विकारत्वेन आत्मनि तदभावात्‌ । यथा लोहपिण्डे वल्विसंवन्धादेव 
दरधृत्वं, न स्वतः । तर्थैव अन्वयव्यतिरेकाभ्यां बुद्धघादिसमनियतं कतृ त्वं 
बुद्धयादेरेव धर्मो नात्मनः । आत्मनि कतृ त्वप्रतीतिस्तु बुद्धयादिसंवन्धादेव । 
आत्मनो बन्धोऽपि बुद्धथादिविशिष्टस्येवात्मनो न केवलस्य । आत्मनो मोक्षश्च 
बुद्धयादिवियोग एवेति बन्धमोक्षयोर्न वेयधिकरण्यस्‌ । जगद्रचनाकतुंत्वमपि 
ब्रह्मणो मायासंबन्धादेव, न स्वतः । तस्मान्न कतृ त्वम्‌ आत्मधर्मः । स्पष्ट- 
ञ्चेदं “कर्ता शास्त्रार्थवैत्त्वात्‌’ यथा च तक्षोभयथा' इति ब्रह्मसूत्राधिकरणे 
शाङ्करभाष्ये। आत्मन्येवं क्रियामात्रस्यैव कर्तृत्वाभावेऽपि नायं हन्तीति 
विशेषक्रियोपादानं हन्तेः प्रक्रतत्वेन पुरः स्फूर्तिकतया काकेभ्यो दधि रक्ष्यतास्‌ 
इतिवद्उपलक्षणार्थत्वात्‌ । कठोपनिपदि अयं श्रौतः पाठः-“हन्ता चेन्मन्यते 
हन्तुम्‌ । हतश्चेन्मन्यते हतम्‌ । उभौ तौ न विजानीतो नायं हन्ति न 
हन्यते ॥” (१।२।१९) इति । नार्थे भेद इति द्रष्टव्यस्‌ ॥१९॥ 

अवतरणम्‌--ननु आत्मनो हननक्रियाया अभावे 'अविक्रिय आत्मा 
इति कारणमुक्तं पूर्वस्‌ । तत्र कथम्‌ अविक्रिय आत्मा ? इति चेद्‌ द्वितीयो 
मन्त्रः न इति । 

व्याख्या--अयं कदाचिद्‌ न जायते भ्रियते वा । (यस्मात्‌) न भूत्वा 
भूयो भविता न वा । (तन्त्रेण) भूत्वा भूयो न भविता न वा (इति) । 

(यस्माद्‌ न जायते तस्माद्‌) अज: । (यस्मान्न म्रियते तस्माद्‌ ) नित्यः । (अपि च) 
अयं शाश्वत: पुराणः । शरीरे हन्यमाने (अपि) (अयं) न हन्यते । इत्यन्वयः । 
अयं प्रकत आत्मा । कदाचिच्छब्दः. सर्वविक्रियाप्रतिषेधेः- संबध्यते कदाचिद्‌ 
न जायते कदाचिन्न म्रियते इत्येवम्‌ वाशब्दौ चार्थे । कदाचित्‌ कस्मिन्नपि 
काले । न जायते नौत्पद्यते। जनिलक्षणा विक्रिया आत्मनो नास्तीत्यर्थः । 
कदाचिद्‌, म्रियतेवा, विनश्यति च । वाशब्दस्य चार्थत्वात्‌ “न जायते' इत्यतो 
नकारष्यानुकर्षणाद्‌, न कदाचिद्‌ म्रियते चेत्यर्थः । अनेन आत्मनो विनाश- 
लक्षणा अन्त्या विक्रिया प्रतिषिद्धा । 'न जायते’ इत्यत्र हेतुमाह--नायं भूत्वे- 
त्यादि (यस्यादयं कदाचिद) न भुत्वा अविद्यमानो भूत्वा भूयः पुनः पश्चात्‌ 
कदाचित्‌ भविता उत्पत्ति गन्ता न वा न चास्तीत्यरथेः । भुत्वेत्यत्र महाविभा- 
षया वैकल्पिकत्वात्‌ समासाऽभावः । भवितेति तृजन्तं कृदन्तम्‌ । यो हि प्राग्‌ 
अविद्यमानो भूत्वा परचादुर्त्पत्ति गच्छति 'स जायते' इत्यूच्यते लोके । नैवम्‌ 
आत्मा । तस्माद्‌ आत्मा न जायते इत्याशयः। अपि चात्र तन्त्रेण न म्रियते 
इत्यत्रापि हेतुमाह-नायंभूत्वेयादि । इह वा राब्दवलान्नशब्दबलाच्च तन्त्रं 
गम्यते । एकेन अनेकार्थबोधनं तन्त्रम्‌ इत्युक्तम्‌ । (यस्माद्‌) अयमात्मा 
(कदाचिद्‌) भूत्वा उत्पद्य भूयः पुनः पश्चात्‌ (कदाचिद्‌) न भविता अभावं 
गन्ता न वा न चास्ति । अत्र न भवितेत्यत्र महाविभाषया वेकल्पिकत्वात्‌ 
समासाऽभावः। योहि कदाचिद्‌ भूत्वा कदाचिद्‌ न भवति अभावं गच्छति स 
“म्रियते' इत्युच्यते लोके । नेवम्‌ आत्मा । तस्मादात्मा न म्रियते इत्याशयः । 
न जायते इत्यादिनो क्तमुपसंहरन्नाह- अजो नित्य इति। (यस्मादयं कदाचिन्न- 
जायते तस्माद्‌) अजःआत्मा न जात इत्यर्थं: । “अनेन जन्मपुविका अस्तित्व 
विक्रियापि न आत्मनोऽस्तीत्याह'” इत्यानन्दगिरिः । (तथा यस्मादयं न 
“म्रियते तस्माद्‌ आत्मा) नित्यः कूटस्थः । 'त्यब्नेश्रुंव इति वक्तव्यम्‌’ (का.वा.) 
इति निशब्दात्‌ त्यप्‌ । शेषानपि विकारात्‌ निराकर्तुमाह-शाश्वत इत्यादि । 
(तथा अयमात्मा) शाश्‍वत: शश्वत्‌ सर्वदा भवः सत्तावान्‌ । एतेन आत्मनि 
अपक्षयलक्षणविकारस्य निषेधः । यो हि अपक्षीयते नाथौ देहादिः स्वेदा 
सत्तावान्‌ । आत्मा तु सवेदा सत्तावान्‌। तस्मान्न अपक्षीयते। अपक्षयो 
हि आकारक्षयेण वा स्याद्‌ गुणक्षयेण वा । नाद्यः आत्मनो निरवयवत्वात्‌ । 
न च द्वितीय: स्यात्‌ तस्य निर्गृणत्वादिस्यारयः। “अपक्षयविपरीताऽपि 
वृद्धिलक्षणा विक्रिया प्रतिषिध्यते-पुराणइति। योहि अवयवागमेन उपचीयते 
स वर्धेते’ 'अभिनवः' इतिचोच्यते । अयन्तु आत्मा निरवयवत्त्वात्‌ पुराऽपि 

वेदाऽविनाशिनं नित्यं य एनमजमव्ययम्‌ । 
कथं स पुरुषः पाथं क॑ घातयति हम्ति कम्‌ ॥२१॥ 


न व एवेति पुराणो न वर्धेते इत्यर्थः ।' इत्ति भाष्यम्‌ । 'पुषोदरादीनि यथोप- 
दिष्टम्‌’ ( पा. सू. ) इति पुराणशब्दइस्य साधुत्वम्‌ । अत्र कठोपनिषदि 
शाङ्कुरभाष्यम्‌-''यो हि अशारवतः सोऽपक्षीयते अयन्तु शाइवतः, अत एव 
पुराण: पुरापि नव एवेति। यो हि अवयवोपचयद्वारेण अभिनिवेत्यंते स 
इदानीं नवो यथा कुम्भादिः । तद्विपरीतस्तु आत्मा पुराणो वृद्धिवजित 
इत्यथः ॥” इति । विपरिणामलक्षणविकारमपि प्रतिषेद्धमाह-न हन्यते 
इत्यादि । (तथा) शरीरे स्थूलदेहे हन्यमाने विपरिणम्यमाने (अपि) अयमात्मा । 
न हन्यते न विपरिणम्यते ।” हन्तिरत्र विपरिणामार्थेको द्रष्टव्योऽपुनरुक्त- 
ताये । न विपरिणम्यते इत्यर्थः ।” इति भगवान्‌ शङ्कराचार्यः । अन्यथा 
न म्रियते इत्यनेनैव गतार्थत्वाद्‌ “न हन्यते’ इति पुनरुक्तं स्यात्‌ । किञ्च 
पूर्वमपि नायं हन्ति, न हन्यते इत्युक्तम्‌ इति भाष्याशयः। एवञ्चात्र— 
“जायतेऽस्तिवर्धते विपरिणमतेऽपक्षीयते विनश्यतिचेति षड्भावविकाराः” इति 
निरक्तकारमहषियास्कोक्ता उपलक्षणतया तत्रैवान्तर्भूता इतरेऽपि यौवनादयः 
क्रियादयश्च सर्वे एव विकारा आत्मनि निराकृताः । एवश्च यस्मात्‌ सर्वे- 
विकारशुन्य आत्मातस्माद्‌ उभौ तौ न विजानीत इति पूर्वमन्त्रेणास्य 
मन्त्रथ संबन्धः । कठोपनिषदि तु अयं श्रौतः पाठः-“न जायते भ्रियते वा 
विपदिचिन्नायं कुतर्चिन्न बभूव कश्चितु । अजो नित्यः शाइवतोऽयं पुराणो 
न हन्यते हन्यमाने शरीरे ॥” (कठो० १।२।१५ इति ।।२०॥। 

अवतरणम्‌--'य एनं वेत्ति हन्तारम्‌’ इति प्रथम मन्त्रेण आत्मा हनन- 
क्रियायाः कर्ता कर्मं च न भवतीति प्रतिज्ञाय तत्र हेतुम्‌ आत्मनो स्यविक्रियत्वं 
द्वितीयमन्त्रेण “न जायते म्रियतेवा' इत्यादिना संसाध्य सम्प्रति भगवान्‌ पूर्वे- 
मन्त्रप्रतिज्ञातमर्थंम्‌ उपसंहरति--वेदेति । 

व्याख्या-पार्थ हे प्रथापुत्रार्जुन, यः पुरुषः, एनं प्रकृतम्‌ आत्मानम्‌ । अजम्‌ 
जन्मतदनन्तरसत्तारूपप्रथमद्वितीयविकाररहितम्‌ । (तथा) अव्ययम्‌ अपक्षय- 
रहितम्‌ (तथा) अविनाशिनं विनाझसूपान्त्यवकाररहितम्‌ (तथा) नित्यम 
परिशिष्टवृद्धिविपरिणामकतूं त्वभोक्तृत्वादिरूपसकलविकाररहितं वेद विजा- 
नति, स विद्वान्‌, पुरुषः, कथं केन प्रकारेण, कं घातयति कस्य हन्तार 
प्रयोजयति ? (कथं वा) कं हन्ति कस्य हननक्रियां करोति ? न कथच्चित्‌ कंचिद्‌ 





| 
| 
| 
| 
| 


४८ वंशीव्याख्योपेता [द्वि० अ० 


घातयति न च कथच्चित्‌ कञ्चिद्‌ हन्तीत्यर्थ:। किम्‌ शब्द आक्षेपार्थकः सर्वत्र, 
न प्रश्नार्थकः । हननक्रियानिषेधे हेतुत्वेनो क्तस्य अविक्रियत्वस्य (अजत्वाव्यय- 
त्वादिरूपस्य) हननप्रतिषेध इव सर्वेकमेप्रतिषेधे तुल्यरूपेण हेतुतया विदुषः 
सर्वकर्मप्रतिषेध एव प्रकरणार्थोऽभिप्रेतो भगवतः । हन्तिमात्रस्य तु आक्षेप 
उपलक्षणार्थतया कृतः प्रकृते हननस्यैव पुरःस्फृतिकत्वात्‌ । विदुषः सर्वेकर्माऽ- 
संभवे ह्यात्मनो5विक्रियत्वमेव कारणमिति द्रष्टव्यस्‌ । विदुषः एवाऽऽत्मत्वात्‌ । 
न हि देहादिसंघातस्य विद्वत्ता । विदुषः कर्माऽसंभववचनाद्‌ “यानि कर्माणि 
शास्त्रेण विधीयन्ते तानि अविद्ृदविषयाणि’ इति भगवतो निङ्चयोऽवगम्यते । 
अत एव भगवानु नारायणः सांख्यान्‌ विदुषोऽविदुषशच कमिणः प्रविभज्य 
द्वे निष्ठे ग्राहयति-“ज्ञानयोगेन सांख्यानां कर्मयोगेन, योगिनाम्‌” (३।३) 
इति । 'जन्मादिसर्व॑भावविक्रियारहितोऽहम्‌' 'अविक्रियोऽहम्‌’ 'अकर्ताऽ- 
हम्‌? 'अभोक्ताऽहम्‌’ तथा 'एकोऽहमात्मा' इति विज्ञानं शास्त्राचार्योपदेशतद 
नुष्ठानजनितैः शमदमादिभिः संस्कृते मनसि उत्पद्यते एव । “मनसेवा$नुद्रष्ट- 
व्यम्‌” (बृह्‌. ४।४।१९) इति श्रुत्या आत्मनः संस्कृतमनोरूपकरणगोचरत्वस्य 
स्पष्टमुक्तत्वात्‌ । अत्र 'शास्त्राचार्योपदेशजनितशमदमादिसंस्कृतं मन आत्म- 
दर्शने करणम्‌’ इति भगवान्‌ शङ्कराचार्यः । शास्त्राचार्योपदेशसदनुष्ठान जनित 
शमदमादि संस्कतं मन आत्मसाक्षात्कारे करणम्‌ इति तदर्थ: । आत्मनः 
करणाऽगोचरत्वस्योक्तिस्तु असंस्कृतमनोऽपेक्षया चक्षुरा दकरणाऽगोचर- 
त्वाच्च । अत एव मन:संस्कारार्थतया कर्मयोगस्य साफल्यम्‌ । शुद्धचित्ते एव 
आत्मविज्ञानस्य संभवातु । एतेन 'तादृशम्‌ आत्मविज्ञानं न कस्यापि जायते 
इति परास्तम्‌ । अत एवोक्तं खण्डनखण्डखाद्य --“ईश्वरानग्रहादेषा पुंसाम्‌ 
अद्वेतवासना । महाभयक्कृतत्राणा ह्वित्राणां यदि जायते ॥” (१।२५) इति । 
अवधूतगीतायाञ्चोक्तम्‌ “ईश्वरानुग्रहादेव पुंसामद्वेतवासना । महाभयपरि- 
त्राणा विप्राणामुपजायते॥” (१।१) इति । ननु यदि विदुषः सर्वंविकार 
शून्यत्वेन कर्मा$संभवस्तह कथं जनकादेर्जीवन्मुक्तस्य कर्मवर्णंनम्‌ ? इति- 
चेन्न । प्रबळप्रारब्धफलककर्मवशाद्‌ वाधिताऽनुवृत््या लोकसंग्रहाय वा 
विदुषः शरीरेन्द्रियेः कर्माऽऽभाससंभवेऽपि विदुषः स्वस्मिन्‌ कतं त्वाऽभिमा- 
नाऽभावात्‌ तादृशकर्माऽऽभासस्य बन्धफलाऽजनकत्वाद्‌ वस्तुगत्या तस्य 
कर्माऽऽभावस्येव सत्त्वात्‌ । तदुक्तं श्रीमद्‌भागवते--“मुक्तोऽपि तावद्‌ विभृयात्‌- 
स्वदेहं प्रारब्धमरनन्‌ अभिमानशून्यः । यथाऽनुभूतं प्रतियातनिद्रः किन्त्वन्य- 
देहाय गुणान्‌ न वृङ्क्ते ॥' (५।१।१६) इति। ननु य एनमेवं वेद स न हन्ति 

वासांसि जीर्णानि यथा विहाय 

नवानि गृह्लाति नरोऽपराणि। 
तथा शरीराणि विहाय जीर्णान्य- 

न्यात्ति संयाति नवानि देही ॥२२॥ 
नेचं छिन्दन्ति शस्त्राणि नेलं दहति प.वकः। 
न चनं दलेइयम्त्यापो न शोषयति सारतः ॥२३॥ 

इत्युक्ते यो हि अज्ञः स चुहन्तीति वोधः स्यात्‌ ? न चेष्टापत्तिः नायं हन्ति 
इति सामान्यप्रतिज्ञाया विरोधातु । इति चेन्न । 'य एनमेवं वेद स न हन्ति,’ 
आत्मानं हन्तारं नाऽभिमन्यते । यो हि आत्मानं हन्तारम्‌ अभिमन्यते स न 
वेद' इति विवक्षितत्वात्‌ । एवञ्च विदृषोऽविदुषश्च द्वयोरेव सर्वेकर्माऽभावे 
समानेऽपि विद्वान्‌ स्वात्मनि कर्तृत्वं नाऽभिमन्यते अविद्वांस्तु स्वात्मनि 
कतृँत्वम्‌ अभिमन्यते इति भेदः। रारीरेन्द्रियसंघातस्यैव कर्तृत्वं न कूटस्थ- 
स्यात्मन इति अष्टादशे 'अधिष्ठानं तथा कर्ता’ इत्यादिप्रकरणे विस्तरेण 
वक्ष्यते ॥२१।। 

अवतरणस--आत्मनो ह्यविनाशित्वं यत्‌ प्रतिज्ञातं प्रकृते तद्‌ दुष्टान्ते- 
नापि स्फुटीकरोति -वासांसीति । 

व्याख्या--नरः पुरुषः यथा येन प्रकारेण, जीर्णानि दुर्बलतां गतानि, 
वासांसि वस्त्राणि, विहाय परित्यज्य, अपराणि अन्यानि नवानि नूतनानि 
(वासांसि) गृक्ताति उपादत्ते। तथा, तहृत्‌, देही आत्मा जीर्णानि दुर्बलतां 
गतानि, शरीराणि तत्तदृजन्मभेदप्राप्तानि स्थूलशरीराणि विहाय परित्यज्य 
अन्यानि अपराणि नवानि अभिनवानि शरीराणि स्थूळजी णँशरीरत्यागेऽपि 
संयाति संगच्छति । यथा जीर्णवस्त्रत्यागे पुरुषो न नश्यति तर्थव जीणँशरीर- 
त्यागेऽपि आत्मा न नश्यति इति तात्पर्यस्‌ । बुद्धी र्द्रियादिघटितं सूक्ष्मशरीरम्‌ 
अविद्यात्मकं कारणशरीरञ्च मोक्षकाल एव विद्वानेव त्यजतीति द्रष्टव्यस्‌ । 
आत्मनः स्थूलशरीरग्रहणत्यागौ पूर्वोक्तौ बुद्धिसम्पृक्तस्येव न केवलस्य । 
केवलस्य तु सर्वकर्माऽसंभवस्य पूर्वत्र प्रदशितत्वादित्यवधेयम्‌ ॥२२॥। 

अवतरणम्‌-आत्मनो ह्यबिनाशित्वमेव सुबोधयितुमाह- नैनमिति । 

व्याढ्या--एनं प्रकृतं देहिनम्‌ आत्मानस्‌ शस्त्राणि खड्गादीनि, न 
छिन्दन्ति निरवयवत्त्वान्नास्य अवयवविभागं कुर्वन्ति । (तथा) पावकोऽग्निः; 

है. 

अच्छेद्योञ्यसदा ह्योश्यसक्लेद्योचशोष्य एव च । 
नित्यः सवंगतः स्थाणुरचलोऽथं सनातन: ।।२४॥। 
अव्यक्तोऽयर्साचन्त्योऽयसिकार्योयसुच्यते | 
तस्मादेनं विदित्वेनं नानुशोचितुमहसि ॥२५॥ 


एनं न दहति, न भस्मीकरोति । आपो जलानि च एनं न क्लेदयस्ति सावयव- 
मृत्पिण्डादिकमिव विर्लिष्टावयवं न कुर्वन्ति निरवयवत्वादेवेति भावः । 
(तथा) मारुतः पवनः, एनमात्मानस्‌, न शोषयति स्नेहवद्‌द्रव्यमिव स्नेह- 
शोषणेन न नाशयति स्नेहाऽभावादिति भावः। इह पृथिव्यप्तेजोवायूनां 
नाशकत्वाक्षेपः झस्त्राणां प्रथिव्यन्तर्गतत्वात्‌। आकाशस्य तु न नाशकत्वा- 
क्षेपः तस्य नाशकत्वस्याऽप्रसिद्धेः ।॥२३।॥। 

(यत एवं तस्मात्‌) अयम्‌ आत्मा अच्छेद्यः, द्वेधीकरणायोग्यः (तथा) 
अयम्‌ अदाह्यः भस्मीकरणाऽयोग्यः । (तथा) अक्लेद्य आर्द्रीकरणाऽयोग्यः, 
अशोष्य एव च, तथा शुष्कोकरणाऽयोग्य एवास्तीति शेषः। एव शब्दस्य 
अच्छेद्यत्वादावपि सर्वत्र संबन्धः-अच्छेय एव, अदाह्य एवेत्येवम्‌ । एवेन 
न तु छेदनयोग्यः, न च दहनयोग्य इत्येवमर्थः । (यस्माद्‌ अन्योन्यनाइाहेतू- 
न्यपि भूतानि नैनम्‌ आत्मानम्‌ नाशयितुस्‌ उत्सहन्ते तस्माद्‌) अयं नित्यः, 
अविनाशी, (नित्यत्वात्‌ सर्वगतः, सवंत्रप्राप्तः, सर्वगतत्वात्‌) स्थाणुः स्थाणृ- 
रिव स्थिरः, (स्थिरत्वाद्‌) अचलोऽयमात्मा, (अतः) सनातनश्चिरन्तनोऽनादिने 
कारणात्‌ कुतर्चिन्निष्पन्नोऽभिनवः किन्तु सनातन एवेत्यर्थः । ननु “न जायते 
म्रियते वा' इत्येकेनेब लोकेन आत्मनो नित्यत्वम्‌ अविक्रियत्वञ्चोक्तम्‌ 
पुन 'वेदाविनाशिनम्‌' इत्यारभ्य 'अचलोऽयं सनातनः’ इति यावद्‌ व्यर्थ 
इलोककथनम्‌, क्वचिच्छव्दतः क्वचिच्चार्थेतः पुन रुक्तेरिति चेद्‌ न । दुर्वोधत्वा- 
दात्मत्रस्तुनः पुनः पुनः प्रसङ्गमापाद्य राब्दान्तरेण तदेव वस्तु निरूपयति 
भगवान्‌ भक्तवत्सलः कथं तु नाम संसारिणाम्‌ अव्यक्तं तत्त्वं बुद्धिगोचरताम्‌ 
आपन्नं सत्‌ संसारनिवृत्तये स्यादित्याशयात्‌ ॥।२४।। 

अवलरणम्‌-प्रकारान्तरेणाऽपि आत्मस्वरूपं निरूपयन्‌ भगवान्‌ वासु- 
देवोऽजुंनाय आत्मस्तरूपमेवंभूतं परिज्ञाय आत्मविषये शोको न कर्तव्य इत्युप- 
दिशति अव्यक्तेति । 

व्याख्या-(किञ्च) अयमात्मा अव्यक्तः सर्वेकरणाऽविषयत्वाद- 
प्रत्यक्षः । यो हि इन्द्रियगोचरो भवति स प्रत्यक्षत्वाद्‌ व्यक्त उच्यते अयन्तु 

अथ चेन नित्यजातं नित्यं वा सन्यसे सृतम्‌ । 
तथापि त्वं महाबाहो नेवं शोचितुमर्हसि ॥२६॥ 





रूपादिहीनत्वान्न इर्द्रियगोचरस्तस्माद्‌ अव्यक्तः उच्यतेऽभियुरक्तेरितिशेषः । 
'उच्यते' इत्यस्य तन्त्रेण त्रिष्वपि संवन्धः । (अव्यक्तत्वादेव) अयमात्मा 
अचिन्त्यः चिन्तनाऽनहुँः, उच्यते । यद्‌, हि वस्तु इन्द्रियगोचरं भवति तदेव 
चिन्ताविषयत्वमापद्यते । अयन्तु आत्मा अनिन्द्रियगोचरस्तस्माद्‌ अचिन्त्य 
उच्यते । (अचिन्त्यत्वाद्‌) अविकार्यः, विकारानहुँः । यथा क्षीरादि दध्यादि- 
रूपेण विकारि, न तथाऽयमात्सा निरवयवत्वाच्च अविक्रियः। न हि निर- 
वयवं किमपि विकारि दृष्टस्‌ । अविक्रियत्वाद्‌ अयस्‌ अविकार्य उच्यते । 
तस्माद्‌, एवं यथोक्तप्रकारेण, एनम्‌ आत्मानस्‌ विदित्वा विज्ञाय (त्वस्‌) 
अनुशोचितुं 'हन्ताहमेषाम्‌’ “एते मया हन्यन्ते’ इत्येवं शोकं कतुं न अहुसि न 
योग्योऽसि । यद्यपि “मनसेवानुद्रष्टव्यम्‌” (बृह. ४४१९) इतिश्रृतेः 'शास्त्रा- 
चार्योपदेशजनितशमदमादिसंस्क्ृतं मन आत्मदर्शने करणम्‌' इति 'वेदावि- 
नाशिनम्‌? (२।२१) इति इलोकस्य भाष्ये भगवता शङ्कराचार्येण क्तत्वात्‌ तत्र 
दर्शन इत्यस्य प्रत्यक्षे इत्यर्थाद्‌ आत्मा संस्कृतमनःकरणकप्रत्यक्षविषय 
एव । स्वप्रकाशत्वाद्‌ रूपाऽद्यभावेऽपि आत्मनः प्रत्यक्षस्य मानसस्य स्वीकार 
एव तथापि सामान्यलोकस्य असंस्कृतमनसोऽप्रत्यक्षत्वमाश्रित्येव अस्य अव्य- 
क्तत्वस्‌ अचिन्त्यत्वश्चोक्तमिति द्रष्टव्यम्‌ । नित्यनिविकारात्मस्वरूपज्ञाने 
सति आत्मनि हन्तृत्वहतत्वाऽभिसानो अनुचितौ । एवंभूतात्मस्वरूपस्य 
अज्ञानदशायां क्रियमाणं शोकं सम्प्रति यथोक्तमात्मस्वरूपे ज्ञात्वा नित्यनिवि- 
कारात्मस्वरूपज्ञानदशायां परित्यजेति भगवतस्तात्पर्यम्‌ ।॥२५।। 


अवतरणम्‌-एवं तत्त्वदृष्ट्या आत्मनो जन्मविनाशाऽभावात्‌ सर्वे- 
विकारशून्यत्वाच्च तस्य देहादेश्च असत्त्वेन तयोविनाशे विनाशकत्वे वा 
शोको न कर्तव्य इत्युक्त प्‌ । इदानीं प्राकुतजनदृष्ट्या यदि देहेन सह आत्मनो 
जन्म, तद्विनाशेन च आत्मनो विनाशः, इति अङ्गीक्रियेत तथापि शोको न 
कार्यः, इत्युच्यते-अथेति । | 

व्याख्या--अथ चेति पक्षान्तराभ्युपगमार्थम्‌। अथ च यदि च । प्राकुत- 


जनदुष्ट्या देहेन सह आत्मनोऽपि जन्ममरणयोः स्वीकारस्य पक्षे इत्यर्थः । 
एनम्‌ आत्मानम्‌, नित्यजातम्‌ नित्यं जातो नित्यजातस्तम्‌ । पुनः पुनर्जातमु । 

जातस्य हि ध्र बो मृत्युध्‌ वं जन्म म्रृतस्य च । 
तस्मादपरिहायेंडर्थे न त्वं शोचितुमहसि ॥२७॥ 
अव्यक्तादीनि भुतानि व्यक्तमध्यानि भारत । 
अव्पक्तनिधनान्येच तत्र का परिदेवन! ॥२८॥ 


पौनः पुन्यवाचकोऽत्र नित्यशब्दः 'नित्यवीप्सयोः' (षा. सू.) इत्यत्र यथा । 
लोकप्रसिद्धचा तत्तदेहे जाते जाते सति जातं जातम्‌ । नित्यं मृतं वा, तत्तहवेहे 
विनष्टे विनष्टे सति विनष्टं विनष्टं च, मन्यसे अभिमन्थसे, तथापि तथा 
स्वीकारपक्षेऽपि, महाबाहो, महान्तौ बाहु यस्य स महाबाहुस्तत्संबुद्धौ हे 
महाबाहो । अनेन शोकं परित्यज्य युद्धे बाह्वोर्मेहत्वं प्रकाशयेति सूचितम्‌ । 
त्वम्‌ अर्जुन:, एवम्‌ स्वोक्तेन प्रकारेण अर्था, भीष्मादिनाशविषये शोचितुम्‌ 
शोकं कतुम्‌, न अहेसि न योग्योऽसि। अत्र कारणं परेण इलोकेन 
वक्ष्यते ।। २६॥ 

अदतरणम्‌-पूर्वर्लोकार्थे कारणमाह जातस्येति । 

व्याख्या-हि, यतः, जातस्य जन्मप्राप्तस्य, ध्रुवोऽव्यभिचारी, अवद्यं 
भावी, मृत्युमेरणम्‌ । अस्तीति शेषः । मृत्योध्नुँवत्व विधेयम्‌ स्ववर्तेमानस्थूल- 
शरीरधारकप्रारव्धफलककर्मेक्षये जाते इति भावः । मृतस्य प्राणवियोगं 
प्राप्तस्य जन्म च ध्रुवम्‌ अवश्यं भावि अस्तीति शेष: । तत्तद्देहक्कृतनूतनतत्त- 
हेहारम्भक प्रारव्धफळककर्मक्षतभोगप्राप्तौ सत्यामिति भावः । जन्मवतो नाशो 
नाशवतो जन्म च अवश्यं भाविनो इति तात्पर्यम्‌ । तस्माद्‌ अवश्यं भावि- 
त्वादु अपरिहार्य अवर्जनीये अर्थे जन्ममरणलक्षणे त्वं बुद्धिमान्‌ अजुँनः 
शोचितुं नाहेसि अतः शोक मा कार्षीरित्याशयः ।।२७।। 

अवतरणम्‌ -कार्यकरणसंघातात्मकानि भूतानि अपि उहिश्य शोको न 
युक्तः कर्तुमिति सकारणमाह-अव्यक्तेति । 

व्याख्या-भारत हे भरतवंशोद्भवार्जुन, अव्यक्तादीनि अव्यक्तम्‌ 
अदर्शनम्‌ अनुपलब्धिः, आदिरुत्पत्तेः प्रागूवतिरूपम्‌ येषां तानि, व्यक्तमध्यानि 
अपि) व्यक्तं दुष्टं मध्यम्‌ उत्पत्तिमरणयोरन्तरालवति रूपं येषां तानि (अपि) 
भुतानि पुत्रमित्रादिकार्यकरणसंघातात्मकानि, अव्यक्तनिधनान्येव (पुनः) 
अव्यक्तम्‌ अदर्शनम्‌ अनुपलब्धिनिधनं मरणोत्तरवति रूपं येषां तान्येव 





भवन्ति । मरणादुर्ध्वं पुनरव्यक्ततामेव प्रतिपद्यन्ते इत्यर्थः । तत्र तादृशेषु 

आश्चयंवत्पश्यति, कश्चिदेनम्‌ 
आश्रयवद्ददति तथे चान्यः । 
आश्चयंवच्चंनमन्यः श्पुणोति 
शृत्वाप्येनं बेद न चेव कश्चित्‌ ।२९॥ 
अदुष्टदुष्टप्रणष्टेषु भूतेषु का परिदेवना ? कः शोकनिमित्तको विलापः ? यथा 
स्वप्ने दुष्टस्य स्वप्नात्पूर्वंमुत्तरञ्च न सत्ता केवलं स्वप्न एव सत्ता। न च 
प्रबुद्धः कश्चित्स्वप्नदृष्टप्रणष्टं शोचति तर्थैव गुर्वादीनां भूतानां कृतेऽपि शोको 
न युक्तः। ‘आदावन्ते च यत्तास्ति वर्तमानेऽपि तत्‌ तथा’ (सा. का. २।६) 
इति न्यायेन तेषाम्‌ अव्यक्तादित्वाव्यक्तान्तत्वाभ्यां मिथ्यात्वस्य निर्णयात्‌ । 
तथा चोक्तं महाभरते -'अदर्शैनादापतितः पुनश्चादर्शनं गत: । नासौ तव न 
तस्य त्वं तत्र का परिदेवना ?' (महा. स्त्री २१३) इति ।।२५॥। 
अवतरणम्‌--प्रकृत आत्मा दुविज्ञेयोऽस्ति । अतः क्रेवळस्त्वमेव नोपा- 
लम्भपात्रम्‌ । त्वदन्येऽपि वहवो जना आत्मस्वरूपविषये भ्रान्ताः सन्ति। 
तस्मादात्मविज्ञानाय प्रयतस्वेत्याशयेन आत्मनो दुविज्ञेयत्वं प्रदर्शयति 
भगवान्‌--आश्रर्येति । 
व्याख्या - कर्चिदेनस्‌ आर्चर्यवत्पञ्यति, तथेव त्र अन्य (एनस्‌) 
आइ्चर्यंवद्‌ वदति । अन्यश्च एनम्‌ आश्चर्यवच्‌ शृणोति । कञ्चिच्च एनं 
श्रुत्वाऽपि नैव वेद । इत्यन्वयः । (अथ च) आर्चर्यवद्‌ (विद्यमानः) 
कर्चिद्‌ एनं पश्यति । तथेव च आर्चर्यदद्‌ (विद्यमानः) अन्य एनं वदति । 
आश्चर्यवद्‌ (विद्यमानः) अन्यश्च एनं शृणोति । कङ्चिच्च श्रुत्वाऽपि एनं 
नेव वेद इत्यन्वयः । वक्ष्यमाण श्रृत्यनुरोधात्‌ तन्त्रेण हृयोरेवार्थयोविवक्षास्ति । 
तत्र आद्यपक्षे आइचर्यंवदिति पञ्यतीत्यादीनां क्रियाणां विशेषणम्‌ । अन्त्य- 
पक्षे तु आश्चर्यवदिति कतृ णां विशेषणम्‌ विद्यमानपदाध्याहारात्‌ । 
अन्यथा क्रियातुल्यत्वाऽभावात्‌ तेन तुल्यं क्रियाचेद्‌ वतिः (पा. सू.) इति 
वतेरेनुपपत्तिः । पक्षद्वयमिदं भाष्यकृता ग्रृहीतमस्ति श्रुतिसिद्धान्त निष्णातेन । 
कर्चिद्‌ अर्थात्‌ शास्त्रज्ञः एनस्‌ आत्मानम्‌, आर्चर्यवत्‌, आझ्चयंम्‌ अदृष्टपूर्वम्‌ 
अकस्माद्‌ दुश्यमानम्‌ अद्भुतम्‌ । तेन तुल्यं (दशेनादिकम्‌) आइचर्यवत्‌ । 
तेन तुल्य॑ क्रियाचेद्‌ वतिः’ (पा. सू.) यत्‌ तुल्यं सा क्रिया चेदु इति वतिः । 
आश्चर्यमिव । पश्यि, शाब्दज्ञानविषयस्‌ करोति । परोक्षं जानातीति यावत्‌ । 





10-००, दनक 





५४ वंशीव्याख्योपेता [द्विश अ० 


'आर्चर्यकर्मकदशंनतुल्यस्‌ आत्मकर्मेकं दशनम्‌ कस्यचिद्‌’ इति बोधः । तथा 
च आश्चर्थकर्मकदशँनमिव आत्मकर्मक दशनं बुर्लभम्‌ अस्तीति भावः । 
हुरूभत्वस्यैव द्वयोरुपमानोपमेययोर्दैशेनयोः साधारणधर्मंतया तुल्यताप्रयोज- 
कत्वात्‌ । तथैव च अन्यः शास्त्रज्ञ: सन्नेव शास्त्रोपदेष्टा, एनम्‌ आत्मानस्‌ 
आश्चर्यवद्‌ आर्चर्येण तुल्यं वदति, आइ्चर्यमिवोपदिशति । आइचर्यकर्मेकोप- 
देश इव आत्मकर्मकोपदेशोऽन्यस्येतिबोधः । अन्यश्च तथा अन्यः, एनम्‌ 
आत्मानम्‌, आर्चर्यवद्‌ आश्चर्येण तुल्यं शृणोति । आर्चर्यकर्मकश्रवणमिव 
आत्मकर्मकं श्रवणम्‌ अन्यस्येति बोधः । पूर्ववदेव वदनश्रवणयोदुलंभत्वं 
गम्यते । कर्िचित्‌ शस्त्राचार्योपदेश-तदनुष्ठानजनितशमदमादेरभावेन 
असंस्कृतमनाः पापप्रतिबद्धो वा श्रृत्वाऽपि उपलक्षणतया श्रुत्वा दुष्ट्वा 
उक्त्वाऽपि एनम्‌ आत्मानम्‌, नेव वेद नेव प्रत्यक्षेण जानाति, अपि शब्दात्‌ 
यो न श्रुतवान्‌ यो न दुष्टवान्‌, यश्च नोक्तवान्‌ स नेव वेदेति किमाश्चयंम्‌ ? 
इत्यर्थः । एतेन आत्मप्रत्यक्षे श्रवण-दशेन-प्रवचनानां दण्डचक्रादिन्यायेन 
मिलितानां कारणता योतिता । सस्क्ृतेनेव मनसा आत्मसाक्षात्कारः 
संभवतीत्यपि । प्रतिबन्धे सति आत्मविज्ञानं न जायते इति ब्रह्मासूत्रे 'ऐहिक- 
मप्यप्रस्तुतप्रतिबन्धे तद्दशनातु' (३।४।५१) इत्यत्र स्पष्टम्‌ । अथ च योऽयम्‌ 
आत्मानं पश्यति स आश्चयंतुल्यो विद्यते । यश्च वदति यश्च शृणोति 
तावपि आर्चर्यतुल्यौ विद्येते । अनेकस्मिन्‌ सहस्त्रे कश्चिदेव पश्यति, वदति 
वा शुणोति वा । आइचर्येलुल्यो दुलंभो जन इत्यर्थः । शेषं पूर्ववत्‌ । तथा च 
पक्षद्वयव्याख्यानाद्‌ अयमर्थः लोकस्य सिध्यति--'आत्मविषयकं शाव्दज्ञानं 
दुलंभस्‌ । आत्मविषयकशाब्दज्ञानवांक्च दुर्लभ: (विरलः) तथा आत्म- 
कर्मकोपदेशो दुलभः आत्मकर्मकोपदेशाकर्ता च विरल: । तथा आत्मकर्मकं 
श्रवणं दुलभम्‌, आत्मकर्मकश्रवणकर्ता च विरलः । तथाऽऽत्मविषयकं 
प्रत्यक्षज्ञानम्‌ अत्यन्तदुळभस्‌, आत्मविषयकप्रत्यक्षज्ञानवाँस्च अत्यन्तविरलः ।' 
इति । तथा च श्रृतिः- श्रवणायापि बहुभिर्यो न लभ्यः शृण्वन्तोऽपि बहवो यं 
न विद्युः । आर्चर्योऽस्य वक्ता, कुशलोऽस्य छब्धा, आश्चर्यो ज्ञाता कुशलानु- 
शिष्ट: ॥' (कठो.) इति। अत्र छब्धा झाब्दज्ञानवान्‌ । ज्ञाता प्रत्यक्षज्ञानवान्‌ । 
वेदनञ्च प्रत्यक्षज्ञानम्‌ । अस्यां श्रृतौ पूर्वाद्धेन श्रवणवेदनयो दुर्लभत्वं बोधि- 
तम्‌ । उत्तराद्धेन तु वक्तृळव्धृज्ञातृणां विरळत्वमुक्तम्‌ । श्रुत्वाप्येनं वेद न चेव 
कर्चिद्‌' इत्यस्य प्रतिबन्धवशादिति शेषः। अपरस्तु प्रतिबन्धरहितो वेद 
एवेत्याशयाद्‌, 'आश्चयंर्योऽस्य' ज्ञाता इत्यनेन न विरोधः । अतो दुविज्ञेय 

देही नित्यमवध्योऽयं देहे स्वस्थ भारत । 
तस्मात्सर्वाणि भूतानि न त्वं शोचितुमर्हसि ॥३०॥ 





आत्मेत्यभिप्रायः । यत्तु केचिद्‌ आश्चर्यवद्‌ विद्यमानमात्मानं कर्चित्पश्यति 
इत्यादिरीत्या आत्मनोऽपि आ्चर्यतुल्यविद्यमानत्वं व्याख्यातवन्तस्तन्न 
रमणीयम्‌ दशितश्रृत्यनुरोधशून्यत्वात्‌ सर्वेव्यापकस्य विद्यमानताया आञ्चर्य- 
लुल्यत्वाऽभावाच्चेति दिक्‌ । ननु आत्मा दुर्बोध' इति प्रक्ृतश्लोकस्य तात्पर्य 
वणितम्‌ । तत्क्रथं संगच्छते ? यावता अन्तवन्त इमे देहा.' (२।१८) इति- 
इलोकस्य व्याख्याने 'अप्रमेयस्य' इति पदस्य विवरणे आत्मा अहमित्या- 
कारकप्रत्ययवेद्यत्वेन सर्वस्यापि लोकस्य प्रसिद्ध एवेति पूर्वमुक्त भवता इतिचेत्‌ 
सत्यम्‌ । अहं प्रत्ययेन अहं करोमि’ 'अहं गच्छामि’ इत्यादौ कतुत्वाद्य- 
नात्मधर्मविशिष्टस्येव आत्मनः प्रतीति ने तु शुद्धस्य कटस्थस्य केवलस्या- 
त्मनः । अतएव तत्राप्युक्तम्‌-'शास्त्रं मनुष्योऽहम्‌’ 'कर्ताऽहम्‌' इत्याद्यनात्म- 
धर्माध्यारोपनिवर्तकमात्रस्‌? इति । तस्मात्‌ केवलस्य आत्मनो विज्ञानं दुं भ- 
' मेवेति स्थितम्‌ इति न कश्चिद्‌ विरोधः । विज्ञानशब्देनापि अपरोक्षमेव ज्ञानस्‌ 
अभिप्रेतम्‌ इति द्रष्टव्यम्‌ । एवञ्च विज्ञानम्‌, प्रत्यक्षज्ञानम्‌, अपरोक्षज्ञानम्‌, 
अवगतिः, साक्षात्कारः-एते सर्वे शब्दाः समानार्थक्राः सन्ति । प्रत्यक्षात्मकस्य 
संसारश्रमस्य प्रत्यक्षात्मकमे आत्मज्ञानं निवर्तकं, नान्यदित्यपि 
द्रष्टव्यम्‌ ॥।२९॥।। 


अवतरणम्‌ - अथेदानीं प्रकरणार्थमुपसंह्रति- देहीति । 


व्याख्या--भा रत, हे भरतवंशोद्भवार्जुन, (यस्मात्‌) सवस्य चराचरस्य 
प्राणिमात्रस्य देहे (सवंगत्वात्‌ स्थितो देहे वध्यमानेऽपि) देही शरीरी आत्मा, 
नित्यं सर्वासु अवस्थासु अवध्यः वधं कर्तुम्‌ अयोग्यः | निरवयवत्त्वा न्नित्यत्वा- 
च्चास्तीनि भावः । तस्मात्‌ त्वम्‌ सर्वाणि भूतानि भीष्मादीनि पञ्चभूत 
रचितदेहोपाधिकात्मनः समुहिष्य शोचितुं नाहँसि ।।३०॥ 


अवतरणम्‌-इह परमार्थतत्त्वमपेक्ष्य शोकमोहौ न कतँव्यो इत्युक्त 
प्राक । सम्प्रति तु स्वधर्मम्‌ अपेक्ष्यापि, न केवलं परमार्थतत्त्वमपेक्ष्येव, 
शोकमोह.भ्यां विकम्पितुं नाहुसीत्युच्यते--स्वधर्मेति । 

स्वधर्ममपि चाएेक्ष्ष न विकम्पितुसहसि। 
धर्स्याद्धि युद्धाच्छ योऽन्यत्‌ क्षत्त्रियस्य न विद्यते ॥३१॥ 








व्याख्या-च किच्च, क्षत्त्रियस्य क्षदति क्षतात्‌ त्रायते वा क्षत्त्रम्‌, 
्षत्त्रस्याऽपत्यं क्षत्त्रियः । तस्य । स्वधर्मम्‌ स्वः स्वाभाविको धर्मः स्वधरमेस्तम्‌ 
अपि शब्दात्‌ परमार्थतत्त्वं च पूर्वोक्तं संगृह्यते । अवेक्ष्य धर्मेशास्त्रानुसार 
विचार्यं त्वं (क्षत्त्रियः) धर्म्याद्‌, धर्मः पृथिवीजयद्वारेण करिऽयमाणो यागादिः। 
प्रजारक्षणः्च । तदर्थत्वाद्‌ धर्माद अनपेतम्‌, धर्मेण युक्तम्‌, धम्येम्‌ तस्मात्‌ । 
'धर्मपथ्यर्थंन्यायादनपेते' (पा. सू.) इति यत्‌ । किञ्च धर्मस्य यागादेः प्रजा- 
रक्षणस्य च निमित्तं धर्म्यस्‌ तस्मात्‌ । 'तस्य निमित्तम्‌’ इत्य धकारे 'गोद्वयचः 
(पा. सू.) इत्यादिना यत्‌ । अपि च धमो युद्धविषयकन्यायः । तस्मादु अनपेतं 
धर्म्यं तस्मात्‌ । युद्धाद्‌ विकम्पितुं प्रचलितुं नाहँसि । युद्धं हि अत्त्रियस्य स्वयं 
धर्मः सन्‌ धर्मान्तरस्य यागप्रजारक्षणादेः कारणर्‍चास्ति । तस्मात्‌ क्षत्त्रियस्त्वम्‌ 
क्षत्त्रियस्य स्वाभाविकधर्मभूताद्धमान्तरस्य कारणाश्च युद्धाद विचलितुं 
नाहँसि स्वधर्माऽपेक्षयाऽपि । परार्थतत्त्वाऽपेक्षया तु त्रिचलितुं नाहँसीत्युक्त- 
मेव प्रायित्याशयः । युद्धं हि क्षत्त्रियस्य स्वाभाविको धर्म इति अष्टादशेऽपि 
बक्ष्यते--शोर्य तेजो धृतिर्दाक्ष्यं युद्धे चाऽप्यपलायनम्‌ इति । मनुनाँऽप्युक्तम्‌ -- 
'समोत्तमाधमे राजा त्वाहृत: पालयन्‌ प्रजा: । न निवर्तेत संग्रामात्‌ क्षिति 
धमेण पालयन्‌ ।।' (७15७) इति । युद्धविषयकन्यायोऽपि मनुना दशितः 'न 
कूटेरायुधेहन्याद्‌ युध्यमानो रणेरिपून्‌ । न कणिभिर्नाऽपि दिर्धेर्नारिनिञ्वलित- 
तेजने:' (७।९०) इत्यादौ । ननु धम्येयुद्धादपि श्रेयोऽन्यत्‌ क्षत्त्रियस्य स्यादिति 
तदेव मया कर्तव्यम्‌ इति चेइ-मेवम्‌-इत्याह-धर्म्याद्धि युद्धादित्यादि । 
धर्म्याद्‌ युद्धाद्‌ अन्यत्‌ श्रेयः प्रशस्यतरं (कर्म) क्षत्त्रियस्य क्षत्त्रियत्वाऽभि- 
मानिनो न विद्यते । एतेन 'न च श्रेयोऽनुपश्यामि’ इति यदुक्तं तदपि समा- 
हितम्‌ । ननु युद्धस्य गुर्वाद्चनेकप्राणिहिसात्मकस्य अहिंसा शास्त्रेण विरो- 
धात्‌ कथं क्षत्त्रियस्य प्रास्यतरमु इति चेद्‌ न अग्नीषोमीयादियागेषु पशो- 
हिसाया इव युद्धे क्षत्त्रियस्य हिंसाया विहितत्वात्‌ सामान्यशास्त्रीयो देश्य 
तायां विशेषशास्त्रीयोदवेश्थार्तिररक्तत्वेन सद्कोचस्य स्वीकारातु। यथा च 
अरनीषोमी०ादियागेषु विहिता पशोहिसा होनतरच्छागादिदेहप रित्यागपुर्वक- 
कल्याणमयदेहस्वर्गादिप्रापकत्वान्न हानिकरी, तथेव युद्धे मृतानामपि कल्याण- 
तरदेहादिभ्राप्तेस्तेषां हिंसा न क्षतिकरीति भावः ।।३१।। 

यदृच्छया चोपपन्नं स्वरगद्वारमपावृतस्‌ । 
सुखिनः क्ष त्त्रियाः पार्थं लभन्ते युद्धसीदुशस्‌ ॥३२॥ 
अथ' चेत्‌ त्वमिमं धर्म्यं संग्रामं न. करिष्यसि । 
ततः स्वधर्मं कीतिश्व हित्वा पापसवःप्स्यसि ॥३३॥ 


हा वि कः = ¬ = का) = चा 


अवतर णम्‌--क्षत्त्रियाणां युद्धस्य करतेव्यत्वे कारणान्तरमाह 
यदुच्छयेति । 

व्याख्य'--च =किश्च्च। पार्थं हे पृथापुत्र सुखिनः सुखस्‌ अस्ति एषाम्‌ 
इति 'सुखादि्यञ्च’ (पा. सू.) इति इनिः । अचिरभविष्यत्कालप्राप्य- 
राज्यस्वर्गादिसु युक्ता एवेत्यर्थः “सर्वं वाक्यं सावधारणम्‌ इति न्यायात्‌ । 
क्षत्त्रियाः क्षत्त्रयत्वजात्यभिमानिनः यदृच्छया अप्राथितया, अयत्नेन, उप- 
पन्नं प्राप्तम्‌, अपावृतम्‌ उद्घाटितं, स्वर्गद्वारम्‌, स्वर्गस्य देवभोग्यनानाविध- 
सुख सामग्रीसहितदेशविशेषस्य द्वार प्रवेशमार्गभूतम्‌ । युद्धे मृतातां देवदेह- 
प्राप्तिपूर्वकं स्वर्गे सद्यः प्रवेशलाभादु इत्याशयः । युद्धे विजयिनां कृते तु लक्ष- 
णया स्वर्गस्य स्वर्गसदुशस्य राजधानीनगरस्य प्रवेशमार्गभूतम्‌ । तन्त्रेण 
इदम्‌ अर्थद्वयं भवति । ईदृशं धर्म्यम्‌, युद्धं संग्रामं लभन्ते प्राप्नुवन्ति । अत्र 
ईदृशा युद्धं ये लभन्ते ते क्षत्त्रियत्वाऽभिमानिनः सुखिनः सन्ति’ इति सुखि- 
त्वांशेऽपि विधेयता विवक्षिता, ते कि सुखिनो न सन्ती'तिभाष्यातु तथा 
प्रतीतेः । काव्यप्रकाशे “रक्त पटं वय’ इत्यत्र ईदृशी विधेयता दृष्टचरी । अत- 
एव च 'स्वजनं हि कथं हत्वा सुखिनः स्याम माधव” इति यदुक्तं तदपि 
समाहितम्‌ । इतोऽपि हेतोस्त्वं युद्धाद्‌ विकम्पितुं नाहँसीति वाक्यार्थः ॥३२॥। 

अवतरणम्‌-युद्धकरणे गुणान्‌ उक्त्वा सम्प्रति युद्धाऽकरणे दोषानाह- 
अथेति । 


व्याऽ्या-अथेति पक्षान्तरस्वीकारे । पक्षान्तरं स्वीकुर्वन्‌ । चेत्‌ यदि । 
त्वम्‌, इमं प्रकृतं, धर्म्यं धर्मादनपेतम्‌, संग्रामं युद्धं न करिष्यसि, ततर्स्ताह, 
स्वधर्मस्‌-स्वः क्षत्त्रियस्य स्वाभाविको धर्मो युद्धाचरणरूपः, तम्‌ । कीतिः्च 
महादेवसमागमादिरूपाम्‌, हित्वा त्यक्त्वा पापं विहिताऽक्रणजन्यप्रत्यवायम्‌ 
अवाप्स्यसि प्राप्स्यति । 'सवँ वाक्यं सावधारणम्‌' इति न्यायात्‌ केवलं पापमेव 
प्राप्स्यसि न कल्याणं किञ्चिदित्यर्थः ।।३३॥ 

अकीति चापि भूतानि कथयिष्यन्ति तेऽव्ययाम्‌ । 
संभावितस्य चाकीर्तिर्मरण/दतिरिच्यते ।।३४॥ 
भयाद्रणादुपरतं मंस्यन्ते त्वां महारथाः । 
येषां च त्वं बहुमतो भूत्वा यास्यसि लाधबस्‌ ॥३५॥ 
अवाच्यवादांश्च बहन्‌ वदिष्यऱ्ति तवाऽहिताः । 
निन्दन्तस्तव सामर्थ्य ततो दुःखतरं यु किस्‌ ॥३६॥ 





अपि च किच्च, भूतानि लोकाः, ते तव, अव्ययाम्‌ दीर्घेकालव्यापिनीस, 
अकीतिस्‌ अयशः युद्धात्‌ पलायितः’ इत्यादिरूपाम्‌, कथयिष्यन्ति वदि- 
ष्यन्ति। अकिञ्चित्करत्वाद्‌ अकीतिः सोढव्या इति चेन्मैवम्‌ --संभावितस्य 
'धर्मात्मा' 'शूरः' इत्येवमादिग्रुणे लोके सम्मानितस्य, च-तु अकीति:, अपयशः, 
मरणाद्‌ अतिरिच्यते मृत्युटुःखाऽधिकदुःखदा भवतीत्यर्थ ।।३४॥ 


अदतरणम्‌-ननु वन्धुस्नेहाद्‌ युद्धान्तिवृत्तस्य शूरस्य मम अकीतिः 
कथं स्याद्‌ अत आह--भयादिति । 


व्याख्या-(त एव) महारथा दुर्योधनादयः । त्वां, भयात्‌ कर्णादिभ्यो 
भीतेनं तु कृपया, रणाद्‌ युद्धाद्‌, उपरतं निवृत्तं, मंस्यन्ते ज्ञास्यन्ति। येषां च 
येषामेव-महारथानाम्‌ त्वम्‌, बहुमतः 'अजुनो महान्‌ शूरः’ इत्येवं बहु 
संमानितः (पूर्वं) भूत्वा 'पर्चात्‌’ लाधवम्‌ 'अर्जुनो भयात्पलायितः' इत्येवं 
लघुभावं निरादरं, यास्यसि प्राप्स्यसि ।।३५॥। 


च-किच्च, तव, अहिताः शत्रवः, तव सामर्थ्यं समर्थतां शक्तिम्‌, 
निन्दन्तः कुत्सयमानाः, बहन्‌, अवाच्यवादान्‌ “भीरुरयस्‌' 'षण्डोऽयम्‌’ इत्यादि- 
रूपान्‌ वदिष्यन्ति। ततः त्रुकृतबह्ववाच्यवाद-निन्दाप्राप्तिूपाद्‌ दुःखाद्‌ 
दुःखतरम्‌ अतिशयितदुःखम्‌, कि नु, किमाक्षेपे नु वितर्के । नास्ति किमपीति 
मभ वितर्कं इत्यर्थः ।।३६॥ 


अदतरणम्‌-युद्धाऽकरणे दोषान्‌ प्रददये युद्धकरणे सर्वंथा लाभ एवेति 
दर्शयति--हतो वेति । 

हतोवा प्राप्स्यसि स्वर्ग जित्वा वा भोक्ष्यसे महीम्‌ । 
तस्मादुत्तिष्ठ कौन्तेय युद्धाय कृतनिश्चयः ॥1३७॥ 
सुखदुःखे समे कृत्वा लाभाञ्लाभौ जया$जयो । 
ततो युद्धाय युज्यस्व नेंव॑ पापमवाप्स्यसि ॥३८॥ 


व्याख्या--कोन्तेय, हे कुन्तीपुत्र, हतो वा यदि हतरस्ताह स्वर्ग 
प्राप्स्यसि । जित्वा वा अथवा जित्वा विजयं प्राप्य, महीं पृथ्वीं, भोक्ष्यसे उप- 
भोक्ष्यसे । धातूनामेव अनेकार्थत्वम्‌ उपसर्गाणां द्योतकमात्रत्वम्‌ इति स्पष्टं 
मञ्जूषायाम्‌ । वाशब्द उत्तरपक्षस्य दुढत्ववोधक इति साहित्यदर्पणे स्पष्टस्‌ । 
अतो जेष्यस्येवेति सूचितम्‌ । तस्मात्सरवेथा लाभसद्भावाद्‌ हेतोः, युद्धाय 
कृतनिश्चयः “युद्ध ६'रिष्याम्येव' इति निश्चयं क्तवान्‌ सनु (युद्धाय) उत्तिष्ठ 
उत्थितो भव । एतेन, 'नचैतद्विद्‌मः कतरन्नो गरीयो यद्वा जयेम यदि वा 
नो जयेयुः? (२१) इःयपि समाहितम्‌ । युद्धे जयपराजययोः संदेहस्य अतिस्वा- 
भाविकत्वेऽपि उभ-था लाभसद्धभावे सति सन्देहस्य अकिञ्ित्करत्वमस्ती- 
त्याशयः ।।३७॥। 

अवतरणम्‌--इह प्रसङ्गाद्‌ युद्धकरणे यथा पापं न स्यात्‌ तं प्रकार 
शिक्षयति भगवान्‌--सुखेति। * 

व्याख्या--सुख दुःखे, अनुकूलवेदनात्मिका चित्तवृत्तिः सुखम्‌ । प्रति- 
कूलवेदनात्मिका चित्तवृत्ति दुःखम्‌ । ते । समे तुल्ये, कृत्वा, (तथा) लाभाऽ- 
लाभौ जयाऽजयौ (समान्‌ कृत्वा) तद्विबयकरागद्वेषयोः परित्यागेन सुख दुःखयो- 
लाभाऽलाभयोर्जयाऽजयोइच समीकरणं संभवति । सुखे लाभे जये च रागम्‌ 
अक्कत्वा दुःखे अलाभे अजये च द्वेषम्‌ अक्ृत्वा इति यावत्‌ । लाभाऽलाभौ सुख- 
दुःखयोः कारणभूतौ । जयाऽजयौ तु लाभाऽलाभयोरपि कारणभूतौ भवतः । 
ततः तत्परम्‌ । युद्धाय युद्धक्रियायै, युज्यस्व घटस्व । एवम अनेन प्रकारेण, 
पापम्‌, न अवाप्स्यसि, न प्राप्स्यसि । 'एतेन, 'पापमेवाश्रयेदस्मान्‌' (२१) 
इत्यपि समाहितम्‌ । एष उपदेशः प्रासङ्गिकः । अत्रापि पूर्वंदशितरीत्या युद्धाय 
युज्यस्वेति अनुवादमात्रं न विधिरित्यवधेयम्‌ ॥। ३े८।। 

अवतरणम्‌--'स्वधर्ममपि चावेक्ष्य’ इत्यादिभिर्‌, 'नेवं पापमवा- 
प्स्यसि' इत्यन्तैः इलोके) शोकमोहापनयनाय लोकिको न्यायः प्रस ङ्काढुक्तो 
भगवता, न तु तात्पर्येण । परमार्थदर्शेन त्विह प्रक्कतम्‌ 'नत्वेवाहं जातु नासम्‌' 





| 
। 

एषा तेऽभिहिता सांख्ये बुद्धियोंगे त्विसां शृणु । 
बुद्धया युक्तो यया पार्थ कर्मबन्धं प्रहास्यसि ॥३९॥ 

(२।१२) इत्यादौ तच्चोक्तम्‌ । सम्प्रति उपसंहतेव्यम्‌॒ तत्‌ । उपसंहारोऽयम्‌ 


शास्त्रस्य विषयविभागस्य प्रदर्शनाय । इह हि प्रदशिते विषयविभागे अग्रे- 
वक्ष्यमाणम्‌ “ज्ञानयोगेन सांख्यानाम्‌ कर्मयोगेन योगिनाम्‌ ॥ (३।३)' इति 
निष्ठाट्ठयविषयं शास्त्रं सुखं प्रवतिष्यते। श्रोतारश्च विषयविभागेन सुखं 
ग्रहीष्यन्ति शास्त्रम्‌ इत्यत आह भगवान्‌--एषेति । 

व्याख्या-पार्थं हे पृथापुत्र, एषा 'जन्मादिसर्वेविङ्रियाशून्यत्वाद्‌ 
अकर्ता, अभोक्ता आत्मा” इत्येषा । सांख्ये सम्यग्‌ अविद्या तत्कायेभ्यो विविक्त- 
रूपेण ख्यायते प्रकाइ्यते परमार्थतत्त्वम्‌ अनया इति संख्या सम्ययूज्ञानरूपाऽन्त:- 
करणवृत्तिः । तत्र प्रकाशमानम्‌ आत्मतत्वं सांख्यम्‌ । तस्मिन्‌ । तद्विषया । 
बुद्धिर्ञानम्‌ सम्यग्ज्ञानम्‌ (साक्षाच्छोकमो।दिसंसारहेतुदोषनिवृत्तिकारणम्‌) 
ते तुभ्यम्‌, अभिहिता मयोक्ता-'अशोच्यान्‌ अन्वशोचस्त्वम्‌' (२।११) इत्या रभ्य 
स्वधर्ममपि चावेक्ष्य’ इत्यतः प्राक्तनेन ग्रन्थेनेति शेषः । तादुशज्ञानप्रयोजको 
वाक्यसमुदाय उक्त इति यावत्‌ । एतेन प्रकृतोक्तं परमार्थदर्शंनम्‌ उपसंहृतम्‌ । 
ननु श्रृताऽपि सांख्यबुद्धि्ने मम प्रत्यक्षीभूतान्तःकरणे । केवलं शाब्दबोध- 
रूपेणैव भासते । न च तादुङशाब्दबोधमात्राच्छोकमोही नश्यत: । इति चेत्‌ 
सत्यम्‌-प्रत्यक्षरूपेव सांख्यबुद्धिः सम्यग्‌दर्शंतरूपा अज्ञान(श्रम)निवतिका 
सती शोकमोहादिदोषान्‌ दूरीकरोति । यतः प्रत्यक्षात्मकस्य मोहपुर्णंस्य 
भ्रमस्य प्रत्यक्षात्मकेनेव तत्त्वज्ञानेन निवृत्तिदिङ्मोह-श्रमादो दृश्यते । 
स्पष्टञ्चेदं त्रह्मसूत्रशाङ्करभाष्यस्य भामत्यां जिज्ञासाधिकरणे। तस्मात्‌ 
सांख्यबुद्धेरात्मज्ञानस्य प्रत्यक्षत्वाय चित्तशुद्धये कर्मयोगोऽनुष्ठेयः । इत्याशयेन 
कर्मयोगं निरूपयितुं प्रस्तौति भगवान्‌ योगे त्विमां श्गणु' इति । योगे--चित्त 
शुद्धिद्वारा प्रोक्तसख्यबुद्धिप्रत्यक्षताप्राप्तेरपायभूते 'फलाभिसन्धिवैधुर्य 
निःसङ्गृत्वम्‌’ इत्यानन्दगिरिः । निःसङ्गतया सुखदुःखादिदवन्दरप्रहाणपूर्वके- 
श्‍्वराधनार्थके चित्तशुद्धिद्वारैव सम्यग्द्शनान्तरङ्गसाधकध्यानयोगारोहण- 
सामर्थ्यंप्रदे च स्वधर्माऽनुष्ठानलक्षणे कर्मयोगे । युज्यते ब्रह्मणा साकम्‌- 
अनेनेति योगः सम्यग्दर्शनम्‌ आत्मसाक्षात्कार इत्यर्थः । तत्साधकत्वाल्लक्ष- 
णया ईश्वराराधनार्थकं कर्माऽपि योगः। कर्मचासौ योगइ्चेति कर्मयोगस्तत्र 
लु । इमाम्‌ अनन्तरमेव मया वक्ष्यमाणां बुद्धि शृण्‌ । तत्प्रयोजकं वाक्यकदम्बं 

नेहाइभिक्रमनाशो5स्ति प्रत्यवायो न विद्यते । 
स्वर्पसप्यस्थ धमंस्य त्रायते महतो भयात्‌ ॥४०॥ 





शुणु इत्यर्थः । तां कर्मयोगबुद्धि स्तौति प्ररोचनार्थम्‌-बुद्धधा युक्तइत्यादि 
यया करमेयोगबुद्धघा युक्तस्त्वं कर्मवन्धं ईश्चराराधनार्थेककर्माऽतिरिक्तं 
कमेंव धर्माऽधर्मरूपं वन्ध्ः संसारवन्ध: । तं प्रहास्यसि प्रकर्षेण पुनरुत्पादरा- 
हित्येन हास्यसि त्यक्ष्यसि । ईश्वरप्रसादनिमित्तकचित्तञ्ुद्धिपूर्वेकज्ञानप्राप्तेरिति 
भावः । ज्ञानं साक्षात्कार इह । अत एवाग्रे वक्ष्यते योगिनः कर्म कुर्वन्ति सङ्गं 
त्यक्त्वात्मशुद्धये ॥' (५११) इति । स्वकर्मणा तमभ्यच्य सिद्धि विन्दति 
मानवः ।' (१८४४६) इति च । “मत्प्रसादादवाप्नोति शाश्वतं पदमव्ययम्‌' 
(१८।५६) इति । तत्प्रसादात्‌ परां शान्ति स्थानं प्राप्स्यसि शाइवतम्‌ (१८1६२) 
इति च । श्रुतावपि 'तमेतं वेदानुवचनेन ब्राह्मणा विविदिषन्ति यज्ञेन दानेन- 
तपसा5नाशकेन--(बृह ) इति प्रोक्तम्‌ ॥३९॥ 


अबतरण्स्‌--ननु कृष्यादिवत्‌ कर्मणां कदाचिद्‌ विध्नवाहुल्येन चित्त- 
शुद्धि--फले व्यभिचारस्याऽपि संभवात्‌ कदाचिच्च मन्त्रादियत्किच्चिदङ्ग- 
वेगुण्येन चिकित्सादिवत्‌ प्रत्यवायजनकत्वस्याऽपि संभवातु कथं कर्मयोगेन 
कर्मबन्धप्रहाणम्‌ ? इत्याशङ्काया: समाधानं कुर्वन्‌ पुनः कर्मयोगं स्तौति 
भगवान्‌--नेहेति । 


व्याख्या--इह मोक्षमार्गभूते--योगे (कर्मयोगे) अभिक्रमनाशः अभि- 
क्रमः प्रारम्भोऽनुष्ठानम्‌ । तस्य नाशः फलसाघकत्वाऽभावो नास्ति । अन्यत्र 
तु कृष्यादिकाम्ये कर्मणि प्रारम्भस्य नेकान्तिकफलकत्वम्‌ । (अपि च) 
प्रत्यवायोऽनर्थो _न विद्यते । चिकित्सावद्‌ ज्योतिष्टोमादिकाम्यकमंवच्च 
मन्त्रादियत्किञ्चिदङ्गवैगुण्ये कदाचिदिति शेषः। (किञ्च) अस्य कर्मयोगा- 
ख्यस्य धर्मस्य स्वल्पमपि स्वल्पांशोऽपि महतो भयात्‌ संसारळक्षणात्‌ त्रायते 
रक्षति । समयान्तरे कर्मयोगस्य परिपाकादिति शेषः । यदि स्वल्पमपि 
वथा न भवति, कालान्तरे फलत्येव, तहि कि वक्तव्यं सर्वाशसहितः संसार- 
भयात्‌ त्रायते इति ? ईश्वरप्रसादहेतुकचित्तशुद्धिद्वारा तत्त्वसाक्षात्कारजन- 


कत्वादिति भावः ॥।४०॥। 

व्यवसायात्सिका बुद्धिरेकेह कुरुनन्दन । 
बहुशाखा ह्यनन्ताश्च बुद्धयो5व्यवसायिनाम्‌ ॥४१॥ 


अवतरणस्‌--पुर्वेण इलोकेन काम्यकर्माऽपेक्षया नियमेन मोक्षसाधक- 
तया कर्मयोगस्य वेशिष्ट्यमुक्तम्‌ । अथ परेण काम्यकर्मबुद्धचपेक्षया प्रोक्तायाः 
सांख्यबुद्धरवक्ष्यमाणायाः कर्मेयोगबुद्धेशच वेरिष्ट्यमुच्यते- व्यवसायेति । 


व्याख्या-कुरुनन्द्न, हे कुरुवंशभूषण, इह्‌ श्रेयोमागें-कर्मेयोगे तदुप- 
कृतसांख्ययोगे चेत्यर्थः । व्यवसायात्मिका व्यवसायः निश्चयः प्रत्यासत्त्या 
आत्मतत्त्वनिश्‍चय:। स आत्मा स्वरूपं यस्याः सा आत्मतत्त्वनिशचयस्वरूपा । 
बुद्धिः आत्मा जन्मादिसर्वविकारशुन्यः।' 'निःसङ्कगम्‌ ईश्वराय कृतं कर्म 
ईङ्वरप्रसादेन चित्तशुद्धिद्वारा तादुशात्मप्रत्यक्षजनकम्‌ सतु सवंदुःखनिवारकम्‌ 
इत्येवं ज्ञानरूषा । एका-बुद्धिद्वयत्वेऽपि अङ्गाङ्गिभावेन मोक्षरूपेकफलजन- 
कत्वात्‌ एकत्वसंख्यावती । अस्तीतिःशेषः। योगबुद्धिहि सांख्यबुद्धेरङ्गम्‌ । 
संख्यायाः स्वेतरसंख्याव्यवच्छेदकत्वस्वभावाद्‌ एकेत्यस्य एकेवेत्यर्थः । मुमुक्षो- 
रिति च शेष: । कुरुनन्दनेति संबोधनेन उत्तमकुले जातस्य तव व्यवसायात्म- 
केकबुद्धिरेव युक्तेति सूचितम्‌ । ननु इह्‌ श्रेयोमागें मुमुक्षोः कर्मयोगोपकृतसांख्य- 
योगबुद्धौ जातायाम्‌ तद्विपरीता इतराः काम्यकर्मेविषयकतुद्धयस्तदीयशाखा- 
भेदारच कुतो न जायन्ते ? कामानां हृदि उत्थाने सति तःपपूर्तयेऽधीतवेदतया 
तत्पुरककर्मेविषयकबुद्धेरपि प्राप्तत्वादितिचेदु-मैवम्‌ । यतः सांख्ययोगबुद्धि- 
रितरविपरीतबुद्धिशाखाभेदानां कामोत्थानबाधनद्वारा बाधिका भवति, 
वेदान्तरूपसम्यक्‌प्रम।णजनितत्वात्‌ । अतः श्रेयोमार्गे व्यवसायात्मिका एकेव 
बुद्धिरस्तीति भावः । (तद्विपरीतम्‌) अव्यवसायिनाम्‌ वेदान्तजनिततत्त्व- 
निर्चयात्मकतत्त्वविवेकबुद्धिरहितानाम्‌ । हि तु बुद्धयः अव्यवसायात्मिकाः 
काम्यकर्मविषयकबुद्धयः, बहुशाखाः, बहुभेदाः, कामानां स्वरगपुत्रधनकळत्रादि- 
भेदेवंहुभेदत्वादिति भावः । अनन्ताइच ऐकेकस्या$पि काम भेदस्य व ह्ववान्तर- 
भेदवत्त्वेन अनन्तसंख्यारच भवन्तीति शेषः । मुमूक्षूणाम्‌ व्यवसायत्मककबुद्धे 
फलं संसारान्मोक्षे अनन्तसुखम्‌, कामिनाम्‌ अव्यवसायात्मकानन्तबुद्धीनां 
फळं तु अनन्तसंसारदुःख मितिभाष्ये स्पष्टम्‌ ।।४१॥। 


अवतरणम्‌ -विषयासक्तानां तु व्यवसायात्मिका बुद्धि ने भवतीति 
निरूपयति भगवान्‌--यामिमामिति । 


ट्वि० अ०] श्रीसद्शगवद्गीता ६३ 


यासिसां पुष्यितां बाचे प्रवदन्त्यविपश्चितः । 
वेदवादरताः पाथं नान्यदस्तीतिवादिनः ॥।४२॥ 
कामात्मानः स्वर्गपरा जन्सकर्माफलप्रदाम । 
क्रियाविशेषबहुला ओगश्वयर्गात प्रति ॥४ ३।। 
भोगश्वयप्रसक्तानां. तया$पहतचेतसाभ । 


~ 


यवसायात्मिका बदि: सभाधी न विधीयते ४४ 

व्याख्या--पार्थ, हे पृथापुत्र, अनेन संवोधनेन मत्सम्वन्धिनस्तव ममेव 
व्यवसायात्मकबुद्धिरेव भवितुं युक्तेति सूचितम । विपर्तितः पण्डिता 
बहुमेधसः तद्धिन्नास्तत्सदशा: अविपर्चितः अल्पमेधसः । सादृश्यञ्च 
मेधावत्त्वेन । भिन्नत्वच्च मेधाया महत्त्वाऽल्पत्वभेदाभ्यास्‌ । नजिवयुक्त- 
मन्यसदृशाधिकरणे' इति महाभाष्यस्थपरिभाषया तङ्भरिच्चतत्सदुशस्य 
बोधः । अत एव 'अब्राह्मणमानये' त्यादौ ब्राह्मणभिच्नब्राह्मणसदृशः क्षत्त्रिया- 
दिरेवानीयते न तु पञ्वादिः (एतेन वेदवाक्यानां तात्पर्यस्य ज्ञाने तेषाम्‌ 
असामर्थ्यं सूचितम्‌ । (अत एव) वेदवादरताः वेदानां वादेषु अर्थवादेषु 
'अक्षय्यं हवै चातुर्मास्ययाजिनः सुकृतं भवति’ 'अपाम सोमम्‌ अमृता अभूम' 
इत्येवमादिषु वाक्येषु रताः प्रीताः। अर्थवादो नाम विहितकर्मेस्तुति- 
निषिद्धकर्मनिन्दाऽन्यतरफलकं विधिनिषेधभिन्नं विधिनिषेधाऽन्यतरशेषभूतं 
वाक्यम्‌ । तदुक्तं 'विरोधे गुणवादः स्याद अनुवादोऽवधारिते। 
भुतार्थवादस्तद्धानाद्‌ अर्थवादस्त्रिधा मतः॥ इति । प्रकृते 'तद्यथेहकर्मचितो - 
लोक: क्षीयते एवमेवाऽमुत्र पुण्यचितो लोकः क्षीयते’ “तमेव विदित्वाऽति 
मृत्युमेति’ इत्येवमादिश्रृत्यन्तरप्रमाणेहि सर्वसुकृतस्य क्षयित्ववोधनात्‌ 
तत्त्वज्ञानादेव च अमृतत्वप्राप्ते बोधनात्‌ पूर्वोक्तयोः श्रुत्योगृणवादत्वरूपाथ- 
वादत्वमेव । तथा च अक्षय्यं सुक्तम्‌, अमृता अभूमेत्यत्र बहुकालव्यापित्व- 
मात्रं श्रत्या प्रतिपाद्यते न मोक्षरूपं फलम्‌ । अर्थवादस्य प्रयोजनं हि विहिते 
कर्मणि प्रशंसयाऽधिकारिणःः प्रवर्तनम्‌ । निषिद्धात्कमणोऽधिकारिणो निन्दया 
निवर्तनम्‌ इत्यन्यत्र विस्तरः । अन्यत्‌ स्वर्गंप्राप्तथादि फलसाधनेभ्यः कर्मभ्यो- 
ऽन्यद्‌ आत्मविज्ञानम्‌, तत्फलभूतो मोक्षश्च, नास्तीति वादिनो वदनशीलाः । 
कामात्मानः कामस्वभावाः। कामो विषयभोगेच्छा' स्वर्गपराः स्वर्ग: पर 

प्रधानः पुरुषार्थो येषां ते । जन्मकर्म फलप्रदाम्‌ जत्मैव कर्मणः फलम्‌ तत्प्रददा- 
तीति ताम्‌ । जन्मेति संसारोपलक्षणम्‌। वेदवादेन कर्मणि (काम्ये) प्रवृत्तिः 
काम्यकर्मणा च जन्मादिसंसारलाभः । अतो वेदवाग्‌ जन्मकर्मफलप्रदा । 
भोगैकवर्यंगति प्रति, भोगोऽमृतपानोर्वसीविहारपारिजातपरिमलाद्यास्वाद- 
ग्रहणम्‌ । ऐश्वर्य देवादिप्रभुत्वस्‌ । तयोर्गतिः प्राप्तिः, तां प्रतिःसाधनभूता 
ये क्रियाविशेषाः, ते बहुलाः सन्ति यस्यां वाचि ताम्‌ । तत्र साधनभूता 
इत्यंशो वाक्यमर्यादया लभ्यते । सापेक्षत्वेऽपि गमकत्वात्‌ समासः । क्रियाणां 
विशेषाः क्रियाविशेषाः-अग्निहोत्र-दशे-पौ णेमासज्योतिष्टोमादयः । ते बहुला 
अधिकाः सन्ति यस्यां वाचि ताम्‌ इत्यर्थः। पुष्पितां पुष्पितपलाशवक्षवद्‌ 
विफलतया आपातमात्ररमणीयाम्‌ । अनित्यसातिशयफलजनकतया नित्य- 
निरतिशयफलाऽजनकत्वाद्‌ न तु अन्ततोऽपि रमणीयाऽम्‌ इत्यर्थः । याम्‌ 
इमाम्‌ क्रियाविशेषबहुलत्वेन उच्यमानाम्‌ वाचस्‌ काम्यकर्मेकाण्डस्थवेदवाक्य- 
लक्षणाम्‌ प्रवदन्ति गूढं तत्तात्पर्यम्‌ सम्यग्‌ अनवधारयन्त एव बाह्यार्शमात्रम्‌ 
अवलम्ब्य निगदन्ति । अधमाधिकारिणां पूर्वं स्वर्गादिलोभम्‌ उत्पाद्य 
षश्चाद्‌ नित्यनैमित्तिककर्मेणि प्रवर्तेनया तदनुष्ठानद्वारा तेषां चित्तशोधनं 
संपाद्य उत्तमाधिकारित्वे प्राप्ते ब्रह्मज्ञाने तान्‌ प्रवत्यं क्रमशो मो&!सम्पादन एव 
काम्यकर्मकाण्डवेदस्य तात्पर्यम्‌ इति हि रहस्यम्‌ । तया क्रियाविशेषबहुलया 
वाचा, अपहृतचतेसास्‌ आच्छादितविवेकप्रज्ञानां, भोगेर्वर्यप्रसक्तानाम्‌ 
भोगेश्वर्ययोः प्रकर्षण सक्तानाम्‌ अविपद्चितां वक्तृणां तत्त्छोतृणाः्च । 
समाधौ समाधीयतेऽस्मिन्‌ पुरुषोपभोगाय सरवेम्‌ इति समात्रिरन्तःकरणम्‌ 
बुद्धिः, तत्र । व्यवसायात्मिका आत्मतत्त्वनिश्चयस्वरूपा बुद्धिः सांख्ययोग- 
कर्मयोगयोक्चित्तवृत्तिः, न विधीयते, न भवतीत्यर्थः । कर्मकते र लट्‌ । यद्वा 
न विधीयते न क्रियते इत्यर्थः। शास्त्राचार्योपदेशाभ्यामणीतिशेषः। ते 
मूढाः संसारे परिवर्तन्ते। ततश्च अनन्तं दुःखं लभन्ते इति भावः । 
समाधाविति बुद्धिरन्तः करणम्‌, वृत्तिमती गृह्यते । व्यवसायात्मिका बुद्धिरिति 
बुद्धिरन्तःकरणस्य वृत्तिमतो वृत्तिविशेषो गृह्यते निइ्चयात्मक इति 
विवेकः ।।४२-४४।। 


अवतरणम्‌ ननु मातापितृसहस्त्रेभ्योऽपि वत्सलतरतया जीवकल्याणे 
प्रवृत्ता वेदाः स्वर्गादि स्वल्पफलानि पुनर्जन्मादिदुःखमूलसंसारप्रदानि कर्माणि 
किमर्थं वदन्ति ? इत्याशङ्काया: समाधानं कुर्वन्‌ ब्यवसायात्मकबुद्धिहीनानां 


द्वि० अ० |] श्रीमद्भगवद्गीता ६५ 


त्रगुण्णचिषया वेदा निस्त्रेगुण्यो भवार्जुन । 
निद्व न्द्रो नित्यसत्वस्थो निर्योगक्षेम आत्मवान्‌ ॥४५॥ 


Sf nnn न i म 
संसारबन्धनरूपं फल चच स्फुटीकुवेन्‌ दयानिधि भगवान्‌ भक्ताय शिष्याय 
व्यवसायात्मकबुद्धिलाभाय कर्मेयोगाङ्गं यत्नं शिक्षयति -त्रैगुण्येति । 
व्याख्या--अर्जुन, हे शिष्य, वेदाः, काम्यकर्मकाण्डस्थाः, प्रकरणसाम- 
थ्यादिह सामान्यवेदवाचकोऽपि वेदशब्दो वेदविशेषपरः। “'वेदशब्देनात्र 
कर्मकाण्डमेव गृह्यते” इत्यानन्दगिरिः। तत्रापि प्रकरणपर्यालोचनयाऽत्र 
वेदशब्देन काम्यकर्मकाण्डस्थवेदानामेव ग्रहणं भाष्यपर्यालोचनया चेति 
वयम्‌ । त्रेगुण्यविषयाः त्रयाणां गुणानां सत्त्वरजस्तमसां भगवन्मायास्वरूप- 
चटकानां समाहारस्त्रिगुणम्‌ 'पात्राद्चन्तस्य न! इति ङीषः प्रतिषेधः । त्रिगु- 
णस्य कर्म त्रैगुण्यम्‌ । 'गुणवचन ब्राह्मणादिभ्यः ष्यञ्‌, कर्मणि च' (पा० सू०) 
इति ष्यञ्‌ । त्रैगुण्यं काममूलः संसारः स एव प्रकाक्यत्वेन विषयो येषां ते । 
सन्तीति शेषः । अर्थाद्‌ व्यवसायात्माकविवेकबुद्धिरहितानास्‌ अतएव कामिनाम्‌ 
जन्मादिलक्षणः संसार एव काम्यकर्मानुष्ठानस्य फलं भवतीति । काम्यकमे- 
काण्डस्थवेदाः सकामा येऽधिकारिणस्तान्‌ प्रत्येव प्रवृत्ताः। निष्कामानु 
अधिकारिणः प्रति तु नित्यनँमित्तिककर्मकाण्डस्थवेदानां ज्ञानकाण्डस्थवेदा- 
नाञ्च प्रवृत्तिः । अतो युक्तं काम्यकर्मकाण्डस्थवेदानां संसारप्रकाराकत्वस्‌ 
सकामान्‌ अधिकारिणः प्रत्येव प्रवृत्तत्वात्‌ । एवञ्च अधिकारिभेदेन उभय- 
विधानां वेदानां प्रवृत्तिरिति न वेदानां वत्सलतरत्वे विरोध इति भावः । 
(त्वं तु संसार बन्धप्रहाणमिच्छन्‌ मुमुक्ष ठ्येवसायात्मक बुद्धिलाभाय ) निस्त्रे- 
गुण्यो भव निष्कामो भव। अत्र त्रेगुण्यं त्रिगुणस्य कर्म कामस्तस्माच्निगैतो 
भव । गुणवचने” त्यादिसूत्रे क्रियतेइति कमेत्यर्थः । अतएव कवेः कर्म काव्यम्‌ 
इति व्युत्पत्तिः स्वीकृता काव्यप्रकाशे । ` त्रैगुण्यविषया वेदा इत्यत्र त्रैगुण्यं 
योग्यत्वात्‌ काममूल: संसारः । निस्त्रैगुण्यो भवेत्यत्र तु त्रिगुणस्य कमे कामएव 
योग्यत्वाद्‌ गृह्यते इति न काऽपि क्षतिः । स्पष्टञ्बेदं भाष्ये । ननु शीतो- 
ष्णादिद्वन्द्वप्रतीकाराय वस्त्राद्मपेक्षणात्‌ कथं निष्क्रामो भवेयम्‌ ? तत्रोपा- 
यमाह दयानिधिनिंईन्द्र इति । निद्रेन्दो भव । भवेति सर्वत्र संवध्यते । सुख- 
दुःखे तद्धेतु च सप्रतिपक्षौ (परस्परविरोधिनौ) शीतोष्णादिरूपौ पदार्थों 
दन्द्रशब्वाच्यौ ततो निर्गंतो भव । 'मात्रास्पर्शास्तु' इत्युक्तन्यायेन सुखदुःख- 
शीतोऽणमानापमानादिद्वन्द्रसहिष्णु भवेत्यर्थः । ननु अत्यन्तदुःसहं दुःखं 
९. 

यावानर्थं उदपाने सर्वतः संप्लुतोदके । 
तावास्सर्चेषु वेदेषु ब्राह्मणस्य विजानतः ॥४६॥ 





कथं सोढव्यम्‌ ? तत्रोपायमाह दयानिधि नित्यसत्त्वस्थो भवेति । सदा सत्त्व 
गुणाश्रितो भव सदा विवृद्धसत्त्वगुणो भवेत्यर्थः । नित्यसत्त्वस्थतया धैर्य- 
मवलम्व्य द्वन्द्वानि सहस्वेति भावः। ननु कथं विवृद्धसत्त्वो भवेयम्‌ ? 
तत्रोपायमाह भगवात्‌-निर्योगक्षेमो भवेति। अनुपात्तस्योपादानं योगः, 
उपात्तस्य रक्षणं क्षेमः । ततो निर्गतो भवेत्यर्थः । योगक्षेमप्रधानस्य श्रेयसि 
प्रवृत्तिदुष्करा । अतो निर्योगक्षेमो भवेति भावः। (तथा) आत्मवान्‌ भव, 
अप्रमत्तो भव । न हि सकामस्य ढन्ट्वाकुलस्य नित्पसत्त्वाऽनाश्रितस्य योगक्षेम- 
प्रधानस्य प्रमादिनः संसारनिवर्तनक्षसा विवेकबुद्धिः स्यादिति भावः। एष 
तु तवोपदेशः स्वधर्मेमनुतिष्ठतः कर्मयोगघटकः ।।४५॥। 

अनतरणस्‌-ननु स्वेषु वेदोक्तेषु कर्मसु कृतेषु प्राप्यानि फलानि स्वर्गा- 
दीनि यदि न काम्यन्ते कर्मेयोगिना, ताट किमर्थं कर्माणि नित्यनेमित्तिकानि 
अनुष्ठीयन्ते ईश्वरायेति' कर्मयोगिना ? ईश्वरापंणधियाऽपि स्वधर्माऽनुष्ठाने 
फल्कामनाया अभावे वैफल्यं कर्ममार्गस्यापद्चते। किञ्च तैस्तै रानन्दविशे- 
शेर्वेस्चितःस्यात्‌ कर्मयोगीति चेत्‌ तत्राह - यावानिति । 


व्थाख्था--लोके उदपाने (अनेकस्मिन्‌) यावान्‌ अर्थस्तावान्‌ सर्वतः 
सम्प्लुतोदके (यथा एकत्रैव भवति तथैव) सर्वेषु वेदेषु (अपि यावान्‌ अर्थः) 
तावान्‌ (अर्थः) विजानतो व्राह्मणस्य (भवत्येव) इति सम्वन्धः । लोके 
जगति उदपाने उदक पीयते अस्मिन्निति उदपानम्‌ कूपतदागादि: क्रुद्रजलाशय: 
तस्मिन्‌ (एकत्र कृतुस्नस्य प्रयोजनस्य क्षुद्रजलाशये परिच्छिन्नोदके असंभवाद्‌) 
अनेकस्मिन्‌ परिच्छिन्नोदके क्षुदूजलाशये कूपतडागादौ यावान्‌ यत्परिमाणः 
स्नानपानादिरर्थः प्रयोजनम्‌ सकलः, तावान्‌ अर्थः सकल: सर्वतः सम्प्ल्तो दके 
महाजळाशये गङ्ादौ एकत्रेव संपद्यते यथा तथैव सर्वेषु वेदेषु वेदोक्तेषु 
कमसु (अपि) (परमार्थतत्त्वस्‌ अविजानतः कामिनः) यावान्‌ स्वर्गादिफलां- 
नन्दः सम्पद्यते तावान्‌ फलानन्दः (वस्तुतो निःसीमानन्दः) परमार्थतत्त्वं 
विजानतो ब्राह्मणस्य ब्रह्मभूतस्य संन्यासिनः (एकत्रैव ब्रह्मविज्ञाने) संपद्यते 
एव । सवेषां कर्मफलानां ज्ञानफलेऽन्तर्भावातु । 'सर्वं तदभिसमेति यत्किः्च 
प्रजा: साधु कुर्वन्ति । यस्तद्वेद यत्‌ स वेद’ (छा. ४।१।४) इतिश्रृतेः । 

कर्मण्येवाधिकारस्ते सा फलेषु कदाचन । 
मा कर्मफलहेतुर्भ मा ते सङ्धोऽस्त्वकर्मणि ॥४७॥ 


क्षद्रानन्दानां ब्रह्मानन्दांशत्वात्‌ स्वर्गादिहिरिण्यगर्भानन्दपर्येन्तानन्दानां ब्रह्मा- 
नन्दे$न्तर्भूतत्वाच्च । 'एतस्यैवानन्दस्यान्यानि भुतानि मात्रामुपजीवन्ति’ 
(वृह०) इतिश्रुतेश्च । इहापि च “सर्व कर्माऽखिलं पार्थं ज्ञाने परिसमाप्यते’ 
(४।३३) इति वक्ष्यति । तस्मात्‌ प्रागृज्ञाननिष्ठाधिकारप्राप्तेः कर्माणि नित्य- 
नौमित्तिकानि अधिक्षतेनेश्वरप्रसादद्वारा चित्तशुदिद्वारा सर्वतः संप्लुतोदक- 
स्थानीयात्मस्वरूपभूतन्नह्मानन्दप्रापक्रज्ञाननिष्ठाधिकारप्राप्तये  ईश्वराये ति- 
कूपतडगादिस्थानीयान्यपि कर्तेव्यान्येवेतिभावः ।।४६।। 

अवतरणस्‌-ननु यदि कर्म॑योगमवलम्व्य अर्थाद्‌ निष्कामैः कर्मेभि- 
रात्मज्ञानं संपाद्य परमानन्दप्राप्तिः क्रियते कर्मयोगिना । तहि मया ज्ञानयोग- 
मवलम्ब्य साक्षादेव आत्मज्ञानं किन संगाद्यं ज्ञानयोगिनां सता ? इतिचेत्‌- 
तत्राह-कमंणीति । 


व्याख्या--(हे अर्जुन) ते तव अपरिपक्वकषायस्य, आत्मसाक्षात्कार- 
प्रतिबन्धकपापाऽशुद्धान्तःकरणस्येति यावत्‌ । कर्मणि एव कर्मेनिष्ठायामेव, 
अधिकारो योग्यता । न तु ज्ञाननिष्ठायास्‌ अस्तीति शेषः। ज्ञाननिष्ठा 
वेदान्तवाक्यविचारादि पुर्वरलोकगतस्य 'विजानतः' इति पदस्य 
सामर्थ्यादिह एवशब्देन ज्ञाननिष्ठाया एव व्यवच्छेदः । ननु तहि कर्म 
कुर्वतो मम तत्फलाऽभिळाषोऽपि स्यादितिचेत्‌ तत्राह--मा फलेषु कदाचनेति । 
फलेषु फलविषये अधिकारस्तृष्णा मा भूदित्यर्थः । इह्‌ अधिकाररब्दार्था 
लक्षणया तृष्णा भवति, मा भूदित्यनेन संवन्धे मुख्यार्थस्य बाधात्‌ । कदाचन, 
कस्यामपि अवस्थायाम्‌ । कर्मानुष्ठानात्प्राक्‌ परतस्तत्काले चेत्यथ 
फलेषु तृष्णा माभूद्‌ इत्येतदेव प्रपञ्चयति-मा कर्मफलहेतुर्भरिति। यदा - हि 
कर्मणः फलस्य तृष्णया प्रयुक्तस्त्वं कर्मणि प्रवृत्तो भवेस्तहि त्वं कर्मणः फलस्य 
जन्मादिलक्षणसंसारस्य प्राप्तेर्हेतुः प्रयोजकः स्यास्तृष्णाद्वारा । अतो मैवं- 
भूस्त्वस्‌ । ननु यदि कर्मफलं नेष्यते तहि कि कर्मणा दुःखरूपेण ? इत्यत आह 
मा ते सङ्गोऽस्त्वकर्मेणि इति । ते तत्र अकर्मेणि कर्माऽक्ररणे सङ्गः प्रीतिर्मा- 
भूत्‌ स्वधर्माऽनुऽ्ठानाऽभावे ईश्वरध्रसादस्याऽप्राप्तेर्चित्तशुद्धयभावे तत्त्व 
ज्ञानाऽप्राप्त्या संसारान्मोक्षो न भविष्यतीति भावः ॥४७॥ 

योगस्थः कुरु कर्माणि सङ्ग त्यक्त्वा धनञ्जय । 
सिद्ध्यसिद्ध्योः समो भूत्वा समत्वं योग उच्यते ॥४८॥ 
द्रेण ह्यवरं कर्म बुद्धियोगाद्धनङजय । 
बुद्धौ शरणसस्विच्छ कृपणाः फलहेतवः ॥४९॥ 





अवतरणम्‌ --ननु यदि फलतुष्णा प्रयुक्तेन न कर्तव्य कर्म, तहि कथं 
कतैव्यम्‌ ? अत आह -योगस्थ इति । 

ब्याख्या--धनञ्जय, सिद्धयसिद्धयोः समो भूत्वा योगस्थः सन्‌ 
सङ्गं त्यक्त्वा कर्माणि कुरु, समत्वं योग उच्यते इति संबन्धः । धनञ्जयेति 
संबोधनेन यथा दिग्विजये महीपान्‌ जित्वा धनमाहृत्य राजसूये यज्ञे विनि- 
योजितवानसि तथाऽधुनापि प्रतीपमहीपाच्‌ जित्वा यज्ञादीन्‌ संपादयेति 
सूचितम्‌ । सिद्धचसिद्धचोः फलतृष्णाशुन्येन क्रियमाणे कर्माण सत्त्वशुद्धिजा 
ज्ञानप्राप्तिः सिद्धिः । सत्त्वाऽशुद्धिजा ज्ञानाऽप्राप्तिरसिद्धिः, तयोः। 
समस्लुल्यो भूत्वा, ज्ञानस्य प्राप्तेः संभावनायां हषम्‌, अप्राप्ते: संभावनायां 
विषादं च त्थक्त्वेत्यर्थः । योगस्थः सन्‌, केवलम्‌ ईश्वराथेम्‌ इतिशेषः । 
ईश्वरार्थम्‌ ईश्वरप्रसाद्नार्थम्‌ इत्यानन्दगिरीये (तत्रापि) सङ्ग “ईश्वरो 
मे तुष्यतु' इति फलाऽभिलाषम्‌ त्यवत्वा, परित्यज्य, तत्रापि = कर्मानुष्ठानस्य 
ईश्वरप्रसादनफलकत्वे स्थितेडिप तदभिलाषं न कुर्यादित्यर्थ आनन्द गिरीये । 
कर्माणि नित्यनैमित्तिकानि स्वधर्मेभूतानि कुरु अनुतिष्ठ, त्वम्‌ इतिशेषः । 
ननु कोऽयं योगो यत्र स्थितः कर्माणि कुरु इत्युक्तम्‌ ? अत आह-समत्वं योग 
उच्यते इति । इह इदमेव सिद्धधसिद्धयोः समत्वं योगस्थशब्दघटकयोगशव्द- 
वाच्यम्‌ इत्यर्थः । योगशब्दस्य अनेकार्थत्वाद्‌ योगे त्विमां शुणु’ इत्यत्रत्ययोग- 
शब्दातु कर्मवाचकाद्‌ न विरोधः ॥।४८॥ 

अवतरणम्‌--ननु किमिति सिद्धधसिद्धिसमीभावरूपयोगे स्थितेनैव 
कर्म कर्तेव्यम्‌ ? फळाऽभिलाषेऽपि तदनुष्ठातृं दाक्यत्वादित्याशङ्क्य यथोक्त- 
योगयुक्तं कर्म स्तोति-दूरेणेति । 

व्याख्या- धनञ्जय, हे धनञ्जय, हि यस्मातु कर्म फळार्थ क्रियमाणं 
यत्‌ तत्‌ कर्मेति प्रकरणसामर्थ्यादर्थः । बुद्धियोगातु समत्वबुद्धियोगात्‌. 
कर्मणः दूरेण विप्रकषंण, अवरम्‌ निकृष्टम्‌, अतिनिकृष्टम्‌ इत्यर्थः । अस्तीति 

बुद्धियुक्तो जहातीह उभे सुकृतदुष्कृते । 
तस्माद्‌ योगाय युज्यस्व योगः कमसु कौशलम्‌ ॥५०॥ 





शेषः । जन्मरणादिसंसारहेतुत्वादिति भावः । (तस्मात्‌) बुद्धौ योगविषयायां, 
तत्परिपाकजायां सांख्यविपयायां बुद्धौ, शरणम्‌ आश्रयम्‌, अन्विच्छ 
्रार्थयस्य । अभयप्राप्तेः परम्परया कारणं कर्मयोगम्‌ साक्षात्क्रारणं ज्ञान- 
योगं वा आश्रयस्व । परमार्थज्ञानशरणो भवेत्यर्थः । (यतः) फलहेतवः फलं 
हेतुः कर्मणि प्रवर्तको येषां ते अथवा फलस्य जन्ममरणादिसंसाररूपफलस्य 
हेतवस्तृष्णाद्वारा ये सन्ति ते । फलवृष्णाप्रयुक्ताः सन्तो बुद्धियोगाद्‌ दूरेण 
अवर कमें कुर्वाणा जनाः। कृपणाः दीनाः । जन्ममरणादिवहृसंसारदुःखभाजः। 
सन्तीति शेषः। 'योवा एतदक्षरं गार्ग्यविदित्वाऽस्माल्लोकात्प्रैति स कृपणः 
(बृह० ३।६।१०) इतिश्रुतेः | बुद्धियोगादिति पञ्चमी 'पञ्चमीविभक्ते' (पा. सू.) 
इत्यवरयोगे । दूरेणेतितृतीया 'द्रान्तिकार्थेभ्यो द्वितीया च' (पा. सू.) इति 
चकार।तु प्रातिपदिकार्थमात्रे ।।४९।। 

अबतरणम्‌-समत्वबुद्धियुक्तः सन्‌ स्वधर्मेम्‌ अन्नुतिष्ठन्‌ यत्फलं 
प्राप्नोति तच्छुणु- बुद्धीति । 

व्याख्या--बुद्धियुक्त: सिद्धचसिद्धधोः समत्वस्य बुद्धचायुक्त: (स्वधर्मम्‌ 
अनुष्ठाय सत्त्वशुद्धिज्ञानप्राप्तिद्वारेण) उभे द्वेऽपि, मुक्रतदुस्कृते एण्यपापे । इह्‌ 
अस्मिन्‌ लोके। जहाति परित्यजति। सुकृतदुष्क्ृतहानेन संसारा्मोक्षं 
प्राप्नोतीतिभावः (यत एवम्‌) तस्मात्कारणात्‌ योगाय समत्वबुद्धिरूपाय, 
युज्यस्व घटस्व । योगः स्वधर्माऽऽख्येषु कर्मसु ईश्वरापितचेतस्तया वर्तेमान- 
स्य या सिद्धयसिद्धथोः समत्वबुद्धिस्तद्रूपो योगः (हि=यस्मात्‌) कमसु 
स्वधर्माख्येषु, कौशलं कुशलभावः । अस्तीति शेषः । बन्धकत्वस्त्रभावान्यपि 
कर्माणि तादुशसमत्वबुद्धया क्रियमाणत्वाद्‌ बन्धकत्वस्वभावाद्‌ निवतेन्ते । 
बन्धकानि नैव भवन्ति । प्रत्युत ईइवरप्रसादद्वारकसत्त्वशुद्धिद्वारा ज्ञान- 
घ्राप्तियोग्यतासम्पादनेन बन्धनाद्‌ मोचयन्तीत्येवं योगः कर्मसु कोशळं भवति । 
तस्मात्‌ त्वं सिद्धयसिद्धिसमत्वबुद्धियुक्तः सन्‌ एव कर्म स्वधर्माख्यस्‌ कुरु 
इति वाक्यार्थः ॥५०॥ 

अवतरणम्‌-ननु समत्वबुद्धियुक्तस्य सुक्कतदुष्क्ृतहान फलस्‌ इत्यु- 
क्तम्‌। तावताऽपि को लाभस्तस्येति शङ्का परिहरन्‌ योगाय युज्यस्वेति 
पूर्वोक्तं समर्थयते-कर्मजमिति । 

कजं बुद्धियुक्ता हि फलं त्यक्त्वा सनीषिण; । 
जन्सबन्धवितिर्मक्ताः पदं गच्छन्त्यनामयम्‌ ॥५१॥ 
यदा ते सोहकलिलं बुद्धिव्यतितरिष्यति । 
तदा गन्तासि निर्वेदं श्रोतव्यस्य श्रुतस्य च ॥५२॥ 


व्याख्या-हि यस्मात्‌ । बुद्धियुक्ताः सिद्धिघसिद्धिसमत्वबुद्धियुक्ताः, 
मनीपिणः ज्ञानिनः (भूत्वा) कर्मजं कर्मभ्यो जातम्‌, फलम्‌ इष्टाऽनिष्टदेह- 
प्राप्तिरूपस्‌, त्यक्त्वा परित्यज्य, जन्मबन्धविनिमुँक्ताः जन्मैव बन्धो जन्म- 
बन्धः तेन विनिर्मुक्ताः जीवन्त एव ब्रह्मानन्दानुभवेन वन्धदुःखस्‌ अननुभवन्तो 
भाविजन्मबन्धरहिताञ्च सन्तः, अनामयं सर्वोपद्रवरहितं, पदं पदनीयम्‌, 
विष्णो मोक्षाख्यम्‌ आत्मतत्त्वानन्दरूपं ब्रह्म, गच्छन्ति अभेदेन प्राप्नुवन्ति । 
तस्माद्‌ योगाय युज्यस्वेंति पूर्वेण संबन्धः॥ अत्र भाष्ये पक्षान्तरमपि 'दूरेण 
ह्यवरं कर्म’ इत्यादि इलोकत्रयव्याख्यायाम्‌ दशितम्‌ । अथवा 'बुद्धियोगा- 
द्धनञ्जय' इत्यारम्य परमार्थदर्शनलक्षणैव सर्वतः संप्लृतोदकस्थानीया 
कर्मयोगजसत्त्वशुद्धिजनिता (सम्यग्दर्शनरूपा) बुद्धिदॅशिता साक्षात्‌ सुकृत- 
ुष्क्ृतप्रहाणादिहेतुत्वश्रबणात्‌' इति॥ अत्र-“यस्मिन्‌ कर्भणि क्रियमाणे 
परमार्थदर्शनळक्षंणा बुद्धिरुद्देश्यतया युज्यते तस्मात्कर्मणः सकाशाद्‌ इतरत्‌ 
कम तथाविधोद्देश्यभूतबुद्धिसम्बन्धविधुरम्‌ अतिशयेन निकृष्यते । ततश्च 
परमार्थबुद्धिम्‌ उद्देश्यत्वेन आश्रित्य कर्म अनुष्ठातव्यम्‌। परिच्छिन्नफला- 
न्तरमुहिश्य तदनुष्ठाने कार्पण्यप्रस ्गात्‌ । किञ्च परमार्थबुद्धिम्‌ उद्देश्यमाश्रित्य 
कर्मं अनुतिष्ठन्‌ स्वान्तःकरणशुद्धिद्ठारा परमार्थदर्शनसिद्धो जीवत्येव देहे 
सुकृतादि हित्वा मोक्षमधिगच्छति । तथा च परमार्थदशंनळक्षणयोगार्थे 
मनो धारयितव्यम्‌ । योगशब्दितं हि परमार्थदशैनम्‌ उद्देश्यतया कर्मेसु अनु- 
तिष्ठतो नेपुण्यम्‌ इष्यते । यदि च परमार्थदशँनमुहिश्य तद्युताः सन्तः (तत्सं- 
बद्धाः सन्तः) समारभेरन्‌ कर्माणि तदा तदनुष्ठानजनितबृद्धिशुद्धया ज्ञानिनो 
भूत्वा कर्मजं फल परित्यज्य निर्मृक्तबन्धना मुक्तिभाजो भवन्ति। इत्येवम्‌ 
अस्मिन्पक्षे इलोकत्रयाक्षराणि व्याख्यातव्यानि ।” इत्यानन्दगिरिः ॥५१॥ 

अवतरणम्‌ -योगानुष्ठानजनितसत्त्वशुद्धिजा बुद्धिः कदा प्राप्स्यते ? 
इत्याराङ्क्य तत्प्राप्तिकालमाह-यदेति । 

व्याख्या-यदा यस्मिन्काले, ते तव कर्मयोगिनः, बुद्धिरन्तः करणम्‌, 
मोहक लिलमु-मोहोऽविवेकः । सम्पृक्तयो दंहात्मनो र्नीरक्षीरयोरिव द्वयोः पार्थ- 

श्रृतिविप्रतिपत्ता ते यदा स्थास्यति निश्चला । 
समाधावचला बुद्धिस्तदा योगमवाप्स्यसि ॥५३॥ 





क्यस्य अज्ञानम्‌ । तदेव कलिलं कालुष्यम्‌ येन स्वगतेन हेतुना अन्तःकरणम्‌ 
स्वगंतं विवेकबोधं कलषीकृत्य विषयं प्रति प्रवर्तते तद्‌ । व्यतितरिष्यति व्यति- 
क्रमिष्यति शुद्धमावम्‌ आपत्स्यते इत्यर्थः । तदा तस्मिन्‌ काले । इह विवेक- 
परिपाकावस्था कालशब्देन उच्यते । (बुद्धिशुद्धिफलस्य नित्याऽनित्यवस्तु- 
विवेकबोध्रस्य प्राप्त्या ) श्रोतव्यस्य बृद्धिशुद्धयभावदशायां श्रवणयोय्यत्वेन 
अभिमतस्य, श्रुतस्य श्रवणविषयीक्ृतस्य च आत्मतत्त्वाऽतिरिक्तस्य पदार्थस्य 
(ऐहिकामुष्मिकविषयस्य) निर्वेदं वैराग्यं गन्तासि प्राप्स्यमि । विषयवैराग्येण 
फलेन अन्तः करणस्य शुद्धि ज्ञास्यसीतिभावः ॥५२॥ मोहकलिलात्ययद्वारेण 
लब्धात्मविवेकजप्रज्ञः कदा कर्मयोगजं फलं परमार्थदशेन7क्षणं योगम्‌ अवा- 
प्स्यसीतिचेच्छणु-श्रुतिविप्रतिपन्नेति । श्रुतिविप्रतिषत्ञा (वेराग्यपरिपाका- 
ऽवस्थातः पूर्व॑म्‌) श्रुतिभिरनेकसाध्यसाधनसम्बन्धप्रकाशकश्रवर्ण: विप्रतिपन्ना 
नानाप्रतिपत्तियुक्ता, विक्षिप्तेति यावत्‌ । ते तव बुद्धिरन्तःकरणम्‌ यदा 
यस्मिन्काले (यस्यां वैराग्य परिपाकावस्थायाम्‌। समाधौ-समाधीयते चित्तम्‌ 
अस्मिन्निति समाधिः परमेश्वर आत्मा तस्मिन । निश्चला दिक्षेपात्मकचलन- 
रहिता, अचला विकल्परहिता (च सती) स्थास्यति स्थिरीभूता भविष्यति 
वेदान्तार्थश्रवणमनननिदिध्यासनै रितिशेषः। तदा तस्मिन्‌ काले (तस्यां वेराग्य- 
परिपाकावस्थायां वेदान्तार्थश्रवणमनननिदिध्यासनयुक्तायाम्‌) योगम्‌ कर्मयोग- 
फळं सम्यग्दशनरूपं परमार्थयोगम्‌ अवाप्स्यसि प्राप्स्यसि (विक्षेपो विपर्ययः । 
विकल्पः संशयः) इत्यानन्दगिरिः। अयं भावः - निःसङ्भनि ष्काम-स्वधर्मानु- 
ष्ठानरूपेण कर्मयोगेन परमेइवराराधने क्रियमाणे सन्तुष्टस्य प रमेदवरस्य प्रसा- 
देन तव अन्तःकरणं देहादावात्मत्वाऽभिमानळक्षणं मोहरूपं स्वगतं कालुष्यं 
विहाय यदा शुद्धभावम्‌ गमिष्यति तदा त्वं परमात्माऽतिरिक्तेषु सकलज्ञाता- 
ऽज्ञातपदार्थेषु वैराग्यं प्राप्स्यसि । ततश्च वैराग्यंपरिपाके वेदान्तार्थेश्रवण- 
मनननिदिध्यासनैस्तव अन्तःकरणं विपर्ययसंसयौ परिहाय परमात्मनि स्वा- 
त्माऽभिन्ने स्थिरीभविष्यति। ततश्च त्वं स्वकर्मयोगस्य फलं सर्वाऽनर्थ- 
निवर्तकं परमानन्दसंप्रापकम्‌ 'अहं ब्रह्मास्मि’ “सर्वविक्रियाशून्योऽकर्ता 
अभोक्ता आत्मा” इति परमात्मसाक्षात्कारं सम्यग्दशँनं प्राप्स्यसीति ॥५२-५३॥ 

अर्जुन उवाच-- | 
स्थितप्रज्ञस्य का भाषा ससाधिस्थस्य केशव । 
स्थितधीः कि प्रभाषेत किमासीत ब्रजेत किस्‌ ॥॥५४॥ 

अवतरणम्‌-तदा योगं सम्यग्दर्शनलक्षणं प्राप्स्यसीति प्रइनवीजं परि- 
लभ्य अर्जुनः प्राप्तसम्यग्दर्शनस्य लक्षणं पृच्छति अर्जुन उवाचेति । 


व्याख्या-केशव हे भगवन्‌ ! समाधिस्थस्प स्थितप्रज्ञस्य का भाषा ? 
समाधिराब्दो नानार्थकः । समाधौ 'समाधौ न विधीयते' इत्यत्र अन्तःकरणा- 
थक: । 'समाधावचला बुद्धिः’ इत्यत्र परमेश्व रार्थकः । इह तु तत्त्वज्ञानार्थक: । 
प्रकरणादीनां नानार्थस्थले शक्तिनियामकत्वात्‌ । (अतः) समाधौ तत्त्वज्ञाने 
तिष्ठतीति समाधिस्थस्तस्य । स्थितप्रज्ञस्य स्थिता प्रतिष्ठिता 'अहमस्मि परं- 
ब्रह्म' इति प्रज्ञा यस्य स स्थितप्रज्ञः, तस्य । समाधिस्थस्य स्थितप्रज्ञस्येति 
कुयोगे कर्मणि षष्ठ्यौ का भाषा ? कि भाषणम्‌ ? भाष्यतेऽनयेति भाषा, 
गुरोश्र हल? (पा. सू.) इति करणे अङ्‌ । लक्षणम्‌ इति यावत्‌ । केन लक्ष- 
णेन स्थितप्रज्ञ उच्यते इत्यर्थः । स्थितधीः (स्वयंवा) कि प्रभाषेत ? किम्‌ 
आसीत ? व्रजेत (च) किम्‌ ? (आसनं, भाषणं ब्रजनं वा तस्य (समाधि- 
स्थस्य स्थितप्रज्ञस्य) कथम्‌ ? इत्यर्थः । "स्थितप्रज्ञस्य लक्षणमनेनइलोकेन 
प॒च्छति’ इति भाष्यम्‌ । परैः केन लक्षणेन लक्षितः सन्‌ स्थितप्रज्ञ उच्यते ¦ 
स्थितप्रज्ञः स्वयं कथं भाषेत कथम्‌ आसीत ? कथं च स ब्रजेदित्ये- 
तैश्चतुभिः प्रश्तैः कृतोत्तरेः स्थितप्रज्ञः पुष्कळरूपेण लक्षितो भवतीति लक्षणम्‌ 
अनेन इलोकेन पृच्छतीति भाष्यस्याशयः। प्रथमप्रश्ने लक्षणं स्थितप्रज्ञक- 
तुकभाषणाऽऽसनव्रजनातिरिकतं यत्‌ किञ्चित्‌ तत्सर्वं पृष्टमिति सर्वं संभूय 
पुष्कल लक्षणं भवति स्थितप्रज्ञस्येति भावः। ननु इह इलोके समाधि- 
शब्दस्तत््वज्ञानार्थक इत्युक्तम्‌ । भाष्येऽपि पूर्वलोकविवरणशेषे “तदा 
विवेकप्रज्ञां समाधि प्राप्स्यसि’ इति नित्याऽनित्यवस्तुबिवेकजनिता प्रज्ञा 
तत्त्वज्ञानरूपेव समाधिशब्देन व्यवहृता । योगवासिष्ठेऽपि 'तत्त्वाऽववोधो 
भगवन्‌ सर्वाशातृणपावकः । प्रोक्तः समाधिशाब्देन न तु तुष्णीमव- 
स्थिति: ॥' इति तत्तवज्ञानस्यैव मुख्यतया समाघित्वं स्वीकृतम्‌। अतो न 
पातञ्जलयोगदर्शेनप्रसिद्धसमाध्यवस्थायुक्तस्येव स्थितप्रज्ञस्य विषयेऽ प्रश्‍न 
इति निश्चीयते । भगवताऽपि प्रतिवचने स्थितप्रज्ञः सामान्येनैव गृहीतः । 


द्वि० अ०] श्रीमद्भगवद्गीता ७३ 


तस्मात्‌ तत्त्वज्ञाननिष्ठस्येव योगरूढ्या स्थितप्रज्ञत्वात्‌ समाधिस्थत्वाच्च 
समाधिस्थस्येति विशेषणं पुनरुक्त भवति? इति चेद्‌ अत्रानन्दरगगिरि:-- 
“ज्ञाननिष्ठस्य लक्षणबुभुत्सया प्रश्‍्नमवतार्यं तन्निष्ठासाधनवुभुत्सया विशि- 
नष्टि समाधिस्थस्येति’ इत्युक्तवान्‌ । तस्याऽयं भावः-अत्र भाष्य- प्रश्‍्नवाज 
प्रतिलभ्य लब्धसमाधिप्रज्ञस्थ लक्षणबुभुत्सयाऽ्जुन उवाच- स्थितप्रज्ञस्येति’ 
इति प्रस्नोऽवतारितः । पुनश्चाग्रे स्थितप्रज्ञस्य का भाषा इत्यस्य विवरणं 
कृत्वा 'समाधिस्थस्य समाधौ स्थितस्य केशव” इति विवरणं कृतम्‌ । तत्रैव 
आनन्दगिरिराह--ज्ञाननिष्ठस्येत्यादि । अत्राऽपि भाष्ये लब्धसमाधिप्रज्ञस्य 
स्थितप्रज्ञस्येति शब्दाभ्यां समाधि शब्दस्येह तत्त्वज्ञानार्थकत्वमेव निश्चीयते । 
ततश्च अर्थे पुनरक्तिर्माभूदिति अर्जुनस्य स्थितप्रज्नलक्षणविषये समाधिरूपस्थित 
प्रज्ञतासाधनविषये चायं प्रश्न इति तात्पर्यं कल्प्यते। तथाहि समाधीयते 
सम्यक्‌ संसाध्यते यः स समाधिरिति व्युत्पत्या समाधिशब्दप्रयोगेण संसाध- 
नीयताया उपस्थितेः संसाधनीयायाः स्थितप्रज्ञतायाः कि लक्षणम्‌ इत्युक्ते 
तस्याः संसाधनीयायाः कि साधनम्‌ इति बुभुत्सापि तात्पपर्याख्यशक्त्या प्रतीयते 
एव । शब्दतः स्थितप्रज्ञताया लक्षण बुभुत्सायाः प्रतीतावपि तात्पर्यतः स्थित- 
घ्रज्ञतायाः साधनबुभुत्सायाः प्रतीतिरिति समाधिस्थस्येति समाधिशब्दघटित- 
विशेषणेन सूच्यते इति ॥ व्रजेत इत्यात्मनेपदमार्षस्‌ ॥५४॥ 


अवतरणम्‌ यो हि जन्मान्तरीयसंस्कारवशादेव कर्मसंन्यासकारणी- 
भूतवेराग्यसम्पत्तौ ब्रह्माचर्यावस्थात एव कर्माणि संन्यस्य ज्ञाननिष्ठायां 
वेदान्तवाक्यविचारादा प्रवृत्तौ मुमुक्ष जिज्ञासुः । यश्च कर्मयोगेन गाहुँस्थ्याव- 
स्थायां कृतेन प्राप्तया चित्तशुद्ध्या प्राप्तवेराग्यसम्पत्तिः पश्चात्कर्माणि 
संन्यस्य ज्ञानयोगनिष्ठायां प्रवृत्तो मुमुक्ष जिज्ञासुः । तयोरुभयोरेव स्थित 
प्रज्ञता लाभाय इह “प्रजहाति यदा कामात इत्यारम्य अध्यायसमाप्ति- 
पयन्तं स्थितप्रज्ञस्य लक्षणं स्थितप्रज्ञतायाः साधनभूतं चोपदिश्यते । सवंत्रैव 
हि अध्यात्मशास्त्रे यानि कृतार्थस्य स्वभावभूतानि लक्षणानि तान्येव कृतार्थ- 
तायाः साधनानि यत्नसाध्यत्वादुपदिश्यन्ते साधनोपदेशे एकस्मिन्नेवार्थे 
शास्त्रस्य. तात्पर्यान्न द्वेयर्थ्यंकृतवाक्यभेदापत्तिः । अतो भगवान्‌ समानेरेव 
वाक्येरितोऽध्यायसमाप्तिपर्यन्तं स्थितप्रज्ञस्य लक्षणं स्थितप्रज्ञतायाः प्राप्तेः 
साधनभूतमुपदिशति । तत्र का भाषेतिप्रथमप्रस्नस्योत्तरं द्वाभ्याम्‌ -प्रेति । 

७४ वंशीव्याख्योपेता [ट्वि० अ 


श्रीभगवानुवाच 
प्रजहाति यदा कामान्‌ सर्वान्‌ पार्थे सचोगतान्‌ । 
आत्मन्येवात्मना तुष्टः स्थितप्रज्ञस्तदोच्यते ॥५५॥ 
दुःखेष्वनुद्वि्नमनाः सुखेषु विगतस्पृहः । | 
वोतरागभयक्रोध: स्थित॒धी मु निरुच्यते ॥५६॥ 


= ~ SS यय 

व्याख्या-पार्थ हे पृथापुत्र, (साधकः घुरुषः) यदा यस्मिनु काले 
(यस्याम्‌ अवस्थायाम्‌) मनोगतान्‌ मनसि ५ विष्टान्‌ सर्वान्‌ समस्तान्‌ कामान्‌ 
इच्छाभेदान्‌ प्रजहाति प्रकर्षेण (तद्वासनाराहित्येन) जहाति त्यजति । ननु 
कामानां मनोगतत्वस्य व्यभिचाराऽभावात्‌ तद्‌ विशेषणं व्यर्थम्‌ ? संभव- 
व्यभिचाराभ्यां स्याद्विशेषणमर्थवदित्युक्तेरिति चेद्‌ अत्रानन्दगिरिः 'कामानाम्‌ 
आत्मनिष्ठत्वं कैस्चिदिष्यते तद्‌ अयुक्तम्‌ । तेषां मनोनिष्ठत्वश्चृतेरित्याशय- 
वानाह मनोगतानिति ।' इति । “कामत्यागस्य प्रकर्षो वासनाराहित्यम्‌”' इति 
चानन्द गिरि: । ननु सर्वकामपरित्यागे तुष्टिकारणस्याऽभावे प्रारब्धकर्मशेष- 
वशेन जीवतस्तस्य उन्मत्तप्रमत्तस्येव प्रवृत्तिः स्थाद्‌ अत आह-आत्मनीत्यादि । 
आत्मनि एव प्रत्यगात्मस्बरूप एव आत्मना एव स्वेनैव । अत्रापि एवशब्दानु 
कर्षः | तेन नतु विषयेषु न च विषयैः साघनं रित्यर्थः । तुष्टः परमार्थदर्शना&- 
मृतरसलाभेन परमार्थदर्शनादु अन्यत्र अल प्रत्यवान्‌ । भवतीतिशेषः । तदा 
तस्मिन्काले (तस्यामवस्थायाम्‌) स्थित्तप्रज्ञः, स्थिता प्रतिष्ठिता 'अहमस्मि पर 
ब्रह्म! इत्याकारा प्रज्ञा सम्यग्दशनरूपा बुद्धिर्यस्य स विद्वान्‌ सद्ध: स्थितप्रज्ञ 
इत्युच्यते । त्यक्तपुत्रवित्तलोकँषणः सकलवासनाशून्य आत्माराम आत्मक्रीडः 
पुरुषः स्थितप्रज्ञोऽस्ती त्यर्थः ।।५५।। 

(किः्व) (यदा) दुःखेषु आध्यात्मिकाधिदैविकाधिभोतिकेषु प्राप्तेषु अनु- 
द्विश्नमना: न उद्ठिगनं प्रक्षुभितं मनो यस्यसः । (तथा) सुखेषु दुःखवदविविधेषु 
प्राप्तेषु विगतस्पृहः विगता स्पृहा तृष्णा यस्य सः अज्ञस्य तु इन्धन घृतादि- 
दाने वहिनरिव सुखान्यनु तृष्णा प्रवर्धते, न विदुषः इति भावः। (तथा) 
वीतरागभयक्रोधः रागश्च भयं च क्रोधश्च ते वीता विगता यस्मात्‌ सः, 
मुनिर्मनन शीलः, भवतीतिशेषः। तदा (तस्यामुअवस्थायास्‌) (साधको 
विद्वानुभूतः सन्‌ स्थितधीः सन्‌) स्थितधीः स्थितप्रज्ञः इति सद्भिरुच्यते 
भाष्यते । आभ्याम्‌ इलोकाभ्यां परैः स्थितप्रज्ञस्यका भाषेति प्रथमप्रश्‍न- 
स्योत्तरं कृतम्‌ ॥।५६॥ 


द्वि० अ०] श्रीमद्भगवद्गीता ७५ 
यः सर्वत्रानभिस्नेहस्तत्तत्प्राप्य शुभाऽशुभम्‌ । 
नाभिनन्दति न द्र ष्टि तस्य प्रज्ञा प्रतिष्ठिता ॥५७॥ 
यदा संहरते चायं करर्मोऽङ्गानीव सर्वशः । 
इन्दियाणीर्ब्रियार्थभ्यस्तस्य प्रज्ञा प्रतिष्ठिता ॥५८॥ 








अवतर गम--अथ लक्षण-साधनविषयकस्य "स्थितधी: कि प्रभाषेते ति- 
द्वितीयप्रश्‍्नस्योत्तरमाह भगवान्‌--य इति । 

व्याख्या--पुर्वेश्‍लोकाद सुनिरित्यनुवर्तते । यो मुनिः सर्वत्र देहजीवि- 
तादिष्वपि कि पुनः पुत्रदारादिषु अनभिस्नेहः स्नेहहीनः सन्‌ (बाधितान- 
वृत्त्या प्रारब्ध फलककमंशेष प्रापितम्‌) तत्‌ तत्‌ शुभाऽशुभम्‌, शुभम्‌ अशुषं वा 
प्राप्य रब्ध्वा, न अभिनन्दति न प्रशंसति न द्वेष्टि न निन्दति । अर्थात्‌ शुभं 
प्राप्य न हुष्यति न च प्रशंसति, अशुभं प्राप्य न विषीदति न च निन्दति | 
किन्तु केवलम्‌ उदासीन एव भाषते । तस्य एवं हषेविषादराहित्येन प्रद्ंसा- 
निन्दाक्रियाभ्यां वजितस्य मुनेः प्रज्ञा विवेकजा सम्यग्दशनरूपा बुद्धिः प्रति- 
ष्ठिता दुढतया स्थिता भवति । एतेन द्वितीयस्य प्रइनस्योत्तरं कृतम्‌ 11291 

अबतरणम्‌-अथ स्थितधीः किमासीत्‌’ इति तृतीयप्रइनोत्तरमाह- 
चतुर्भि यदेति । 


व्याख्या--च किञ्च । कूर्मोऽङ्गानीव सर्वशः यथा कूर्मः कच्छप 
स्वानि अङ्कानि भयात्‌ सर्वशः सर्वतः उपसंहरति संकोचयति तथा अयं मुनि- 
ज्ञनिनिष्ठो यतिः सवँशः सर्वेभ्यः, इन्द्रयार्थेभ्यः विषयेभ्यः, इन्द्रियाणि 
चक्षुरादीनि बाह्यानि, चित्तादीनि अन्तःकरणानि च, यदा उपसंहरति 
यस्मिन्‌ काले, यस्यामवस्थायास्‌ संकोचयति, तदा तस्यास्‌ अवस्थायास्‌, 
तस्य प्रज्ञा विवेकजा सम्यग्दर्शनरूपा बुद्धिः प्रतिष्ठिता दाढ्चेन स्थिता 
भवति ॥५८॥ 


अनतरणम्‌--ननु मूढस्यापि रोगादिवशाद्‌ इ्द्रियेविषयग्रहणस्‌ 
अकुर्वत इन्द्रियाणि विषयेभ्यो निवतंन्ते कूर्मस्य अङ्गानीव संहियन्ते । अत 
इद लक्षणं मूढेषु अतिव्याप्तम्‌ इति चेत्‌-सत्यम्‌ मूढस्य विषयविषयकरागो 
न निवतंते । विदुषस्तु सोऽपि निवतंते इति भेदाद्‌ इन्द्रियाणां निवृत्त्या सहैव 

विषया विनिवतंन्ते निराहारस्य देहिनः । 
रसवर्ज रसोऽप्यस्य परं दुष्ट्वा निवतेते ॥५९॥ 
यततो ह्यपि कोन्तेय पुरुषस्य विपश्चितः । 
इन्द्रियाणि प्रमाथीनि हरन्ति प्रसभे सरसः ॥६०॥ 





विषयविषयकरागनिवृत्तोरपि स्थितप्रज्ञलक्षणघटकतया विवक्षितत्वाद्‌ नाति- 
व्याप्तिरित्याशयेन, स रागः कर्थ संह्लियते इति चाह भगवान्‌ दयानिधि-- 
विषया इति । 

व्याख्या-निराहारस्य इन्द्रियेविषयग्रहणम्‌ अकुर्वतः, देहिनो देहाभि- 
मानिनः, कष्टे तपसि स्थितस्य मूर्खस्य (अपि) विषया लक्षणया इन्द्रियाणि 
अथवा इान्दादिविषयाऽनुभवाः, विनिवर्तन्ते विदुष इव विशेषेण निवतन्त । 
आद्ये विषयेभ्य इति शेषः । अन्त्ये इन्द्रियेभ्य इतिशेषः । (किन्तु) रसवजस्‌ 
रसो रागो विषयेषु यस्तं वर्जयित्वा विहाय (विनिवर्तन्ते) । मूर्खस्य रसो न 
निवतंते इत्यर्थः । रसवर्जमिति (द्वितीयायां च' (पा. सू.) इति णमुल्‌ । 
रसोऽपि रसो रञ्जनरूपः सूक्ष्मः (रागः) सोऽपि, अस्य मुनेः स्थितप्रज्ञस्य यतेः 
परं दष्ट्वा परं परमार्थतत्त्वं ब्रह्म दष्ट्वा 'अहमेव परं ब्रह्म’ इत्येवम्‌ उपलभ्य 
(स्थितस्य ) निवर्तंते निर्बीजं विषयविज्ञानं संपद्यते इत्यर्थः । न असति 
सम्यग्दरँने बीजभूतस्य रसस्य उच्छेदः । तस्मातु सम्यग्दर्शनात्मिकाया 
प्रज्ञायाः स्थैर्यं संपादनीयम्‌ इति भावः ।॥।५९।। 

अवबतरणम्‌-सम्यग्दरशनात्मिकायाः प्रज्ञायाः स्थेर्यं चिकीर्षता आदो 
इन्द्रियाणि स्ववशे स्थापयितव्यानि । यतः स्ववशे तेषाम्‌ अनवस्थापने 
दोषः स्यादित्याह-यतेति । 

व्याख्या -- हि यस्मात्‌, कोन्तेय कुन्तीपुत्र । यततोऽपि मोक्षाय प्रयत्नं 
कुर्वतोऽपि । यतत इति परस्मेपदमारषंम्‌ । 'अनुदात्तेत््वप्रयुक्तमात्मनेपदम- 
नित्यम्‌’ इति लु न, महाभाष्येऽस्याः परिभाषाया अदर्शनादित्यन्यत्त विस्तरः । 
पुरुषस्य पुरुषत्वाऽभिमानिनः, विपर्चितोऽपि मेधाविनोऽपि मनः (विवेकयुक्त- 
मपि) प्रमाथीनि प्रमथनशीलानि-यानि विषयाऽभिमुखं हि पुरुषं पौनः 
पुन्येन विक्षोभयन्ति आकुली कुर्वन्ति तानि-इन्द्रियाणि चक्षुरादीनि, प्रसभं 
प्रसह्य प्रकाशमेव पञ्यतस्तस्य विवेकेनेव पञ्यतस्तस्य बलात्कारेण हरन्ति 
आकुलीकृत्य विषयान्प्रति नयन्ति ।॥६०॥। 


=> oe 


द्वि० अ०] श्रीमद्भगवद्गीता ७७ 


तानि सर्वाणि संयस्य युक्त आसीत सत्पर: । 
दशे हि यस्थेन्द्रियाणि तस्य प्रज्ञा प्रतिष्ठिता ॥६१॥ 
ध्यायतो विषयान्‌ पुंसः सङ्गस्तेषपजायते । 
सद्भात्संजायते कासः कामात्क्रोधोऽभिजायते ॥६२॥ 
कोधाद्भवति संमोहः संमोहात्स्पृतिविक्ञसः । 
स्छुति्च शाद्‌ बुद्धिनाशो बुद्धिनाशात्‌ प्रणश्यति ॥६३॥ 








(तस्मात्‌) तानि सर्वाणि इन्द्रियाणि संयम्य वशीकृत्य, युक्तः समाहितः सन्‌ 
मत्परः “अहँ वासुदेवः सर्वप्रत्यगात्मा परः प्रधानपुरुषार्थो यस्य सः । अर्थाद्‌ 
'नान्योऽहं वासुदेवाद्‌’ इति साक्षात्कुर्वन्‌ सन्‌, आसीत उपविशत्‌ तिष्ठेदित्यर्थः 
यस्य एवम्‌ आसीनस्य यते वशे हि यस्माद्‌ इन्द्रियाणि वर्तन्तेऽभ्यासबलात्‌, 
तस्य तस्येव प्रज्ञा सम्यग्दर्शनरूपा प्रतिष्ठिता । अस्तीत्यर्थः एतैश्चतुमिः 
इलोक स्तृतीयः प्रश्नः 'कथस्‌ आसीत्‌’ इति समाहितः ॥॥६१॥ ` 

अवलरणस्‌--अथेदानीं स्थितप्रज्ञलक्षण-स्थितप्रज्ञता-साधनविषयकस्य 
'कथं ईत्रजेत' इति चतुर्थप्रःतस्य 'रागद्वेषवियुक्तेस्तु’ इत्या दिभिरष्टदलोके- 
रुत्तरं करिष्यन्‌ तत्र स्पष्टप्रतिपत्तये पूर्वस्‌ 'एवं न व्रजेत’ इत्याशयेन 'विषय- 
घ्यानं सर्वानर्थमूलम्‌’ इत्याह द्वाभ्याम्‌--ध्यायेति । 

व्याख्या--विषयान्‌-शब्दस्प्शेरूपसगन्धेषु स्वाभीष्टान्‌, ध्यायतर्चि- 
न्तयतः पुंसस्तद्ध्यानात्‌ तेषु स्वाभीष्टेषु ध्यातेषु सङ्गः प्रीतिरुपजायते भवति। 
निगृहीतचक्षुरादिवाह्येर्द्रियस्याऽपीतिशेषः । बाह्यार्थेभ्यो निगृहीतान्यपि 
इन्द्रियाणि मनसो दौर्बल्यात्‌ पुनर्वाह्यार्थान्‌ गृह्णन्तीति भावः । (ततः) 
सङ्गात्प्रीतेः कामस्तृष्णा (तेषु) संजायते समुत्पद्यते । (ततः) कामात्कुतर्चित् 
प्रतिहतातु क्रोधः क्रोधाख्यो रिपुः, अभिजायते भवति । (ततः) क्रोधात्‌ 
संमोहः कार्याऽकार्यविषयकोऽविवेको भवति उत्पद्यते । क्रुद्धो हि संमूढः सन्‌ 
गुरुमपि आक्रोशति । (ततः) संमोहाद्‌ अविवेकात्‌, स्मृतिविभ्रमः शास्त्राचार्यो- 
पदेशाभ्यां जायमानायाः स्मृतेः संस्कारजन्यज्ञानस्य विभ्रमोभ्रंशः स्मृत्युत्पत्ति- 
निमित्तप्राप्तौ तदनुत्पत्तिर्भवति। (ततः) स्मृतिभ्रंशाद्‌ बुद्धिनाशः स्म्ृतिलोपाद्‌ 
ुद्धेरन्तःकरणस्य नाशः कार्याऽकार्यविवेकाऽयोग्यता भवति । (ततः) 
बुद्धिनाशात्‌ बुद्धेः कार्याऽकार्यं विवेकाऽयोग्यतारूपाद्‌ नाशाद्‌ हेतोः पुरुषः 

रागद्व षवियुक्त स्तु विषयान्‌ इन्द्रियैश्चरन्‌ । 
आत्मवश्येविधेयात्मा प्रसादमधि गच्छति ॥६४॥ 
प्रसादे सर्वदुःखानाम हानिरस्योपजायते । 
प्रसन्नचेतसो ह्याशु बुद्धिः पर्यवतिष्ठते ॥६५॥ 





प्रणश्यन्ति पुरुषार्थाऽयोग्यो भवतीत्यर्थः: । तावदेव हि पुरुषोऽस्ति यावत्‌ तस्य 
अन्तःकरणं कार्याऽकार्यविषयकविवेकयोग्यम्‌ अस्ति । तदयोग्यत्वेतु पुरुषः 
प्रणष्ट एव भवति पुरुषार्थप्राप्त्यसामर्थ्यात्‌ । आयुषः क्षयेसति मरणात्‌ 
पश्चाद्‌ जन्मान्तरे पुरुषोऽपि न भवतीति भाव: । तस्मात्‌ स्थितप्रज्ञतायाः 
साधकः पुरुषो विषयध्यानपूर्वंकं न ब्रजेत्‌ 'एवं न ब्रजेत्‌’ इति वाक्यार्थः 
।।६२-६३॥। 

अदतरणम्‌--सर्वाऽनर्थस्य मूलमुक्तं विषयध्यानम्‌। अथेदानीं मोक्षस्य 
साधनम्‌ उच्यते । 'एवं ब्रजेत्‌’ इति च प्रोच्यतेऽष्टभिः इलोके:--रागेति । 
'कथं ब्रज्ञेत' इति चतुर्थप्रःनस्योत्तरमाह-अष्टभिः। रागद्वेषवियुकतैस्तु इत्या- 
दिभिः । तुशब्दः पूर्वोक्ताद्‌ विषयध्यानकारिणः सकाशाद्भेदं सूचयति । 
रागद्वेषपुविका हि इन्द्रियाणां प्रवृत्तिः स्वाभाविकी । तत्र यो मुमुक्षुर्भवति 
स तु रागद्वेषाभ्याम वियुक्तैः रहिते: (अत एव) आत्मवश्यैः स्वात्मनो वशीभूतैः 
इन्द्रियः श्रोत्रादिभि विषयानु अवर्जनीयान्‌ जीवनमात्रहेतून्‌ शब्दादीन्‌ चरन्‌ 
उपलभमानः । विधेयात्मा विधेयः स्ववरावर्ती आत्मा अन्तःकरणं यस्य सः। 
(मुनिः) प्रसादं मनसः प्रसन्नतां स्वास्थ्यम्‌, अधि गच्छति प्राप्नोति ॥६४॥ 
प्रसादे सति यत्फळं तदाह-प्रसादे मनःप्रसादे सति अस्य मुनेर्यतेः सर्वेदुःखानाम्‌ 
आध्यात्मिकाधिमौतिकाधिदैविकानां तापानास्‌ हानिविनाश उपजायते 
भवति । हि यतः प्रसन्नचेतसः प्रसन्नं स्वस्थं चतोऽन्तःकरणं यस्य तस्य, 
बुद्धिः सम्यग्दर्शनरूपा प्रज्ञा, आशु शीघ्रम्‌ पर्यवतिष्ठते परिसमन्ताद्‌ आकाश- 
मिव अवतिष्ठते आत्मरूपेणेव निशचली भवति । अस्य स्थितप्रज्ञता जायते 
इत्यर्थः । यस्मादेवं स्वस्थचेतसा मुनेः स्थितप्रज्ञस्य कृतकृत्यता भवति तस्माद्‌ 
सगद्वेषवियुक्तेरिन्द्रियेः शास्त्राऽविरुद्धेषु अवर्जनीयेष विषयेषु स्वस्थचित्तः 
सन्‌ समाचरेदिति ₹लोकद्वयस्य वाक्यार्थः ।। ६४-६५।। 

अवतरणम्‌-चित्तस्य स्वस्थता रूपा प्रसन्नता हि सुखस्य मूलम्‌ इति 
सा (चित्तप्रसन्नता) स्तूयते - नास्तीति । । 


द्वि० अ०] श्रीसद्भगदद्गीता ७९ 


नास्ति बुद्धिरशुत्तस्प न चाऽगुक्तस्य भावना । 
न चऽसावथयतः शान्तिरशान्तस्थ कुतः सुखम्‌ ॥६६॥ 
इन्द्रियाणां हि चरतां यन्मनोऽनुविधीयते । 
तदस्य हरति प्रज्ञां वायुर्नावसिवास्भसि ॥६७॥ 


हयाम 


व्याख्या---अयुक्तस्य असमाहितान्तः करणस्य विक्षिप्तचित्तस्य अप्रसन्न- 
चित्तस्य अस्वस्थचित्तस्येति यावत्‌ । बुद्धिः आत्मस्वरूपविषया आत्मसाक्षात्‌- 
काररूपसम्यगदर्शंन रूपा, नास्ति, न भवति । न च अयुक्तस्य असमाहितान्त:- 
करणस्य विक्षिप्टचित्तस्य, भावना आत्मज्ञानाऽभिनिवेशः । शास्त्राद्‌ आत्मनि 
ज्ञाते तत्साक्षात्कारार्थं स्मृतिसन्तानकरणं भावनेति कथ्यते । स एव च आत्म- 
ज्ञानाऽभिनिवेशः तदेव च विजञातीयप्रत्ययाऽनवच्छिन्नसजातीयप्रत्ययप्रवाह- 
रूपं निदिध्यासनस्‌ । न च अभावयतः आत्मज्ञानाभिनिवेशम्‌ अङ्ुर्वंत 
शान्तिस्तृष्णाया उपशमः । विषयतृष्णाया निवृत्तिरिति यावत्‌ । भवतीति 
शेषः । अशान्तस्य अनिवृत्तविषयतृष्णस्य संसारवारिधो निमग्नस्य परमानन्द- 
सागराद्‌ विभक्तस्य । कुतः सुखम्‌ ? सुखं न भवतीत्यर्थः । इन्द्रियाणां हि 
विषयसेवातृष्णातो या निवृत्तिस्तत्सुखस्‌ । न विषयविषया तृष्णा सुखम्‌ । 
दुःखमेव हि सा। नहि तृष्णायां सत्यां सुखस्य गन्धमात्रमपि स्यादिति 
भावः ।।६६।। 

अवतरणभ्‌--'नास्तिबुद्धिरयुक्तस्य' इत्यत्र हेतुमाह इन्द्रियेति । 

व्याख्या--हि = यस्मात्‌ । यन्मनः या मनोव्यक्ति:। चरतां स्वस्वविष- 
येषु प्रवर्त॑मानानास्‌ इन्द्रियाणां श्रोत्रादीनास्‌ । शेषेपष्ठी। अनु विधीयते 
अनु प्रवर्तंते । कर्मकर्तरि लट्‌ । तद्‌ मन: सा मनोव्यक्तिः, इन्द्रियत्रिषय- 
विकल्पने प्रवृत्ता । अस्य मुनेयंतेः प्रज्ञाम्‌ आत्माऽनात्मविवेकजां सम्यग्दर्शन 
रूपां बुद्धिस्‌, वायुः पवनः, अम्भसि उदके, नवमिव तरिमिव, हरति 
नाशयति यथोदके जिगमिषतां नावं वायुर्मागात्पृथक्कृत्वा उन्मार्गे प्रवतेयति । 
एवम्‌ इन्द्रियाणाम्‌-अनुप्रवतैमानं मनो मुनेरात्मविषयां प्रज्ञां हृत्वा 
विषयविषयां कल्पनां जनयति । यस्मादेवं तस्माद्‌ “नास्ति बुद्धिरयुक्तस्ये 
ति सिद्धम्‌ ॥६७।। 

अवतरणम्‌--'यततो द्यपि कौन्तेय’ इत्यादिना इलोकद्वयेन उपन्यस्त- 
स्यार्थस्य अनेकधोपपत्तिमुक्त्वा 'घ्यायतो विषयान्‌’ इत्यादिना ₹लोकषट्केन 
तमर्थेमुपपाद्य सम्प्रति उपसंहरति-तस्मादिति । 

तस्माद्यस्य महाबाहो निगृहीतानि सर्वशः । 
इन्द्रियाणीरिद्रियार्थभ्यस्तस्य प्रज्ञा प्रतिष्ठिता ॥६८॥ 
या निशा सर्वंभ्तानां तस्यां जार्गात संयमी । 

यस्यां जाग्रत भूतानि सा निशा पश्यतो सुनेः ॥६९॥ 


व्याख्या -तस्माद्‌-इन्द्रियाणां स्वतन्त्रघ्रवृत्तौ दोष उपपादितो यस्मात्‌ 
तस्मात्‌ कारणाद्‌ हे महावाहो एतेन वेरिनिग्रहसमर्थस्य तव इन्द्रियनिग्रहे 
ऽपि सामर्थ्यं भवितुमर्हतीति सूचितम्‌ । यस्य मुनेयेतेः सर्वेश: सर्वाणि समन- 
स्कानि इन्द्रियाणि श्रोत्रादीनि । (सर्वेश: सर्वेभ्यः) इ्द्रियार्थेभ्यः शब्दादि- 
विषयेभ्यः, निगृहीतानि पृथकूकृत्वा वशीकृतानि (सन्ति) तस्य यतेः प्रज्ञा 
सम्यग्ददनरूपा बुद्धिः प्रतिष्ठिता स्थिरा ज्ञातव्येतिशेषः । ननु 'यततो ही' 
त्यादि इलोकाभ्यास्‌ उक्तस्यैव अर्थस्य 'इन्द्रियाणां हि चरताम्‌’ इत्यादि- 
इलोकाभ्यामपि कथ्यमानत्वादस्ति पुनरुक्तिरिति चेत्‌ सत्यस्‌, उपक्रमोपसंहार- 
परकत्वान्न दोषः ।।६८।। 

अवतरणम्‌ - एवं स्थितप्रज्ञळक्षणांशवर्णेनेन "मुमुक्षुभिरतियत्नेन 
स्थितप्रज्ञत्वाय समनस्केन्द्रियनिग्रहः कतेव्य:' इत्युक्तम्‌ । स्थितप्रज्ञस्य तु 
(जीवन्मुक्तस्य) स्वभावभूत एव समस्स्क्ेन्द्रियनिग्रहः । अविद्यायाः 
सरवेव्यवहारसाधिकाया विरोधिन्या विद्यया निवृत्त्या समूलस्य सर्वव्यवहारस्य 
तं प्रति अविरानिवृत्तेनिवृत्तत्वात्‌ । योऽयं लौकिको वेदिकइ्च व्यवहारः स 
सर्वोऽपि समुत्मन्नविवेकजविज्ञानस्य (स्थितप्रज्ञस्य) अविद्याकार्यत्वाद्‌ अविद्या- 
निवृत्ते निवर्तते । अविद्यायाइच विद्यया विरोधान्चिवृत्तिर्भेवति । इत्येतमर्थंम्‌ 
सुफुटीकर्तुमाह भगवान्‌--या निशेति । 

व्याख्या-सर्वंभूतानां सर्वेषां भूतानाम्‌ असंयमिनास्‌ अनात्मज्ञानाम्‌ 
इति यावत्‌ । या निशा, लक्षणया निशेव अप्रकाशमानस्‌ । तान्प्रति परमार्थत- 
त्वस्य अप्रकाशमानत्वात्‌ । तस्याम्‌ परमार्थतत्त्वलक्षणायास्‌ अनात्मज्ञसर्वेभूत- 
निशायाम्‌ । संयमी जितेन्द्रियो योगी स्थितप्रज्ञः। जागति, स्फीतालोककदिवस 
इव तं प्रति परमार्थतत्त्वस्य चमत्कारवत्त्वेन अतिप्रकाशमानत्वाद्‌ अज्ञान- 
निद्रातः प्रबुद्धः सन्‌ सम्यरदर्शनरूपघ्रज्ञानवान्‌ अस्ति । अर्थाद्‌ दिवाचराणां 
दिनमेव सद्‌ नक्तश्चराणाम्‌ उळूकादीनां यथा रात्रिरिव भवति दुष्टिदोषातु । 
तथेव परमात्मा भगवानु परमार्थतत्त्वम्‌ संयमिनां (स्थितप्रज्ञानाम्‌) चमत्कार- 
वत्त्वेन (स्वप्रकाशत्वेन) दिनमिव अतिघ्रकाशमानमेव सद्‌ मूढानां रात्रिरिव 

आपुर्यभाणम्‌ अचलप्रतिष्ठं 

ससुद्रमापः प्रविशन्ति यद्वत्‌ । 
तद्॒त्कामा यं प्रविशन्ति सर्वे 

स शान्तिमाप्नोति न कासकासी ॥७०॥ 


न प्रकाशते दृष्टिदोषादिति । (तद्वेपरीत्येन) यस्याम्‌ (तु) अविद्यायां 
निशायामिव मुढजनज्ञानावरणस्वभावायाम्‌ भूतानि मूढलोकरूपाणि जाग्रति 
लक्षणया जाग्रतीव । अर्थाद्‌ यथा अर्धनिद्रिताः स्वप्नदशिनो जनाः स्वप्ने तं 
तं व्यवहारं कुर्वन्ति जागरिता इव तथैव अज्ञाननिद्रायां वस्तुतः प्रसुप्तान्येव 
मूढभूतानि स्वप्न इव सकलं व्यवहारं कुर्वन्ति इति । सा अविद्या, पञ्यतस्त- 
त्वसाक्षात्कारं कुर्वतः । मुनेः स्थितप्रज्ञस्य। निशा निशेव निद्रास्थानम्‌ 
अस्तीति शेषः । स्थितप्रज्ञो न तत्र व्यवहरतीत्यर्थेः । एतेन कर्माणि शास्त्रेण 
अविद्यावस्थां प्राप्तस्यैव विधीयन्ते न विद्यावस्थां प्राप्तस्येतिः भगवता 
बोधितम्‌ । तस्माद्‌ नात्मविदः कर्मण्यधिकार इति सिद्धम्‌ ॥६९॥ 

अवतरणम्‌---विदुषस्त्यक्तैषणस्य यतेरेव मोक्षप्राप्ति नतु असंयमिनः 
कामकामिनः? इत्येतमर्थं दुष्टान्तेन प्रतिपादयिष्यन्‌ आह भगवान्‌ 
आपूर्येत । 


व्याख्था-आपो जलव्यक्तयः (नाना नदीनदादिप्रवाहट्ठारेण--वृष्टि- 
द्वारेण च सर्वेदिग्भ्यः प्राप्ताः) आपूर्यमाणस्‌ स्वात्मभिः (जळव्यक्तिभिः) 
समन्ताद्‌ श्रियमाणम्‌ (अपि) अचलप्रतिष्ठम्‌ अचला अविक्रिया एव प्रतिष्ठा 
अवस्थितिर्यस्य तम्‌ । अनतिक्रान्तमर्यादस्‌ स्वात्मनि अविक्रियमेव सन्तम्‌ । 
समुद्रं सागरम्‌ । प्रविशन्ति प्रविश्य प्रलीयन्ते (अविकुर्वेन्त्य एव ) यद्वत्‌, 
यथा । तद्वत्‌ तथा (अविकुर्वन्त एव) सर्वे सर्वविषयेभ्यः प्राप्ताः । अशेषाः । 
(अपि) कामा इच्छाभेदाः (विषय संनिधावपि) यं मुनि स्थितप्रज्ञं संयमिनमु 
अविक्रियमेव सन्तं, प्रविशन्ति बाधितानुवृत्त्या तस्य प्रारब्धशेषेण आक्षिप्ता 
अपि प्रविश्य आत्मन्येव, प्रलीयन्ते, न स्ववशां कुर्वन्ति । स (एव) एवं भूतस्त्य- 
क्तेषणः स्थितप्रज्ञो मुनिरेव, शान्ति मोक्षम्‌ । आप्नोति लभते । न कामकामी । 
काम्यन्ते इति कामाः शब्दादयो विषयाः । तान्‌ कामयितुं शीलं यस्य सः, 
विषयाभिलाषी मूढः । न शान्तिम्‌ आप्नोतीत्यर्थः ॥७०॥। 

अवतरणम्‌-यस्मादेवं तस्माद्‌--विहायेति । 

६ 

निहाय कामान्‌ यः सर्वान्‌ पुमांश्चरति निःस्पृहः । 
निर्ममो निरहंकारः स शान्तिमधिगच्छति ।।७१॥ 
एषा ब्राह्मी स्थितिः पार्थं नेनां प्राप्य विमुह्यति । 
स्थित्वास्याम्‌ अन्तकालेऽपि ब्रह्मनिर्वाणसृच्छति ॥७२॥ 


३ॐ तत्सदिति श्रीमद्भगवद्गीतासूपनिषत्सु ब्रह्मविद्यायां योगशास्त्रे श्रीकृष्णाजुंन- 

संवादे सांख्ययोगो नाम द्वितीयोऽध्यायः ॥।२।। 
व्याख्या-यः पुमान्‌, कामान्‌ इच्छाभेदान्‌ सर्वान्‌ (अपि) पुत्रवित्त- 
लोकैषणात्मकान्‌ अशेषान्‌ समूलांश्च, विहाय परित्यज्य, निःस्पृहः शरीर- 
जीवनमात्रेऽपि निर्गता स्पृहा यस्य सः । (तथा) निर्ममः शरीरजीवनमात्रा- 
क्षिप्त परिग्रहेऽपि 'मम' इत्यभिनिवेशरहितः । (तथा) निरहङ्कारः सन्‌ विद्या- 
वत्त्वादिनिमित्तका55त्मसं भावना -सत्कुछाऽभिमानरहितः सन्‌ चरति जीवन- 
मात्रचेष्टाशेष: संभवद्रागद्वेषादिके देशे प्रतिनियते वासम्‌ अकृत्वा पर्यटति । 
स एवं भूतः स्थितप्रज्ञो ब्रह्मवित्‌ शान्ति सर्व॑संसारदुःखोपरमलक्षणां निर्वाणा- 
ख्याम्‌ अधिगच्छति प्राप्नोति । ब्रह्मभूतो भवतीत्यर्थः । एतेन 'कथं ब्रजेत्‌' 
इत्यस्योत्तरम्‌ उपसंहृतम्‌ । एवश्च प्रोक्तप्रश्‍नचतुष्टयस्योत्तरेण स्थित प्रज्ञस्य 
लक्षणं स्थितप्रज्ञताये साधनः्च निरूपितम्‌ ।।७१।। 

अवतरणम्‌ - सैषा ज्ञाननिष्ठा स्तूयते अधिका रिप्ररोचनात्रैम्‌-एषेति । 

व्याख्या-हे पार्थ, एषा यथोक्ता स्थितप्रज्ञतालक्षणा, स्थितिर्ब्राह्मी, 
ब्रह्मणि भवा सर्वं कर्मं संन्यस्य ब्रह्मरूपेणेव अवस्थानम्‌ । अस्तीति शेषः। 
एनां यथोक्तां ब्राह्मीं स्थिति प्राप्य (साधको मुनिर्भूत्वा) न विमुह्यति मोहं न 
प्राप्तोति । अस्यां ब्राह्मथां स्थित्याम्‌ अवस्थायाम्‌ अन्तकालेऽपि अन्त्ये वयस्यपि 
स्थित्वा सिद्धः सन्‌ ब्रह्मनिर्वाणम्‌ ब्रह्मणि निर्वाणं निर्वृत मोक्षम्‌ ऋच्छति 
प्राप्नोति । क्रिमु वक्तव्यम, यो ब्रह्मचर्यादेव संन्यस्य यावज्जीवं ब्रह्मणि 
एव अवतिष्ठते स ब्रह्मनिर्वाणम्‌ ऋच्छतीति । तदेवम्‌ अनेन अध्यायेन 
अङ्गितया ज्ञाननिष्ठा, तदङ्गतय। कर्मनिष्ठा च निरूपपितेतिशम्‌ ।।७२॥। 

३५ तत्सदिति श्रीमद्‌भगवद्गीतासूपनिषत्सु वंशीव्याख्यायां वंशीधर मिश्र- 
संवादितायां शाङ्कर भाष्यानुसारिण्यां द्वितीयोऽध्यायः ॥ २॥। 
श्रीकृष्णार्पणमस्तु ॥२॥ 


rs = (क 


॥ अथ वंशीव्याख्यायां तृतीयोऽध्यायः ॥ 


अर्जुन उवाच-- 
ज्यायसी चेत्कसंणस्ते मता बुद्धिर्जनादंन । 
तत्‌ कि कर्मणि घोरे मां नियोजयसि केशव ॥१॥ 
व्यामिश्रेणेव वाक्येन बुद्धि मोहयसीव मे। 
तदेकं वद निश्चित्य येन भ्रेयोऽहमाप्तृयास्‌ ॥२॥ 





अवतरणम्‌--अनन्तरातीते द्वितीयेऽध्याये भगवता द्वे बुद्धी निदिष्टे 
सांख्ये बुद्धिरिति योगे बुद्धिरिति च इत्येषाऽभिहिता सांख्ये बुद्धियोगे त्विमां 
शुणु इत्येवम्‌ । तत्र 'प्रजहाति यदा कामान्‌’ इत्यादिनाऽध्यायसमाप्तिपर्येन्तं 
सांख्यबुद्धयाश्रितानां संत्यासं कतव्यमुक्त्वा तत एव कृतार्थता प्रोक्ता-एषा 
ब्राह्मी स्थितिरित्यादिना । अर्जुनाय तु 'कर्मेण्येवाधिकारस्ते' “मा ते सङ्गोऽस्त्व- 
कर्मणि’ इति कमेव कर्तंव्यमुक्तस्‌ । न च तत एव कर्मयोगात्‌ साक्षाच्छे यः- 
प्राप्तिमुक्तवान्‌ । तदेतद्‌ आलक्ष्य (कथं भक्त) मां ज्यायसीं ज्ञानयोगनिष्ठां 
विहाय क्रूरे हिसालक्षणे कर्मणि नियोजयति भगवान्‌” इति पर्याकुलितबुद्धेर- 
जुंनस्य भगवता साकं यः संवादो जातस्तं धृतराष्ट्रं बोधयितुं सञ्जयः प्राप्त 
दिव्यदृष्टिराह-अजुँन उवाचेति । 

व्याख्या हे जनादन, चेतु यदि, कर्मणः सकाशाद्‌ बृद्धि जज्ञानम्‌ 
(आत्मज्ञानम्‌) ज्यायसी प्रशस्यतरा ते तव 'एषा ब्राह्मी स्थिति’ रिति वदतो 
मता अभिप्रेता, तत्‌ तहि हे केशव, घोरे क्रूरे हिसालक्षणे कर्मणि मां किम्‌ 
किमर्थम्‌, नियोजयसि नियुक्तं करोषि-'कर्मेण्येवाधिकारस्ते' 'मा ते स ङ्गोऽस्त्व- 
कर्मणि’ इत्येवम्‌ । अनेन प्रश्नेन 'कर्मापेक्षया ज्ञानस्य ज्यायस्त्वम्‌' इत्युक्त 
भवति ॥१॥ (किञ्च) व्यामिश्रेणेव वाक्येन त्रैगुण्यविषया वेदा निस्त्रैगुण्यो 
भवाजुंन' 'मा ते सङ्गोऽस्त्वकर्मणि' इत्येवं परस्पर संकीर्णेनेव वचनेन, मम 
बुद्धिम्‌ अन्तःकरणम्‌, मोहयसीव मूढं करोषीव । यद्यपि भक्तं मां भगवान्‌ 
प्रतारयितुं नाहँति इति स्वयं विविक्ताभिधायी भगवानु तथापि मन्दबुद्धे मम 

श्री भगवानुवाच-- 
लोक्रेस्सिन्‌ द्विविधा निष्ठा पुरा प्रोक्तामया नघ । 
ज्ञानयोगेन सांख्यानां कर्मयोगेन योगिनाम्‌ ॥३॥ 





व्यामिश्रमिव भगवद्वाक्यं प्रतिभाति इत्यर्थः। तद्‌ मम व्यामोहनिवारणाय 
एकं तयो ज्ञानकर्मणोरन्यतरद ज्ञानमेव वा कमँव वा निश्चित्य 'इदमेव 
अर्जुनस्य मम योग्यं बुद्धिशक्तयवस्थाऽनुरूपस्‌' इति निर्णीय वद स्फुटतर्‌ 
ब्रहि । येन ज्ञानेन वा कर्मणा वा एकेन अहं श्रेयः कल्याणं मोक्षम्‌ आप्नुयाम्‌ 
लभेय ॥२।। 

अवतरणस्‌- एवं ज्ञानकर्मणोः समूच्चयस्य असंभवं सूचयतः प्रश्नस्य 
अनुरूपमेव (तयोः समुच्चयस्य असंभवं स्वी कुर्वतैव) प्रतिवचनं भगवता यत्‌ 
कृतम्‌ तदनु वदितुं संजय आह-_श्रीभगवानिति । 

व्याख्या-हे अनघ अपाप, मया सर्वज्ञेन ईश्वरेण पुरा पूर्व सर्गादो 
प्रजाः सृष्ट्वा तासाम्‌ अभ्य्रुदयनिःश्रेयसार्थं वेदार्थसम्प्रदायम्‌ आविष्कुर्वता, 
अस्मिन्‌ लोके शास्त्रानुष्ठानाधिकृतानां त्रैर्वाणकानाम्‌, द्विविधा द्विप्रकारा 
निष्ठा निर्चिता स्थितिः प्रोक्ता । का सा द्विविधा निष्ठा? अत आह- 
सांख्यानाम्‌ आत्माऽनात्मविषयकविवेकज्ञानवतास्‌ ब्रह्मचर्याश्रमादेव कुत- 
संन्यासानां वेदान्तविज्ञानसुनिर्चितार्थानाम्‌ परमहंसपरिब्राजकानां ब्रह्माण्येव 
स्थितप्रज्ञञया अवस्थितानाम्‌, ज्ञानयोगेन, युज्यते ब्रह्मणा सह अनेन 
साधनेनेति योग: । ज्ञानमेव योगस्तेन, निष्ठा प्रोक्ता । योगिनाम्‌ ज्ञानयोगा- 
नधिकारिणां कमिणाम्‌, कर्मयोगेन । युज्यते ज्ञानयोगेन चित्तशुद्धि द्वारा- 
ऽनेनेति योगः। कमेंव योगः कर्मयोगस्तेन, निष्ठा प्रोक्ता । इह्‌ विदिष्ट- 
तत्तदभिन्नपुरुषाधिकारिकर्तंके एव ज्ञानकर्मेनिष्ठे वदता भगवता मोक्षं प्रति 
ज्ञानकर्मणोः समुच्चयस्य कारणत्वं नास्तीति स्पष्टं सूचितम्‌ । एतेन मोक्षं 
प्रति ज्ञानकर्मणोः समुच्चयस्य कारणत्वम्‌ इति केषाञ्चिदाधुनिकानां विचार 
खण्डितः । यत्तु प्रश्‍ने$रजुनेन बुद्धे ज्यायरुत्वमुक्तं तत्‌ स्थितम्‌ अनिराकरणात्‌ । 
“य॒त स्त्वं न ज्ञानयोगाधिकृतो5सि अतस्त्वं कर्मण्येव नियुज्यसे “मा ते सङ्गोस्त्व- 
कर्मणि! इत्यभिप्रायः ॥३॥ 


अवतरणम्‌--ज्ञाननिष्ठाया: साक्षान्मोक्षसाधकतया कर्मेनिष्ठापेक्षया 
ज्यायस्त्वेऽपि ज्ञाननिष्ठायाम्‌ अधिकारस्य सिद्धये, चित्तशुद्धिद्वारा कर्मनिष्ठाया 


= = - कमका सगर 

न कमणामनारम्भान्नेष्क्रम्यं पुरुषोऽश्नुते । 
न च संन्यसवादेव सिद्धि समधिगच्छति ॥४॥ 


ज्ञाननिष्ठां प्रति हेतुत्वात्‌ पूर्वं कर्मनिष्ठैव अशुद्धचित्तस्य योग्या इत्याशयेनाह- 
भगवान्‌-नेति । 
व्याख्या-पुरुषोऽधिकृतः, कर्मणां, क्रियाणां यज्ञादिरूपाणास्‌ स्वधमः- 
णाम्‌, । इह जन्मनि जन्मान्तरेवाऽनुष्ठितस्य दुरितसञ्चयस्य क्षये हेतुत्वेन 
सत्त्वशुद्धिका रणानास्‌ सत्त्वशुद्धिकारणतया च ज्ञाननिष्ठाहेतूनाम, अनारम्भाद 
अननुष्ठानाद्‌ नैष्कर्म्यं निष्कर्मंभावं ज्ञाननिष्ठास्‌, निष्झक्रियात्मस्वरूपेणेवाऽव- 
स्थानमिति यावत्‌ । न अन्नुते न प्राप्नोति । कर्मणाम्‌ अनारम्भान्नेष्कम्ये 
नाइनुते इति वचनात्‌ कर्मणाम्‌ आरम्भादेव नेष्कर्म्यंब्‌ अश्नुते इति तद्विपयं- 
याद्‌ गम्यते । 'ज्ञानमुत्पद्चते पुंसां क्षयात्तापस्य कर्मणः । यथा दर्शतळप्रख्ये 
पश्यत्यात्मानमात्मनि ॥' (महा० शा० २.४८) इत्यादिस्मरणात्‌ । 'तमेतं 
वेदानुवचनेन ब्राह्मणा विविदिषन्ति यज्ञेन दानेन तपसाऽनाशकेन” (वृहू० ४।४- 
) इति श्रृतेशच । निर्गतं कर्म यस्मादिति निष्कर्मा संन्यासी, तस्य कर्म 
ज्ञानम्‌ इति व्युत्पत्त्या नैष्कम्येशब्देन ज्ञानम्‌ उच्यते । गुणवचन ब्राह्मणादिभ्यः 
ष्यञ्‌ कर्मणि च' (पा. सू.) इत्यनुशासनेन निष्कमंशव्दात्‌ कर्मणि अर्थे ष्यञ्‌ । ननु 
“अभयं सर्वभूतेभ्यो दत्त्वा नेष्कम्यंमाचरेत्‌ ।' 'शान्तो दान्त उपरतस्तितिक्षुः” 
'संन्यासयोगाद्‌ यतयः शुद्धसत्त्वाः’ इत्यादौ कर्मसंन्यासादपि नैष्कम्यंप्राप्ति 
दर्शयति शास्त्रम्‌ । 'यतो यतो निवर्तते ततस्ततो विमुच्यते । निवतेनाद्धि 
सर्वतो न वेत्ति दुःखमण्वपि’ (विष्णु,) इत्यादि दर्शनाच्च नेष्कम्यं सिद्धये 
कि कर्माऽऽरम्भेणेति प्राप्तम्‌ ? अत आह-न च संन्थसनादेवेत्यादि। न च 
नापि संन्यसनादेव केवलात्‌ कतिपयकर्मपरित्यागात्‌ (ज्ञानोत्पत्तिरहितात्‌) 
सिद्धि नैष्कर्म्यलक्षणां निष्क्रियात्मस्वरूपमत्रेणावस्थानरूपाम्‌ ज्ञाननिष्ठाम्‌ 
समधिगच्छति प्राप्नोति, नापि प्राप्नोतीति संबन्धः । लोके प्रसिद्धं नेष्कम्यँ 
कतिपयकर्मेशून्यतामात्रम्‌ । इह तु नेष्कर्म्यं सिद्धिरूपं निष्क्रियात्मस्वरूप- 
मात्रेणावस्थानम्‌ ज्ञानयोगदिष्ठेति । इदन्तु चित्तशुद्धिद्वारा ज्ञानोत्पत्तये 
कर्मयोगम्‌ अपेक्षते एवेत्यभिप्रायः । उदाहृतानि वचनानि 'अभयं सर्वभूतेभ्यो 
दत्वा नैष्क्रम्यमाचरेत्‌’ इत्यादीनि चित्तशुद्धिपूर्वेकसंन्यासाऽभिघ्रायाणि।न हि 
चित्तशुद्धि विना रागादिदोषग्रस्तः सर्वभूतेभ्यः सर्वात्मना अभयं दातुमीष्टे । 

न हि कश्चित्क्षणमपि जातु तिष्ठत्यकमंकृत्‌ । 
कार्यते ह्यावशः कर्म सवः प्रकृतिजेगुणः ॥५॥ 





तस्माद्‌ युक्तमुक्तम्‌-न च संन्यसनादेव सिद्धि समधिगच्छतीति । वक्ष्यते च 
योगिनः कर्म कुर्वन्ति सङ्ग त्यक्त्वात्मशुद्धयइति ४ 


अवतरणम्‌ -ज्ञानरहितात्‌ कतिपयकमंसंन्यासमात्रात्‌ निष्क्रियात्म- 
स्वरूपमात्रावस्थानरूपनैष्कम्यलक्षणां सिद्धि ज्ञानयोगनिष्ठां पुरुषो नाधि- 
गच्छतीत्यत्र कि कारणमिति हेत्वाकाङ्क्षायामाह भगवान्‌ न हीति। 


व्याख्या-इह “अज्ञ इति वाक्यशेषः । यतौ वक्ष्यति 'गुणेर्यो न विचा- 
ल्यते' (१४-२३) इति ।” इति भाष्यम्‌ । हि यस्मात्‌ कारणात्‌ । सर्व: प्राणी 
अज्ञः प्रक्ृतिजैःप्रकृति भंगवन्माया त्रिगुणात्मिका देहादिसर्वंजगदुपा- 
दानम्‌ । ततो जातैः। गुणैः सत्त्वरजस्तमोभिः । अवशः सन्‌ तद्गुणाघीनः 
(एव) सन्‌ । (सर्वेषु अपि क्षणेषु) कर्मे कार्यते,, कर्म कतुँ प्रेयेते, कमे कुवेन्‌ 
वा प्रेयंते । गुणानां नित्यप्रचलितात्मकत्वादिति भाव:। (तस्माद्‌) (अज्ञः) 
कर्चिद्‌ (अपि) प्राणी । क्षणमपि (काल) जातु कदाचिद (अपि) अकर्मकृद्‌ 
क्रियारहितः कर्मशून्यः सर्वकर्मंपरित्यागी, सर्वेकर्मसंन्यासी न तिष्ठति, न 
स्थिति लभते । हि यस्माद्‌ (एवं तस्माद्‌ नाऽपि कतिपयकर्मपरित्यागमात्रात्‌ 
केवलात्‌ इत्यर्थकं 'न च संन्यसनादेव सिद्धि समधिगच्छती'ति सिद्धम्‌ । अज्ञेन 
सर्वेकर्मपरित्यागस्य असंभवाद्‌ निष्क्रियात्मस्वरूपमांत्रावस्थानलक्षणस्य 
नैष्कर्म्यस्य असंभवात्‌ । इति भावः । अत्रेदं बोघ्यम्‌--गुणे यों न विचाल्यते 
(१४-२३) इति वक्ष्यमाणेन “लोकेऽस्मिन्‌ द्विविधा निष्ठा’ (३।२) इत्याद्यक्तेन 
च सांख्यानाम्‌ (गुणातीतानाम्‌) पृथक्‌ करणाद्‌ अज्ञानामेव हि कर्मयोगो न 
ज्ञानिनाम्‌ इतिसिद्धम्‌ । ज्ञानिनां तु गुणातीतानां गुणेरचाल्यमानत्वात्‌ 
स्वतश्च आत्मस्वरूपस्य निष्क्रियत्वेन तेषां चलनाऽभावात्‌ कर्मयोगो 
नोपपद्यते । तथा च व्याख्यातं प्राक्‌ 'वेदाऽविनारिनम्‌’ ( २।२१ ) इत्य- 
त्रेति ॥५॥ 


अवतरणम्‌ -यस्तु अनात्मज्ञः शास्त्रविहितं नित्यं नैमित्तिकञ्च 
कर्म स्वधर्मरूपं न करोतीति ततु तस्य असदेवेत्याह - कमेंति । 


तृ० अ०] श्रीमद्शगवदगीता ८७ 
कर्मेन्द्रियाणि संयम्य य आस्ते मनसा स्मरन्‌ । 
इन्द्रियार्थान्‌ विमुढात्मा मिथ्याचारः स उच्यते ॥६॥ 
यस्त्विस्ट्रियाणि मनसा नियम्यारभतेऽर्जुन । 
कमें न्द्रियः कमंयोगमसक्तः स विशिष्यते ॥७॥ 





व्याख्या-यः पुरुषः, कर्मेन्द्रियाणि कर्मार्थानि इन्द्रियाणि हस्तादीनि, 
संयम्य संहृत्य मनसा इन्द्रियार्थान्‌ शव्दादीन्‌ विषयानु स्मरन्‌ चिन्तयन्‌ 
आस्ते तिष्ठति, स एवं भूतो जनः विमूढात्मा विमूढान्तःकरणः अस्तीतिशेषः । 
(तथा) मिथ्याचारः मृषाचारः पापाचारः, उच्यते कथ्यते सद्धिः । अत्र 
“मनसा स्मरन्‌’ इति विशेषणाद्‌ अयं नित्यनेमित्तककर्मेत्यागी मूढ एवास्तीति 
गम्यते । अतोऽस्य विहितकर्माऽक्ररणे प्रत्यवाय एवास्तीति पापाचारोऽय- 
मुच्यते सङ््िः । आत्मज्ञस्य नित्यनेमित्तिकादिसर्वक्मसंन्यासिनस्लु न विहिता- 
ऽकरणजन्यप्रत्यवायप्राप्तिः संन्यासविधायकशास्त्रेण सर्वेकमेत्यागस्य तं प्रांत 
विधानात्‌-'व्युत्थायाथ भिक्षाचर्यं चरन्ति’ (बृह० ३।५।१) इति । “न कर्मणा 
न प्रजया धनेन त्यागेनेकेऽमृतत्वमानशुः (ना० उ० २।१९) इति च। 'त्यज 
धर्ममधर्मच' (महा० शान्ति०) इति च । तस्माद्‌ न एषणाभ्यो व्युत्थितानां 
संन्यासिनां कर्माणि । अतो ज्ञानकर्मणोः समुच्चथानुपपत्तिरिति न विस्मतं- 
व्यम्‌ ।।६।। 


अवतरणम्‌-यस्तु अनात्मज्ञ एव शास्त्रोक्तं कर्म फलाऽभिलाषरहितः 
करोति स पूर्वस्मात्‌ सदाचारित्वेन प्रशस्योऽस्तीत्याह्‌-यस्तु इति । 


व्याख्या-यस्तु पुनः कर्मण्य घिक्ृृतोऽनात्मज्ञः पुरुषः, इन्द्रियाणि बुद्धी- 
न्द्रियाणि चक्षुरादीनि मनसा अन्तःकरणेन नियम्य संहृत्य कमेंन्द्रिये वाक्पाण्या- 
दिभिः, असक्तः सन्‌ फलाऽभिलाषशून्यः सन्‌, कर्मयोगम्‌-युज्यते चित्तशुद्धिद्वारा 
ज्ञानेन सह अनेनेति योगः, ज्ञानोपायः, कर्मैव योगः कर्मयोगस्तम्‌ आरभते 
करोति । हे अर्जुन, स? कर्मयोगी, विशिष्यते मिथ्याचा रात्पूर्वोक्तादु अधिको 
भवति प्रशास्योऽस्तीत्यभिप्रायः 11७ 


अवतरणम्‌-यत एवम्‌ अतो--नियतमिति । 

८८ दंशीव्याख्योपेता [तृ० अ० 
नियतं कुरु कमंत्वं कस ज्यायो ह्यकमंणः । 
शरीरयात्रापि च तेन प्रसिध्येदकर्मणः ॥८॥ 
यज्ञार्थात्कर्मणोऽन्यत्र ` लोकोऽयं कमंबन्धनः । 
तदर्थ कर्मं कौन्तेय मुक्तसङ्गः समाचर ॥९॥ 





व्याख्या- हि यस्मात्‌, अकर्मणः, करणं कर्मे, न कर्मे अकर्म, तस्माद्‌, 
अकरणादित्यर्थः। कर्मं कर्मकरणम्‌, ज्यायः फळलतोऽधिकतरम्‌, भवतीति 
शेषः। (तस्मात्‌) हे अर्जुन, त्वस्‌ नियतं कर्म 'नियतं नित्यं यो यस्मिन्कर्मणि 
अधिकृतः फलाय च अश्रुतं तद्‌, नियतं कर्म तत्‌ कुरु।' इति भाष्यम्‌ । 
अकरणात्‌ करणं कथं ज्यायः ? अत आह्‌ -शरीरेत्यादि । शरीरयात्राऽपि च 
शरीरस्थितिरपि च ते तव, क्षत्त्रियस्य अकर्मणः अकरणात्‌,न प्रसिध्येत्‌ प्रसिद्धि 
न गच्छेत्‌ क्षत्त्रियोचितवृत्तिक्ृतत्वलक्षणेन प्रकर्षण न सिध्येत्‌ न निष्पद्येत । 
अतो दुष्टः कर्माऽकर्मणो त्रिशेषो लोके । भिक्षया शरीरधारणं तु क्षत्त्रियस्य 
अनुचितम्‌ । अब्राह्मणस्य विदुष स्लुल्य न्यायात्‌ कमंसंन्यासे स्वीकरणीयेऽपि 
पारिब्राज्यं प्रकृत्य पुराणे-'मुखजानामयं धर्मो यद्‌ विष्णो लिङ्गधारणम्‌ । 
वाहुजातोरुजातानां नायं धर्म: प्रशस्यते ।' इति नीलकण्ठोदधूते लिङ्गधारण- 
पूर्वकस्य संन्यासस्य निषेधादिति भाव: । मूले ज्याय इति पदे ईयसुन्‌, भाष्ये 
अधिकतरमिति पदे तरप्‌ च स्वार्थे। न तु प्रकर्षाऽपेक्षयेति प्रतीयते । अना- 
त्मज्ञस्य कर्माऽक्ररणस्य अधिकत्वाऽभावादप्रशस्तत्वाच्च। स्वार्थेऽपि तौ 
भवत एव भाष्य-सूत्रप्रयोगादिति कॅयटादौ स्पष्टम्‌ ।॥८।॥। 

अवतरणम्‌ यदपि 'कर्मणा वध्यते जन्तु विद्यया च विमुच्यते 
इतिस्मृतेः सर्वं कर्म बन्धकमिति मन्तव्यम्‌ तदप्यसत्‌ । कथम्‌ ? इत्यत आह-- 
यज्चेति । 

व्याख्या-अयं लोकोऽधिक्कृतः, यज्ञार्थात्‌ कर्मणः 'यज्ञौ वे विष्णु? 
(तै० सं० १।७।४) इतिश्चृते यज्ञ ईश्‍वर: । तदर्थं यत्‌ क्रियते तद्‌ यज्ञार्थं कर्म । 
तस्मात्कर्मंणः, अन्यत्र ईइ्वरार्थकर्माऽतिरिक्तक्र्मंविषये कमेबन्धनः, कमें 
बन्धनं यस्य स: । अस्तीति शेषः। ईश्वरार्थकर्मंणोऽन्येन कर्मेणा लोकोऽयं 
बध्यते, न तु ईञ्वरार्थकर्मणाऽपि बध्यते इत्यर्थः । ईञ्वरार्थकर्मणा तु ईश्वर- 
घ्रसादातु चित्तशुद्धिद्वारा ज्ञानप्राप्तेरमुंच्यत एव । (तस्मात्‌) हे कोन्तेय, 
तदर्थं कर्म, यज्ञार्थं कमं, मुक्तसङ्गः विष्णुप्रीतिरूपस्यापि कर्मफलस्य सङ्गेन 


तृ० अ०] श्रीमद्भगवद्गीता ८९ 


सहयज्ञाः प्रजाः सृष्ट्वा पुरोवाच प्रजापतिः । 
अनेन प्रसविष्यध्नमेष वोस्त्विष्टकासधुक्‌ ॥१०॥ 
देवाल्‌ भावयताऽनेन ते देवा भावयन्तु बः। 
परस्परं भावयन्तः श्रेयः परमवाप्स्यथ ॥११॥ 
इष्ट!न्‌ भोगान्‌ हि दो देवा दास्यन्ते यज्ञक्राविताः । 
तर्दस्ान्‌ अप्रदायैभ्यो यो भुङ्क्ते स्तेन एव सः ॥१२॥ 


अभिनिवेशेन अभिलाषेण वर्जित: सन्‌ समाचार सम्यक्‌ कुछ । उदाहृतस्मृतौ 
सामान्यविरे षन्यायेन यज्ञार्थाऽतिरिक्तत्वदेन कर्म विशेषणीयसिति भावः ॥९॥ 


अवत्रणम्‌--इतइच अधिकृतेन कर्म कतंव्यम्‌ मुमुक्षुणा स्वर्गादयथिना 
चेति प्रसङ्ग दाह--सहेति । 


व्याउया--पुरा सर्गादौ प्रजापतिः प्रजानां स्रष्टा रक्षकश्च प्रजाः 
यज्ञा धिकृतात्रयो वर्णा ब्राह्मणक्षत्त्रियवैञ्याः ता: । सहयज्ञाः यज्ञेन सहिताः 
सृष्ट्वा उत्ताद्य (प्रजा) उवाच--(यूयम्‌) अनेन यज्ञेन प्रसविष्यध्वस्‌ प्रसवो 
वृद्धिस्तां कुरध्वस्‌ । एष यज्ञो वो युष्माकम्‌ इष्टकामधुक्‌ इष्टान्‌ अभिप्रेतान्‌ 
कामान्‌ फलविदेषान्‌ दोग्धीति स: । अस्तु भवतु । अत्र यज्ञपदम्‌ विहित- 
कर्मोपलक्षणार्थम्‌ ।।१०॥। 


अवतरणम्‌--यज्ञः कथम्‌ इष्टकामधुक्‌ स्यात्‌ अतआह--देवानिति । 


व्याख्या--हे प्रजा, (यूयम्‌) अनेन सहोत्पन्नेन यज्ञेन देवान्‌ इन्द्रादीन्‌ 
भावयत वर्धयत । युष्माभि वेधितास्ते देवा वो युष्मानु भावयन्तु वृष्ट्यादिना 
वर्धयन्तु । एवं परस्परं भावयन्तः वर्धयन्तः (यूयं देवाश्च) परं श्रेयो मोक्षलक्षणं 
चित्तशुद्धिद्वारा ज्ञानप्राप्तिक्रमेण स्वर्ग वा यथेष्टम्‌ अवाप्स्थथ प्राप्स्यथ ।।११॥। 
हि =कि्च--यज्ञ भाविता यज्ञवधिता यज्ञतोषिता देवा वो युस्मभ्यम्‌, इष्टान्‌ 
शुभान्‌ अभिलषितान्‌ वा भोगान्‌ धनस्त्रीपशुपुत्रादीन्‌ दास्यन्ते वितरिष्यन्ति । 
तै देवै दत्तान्‌ भोगान्‌ धनादीन्‌ एभ्यो देवेभ्योऽप्रदाय पूजनादिना यज्ञेन 
प्रदानमकृत्वा आनृण्यम्‌ अकृत्वा यो भुङ्क्ते स्वदेहेन्द्रियाणि एव तर्पयति, 

यज्ञशिष्टाशिनः सन्तो मुच्यन्ते सर्वकिल्विषे: । 
भुञ्जते ते त्वघं पापा ये पचन्त्यात्मकारणात्‌ ॥१३॥ 
अन्नाद भवन्ति भूतानि पजन्यादश्नसंभवः । 
यज्ञाइभवति पजन्यो यज्ञः कमसमुःद्नः ॥१४॥ 





स देवस्वापहारी स्तेन एव तस्कर एव । अस्तीतिशेषः। तस्करवदु दण्डनीय 
इति भावः ॥१२॥ 

अवतरणम्‌ - अन्ये पुनः--यज्ञशिष्टाशिन इति । 

व्याख्या--यज्ञरिष्टाशिनः-यज्ञेभ्यः शिष्टम्‌ अवशिष्टम्‌ अशनीयम्‌ 
अमृताख्यम्‌ अशितुं शीलं येषांते । देवयज्ञपितृयज्ञमनुष्ययजञ-भूतयज्ञ-त्रह्मयज्ञान्‌ 
निवर्त्यं तच्छिष्टाऽमृतभोजिनः--सन्तः सर्वंकिल्विषेः सर्वपापेः चुल्ली-कण्डनी- 
पेषणी-मार्जन्युदकुम्भीरूपपः्चसूनाकृतै? प्रमादकृर्ताहसादिजनितेरन्येश्च सर्वे- 
पापे: । मुच्यन्ते रहिता भवन्ति। ये तु पापा आत्मम्भरयः आत्मकारणात्‌, 
आत्महेतोरेव पचन्ति गृहे पाकं निर्वेतेयन्ति ते तु अघे पापं भुञ्जते । तथा 
च स्मृतिः--कण्डनी पेषणी चुल्ली उदकुम्भी च मार्जनी । पञ्चसूना गृहस्थस्य 
ताभिः स्वर्गं न विन्दति ॥' इति । 'पञ्चसूना कृतं पापं पञ्चयज्ञे व्यपोहति ।' 
इति च । अधिकृतेन नित्यनेमित्तिकानि अवश्यम्‌ अनुष्ठेयानीति प्रजापति- 
वचनार्थः ।।१३।। 


अवतरणम्‌--इतश्च अधिक्कतेन कर्म कतँव्यम्‌ । जगच्चक्रप्रवत्तिहेतु 
हि कर्म । कथम्‌ ? इत्यत आह-त्रिभिः--अन्नादिति । 


व्याख्या-अन्नाद्‌ भुक्तातु लोहितरेतोरूपेण--परिणतात्‌ भुतानि प्राणि- 


शरीराणि भवन्ति जायन्ते (इति प्रत्यक्षम्‌) । पर्जन्याद्‌ वृष्टेः, अन्नसंभवः 


अन्नस्य अदनीयस्य संभवउत्पत्तिः (भवति) (इत्यपि प्रत्यक्षम्‌) । पर्जन्यो 
वृष्टिः यज्ञाद्‌ अपूर्वाख्याद्‌ धर्माद्‌ भवति । अत्र प्रमाणम्‌--'अग्नौ प्रास्ताहुतिः 
सम्यगादित्यमुपतिष्ठते । आदित्याज्जायते वृष्टि वेष्टेरन्नं ततः प्रजाः ॥।' 
(मनु २।७६) इति स्मृति: । यज्ञः अपूर्वम्‌, कर्मं समुद्भवः ऋत्विग्यजमानयो 
व्यापारो यागहोमादिः कर्म । ततः समुद्भवः उत्पत्ति यंख्य सः। अस्तीति 
शेषः । अग्नौ प्रास्ताहुतिः’ इत्यादि स्मृतिवचनादिति भावः ॥१४॥ 


तृ०अ०] श्रीमद्भगवद्गीता ९१ 


कमं ब्रह्मोद्भवं विद्धि ब्रह्माक्षरसमुद्वम्‌ । 
तस्मात्सवंगतं ब्रह्म नित्यं यज्ञे प्रतिष्ठितम्‌ ॥१५॥ 
एवं प्रर्वाततं चक्रं नानुवर्तयतीह य: । 
अधायुरिर्द्रियारामो मोघं पार्थं स जीवति ॥१६॥ 


अवतरणम्‌--ननु यद्‌ अपूवेहेतुत्वेन यागहोमदानादि कर्मोक्तम्‌ । तस्य 
केन घ्रमाणेंन अनुष्ठानं कतँव्यम्‌ ? इत्यत आह--कर्मेति । 

व्याख्या--(तच्च) कमं ब्रह्मोद्भवं विद्धि, ब्रह्म वेद उद्भव: घ्रमाणरूपं 
कारणम्‌ यस्य तम्‌ । विद्धि जानीहि। हे अर्जुन, वेदविहितमेव कर्म अपूर्वे- 
साधनं त्वं जामीहि। न तु पाखण्डादिप्रतिपादितमित्यर्थेः। ननु पाखण्ड- 
वचनाऽपेक्षया देदस्य किम्‌ वैशिष्ट्यस्‌ ? अत आह-त्रस्मेत्यादि । ब्रह्म 
वेदाख्यम्‌ अक्षरममुद्‌भवस्‌ अक्षरं ब्रह्म परमात्मा समुद्भवो यस्य तद्‌ विद्धि 
इति पूर्वेण संवन्ध: ? “अस्य महतो भूतस्य निःश्वसितमेतद्‌ यद्‌ त्ररग्वेदो 
यजुर्वेद:” इत्यादि श्रृतेः । साक्षात्परमात्मनः पुरुषनिःशवासवद्‌ अबुद्धि 
पूर्वस्‌ आविर्भूतो वेदः । स एव अपौरुषेयत्वेन निरस्तसमस्तपुंदोषाऽऽ- 
शद्धूतया अतीर्ट्रियेऽ्थे प्रमाणम्‌ । न तु भ्रमप्रमादकरणाऽपाटदविप्रळिप्सादि- 
दोषाक्रान्तपाखण्डादिवाक्यमिति भावः । वेदं यज्ञ च स्तौति-तस्मादित्यादि । 
तस्माद यतः साक्षात्‌ परमात्मनः पुरुषनिःसवासवत्‌ समुद्भूतं तस्मात्‌ 
कारणात्‌ वेदाख्यं ब्रह्म सर्वार्थप्रकाशकत्वात्‌ सर्वगतम्‌ (विषयतासंबन्धेन 
सर्वगतमपि सद्‌ यज्ञविधिप्रधानत्वाद्‌) यज्ञे नित्यं सदा प्रतिष्ठितं प्राधान्येन 
स्थितम्‌ । अस्तीति शेषः। अतः पाखण्डप्रतिपादितोपधर्मपरित्यागेन वेदबोधित 
एव धर्मो यागादिरनुष्ठेय इत्याशयः ।।१५।। 

अवतरणस्‌--तस्माद्‌ अधिकृतेन अध्ययनानुष्ठानाभ्यां वेदयज्ञपूर्वक 
जगच्चक्रम्‌ अनुबर्तैनीयस्‌ । अन्यथा ईश्चराज्ञोल्लङ्घिनस्तस्य प्रत्यवायः 
स्यादित्याहं--एवमिति । 

व्याख्या--एवम्‌ इत्थम्‌ ईश्चरेण वेदयज्ञपुर्वंकं, प्रवतितं प्रवृत्तिमत्‌ 
कुतं चक्रं जगच्चक्रं जगद्रूपं चक्रम्‌ यः पुरुषः, इह लोके कर्मणि अधिकृतः 
सन्‌ न अनुवत॑यति न अनुसरति हे पार्थ, अघायुः अघं पापम्‌ आयु जीवनं 
यस्य सः पापजीवमः। इन्द्रियारामः इन्द्रियैः आरामः आरमणम्‌ विषयेषु 
आक्रीडा यस्य सः । स जगच्चक्राननुसारी पुरुषः मोघं निष्फलं वृथा जीवति 





प्र 

4 

हो 

३; 
॥ ७ 

यस्त्वात्मरतिरेव स्यादात्मतप्तश्च मानव: । 
आत्सन्येव च संतुष्टस्तस्य कार्य न विद्यते ॥९७॥ 





मोक्षाऽनिष्पत्तेः पुरुषजीवनं तस्य वृथेवास्तीत्यर्थ:। तस्माद्‌ अनात्मञ्चेन 
अधिकृतेन कर्त॑व्यमेव शास्त्रोक्तं कर्मेति प्रकरणार्थः ॥ अत्र इदन्तु वोव्यम्‌- 
'प्रागात्मज्ञाननिष्ठायोऱ्यताप्राप्तेरनात्मज्ञेन अधिकृतेन आत्मज्ञाननिष्ठायोग्य- 
तायाः प्राप्तये निःसङ्गतया योगस्थतया च कर्तव्यमेव शास्त्रोक्तं कर्म’ इत्येतद्‌ 
न कर्मणामनारम्भाद्‌' इत्यारभ्य 'शरीरयात्रापि चते न प्रसिध्येदकमेणः इत्येव- 
मन्तेन ग्रन्थेन प्रतिपाद्य 'यज्ञार्थात्‌ कर्मणोऽन्यत्र’ इत्यादिना 'मोघं पार्थं स 
जीवति’ इत्येवमन्तेन ग्रन्थेनापि प्रासङ्गिकम्‌ अधिकृतस्य अनात्मविदः कर्माऽ- 
नुष्ठाने बहु कारणमुक्तम्‌, तदकरणे च दोषसंकीर्तनं कृतम्‌ । एतेन 'इष्टका- 
मधग्‌' इष्टान्‌ भोगान्‌’ इति काम्यकर्मेकीतेनं मोक्षानुपयोगित्वाद्‌ अप्रकृत- 
प्रकियेति कथनम्‌ अपास्तम्‌ प्रासङ्गिकत्वेन अदोषादिति ॥॥१६॥ 

अवतरणम्‌ -'एवं प्रवतितं जगच्चक्रं केवलं कर्मयोगानुष्ठानप्राप्यां 
ज्ञांनयोगनिष्ठाम्‌ अप्राप्तेन अनात्मविदेव अनुवर्तनीयम्‌ । न तु ज्ञानयोगनिष्ठां 
प्राष्तेन आत्मविदापि' इत्येवं शास्त्रार्थस्य विवेकप्रतिपत्त्यर्थ “यदेव साक्षादपरो- 
क्षाद्‌ ब्रह्म य आत्मा सर्वान्तरः” (बृह० ३।४।१) “योऽशनायापिपासे शोकं मोहं 
जरां मृत्युम्‌ अत्येति एतं वे तम्‌ आत्मानं विदित्वा ब्राह्मणाः पुत्रबणायाङ्च 
वित्तेषणायाइच लोकेषणायाइच व्युत्थायाऽथ भिक्षाचर्यं चरन्ति” (वृहू० ३।५।१) 
इतिश्रतेः 'अयमहमस्मि परं ब्रह्म’ इत्येवमात्मानं ज्ञात्वा निवृत्तमिथ्याज्ञाना 
सन्तो ब्राह्मणा = मिथ्याज्ञचानवद्धिरवश्यं कतेव्येभ्यः पुत्रेषणादिभ्यो व्यृत्था- 
याथ भिक्षाचर्यं शरीरस्थितिमात्रप्रयुक्तं चरन्ति न तेषाम्‌ आत्मज्ञाननिष्ठा- 
व्यतिरेकेण अन्यत्‌ कार्यम्‌ अस्ति’ इत्येवमर्थम्‌ इह गीताशास्त्रे प्रतिपिपाद- 
यिषितम्‌ आविष्कुर्वन्‌ श्रीभगवानाह द्वाभ्याम्‌ - यस्तु इति । 

व्याख्या-यस्तु मानवः, सांख्य आत्मज्ञाननिष्ठः आत्मरतिरेव स्यात्‌, 
आत्मनि एव रति नें विषयेषु यस्य सः स्यात्‌ । आत्मतृप्तर्च स्यात्‌ । आत्म- 
नेव तृप्तो न अन्नरसादिना स्यात्‌ । आत्मन्येव च संतुष्टः स्यात्‌, सर्वतो 
वीततृष्णः स्यात्‌ । संतोबो हि वाहद्यार्थलाभेऽनात्मज्ञस्य भवति। बाह्यार्थ- 
लाभानपेक्ष: स्यात्‌ । तस्य ईदुशस्य आत्मविदः, कार्य कर्तव्य, न विद्यते । 
इन्द्रियारामो हि स्त्रक्चन्दनवनितादिषु रतिम्‌ अनुभवति । मनोज्ञान्नपानादिषु 

नेव तस्य कृतेनार्थो नाकृतेनेह कश्चन । 


न चास्य सर्वभूतेषु कश्चिदर्थव्यपाश्रयः ॥१८॥ 


> 


तस्मादसक्तः सततं कार्य कमं समाचर। 
प्‌ 


न म्प्र le 
उस! व्या चरन ब्रस 


रखाप्नोति पुरुष: ॥१९॥ 





तृप्तिम्‌, पशुपुत्रहिरण्यादिछाभिन रोगाद्यभावेन च संतुष्टिम्‌ अनुभवति । 
रतितुष्टितृप्तयो मनोवृत्तिविशेषा: साक्षिसिद्धाः । लब्धपरमात्मानन्दस्तु 
द्वतदर्शनाउभावात्‌ विषयसुखं न कामयते । य एवंभूतः प्राप्तपरमात्मानन्द- 
स्तस्य अविद्यारूपस्य अधिक्रारहेतोरभावात्‌ किमपि कार्य लौकिकं वैदिक वा 
नास्तीत्याशयः 11१७] 

तस्य कार्य न विदचते इति, यदुक्तं, तदेव विवृणोति- नैव तस्ये- 
त्यादि । तस्य परमात्मरते मानवस्य, इह छोके कृतेन कर्मणा, अर्थः प्रयोजनं 
नैवास्ति । स्वर्गादौ लिप्साया अभावात्‌ ' मोक्षस्य तु अक्रियासाध्यत्वादिति 
भावः। अङ्घतेन अकरणेन कश्चन किचिदपि प्रत्यवायप्राप्तिूप आत्महानि- 
लक्षणो वा, अनर्थोऽपि अस्य नास्ति । विधिनिषेधाधिकारहेत्वभावादित्याः 
शयः। च=किञ्च । अस्य आत्मविदः, सर्वभूतेषु ब्रह्मादिस्थावरान्तेषु 
कश्चित्‌ स्वल्पोऽपि अर्थव्यपाश्रयः प्रयोजनसंवन्धो नास्ति । कंचिद्‌ भूतविशेष- 
माश्रित्य क्रियासाध्यः कर्चिदर्थोऽस्य नास्ति। येन तदर्था क्रिया अस्या- 
नुष्ठेया स्यात्‌ । यस्तु इति तु शब्दः पूर्वत्र प्रकृतम्‌ अनात्मविदं व्यवच्छिनत्ति । 
इह मानवपदेन कृतकृत्यस्य तत्त्वज्ञस्य मानवमात्रस्येव भरतऋषभादिवद्‌ 
विक्षेपपरिहारार्थं कर्मसंन्यासेऽधिकारो न व्राह्मणत्वयुक्तस्येवेति सूचितम्‌ । 
किन्तु लिङ्गधारणभिक्षाचर्यसहितस्य कर्मसंन्यासस्य ब्राह्मणानामेव वर्णानाम्‌ 
अधिकार इति भाष्यादितः सिद्धयति ।।१८॥। 

अवतरणम्तृ--सम्यग्दर्शननिष्ठत्वाउभावे स्वकर्माऽनुष्ठानय्‌ आवश्यकः 
मित्याह - तस्मादिति । 

व्याख्या-तस्माद्‌-यस्मात्‌ त्वं स्वेतः संप्लुतोदकस्थानीये सम्यग्दर्शने 
न वर्त॑से-तस्मात्‌, त्वम्‌, असक्तः सङ्गवजितः सन्‌ फलाभिलाषरहितः सन्‌ 
इति यावत्‌ । कार्यं करणीयं नित्यं नैमित्तिकं च कर्मं सततं व्यभिचाररहितं 
यथा स्यात्‌ तथा समाचर निवेतेय । हि यस्माद्‌ असक्तः सन्‌ फलाभिलाषरहितः 

कर्मणव हि संसिद्धिसास्थिता जनकादयः । 
लोकसंग्रहमेवापि संपश्यन्‌ कतुंसहेसि ॥२०॥ 
यद्यदाचरति शभ्रेष्ठस्तत्तदेवेतरो जनः । 
स यत्प्रसाणं कुरुते लोकस्तदनुवतंते ॥२१॥ 





सत्‌ केवलम्‌ ईर्वराथंम्‌ ईझ्वरप्रसादनार्थम्‌ कर्मं आचरन्‌ कुर्वन्‌ पूरुषः पुरुषः 
परं मोक्षम्‌ आप्नोति लभते सत्त्वशुद्धिद्र।रेणेतिशेषः ॥१९।। ` 
अचतरणम्‌-अत्र दृष्टान्तं कारणान्तरं चाह--कर्म णेवेति । 

' व्याख्था-हि, यस्माद्‌, जनकादयः जनकाइब्पतिप्रभृतय: । पूर्वे 
क्षत्त्रियाः कर्मणैव, यदि तावत्‌ ते प्राप्तसम्यगृदशनास्ततो लोकसंग्रहार्थं 
प्रारब्धकर्मत्वात्‌ कर्मणा सहैव, कमँसंन्यासे प्राप्तेऽपि असंन्यस्यैव कर्म “गुणा 
गुणेषु वतन्ते’ इति ज्ञानेनैव संसिद्धि मोक्षम्‌ आस्थिता गन्तुं प्रवृत्ताः । इत्यथः । 
अथ ते जनकादयो न प्राप्तसम्यग्दर्शनास्तदा कर्मणा सत्त्वशुद्धि-साधनभूतेन 
कमेण (विद्वांसो भुत्वा) संसिद्धि मोक्षम्‌ आस्थिता इति व्याख्येयम्‌ । पक्षा- 
न्तरमाह-लोकसंग्रहमेवापीति । अपिशब्दादु-अथ मन्यसे पूर्वेरपि जनका- 
दिभिरपि अजार्नाद्धरेव कतेव्यं कमै कृतम्‌ तावता नावश्यम्‌ अन्येन (मया) 
कर्तव्यं सम्यदशनवता कृतार्थेनेति तथापि प्रारब्धकर्माऽऽयत्तस्त्वं लोकसंग्रह 
मेव लोकस्य उन्मार्गप्रवृत्तिनिवारणं लोकसंग्रहस्तस्‌ एव तमेव केवलं प्रयोजनं 
संपश्यन्‌ । क्तुम्‌ कर्मानुष्ठातुम्‌ अहँसि योग्यो भवसि ॥२९॥ 

अवतरणम्‌-लोकसंग्रहं कः कतुंमहँति कथं च ? इत्युच्यते -यदिति। 
 व्यणया-श्रेष्ठः येषु येषु वर्गेषु प्रधानभूतः । यद्यत्कर्म आचरति 
करोति । इतरो जनः तेषु तेषु वर्गेषु तदनुगतो जनः, तत्तदेव कर्म आचरति । 
आचारे श्रेष्ठानुसारित्वम्‌ इतरजनस्य दशँयित्वा प्रतिपत्तावपि तद्‌ दशयति-- 
स यत्रमाणम्‌ इत्यादि । (किः्च) सः श्रेष्ठो जनः, यत्‌ कर्म लौकिकं वैदिक 
वा प्रमाणं कुरुते प्रमाणत्वेन मन्यते प्रामाणिकं मन्यते । लोकः अप्रधानो- 
जन: । तत्‌ तदेव अनुवर्तते प्रमाणी करोति प्रामाणिकं मन्यते इत्यर्थः ॥ २१॥। 


 अवतरणन्‌-ङ्ृतार्थेनापि लोकमर्यादास्थापनार्थं वि हिते कर्म कतँ- 
व्यमु इत्यत्र अहमेव दुष्टान्तोऽस्मीत्याह्‌ त्रिभि:--न मे इत्यादि । 

न से पार्थास्ति कतेव्यं त्रिषु लोकेषु किश्चन । 
नानवाप्तमवाप्तव्यं वतं एवच कर्मणि॥२२॥ 
यदि ह्यहं न वर्तयं जातु कर्मण्यतन्तः । 

सस वर्त्माऽनुवतंन्ते मनुष्याः पार्थं सवशः ॥२३॥ 
उत्सीदेयुरिसे लोका न कुर्यां कर्म चेदहम्‌ । 
संकरस्य च कर्ता स्यामुपहन्यामिसाः प्रजाः ॥२४॥ 


कि क 
“IS ळक Ss, Sm me = 


व्याख्या--हे पार्थ, त्रिषु त्रिष्वपि, लोकेषु भूर्भुवः स्वरिति ख्यातेषु 
लोकेषु । सकलेष्वपि लोकेषु इत्यर्थः । किश्च न किञ्चिदपि मे मम वासुदेवस्य 
कव्यं नास्ति । (यतो) मम अवाप्तव्यम्‌ प्राप्तव्यम्‌, अनवाप्तम्‌ अप्राप्तं 
नास्ति । आप्तसमस्तकामोऽस्मीभिप्रायः ॥ (तथापि अहम्‌) कर्मणि वर्ते एव 
च । कमें करोम्येवाहमित्यर्थः । तथापिशब्दस्याथे चकारः ।।२२।। 

अवतरणम्‌ --ननु लोकसंग्रहोऽपि न ते कतंव्यो विफलत्वाद्‌ इत्या- 
शङ्क्याह-यदीति । | 

व्याख्या--यदि हि पुनरहं जातु कदाचित्‌ कर्मणि अतन्द्रितः सन्‌ 
अनलसः सन्‌ न वर्तेय कर्मे न कुर्याम्‌ । तहि हे पार्थ, मनुष्याः श्रेष्ठस्य मम 
वत्मे मागँम्‌ अनुवतंन्ते अनुवर्तेरन्‌ सर्वशः सर्वेः प्रकारैः कर्म न कुर्वीरन्‌ 
इत्यर्थः ॥ लिङोऽर्थे लट्‌ प्रत्ययः ॥२३॥। 

अवतरणम्‌ - ततश्च को दोषः स्याद्‌ ? अत आह--उत्सीदेयुरिति । 

„` -व्याख्या—चेत्‌ यदि, अहम्‌ ईश्वरः, कमं न कुर्याम्‌ (तहि) इमे सर्वे 
लोकाः पृथिव्यादिभूतानि उत्सीदेयुविनश्येयुः। ईश्वरस्य कर्मणि अवप्रत्तौ 
मन्वादीनां तदनुवतिनामपि कर्माऽनुपपत्ते लोकस्थितिनिमित्तस्य कर्मणोऽ- 

भावात्‌ पृथिव्यादिभूतानां विनाशप्रसङ्ग इत्यर्थः। च किञ्च, यदि अहं कर्म न 
कुर्या तहि संकरस्य वर्णसंकरस्य च कर्ता प्रवर्तक: स्याम्‌ । वर्णाश्नमव्यवस्थाऽ- 
नुपपत्ते रित्याशयः। (तेन कारणेन) अहम्‌ इमाः प्रजाः उपहन्याम्‌ । प्रजान [म्‌ 
अनुग्रहाय प्रवृत्तस्य अवतीर्णस्य मम ईश्वरस्य प्रजोपहननम्‌ अननुरूपमु आप- 
स्येत इत्यभिप्रायः ॥२४॥ 

अवतरणम्‌-विदुषः कृतार्थत्वात्‌ स्वाऽनुग्रहार्थं कतंव्याऽभावेऽपि 
परानुग्रहार्थमेव तेन कर्मे कतंव्यम्‌ प्रारब्धकर्मवशा दित्याह--सक्ता इति । 





९६ वंशीव्याख्योपेता [तृ० अ० 


सक्ताः कर्मण्यविद्वांसो यथा कुवन्ति भारत । 
कुर्याद्‌ विद्वांस्तथाऽसक्तश्चिकोषलॉकसंग्रहम्‌ ॥२५॥ 
न बुद्धिभेदं जनयेद्‌ अज्ञानां कमर्साङ्गनाम्‌ । 
जोषयेत्‌ सर्वकर्माणि विद्वान्‌ युक्तः समाचरन्‌ ॥२६॥ 
प्रकृतेः कियमाणानि गुणः कर्माणि सर्वशः । 
अहंक्रारविसुढात्मा कर्ताहमिति मन्यते ॥२७॥ 


व्याख्या--हे भारत, यथा (केचिद्‌) अविद्वांसोऽनात्मज्ञाः कर्मणि 
सक्ताः सन्तः 'अस्य मम कर्मणः फलं मम भविष्यति’ इति करतृत्वाऽभिमानं 
फलाऽमिसंधि च कुर्वन्तः सन्तः कर्मं कुर्वन्ति तथा विद्वान्‌ आत्मविद्‌ लोक- 
संग्रहं लोकमर्यादास्थापनं चिकोर्षुः कर्तुमिच्छुः (कर्माणि) असक्तः सन्‌ असक्त 
एव सन्‌ कर्तृत्वाभिमानं फलाऽभिसन्धिञ्च अकुर्वन्‌ एव सन्‌ कर्म कुर्यात्‌ 
प्रारब्धकर्मायत्तत्वांत्‌ ।।२५॥। 

अंवतरणम्‌-प्रा रब्धफलककर्मायत्तत्त्राद्‌ लोकसंग्रहं चिकीर्षो विदुष 
इदम्‌ उपदिश्यते - नेति । 

व्याख्या-विद्वात्‌ आत्मविद्‌ अज्ञानाम्‌ अनात्मविदाम्‌, कर्मसङ्गिनां 
कर्माणि कतृंत्वाऽभिमानेन फलाभिसन्धिना च कुर्वताम्‌ । बुद्धिभेदम्‌ “मयेदं 
कर्म कतेव्यम्‌ अस्य कर्मणः फलं स्वर्गादि मया भोक्तव्यं च' `इति निश्चित- 
रूपायास्तेषां बुद्धेभेदम्‌ तादुशबुद्धेः सकाशात्‌ तेषां चालनम्‌, न जनयेद्‌ न 
उत्पादयेत्‌ । अकरत्रात्मोपदेशेनेति शेष: । ईदृशोपदेशानधिकारिणां कर्मेस ङ्गि- 
नाम्‌ अकर्त्रात्मोपदेशेन बुद्धिविचालने कृते सति कर्मसु श्रद्धाया निवृत्ते ज्ञानस्य 
च अनुत्पत्तेरभयतस्तेषां भ्रंशः स्याद्‌ इति कृत्वा तेषाम्‌ अनधिकारिणां 
बुद्धिभेदं न जनयेदित्यभिध्रायः। (अपि तु) विद्वान्‌ (प्रारब्धकर्मायत्तत्वात्‌ 
लोकसंग्रहं चिकोर्षः) युक्तोऽभियुक्तः सन्‌ (स्वयं) सर्वकर्माणि समाचरन्‌ 
कुर्वन्‌ तैरपि सर्वकर्माणि जोषयेत्‌ सेवयेत्‌ कारयेदित्यर्थः ।।२६॥ 

अवतरणम्‌-सक्ताः क्मेणीत्यत्र अविदुषः कमंसक्तत्वस्‌ विदुषस्तु कर्माऽ- 
सक्तत्वमुक्तम्‌ तन्‌ कथम्‌ ? अत आह द्वाभ्याम्‌ भगवान्‌--प्रकृते रित्यादि । 

व्याख्या-प्रकृतेः-प्रक्ृतिः प्रधानम्‌ सत्त्वरजस्तमसां गुणानां साम्या- 
वस्था । देवात्मशक्ति स्वग्ुणेनिगुढाम्‌।' इति श्रृतिप्रसिद्धा पारमेश्वरी 
शक्ति मायाख्या । "मायां तु प्रकृति विद्यान्मायिनं तु महेश्वरम्‌ । इति श्रुतेः । 


तृ० अ०] श्रीसद्भगवद्गीता 
तत्ववित्त्‌ महाबाहो गुणकर्मविभागयोः । 
गुणा गुणेषु वतन्त इति सत्वा न सज्जते ॥२८॥ 

Dr nln ERs 

तस्या गुणै विकारैः कार्यकरणरूपेण परिणतैः शरीरेन्द्रियैरिति यावतु 
(कर्तृभिः) क्रियमाणानि अनुष्ठीयमानानि, सर्वेश: सर्वे: प्रकारैरुपलक्षितानि 
कर्माणि लौकिकानि वैदिकानि च, अहङ्कारविमुढात्मा-कार्यकरणसंघाते 
(पृथिव्यप्तेजोवात्वाकाश-गन्धरसरूपस्परँशब्दानां कार्याणाम्‌, करणानां 
च मनोबुद्धयह ङ्का रचित्तश्रोत्रत्वक्चक्षु जि ह्लानासिकाहस्तपादपायूपस्थवाचाम्‌ 
संघातः समूहो देहेन्द्रियरूपः तत्र) आत्मप्रत्ययोऽहङ्कारस्तेन, विविधं 
नानाविधं मूढः स्वरूपविवेकहीनः आत्मा अन्तः करणं यस्य स: । अविद्यया 
कार्यकरणधर्मा कार्यकरणाऽभिमानी देही अविद्ययैव अहंपदवाच्ये सच्चिदा- 
नन्दे आत्मनि निविकारे कर्तृत्वभोक्तृत्वादिरहिते कार्यकरणगतं कर्तृत्वम्‌ 
अध्यस्य तत्ततृकर्मणाम्‌ अहं कर्ता कर्तु शीलं यस्य सोऽस्मि इति मन्यते 
अभिमन्यते । कर्ता’, ईति शीले तृन्‌ प्रत्ययः । 'न लोकाऽव्ययनिष्ठाखलर्थ- 
तृनाम्‌ (पा. सू.) इति षष्ठीनिषेधातु कर्माणीति द्वितीयान्तम्‌ । “सर्व॑स्य द्वेः 
इति पाणितीयसूत्रे 'द्रव्यध्रकाराऽवयवकारर््न्यंरूपंवृत्तिः सर्वशब्दः’ इति कैयटो- 
क्तेरत्र सर्वेश इति स्वंप्रकारवाची सर्वंशब्दस्तस्मा त्कर्मकारकवाचका च्छश 
प्रत्ययः । अविद्वान्‌ अविद्यया कतेँत्वं भोक्तृत्वं च आत्मनि निविकारे निष्क्रिये 
अभिमन्यमानः सन्‌ तदभिमानरूपं सङ्गं कर्मणि कुरुते इति कर्मणि सञ्जते 
अविद्वान्‌ इत्यर्थ: ॥२७॥। 


अवतरणम्‌-अविदुषः कमं सक्तिप्रका रमुक्त्वा विदुषः कर्मासक्तिमाह-- 
तत्त्वेति । 


व्याख्या- हे महाबाहो, गुणक्मेविभागयो-स्तत्ववित्‌ तु-विभागश्च 
विभागश्च विभागौ । गुणाइच कर्माणि चेति गुणकर्माणि, तेभ्यो विभागौ 
गुणकर्मविभागौ तयो स्तत्त्वं याथात्म्यम्‌ वेत्तीति तत्त्ववित्‌ । विभागों विश्लेष: । 
कस्येत्याकाङक्षायाम्‌ प्रत्यासत्त्या 'आत्मनः' इति छभ्यते। तथा च 
'नाहं कार्यकरणसंघातरूपगुणात्मकः' इत्येवम्‌ आत्मनो गुणविभागस्य याथा- 
त्म्यज्ञानम्‌ । 'न मे कर्माणि’ इत्येवम्‌ आत्मनः कर्मविभागस्य याथात्म्यज्ञानम्‌ । 
तद्वास्तु इत्यर्थः । तु शब्दः ूर्वोक्ताहङ्कारविमुढात्मसकाशाद्‌ भिन्नताया 
द्योतक: । 'गुणा इन्द्रियाणि गुणेषु विषयेषु वतन्ते न तु अहमात्मा इति 

७ 

९८ वंशीव्याख्योऐेता [तृ० अ० 


प्रकृतेगुणसंसुढाः सज्जन्ते गुणकमंसु । 

तान्‌ अङ्कत्स्तविदो मन्दान्‌ कृत्स्नविन्न विचालयेत्‌ ॥२९॥ 
सयि सर्वाणि कर्माणि संन्यस्याध्यात्मचेतसः । 

निराशी निमंसो भूत्वा युद्धयस्च विगतज्वरः ॥३०॥ 


मत्वा विज्ञाय, न सज्जते न कर्तृत्वभोक्तृत्वाऽभिमानं करोति । लोकसंग्रहार्थे 


कर्मणी तिशेषः । गुणानां परिणामोऽपि गुण एवेति गुणा गुणेषु इत्युक्तम्‌ ।।२८॥ 

अवतरणम्‌--विद्वान्‌ अविद्वांसचेत्युभौ प्रकृत्य विदुषः कर्मणि असक्तम्‌ 
अविदुषस्तु कर्मणि सक्तिम्‌ उपपाद्य विद्वान्‌ अज्ञानां बुद्धिभेदं न जनयेदिति 
यदुक्तं तदधुना उपसंहरति--प्रेति । 

व्याख्या--(ये पुनः) प्रकृते भंगवन्मायायाः, गुणसंमूढाः गुणे: सत्त्व- 
रजस्तमोभि: संमूढाः सम्यग्‌ मूढाः संमोहिताः स्वरूप विवेक्ाऽसमर्थीकृताः 
सन्तः गुणकर्मसु गुणानां देहादीनां कर्म॑सु व्यापारेषु देहादीन्‌ एव आत्मतया 
मन्यमानाः सञ्जन्ते-'वयं कर्म कुर्मः फलाय’ इति कर्तृंत्वभोक्तृत्वलक्षणां 
दुढतरां स्वकीयबुद्धि कुर्वन्ति । तान्‌ कर्मसङ्गिनः अकृत्स्नविदः कर्मतत्तत्‌फल- 
मात्रदशिन आत्मज्ञानशुन्यान्‌ मन्दान्‌ मन्दबुद्धीन्‌, कृत्स्तविद्‌ आत्मवित्‌ 
(स्वयं) न विचालयेत्‌ कर्मनिष्ठातो न प्रच्यावयेत्‌ । अकर्त्रात्मोपदेशेनेति 
शेषः । तेषां ज्ञानानधिकारिणाम्‌ उभयश्रष्टत्वापत्तेरिति भावः ॥।२९॥ 

अवतरणम्‌--कथं पुनर्मुमुक्षुणा कर्मणि अधिकृतेन अनात्मज्ञेन कमे 

कतेव्यम्‌ ? अत आह--मयीति । 

व्याख्या-मयि वासुदेवे परमेश्वरे सर्वज्ञे सर्वात्मनि । सर्वाणि नित्य- 
नेमित्तिकानि कर्माणि क्रियमाणानि, अध्यात्मचेतसा 'अहं कर्मे ईश्वराय 
करोमि भ्रृत्यवत्‌’ इत्यनया बुद्धया (विवेकबुद्धया) संन्यस्य निक्षिप्य, समप्यं, 
(अपि च) निराशीः फळप्रार्थनाहीनः सन्‌ निर्ममः निर्गतो ममभावो यस्य सः । 
शरीरपुत्रादिषु वित्तेषु च लब्धेषु कर्मणि च क्रियमाणे ममताशून्यो, भूत्वा, 
विगतञ्बरः विगतसंतापो विगतशोकः सन्‌ युद्धयस्व उपलक्षणतया स्वधर्मा- 
चरणं कुरुष्वेत्यर्थः ।।३०।। 

अवतरणम्‌--फलाऽभिसन्धिराहित्पेन भगवदर्पणसाहित्येन च शास्त्र- 
विहितनित्यनै मित्तिककर्मानुष्ठानस्‌ ईश्वरप्रसादसत्त्वशुद्धिज्ञानप्राप्तिक्रमेण 
मुक्तिफलकम्‌ इत्याह--ये मे इति । 


तृ० अ०] श्रीमद्भगवद्गीता ९९ 


थे से सतमिदं नित्यमनुतिष्ठन्ति मानवा: । 
अद्धावन्तोषनसूयन्तो मुच्यन्ते तेऽपि कर्माभिः ॥३१॥ 
ये त्वेतदभ्यसूयन्तो नानुतिष्ठन्ति मे मतम्‌ । 
सरवेज्ञानविसुढांस्तान्‌ विद्धि नष्टानचेतसः ॥३२॥ 


सदृशं चेष्टते स्वस्याः प्रकृतज्ञानवानपि । 
प्रकृति थान्ति भुतानि निग्रहः कि करिष्यति ॥३३॥ 


व्याख्या--ये मानवाः, मे मम वासुदेवस्य परमेश्वरस्य, इदं पूर्वोक्तं 
मतम्‌ 'फलाभिसन्धिराहित्येन भगक्दर्पणसाहित्येन च नित्यनैमित्तिकं शास्त्रः 
विहितं कर्मं अनुष्ठेयम' इत्येवम्‌, श्रद्धावन्तः श्रहृधानाः, अनसूयन्तः मयि- 
वांसुदेवे असूयाम्‌ अकुर्व॑न्तश्च नित्यं सदा अनुतिष्ठन्ति अनुवतंन्ते तेऽपि 
मानवाः कर्मभि धैर्माधर्माख्ये बन्धने मुच्यन्ते मुक्ता भवन्ति ईश्चरप्रसादसत्त्व- 
शुद्धिज्ञानप्राप्ति क्रमेणेतिशेषः। अपि शब्दाद्‌ ये शुद्धसत्त्वा जञाननिष्ठास्ते तु 
पुच्प्रन्त एव, इति किम्‌ वक्तव्यम्‌ इत्यथः ।।३९॥ 

अवतरणम्‌ - एवं भगवन्मतानुवर्तने गुणम्‌ उक्त्वा तद्वैपरीत्ये 
दोषमाह--ये तु इति । | 

व्याख्या -ये तु तद्विपरीताः । तुशब्दो वैपरीत्यं द्योतयति । (अतः) 
श्रद्धाहीनाः एतत्‌ पूर्वोक्तं मे मतम्‌ अभ्यसूयन्तः गुणेषु दोषाविष्करणम्‌ 
असूया ताम्‌ अभितः कुर्वन्तः, न अनुतिष्ठन्ति नाऽनुवर्तैन्ते । तानु मानवान्‌ 
सर्वज्ञानविमूढान्‌ सर्वेषु ज्ञानेषु कर्मज्ञाने सगुणब्रह्मज्ञाने निर्गृणब्रह्मज्ञाने च 
विविधं प्रमाणत: प्रमेयतः प्रयोजनतश्च मूढान्‌ मूर्खान्‌ अचेतसः विवेकशुन्यान्‌ 
नष्टान्‌ स्वर्गापवर्गेभ्यो भ्रष्टान्‌ (च) त्वं विद्धि जानीहि ।।३२॥ 

अबतरणम्‌--कस्मात्‌ पुनः कारणात्‌ केऽपि त्वदीयं मतं नाऽनुतिष्ठन्ति ? 

सर्वेऽपि स्वधर्म नातुवर्तन्ते ? त्वप्रतिकूलाः कथं न विभ्यति त्वच्छासनाति- 
क्रमदोषात्‌ ? तत्राह-सदुशमित्यादि । | 


व्याख्या--सर्वो जन्तु ज्ञानवानपि शास्त्रजशाब्दबोधवान्‌ अपि, कि 
पुन मूर्खः, स्वस्याः आत्मीयायाः प्रकृतेः स्वभावस्य, सदृशम्‌ अनुरूपम्‌, चेष्टते 
करोति । सदृशमेव चेष्टते इत्यर्थः “सर्वं वाक्यं सावधारणम्‌' इति न्यायात्‌ । 








१०० वंशीव्याख्योपेता [तृ० अ० 


इन्द्रियस्येन्द्रियस्याथ रागद्वेषौ व्यवस्थितौ । 
तयोने वशमागच्छेत्‌ तौ ह्यस्य परिपन्थिनौ ॥३४॥ 


क ० “->_ााच् स > -- - ल 


(प्रकृति नाम पूर्वकृतधर्माऽधर्मादिसंस्कारो वर्तमानजन्मादावभिव्यक्तः सा 
प्रकृतिः? इति भाष्यम्‌ । 'धर्माऽधर्मादीत्यादिपदेन ज्ञानेच्छादि संगृह्यते’ इत्या- 
नन्दगिरिः। (तस्माद्‌) भूतानि प्राणिमात्राणि सर्वजन्तवः, प्रकृति यथोक्तां, 
यान्ति अनुसरन्ति । तत्र निग्रहः शासनं (मम वा अन्यस्य वा) कि करि- 
ष्यति ? न किमपि करिष्यतीत्यर्थः । उत्कटरागादिना शास्त्रस्य गुरोरन्यस्य 
वा शासनं जनोऽतिक्रामति । इति भावः ।।३३॥ 


. अवतरणम्‌-ननु यदि सर्वो जन्तुः स्वप्रकृतिसदुशमेव चेष्टते न च 
प्रकृतिशुन्यः कर्चिदस्ति । ताह्‌ पुर्षप्रयत्नस्य स्वतन्त्रविषयाऽनुपपत्तेः 
शास्त्राऽऽनर्थक्यं प्राप्तस्‌ । विधिनिषेधमोक्षशास्त्राणाम्‌ अकिञ्चित्करत्वप्रस- 
ङ्गादु इति चेत्‌ तत्राह--इन्द्रियस्येति । 


व्याख्या-इन्द्रियस्येस्ट्रियस्येति वीप्सायां द्विर्वचनम्‌ प्रत्येकं सर्वेषा- 
मिन्द्रियाणामित्यर्थः । अर्थे शब्दादौ विषये रागद्वेषौ 'इष्टेऽथे रागः, अनि- 
ष्टेऽर्थ द्वेषः’ इत्येवं व्यवस्थितौ अवश्यंभाविनौ स्तः । अशास्त्रदृष्टे जनस्येति 
शेषः । तत्रायं पुरुषप्रयत्नस्य शास्त्रार्थस्य च विषय उच्यते--(शास्त्रार्थे 
प्रवृत्तः पुरुषः पूर्वमेव) तयोः रागद्वेषयो वंशं नागच्छेदिति। या हि पुरुषस्य 
प्रकृतिः सा रागद्वेषपुरःसरेव स्वकार्ये पुरुषं प्रवतैयति । तदा पुरुषण स्वधमं- 
परित्यागः प्रतिषिद्धानुष्ठानं च क्रियते। यदातु पुरुषस्तौ रागद्वेषौ शास्त्र- 
दुष्ट्या तत्प्रतिपक्षेण विवेकविज्ञानेन निवारयति तदाऽसौ शास्त्रदृष्टिरेव 
भवति न प्रक्ृतिवशः शास्त्रानुसारमेव व्यवहरतीत्यर्थः । तस्मात्पुरुषस्तयोः 
रागद्वेषयो वेशं नागच्छेत्‌ । शास्त्रार्थं द्ष्ट्वा प्रकृतेः कार्यकरणे सहकारिणौ 
रागट्टेषो पूर्वमेव निवारयेद इति भावः। हि यस्मात्कारणात्‌ । अस्य-- 
पुरुषस्य तौ रागद्वेषौ परिगन्थिनो श्रेयोमार्गस्य विघ्नकर्तारौ तस्कराविव भवतः। 
विषये शब्दादो पुरुषं विक्षोभ्य श्रेयोमार्गात्‌ पातयत इत्यभिप्रायः ।।३४। 


. अवतरणम्‌-तत्र रागद्वेष प्रयुक्तो जनः शास्त्रार्थमपि अन्यथा मन्यते-- 
वरधर्मोऽपि धर्मत्वाद्‌ अनुष्ठेय एव स्वधर्मवद्‌' इत्येवम्‌ । .तद्‌ असदिति बोध- 
यितुमाह-श्रेयांनिति । 


कळकळ. र कान काळ > [थ 


तृ० अ०] श्रीमद्भगवद्गीता १०१ 


श्रेयान्‌ स्वधर्मो विगुणः परधर्मात्‌ स्वनुष्ठितात्‌ । 

स्वधर्म निधनं श्रेयः परधर्मो भयावहः ॥३५॥ 
अर्जुन उवाच-- 

अथ केन प्रयुक्तोऽयं पापं चरति पुरुष: । 

अनिच्छन्नपि वाष्णय बलादिव नियोजितः ॥३६॥ 





व्याख्या-—अत्र अपिशब्दत्रयं वाक्यमर्यादया लभ्यते 'विगुणोऽपि, स्वनु- 
ष्ठितादपि, निधनमपीति । विग्रुणोऽपि क्रिञ्चिदङ्गहीनोऽपि अनुष्ठीयमानः, 
स्वधर्मः आत्मीयो धर्मः, यथा ब्राह्मणस्य शमदमादिः, क्षत्त्रियस्य शौर्यतेजः- 
प्रभृतिः, वेश्यस्य कृष्यादिः शूद्रस्य परिचर्येति । स्वनुष्ठितादपि साद्‌-गुण्येन 
संपादितादपि, परधर्माद्‌ यथा ब्राह्मणस्य क्षत्त्रियादिधर्मः, क्षत्त्रियस्य ब्राह्मणा- 
दिधर्मः तस्मात्‌ । श्रेयान्‌ प्रशस्यतरः, अस्तीतिशेषः। (किञ्च) स्वधमे 
(स्थितस्य) निधनं निधनमपि मरणमपि परधर्मे स्थितस्य जीवितात्‌ श्रेयः 
प्रशस्यम्‌ (यतः) परधर्मः ब्राह्मणस्य क्षत्त्रियादिधर्मः क्षत्त्रियस्य ब्राह्मणादिधर्म 
एवं वैश्यशूद्रयोरपि । भयावहः नरकादिलक्षणं भयम्‌ आवहतीति । “चोदनाल- 
क्षणोऽर्थो धर्मः? (वेदप्रतिपादचोऽर्थो धर्मः) इतिन्यायाद्‌ धर्मस्य शास्त्रैक- 
गम्यत्वाद्‌ यो यस्य वर्णस्य विहितः स एव तस्य धर्मः । अन्यस्य तु स ह्यधमं 
एव । अतः स्वधर्मम्‌ अवधूय परधर्मम्‌ अनुतिष्ठतः स्वधर्माऽतिक्रमणजन्य- 
पापान्नरकप्राप्तिरित्यानन्दगिरिः। एवं च परधमंस्य परं प्रति प्रगस्यत्वेऽपि 
स्वं प्रति प्रशस्यत्वाऽभावातु श्रेयान्‌ इत्यस्य स्वार्थं ईयसुन्‌प्रत्ययेन प्रशस्य 
इत्येवार्थः । 'प्रशस्यतर:' इति भाष्ये यद्‌ विवरणं तदपि 'अल्पाच्तरम्‌' 
'कनीयान्‌? इत्यादिवत्‌ स्वार्थे एव तरपूप्रत्ययेनेत्यलम्‌ ॥३५॥ 


अवतरणम्‌-यद्यपि "ध्यायतो विषयान्पुंसः’ (२।६२) इत्यादिना 
“रागद्वेषौ ह्यस्य परिपन्थिनौ’ (३।३४) इत्यनेन च पुरुषस्य अनर्थमूळम्‌ उक्तम्‌ । 
तथापि 'तद्‌ न संक्षिप्तम्‌, न च अवधारितम्‌ उक्तम्‌ । अतः संक्षिप्तम्‌ अवधा- 
रितः्च इदमेव अनर्थमूलम्‌ इति ज्ञातुम्‌ इच्छया, ज्ञाते हि तस्मिन्‌ तदुच्छेदाय 
यत्नं कुर्याम्‌ इति कृत्वा --अजुन उवाच अथेति । 


व्याख्या--वाष्णेय, वृष्णिकुलप्रसूत, (पापं कर्तु स्वयम्‌ अनिच्छन्नपि 
अक्रामयमानोऽपि अयं पूरुषः, बलात्‌ हठाद्‌ नियोजितइव, भृत्य इव, राज्ञा 








१०२ वंशीव्याख्योपेता [तृ० अ० 


श्री भगवान उवाच-- 
काम एष क्रोध एष रजोगुणसमुद्भवः ! 
सहाशनो महापाप्मा विद्ध्येनमिह वरिणस्‌ ॥३७॥ 





प्रवतित इव केन प्रयुक्तः केन प्रयोजककर्त्रा प्रयुक्त: प्रेरितः सन्‌, पापं दुष्कृतं 
चरति करोति ? अथेति नूतन वाक्यारम्भद्योतकम्‌ ॥३६॥। 
अवतरणम-अत्रोत्तरं कतुंम्‌ श्रीभगवान, उवाच--काम इति । 
व्याख्या-अत्र  भाष्ये--“श्रीभगवानुवाच -'ऐदइवर्यस्य समग्रस्य 
धर्मस्य यशसः श्रिय: । वेराग्यस्याथ मोक्षस्य षण्णां भग इतीरणा ॥' (विष्णु० 
६।५।७४) ऐइवर्यादिषट्क यस्मिन्‌ वासुदेवे नित्यस्‌ अप्रतिबद्धत्वेन सामस्त्येन 
च वतंते । उर्त्पात्त प्रलयं चैव भूतानामागति गतिमु । वेत्ति विद्यामविद्यां च 
स वाच्यो भगवानिति ॥।' (विष्णु० ६।५।७८) उत्पत्यादिविषयं विज्ञानं यस्य 
स वासुदेवो वाच्यो भगवान्‌ इति।” इत्युक्तम्‌। स उवाच । श्ृणुत्वम्‌ 
तं वैरिणम्‌ यं प्रच्छसि। एषः, येन प्रयुक्तः स्वयम्‌ अनिच्छन्नपि अयं पुरुषः 
पापं चरति, स एषः। रजोगुणसमुद्भवः रजोगुणात्समुद्भवो यस्य सः । 
समुद्धवउत्पत्ति: । रजोगुणस्य वा समुद्भव उत्पादकः। कामो हि उद्भूतो 
रज: प्रवतैयन्‌ पुरुषं प्रवतेयति । “तृष्णया हि अहं कारितः’ इति दुःखितानां 
रजः कार्ये सेवादौ प्रवृत्तानां प्रलापः श्रयते ।” इति भाष्यम्‌ । महाशनः 
महद्‌ अशनं भोजनं यस्य सः। महद्‌ दातुस्‌ अपारणीयम्‌ अशनं भोजनं 
विषयरूपं यस्येत्यर्थः । यथोक्तम्‌--'न जातु कामः कामानाम्‌ उप- 
भोगेन शाम्यति हविषा क्रुष्णवत्मेव भूय एवाऽभिवर्धते' इति । यत्‌ प्रथिव्यां 
व्रीहियवं हिरण्यं . पशवः स्त्रियः। नालमेकस्य तत्सर्वम्‌ इति मत्वा शमं ब्रजेत्‌ ।' 
इति च । अत एव महापाप्मा महान्‌ पाप्मा पाप  प्रयोज्यत्वेन यस्यास्ति स: । 
कामस्तृष्णा । अस्तींति शेष: । कामेन प्रयुक्तः पुरुषः पापं चरतीत्यर्थः । एष 
काम: केनचित्‌ प्रतिहतः क्रोधत्वेन परिणमते । अतः क्रोधोप्येष काम एवास्ति । 
(अतः) एनं कामम्‌, इह॒ संसारे वेरिणं सर्वानर्थप्रयोजकम्‌, विद्धि त्वं जानीहि। 
ननु स्वयम्‌ अनिच्छन्नपीति प्रश्‍ने विशेषणात्‌, काम इच्छात्मा पापं प्रयोज- 
यतीत्युत्तरं कथं संगच्छते ? किश्च इच्छां विना न काऽपि प्रवृत्ति दुँष्टा । अतः 
स्वयम्‌ अनिच्छन्नपीति विशेषणम्‌ असंगतं प्रतिभाति । इति चेत्सत्यम्‌ । यथा 
पापात्मकं कर्म कतुँ भृत्यस्य आस्तिकस्य राजाज्ञायाः पूर्वंभ्‌ इच्छा न भवति । 


तृ० अ०] श्रीमद्भगवद्गीता १०३. 


धूमेनात्रियते वह्निर्यथादर्शो मलेन च। 
यथोल्बेनावृतो गभंस्तथा तेनेदमावृतम्‌ ॥३८॥ 
आवृतं ज्ञानमेतेन ज्ञानिनो नित्यवेरिणा । 
कामरूपेण कोन्तेय दुष्प्रेणानलेन च ।।३५॥ 





पश्चाद्‌ राजाज्ञायां जातायाम्‌ अकरणे राज्ञः सकाशात्‌ तात्काःऊकानर्थ- 
संभावनया तात्कालिकानर्थनिवारणाय तत्करणे भृत्यस्येच्छा जायते। अथ च 
तत्करणे भृत्यः प्रवते एव । तर्थेवात्र आम्तिक्रस्य उत्कटरागप्राप्तेः पूर्वम्‌ 
पापाचरणे इच्छाया अभावेऽपि पश्चात्‌ प्राप्तेन उत्कटरागेण राज्ञेव बला- 
प्रेरितः पुरुषो भृत्य इव तात्कालिकवेकल्यनिवारणाय पापाचरणद्वाराऽपि 
विषयभोगं कामयते । अथ च तत्र पापाचरणे प्रवर्तंते। एवच्च कालभेदात्‌ 
उभयम्‌ अनिच्छा इच्छाचेति सम्भवद्‌ न परस्परविरुद्धम ! अनिच्छन्निति वते- 
मानसमीपभूतकालविहितलटः स्थाने जत्रादेशः । महाशनो महापाप्मेति 
विशेषणाभ्यां नायं वैरी सामदानभेदेरुपायेः साध्यः किन्तु वक्ष्यमाण क्रमेणायं 
हन्तव्य एवेति सूचितम्‌ 11३७ 

अवतरजम--क्राम: कथं वेरीति दृष्टान्त बोबयति --धूमेनेति । 

व्याख्या-यथा वहिन: प्रकाशात्मकः, धूमेन सहजेन अप्रकाशात्मकेन 
आक्रियते आच्छाद्यते । च (यथाच) आदर्शो दर्पणो मलेन आगन्तुकेन आव्रि- 
यते । यथा (च) उल्वेन गर्भवेष्टनेन जरायुणा गर्भ: आवृतः सर्वतो निरुद्ध 
आच्छादितः भवतीति शेषः । तथा प्रकारत्रयेणापि तेन, कामेन, इदम्‌ उत्तर- 
इलोके वक्ष्यमाणम्‌ ज्ञानम्‌ आवृतम्‌ अच्छादितं भवतीति शेषः। अनेक- 
दुष्टान्तोपादानं ध्रतिपत्तिसौकर्यार्थस्‌ इत्यानन्दगिरिः। धूमेन आवृतोऽपि 
वहिन दाहादिकं स्वकार्यं कथंचित्‌ करोति । मलेनावृत आदशः प्रतिबिम्ब- 
ग्रहणलक्षणं स्वकार्यं न करोति किन्तु स्वरूपत उपलभ्यते । उल्वेनावृतस्तु 
गर्भो न हस्तपादादिध्रसारणझ्पं स्वकार्यं करोति न च स्वरूपत उपलभ्यते 
इति विशेषः । इतिश्रीमधुसूदनसरस्वती ॥।३=॥। 

अवतरणम--'तेनेदमाव॒तम्‌’ इति विवृण्वन्‌ कामस्य वेरित्वं द्रढयति-- 
आवृतमिति । 

व्याख्या--कौन्तेय हे कुन्ती पुत्रार्जन, ज्ञानिनो विवेकिनो नित्यवेरिणा 
सर्वदा शत्रणा एतेन कामेन तृष्णया ज्ञानम्‌ अन्तःकरणं विवेकविज्ञानं वा 

१०४ वंशीव्याख्योपेता [ तृ० अ० 


इन्द्रियाणि मनो बुद्धिरस्याधिष्ठानसुच्यत । 
एतेविसोहयत्येब ज्ञानमावृत्य देहिनम्‌ ॥४०॥ 


तस्मात्‌ त्वसिन्द्रियाण्यादौ नियम्य भरतषभ । 
पाप्मानं प्रजहि हयेनं ज्ञानविज्ञाननाशनम्‌ ॥४१।। 


आवृतम्‌ आच्छादितं, भवतीति शेषः । ज्ञानी हि कामस्य प्रसङ्गावस्थायामेव 
जानाति अनेन अहम्‌ अनर्थे प्रयुक्त इति । दुःखी च भवति नित्यमेव, कामस्यो- 
त्पत्तिकाले कार्यकाले च अतोऽसौ ज्ञानिनो नित्यवेरी । न तु मूखेस्य नित्य- 
डेरी काम: । मूर्खो हि कामं तत्प्रसङ्गकाले मित्रमिव पश्यन्‌ तत्कार्ये दुःखे 
प्राप्ते सति जानाति तृष्णयाऽहं दुःखीकृत इति । न तु दुःखप्राप्तेः पुर्वमेव । 
अतो ज्ञानिन एव नित्यवैरी नतु मूर्खस्य कि रूपेण नित्यवेरिणा ? 
कामरूपेण । काम इच्छैव रूपम्‌ अस्येति कामरूपस्तेन । दुष्प्रेण दुःखेन 
प्रणम्‌ अस्येति दुष्पूरस्तेन । अनलेन च। नास्य अलं पर्याप्ति विद्यते इत्यनल- 
स्तेन । पर्याप्तिः सीमा । 'न जातु कामः’ इत्याद्य॒क्तस्मृतेः, यत्पृथिव्याम्‌ 
इत्याद्युक्तस्मृतेश्चेति ।।३९॥ 

अवतरणम्‌--कामस्य जिम्‌ अधिष्ठानम्‌ ? ज्ञाते हि शत्रोरधिष्ठाने 
शत्रुः सुखेन हन्तुं शक्यते अत आह--इन्द्रियाणीति । 

व्याख्या--इन्द्रियाणि शब्दस्पशेरूप रसगन्धग्राहकाणि श्रोत्रत्वक्चक्षु- 
जिह्वानासिकानामकानि। गमनादानवचनविसर्गानन्दजनकातति पादहस्त- 
वाक्पायूपस्थनामकानि च । मनः संकल्पात्मकम्‌ । बुद्धिरध्यवसायात्मिका । 
(च) अस्य कामस्य अधिष्ठानम्‌ आश्रय उच्यते । एष कामः, एतराश्रय- 
दशँनादिव्यापारवद्भिरिन्द्रियेः करणकारकभूतेः, ज्ञानं विवेकविज्ञानम्‌ 
आवृत्य आच्छाद्य देहिनं शरीरिणम्‌ । विमोहयति विविधं मोहयति ।।४०॥ 


अवतरणम्‌-यत एवम्‌--तस्मादिति । 


TY 


व्याख्या -तस्मात्‌ यस्मात्कामः स्वाधिष्ठाने ज्ञांनभावृत्य देहिनं विमो- 
हयति तस्मात्‌ कारणात्‌ । हे भरतर्षभ भरतवंशश्रेष्ठाजुन, त्वम्‌ आदौ पुवंम्‌ 
इन्द्रियाणि उपलक्षणतया इन्द्रियमनोबुद्धी:, नियम्य वशीकृत्य, पाप्मानं 
पापाचार, ज्ञानविज्ञाननारानम्‌ ज्ञानम्‌-शास्त्रत आचार्यतश्च आत्मादीनाम्‌ 
अवबोधः । विज्ञानं विशेषतस्तदनुभवः, तयोः श्रेयःप्राप्ते हैँत्वो नाशनम्‌, एनं 


तृ० अ०] श्रीमद्भगवद्गीता १०५ 


इन्द्रियाणि पराण्याहुरिन्द्रियेभ्यः परं मनः । 
सनसस्तु परा बुद्धियों बुद्धेः परतस्तु सः ॥४२॥ 
एवं बुद्धेः परं बुद्धवा संस्तभ्यात्मानमात्मना । 
जहि शत्रुं महाबाहो कामरूपं दुरासदम्‌ ।।४३॥ 


३+ तत्सदिति श्रीमद््‌भगवद्गीतासूपनिषत्सु ब्रह्मविद्यायां योगशास्त्रे श्रीकृष्णाजुंन- 
संवादे कर्मयोगो नाम तृतीयोऽध्यायः ॥ ३॥। 


वेरिणं कामम्‌, प्रजहिहि प्रकर्षेण परित्यज । यद्वा प्रकर्षेण हि स्फुटम्‌ जहि 
मारय । गिरिदुर्गादीन्‌ स्वायत्तीकृत्य तत्र स्थितं शत्रं राजानो यथा ध्नन्ति 
तथेति भावः । ननं शास्त्राचार्योपदेशजन्यं शाव्दवोधरूपं परोक्षम्‌ । विज्ञानं 
तन्निदिध्यासनपःरपाकजं मानसं प्रत्यक्षम्‌ इति विशेषः । प्रत्यक्षमेव ज्ञानं 
मोक्षसाधनं साक्षात्‌, प्रत्यक्षात्मकस्य भ्रमस्य प्रत्यक्षात्मकेनँव यथार्थज्ञानेन 
निवर्तनीयत्वादिति बोध्यम्‌ ॥४१॥ 

अवतरणम्‌-तत्र किमाश्रयः कामं जद्यादित्याह द्वाम्याम्‌-इन्द्रियेति । 

व्याख्या--इन्द्रियाणि श्रोत्रादीनि पञ्च ज्ञानेन्द्रियाणि स्थूलं वाह्यं 
परिच्छिन्नं जडं च देहम्‌ अपेक्ष्य सूक्ष्मत्वाद्‌, अन्तरस्थत्वाद्‌, द्र्यापकत्वात्‌ 
प्रकाशकत्वाच्च पराणि प्रकृष्टानि आहुः पण्डिताः। (तथा) इन्द्रियेभ्यः 
परं प्रकृष्टं मनः संकल्षविकल्पात्मकम्‌ आहुरिन्द्रियाणां प्रवर्तकत्वात्‌ । 
“मन: संकल्पविकल्पात्मकम्‌'’ इति भाष्यम्‌ । मनसस्तु परा प्रकृष्टा बुद्धि- 
निश्चयात्मिकाऽन्तःकरणरूपा पण्डितैरुच्यते इतिशेषः । निश्चयोत्तरमेव 
मनसः प्रवृत्तेः । (तथा) यो बुद्धेरपि परतः सवंदृश्येम्यो बुद्ध्यन्ते भ्योऽभ्यन्तर- 
त्वाद्‌ द्रष्टत्वाच्च प्रकृष्टः श्रेष्ठोऽस्ति सः प्रकृतो देही । अस्तीति शेष: | यं 
देहिनम्‌ इन्द्रियादिभिराश्रयै युक्त: कामो ज्ञानावरणद्वारेण विमोहृयतीत्युक्तम्‌ । 
देही आध्यासिकसंबन्धेन देहवान्‌ आत्मा परमाऽऽत्माऽस्तीत्यर्थः ॥४२॥। 

इन्द्रियादिसमाधानपूर्वकाद्‌ आत्मसाक्षात्कारात्‌ कामजयो भवतीत्य 
पसंहरति-एवमिति । महाबाहो हे अजुन, आत्मना संस्कृतेन मनसा स्वेनेव 
आत्मानं मनः संस्तभ्य सम्यक्‌ मनसः स्तम्भनं कृत्वा मनः सम्यक्‌ समाधाये- 
त्यर्थः । एवम्‌ अनेन पूर्वोक्तेन प्रकारेण, बुद्धेः परम्‌ बुद्धयन्तेम्य सवेद्ञ्येभ्य 
श्रेष्ठम्‌ परमात्मानम्‌ आत्मानम्‌ बुद्ध्वा साक्षात्कृत्य कामरूप कामाकार दुरासद 








१०६ वंशीव्याख्योपेता [तृ० अ० 


दुःखेन आसद आसादन प्राप्ति येस्य तस्‌ । दुविज्ञे यानेकविशेषं प्रबल, शत्र 
वैरिणं जहि समूलं नाशय । अयमर्थ:--यावत्‌ काममुलसंकल्पमुलस्य अज्ञानस्य 
उच्छेद आत्मसाक्षात्कारेण न क्रियते तावत्पर्यन्तं कामस्य समूलोच्छेदो न 
भवतीति कत्वा बुद्धयन्तसर्वदुस्येम्यः परं परमात्मानं साक्षात्कूत्येव कामः 
समूलघातं हुन्तव्यः। परमात्मसाक्षात्कारे तु मनसः समाधानं कारणम्‌ । 
मनसः समाधाने स्वयं मन एव संस्कृतं सत्कारणं भवतीति कृत्वा कर्मयोगेन 
मनः संस्कृत्य, संस्कृतेन स्वेनैव मनसा स्वं मनः समाधाय आत्मसाक्षात्कार 
कृत्वा सर्वानर्थप्राप्तिमूलं सर्वलोकस्य शत्रु कामं समूलघातं हत्वा (अविद्या- 
रूपं मूलं च काममूलसंकल्पेन सहितं हत्वा) ब्रह्मानन्दसुखम्‌ अनुभवनीयम्‌ 
इति ॥ तदेवम्‌ अनेन तृतीयाध्यायेन उपायभूत कर्मनिष्ठाया आधिक्येन निरू- 
पणम्‌ उपेयभूतज्ञाननिष्ठायाः संक्षेपेण निरूपणं कृतम्‌ ॥ आराध्य कमेयोगेन 
श्रीकृष्णं तत्प्रसादतः । साक्षात्कृत्य तमेवाऽयं परमन्रह्मतां ब्रजेत्‌ ।।४३॥। 


ॐ तत्सदिति श्रीमदभगवद्गीतासूपनिषत्सु बंशीव्याख्यायां वंशीधरमिश्र- 
संयादितायां शाङ्कुरभाष्यानुसारिण्यां तृतीयोऽध्यायः ।॥।३।। 
श्रीकृष्णार्पंणमस्तु ॥। ३।। 


> 





अथ चतुथों5ध्यायः 
श्रीभगवान उवाच 
इसं विवस्वते योगं प्रोक्तवानहमव्ययम्‌ । 
विवस्वान्‌ भनवे प्राह समुरिक्ष्वाकवेऽब्रवीत्‌ ॥१॥ 
एवं परम्पराप्राप्तमिमं राजर्षयोऽविदुः । 
स॒ कालेनेह महता योगो नष्टः परंतप ॥२॥ 

अदतरण्म्‌-ज्ञानात्मनो योगस्य क्माख्यो योगरिचत्तशुद्धिद्वारा हेतुः । 
अत उपेयोपाथभूतं ज्ञाननिष्ठाकर्मनिष्ठाद्वयम्‌, पूर्वाभ्यामध्यायाभ्यास्‌ उक्तम्‌ । 
तत्रैव निवृत्तिलक्षणः प्रवृत्तिलक्षणश्च वेदार्थः परिसमाप्तः । गोतासु च सर्वासु 
अयमेव कर्मयोगोपायकज्ञानयोगो विवक्षितो भगवता, स चोक्त: । अतः 
प्रवक्तव्यशेषाऽभावातु समाप्तं वेदार्थं मन्वानस्तं योगं तस्य कृत्रिमत्वशङ्का- 
निवृत्तये विद्यावंशकथनेन स्तौति श्रीभगवान्‌ द्वाभ्याम्‌--इममिति । 

व्याख्या--अहम्‌ आदि कर्ता नारायणो भगवान्‌ इमम्‌ पूर्वेण अध्याय- 
द्येन उक्तम अव्ययम्‌ अव्ययमोक्षफलकम्‌, अव्ययवेदमूलकञ्च, योगम्‌, 
युज्यते ब्रह्मणा अनेनेति योगस्तम्‌ कर्म॑योगोपायकं ज्ञाननिष्ठालक्षणम्‌ विवस्वते 
आदित्याय सर्गादौ प्रोक्तवान्‌ स च विवस्वान्‌ मनवे स्वपुत्राय प्राह । स च 
मनुः इक्ष्वाकवे स्वपुत्राय आदिराजाय, अब्रवीद्‌ उक्तवान्‌ ॥१॥ 


एवम्‌ उक्तप्रकारेण परम्पराप्राप्तम्‌ आदित्यमारभ्य गुरुशिष्यपरम्परया 
आगतम्‌ इमं कर्मयोगरूपोपायलभ्यम्‌ ज्ञानयोगम्‌, राजर्षयः राजानश्च ते 
ऋषयश्च इति सृक्ष्मार्थडशैनक्षमा निमिप्रमुखाः क्षत्त्रियाः, अविदुः ज्ञातवन्तः । 
लडि रूपम्‌ । योगबलेनयुक्ताः समर्था भवन्ति जगत्‌ परिपालयितृम्‌ इति 
क्षत्त्रियाणाम्‌ बलाद्याधानाय मया आदिकर्त्रा प्रचारितोऽयं योग इत्याशयः । 
परंतप हे शत्रुतापन । स योगः कर्मयोगोपायकः सम्यग्दरीनरूपज्ञानयोगः, 
महता दीर्घेण कालेन, इह इदानीम्‌ आवयो: संव्यवहारकाले द्वापरान्ते नष्टः 
विच्छिन्नसंप्रदायः संजातः । अत्र सूक्ष्मार्थैनि रीक्षणक्षमत्वम्‌ ऋषित्वमित्यानन्द- 
गिरिः । संप्रदायो विद्यावंशः। गुरुशिष्यपरम्परेति यावत्‌ ॥२॥ 

१०८ वंशीव्याख्योपेता [ तृ० अ० 


स॒ एवायं सया तऽद्य योगः प्रोक्तः पुरातनः । 
भक्तोऽसि मे सखा चेति रहस्यं ह्येतदुत्तमम्‌ ॥।३॥ 


अजुन उवाच-- 
अपरं भवतो जन्म पर जन्म बिवस्वतः। 


कथसेतद्‌ विजानीयां त्वमादो प्रोक्तवानिति ॥४।। 


अवतरणम्‌ -सर्गादिकालमारभ्य अर्जनेन सह संव्यवहारकाल यावन्म- 
हता कालेन व्यवधाने सति दुर्बलान्‌ अजितेर्द्रियान्‌ कामक्रोधादिप्रधानान्‌ 
अनधिकारिणः प्राप्य कामक्रोधादिभिरभिभूयमानतया योगमिमं विच्छिन्नसम्प्र- 
दायस्‌ उपलभ्य लोकश्च योगाद्‌ ऋते अपुरुषार्थसम्बन्धिनस्‌ उपलभ्य भक्ताय 
सख्येऽर्जुनाय तमेव योगं भगवान्‌ प्रोक्तवान्‌ इत्याशयेनाह--स एवेति । 

व्याख्या—अद्य तत्सम्प्रदाये विच्छिन्ने सति पुनइ्चेदानीम्‌, स एव य 
एवम्‌ पूर्वमुपदिष्टोऽपि अधिकार्यंभावाद्‌ विच्छिन्नसंप्रदायोऽभूत्‌ । यं विना च 
पुरुषार्थो न लभ्यते, स एव अयं पुरातनोऽनादिवेदमूलकगुरुपरम्परागतो 
योगः कमेयोगोपायकज्ञानयोगः. मया आदिनारायणावतारेण वासुदेवेन ते 
तुभ्यम्‌ अर्जुनाय प्रोक्तः । कस्मात्कारणाद्‌ अयं योगोऽन्यस्मे कस्मेचिद्‌ नोक्तो 
भगवता ? इत्याशङ्क्य आह--भक्तोऽसीति । त्वं मे मम भक्तोऽसि भक्तिः 
शरणबुद्धया प्रीतिस्तया युक्तोऽसि । सखा समानवयाः स्िग्धः सहायश्च असि 
भवसि इत्यतस्तुभ्यमेव प्रोक्त इत्यर्थः । भक्तिसख्याधिकारवन्तं प्रत्येव अस्य 
योगस्य वक्तव्यत्वे हेतुमाह--रहस्यं हीति । हि यस्मात्कारणाद्‌ एतद्‌ योगरूपं 
कर्मोपायकं ज्ञानम्‌ उत्तमं रहस्यम्‌ अति गोप्यम्‌, अस्तीति शेषः। तस्माद्‌ 
अनधिकारिणे न वक्तव्यमित्याशयः । तथा च श्रीमदुभागवते--ब्रूयुः 
स्निग्धस्य झिष्यस्य गुरवो गुह्यमप्युत' इति ॥३॥ 

अवतरणम्‌-भगवता विप्रतिषिद्धमुक्तम्‌' इति स्यात्‌ लोकस्य कस्यचिद्‌ 
बुद्धिरिति। तत्परिहारार्थम्‌ लोकदृष्ट्या मनुष्यदोरीरेऽवस्थितस्य भगवतो 
विवस्वन्तं प्रति योगोपदेशस्य असंभवं पश्यन्‌ अर्जुनः पृच्छति-अजुँन 
उवाचेति । 

व्याख्या - भवतः श्रीकृष्णस्य वासुदेवस्य, जन्म शरीरग्रहणम्‌, अपरम्‌ 
अर्वाचीनम्‌ वसुदेव गृहे, अस्तीतिरेषः । विवस्वतो जन्म परं प्राचीनं सर्गादौ । 


च० अ०] श्रीमद्भगवद्गीता १०९ 


श्रीभगवान उवाच-- 
बहूनि से व्यतीतानि जन्सानि तव चार्जुन । 
तान्यहं झेद सर्वाणि न त्वं वेत्थ परंतप ॥५।। 
अजोऽपि सन्‌ अव्ययात्मा भुतानाम्‌ ईश्वरोऽपि सन्‌ । 
प्रकात स्वामधिष्ठाय संभवाम्यात्ममायया ॥६॥ 





तत्‌ कथमेतद्‌ अविरुद्धार्थतया अहं विजानीयाम्‌ य एव त्वम्‌ आदौ विवस्वते 
इमं योगं प्रोक्तवान्‌ स एव त्वम्‌ इदानीं मह्यं प्रोक्तवान्‌ असीति ? ।'४।। 

अबतरणम्‌--या वासुदेवे अनीइवरत्वाऽसर्वज्ञत्वाशङ्का सूर्खाणा ¬, तां 
परिहरति श्रीभगवान्‌ यदर्थो ह्यर्जुनस्य प्रश्‍नः--श्रीभगवानिति । 


व्याख्या-हे अर्जुन, मे मम जन्मानि बहूनि व्यतीतानि अतिक्रान्तानि । 
तव जन्मानि च बहूनि व्यतीतानि । तानि सर्वाणि आवयोरतिक्रान्तानि 
जन्मानि, अहम्‌ ईश्वरः सन्‌ नित्यशुद्धबुद्धमुक्तस्वभावत्वाद्‌ अनावरणज्ञानशक्ति- 
रिति वेद जानामि । हे परंतप, त्वं पुनर्‌ अनाद्यविद्या धर्माऽधर्मादिप्रतिबद्ध- 
ज्ञानशक्तिरिति तानि न वेत्थ न जानीषे। अहं सर्वज्ञ ईर्वरोऽस्मि। अतो देहा- 
न्तरेण सर्गादौ विवस्वते इमं योगं प्रोक्तवान्‌ अस्मीति सर्वं जानामि । स एवाहं 
सम्प्रति देहान्तरेण युक्तस्तुभ्यं प्रोक्तवान्‌ अस्मीति न कश्चिदु विरोधः । देह- 
भेदेऽपि देहस्वामी स एवाहम्‌ इत्यभिप्रायः ॥॥५॥। 

अवतरणम्‌--कथं तहि नित्येश्चरस्य तव धर्माऽधर्माऽभावेऽपि जन्म ? 
तत्राह--अज इति । 

व्याख्याः--अजोऽपि सन्‌ न जात इति अजः सोऽपि जन्म-रहितोऽपि 
सन्‌ (तथा) अव्ययात्मा अक्षीणज्ञानशाकितस्वभावोऽपि सन्‌ भूतानाम्‌ 
ब्रह्मादिस्तम्बपर्यन्तानाम्‌ ईश्वरोषपि ईशानशीलोऽपि सन्‌, स्वां स्वकीयाम्‌ 
वैष्णवीस्‌ प्रकृति मायाम्‌ त्रिगुणात्मिकास्‌ यस्या वशे सर्वे जगद्‌ वतंते। 
यया मोहितं सद्‌ जगत्‌ स्वम्‌ आत्मानं वासुदेवं न जानाति तां स्वां प्रकृतिम्‌ 
अधिष्ठाय वशीकृत्य आत्ममायया वशीकृतया तया प्रकृत्या स्वकीयया अहं 
संभवामि वशवतिन्या आत्मनो मायया शक्तिविशेषरूपया देहवान्‌ इव जात 
इव च दुष्टो भवामि । अत्र 'न परमार्थतो लोकवद' इति भाष्यम्‌ । अविद्या- 
वतज्ञाननतो लोकस्य जन्मादिविषये यथा परमार्थेत्वाऽभिमानस्तथा नास्ति 

११० वंशीव्याख्योपेता [च० अ० 


यदा यदा हि धर्मस्य ग्लानिभेवति भारत । 
अभ्युत्यानसधर्मस्य तदात्मानं सृजास्यहम्‌ ॥७॥ 
परित्राणाय साधूनां विनाशाय च दुष्कृताम्‌ । 
धर्मसंस्थापनार्थाय संभवासि युगे युगे ॥८॥ 





मम अनावृतज्ञानस्य ईर्वरस्येति तदाशय आनन्दगिरीये व्याख्यातः । 
प्रकृति स्वाम्‌ अधिष्ठायेति स्वस्य धर्माऽधर्मादिपारतन्त्र्यं परिहृतम्‌ । जीवा- 
पेक्षया वैलक्षण्य्च दशितम्‌ । संभवाम्यात्ममाययेति न वस्तुतः संभवामि 
किन्तु तथा अविद्याधीनजने दृष्टी भवामीति भावः ॥।६।। 


अवतरणम--तादुशं तव जन्म कदा कदा भवति किमर्थच्च भवतीत्यत 
आह-द्वाम्याम्‌ यदेति । 


व्याख्या—हे भारत भरतवंशोद्धव, यदा यदा हि यस्मिन्‌ यस्मिन्नेव 
काले धर्मस्य वेदविहितस्य प्राणिनाम्‌ अभ्युदयनिःश्रेयससाधनस्य नित्य- 
नैमित्तिककाम्यकर्मप्रवृत्तितस्निवृत्तिसाध्यस्य ब्राह्मणादय वँणिभिराश्रमिभिश्च 
श्रेयोऽर्थिभिरनुष्ठेयस्य, ग्लानि हानि भवति किञ्च यदा यदेव अधर्मस्य वेद- 
निषिद्धस्य कर्मणः पापाचारस्यं वर्णाश्रमाचारविरुद्धस्य नानाविधदुःखप्रयोज- 
कस्य धर्मविरोधिनः, अभ्युत्थानं वृद्धिरुन्भवो भवति, तदा-तदा तदा, अहं 
सर्वेश्‍वर:, आत्मानं सृजामि मायया जन्मवन्तमिव दशेयामि ।॥।७॥ 

तत्‌ किमर्थम्‌ ? इत्यत आह--'परित्राणायेति। साधूनां सन्मार्ग- 
स्थानाम्‌, परित्राणाय परिरक्षणाय, दुष्कृताम्‌ पापकारिणां विनाशाय च निग्र- 
हाय च (किञ्च) धमंसंस्थापनार्थाय धर्मस्य यथोक्तस्य संस्थापनमेव अर्थ: 
प्रयोजनं तस्मै। युगे युगे प्रतियुगम्‌ संभवामि माययाऽवतरामि मायया 
आत्मनो ळीलाविग्रहं परिदर्शयामि । इदमुपलक्षणम-परमहंसानां भक्ति- 
योगविधानार्थम्‌ विषयिणां मुमुक्षणाञ्च श्रवणस्मरणाहरूपगुणकर्मप्रदशैनार्थ 
मर्त्यानां शिक्षणार्थञ्च भगवतोऽवतार इति ध्येयम्‌ ॥ यत्तु अत्र केचिद्‌ 
व्याचक्षते-बहूनि मे व्यतीतानि जन्मानीति ₹लोके--'अनेन जन्मन? सत्यत्व- 
मुक्तम्‌’ इति । तथा अजोऽपि सन्निति इलोके 'आत्ममायया आत्मीयया मायया 
माया वयुनं ज्ञानम्‌’ इति (वे. नि.) इति ज्ञानपर्यायोऽत्र मायाशब्दः । आत्मी- 
येन ज्ञानेन सत्यसंकल्पेनेत्यर्थः ।' इति । तद्‌ उभयम्‌ अपि पण्डितै रुपेक्ष्य म्‌ । 


च० अ०] श्रीमद्भगवद्गीता १११ 
जन्सकर्म च से दिव्यमेव गो वेत्तितत्त्वतः । 
त्यक्त्दा देहं पुनर्जन्म नेति मामेति सोऽजुंन ॥९॥ 


वीतरागभयक्रोधा मन्मया मामुपाश्रिताः । 
बहनो ज्ञानतपसा पूता मद्भावमागताः ॥१०॥ 





जन्मनः सत्यत्वे अजोऽपि सन्‌ इति अजत्वेन विरोधात्‌ । 'देहीवाभाति 
मायया' इति श्रीमद्भागवतविरोधाद्‌ नित्यत्वभङ्गादीरवरत्वाऽभावप्रस ङ्गा- 
च्चेतिदिक्‌ । एवम्‌ 'आत्मीयेन ज्ञानेन’ इत्थत्रापि “सत्यं ज्ञानमनन्तं ब्रह्मे'ति- 
श्रुत्या विरोधः । अपि च मायाइब्दस्य ज्ञानार्थेकत्वेऽपि संकल्पार्थताया 
असिद्धेः सत्यसंकल्पेनेत्यर्थं इति अनुपपन्नम्‌ । इत्यलं श्रीधरस्वामिमधुसूदन- 
सरस्वतीश्री हर्षाऽभिनवगुप्तभामती कारसिद्धान्तलेशकारादिविद्वन्मूर्धेन्यसमादु- 
तचरणानां भगवच्छङ्कराचार्याणां प्रातिकूल्ये प्रवृत्तस्य कुतकेस्य परी- 
क्षया ।।८॥। 

अवतरणम्‌-भगवतो दिव्यं जन्म कमे च यथोक्तरूपेण तत्त्वतो जानतः 
श्रेयः प्राप्तिरित्याह--जन्मेति । 

व्याख्या-हे अजुन. मे मम नित्यसिद्धस्येशवरस्य जन्म लीलाविग्रह- 
ग्रहणम्‌ कमे च साधुपरित्राणादि, एवम्‌--अजोऽपि सन्‌ इत्यादिना इलोक- 
त्रयेण अजत्वादिसहितं-मायारूपस्‌ यथोक्तम्‌ तथा दिव्यम्‌, अप्राकृतम्‌ अलोकि- 
कम्‌, ऐश्वरम्‌ तत्त्वतो याथात्म्येन यो वेत्ति जानाति। एवमित्यस्य दिव्य- 
मित्यत्र तत्त्वतः इत्यत्र च अन्वयः सामर्थ्यात्‌ । स प्रारब्धान्ते देहं स्थूल सूक्ष्मं 
कारणं च त्यक्त्वा पुनर्जन्म न एति न प्राप्नोति। (यतः) माम्‌ परमात्मानम्‌ 
एति अभेदेन प्राप्नोति--आत्मनोऽपि तत्त्वस्य स्फुरणावित्यर्थंः। यस्तु अतत्त्वतो 
जानाति स विपर्यंयज्ञानात्‌ संसारे भ्रमत्येवेति भावः ॥९॥ 

अवतरणस --नैष मोक्षमागँ इदानीम्‌ एव प्रवृत्तः किन्तु पूर्वमपी त्याह 
प्ररोचनाय--वीतेति । 


व्याख्या--वीतरागभयक्रोधा:, रागश्चभयं च क्रोधश्च वीता ये भ्यस्ते । 
वीताः विगता: । मन्मयाः ब्रह्मविदः, ईश्वराऽभेददशिनः, मामुपाश्रिताः, 
मामेव परमेश्वरम्‌ उप समीपे आश्रिताः केवलज्ञाननिष्ठाः, बहवः बहुसंख्यकाः 
ज्ञानतपसा ज्ञानमेव परमात्मविषयम्‌ तपः । तेन पूताः परां शुद्धि गताः सन्तः, 

ये यथा मां प्रपदचन्ते तांस्तथेव भजाम्यहम । 
सस वर्त्माऽनुवतंन्त मनुष्याः पार्थ सर्वशः ॥११॥ 
काङ्क्षन्तः कमेणां सिद्धि यजन्त इह देवताः । 
क्षिप्रं हि मानुष लोके सिद्धिर्भवति कमजा ॥१२॥ 


मद्भावम्‌ मम ईश्वरस्य भावं केवल्यम्‌ मोक्षम्‌ = आगताः प्राप्ताः इतरतपो -- 
निरपेक्षज्ञाननिष्ठा इत्यस्य छिङ्गम्‌ ज्ञानतपसेति विशेषणम्‌ ।।१०॥ 

अवतरणम्‌-तव ताहि रागद्वेषौ स्तो येन ज्ञानपृतेभ्य एव मोक्षं 
ददासि नेतरेभ्योऽपीत्यत आह--ये यथेति । 

व्याख्या-ये मनुष्याः, यथा येन प्रकारेण येन प्रयोजनेन यत्फला- 
थितया, मां वासुदेवम्‌, प्रपदयन्ते शरणम्‌ आगच्छन्ति तान्‌ मनुष्यान्‌ तथैव 
तत्फलप्रदानेनैव अहम्‌ भजामि अनुगृह्ह्ामीत्यर्थः । ज्ञानपूतेभ्य इतरे प्रपन्नाः 
न मोक्षाथिनः, अतस्तेभ्यो मोक्षं न ददामीति भावः। न ह्येकस्य मुमुक्षुत्वं 
धनादिफलाथित्वं च युगपत्‌ संभवति । अतो ये मोक्षेतरफलाथिनः काम्यं कर्म 
कुवेन्तो मां प्रपद्यन्ते तानु तत्फळप्रदानेन अनुगृह्हामि । ये निष्कामनित्यनै- 
मित्तिककर्मेकारिणस्तान्‌ ज्ञानप्रदानेन । ये ज्ञानिनः संन्यासिनो मुमुक्षवस्तान्‌ 
मोक्षप्रदानेन तथा आर्तान्‌ आतिहरणेन इत्येवम्‌ ये यथा मां प्रपद्यन्ते तांस्त- 
थैवाहम्‌ अनुगृह्वामीत्यर्थ: । न पुनारागद्वेषाभ्यां मोहेन वा कंचिद्‌-भजामीति 
भावः । हे पार्थे पृथापुत्र, मनुष्याः सर्वशः सर्वे: प्रकारैः ज्ञानरूपेण प्रकारेण, 
कर्मेरूपेण प्रकारेण देवतान्तरभजनप्रकारेण च मम-सर्वावस्थस्य इन्द्रादि- 
देवतान्तररूपेणापि स्थितस्य ममैव, वत्मं मार्ग ज्ञानकर्मभजनरूपम्‌ अनुवतेन्ते 
अनुसरन्ति । देवतान्तररूपेणाऽपि अहमेव भजनविषयस्तथा तत्फलानां 
प्रदाताऽस्मि । अतस्तांस्तथेव भजाम्यहम्‌ इति भावः। मनुष्या इति मनुष्याणा- 
मेव शास्त्रतः कर्मेण्यधिकारादुच्यते ।।११।। 


अवतरणम्‌ - यदि तवेश्वरस्य रागादिदोषाऽभावात्‌ सर्वप्राणिषु तुल्या- 
याम्‌ अनुजिधृक्षायां सर्वफळप्रदानसामर्थ्ये च सति 'वासुदेत्रः सर्व॑म्‌’ इति 
ज्ञानेनेव सर्व मुमुक्षवः . सन्तः कस्मात्‌ त्वामेव सर्वे न प्रपद्यन्ते अन्यां देवता- 
माश्रयन्ति ? इतिचेच्छुणु तत्र कारणम्‌-काङक्षन्त इति । 


व्याख्या इह्‌ अस्मिन्‌ लोके कर्मणां वर्णाश्रमाद्यधिकारिकर्मणां सिद्धि 
फळनिष्पत्ति काङक्षन्तः अभीप्सन्तो जनाः, देवता इन्द्राग्न्याद्याः, यजन्ते 


च० अ०] श्रीसद्भगवदगीता ११३ 


चातुर्वेण्य॑ सया सुष्टं गुणकर्मविभागशः । 
तस्य कर्तारमपि सां बिद्धयकर्तारमव्ययम्‌ ॥१३॥ 





पूजयन्ति काम्यं कर्म कुर्वेन्तीत्यर्थः । यष्ट्‌-यष्टव्यविभागदशिनोऽनात्मज्ञाः 
स्वर्गादिफलकामनया इन्द्रादि देवतान्तरं पूजयन्तीति बृहदारण्यकश्रृतिरप्याह- 
'अथ योऽन्यां देवतामुपास्तेऽन्योऽसावन्योऽहमस्मीति न स वेद यथा पशुरेवं स 
देवानाम्‌’ (बृह्‌. १।४।१०) इति । (तेषां हि इन्द्रादिदेवतान्तरयाजिनां स्वर्गा- 
दिफलाकाङ्क्षिणाम्‌) मानुषे लोके हि यस्मात्‌ कर्मजा कर्मणो जाता सिद्धिः 
फलनिष्पत्ति: क्षिप्रं शीश्र भवति । शास्त्राधिकारादिति जेषः सामर्थ्यात्‌ । 
आत्मज्ञानस्य अति दुलंभत्वाद ज्ञानजा मोक्षरूपा सिद्धिः शीघ्रः न भवतीति 
भावः । मानुषे लोके इति विशेषणाद्‌ अन्येष्वपि लोकेषु कर्मजा सिद्धिर्भवति 
किन्तु वर्णाश्रमाद्यधिकारिकर्माऽतिरिक्तकर्मजा भवति अतो विळम्वेन 
भवतीति सूचितम्‌ भगवता । लोकान्तरेषु वर्णाश्रमाऽधिकाराऽभावात्‌ । इह 
तु मनुष्यलोके शास्त्राऽधिकारात्‌ वर्णाश्चमादिकर्माधिक्रार इति विशेषात्‌ 
कर्मजा सिद्धिः क्षिप्रं भवतीति भावः । मनुष्यलोके कर्मफलशैध्रयात्‌ तदभि- 
मुखानां सकामानां चित्तशुद्धेरभावाद्‌, ज्ञानमार्गंतो वेमुख्यान्मुमुक्षव इव ते न 
मामेव साक्षान्मोक्षार्थे प्रपद्यन्ते इति वाक्यार्थः ॥१२॥। 


अकतरणम्‌-मानुषे लोके वर्णाश्रमादिप्रविभागोपेता मनुष्या मम 
वर्त्मानुवतंन्ते सर्वेश इत्युक्तम्‌ । कस्मात्पुनः कारणात्‌ तवेव वर्त्माऽनुवतेन्ते 
नाऽन्यस्य ? अपि च मानुषे एव लोके वर्णाश्रमादिकर्माधिकारो नान्येषु 
लोकेषु इति नियमः क्रिनिमित्तकः ?--इत्येतत्प्रहनद्वयं परिहरति चातुरिति। 

व्धाख्या--मया ईश्वरेण चातुर्वर्ण्यम्‌ चत्वार एव वर्णाश्रातुवेण्येम्‌ । 
“चतुवेर्णादिभ्यः स्वार्थे उपसंख्यानम्‌’ (का. वा.) इति स्तार्थे ष्यञ्‌ । गुणकर्मे- 
विभागशः गुणाः सत्त्वरजस्तमांसि, कर्माणि शमदमादीनि, शौर्यतेजआदीनि, 
कृषिगौरक्ष्मादीनि, शुश्रूषा चेति । तेषां विभागः--“तत्र सात्त्विकस्य सत्त्व- 
प्रधानस्य ब्राह्मणस्य शमो दमस्तप इत्यादीनि कर्माणि । सत्त्वोपसर्जनरजः- 
प्रधानस्य क्षत्त्रियस्य शौर्यतेजःप्रभृतीनि कर्माणि, तम उपसर्जेनरजःप्रधानस्य 
वैक्थस्य कृष्यादीनि कर्माणि, रजउपसर्जनतमःप्रधानस्य शूद्रस्य शुश्रूषेव कर्मे- 
इत्येवम्‌” इति भाष्यम्‌ । तेनःतेन करणेतेति “संख्यैकवचनाच्च वीप्सायास्‌' 
(पा.सू.) इति एकवचनात्करगकारकाद्‌ वीप्सायां शस्‌। ग्रुणकर्म विभाश:,सृष्टम्‌ 

[a 





| 
| 
। ७ 

न मां कर्माणि लिम्पन्ति न मे कमफले स्पृहा । 
इति मां योऽभिजानाति कर्मभि ने स बध्यतं ॥१४॥ 





उत्पादितम्‌ । ब्राह्मणोऽस्य मुखमासीद्‌’ इत्यादि श्रुतेः। “तच्चेदं चातुवेण्यं 
नान्येषु लोकेषु अतो मानुषे लोके इति विशेषणम्‌ ( पूर्वरलोके)” इति भाष्यम्‌। 
अत्र भाष्यादेवं प्रतिभाति--ब्राह्मणे तमोग्रुणापेक्षया रजोगुणस्याधिक्यम्‌ 
रजोगुणापेक्षयाऽपि सत्त्वस्याधिक्यम्‌ । क्षत्त्रिये तमोऽपेक्ष्य सत्त्वमधिकम्‌, सत्त्वं 
चाऽपेक्ष्य रजसआधिक्यस्‌ । वेश्ये सत्त्वादधिक्रामात्रा तमसः, तमसः सका 
शादधिका मात्रा रजसः । शूद्रे सत््वादधिका रजसो मात्रा, रजसश्राधिका 
मात्रा तमसो भवतीति। संत्र त्रैगुग्यस्य सद्भावात्‌ । ईश्वरेण मनुष्यलोक 
एव वर्णाश्रमयोस्तदव्यापारस्य च सृऽ्ःत्वाइ मनुष्यलोक एव वर्णाश्रमादि- 
कर्माऽधिकारो नान्येषु लोकेषु । युक्तश्च वर्णाश्रमादिप्रबिभागोपेतेः स्वस्नष्टु- 
रीञ्वरस्य वतर्माऽनुवर्तनम्‌ इति भावः। नन्वेवं तहि चातुवेर्ण्यसर्गादे: कमणः 
कर्तृत्वात्‌ तत्कर्मफलेषु त्वं युज्यसे । अतो * त्वं नित्यमुक्तो नित्येश्वर इति ? 
तत्राह-तश्येति । तस्य चातुवेण्यंस्य सगादिः कर्मणो मायासंव्यवहारेण कर्तार- 
मपि सन्तं मां परमार्थतोऽकर्तारं विद्धि जानीहि । (अत एव) अव्ययम्‌ असं- 
सारिणमु (च) मां विद्धि । अत्र “माथा संव्यवहारेण तस्य कर्मणः कर्तारमपि 
सन्तं मां परमार्थतोऽक्रर्तारं विद्धि’ इति भाष्यादु मूल-भगवद्वाक्याच्च 
सुष्ट्यादौ विवतेवाद एव भगवतोऽभिप्रेत इति स्पष्टम्‌ ।॥१२।॥। 

अवतरणम्‌-ईश्चरस्य परमार्थतः कर्तृत्व भोक्तृत्वयो रभावे कर्मतत्फलो- 
भयसंबन्धराहित्यं फलतीत्याह-नेति । 


ब्याख्या कर्माणि चातुरव्यसृष्ट्यादीनि माम्‌ ईश्वरं न लिम्पन्ति न 
संस्पृशन्ति देहेन्द्रियाद्यारम्भकतया न निवध्नन्तीत्यर्थः । तेषु कमसु अह 
कर्ता! इति मम अहङ्काराऽभावादितिशेषः। न (च) कर्मफले-क्मंणां तेषां 
फले मे मम स्पृहा तृष्णा, अस्तीतिशेषः। कर्मसु कतृत्वाऽभिमानस्याऽभावात्‌ 
तत्फले स्पृहाया अभावाच्च ईश्वरं कर्माणि न छिम्मन्तीत्यर्थः । येषां तु 
संसारिणाम्‌ 'अहं कर्ता’ इति अभिमानः कर्मसु स्पृहा च तत्फले स्तः, तान्‌ एव 
कर्माणि लिम्पन्तीति युक्तम्‌, तदभावात्तु मां कर्माणि न लिम्पन्ति | इति 
इत्येवम्‌, योऽन्योऽपि, माम्‌ अभिजानाति--सोऽहम्‌ कर्मणाम्‌ अकर्ता, अकर्म- 
फलतृष्णद्च” इति आत्मत्वेन मम अभिज्ञां करोति, सः, सोऽपि अभिजानन्‌ 

एवं ज्ञात्वा कृतं कमं पुर्वेरपि मुमुक्षभिः । 

कुरु कर्मव तस्मात्‌ त्वं पुर्वेः पुवेतरं कृतम्‌ ॥१५॥ 

कि कर्म किसकर्सोति कवयोऽप्यत्र मोहिताः । 

तत्ते कर्म प्रवक्ष्यामि यज्ज्ञात्वा मोक्ष्यसेऽशुभात्‌ ॥१६॥ 


i ०" कयाबद:आाभाक, घ च पर, यवा 


विद्वान्‌ कर्म॑भिः कर्माभासेने वध्यते, न बन्धनं प्राप्नोति तस्याऽपि विष्टुषः 
कर्माणि वस्तुतः कर्माऽभासा देहाद्यारम्भकाणि न भवन्तीत्यर्थः ।।१४।। 

अदतरणम --एतदेव शिष्टाचारप्रदशनपूर्वक ग्राहयति--एवमिति । 

व्याड्य़ा--एवं ज्ञात्वा पूर्वरपि मुमुक्षुभिः कर्म कृतम्‌, तस्मात्‌ पूर्वे: पूर्व 
तर कृतं कमँव त्वं कुरु इत्यन्वयः। एवमु--'नाहं कर्ता न मे कर्मफले स्पृहा’ 
इत्येवम्‌, ज्ञात्वा, पूर्वैरपि अतिक्रान्तैरपि, मुमुक्षुभिः अतात्मज्ञैयेयातियदु- 
प्रभृतिभिर्मोक्षमिच्छद््रिः कर्मं स्वाधिकारेण शास्त्रविहितं कृतं निर्वतितम्‌ । 
तस्मात्‌ =पुर्वेरपि अनुष्ठितत्वातु. त्वम्‌ (यदि अनात्मज्ञस्तदा चित्तशुद्धयर्थम्‌, 
यदि तत्त्ववित्‌ तदा प्रारब्धशेषवशाल्लोकसंग्रहाiर्थम्‌) पूर्वेर्जेनकादिभिर्विवेक- 
विज्ञानवद्धिरपि पूर्वतरं पूर्वेभ्यो जनकादिभ्योऽपि पूर्वतः प्राप्तम्‌, वेदोक्तत्वाद्‌ 
अनादिपरम्पराऽऽगतम्‌, न तु अधुनातनम्‌, कृतम्‌ निर्वर्तितम्‌ । अतश्च 
अतिप्रामाणिकं कमँँव, कुरु, न तु तूष्णीस्‌ आसनं नापि संन्यासं कुरु इत्यर्थ: । 
तत्रेक पूर्वे रिति विशेषणं मुमुक्षुविशेष्यकतयाऽनात्मज्ञविशेष्यकम्‌ । द्वितीयं तु 
पूर्वेरिति विशेषणम्‌ आत्मज्ञ-जीवन्मुक्तजनकादिविशेष्यकम्‌ इति न पुन- 
रुक्तमु ।।१५॥। 

अवतरणम्‌--ननु त्वद्वचनादेव कर्मे करिष्याम्यहं यदि तत्‌ कतेव्यम्‌ । 
कि विशेषितेन पूर्वे: पूर्वतरं कृतम्‌’ इति ? इति चेच्छुण्‌-कर्मणि महतो वेष- 
म्थस्य सद्भावेन पूर्वे: पूर्वतरं कृतम्‌ इति विशेषितत्वे तत्र प्रवृत्तिस्तव सुकरा 
स्यादिति युक्तं तद्‌ विशेषणम्‌ । कथं कर्मणि महद्‌ वेषम्यम्‌ ? तत्राह 
किमिति। 

व्याख्या--कि कर्म ? किश्च अकम ? इत्यत्र इत्यस्मिनु कर्माऽकरम- 
विषये कवयोऽपि मेधाविनोऽपि मोहिताः मोहं गता भवन्ति । 'विज्ञानवतामपि 
कर्मादिविषये व्यामोहोपपत्तेः सुतरामेव तव तद्विषये व्यामोहसंभवातु तद- 
पोहार्थम्‌ आप्तवाक्याऽपेक्षणाद्‌ अस्ति कर्मेणि महद्‌ वैषम्यम्‌ इत्युतराशयः' 

कर्माणो ह्यपि बोद्धव्यं बोद्धव्यं च विकर्मणः । 
अकर्सणश्च बोद्धव्यं गहना कर्माणो गतिः ॥१७॥ 
कर्मण्यकर्म यः पश्येदकर्मणि च कर्म यः 

स बुद्धिमान्‌ मनुष्येषु स युक्तः कृत्स्नकर्सकृत्‌ ॥ १८॥ 


इत्यानन्दगिरिः । तत्‌ तस्मात्‌ कारणाद्‌ अर्थात्‌ मेधाविनामपि यथोक्ते विषये 
व्यामोहस्य सत्त्वात्‌ “ते तुभ्यमहं कमं अकर्म च प्रवक्ष्यामि’, इति भाष्यस्‌ 
तत्ते कर्म इत्यत्र (तन्त्रेण) अकारप्ररलेषोऽपीति भाष्याशयः' इत्यानन्दगिरिः । 
यत्‌ कमं अकर्म च ज्ञात्वा विदित्वा त्वस्‌ अन्नुचातु संसाराद्‌ मोक्ष्यसे मुक्तो 
भविष्यसि । कर्माऽक्रमेज्ञानस्य ब्रह्मज्ञाना ङ्गतयेत्याशयः ।। १६॥ 

अवतरणम्‌ -न च एतत्‌ त्वया मन्तव्यम्‌ कर्म नाम देहादिचेष्टा ळोक- 
प्रसिद्धम्‌ । अकर्म देहाद्यक्रिया, तृष्णीम आसनम्‌ । कि तत्र बोद्धव्यम्‌ इति । 
कुतः ? इत्यपेक्षायाम्‌ आह--कमति । 

व्याख्या--हि यस्मात्‌, कर्मणोऽपि शास्त्रविहितस्यापि, वोद्धव्यस्‌ ज्ञात- 
व्यस्‌ (अस्ति) तत्त्वं, याथात्म्यम्‌ इतिशेषः । विकर्मणः शास्त्रप्रतिषिद्धस्य च, 
तत्त्वं वोद्धव्यस्‌ बोधयोग्यम्‌ (अस्ति), अकर्मणश्च तूष्णींभावस्य च तत्त्वं 
बोद्धव्यम्‌ अस्ति । अस्तीति त्रिष्वपि अध्याहारः क्तव्यः । (यस्मात) कर्मणः 
इत्युपलक्षणार्थं कर्मादीनां कर्माकमंविकर्मेणाँ गति याथात्म्यं तत्त्वम्‌ गहना 
विषमा दुर्ज़ाना अस्तीत्यर्थः ।।१७।। 

अवतरणम्‌-कि पुनः कर्मादिस्तत्त्वं यद्‌ बोद्धव्यम्‌ इति ? प्रवक्ष्यामीति 
च प्रतिज्ञातम्‌ ? तत्राह-- कर्मेति । 

व्याख्या--प्रवक्ष्यामीति यत्प्रतिज्ञातं ततु प्रवक्ति- कर्मणीति । अत्र 
ारीरेन्द्रियाश्रयं कर्म आत्मनि सच्चिदानन्दे निष्क्रिये कूटस्थे ब्रह्मणि अध्यस्य 
'अह कर्ता ममेतत्कर्म' इति, 'मयाऽस्यफलं भोक्तव्यम्‌’ इति च अभिमन्यते 
मूढद्ष्टिर्लोकः । तथा शारीरेन्ट्रियाश्रयमेव व्यापारोपरमं तत्कृतश्च अन्तः- 
करणाश्रयं सुखित्वम्‌ तद्रहिते आत्मनि चिदानन्दे कूटस्थे ब्रह्मणि सच्छब्दवाच्ये 
अध्यारोप्य “न करोमि. किञ्चित्‌ तूष्णीं सुखी अस्मि’ इत्यभिमन्यते लोको 
मूढदृष्टि: । किञ्च प्रवृत्तिरिव निवृत्तिरपि क्तृंतन्त्रत्वेन साध्यत्वात्‌ कमे- 
वास्ति। न च निवृत्तर्वंस्तु(आत्म)तन्त्रत्वेन साध्यत्वाऽभावान्न कर्मत्वमिति 
वाच्यम्‌ सर्वे एव हि क्रियाकारकादिव्यवहारो वस्तु (आत्मतत्त्वम्‌) अघ्राप्येव 

यस्य सर्वं समारम्भाः काससंकल्पवजिताः । 
ज्ञानाग्निदग्धकर्माणं तमाहुः पण्डितं बुधा: ॥१९॥ 


अविद्याभूमावेव भवतीति सिद्धान्तात्‌ । 'अहं तूष्णीं भवामि’ इत्यहङ्काराऽभि- 
संधिहेतुत्वाद्‌ निवृत्तिरूपमपि कर्म बन्धकमेव भवति मूढस्य । तस्माद्‌ मुढदृष्टे- 
लोकस्य एतद्विपरीतदशैनद्वयं श्रमात्मकं निराकर्तुं श्रीभगवानाह-कर्मण्यकमे- 
त्यादि । कर्मणि अकर्मणि चेति विषयसप्तम्यौ । कर्मविषये कर्माऽभावं प्यति 
अकर्मेविषये च कर्म पञ्यतीत्यर्थः । कर्मणि, क्रियतेइति कर्म व्यापारमात्रम्‌, 
शास्त्रविहितं शास्त्रनिषिद्धं तटस्थं चेति । तस्मिन्‌ कर्मणि विषये शरीरेन्द्रिया- 
श्रये मूढेन आत्मनि चिदानन्दे कूटस्थे निष्क्रिये अविक्रियेऽध्यस्तत्वाद्‌ आत्म- 
समवेततया मूढलोकस्य प्रसिद्धे नौस्थस्य नावि गच्छन्त्यां नदीकूलस्थे नगे 
अगतिके अध्यस्तायां स्वप्रतिकूलगताविव, य आत्मज्ञः कूटस्थे आत्मनि 
चिदानन्दे अकम कर्माऽभावं यथाभूतं नदीकूलस्थनगे यथाभूतं गत्यभावमिव 
पश्येत्‌ पश्यति, च तथा यः आत्मज्ञः, अकर्मणि व्यापारोप रन शारीरेन्द्रियाश्रये, 
सुढेन आत्मनि चिदानन्दे अध्यारोपिते, दूरस्थमागें गच्छत्सु चक्षुषोऽसन्नि- 
कृष्टेषु चेत्रमेत्रादिषु अध्यस्ते गत्यभाव इव, कर्मे चेत्रमेत्रादिषु दूरवतिषु गच्छ- 
त्सु गतिमिव यथाभूतां शरीरेन्द्रियेषु निवृत्तिरूपं कर्म यथाभूतं पञ्येत्‌ पस्यति । 
स एवं कर्माऽकर्मविभागज्ञो यथाभूतदर्शी मनुष्येषु बुद्धिमान्‌ पण्डितः । अस्तीति 
शेषः । (तथा) स युक्तः योगी, कृत्स्नकर्मकृत्‌ सकलकर्मकृच्च, अस्तीति शेषः । 
सकलकर्मफलानां ज्ञानफलेऽन्तर्भावात्‌ । सोऽशुभात्संसारान्मोक्षितः कृतकृत्यो 
भवतीत्यर्थः । “आत्मा निष्क्रिय: 'कर्म च सदेव शरीरेन्द्रियादौ जायते’ इति 
हि सम्यग्दशैनम्‌ । अत्र प्रथमचरणेन कर्मेविकर्मणोस्तत्त्वं द्वितीयचरणेन अकमे- 
णस्तत्वं प्रो क्तम्‌ । एवञ्च 'तत्‌ ते कमंप्रवक्ष्यामि’ इति प्रतिज्ञा पुरिता ॥१८॥। 


अवतरणम्‌-तदेतत्‌, सम्यग्दर्शनरूपम्‌ कमंण्यकमेदर्शनं स्तौति षड्भिः 
घ्ररोचनाय-यस्येति । 


व्याख्या--यस्य यथोक्तस्य सम्यग्दशिनः सवे समारम्भाः समारभ्यन्त 
इति समारम्भाः सर्वाणि कर्माणि, कामसंकल्पवजिताः कामैस्तत्कारणभूते: 
संकल्पैरच वर्जिताः रहिताः भवन्तीतिशेषः । कामः फलतृष्णा । संकल्पः 
फलेच्छाकारणीभूतं फले इष्टत्वज्ञानम्‌ । मुधैव चेष्टामात्रा अनुष्ठीयन्ते प्रवृत्तेन- 
चेल्लोकसंग्रहार्थम्‌ निवृत्तेन चेद्‌ जीवनमात्रार्थम्‌ । तम्‌ कामसंकल्पवजित- 

त्यक्त्वा कर्मफलासङ्गं नित्यतृप्तो निराश्रयः । 
कर्माण्यभिप्रवृत्तोऽपि नेव किच्चित्करोति सः ॥२०॥ 





सर्वेसमारम्भवन्तं,ज्ञानारिनिदरधकर्माणं कर्मादौ अकर्मादिद्शैनं ज्ञानम्‌ तदेवा ग्नि- 
स्तेन दग्धानि शुभाऽशुभळक्षणानि कर्माणि यस्य तम्‌ बुधाः ब्रह्मविदः परमार्थे- 
तः पण्डितम्‌ आहुः कथयन्ति। यथोक्तविज्ञानंविरहिणामपि पण्डितत्वप्रसिद्धि 
वेशेषिकादीनामारङ्क्य तेषां पण्डिताभासत्वं विवक्ष्य भगवता भाष्यकृता 
'परमार्थतः' इति विशेषणं भगवत्तात्पर्यविदा प्रोक्तम्‌ ॥१९॥। 


अवतरणम्‌ यस्तु अकर्मादिसम्यग्दर्शी सोऽक्रर्मादिसम्यग्दशेनादेव 
निष्क्रर्मा संन्यासी जीवनमात्रार्थचेष्ट: सन्‌ कर्मणि न प्रवर्तते वर्णाश्रमाधिकार 
विहितादौ, यद्यपि प्रागूविवेकविज्ञानोत्पत्तेः प्रवृत्तः । यस्तु प्रारब्धकर्मा 
सनु उत्तरकालम्‌ उत्पन्नात्मविवेकविज्ञानः स्यात्‌। स कर्मणि प्रयोजनम्‌ 
अपझ्यन्‌ प्रारब्धमपि कर्मं ससाधनं परित्यजत्येव। स कुतर्चित्‌ कारणात्‌ 
कर्मपरित्यागाऽसंभवे सति कर्मणि तत्फले च सङ्गरहिततया स्वप्रयोजनाऽ- 
भावाल्लोकसंग्रहार्थं पूर्ववत्‌ कर्मणि प्रवृत्तोऽपि 'नैव किश्चत्करोति, ज्ञानार्नि- 
दरधकर्मेत्वात्‌ । तदीयं कमें अकमेव संपद्यते । इत्येतमर्थं दशेयिष्यन्‌ श्रीभगवान्‌ 
आहइ--त्यक्त्वेति । 


व्याख्या कर्मफलासङ्गं त्यक्त्वा कर्माणि च फलानि च तेषु आसङ्गम्‌ 
कमसु कर्तृत्वाभिमानं तत्फलेषु च तृष्णाम्‌ त्यक्त्वा 'नाऽहं करोमि नाहः्च 
तत्फलभोक्ता' इत्येवं बुद्वयमानः, नित्यतृप्तः यथोक्तेन ज्ञानेनैव नित्यं तृप्तः 
निराकङ्क्षो विषयेषु इत्यर्थः । निराश्रयः दुष्टाऽदुष्टेष्टफलसाधनार्थम्‌ 
आश्रयणीयेन रहितः। आश्रयो नाम यमु आश्रित्य पुरुषार्थं सिषाधयिषति सः। 
यथा राजाश्रयेण किचिद्‌ अर्थरूपं पुरुषार्थं सिषाधायिषति । स्वघ्रयोजनाऽ- 
भावातु प्राप्तेऽपि ससाधनकर्मपरित्यागे प्रारव्धफलककर्मसोषप्राबल्याल्लोक- 
संग्रहचिकीर्षया पूवेवज्‌, ज्ञानविवेकोदयात्‌ प्रागवस्थायामिव लोकदुष्टया कर्मणि 
अभितः प्रवृत्तोऽपि आत्मज्ञदृष्ट्या स किञ्चिन्नैव करोति निष्क्रियात्मदर्शन- 
सम्पन्नत्वाद्‌ इत्यर्थः ।।२०॥। 


अवतरणम्‌--यः पुनः सम्यग्दर्शी लोकसंग्रहादिनिरपेक्षः प्रागेव कर्मा- 
रम्भादु ब्रह्मणि सर्वान्तरे प्रत्यगात्मनि निष्क्रिये संजातात्मदर्शनो दुष्टाऽदुष्टे- 
ष्टविषयाशीविवजिततया दृष्टादृष्टार्थे कर्मणि प्रयोजनम्‌ अपश्यन्‌ ससाधनं 


च० अ०] श्रीमद्भगवद्गीता ११९ 


निराशीयंतचित्तात्मा त्यक्तसवपरिग्रहः । 
शारीरं केवलं कमं कुर्वन्‌ नाप्नोति किल्बिबस ॥२१॥ 





कर्म संन्यस्य शरीरयात्रामात्रचेष्टो भवति स यति ज्ञाननिष्ठः सम्यग्दर्शी 
विक्षेपककर्माऽभ/बात्‌ सुतरां विमुच्यते इत्येतमर्थं दर्शयितुम्‌ आह श्रीभगवान्‌- 
निरेति । 


व्याख्या--निराशी: निर्गता आशिषः स्पृहा यस्मात्सः । यतचित्त।त्मा 
चित्तम्‌ अन्तःकरणम्‌, आत्मा वाह्यः कार्यकरणसंघातः, तो उभौ अपि यतौ 
संयतौ येन सः । त्यक्तसर्वपरिग्रहः त्यक्तः सर्वेः परिग्रहो येन सः | शारीरस्‌ 
ररीरस्थितिमात्रप्रयोजनकम्‌ केवलम्‌ तत्रापि 'अहं करोमि’ इति कर्तृत्वाऽभि- 
मानवर्जितम्‌ कर्म भिक्षाटनादिकम्‌ लोकदुष्टा कुर्वन्‌, ‘किल्बिषं संसारम्‌ न 
आप्नोति (न प्राप्नोति)' एवं भूतस्य यतेः किल्बिषशब्दवाच्यस्य पापस्य प्राप्तेर्‌ 
असंभवात्‌ तन्निषेधवेयर्थ्यात्‌ तात्पर्यानुपपत्तिपूविकया लक्षणया किल्बिष- 
शब्दस्येह संसाररूपोश्थेः । किञ्च पूर्वोक्तया लक्षणयैव किल्विषम्‌ अनि- 
ष्टरूपं पापं धर्मञ्च न प्राप्नोतित्यर्थः। “किल्बिषं अनिष्टरूपं पापं धर्मच 
न आप्नोति न प्राप्नोति । धर्मोऽपि मुमुक्षोः किल्बिषमेव बन्धापादकत्वात्‌ ।” 
इति भाष्यकारः । “एवं भूतस्य पापदाब्दवाच्यकिल्विषप्र।प्त्यसंभवात्‌ 
किल्बिषं संसारं न आप्नोति । ज्ञानाग्निदग्धकर्मत्वाद्‌ अप्रतिबन्धेन मुच्यते 
एवेति ।” इति च भगवान्‌ भाष्यकारः ॥ ससाधनसर्वकमंसंन्यासे कृते शरीर- 
स्थितिरपि कथम्‌ ? अत आह-शारीरमिति । ननु शरीरस्थितिमात्रप्रयोजन- 
कचेष्टानिविष्टचेतस्तया सम्यर्ज्ञानवहिमुखस्य कुतो मुक्तिरित्याशङ्क्याह- 
निराशीरिति । शरीरस्थितिमात्रप्रयोजनकचेष्टायामपि अनादरान्नैवम्‌, 
किन्तु निराशीर्ज्ञाननिष्ठइत्याशयः । विदुषो निराशीर्भावे हेतुमाह-यतचित्ता- 
त्मेति । यतचित्तात्मत्वे सति अर्थसिद्धम्‌ अर्थमाहःत्यक्तसरवंपरिग्रह इति । 
परिग्रहः संगृहीतसामग्री । सर्वपरिग्रहत्यागे पुनर्देहस्थितिः कथम्‌ इत्यत आह- 
शारीरमिति । ज्ञानाग्निदग्धसर्वकर्मत्वाद्‌ अप्रतिबन्धेन सम्यग्दर्शी मुच्यते एवेति 
भावात्‌ पूर्वोक्तसम्यग्दर्शनफलानुवाद एवैषः । लोकसंग्रहिणः सत्यपि विक्षेपके 
कर्मणि कूटस्थात्मानुसन्धानस्य सिद्धे केवल्यहेतुत्वे लोकसंग्रहनिरपेक्षस्य सर्वे- 
कर्मसंन्यासिन आत्मज्ञस्य विक्षेपककर्माऽभावे सुतरां कूटस्थात्मानुसंधानस्य 
कैवल्पहेतुत्वसिद्विरित्यभिप्रायः ॥२१॥। 


१२० वंशीव्याख्योपेता [च० अ० 


यदृच्छालाभसंतुष्टो द्वनद्वातीतो विसत्सरः । 
समः सिद्धावसिद्धो च कृत्वाऽपि न निबध्यते ।। २२॥। 





अवतरणम्‌ -त्यक्तसवेपरिग्रहस्य यतेः शरीरस्थिति हेतोरन्नादेः परिः 
ग्रहस्याऽभावात्‌ याचनादिनाऽपि शरीरस्थितेः कर्तव्यतायां प्राप्तायां तत्र 
नियमाय 'अयाचितमसंक्ळप्तमुपपन्तं यदृच्छया’ (बौधा० स्मृ० २१।८।१२) 
इत्यादिना वचनेन अनुज्ञातं यतेः शरीरस्थितिहेतोरन्नादेः प्राप्तिद्ठारम्‌ 
अविष्कुवेन्नाह - यदृच्छेति । 


व्याख्था-यदुच्छालाभसंलुष्टः अप्राथितोपनतो लाभो यदृच्छालाभस्तेन 
संतुष्टः संजाताऽळंप्रत्ययः । एतेन 'भिक्षाटनेऽपि याचनादिप्रयत्नो न कर्तव्यः’ 
इति सूचितम्‌ । तथा च 'अयाचितमसंक्लुप्तमुपपन्नं यदृच्छया’ (बौधा० 
स्मु० २१।८।१२) इति स्मृत्या एकवाक्यता भवति । इन्द्वातीतः “इन्दः 
शीतोष्णादिभि हन्यमानोऽपि अविषण्णचित्तो दृन्द्वातीत उच्यते” इति भाष्यम्‌ । 
विमत्सरो विगतमत्सरः निर्वैरबुद्धिः । सिद्धौ असिद्धौ च यदृच्छालाभस्य सिद्धौ 
असिद्धो च समस्तुल्यः । अन्नादेः शरीरस्थितिहेतोर्लाभाऽलाभयो हेर्षेविषाद- 
रहितत्वेन समस्तुल्यः कर्मादौ अकर्मादिदर्शी यथाभूतात्मदर्शननिष्ठ: शरीर 
स्थितिमात्रप्रयोजने भिक्षाटनादिकर्मणि शरीरादिनिव॑त्यें 'नैव किचित्क- 
रोम्यहम्‌” गुणा गुणेषु वतंन्ते! इत्येवं सदा परिसंचक्षाण आत्मन: कतेत्व- 
भोक्तृत्वाऽभावं पश्यन्‌ नैब किचिद्‌ भिक्षाटनादिकं कर्म करोति । लोकः 
व्यवहारसामान्यदर्शनेन तु लौकिकरारोपितकतृत्वे भिक्षाटनादौ कर्मणि कर्ता 
भवति । भिक्षाटनादिचेष्टास्वपि अकतृत्वाद्यनुसन्धानमेव विदुषः । अत्रादि- 
पदेन स्नानाचमनभोजनादि गृह्यते । स्वानुभवेन तु शास्त्रप्रमाणादिजनितेन 
अकर्ता एव सः। एवंभूतः स पराध्यारोपितकतँत्वक शरीरस्थितिमात्रप्रयोजनकं 
भिक्षाटनादिकं कर्म कृत्वाऽपि न निबध्यते, बन्धनं न प्राप्नोति, बन्धहेतोः 
कर्मणः सहेतुकस्य ज्ञानारिनिनाऽस्य दग्धत्वाद इत्येषोऽपि अनुवाद एव 'शारीरं 
केवलं कर्म कुर्वन्नाप्नोति किल्बिपम्‌’ इत्यादाबुक्तस्येति। 'अन्नादेरित्यवतरणभा- 
ष्यस्य 'अन्नादेरित्यादिशब्देन पादुकाच्छादनादि गृह्यते’ इत्यानन्दगिरिः । 
'कौपीनयुगलं वासः कन्थां शीतनिवारिणीम्‌ । पाडुके चापि गृह्हीयात्‌ कुर्या- 
चा$न्यस्य संग्रहम्‌ ॥' इत्यादिशास्त्रनियतमेव वस्तु भिक्षया ग्राह्यम्‌ नान्य- 
दिति श्रीमध्रुसुदनसरस्वती भाष्योत्कर्षकृद्धनपतिश्च ॥२२॥ 


च० अ०] श्रीमद्भगवद्गीता १२१ 


गतसद्गस्य मुक्तस्य ज्ञानावस्थितचेतसः । 
यज्ञायाणरतः कर्शं समग्रं प्रविलीयते ॥२३॥ 
्रह्मापंणं ब्रह्महविब्रह्माग्नौ ब्रह्मणा हुतम्‌ । 
ब्रह्म व तेन गन्तव्यं ब्रह्मकर्मससाधिना ॥२४॥ 

अवतरणम्‌--'त्यक्त्वा कर्मफलासङ्ग' (४२०) इत्यनेन इलोकेन यस्य 
ब्रह्मविदः कर्माऽभाव उक्तः-“यः प्रारब्धकर्मा सन्‌ यदा निष्क्रियब्रह्मात्मदर्शन- 
सम्पन्नः स्यात्‌ तंदा तस्य कतृं-कर्म-प्रयोजनाऽभावदशिनः (क्रियाकारकफला- 
ऽभावदशिनः) कर्मेपरित्यागे प्राप्तेऽपि कुतङ्चित्‌ कारणात्‌ तदसंभवे सति 
पर्ववत्‌ तस्मिन्‌ कर्मणि अभिप्रवृत्तोऽपि 'नैव किञ्चित्करोति सः” इत्येवम्‌ । 
तस्य अधुना समग्रक्मेबर्‍्धनप्रविलयम्‌ आह--गतेति । 

व्याख्या-गतस ङ्गस्य संतो निवृत्तासक्तेः, मुक्तस्य निवृत्तपूर्वक्ृतधर्मा- 
ऽधर्मादिवन्धनस्य, ज्ञानावस्थितचेतसः ज्ञाने एव अवस्थितं चेतो यस्य तस्य, 
यज्ञाय यज्ञनिवृत्त्यर्थम, ज्योतिष्टोमादियज्ञसंरक्षणार्थम्‌, ज्योतिष्टोमादौ यज्ञे 
` श्रेष्ठाचारत्वेन लोकप्रवृत्त्यर्थम्‌, विष्णवे विष्णप्रीत्यर्थम्‌ इति वा आचरतः 
कुवेतः कर्म यज्ञदानादिकम्‌, समग्रं सह अग्रेण कर्मफलेनवतंते इति समग्रं कर्म 
तत्‌ समग्रं प्रविलीयते प्रकर्षेण तत्त्वदर्शनात्‌ कारणोच्छेदेन विलीयते विनइ्यती- 
त्यर्थः । संसारबन्धनरूपं फलं तस्मै न ददातीति यावत्‌ । यद्यपि विष्णोः प्रीति- 
स्तत्प्रीतिफलं च ज्ञानं प्रागेव प्राप्तम्‌, तथापि प्रारव्धशेषवशाद्‌ लोकसंग्रह 
प्रवृत्तस्य तस्य स्वभावो भजनं हरे भवति । अत्रोत्तरोत्तरविशेषणस्य पूर्व॑पूर्वे- 
विशेषणहेतुत्वेन अन्वयो द्रष्टव्यः । यथा-गतसङ्गृत्वे हेतुर्मुक्तत्वस्‌, मुक्तत्वे च 
ज्ञानावस्थितचेतर्त्वं हेतुरिति श्रीमधुसूदनसरस्वती ॥।२३॥। 

अवतरगम्‌=कस्मात्पुनः कारणात्‌ क्रियमाणं कर्म स्वफलारम्भम्‌ 
अकुर्वेतु समग्रं प्रविलीयते ब्रह्मविदः ? इत्यत, आह- ब्रह्मेति । 

व्याख्या-(यस्मात्‌) ब्रह्मेति अर्पणम्‌’ इति च असमस्ते पदे । 
' अर्पणम्‌-अर्पयति अनेनेति अपणं खुवादिकम्‌ । येन करणेन ब्रह्मविद्‌ अग्नौ 
हृविररप॑यति तत्‌ स्रुवादिकम्‌ । ब्रह्म, अस्य ब्रह्मविदो ब्रह्मैवास्ति । लोके यत्‌ 
स्रुवादिकमिति गृह्यते तद्‌ ब्रह्मेवास्ती ति ब्रह्मवित्प्यतीत्यर्थः । (तथा) हवि- 
ब्रह्म । लोके यद्‌ हविरिति गृह्यते तद्‌ अस्य ब्रह्मविदो ब्रह्मैवास्तीत्यर्थः । ब्रह्म- 
व्यतिरेकेण द्वेतप्रपश्चस्य ब्रह्मविदोऽनुभवे अभावादिति सर्वत्र हेतुः । (तथा) 

ब्रह्माग्नौ, ब्रहमेवाग्निन्नेद्माग्निस्तस्मिनु, ब्रह्मणा हवनकर्त्ता यजमानेन हुतम्‌ 
हवनक्रिया (अपि) ब्रह्मैव अस्यास्तीत्यर्थः । एव शब्दस्य सवंत्रान्वयः । एवम्‌ 
मध्यदीपन्यायेन तन्त्रेण आवृत्त्या वा ब्रह्मेव इत्यस्य हुतम इत्यत्र गन्तव्यस्‌ 
इत्यत्र चान्वयः । लोके यद्‌ अग्निरिति बुद्धया गृह्यते यत्र हूयते तदपि तथा 
हवनकर्ताऽपि, तथा हवनक्रियाऽपि अस्य ब्रह्मविदो ब्रहमैवास्तीत्यर्थेः । ब्रह्म- 
कर्मेसमाधिना ब्रह्मैव कमं ब्रह्मकर्म तस्मिन्‌ समाधिदितित्तवृत्तिनिरोधो यस्य 
तेन । तेन ब्रह्मविदा, तेन हुतेन कर्मणा (च) गन्तव्यं प्राप्तव्यं फलम्‌ अपि 
ब्रह्मैव अस्तीति शेष: | एवं लोकसंग्रहं चिकीर्षुणा क्रियमाणे यज्ञे सवेषां 
साध्यसाधनादीनां क्रियाकारकफलानां ब्रह्मत्वे उक्ते ब्रह्माविदा क्रियमाणं 
कर्माऽपि परमार्थंतोऽक्मेवािस्त, ब्रह्मबुद्धया उपमदितत्वात्‌ । तदेवं (लोकसंग्रहं 
चिकीर्षुणा सम्यग्दशेनवता क्रिथमाणे यज्ञे सवेषां साध्यसाधनादीनां ब्रह्मत्वे 
उक्ते सति) निवृत्तकर्मणोऽपि सर्वकर्मसंन्यासिनः सम्यग्दर्शनस्येव केवलस्य 
हवनादिरूपतया यज्ञत्वं संपादितं भवति अनेन ब्रह्मार्पंण मन्त्रेण । अन्यथा 
सवंस्येव ब्रह्मत्वे अर्पणादीनामेव विशेषतो ब्रह्मत्वाभिधानं निरवकाशं स्यात्‌ । 
इदं सम्यरदशेनस्य यज्ञत्वसम्षादनं यज्ञान्तरापेक्षयाऽस्य ज्ञानयज्ञस्य श्रेयस्त्व- 
बोधनरूपायाः स्तुतेः सिद्ध्यर्थम्‌-- श्रेयान्‌ द्रव्यमयाद्‌ यज्ञाद्‌ ज्ञानयज्ञः परन्तप’ 
(४1३३) इति । लोके हि अधिद्रव्ययज्ञं यदर्पणादि प्रसिद्ध तत्सर्वम्‌ अस्य सर्वे 
संन्यासिनः सम्यग्दशिनोऽध्यात्मं प्रकाशमानं ब्रह्मैवास्तीति सुतराम्‌ अस्य 
सम्यरदशेनं यज्ञोऽस्तीति सम्यग्दर्शनस्य यज्ञत्वं संपाद्यतेऽनेन ब्रह्मार्पणमन्त्र- 
इलोकेन तस्मादु ब्र्मेवेदं सर्व॑म्‌’ इत्यभिज्ञानवतो विदुषः सर्वकर्माऽभावः 
सिद्धः । कारकबुद्धयभावाच्च । न हि कारकबुद्धिरहितं किमपि कर्म दुष्टम्‌ । 
सवमेव कर्म अर्निहोत्रादिकं शव्दसमपितदेवताविशेषसम्प्रदानादिकारकबुद्धि- 
मत्‌ कतृत्वाऽभिम।न-फलाऽभिसन्धिमच्च दुष्टम्‌ । न उपमृदितक्रियाकारक- 
फलभेदबुद्धिमत्‌ कतृत्वाभिमान-फलाभिसन्धिरहितश्च दुष्टम्‌ । इदं तु ब्रह्म- 


बुद्धयुपमृदितार्पेणादिकारकक्रियाफलभेदबुद्धिमत्‌ कर्म । अतोऽकमँव तत्‌ 
सम्यगर्दाशनो लोकसंग्रहे प्रवृत्तस्य । तथा च दशितं भगवता 'कर्मण्यकर्मं यः 
पञ्येत्‌' (४।१८) कर्मेण्यभिप्रवृत्तोऽपि नैव फिञ्चित्करोति सः (४1२०) 'गुणा- 
गुणेषु वतन्ते’ (३।२८) 'नेव किञ्चित्‌ करोमीति युक्तो मन्येत तत्त्ववित्‌’ (५।९) 
इत्यादिभिः । तथा दर्शयंस्तत्र तत्र क्रियाकारकफलभेदबुद्धयुपमद॑ करोति 
भगवान्‌ । अतश्चेष्टामात्रेण कर्माऽपि विदृषोऽकमँव संपद्यते । अत उक्तं समग्र 
प्रविलीयत्ते' इति ।।२४।। 


च० अ०] श्रीमदभगवद्गीता १२३ 


देवसेवापरे यज्ञ योगिनः पर्युपासते । 
ब्रा्ाग्तावपरे यज्ञं यज्ञेनेवोपजुङ्कति ॥२५॥ 
भोत्रादीनीन्ब्रियाण्यन्ये संयसाग्निषु जुल्वति । 
एउ्दादीन्‌ विषयान्‌ अन्ये इन्द्रियाग्निषु जुह्लति ॥२६॥ 
सर्वाणीन्द्रियकर्साणि प्राणकर्माणि चापरे । 


जात्मसंयसयोगाग्नो जुनल्नति ज्ञानदीपिते ॥२७॥ 
द्रव्यथज्ञास्तपोयञ्ञा योगयज्ञास्तथापरे । 
स्याध्यायञ्ञानयज्षाश्च यतयः संशितव्रताः ॥२८॥। 
अपाने जुह्वति प्राणं प्राणेऽपानं तथाऽपरे । 
प्राणापानण्लो रुद्ध्वा प्राणायासपरायणाः ॥२९॥ 
अपरे नियताहाराः प्राणान्‌ प्राणेषु जुह्वति । 
सवंऽप्येते यज्ञविदो यज्ञक्षपितकल्मषाः ॥३०॥ 








अवतरणम---्रह्मार्पणमन्त्रेण सम्यग्दरोनस्य यज्ञत्वं संपाद्य यज्ञान्त- 
राऽपेक्षया तस्य श्रेयस्त्ववोधनरूपां स्तुति करिष्यमाणस्तेन सह अन्यानपि 
एकादश यज्ञान्‌ तस्य सङ्कुलनया द्वादश यज्ञान्‌ उपक्षिपति षड्भि देवमिति 

व्याख्या-तत्र सर्वस्य श्रेयःसाधनस्य यज्ञत्वं मुख्यगोणवृत्तिभ्यां दशेयन्‌ 
आदौ यज्ञद्वयं दश॑यति-दैवमिति । अपरे केचिद्‌ योगिनः किणः, दवम्‌ एव, 
देवा इन्द्रवरुणादय इज्यन्ते पूज्यन्ते येन यज्ञेन असौ देवो यज्ञः, तम्‌ एव यज्ञं 
दशेपौर्णमासञ्योतिष्टोमादिरूपम्‌ पर्युपासते कुरवेन्ति। एवकारेण इन्द्रादिषु 
तेषां ब्रह्मबुद्धिरहितत्वं दशितम्‌ । अपरे अन्ये ब्रह्मविदो ब्रह्मा त्मेक्यदर्शननिष्ठा 
इति यावत्‌ । ब्रह्माऽनौ “ब्रह्मशब्देन, “सत्यं ज्ञानमनन्तं ब्रह्म' (तैत्ति० 
२।१) 'विज्ञानमानन्दं ब्रह्म’ (बृह० ३।९।२८) 'यत्साक्षादपरोक्षाद-ब्रह्म य 
आत्मा सर्वान्तरः' (वृह्‌० ३।४।१) इत्यादिविधिमुखवचनोक्तम्‌ ( तथा ) 
“योऽशनायापिपासे शोकं मोहं जरां मृत्युस्‌ अत्येति’ ( बृह० ३५१ ) 
“अथात आदेशो नेति नेति’ ( बृह ४४२२ ) इत्यादिनिषेधमुखवच- 
नोक्तम्‌ (अत्रादिपदाद्‌ 'अस्थूलजनणु' (बृह० ३।३।८) इति निषेधमुखवच- 
नोक्तम्‌ इत्यर्थः) अशनायापिपासादिसर्वेसंसारधर्मर्वाजतम्‌ निरस्ता- 

शेषविशेषं गृह्यते ।” इति भाष्यम्‌ । तत्रानन्दगिरि: परपृष्ठे द्रष्टव्यः । 
ब्रह्म च तद्‌ अग्निश्च सः होमाधिकरणत्वविवक्षयेति ब्रह्माग्निस्तस्मिन । 
यज्ञम्‌ 'यज्ञशब्दवाच्य आत्मा । आत्मनामसु यज्ञशब्द पाठात्‌’ इति भाष्यम्‌ । 
यज्ञशब्द आत्मनामसु यास्केन पठित इति श्रीमधुसूदनसरस्वती। तम्‌, 
आत्मानं यज्ञं, परमार्थतः परमेव ब्रह्म सन्तम्‌, बुद्धयाद्युयाधिसंयुक्ततया 
अध्यस्तसर्वोपाधिधमंकम्‌, आहुतिरूपम्‌ यज्ञेनेव आत्मनैव, इत्थं भूतलक्षण- 
तृतीयया अशनायादिसर्वसंसारधर्मरवाजतनिविशेषस्वरूपेणेव इत्यर्थः । 
उपजुह्वति प्रक्षिपन्ति। “'सोपाधिकस्यात्मनो निरुपाधिकेन परब्रह्मस्वरूपेणेव 
यद्‌ दशनं स तस्मिन्‌ होमस्तं कुर्वन्तीत्यर्थः ।' सोऽयं सम्यग्दर्शनलक्षणो यज्ञो 
दैवयज्ञादिषु यज्ञेषु उपक्षिप्यते ब्रह्मार्पणम्‌’ इत्यादिभिः इलोकेः 'श्रेयान्‌ द्रव्य- 
मपाद्यज्ञाज ज्ञानयज्ञः परं तप’ (४३३) इत्यादिना स्तुत्यर्थम्‌ ।” इति भाष्यम्‌ । 
ननु ब्रह्मार्प॑णमित्यादिना इलोकेनेव सम्यग्दशैनस्य यज्ञत्वं संपादितमिति पुनर्‌ 
देवेमेवापरे इत्यादिना इलोकेन तस्य यज्ञत्वसम्पादनं किमर्थेम्‌ ? इति चेत्‌ 
सत्यम्‌ ठ्विबेद्ध सुबद्धमितिन्यायात्सम्यगदर्शनरूपस्य यज्ञस्य सुयज्ञत्वं सूच्यते । 
किञ्च देवयज्ञादिषु तस्य पाठेन तत्सहिता द्वादश यज्ञा भवन्ति । तेषु द्वादशसु 
अयं ज्ञानयज्ञः श्रेष्ठ इति श्रेयान्‌ द्रव्यमयादित्यनेन वक्ष्यते । तत्र सुखप्रति- 
पत्त्यर्थम्‌ अयं पठितः पुनरपि भगवता । किञ्च ब्रह्मापंणइलोके सम्यग्दर्शने- 
कदेशस्य स्पष्टतया यज्ञत्वे संपादितेऽपि ब्रह्मात्मेक्यज्ञानस्य सम्यग्दर्शन- 
मुख्यघटकस्य स्पष्टतया यज्ञत्वं न सम्पादितम्‌ इति पुनदेवमित्यादिना इलोकेन 
कृतम्‌ तत्‌ । “ब्रह्माऽग्नो सत्यं ज्ञानमनन्तं ब्रह्म’ (तेत्ति० २।१) 'विज्ञानमानन्दं 
ब्रह्म! (बृह० ३।९।२८) 'यत्साक्षादपरोक्षाद ब्रह्म” (बृह० ३।४।१) 'य आत्मा 
सर्वान्तरः’ (बृह्‌० ३।४१)” इत्यादि भाष्ये आनन्दगिरिः--“'सम्यगृज्ञानाख्यं 
यज्ञं विभजते-ब्रह्माग्नाविति। तत्र ब्रह्मशब्दार्थ श्रुत्यवष्टम्भेन स्पष्टयति 
सत्यमिति। यद्‌ अजम्‌ अनृतविपरीतम्‌ अपरिच्छिन्नं ब्रह्म, तस्य परमानन्दत्वेन 
परमपुरुषार्थत्वमाह--विज्ञानमिति । तस्य ज्ञानाधिकरणत्वेन ज्ञानत्वमौपचा- 
रिकमित्याशङ्कुय आह-यत्साक्षादिति । जीवब्रह्मविभागे कथम्‌ अपरिच्छिन्न- 
त्वमित्याशङ्कय विशिनष्टि य आत्मेति। परस्यैवात्मत्वम्‌ सर्वस्माद्‌ देहा 
देरव्याकृतान्ताद्‌ आन्तरत्वेन साधयति सर्वान्तर इति ।” इत्याह ॥ “यज्ञेनैव 
आत्मने वोक्तलक्षणेन” इतिभाष्ये इत्थंभुतलक्षणां तृतीयामेव व्याकरोति 
उक्तेति इत्यानन्दगिरि ।।२५॥। 

यज्ञान्तरमाह-श्रोत्रादीनित्यादि । अन्ये योगिनः प्रत्याहाररूपयोगा ङ्गा- 


नुष्ठानपराः श्रोत्रादीनि इन्द्रियाणि श्रोत्रत्वक्वक्षजिहवानासिकारूपाणि 


च० अ०] श्रीमद्भगवद्गीता १२५ 


ज्ञानजनकानि इन्द्रियपदवाच्यानि, संयमाग्निषु प्रतीन्द्रियं संयमो भिद्यते इति 
बहुवचनम्‌ संयमा एवं अग्नयस्तेषु जुह्वति इन्द्रियसंयममेव यज्ञं कुवेन्तीत्यर्थः । 
शब्दादिविषयेभ्यः श्रोत्रादीनां निवर्तनरूपो यः प्रत्याहारस्‌ श्रेयस्करत्वेन 
यज्ञसादृश्याद्‌ यज्ञः, तं कुर्वन्तीति यावत्‌ । अन्ये योगिनो रागद्वेपरहिता 
(प्रारब्धफलककमवशात्प्राप्तान्‌) शब्दादीन्‌ विषयान्‌ इन्द्रियारिनिषु ज्ञानेन्द्रि- 
याण्येव अग्नयस्तेषु जुह्वति । श्रोत्रादिभिः शास्त्राऽविरुद्धशब्दादिविषमरग्रहणं 
तत्र होमं मन्यन्ते । अनेनाऽपि इलोकेन यज्ञद्वयं दशितम्‌ ॥२६॥। 

यज्ञान्तरं कथयति-सर्वागीन्द्रियकर्माणीत्यादि । अपरे अन्ये च योगिनः, 
सर्वाणि इन्द्रियकर्माणि इन्द्रियाणां श्रोत्रत्वक्चक्षरजि ह्लाघ्राणाख्यानास्‌ ज्ञानेन्द्रि 
याणाम्‌ वाक्पाणिपादपाथूपस्थानां कर्मेन्द्रियाणां च कर्माणि यथाक्रमं शब्द- 
स्पर्शरूपरसगन्धग्रहणात्मकानि वचनादानविहरणोत्सर्गानन्दात्मकानि च 
(तथा) प्राणकर्माणि “प्राणस्य आध्यात्मिकवायोः कर्माणि आकुच्चनप्रसारणा- 
दीनि’ इति भाष्यम्‌ । शरीरान्तर्वतिनाम्‌ प्राणाऽपानव्यानोदानसमाननागकर्म- 
कृक्ररदेवदत्तधनञ्जयनामकानां प्राणवायूनां दशानामिह ग्रहणम्‌ इति टीका- 
कृत: । भाष्ये तु जातो एकवचनम्‌ इति तद्भावः । घ्राणानां दशानां कर्माणि 
प्राणस्य बहिगमनभ्‌ । अपानस्य अधोनयनम्‌, व्यानस्य व्यानयनाकु*चनप्रसार- 
णादि, समानस्य अशितपीतादीनां सम्यग्‌ उन्नयनम्‌, उदानस्योध्वनयनम्‌, 
उद्गारे नाग आख्यातः कूर्म उन्मीलने स्मृतः। कुकर: क्षुतकृज्‌ ज्ञेयो देवदत्तो 
विजुम्भणे ॥ न जहाति मृतं चापि सर्वेव्यापी धनञ्जयः ।' इत्येवंरूपाणीति 
श्रीधरस्वामी । ज्ञानदीपिते विवेकविज्ञानेन उज्वलभावं-गमिते स्ने हेनेव प्रदी- 
पिते, आत्मसंयमयोगाग्नौ आत्मनि अन्तःकरणे संयम एव योगाग्नि:, 
तस्मि्‌। 'आत्मनि संयमो धारणाध्यानसमाधिलक्षणः इत्यानन्दगिरिः । 
“त्रयमेकत्र संयमः' इति पातञ्जलयोगसुत्रच्च । जुह्वति प्रक्षिपन्ति, प्रविलापय- 
न्तीत्यर्थः। इह चित्तसमाधाने यावन्मात्रं विवेकविज्ञानम्‌ अपेक्षितम्‌ तावन्मात्रं 
विवेकविज्ञानं गृह्यते ज्ञानशब्देन । न सन्यग्दशंनरूपम्‌, सम्यग्दशिनश्चित्त- 
समाधानस्य पूर्वसिद्धत्वेन धारणाध्यानसमाधिलक्षणसंयमस्य अनुपयोगातु । 
अत एव भाष्यं व्याचक्षाण आनन्दरगिरिराह-'सर्वंमपि व्यापारं निरुद्धय 
आत्मनि चित्तसमाधानं कुर्वन्तीत्याह-विवेकेति ।” इति । अत्र भाष्ये-“ज्ञान- 
दीपिते स्नेहेनेव प्रदीपिते विवेकविज्ञानेन उज्ज्वलभावम्‌ आपा दिते प्रविलाप- 
यन्ति इत्यर्थः ।' इत्युक्तम्‌ ।।२७।। 

एवं देवमेवापरे यज्ञम्‌ इत्यादिभिस्त्रभिः इलोके यंज्ञपच्चकम्‌!उक्त्वा वक्ष्य 


ET Di 








१२६ बंशीव्याख्योपेता [च० अ० 


माणेन एकेन इलोकेन अपरान्‌ पञ्च यज्ञानाह --द्रव्ययज्ञा इत्यादि । तथा अपरे 
संशितव्रताः-सम्यक्‌ शितानि तनुक्कतानि तीक्ष्णीकृतानि व्रतानि येषां ते, यतयः 
यतनशीलाः, द्रव्ययज्ञाः तीर्थेषु द्रव्यविनियोगं यज्ञबुद्धया ये कुर्वन्ति ते द्रव्य- 
यज्ञाः सन्ति । (तथा अपरे संशितत्रता यतयः) तपोयज्ञाः, तपः कृच्छ्चान्द्रायण- 
पः्चारिनसेवनादि, एव यज्ञो येषां ते तपस्विनो भवन्ति । (तथा अपरे संशित- 
व्रता यतयः) योगयज्ञाः-यमनियमासनप्राणायामप्रत्याहारधारणाघ्यानसमाधि- 
लक्षणो योग एव यज्ञो येषां ते भवन्ति (तथा अपरे संशितव्रता यतयः) 
स्वाध्यायज्ञानयज्ञार्च स्वाध्यायो-यथाविधि ऋगादीनाम्‌ अभ्यासो यज्ञो येषां 
ते भवन्ति। (तथा अपरे संशितव्रता यतयः) ज्ञानं शास्त्रार्थपरिजानं यज्ञो 
येषां ते भवन्तीत्यर्थः ॥२८॥ एकादशं प्राणायामाख्यं यज्ञमाह अपाने जुद्धती- 
त्यादि। तथा अपरे अन्ये प्राणायामपरायणाः सन्तः अपाने अपानवायु- 
वृत्तौ, प्राणं-प्राणवायुवृत्ति जुह्वति प्रक्षिपन्ति, पुरकाख्यं प्राणायाम कुर्वेन्ती- 
त्यर्थः । (तथा) प्राणे प्राणवायुवृत्तौ अपानम्‌ अपानवायुवृति जुह्वति । रेच- 
काख्यं च प्राणायामं कुर्वन्तीत्यर्थः (तथा) प्राणाऽपानगती-प्राणस्च अपानश्च 
तयोर्गती । “मुखनासिकाभ्यां वायो निर्गमनं प्राणस्य गतिः । तद्विपर्ययेण 
अधो गमनस्‌ अपानस्य, ते प्राणापानगती एते । रुद्ध्वा निरुध्य प्राणायाम- 
परायणाः प्राणायामतत्पराः, कुम्भकाख्यं प्राणायामं कुर्वन्तीत्यर्थः” इति 
भाष्यम्‌ । श्राणापानयोगती खासप्रश्वासौ निरुध्य कुम्भकं कुर्वन्तीत्यर्थः’ 
इत्यानन्दगिरीये ।।२९॥ 

द्वादशं यज्ञमाह-अपरे नियताहारा इत्यादि । (किञ्च) अपरे अन्ये नियता- 
हाराः नियतः 'द्वौ भागो पुरयेद्‌ अन्नेस्तोयेनैक प्रपूरयेत्‌ । मारुतस्य प्रचारार्थ 
चतुर्थम्‌ अवदेषयेत्‌ ॥' इत्येवमुक्तो नियत आहारो येषां ते इति श्रीधरीये ॥ 
परिमित आहारो भाजनं येषां ते सन्तः, प्राणान्‌ दशानां वायुभेदानां मध्ये 
अजितान्‌ प्राणादीन्‌ वायुभेदान्‌, प्राणेषु जितेषु वायुभेदेषु प्राणादिषु जुह्वति । 
अत्र भाष्यम्‌-“यस्य यस्य वायोर्जयः क्रियते इतरान्‌ वायुभेदान्‌ तस्मिन्‌ 
तस्मिन्‌ जुह्वति ते तत्र प्रविष्टा इव भवन्ति ।” इति । अत्रानन्दगिरिः-“प्राणा- 
पानगतिनिरोधरूपं कुम्भकं कृत्वा पुनः पुनर्वायुजयं कुर्वन्तीत्यर्थः । आहारस्य 
परिमितत्वं मेध्यत्वहितत्वोपलक्षणार्थम्‌ । प्राणानां प्राणेषु होममेव विभजते 
यस्येति । जितेषु वायुभेदेषु अजितानां तेषां होमप्रकारं प्रकटयति ते तत्रेति ।' 
इत्याह । तथा च यस्य यस्य वायोजँयः क्रियते तस्मिन्‌ तस्मिन्‌ वायौ अजि- 
तान्‌ इतरानु वायुभेदानु जुह्वति प्रवेशयन्तीवेति दब्दार्थ:। प्रकृतान्‌ यज्ञान्‌ 


= 

यज्ञशिष्दा$मृंतभुजो यान्ति ब्रह्म सनातनम्‌ । 
नायं लोकोऽस्त्ययज्ञस्य कुतोऽन्यः कुरुसत्तम ॥३१॥ 


उपसंहरति-सर्वेऽप्येते इत्यादि । सर्वेऽप्येते, द्वादशविधाः, यज्ञविदः-यज्ञान्‌ 
विदन्ति विन्दन्ति वेति यज्ञविदो यज्ञानां ज्ञातारः कर्तारञ्चेत्यर्थः । “विद्‌ ज्ञाने’ 
'विदुळलाभे' ततः क्त्रिप्‌ । यज्ञक्षपितकल्मपाः यज्ञैर्यथोक्तैः क्षपितो नाशितः 
कल्मषः पापं येषां ते, भवन्तीति शेषः।।३३॥ 


अवतरणब-यथौक्तयज्ञानुष्ठानानन्तरं क्षीणे कल्लषे कि स्यात्‌ ? 
अत आह यज्ञेति । 


व्याख्या--(एवं यथोक्तान्‌ यज्ञान्‌ निर्वेत्यं) यज्ञशिष्टामृतभुजः “यज्ञाना 
शिष्टं यज्ञशिष्टस्‌, यज्ञशिष्टं च तद्‌ असृतञ्चेति यज्ञशिष्टाऽमृतम्‌, तद्‌भुञ्जते 
इति । यथोक्तान्‌ यज्ञान्‌ कृत्वा तच्छिष्टेन कालेन यथाविधि चोदितमन्नम्‌ 
अभृताख्यं भुञ्जते इति यज्ञदिष्टाऽमृतभुजः'' इति भाष्यम्‌ । सनातनं 
चिरन्तनं ब्रह्म यान्ति गच्छन्ति। अत्र “मुमुक्षवञ्चेत्‌ कालातिक्रमाऽपेक्षयेति 
सामर्थ्याद्‌ गम्यते” इति भाष्यम्‌ । 'ब्रह्माग्तावपरे यज्ञं यज्ञेनेवोपजुद्धति ॥' 
इत्युक्तं द्वादशसु द्वितीयं यज्ञं सम्यग्दशनरूपं कुर्वाणा जीवन्मुक्तास्तु साक्षादेव 
प्रारब्धान्ते ब्रह्मत्वं गच्छन्ति । तस्मादितरान्‌ एकादश तु यज्ञान्‌ कृत्वा 
साधकाः मुमुक्षवञ्चेत्‌ चित्तशुद्धिद्वारा कालान्तरे सम्यग्दशेनं प्राप्येति क्रमेण 
मुक्ति लभन्ते, इति भाष्यस्य तात्पर्यं सामथ्यांद्‌ गम्यते । एवम्‌ अधिकसंख्यका 
याज्ञिकास्तु क्रमेणैव मुक्ति लभन्ते इति तानेवापेक्ष्य कालातिक्रमापेक्षयेति 
भाष्योक्ति: 'छत्रिणो यान्ति’ इतिवत्‌ ॥ यज्ञविहीनं निन्दति भगठान्‌-- 
नायमिति । अयज्ञस्य यथोक्तानां यज्ञानां मध्ये एकोऽपि यज्ञो यस्य नास्ति 
सोऽयज्ञस्तस्य । अयं लोकः सर्वप्राणिसाधारणोऽपि नास्ति। अन्यो लोकः 
स्वर्गापवगौं तु अस्य कुतः स्याताम्‌ ? अयज्ञस्य मरणादूर्ध्वं मत्येलोकेप्यस्मिन्‌ 
मनुष्यभावो न स्यात्‌ । विशिष्टसाधनसाध्यं लोकान्तरं तु तस्य बहुदूरं निरस्तं 
स्यादित्यर्थः । कुरुसत्तमेति संबोधयन्‌ भगवान्‌ अस्य ब्रह्मभावप्राप्तियोग्यतां 
सूचयति ।।३१॥। 


अवतरण, -उक्तानां यज्ञानां वेदमूलकत्बं वदन्‌ अश्रामाण्यशङ्कं 
निरस्यति-एवमिति । 

एवं बहुविधा यज्ञा वितता ब्रह्मणो सुखे । 
कर्मजान्‌ विडि तान्‌ सर्वान्‌ एवं ज्ञात्वा विमोक्ष्वसे॥३२॥ 
श्रवात्‌ दरव्यमयाञज्ञाजूज्ञानयज्ञः परन्तप । 
सर्व कर्साऽखिलं पार्थ ज्ञाने परिसमाप्यते ॥३३॥ 


i 


व्याख्या-एवम्‌ यथोक्ता बहुविधा बहुप्रकारा यज्ञा ब्रह्मणो वेदस्य 
मुखे द्वारे वितता विस्तीर्णाः, सन्तीति शेषः । वेदद्वारेण अवगम्यन्ते इत्यर्थः । 
तद्यथा--'वाचि ह प्राणं जुहुमः, घ्राणे वा वाचम्‌ । यो ह्यव प्रभवः स 
एवाप्ययः' इत्यादयः। तान्‌ सर्वान्‌ यज्ञान्‌ कर्मजान्‌ कायिकवाचिकमानस- 
कर्मोद्भवान्‌ (एव) विद्धि जानीहि, न त्वात्मजान्‌। निर्व्यापारो हि आत्मा । 
(अतः) एवम्‌--'न मद्‌व्यापारा इमे । नि्व्यापारोऽहस्‌ उदासीनः’ इत्येवम्‌, 
ज्ञात्वा अनेन सम्यग्दशनरूपेण ज्ञानयज्ञेन पूर्व प्रोक्तेन, त्वम्‌ विमोक्ष्यसे 
अशुभात्‌ संसारबन्धनाद्‌ विमुक्तो भविष्यसीत्यर्थः ।।३२।। 

अवतरणम -ब्रह्मार्पणम्‌ इत्यादि इलोकमन्त्रेण सम्यग्दर्शनस्य यज्ञत्वं 
यदर्थं संपादितम्‌, यदर्थच्च वहवो यज्ञा उपदिष्टाः सिद्धपुरुषार्थप्रयोजनाः । 
ताँ सम्यग्दर्शनस्य ज्ञानयज्ञशब्दितस्य स्तुति सम्प्रति करोति--श्रेयानिति। 
सिद्धपरुषार्थ प्रयोजनाः सिद्धपुरुषापेक्षितप्रयोजना इत्यर्थः । पुरुषेण अर्थ्यते 
इति पुरुषार्थः बाहुलकात्‌ कर्मणि कृत्प्रत्ययः । 

व्याख्या-हे परन्तप शत्रुतापन, द्रव्यं प्रकृतं प्राचुर्येण प्रस्तुतं यस्मिन्‌ 
स द्रव्यमयः, ‘तत्प्रकृतवचने मयट्‌’ (पा. सू.) इति मयट्‌ । तस्माद्‌, द्रव्यसाधन- 
साध्यात्‌। “द्रव्यसाधनसाध्यादिति स्वाध्यायादेरपि उपलक्षणम्‌ । ततोऽपि 
ज्ञानयज्ञस्य श्रेयस्त्वाऽविशेषाद्‌ द्रव्यमयादियज्ञभ्यो ज्ञानयज्ञस्य प्रशस्यतरत्वं 
प्रपश्चयति-द्रव्यमयो हीति” इत्यानन्दगिरिर्भाष्यटीकाकृत्‌ । अतो द्रव्यमयादे- 
रित्यर्थः । यज्ञात्‌ स्वेतरेभ्यः सर्वेभ्यो यज्ञ भ्यः, ज्ञानयज्ञः ज्ञानयज्ञशब्दितः । 
सम्यग्दर्शनरूपो यज्ञः श्रेयान्‌ प्रशस्यतरः। श्रत्र भाष्यम्‌ --'“द्रव्यमयो 
हि यज्ञः -फलस्य आरम्भकः, ज्ञानयज्ञो न फलारम्भकः अतः प्रशस्यतरः । 
कथम्‌ ? यतः सर्व समस्तम्‌, अखिलम्‌ अप्रतिबद्धम्‌ असंकुचितम्‌ निरवशेषम्‌ 
(यज्ञप्रकरणात्‌ कर्मणां संकोचो माभूदिति सर्वशब्दः) कर्म पार्थं ज्ञाने मोक्ष- 
साधने सर्वतः संप्ळूतोदकस्थानीये परिसमाप्यते । अन्तर्भवतीत्यर्थं । 'यथा 
कृताय विजितायाधरेयाः संयन्त्येवमेनं सर्वं तदभिसमेति यत्क्िञ्चित्प्रजाः 
साधु कुर्वंन्ति यस्तद्वेद यतु स वेद ।' (छा ४।१।४) इति श्रुतेः 1” इति । 

तद्‌ विद्धि प्रणिपातेन परिप्रश्‍लेत सेवया । 
उपदेक्ष्यन्ति ते ज्ञानं ज्ञानिनस्तत्त्वर्दाशनः ॥३४॥ 


अत्र भाष्येऽपि आनन्दगिरिरीत्योपलक्षणत्वाद्‌ द्रव्यमयो हि इत्यस्य द्रव्यमया- 
दिहि इत्यर्थः 'सर्व॑मखिलमिति-पदद्वयोपादानम्‌' असंकोचार्थम्‌'इत्यानन्दगिरीये 
ष्योत्कर्ष च । “सर्वं कर्माखिल पार्थे ज्ञाने परिसमाप्यते’ इति हेतुवचनेनाऽपि 

स्फुटमेतन्भवति यत्‌ कर्मात्मकाः सर्वे यज्ञा ज्ञानयज्ञेऽन्तर्भवन्तीति । अतः स्वेत- 
रेभ्य? सर्वेभ्यो यज्ञेभ्यः कर्मात्मकेभ्यः सम्यग्दशेनयज्ञः श्रेयान्‌ इति भगवतोऽ- 
भिप्रायोस्तीति । “ज्ञानयज्ञो न फलारम्भकोऽतः श्रेयान्‌’ इति भाष्ये “न 
फलारम्भको न कस्यचित्‌ फलस्योत्पादकः किन्तु नित्यसिद्धस्य मोक्षस्याभि- 
व्यञजक इत्यर्थः ।”” इत्यानन्दगिरिः ।।३३॥। 

अवतरणम्‌-तदेतद्‌ विरिष्टं ज्ञानं तहि केन विधिना प्राप्यते? 
इत्युच्यते--तदिति । 

व्याख्या-(येन विधिना तदेतद्‌ विशिष्टं ज्ञानं प्राप्यते तं विधि शुणु) 
प्रणिपातेन 'आचार्यान्‌ अभिगम्य प्रकर्षण नीचे: पतनं प्रणिपातो दीर्घनम- 
स्कारः। तेन। परिप्रश्‍नेन 'कथं बन्धः कथं मोक्षः? का विद्या? का च 
` अविद्या ? इत्यादिरूपेण परितः प्रश्नेन । सेवया गुरुशुश्रूषया, उपलक्षणतया 
एवमादिना प्रश्रयेण? इति भाष्यम्‌ । तत्र आदि पदेन शमादयो गह्यन्ते । 
प्रश्रयो भक्तिश्रद्धापूर्वको निरतिशयो नतिविशेषः' इत्यानन्दगिरिः। आव- 
जिताः (प्रसादिताः) सन्तः इतिशेषः । तत्त्वर्दाशनः सम्यग्दशिनः, ज्ञानिन 
शास्त्रार्थपरिज्ञानवन्तः । ते तुभ्यम्‌ तद्‌ ज्ञानम्‌ यथोक्तविशेषणम्‌ उपदेक्ष्यन्ति 
कथयिष्यन्ति । इत्येवं प्रणिपातादिभिरुपायः तद्‌ विज्ञानं त्वं विद्धि जानीहि 
लभस्वेत्यर्थः गुरुभ्य इति शेषः। अत्र भाष्यम्‌--'ज्ञानिन>ज्ञानवन्तोऽपि केचिद्‌ 
यथावत्‌ तत्त्वदशनशीलाः, अपरे न, अतो विशिनष्टि-तत्त्वर्दाशन इति । ये 
सम्यग्‌ दशिनस्तैरुपदिष्टं ज्ञानं कार्यक्षमं भवति नेतरद्‌ इति भगवतो मतम्‌ । 
इति । . अत्र ज्ञानिनः पदवाक्यन्यायविचारपुर्वंकशास्त्रार्थपरिज्ञानरूपपरो 
क्षज्ञानवन्तः । तत्त्वदशिनस्तु शास्त्रजन्याऽपरोक्षज्ञानवन्त इति भेदः। तत्त्व 
दशिनोऽपि ` केचित्पदवाक्यन्यायविचारपूर्वकतत््तवोधनकुशला अपरे नेति 
ज्ञानिन इति विशेषणं तुल्यन्यायात्‌ कृतमिति वयम्‌ । अतएव भाष्योत्कर्षदी- 
पिकाकारेणो क्तम्‌- -'पदवाक्यप्रमाणज्ञैः सम्यकूतत्त्वविवेकिभिः। उक्ताज्ज्ञानादु 
भवेत्कार्यम्‌ नान्यैरिति हरेमंतंम्‌ ॥' इति । बहुवचंनम्‌ आदरार्थंम्‌ ॥३४॥ 

९ 





॥ | 
4 

यज्ज्ञात्वा न. पुनर्मोहमेवं यास्यसि पाण्डव । 

येन भूतान्यशेषेण व्रक्ष्यस्यात्मन्ययो मथि ॥३५॥ 
अपि चेदसि पापेभ्यः सर्वेभ्यः पापकृत्तस: । 

सर्वं ज्ञानप्लवेनेव वृजिनं संतरिष्यसि ॥३६॥ 
यथैधांसि समिद्धोऽग्निभेस्मसात्‌ कुरुतेऽजुन । 
ज्ञानाग्निः सर्वकर्माणि भस्मसात्‌ कुरुते तथा ॥३७॥ 





अवतरणम्‌-ज्ञानिभिस्तत््वदशिभिरुपदिष्टे कार्यक्षमे ज्ञाने प्राप्ते सति 
इदमपि वचनं समर्थं भवति--यदिति । 

व्याख्या-हे पाण्डव, यद्‌ जञात्वा तैरुपदिष्टं यद्‌ ज्ञानम्‌ अधिगम्य 
प्राप्य पुनर्भूयो मोहम्‌ अविवेकम्‌ एवं यथेदानी गतोऽसि तथा न यास्यसि न 
गामिष्यसि। (किञ्च) येन ज्ञानेन ब्रह्मसाक्षात्काररूपेण भूतानि चराचराणि 
अरोषेण- ब्रह्मादिस्तम्वपर्यन्तानि आत्मनि प्रत्यगात्मनि द्रक्ष्यसि साक्षात्करि- 
ष्यसि “मत्स्थानि इमानि भूतानि’ इति। अथो अपि मयि वासुदेवे परमेश्व- 
रेऽपि इमानि भूतानि साक्षात्करिष्यसि-'मदभिन्नपरमेशवरसंस्थानीमानि 
भूतानि सन्ति’ इति सर्वोपनिषत्प्रसिद्धंक्षेत्रज्ञेरवरेकत्वं साक्षात्करिष्यसि 
इत्यर्थः ।।३५।। 


अततरणम्‌-इदःच्च एतस्य ज्ञानस्य माहात्म्यम्‌-अपीति । 


व्याख्या--चेद्‌ यदि सर्वेभ्यः पापेभ्यः, पापम्‌ अस्ति अस्येति पापः, 
तेभ्यः। 'अर्शंआदिभ्योऽच्‌’ (पा. सू.) इत्यच्‌ । कृत्स्नेभ्यः पापकृद्ध्य: 
पापकृत्तमः अतिशयेन पापकृत्‌ पापकृत्तमः,असि भवेः। संभावनायां चेदिति- 
शब्दः । अपि तथापि, सवम्‌ अखिलम्‌ वृजिनं पापं ज्ञानप्लवेन एव-ज्ञानं 
्रह्मात्मेक्यसाक्षात्कारः स एव प्लवः पोतस्तेनैव अर्णवमिव संतरिष्यसि 
सम्यक्‌ तद्‌ उत्तीर्णो भविष्यसि । धर्मोऽपि इह मुमुक्षोः पापम्‌ उच्यते’ इति 
भाष्यम्‌ । ज्ञानमाहात्म्यात्‌ धर्माऽधर्मौ समुत्तीर्य मोक्षं गमिष्यसीतिभावः। ३६।। 

अवतरणम्‌-ज्ञानं कथं नाशयति पापमिति सदुष्टान्तमाह-यथेति । 


व्याख्या-हे अजुन, यथा समिद्धः सम्यग्‌ इद्धः संदीप्तः, अग्नि वह्निः, 
एधांसि काष्ठानि भस्मसात्‌ कुरुते कृत्स्नानि भस्मी कुरुते 'विभाषासातिः कारस्न्येः 


(पा.सु-) इति सातिः । तथा तेन प्रकारेण ज्ञानाग्निः ज्ञानमेव अग्नि ्नाशकत्वाद्‌ 

न हि ज्ञानेन सदृशं पवित्रमिह विद्यते । 
तत्‌ स्वयं योगसंसिद्धः कालेनात्मनि विन्दति ॥३८॥ 


अग्निरिवेति, ज्ञानाग्निः ज्ञाने अग्निव्यपदेशो लक्षणया । सर्वकर्माणि ज्ञानिनः 
इति शेषः । भस्मसात्‌ कुरुते “निर्वीजी करोतीत्यर्थे’ इति भाष्यम्‌ । ज्ञानरूपस्य 
अन्नेरिन्धनानामिव कर्मणाम्‌ भस्मीकारस्याऽयोगादिह भस्मसादिव करोती- 
त्यर्थेन निर्वीजीकरणे एवाऽभिप्राय इत्याशयः । “सामर्थ्याद्‌ येन कर्मणा शरीर- 
मारब्धं तत्‌ प्रवृत्तफलत्वाद्‌ उपभोगेनैव क्षीयते । अतो यानि अप्रवृत्तफलानि 
ज्ञानोत्पत्तेः प्राक्‌ कृतानि ज्ञानसहभावीनि च अतीतानेकजन्मक्कतानि च 
तान्येव सर्वाणि भस्मसात्कुरुते ।” इति चात्र भाष्यम्‌ । ज्ञानोत्पत्तेरुत्तरत्र 
कृतानां कर्मणां तु इलेष एव न भवतीति तत्र भस्मीभावस्य नावश्यकता इति 
भाष्यस्य तात्पर्यम्‌ । तथा चात्र ब्रह्मासूत्राणि-'तदधिगम उत्तरपूर्वाघयोरङ्लेष- 
विनाशौ तद्व्यपदेशात्‌’ 'इतरस्याप्येवम्‌ अश्लेष: पाते तु' 'भोगेन तु इतरे 
क्षपयित्वा संपद्यते' 'अनारब्धकार्ये एव पूर्वे तदवधेः' इति । श्रुतिश्च-'तस्य 
तावदेव चिरं यावन्न विमोक्ष्येऽथ संपत्स्ये’ 'भिद्यते हृदयग्नन्थिरिछय्न्ते 
सर्वसंशयाः क्षीयन्ते चास्य कर्माणि तस्मिन्‌ दुष्टे परावरे ॥' इत्यादिः ।।३७।। 

अवतरणम्‌--तादृशेन सम्यग्दर्शनेन तुल्यम्‌ अन्यदषि पावनकरं किमपि 
अस्ति नवा ? तच्च ज्ञानं केन कियता कालेन, कुत्र अधिष्ठाने, केन च करणेंन- 
लभ्यते ? इत्यत आह--नेति । | 

व्याख्या--इह व्यवहारभूमौ, ज्ञानेन सम्यग्दर्शनेन सदृशं तुल्यं पवित्रं 
पावनं शुद्धिकरं न हि नेव विद्यते । यतः क्षणादेव अनेकजन्मसंचितसंचीयमान- 
सकलकिल्बिषाणां नाशं करोति अविद्यामलञ्च अपाकरोति ज्ञानम्‌ । अत- 
स्तत्सदुशं पवित्रं नास्तीत्यभिप्रायः । “तद ज्ञानं स्वयमेव योगसंसिद्धो योगेन 
कर्मयोगेन समाधियोगेन च संसिद्धः संस्कृतो योग्यताम्‌ आपन्नो मुमुक्षुः 
कालेन महता आत्मनि विन्दति लभते इत्यर्थः ॥' इति भाष्यस्‌ । “स्वयमेव 
स्त्रप्रयत्नेनैव योगसंसिद्धः स्वयमेव विन्दतीति वा । आत्मविषयसाक्षात्कारस्य 
स्वेनैव लभ्यत्वात्‌ । गुर्वादेः परोक्षज्ञाने एव उपयोगात्‌ ।” इति भाष्योत्कर्ष- 
दीपिका ।।३८॥। । 

अवतरणम्‌--अथ येनोपायेन एकान्तेन ज्ञानप्राप्तिभेवति स उपाय 
उपदिश्यते--श्रद्धेति । 





ir ह्य 

श्रद्धावान लभते ज्ञानं तत्परः संयतेन्द्रियः । 
ज्ञानं लब्ध्वा परां शान्तिम्‌ अचिरेणाधिगच्छति ॥३९॥ 
अज्ञश्चाश्रहृधानश्च संशयात्मा विनश्यति। 
नायं लोकोऽस्ति न परो न सुखं संशयात्मनः ॥४०॥ 





व्याख्या-'कर्मयोगेन समाधियोगेन च सम्पन्नस्य साक्षात्कारो- 
त्पत्तौ अन्तरङ्गं साधनम्‌ उपदिशति-श्रद्धावान्‌ इती'त्यानन्दगिरिः। श्रद्धावान्‌ 
शास्त्राचार्योपदेशे ‘इदम्‌ इत्थमेव’ इतिप्रमारूपास्तिक्यबुद्धिः श्रद्धा । 'गुरु- 
वेदान्तवाक्येषु 'इदमित्थमेवेति प्रमारूपास्तिक्यबुद्धिः श्रद्धेतिमधुसूदनसर- 
स्वती । तद्वान्‌, श्रद्धालु: । श्रद्धाळृत्वेपि भवति कश्चिन्मन्दप्रयत्नः, इत्यत 
आह तत्पर इति। तत्परः ज्ञानलाभोपाये शास्त्रगुरूपासनादौ अभियुक्त: । 
श्रद्धावान्‌ तत्परोऽपि अजितेर्द्रियो माभूदत आह--संयतेन्द्रिय इति। संयतानि 
विषयेभ्यो निवतितानि इन्द्रियाणि यस्य सः (एवंभूतो जिज्ञासुः) ज्ञानं लभते । 
“य एवंभूतः श्रद्धावांस्तत्परः संयतेर्द्रियश्च सोऽवश्यं ज्ञानं लभते । प्रणि- 
पातादिस्तु बाह्योऽनेकान्तिकोऽपि भवति मायावित्वादिसंभवाद्‌ न तु तथा 
तच्छूद्धावत्वादौ इत्येकान्ततो ज्ञानलब्ध्युपाय: ।' इति भाष्यम्‌ । ज्ञानलाभस्य 
फलमांह- ज्ञान लब्ध्वेति । ज्ञानं लब्ध्वा ब्रह्मात्मैक्यसाक्षात्कारं कृत्वा, परां 
मोक्षाख्यां शान्ति सुखम्‌ अचिरेण क्षिप्रमेव अधिगच्छति । 'सम्यग्दर्शंनात्‌ 
क्षिप्रं मोक्षो भवतीति सर्वशास्त्रन्यायप्रसिद्धः सुनिश्भरितोऽर्थः ॥” इति भाष्यम्‌ । 


' अत्रानन्दगिरिः-'शास्त्रशब्देन 'तमेव विदित्वा’ 'ज्ञानादेव तु केवल्यम्‌' इत्यादि 


विवक्षितम्‌ । न्यायस्तु ज्ञानादज्ञाननिवृत्तेः रज्ज्वादौ प्रसिद्धत्वाद्‌ आत्मज्ञाना- 

दपि निरपेक्षादु -अज्ञानतत्कार्यंप्रक्षयळक्षणो मोक्षः स्यादित्येवंलक्षणः ॥' 

इत्याह ।।३९।। | 
अवतरणम्‌-यथोक्तसाधनवानु-उपदेशम्‌ अपेक्ष्य अचिरेण ब्रह्म साक्षा- 


| त्करोति । साक्षात्कृतब्रह्मत्वे अचिरेणेव मोक्षं प्राप्नोतीत्येतस्मित्नर्थे सर्व 


शास्त्रन्यायप्रसिद्धे सुनिश्चिति संशयो न कर्तव्य: । पापिष्ठो हि संशय: । 

कथम्‌ ? इत्यत आह--अज्ञेति । | 
'व्याइ्या--अज्ञश्च-अज्ञोऽनात्मज्ञः „स च। अश्रदृधानश्च--गुरुवेदान्त- 

वाक्याथ 'इदमु एवं न भवत्येव' इति विपर्ययरूपा नास्तिक्यबुद्धिरश्रद्धा, 


तद्वान्‌ अश्रद्दधान* स च। संशयात्मा ( च ), अत्रापि चकारोऽध्याहार्यंः 

योगसन्यस्तकर्माणं ज्ञानसंखिच्चसंशयस्‌ । 
आत्मवन्तं न कर्माणि निबध्नन्ति धनञ्जय ॥४१॥ 


सामर्थ्यात्‌ । भाष्ये तथा पाठात्‌ । 'इदमु एवं भवति न वा' इति सर्वत्र संशया- 
क्रान्तचित्तः संशयात्मा । संशयः सार्वकालिकतया आत्मा आत्मेव यस्य सः 
इति व्युत्पत्तेः । स च । विनश्यति । चकारेण अनुकर्षणात्‌ प्रत्येकं संबन्धः । 
अज्ञश्च विनश्यति, अश्रद्धधानश्र विनश्यति संशयात्मा च विनश्यतीति । विन- 
इयति पुरुषार्थाद्‌ भ्रष्टो भवति । “अज्ञाऽश्रहृधानौ यद्यपि विनस्थतस्तथापि न 
तथा यथा संशयात्मा । संशथात्मा तु पापिष्ठः सर्वेषाम्‌ कथम्‌ ? नायं साधार- 
णोऽपि लोकोऽस्ति तथा न परो लोको न सुखं तत्रापि संशयोपपत्तेः संशयात्मनः 
संशयचित्तस्य । तस्मात्‌ संशयो न कतँव्यः ।” इति भाष्यम्‌ । अज्ञस्य अश्रह्धा- 
नस्य च परो लोको नास्ति, मनुष्यलो के भोजनादिसुखं तु वतेते एव । संशयात्मा 
तु सर्वत्र संशयप्रवृत्ते लोक़रसाधन-परलो कसाधन सुखसाधनकर्मेणि अभ्रवृत्ते स्त्रि 
तयहीनत्वेन सर्वेषां पापिष्ठोऽस्तीत्यतः संशयात्मता न युक्तेति भावः ॥४ ॥ 
अवतरणम्‌ - यद्यपि संशयः सर्वानर्थहेतुरिति सर्वत्र न कतेव्यो भवति 
तथापि निवर्तकाऽभावे उत्थापकसत्त्वे च स्थाणुर्वा पुरुषो वेत्यादिः संशयः 
क्वचिद्‌ असंशयशीलस्यापि भवत्येव । अत्रापि अध्यात्मविषये अज्ञानत 
उत्थापितः संशयो निवतंकाऽभावे कथं निवर्तेत ? इत्याशङ्कां समादधदेव 
सकलाध्यायविस्फारितमर्थ संक्षिप्याह -योगेति । 
व्याख्या-'पाठक्रमादर्थक्रमस्य बलीयस्त्वाद आदौ द्वितीयं पादं 
व्याचक्षीते'त्यानन्दगिरिः। ज्ञानसंछिन्नसंशयम्‌ ज्ञानेन आत्मेश्वरेकत्वदशैन- 
लक्षणेन संछिन्नाः संशयाः -आत्मा देहाद्यभिन्नो देहादिभिन्नोवा ? देहादि- 
भिन्नोऽपि अविभु विभुर्वा ? विभुरपि कर्ता अकर्ता वा ? अकर्ताऽपि भोक्ता 
अभोक्ता वा ? अभोक्ताऽपि एकोऽनेको वा ? एकोऽपि सगुणो निर्गुणो वा ? 
(सविशेषो निविशेषो वा ?) निर्विशेषज्ञानात्‌ कर्मंसमुच्चिताद्‌ मोक्षः केव- 
लाद्वा ? केवलज्ञानतित्रत्ये: प्रपञ्चः सत्यो सिथ्याभुतो वा, ज्ञानमपि परोक्षं 
मुक्तिजनकम्‌ अपरोक्षं वा ? आत्मा ब्रह्मं व तदन्यो वा ?-इत्येवमादयो यस्य 
स ज्ञानसंछिन्नसंशयः, तम्‌ । संसयरहितस्याऽपि कर्माणि अनर्थहेतवो भवन्ती- 
त्याशङ्क्याह--योगेति। अत्रानन्दगिरिः “तच्च परमार्थदर्शनम्‌ वेधसंन्यासपक्ष 
परोक्षम्‌ । फलसंन्यास पक्षे तु अपरोक्षम्‌ इति विवेकः।” इत्याह । योगसंन्यस्त- 
कर्माणम्‌ योगेन परमार्थदशंनलक्षणेत संन्यस्तानि कर्माणि येन परमार्थेदशिना 
धर्माऽधर्माख्यानि तम्‌ । विषयपरवशस्य पुंसः परमार्थद्शनयोगस्याऽयोगात्कथं 

तस्मादज्ञानसंभृतं हृत्स्थं ज्ञानासिनात्मन: । 
छिस्वैनं संशयं योगमातिष्ठोत्तिष्ठ भारत ॥४२॥ 
3 तत्सदिति श्रीमद्भगवद्गीतासूप निषत्सु ब्रह्मविद्यायां योगशास्त्रे 
श्रीकृष्णाजुनसंवादे ज्ञानकर्मसंन्यासयोगो नाम चतुथ!ऽध्यायः ॥।४॥। 
योगसंन्यस्तकर्मत्वम्‌ इत्याशङक्याह-आत्मवन्तमिति। आत्मवन्तम्‌ अप्रमत्तम्‌ । 
कर्माणि गुणचेष्टारूपेण दृष्टानि लोकसंग्राहकानि वा शरीरस्थितिमात्रार्थानि 
वा अतीतानेकजन्मसंचितानि वा ज्ञानोदयात्प्रागतीतानि वा ज्ञानसहभावीनि वा 
इत्येवमादींनि कर्माणि न निवघ्नन्ति, न अनिष्टेष्टमिश्ररूपं फलम्‌ आरभन्ते । 
हे धनञ्जय । श्रुतियुक्तिप्रयुक्तम्‌ आत्मेश्‍वरेकत्वज्ञानं संगायनिवतेकं भवति । 
परमार्थदशनतः सर्वसंशयोच्छेदे तदुच्छेदकज्ञानमाहात्म्यादेव कर्मणां च निवृत्तौ 
अप्रमत्तस्य प्रातिभासिकानि कर्माणि बन्धहेतवो न भवन्तीति भावः ॥४१॥। 
अवतरणम्‌ सम्प्रति एतदध्यायार्थंमुपसंहरति-तस्मादिति । 
व्याख्या-तस्माद्‌-यस्मात्कमंयोगानुष्ठानाद्‌ अशुद्धक्षयहेतुकज्ञान- 
संछिन्नसंशायो न निबध्यते कर्म भिज्ञानाग्निदग्धकमंत्वादेव । यस्माच्च ज्ञान- 
कर्माऽनुष्ठानविषये संशयवान्‌ विनश्यति--तस्मात्‌ । अज्ञानसंभूतम्‌ अज्ञानाद्‌ 
अविवेकाद्‌ जातम्‌ हृत्स्थम्‌ हृदि बुद्धौ स्थितम्‌ (नत्वात्मनिष्ठम्‌) आत्मनः आत्म- 
विषयकम्‌, एनम्‌ स्वविनाइहेतुभूतम्‌ संशयम्‌, ज्ञानासिना शोकमोहादिदोष- 
हरं सम्यग्दशेनरूपं ज्ञानमेव असिः खड्गस्तेन छित्वा नाशयित्वा योगम्‌ 
सम्यग्दशेनोपायं कर्मानुष्ठानम्‌, आतिष्ठ कुरु । उत्तिष्ठ (इदाीं युद्धाय) भार- 
तेति ॥ हे भारतेति संबोधयन्‌ क्षत्त्रियस्य युद्धकरणं स्वधमं इति स्मारितवान्‌। 
छित्वा न=तादृशेन प्रापणीयेन अपरोक्षेण ज्ञानेन सर्वांशतर्छेत्तुम्‌ अधुना कमं- 
योगानुष्ठानविषये अंशतो जायमानं संशयं छित्वा अपरोक्षपरमार्थद्हानो- 
पायस्‌ कर्मयोगम्‌ कर्मानुष्ठानं कुरु इत्यर्थः । तदनेनाध्यायेन योगस्य क्रत्त्रि- 
मत्वं भगवतोऽनीइवरत्वं च निराकृत्य कर्मादौ अकर्मादिदर्शनाद्‌ आत्मनः 
सम्यग्दर्शनात्‌ प्रणिपातादिबहिरङ्गसाधनेन श्रद्धा्यन्तरङ्गसाधनेन उदभूताद 
अशेषानर्थंनिवृत्त्या ब्रह्मभावम्‌ अभिदधता सर्वयज्ञेषु श्रेष्ठे तस्मिन्‌ असंशया- 
नस्य अधिकारात्‌ संशयं हित्वा उत्तमाधिकारिणो ज्ञाननिष्ठाऽन्यस्य कर्म 
निष्ठेति स्थापितम्‌ । रागवेराग्यभेदाभ्यां कर्मज्ञानमयी द्विधा । निष्ठोक्ता येन 
भक्तेभ्यः श्रेयसे नौमि तं हरिम्‌ ॥४२॥ 
इति श्रीमद्‌भगवद्गीतासूपनिषत्सु वंशीव्याख्पायां वंशीधर भिश्रक्रतायां ज्ञाङ्कुर- 
भाष्यानुसारिण्यां चतुर्थोऽध्यायः श्रीक्कष्णार्पणमस्तु । 

अवतरणम्‌ -अतीते चतुर्थे 'कमेण्यकर्म यः पञ्येत्‌’ इत्यारभ्य कर्मण्य- 
कर्मं दशेनमुक्त्वा 'स युक्तः कृत्स्नकर्मकृत्‌’ इति तत्प्रशंसा प्रसारिता । 'ज्ञःनाग्नि- 
दरधकर्माणम्‌' इति ज्ञानफलभूतं संन्यासं विवक्षन्‌ विविदिषोः साधनरूपमपि 
संन्यासं भगवान्‌ विवक्षितवान्‌ । विविदिषुः संजातविविदिष इत्यर्थः । शु 
बुद्धिरिति यावत्‌ । “विविदिषन्ति यज्ञेन दानेन तपसाऽनाशकेन’' इति श्रतौ 
यज्ञादिना विविदिषां जनयन्ति इत्यर्थः। तत्रापि सामान्यतः विविदिषाया 
पूर्वतः सत्वेऽपि उत्कटविविदिषां कार्यकरणक्षमां जतयन्तीत्यर्थः कार्यः । 
'निराशीर्यतचित्तात्मा' इत्यारम्य ‘शारीरं केवलं कर्म कुर्वन्‌’ इत्यपि द्विविधं 
संन्यासं सूचितवान्‌ । 'यदृच्छालाभसंतुष्टः' इत्यादावपि संन्यासः सुचितस्तद्धम- 
फलायोपदेशात्‌ । {ब्रह्मार्पणं ब्रह्महविः' इति ज्ञानस्य यज्ञत्वसम्पादनपूर्वकं 
प्रशंसावचनादपि कर्मेसंन्यासो दशितो ज्ञाननिष्ठस्य । 'कमेजान्‌ विद्धि तान्‌ 
सर्वान्‌’ इति वचनादपि विविदिषोः सर्वक्रमेसंन्यासेऽधिकारो दाशतः । 'सर्व- 
कर्माखिलं पार्थ ज्ञाने परिसमाप्यते? इत्यपि जिज्ञासोः सर्वकमेसन्यासेऽधिकारः 
सूचितः । ज्ञानाग्निः सर्वकर्माणि’ इत्यपि ज्ञानाथिनः सँन्य।सेऽधिकारो दशितः । 
'योग-संन्यस्तकर्माणम्‌' इत्यनेनापि द्विविधः संन्यासो भगवतोक्तः । तत्र भग- 
वता कमंसंन्यासस्य कतव्यत्वेन विर्वाक्षतत्वात्प्राधान्यमस्ति । अन्तरेण च 
कर्तारं संन्यासस्य कतव्यत्वाऽसंभवाद, अर्थापत्तिन्यायेन पक्षे शुद्धबुद्धिः पक्षे च 
अशुद्धबुद्धिरपि कर्ता प्राप्गोऽनुद्यते एत्र । न पुनः गुद्धबुद्धिकर्तेकत्वमेव 
संन्यासस्येति विवक्ष्यते । विवक्षाद्वये कर्तरन्तरपर्युदासः संन्यासविधिश्चेति 
अर्थभेदे वाक्यभेदप्रसङ्गात्‌ । सामान्यवेराग्यमात्रेण अपि अञुद्धबुद्धेरपि 
संन्यासविधेदशंनाच्च । तथा 'छित्वैनं संशयं योगमातिष्ठ' इत्यनेन 
वचनेन कर्मानुष्ठानलक्षणं योगं प्रोक्तवान्‌ । तयोरुभयोश्च कर्मानुष्ठानकर्म- 
संन्यासयोः स्थितिगतिवत्परस्परविरोधादेक्रेन पुरुषेण सह कतुंमशक्यत्वात्‌ 
कालभेदेन च अनुष्ठार्नात्रधानाऽभावाद्‌ अर्थादेतयोरन्यतरस्य कर्तेव्यताप्राप्तौ 
सत्यां यत्प्रशस्यतरम्‌ एतयोः कर्मानुष्ठानकमंसंन्यासयोस्तत्कतँव्यं नेतरद्‌ 
इत्येवम्‌ मन्वानः प्रशस्यतरबुभुत्सया-भगवन्तं ` सर्वज्ञं प्रति--अजुंन 
उवाच । | 


१ | 

अजुन उवाच-- 
संन्यासं कर्मणां कृष्ण पुनर्योगं च शंससि । 
यच्छय एतयोरेकं तन्मे ब्रूहि सुनिश्चितम्‌ ॥१॥ 
श्रीभगवान्‌ उवाच 
संन्यासः कर्मयोगश्च निःश्रेयसकरावुभौ । 
तयोस्तु कमंसंन्यासात्‌ कसंयोगो विशिष्यते ॥२॥ 





व्याख्या- हे कृष्ण सच्चिदानन्द सर्वज्ञ, कमणां शास्त्रीयाणास्‌ अनु- 
ष्ठानविशेषाणाम्‌ संन्यासं परित्यागं शंससि कथयसि । कर्मण्यकर्म इत्यादिना । 
पुनर्योगं तेषामेव अनुष्ठानं च अवश्यकतेंग्यं शंससि -छित्वैनमित्यादिना । 
अतो मे कतरच्छेय इति संशयः । कि कर्मानुष्ठानं श्रेयः ? किवा तद्धानम्‌ 
इति ? प्रशस्यतरं च अनुष्ठेयम्‌ अतश्च यच्छं यः प्रशस्यतरमेतयोः कमंसंन्यास- 
कर्मानुष्ठानयो यंदनुष्ठात्‌ श्रेयोऽवाप्तिमँम स्यात्‌ इति मन्यसे तदेकम्‌ अन्यतरत्‌ 
सहैकपुरुषानुष्ठेयत्वाऽसंभवान्मे ब्रूहि सुनिश्चितम्‌ अभिप्रेतं तवेति ॥१॥ 

अवतरणम्‌-एवं प्रश्‍ने प्रवृत्ते तन्निणंयाय कर्मयोगस्य सौकर्यम्‌ अभि- 
प्रेत्य प्रशस्यतरत्वमभिधित्सुः- श्रीभगवान्‌ उवाच । 

व्याख्या—संन्यासः कर्मणां परित्यागः । कर्मेयोगश्‍च कर्मणाम्‌ अनुष्ठानं 
च। उभौ तौ द्वावपि, (यद्यपि) निःश्रेयसकरौ निःश्रेयसं मोक्षं कुर्वाते अशुद्ध- 
बुद्धेर्चित्त शुद्धिद्वारा ज्ञानोत्पत्तिहेतुत्वातु (तथापि) तयोस्तु निःश्रेयसहेत्वोः कर्म- 
संन्यासात्‌ केवलात्‌ कर्मयोगो विशिष्यते । ज्ञानसहायस्य कमंसंन्यासस्य कर्म्‌- 
योगाऽपेक्षया विशिष्टत्वविविक्षया केवलादिति कर्मसंन्यासस्य विशेषणं कृतं 
भाष्ये । केवलात्‌ ज्ञानरहितादित्यर्थेः । तत्र अयं भावः-अनत्र भाष्ये उक्तम्‌ 
“आत्मतत्त्वविद: सम्यग्दरेनविरुद्धो मिथ्याऽज्ञानहेतुकः कर्मयोगः स्वप्नेऽपि न 
संभावयितुं शक्यते यस्मात्तस्माद्‌, अनात्मवित्कतृकयोरेव संन्यासकर्मयोगयो- 
निं:श्रेयसकरत्ववचनं तदीयाच्च कमंसंन्यासात्‌ पूर्वोक्तात्मवित्कतुंकसवेकर्मे- 
संन्यासविळक्षणातु सत्येव कर्तृत्वविज्ञाने क्मॅकदेशविषयाद्‌ यमनियमादिसहि- 
तत्वेन च दुरनुष्ठेयात्‌ सुकरत्वेन च कर्मेयोगस्य विशिष्टत्वाऽभिधानम्‌। इत्येवं 
घ्रतिवचनवाक्यार्थनिरूपणेनाऽपि पूर्वोक्तः प्रष्टुरभिप्रायो नि३चीयते। ” इत्युक्तम्‌ । 
अत्रानन्दगिरिः-“'ननु कर्मयोगेन शुद्धबुद्धेः संन्यासो जायमानस्तस्मा दुत्क्रृष्यते । 
कथं तस्मात्कर्मयोगस्य उत्क्रष्टत्ववाचो युक्तिर्यक्ता ? इति । तत्राह्‌-पूर्वोक्तेति । 

वेलक्षण्यमेव स्पष्टयति सत्येवेति । स्वाश्रमविहितश्रवणादौ कर्तृत्वविज्ञाने 
सत्येव पुर्वाश्नमोपात्तक्मेकदेशविषयसंन्यासात्‌ कर्मयोगस्य श्रेयस्त्ववचनं 
नतादृशं ब्राह्मणस्यास्तिवित्तम्‌’ इत्यादिस्मृतिविरुद्धम्‌ इत्याशङक्याह-यमनि- 
यभादीति। आनृशंस्यं क्षमा सत्यम्‌ अहिंसा दम आर्जेवम्‌। प्रीतिः प्रसादो माधुर्यम्‌ 
अक्रोधश्च यमा दश ।। दानमिज्या तपो ध्यानं स्वाध्यायोपस्थनिग्रहौ । ब्रतोप- 
वासौ मौनं च स्नानं च नियमा दश ॥। इत्युक्तैयेम नियमै रन्यैश्चाश्रमधमैविशि- 
ष्टत्वेन अनुष्ठातुम्‌ अशक्यत्वात्‌ उक्तसंन्या वात्‌ कर्मयोगस्य विशिष्टत्वोक्तिर्यक्ते- 
त्यर्थः । न हि कर्चिदितिन्यायेन कर्मयोगस्य इतराऽपेक्षया सुकरत्वाच्च तस्य 
विशिष्टत्ववचनं श्लिष्टम्‌ इत्याह-सुकरत्वेनचेति। प्रतिवचनवाक्यार्थालोचनात्‌ 
सिद्धमर्थसुपसंहरति-इत्येवमिति ।” इत्याह । पूर्वोक्तः प्रष्टुरभिघ्रायो निश्ची- 
यते' इति भष्ष्ये पूर्वोक्तिदेन प्रथमइळो काऽवतरणेऽस्मिन्‌ अध्यायेऽस्माभिः 
प्रष्टुराशयः प्रकटीकृतः स ज्ञातव्यः। ततः पूर्वमा भाष्ये प्रपञ्चितम्‌-- 
“अत्रोच्यते--आत्मविदो निवृत्तमिथ्याऽज्ञानत्वाद्‌ विपर्ययज्ञानमूळस्य कर्मयो- 
गस्य असंभवः स्यात्‌ । जन्मादिसर्वेविक्रिया रहितत्वेन निष्क्रियम्‌ आत्मानम्‌ 
आत्मत्वेन यो वेत्ति तस्यात्मविदः सम्यग्दर्शनाद्‌ अपास्तमिथ्याऽज्ञानस्यः 
निष्क्रियात्मस्वरुपावस्थानलक्षणसर्वकर्मसंन्यासमुक्त्वा तद्विपरीतस्य मिथ्या- 
ज्ञानमूलककर्तृत्वाऽभिमानपुरःसरस्य सक्रियात्मस्वरूपाऽवस्थानलक्षणस्य कर्म- 
योगस्येहशास्त्रे तत्रतत्रात्मस्वरूपनिरूपणप्रदेशेषु सम्यग्‌-ज्ञानमिथ्याज्ञान- 
तत्कार्यविरोधादभावः प्रतिपाद्यते यस्मात्तस्मादात्मविदो निवृत्त मिथ्याज्ञानस्य 
विपर्ययज्ञानमूलः कर्मयोगो न संभवतीति युक्तमुक्तं स्यात्‌ ।” इति। 
एतस्यानन्तरं भाष्ये “केषु केषु पुनरात्मस्वरूपनिरूपणप्रदेशेष आत्मविद 
कर्माऽभावः प्रतिपाद्यते इति ? अत्रोच्यते-'अविनाशि तु तदविद्धि' इति 
प्रकृत्य 'य एनं वेत्ति हन्तारम्‌’ 'वेदाऽविनाशिनं नित्यम्‌ः इत्यादौ तत्र तत्र 
आत्मविदः कर्माऽभाव उच्यते ।” इत्युक्तम्‌ । एतत्परतश्चोक्तं भाष्ये - ‘सम्यग्‌ 
ज्ञानमिथ्याज्ञानतत्कार्यविरोधातु-- ज्ञानयोगेन सांख्यानाम्‌’ इत्यनेन सांख्यानाम्‌ 
आत्मतत्त्वविदाम्‌ अनात्मवित्कर्तृकक्मयोगनिष्ठातो निक्रियात्मस्वरूपावस्थान- 

क्षणाया ज्ञानयोगनिष्ठायाः पृथककरणात्‌ कृतक्रृत्यत्वेन आत्मविदः प्रयोज- 
नान्तराऽभावात्‌ 'तस्य कार्यं न विद्यते इति कतंव्यान्तराऽभाववचनाच्च न 
कर्मणामनारभ्मात्‌' 'संन्यासस्तु महाबाहो दुःखमाप्तुमयोगतः।' इत्यादिवचना- 
च्च आत्मज्ञानाङ्गत्वेन कर्मयोगस्य विधानात्‌ 'योगारूढस्य तस्यव शम 
कारणमुच्यते’ इत्यनेन चोत्पन्नसम्यरदरानस्य कर्मयोगाऽभाववचनात्‌ झारार 





१३८ वंशीव्याख्योपेता [पं० अ० 


ज्ञेयः स नित्यसंन्यासी, यो न द्‌द्रेष्टि न काङ्क्षति। | 
निदवन्दो हि महाबाहो सुखं बन्धात्‌ प्रमुच्यते ॥३॥ 


TE सा उहाक [4 न्स 
केवलं कर्म' इति च शरीरस्थितिकारणातिरिक्तस्य कर्मणो निवारणात्‌ 'नेव 


किञ्चित्करोमीति युक्तो मन्येत तत्ववित्त्‌' इत्यनेन च शरीरस्थितिमात्र- 
प्रयुक्तेष्वपि दशेनश्रवणादिकर्मंसु आत्मयाथात्म्यविदः क रोमी तिप्रत्ययस्य समा- 
हितचेतस्तया सदाऽकतंव्यत्वोपदेशाद्‌ आत्मतत्त्वविदः सम्यग्दशैनवि रुद्धो- 
मिथ्याज्ञानहेतुकः कर्मयोगः स्वप्नेऽपि न संभावयितुं शक्यते ।” इति । तस्मात्‌ 
“तयोस्तु कर्मसंन्यासात्‌कर्मयौगो विशिष्यते’ इत्यत्र केवलात्‌ 'ज्ञानरहितात्‌' 
कर्मसंन्यासादित्यर्थः कार्यं एव सामर्थ्यादित्यलम्‌ । ज्ञानरहितादित्यत्र ज्ञानं 
शुद्धबृद्धित्वमपीत्यलम्‌ । अत एव संन्थासस्य द्वैविध्यम्‌ विविदिषुसंन्यासो । 
विद्वत्‌संन्या सश्चेति ॥२।। 

अवतरणम्‌-ननु कमे हि बन्धकारणमिति प्रसिद्धम्‌ । तत्कथं निःश्रेय- 
सकरं स्यात्‌ ? कथं वा कमंत्यागात्‌ कर्मानुष्ठानं विशिष्येत ? अतआह-- 
ज्ञेय इति । 

व्याख्या-स कर्मयोगी, नित्य संन्यासो, इति ज्ञेयः ज्ञातव्यः । नित्यं 
सर्वदा, अकर्त्रात्मविज्ञानात्‌ प्रागपि, संन्यासी इति मुख्यसंन्यासिसादुस्या- 
दित्यर्थः । यो न द्वेष्टि दुःखं दुःखसाधनं च। न काङ्क्षति सुखं सुखसाधनं 
च। एवंविधः कर्मणि वर्तमानोऽपि नित्यसंन्यासीति ज्ञेय इत्यर्थः । अतो 
नित्यसंन्यासित्वातु तस्य कर्मे बन्धकमिति भावः । हि यस्मात्‌ कारणात्‌, 
हे महाबाहो, निट्ठेन्दो रागद्वेषादिद्दन्द्वाचिर्गतः, बन्धात्‌ संसारलक्षणात्‌ सुखम्‌ 
अनायासेन प्रमुच्यते प्रमुक्तो भवति । सत्वशुद्धिद्वारा ज्ञानप्राप्तेरिति शेषः । 
यो रागद्वेषौ न करोति स सर्वदा अकर्त्रात्मविज्ञानात्प्रागपि सादुश्यातु संन्या- 
सीति मन्तव्पः। यथा आत्मविदं मुख्यसंन्यासिनं कर्माणि न निबध्नन्ति, 
तेषां कर्माणि ज्ञानार्निना दह्यन्ते, तर्थेव अनभिसंहितफलानि नित्यनैमित्तिक- 
कर्माणि अनुष्ठीयमानानि कर्म॑योगिनमपि न निबध्नन्ति । कर्मयोगद्वारा 
समभ्याचतस्येस्वरस्थ प्रसादेन निवर्तयन्ति च कर्मयोगिनः सर्वाणि दुरितानि । 
ततश्च वेदान्तवाक्यावचारादिना आत्मसाक्षात्कारं प्राप्य अनायासेनैव कर्म- 
योगी मुच्यते। आत्मज्ञानरहित आत्मज्ञानयोग्यतारूपतीब्रवैराग्यरहितरच 
गोणसंन्यासी तु यमनियमाद्नुष्ठानसापेक्षतया बहुक्लेशेन साक्षात्कारं प्राप्य 
प्रमुच्यते इति भावः ।।३।। 

सांख्ययोगो पृथग्बालाः प्रवदन्ति न पण्डिताः । 
एकमप्यास्थितः सम्यग्‌ डभर्योवन्दते फलम्‌ ॥४॥ 





अवतरणस्‌-मुख्यसंन्यासेन आत्मज्ञानसहक्कतेन निःश्रेयसं प्राप्यते 
इति निविवादस्‌ । किन्तु मुख्यसंन्यास-कर्म॑योगयो ज्ञानयोगेन सांख्यानां कर्मे- 
योगेन योगिनाम्‌” इत्युक्तदिशा विभिन्नपुरुषानुष्ठेयत्वात्‌ विरुद्धयोः फलेऽपि 
विरोधो युक्तः । कथं कर्मयोगस्य निःश्रेयसकरत्वम्‌ ? इत्यत आह्‌--सांरुयेति। 

व्याख्या--वालाः शास्त्रार्थविवेकशून्याः सांख्ययोगौ, सांख्यम्‌ ज्ञान- 
संयुक्तः संन्यासः, योगः ज्ञानोपायभूतं समबुद्धित्वादियुक्तं कर्म, कर्मयोग इति 
यावत्‌ । तौ सांख्ययोगौ, पृथग्‌ विरुद्धभिन्नफलो प्रवदन्ति । पण्डिताः शास्त्रार्थं- 
विवेककुशलाः सांख्ययोगौ पृथग्‌ न प्रवदन्ति। पण्डितास्तु उभयोरेकमेव 
अविरुद्धं फलं मोक्षाख्यं प्रवदन्तीति भावः । कथम्‌ ? इत्यत आह-एकमपीति । 
सांख्ययोगयोर्मेध्ये एकम्‌-अपि यथाधिकारडंसांख्यं वा योगं वा आस्थितः सम्यग्‌ 
अनुष्ठितवान्‌ इत्यर्थः । उभयोः फलं विन्दते लभते । उभयोस्तदेव हि निःश्रेयसं 
फलम्‌ । अतो न फले विरोधोऽस्ति इति भावः। एकमप्यास्थितः-अत्रेदं द्रष्टव्यस्‌- 
यथा मधुसूदनीये-'यत्सांख्येः प्राप्यते स्थानम्‌’ इति वक्ष्यमाणे पञ्चमपञ्चमे 
₹लोके--''अयं भावः-येषां संन्यासपूविका ज्ञाननिष्ठा दृस्यते तेषां तयेव 
लिङ्गेन प्राग्जन्मसु भगवदपितकर्म निष्ठाऽनुमीयते, कारणमन्तरेण कार्योत्पत्त्य- 
योगात्‌ । तदुक्तम्‌--'यान्यतोऽन्यानि जन्मानि तेषु नूनं कृतं भवेत्‌ । यत्कृत्यं 
पुरुषेणेह नाऽन्यथा ब्रह्मणि स्थितिः ॥' इति। एवं येषां भगवदर्पिंतकमेनिष्ठा 
दृश्यते तेषां तयैव लिङ्गेन भाविनी संन्यासपूर्वेकज्ञाननिप्ठाऽनुमीयते सामग्र्याः 
कार्याऽव्यभिचारित्वातु । तस्मादज्ञेन मुमुक्षुणाऽन्तःकरणशुद्धये प्रथमं कर्म- 
योगोऽनुष्ठेयो न तु संन्यासः । स तु वैराग्यतीव्रतायां स्वयमेव भविष्यतीति ।” 
इत्युक्तम्‌ । तथा यथाधिकारम्‌ एकस्मिन्काले एकमेव संन्यासं वा योगं वाऽनु- 
तिष्ठेत्‌। कालभेदे तु पर्यायेण मोक्षं प्रति इयोरेवाऽनुष्ठानं कर्तँव्यं भवतीति । 
एकमित्यस्याऽभिप्रायः ॥ अपि शब्दाद्‌ पूर्वं यदि द्वयं-योगं ततः सांख्यमु इति 
क्रमेण हेतुहेतुमद्भावात्‌ कालभेदेन आस्थितस्तहि उभयोः फलं विन्दते इति किमु- 
वक्तव्यमित्यर्थः। एकदा द्वयन्तु आस्थातुं न शक्यते विरुद्धत्वादिति भावः ॥ 
“ननु संन्यासकर्मयोगशब्दाभ्यां प्रस्तुत्य सांख्ययोगयोः फलैकत्वं कथमिह 
अप्रकृतं ब्रवीति ? नैष दोषः। यद्यपि अर्जुनेन केवलं संन्यासं कर्मयोग 
अभिप्रेत्य प्रश्‍न: कृतस्तथापि भगवांस्तु तदपरित्यागेनैव स्वाभिप्रेतः्च विशेषं 

यत्सांख्यैः प्राप्यते स्थानं तद्योगैरपि गस्थते । 
एकं सांख्यं च योगं च यः पश्यति स पश्यति ॥५॥ 


तत्र संयोज्य शब्दान्तरवाच्यतया प्रतिवचनं ददौ-सांख्ययोगाविति। तो 
एव हि संन्यासकर्मयोगौ ज्ञानतदुपायसमबुद्धित्वादिसंयुक्तौ सांख्ययोगाविति 
भगवतो मतम्‌। अतो न अप्रकृतप्रक्रिया।” इति भाष्यम्‌ ॥ अर्थात्‌ 
केवलस्य संन्यासस्य ज्ञानद्वारैव निःश्रेयसकरत्वस्‌ । केवलस्य कर्मंयो- 
गस्य च समबुद्धित्वादिसंयुक्तस्यैव सत्त्वशुद्धद्वारा निःश्रेयसकरत्वं स्यादिति 
सांख्ययोगयोनिःश्रेयसैकफलकत्वे उक्ते अर्जुंनाभिप्रेतसंन्यासकर्मेयोगयोरपि 
ज्ञानद्वारा निःश्रेयसरूपैकफलकत्वम्‌ उक्तं भवतीति न अपृष्टाभिधानमित्या- 
शय: ॥ इदमत्र बोध्यम्‌-संन्यासो द्विविधः-विद्वत्कतृँकः, विविदिषु- 
कतुँकश्चेति । विविदिषुक्तृंकोऽपि द्विविधः-पू्णविरक्तक्ृतोऽपूर्णंविरक्तकृत- 
इचेति । तत्र विद्वत्कतेकस्य संन्यासस्य साक्षादेव मोक्षजनकत्वस्‌ । विविदिषु- 
पर्णविरक्तक्कतस्याऽपि अचिरेण ज्ञानप्राप्तिद्वारा जीवन्मुक्तताजनकत्वम्‌ । 
अपुणंविरक्तविविदिषुक्रतस्य तु बहुक्लेशेन ज्ञानप्राप्तेमुंक्तिजनकत्वम्‌, अस्य 
चित्तशुद्धेरभावात्‌ । एददपूर्णेवि रक्तविविदिषुक्कतसंन्यासापेक्षयेव कर्म॑योगस्य- 
विशिष्टत्वाऽभिधानं सौकर्यमपेक्ष्य कृतं भगवतेति ।।४॥ 

अवतरणम्‌-सांख्ययोगयोरेकस्याऽपि सम्यगनुष्ठानादुभयोः फलं कथं 
विन्दते इति स्पष्टी करोति भगवान्‌--यदिति । 


व्याख्या--सांख्येज्ञानिष्ठेः संन्यासिभिः, यत्स्थानं मोक्षाख्थं, प्राप्यते, 
तद्‌ योगेरपि योगिभिरपि, ज्ञानप्राप्त्युपायत्वेन ईश्वरे सम्य कर्माणि 
आत्मन? फलम्‌ अनभिसंधाय येऽनुतिष्ठन्ति ते योगिनस्तेरपि, परमार्थज्ञान- 
संन्यासप्राप्तिद्वारेण गम्यते प्राप्यते । अतो यः सांख्यं च योगं च एकम्‌, एक- 
फलकम्‌, परयति, स पश्यति, स सम्यक्‌ पश्यतीत्थर्थः। एवश्च अजुँनस्य 
प्ररनाऽनुरूपं ज्ञानरहित-ज्ञानयोग्यतारूपतीव्रवे राग्यरहितसंन्यासाऽपेक्षयैव 
सौकर्येण कर्मयोगस्य विशिष्टत्वाभिधानप्रतिवचनस्‌ । विज्ञानसहितस्लु 
विज्ञानयोग्यतारूपतीव्रवेराग्यसहितश्च संन्यास एव कमेयोगाद्‌ विशिष्ट इति 
स्थितम्‌ । ज्ञेयः स नित्यसंन्यासी'ति गौणसंन्यासित्वविधानात्‌ ‘यत्सांख्यैः 
प्राप्यते स्थानम्‌’ इति यच्छब्दयोगाच्च वहूक्तबहुवक्ष्यमाणग्रन्थाच्च तथैव 
प्रतीतेरित्यलम्‌ ॥।५।। 


पं० अ०] श्रीमद्भगवद्गीता १४१ 


संन्यासस्तु महाबाहो दुःखमाप्तुमयोगतः । 
योगयुक्तो सुनिब्रह्म न चिरेणाधिगच्छति ॥६॥ 
योगयुक्तो विशुद्धात्मा विजितात्मा जितन्द्रियः । 
सर्वंभूतात्मभूतात्मा कुवन्नपि न लिप्यते ॥७॥ 


अवतरणम्‌-एवं तहि योगात्‌ संन्यास एव विशिष्यते । कथं तहि 
इदमुक्तम्‌ 'तयोस्तु कर्मसंन्यासात्कर्मयोगो विशिष्यते’ इति ? शृणु तत्र 
कारणम्‌ । त्वया पृष्टं केवलं कमसंन्यासं कर्मयोगं च अभिप्रेत्य तयो- 
रन्यतरः कः श्रेयान्‌ ? तदनुरूपं प्रतिवचनं मया उक्तं कमंसंन्यासात्‌ कर्मयोगो 
विशिष्यते इति, ज्ञानम्‌ अनपेक्ष्य । सांख्यम्‌ इति मया ज्ञानापेक्षस्तु संन्यासो- 
ऽभिप्रेत: । परमार्थयोगश्च स एव । यस्तु कर्मयोगो वेदिकः, स तादर्थ्याद्‌ 
योगः संन्यास इति च उपचर्यंते। कथं तादर्थ्यम्‌ ? इत्युच्यते-संन्यासस्तु- 
इति । 

व्याख्या-हे महावाहो, संन्यासस्तु पारमाथिकः, सम्यग्दशनसहित इति 
यावत्‌ । अयोगतः कर्मयोगं विना आप्तुं प्राप्तुम्‌, दुःखम्‌ कठिनः । योगयुक्तः 
वैदिकेन कर्मयोगेन ईशवरसमपितरूपेण फलनिरपेक्षेण युक्त: मुनिः “मनना- 
दीइवरस्वरूपस्य मुनि: ।” “ब्रह्म परमात्मज्ञानलक्षणत्वात्‌ प्रकृतः संन्यासो 
ब्रह्म उच्यते । “न्यास इति ब्रह्म ब्रह्म हि पर: (ना. उ. १।७८) इति श्रृतेः। 
ब्रह्म परमार्थसंन्यासं परमात्मज्ञाननिष्ठालक्षणस्‌, न चिरेण क्षिप्रमेव अधि- 
गच्छति प्राप्नोति । अतो ज्ञानरहित --ज्ञानयोर्‍्यतारूप-तीब्रवेराग्यरहितकमे- 
संन्यासाऽपेक्षया क्षिप्रपरमार्थसंन्यासप्रापकत्वात्‌ कर्मयोगस्य श्रेयस्त्वाऽभिधानं 
मया कृतम्‌ इति वाक्यार्थः ॥। अत्र श्रीधरस्वामी “अतर्चित्तशुद्धयै प्राक्‌ कर्म 
योग एव संन्यासाद्‌ विशिष्यते” इति पूर्वोक्तं सिद्धस्‌ । तदुक्तं वातिककृद्धिः- 
“प्रमादिनो बहिर्चित्ताः पिशुनाः कलहोत्सुकाः । संन्यासिनोऽपि दृश्यन्ते देव- 
संदूषिताशया: ।।” इति ।” इत्युक्तवान्‌ ।।६॥ ; 
. . अवतरणम्‌-ननु कर्मयोगयुक्तः कदा जीवन्मुक्तो भवति ? अत- 
आह- योगेति। ; 
व्याख्या --(यदा पुनरयं पुरुषः सम्यग्दर्शनप्राप्त्युपायेन योगेन युक्तः) 
योगयुक्तः, विशुद्धात्मा विशुद्धान्तःकरणः, विजितात्मा विजितदेहः, जिते- 
न्द्रियः, जितबाह्यकरणः (च सन्‌) सर्वभूतात्मभूतात्मा सवेषां ब्रह्मादीनां 

नेव किस्चित्करोझीति युक्तो  मन्येत तत्त्ववित्‌ । 
पश्यन्‌, शउण्वन्‌,स्पृशन्‌, जिघ्रन्‌, अश्नन्‌, गच्छन्‌, स्वपन्‌, श्वसन्‌॥ ८।॥। 
प्रलपन्‌ विसृजन्‌, गृह्हन्‌ उन्मिषन्‌ निमिषज्नपि । 
इन्द्रियाणीन्द्रिया्थषु नतन्त इति धारयन्‌ ॥९॥। 





स्तम्बपर्यन्तानां भुतानाम्‌ आत्मभूत आत्मा प्रत्यक्‌ चेतनो यस्य सः, सम्यग्दर्शी 
इत्यर्थः । (भवति, तद! स तत्र एवं वतमानो लोकसंग्रहाय कर्म) कुर्वेन्‌ अपि, 
न लिप्यते, न कर्मभिर्बध्यते इत्यर्थः । तदा जीवन्मुक्तो भवतीत्यभिप्रायः ॥।७॥। 


अवतरणम्‌ - न चासौ सम्यग्दर्शी परमार्थतः किञ्चित्करोति । अत- 
उच्यते--नेवेति । | 

व्याख्या--तत्त्वव्रिद्‌ आत्मनो याथात्भ्यं तत्त्वम्‌, तद्‌ वेत्तीनि तत्त्ववित 
परमार्थदर्शी, युक्तः सन्‌ समाहितः सन्‌, पश्यन्‌, शृण्वन्‌, स्पृशन्‌, जिध्यन्‌, 
अइ्नन्‌, गच्छन्‌, स्वपन्‌, शवसन्‌, प्रलपन्‌, विसृजन्‌, गृहणन्‌, उन्मिषन्‌ निमिषन्‌ 
अपि । अपेः सर्वत्र संबन्धः। शरीरस्थितिमात्रप्रयुक्तानि दर्शनादिकर्माणि 
कुवेन्‌, अपि, इन्द्रियाणि प्राणादेरपि अस्योपलक्षणार्थंतया इन्द्रियादीनि चक्षुरा- 
दीनि (एव) इन्द्रियार्थेषु स्वस्वविषयेषु वर्तन्ते । नत्वहम्‌ आत्मा, इति धारयन्‌ 
इत्यवधारयन्‌ अहं नैव किञ्चित्‌ करोमि’ इति मन्येत चिन्तयेत्‌ । तत्र दर्शन- 
श्रवणस्पशँनघ्राणाशनानि चक्षुःश्रोत्रत्वरश्राणरसनानां पञ्चानां ज्ञानेन्द्रियाणां 
व्यापाराः । गतिः पादयोः, प्रलापो वाचः, विसर्गः पायूपस्थयोः, ग्रहणं हस्त- 
योरिति पञ्चकर्मॅन्द्रियव्यापाराः । इवासः प्राणस्य। इवसनु इति प्राणादि 
वायुप-्चकव्यापा रोपलक्षणम्‌ । उन्मेषनिमेषणे कूर्माख्यप्राणस्य । इदञ्च 
नागादिवायुपच्चकव्यापाराणामुपलक्षणम्‌ । स्वपन्‌ इति बुद्धे्व्यापारः | इदञ- 
चोपलक्षणम्‌ अन्तःकरणचतुष्टयस्य व्यापाराणाम्‌ । क्रमस्तु मूले अविवक्षितः । 
एवञ्च असौ आत्मभूतस्तत्त्ववित्‌ परमार्थतः किञ्चित्‌ नेव करोति। अतो नेव 
किञ्चित्‌ करोमि’ इति युक्तं तस्य चिन्तनम्‌ । अत्र भाष्ये-““यस्येवं तत्त्वविदः 
सर्वकार्यंकरणचेष्टासु कमसु अकमँव पर्यतः सम्यग्दशिनः (नेव किञ्चत्करो- 
मीतिचिन्तनम्‌) तस्य सर्वकर्मसंन्यास एवाधिकारः कर्मणोऽभावदरशनात्‌। न हि 
मृगतृष्णिकायाम्‌ उदकबुद्धया पानाय प्रवृत्त उदकाऽभावज्ञाने (जाते) अपि 
तत्रेव पानप्रयोजनाय प्रवतंते इत्युक्तम्‌ ।।ऽ-९॥। 

ब्रह्मण्याधाय कर्माणि स्कं त्यक्त्वा करोति यः । 
लिप्यते न स पापेन पद्सपत्रमिवास्भसा ॥१०॥ 
कायेन सनसा बुद्धया केवलेरिन्द्रियरपि । 
योगिनः कस कुवन्ति सद्ध त्यक्त्वाऽऽत्मशुद्धये ॥११॥ 
युक्तः कममफलं त्यक्त्वा शान्तिमाप्नोति नेष्ठिकीम्‌ । 
अयुक्तः कामकारेण फले सक्तो निबध्यते ॥१२॥ 


अवतरणम्‌-ननु यस्य 'करोमी'त्यभिमानोऽस्ति, अविजञुद्धचित्तत्वेन 
तत्त्वज्ञानस्याऽप्राप्तेः । संन्यासोऽपि नास्ति, किन्तु कर्मणि प्रवृत्तस्तस्य कि 
कर्मलेपो दुर्वारः ? अत आह - ब्रह्मेति । 

व्याख्या--यः कर्मयोगी अतत्त्ववित्‌ कर्माणि शास्त्रविहितानि ब्रह्मणि 
ईश्वरे आधाय ईश्वरार्थं करोमि भृत्यइव स्वाम्यथंम्‌' इत्येवं निक्षिप्य सङ्गं 
मोक्षेऽपि फले प्रीति त्यक्त्वा करोति, स सोऽपि पापेन बन्धनेन, मुमुक्षुं प्रति 
पुण्यस्याऽपि बन्धकत्वात्‌ अम्भसा जलेन पद्मपत्रमिव, न लिप्यते. न 
संबध्यते ।।१०॥। 

अवतरणम्‌--ननु यो हि अतत्वविद्‌ ब्रह्मण्याधाय सङ्गं त्यक्त्वा कर्म 
करोति, तस्य कर्मणः कि फलं स्यात्‌? अत आह--कायेति । 

व्याख्या--(केवलं सत्त्वशुद्धिमात्रफलमेव तस्य कमणः स्यातु, यस्मात्‌) 
योगिनः कर्मिणः सङ्गं फलविषयां प्रीति त्यक्त्वा, (केवलेन) “ईश्वरायैव 
करोमि न मम फलाय' इति ममत्वबुद्धिरहितेन) कायेन देहेन, (केवलेन) 
मनसा, (केवलया) बुद्धया, केवलैः ईश्वरायैव कर्म करोमि, न मम फलाय' इति 
ममत्वबुद्धिरहितैः. इन्द्रिये ज्ञानकर्मेन्द्रिय:” अपि, च, कमं कारन हतम छ आत्म- 
शुद्धये सत्त्वशुद्धये कुर्वन्ति। 'केवलशब्दः कायादिभिरपि प्रत्येकं संबद्धयते 
सर्वव्यापारेषु ममतावर्जनाये'ति भाष्यम्‌ । यस्माद्‌ अज्ञस्य ईश्वरापेणवुद्धया5- 
नुष्ठितं कर्मं बुद्धिशुद्धिफलकम्‌ तस्मात्‌ तत्रैव तवाधिकार इति कुरु कर्मवेति 
वाक्यार्थः ।। ११।। 

अवतरणम्‌-इतश्च त्वया फलसङ्गं त्यक्त्वा कर्मानुष्ठानं कतंव्यमु 
इत्याह युक्त इति । 

व्याख्या--युक्तः समाहितः सन्‌ कर्मफलं त्यक्त्वा “ईश्वराय कर्माणि 
करोमि न मम फलाय” इत्येवं बुद्धवा (शास्त्रीयं कमे कुर्वाणः) ' “नैष्ठिकीं 

सर्वकर्माण मनसा संन्यस्थास्ते सुखं वशी । 
नवद्वारे पुरे देही नेव कुवन्‌ न कारयन्‌ ॥१३॥ 





निष्ठायां भवां शान्ति मोक्षाख्याम्‌ आप्नोति प्राप्तोति सत्त्वशुद्धिज्ञानप्राप्ति- 
सर्वकर्मसंत्यासज्ञानतिष्ठाक्रमेणेति वाक्यशेषः” इति भगवान्‌ शङ्कराचार्यः । 
अयुक्त: असमाहितः (तु) कामकारेण कामप्रेरिततया फले “मम फलायेदं कमें- 
करोमि’ इत्येवं सक्त: बुद्धि कुर्वत निबध्यते । अतस्त्वं युक्तो भवेत्यर्थः ।१३।। 

अवतरणम्‌-एवं तावत्‌ चित्तशुद्धिशुत्यस्य केवलात्संन्यासात्‌ कर्मे- 
योगो विशिष्यते इति प्रपञ्चितम्‌ । इदानीं शुद्धचित्तस्य परमार्थदर्शनयोग्यता- 
झ्पतीब्रवैराग्यसम्पन्नस्य प्राप्तपरमार्थदशँनस्य च सर्वकर्मसंन्यास एव श्रेयान्‌ 
इत्याह- सर्वेति । 

व्याख्या--(यस्तु परमार्थदर्शी सः) वशी जितेर्द्रियः। एतेन कार्यकरण- 
संघातपारवऱ्यं पर्युंदस्तम्‌ । देही देहसम्बन्धाऽभिमानाभासवान्‌, सर्वकर्माणि 
नित्यनैमित्तिककाम्यप्रतिषिद्धानि सर्वाणि कर्माणि मनसा विवेकबुद्धया 
कर्मादौ अकर्मसंदशँनेन हेतुना संन्यस्य संत्यज्य, नैव कुर्वत्‌ (स्वयम्‌) न कार- 
यन्‌, न (च) देहेन्द्रियादीनि क्रियासु प्रवर्तयन्‌, नवद्वारे--सप्त शीषेण्यानि 
विषयोपलब्धिद्वाराणि, द्वे अधस्तने मूत्रपुरीषविसर्जैनार्थे द्वारे, इति नवद्वाराणि 
सन्ति यस्मिन्‌ तस्मिन्‌ । पुरे पुरमिव पुरम्‌, तस्मिन्‌, शारीरे आत्मैकस्वामिके 
तदर्थप्रयोजनैश्च इन्द्रियमनोबुद्धिविषयैरनेकफलविज्ञानस्योत्पादर्कः पौरे- 
रिवाऽधिष्ठिते सुखम्‌ आस्ते तिष्ठति त्यक्तवाङ्मनःकायचेष्टो यतिनिरायासः 
प्रसन्नचित्त आत्मनोऽन्यत्र निवृत्तबाह्मसर्वप्रयोजनो भवतीति सुखम्‌ आस्ते 
इत्युच्यते । यद्यपि सर्वो हि देही संन्यासी असंन्यासी वा देहे एव आस्ते 
तथापि न अनर्थकं विशेषणम्‌ । यस्तु अज्ञो देही देहेन्द्रियसंघातमात्रात्मदर्शी, स 
'ोहे भूमौ आसने वा आस्ते' इत्यभिमन्यते । न हि तस्य 'देहे आसेऽहम्‌' इति 
प्रत्ययः संभवति । तस्य देह एवात्मेति भानात्‌ । देहादिसंघातव्यति रिक्तात्म- 
दशिंनस्तु 'देहे आसेऽहम्‌' इति प्रत्यय उपपद्यते । देहादिकर्मणाम्‌ आत्मनि 
अविद्ययाऽध्यारोपितानां विद्यया विवेकज्ञानेन मनसा संन्यासशच तस्योप- 
पद्यते । उत्पन्नसम्यर्दर्रनस्य सर्वेकर्मेसंन्यासिनोऽपि जीवन्मुक्तस्य प्रारब्धः 
फलककर्मर्सस्का रवेषानुवृत्त्या देहे आसनं भवति। देह्‌ एव प्रारब्धकर्मफल- 
शेषभोगोपपत्तेः प्रारब्धफलककर्मणां भोगादेव क्षयो न ज्ञानादिति न्यायस्य 
ब्रह्मसूत्रे उपपादितत्वात्‌ । एवच्च 'देहे- (पुरे) आस्ते’ इति विशेषणफलम्‌ 

न कतृ त्वं न कर्माणि लोकस्य सुजति प्रभुः । 
न कर्मफलसंयोगं स्वभावस्तु प्रवर्तते ॥१४॥ 

क अळ्या 


अस्त्येव विद्वदविद्वतप्रत्ययभेदापेक्षत्वात्‌ । यद्यपि “सर्वकर्माणि मनसा संत्यस्य' 
इत्यनेनैव 'कार्यकरणकर्माणि सर्वाणि 'नाहं तेषां कर्ता’ इत्येवं विवेकज्ञानेन 
संत्यज्य’ इत्यर्थकेन प्रयोज्यप्रयोजकसरवविधकर्मणां परित्यागस्य बोधः सिद्ध 
एवेति नैव कुर्वन्‌ न कारयन्‌ इति पुनविशेषणं व्यर्थम्‌ तथापि परसमवायि- 
व्यापाराणां त्यागेऽपि आत्मममवायि तु कतृँत्वं कारयितृत्वञ्च स्याद इति 
कस्यचिदाशङ्का स्यात्‌, तां वारयितुं पुनस्तद्विशञेषणद्वयम्‌ कृतम्‌ । नास्ति 
आत्मनः स्वतः कतृँत्वं कारयितृत्वं चेत्याशयः। उक्तं हि 'अविकार्योऽयमुच्यते' 
इति । 'शरीरस्थोऽपि कौन्तेयन करोति न लिप्यते’ इति च । ध्यायतीव 
लेलायतीव” (बूह० ४।३।४) इति श्रृतिश्च । उपाधिगतैव सर्वा विक्रिया नात्मनः 
स्वतोऽस्तीति सिद्धान्तः । अत्राभिनवगुप्ताचार्याः-“यथा वेइभान्तर्गतस्य पुंसो 
न गृहगतेर्जीर्णत्वादिभिर्योगः । एवं मम चक्षुरादिच्छिद्रगवाक्षनवकालङकृत- 
देहगेहगतस्य न तद्धमंयोग:”” इति ॥।१३॥ 


अबतरणम्‌ -यद्क्तम्‌-आत्मनः स्वतः कतुंत्वं कारयितृत्वं च नास्तीति 
तत्प्रपः्चयति--नेति । 


व्याख्या-प्रभुदेहादिस्वामी, देही, आत्मा, लोकस्य लोक्यते प्रकाइ्यते 
इति लोको दुश्यो देहादिसंघातः, तस्य कतृत्वं न सृजति “कम कुरु’ इत्येवं 
देहेन्द्रियादि न प्रेरयति । एतेन आत्मनः कारयितृत्वं नास्तीति उक्तम्‌ । तस्य 
कतेत्वमपि नास्तीत्याह-न कर्माणीति । न, न च, कर्माणि (लोकस्य) क्रियन्ते 
इति कर्माणि, ईप्सिततमानि रथघटप्रासादादीनि वस्तूनि, तानि (स्वयम्‌) 
सृजति उत्पादयति करोति । 'अतो नेव कुर्वन्‌ न कारयन्‌' इति यदुक्तं तत्‌ 
तथैव । ननु प्रभुत्वेन स रथादिकृतवतो लोकस्य जडवर्गस्य देहादे रथादि- 
फलेन संबन्धं सृजेद्‌ ? नेत्याहन कर्मफलेति । न, न च, कर्मफलसंयोगं कर्म- 
फलभोगम्‌ सृजति। अनेन भोजयितृत्वस्‌ अपि आत्मनो वारितम्‌। उपलक्षण- 
मेतत्‌ भोक्तृत्वनिषेधस्याऽपि । नाऽपि आत्मा स्वयं कर्मफछं भुङ्ते इत्यर्थ: । ननु 
यदि देही स्वतः किमपि न करोति, न च कारयति ताहि कः कुर्वन्‌ कार्यश्च 
प्रवर्तते ? इत्यत आह--स्वभावस्तु प्रवर्तेते इति । “स्वभावस्तु स्वो भावः 
स्वभाव: । अविद्यालक्षणा प्रकृतिर्माया प्रवतंते दैवी ही' त्यादिना (७।१४) 

ना दत्ते कस्यचित्पापं न चेव सुकृतं विभुः । 
अज्ञ।नेनावृतं ज्ञानं तेन मुह्यन्त जन्तवः ॥१५॥ 





वक्ष्यमाणा ।” इति भाष्यम्‌ ॥ ननु “एष एव साधु कमं कारयति तं यमेभ्यो 
लोकेभ्यो उन्निनीषत, एष एवाऽसाधु कर्म कारयति तं यमेभ्यो लोके- 
भ्योऽधो निनीषते ।” इति श्रुत्या ईश्वरस्य कारयितृत्वं प्रसज्यते इति चेदु-- 
अस्याऽपि स एव परिहारस्तन्त्रेण-न कतृत्वमित्यादि । प्रभुरीश्चरो जीवलोकस्य 
कतृत्वादिकं न सृजति किन्तु जीवस्येव स्वभावोऽविद्यैव कर्तृत्वादिरूपेण प्रव- 
तंते । अनाद्यविद्याकामवशात्‌ प्रवृत्तिस्वभावो जीवलोको जडवर्गः परमेश्चराऽ- 
भिन्नात्मसत्तामात्रेण हेतुना स्वयमेव प्रवतंते इति सिद्धान्तः। अतो न वेष- 
म्यनैर्घृण्ये ईश्वरस्येति ब्रह्मसूत्रे विस्तरः । सत्तामात्रेण ईश्वरस्य स्फूतिप्रदा- 
यित्वं सूर्यस्येव घटादिप्रकाशकत्वमभिप्रेत्य तु तथा व्यपदेशः श्रुती । परमार्थं- 
तस्तु भगवानेव तथा तथा भाति अविद्यामोहितस्येति सिद्धान्तः ।।१४। 
अवतरणम्‌-ननु परमेरुवराऽभिन्ने आत्मनि कतृँत्व-का रयितृत्व-कर्मं- 
फलसंयोजकत्वाऽभावेऽपि ईश्वरात्मनि - समपितःसमस्तव्यापारो येन तस्य 
ईश्वरेकशरणस्य भक्तस्य भगवान्‌ सुकृतं दुष्कृतं वा तदनुग्रहार्थम्‌ आददीत ? 
इति कस्यचिच्छङ्का स्यातु । तन्निर्णयाय भगवान्‌ आह--नादत्ते इति । 
व्याख्या-विभुः परमेश्वरः, कस्यचित्‌ स्वभक्तस्याऽपि कि पुनर- 
भक्तस्य । पापं दुष्कृतं, नादत्ते न गृह्वाति । सुकृतं पूजादिकं यागदानहोमादिकं 
च, नैव आदत्ते, नैव गृक्ताति । परमार्थतस्तु इति शेष: । "ध्यायतीव लेला- 
यतीव” इति श्रुतेः परमात्मनः सर्वक्रियाशुन्यत्वात्‌। किमर्थं तहि भक्तेः पूजादि- 
लक्षणं यागदानहोमादिकं च सूक्तं प्रयुज्यते ? इत्यत आह- अज्ञानेनेति । 
अज्ञानेन आवृतमिति आवरणकथनाद्‌ उत्तरत्र ज्ञानेन अज्ञानं नाशितम्‌ 
इत्युक्तेशच अज्ञानस्य ज्ञानाऽभावरूपत्वं वारितम्‌। न हि अभावः किमपि आव- 
णोति। न च अभावस्य स्वप्रतिथोगिना प्रध्वंसो भवतीति । अज्ञानेन अवि- 
दया भगवन्मायया ज्ञानं विवेकविज्ञानं जन्तूनाम्‌ आवृतं तिरोहितम्‌ । तेन 
ज्ञानतिरोधानेन हेतुना, जन्तवः संसारिणोऽविवेकिनो, मुह्यन्ति । (करोमि 


कारयामि, भोक्ष्ये भोजयामि’ इत्येवं मोहं भ्रमं गच्छन्ति । पूजादिकयागा- 


दिकसर्वेव्यवहारो जन्तूनां पुजायागादिजन्यधनपुत्रादिफललाभादिः सकरू- 
व्यवहारश्च मायाकारित एवेति भाव: सा च माया परमेश्वरस्यैव बहिरङ्गा 
शक्तिरिति न विस्मतँव्यम्‌ । तया च अनादिकालादेव मोहितोऽयं पुरुषः 

ज्ञानेन तु तदज्ञानं येषां नाशितमात्मनः 
तेषाम्‌ आदित्यवज्ज्ञानं प्रकाशयति तत्परम्‌ ॥१६॥ 


तद्बुद्धयस्तदात्मानस्तन्निष्ठास्तत्परायणाः । 
गच्छुन्त्यपुनरार्वात्त ज्ञाननिर्धूतकल्मषाः ॥१७॥ 
स्वात्मानं सच्चिदानन्दं नावधारयति। यदा तु ईञ्वरानुग्रहादेव स्वात्मानं 
मायामुक्तम्‌ अवधारयति तदा आनन्दमात्रोऽवदिष्यते । तथोक्तम्‌-'अनादि- 
मायया सुप्तो यदा जीवः प्रबुध्यते । अजम्‌, अनिद्रम्‌, अस्वप्नम्‌ अद्वैतं बुध्यते 
तदा ॥ इति ॥ अतस्तस्यास्तरणाय परमेश्‍वर: शरणीकरणीय एव जन्तुभि- 
रित्यपि ध्येयम्‌ ॥१५॥। 

अवतरणम्‌--ननु तहि अनादिमायावृतविवेकविज्ञानवतां कथं संसार- 
निवृत्तिः ? तत्राह--ज्ञानेति । 

व्याख्या-येषां तु जन्तूनाम्‌, आत्मनोऽन्तःकरणस्य, तद्‌ ज्ञानावरण- 
करम्‌, अज्ञानम्‌ अविद्यालक्षणम्‌ आत्मनः परमात्मनो ज्ञानेन तत्त्वविज्ञानेन 
नाशितम्‌, तेषां ज्ञानं तत्त्वविज्ञानम्‌, आदित्यवत्‌ सूर्यो यथा स्वोदयमात्रेण 
सहकारिकारणान्तरनिरपेक्षतया घटपटादि प्रकाशयति तथेवं अहमस्मि परं 
ब्रह्म “ति तत्त्वविज्ञानमपि स्वोदयमात्रेण सहायान्तरनिरपेक्षतयेव तत्‌ श्रुत्यादौ 
प्रसिद्धम्‌-सत्यज्ञानानन्तादिरूपम्‌ । परं परमार्थतत्त्वे परं ब्रह्म “आत्मतत्वं 
प्रकाशयति अभिव्यनक्ति । ततस्तेषां संसारनिवृत्तिरिति भावः ॥१६॥। 


अवतरणम--विदुषां विविदिषणा*च अन्तरङ्गाणि विद्यापरिपाक- 
साधनानि उपदिदिक्षराह- तदिति । 

व्याख्या-तद्बुद्धयः तस्मिन्‌ परमार्थतत्त्वे परब्रह्माणि बुद्धियषां ते । 
तदात्मानः तदेव परं ब्रह्म आत्मा येषां ते । तन्निष्ठाः तस्मिन्‌ परब्रह्मणि निष्ठा 
अभिनिवेशस्तात्पर्यं सर्वाणि कर्माणि संन्यस्य परब्रह्मण्येव अवस्थानं येषां ते । 
तत्परायणाः तदेव परं ब्रह्म परम्‌ अयनं परा गतिर्येषां ते। केवळात्मरतय 
इत्यर्थः । ज्ञाननिर्धृतकल्मषाः ज्ञानेन ब्रह्मतत्त्वज्ञानेन निर्धूतो नाशितः कल्मष 
पापादिसंसारका रणदोषो येषां ते । यतय इत्यर्थः । अपुनरावृत्तिम्‌ अपुनदह- 
संबन्धं गच्छन्ति प्राप्नुवन्ति । तद्बुद्धित्व-तदात्मत्व-तन्निष्ठत्व-तत्परायणत्वानि 
विद्यापरिपाकेऽन्तरङ्गसाधनानि सन्तीत्युपदेशोऽत्र फलति । “तस्मिन्परमाथ- 

विद्याविनयसम्पन्ने ब्राह्मणे गवि हस्तिनि । 
शुनि चैव श्वपाके च पण्डिताः समर्दाशनः ॥१८॥ 


तत्त्वे परस्मिन्‌ ब्रह्मणि बाह्यं विषयम्‌ अपोह्यं गता प्रवृत्ता श्रवणमनन- 


निदिध्यासनैरसक्ृदनुष्ठितैर्बुद्धिः साक्षात्कारलक्षणा येषां ते तथेति प्रथम- 
विशेषणार्थः । बोद्धा जीवो बोद्धव्यं ब्रह्मे ति वोद्धबोद्धव्यत्वं कल्पितं, वस्तुतस्तु 
न भेदोऽस्तीति तदात्मान इति विशेषणम्‌ । देहादौ आत्मत्वाऽभिमानं दूरीकृत्य 
ब्रह्मण्येव अवस्थानम्‌ 'अहमस्मि परं ब्रह्मं 'ति तत्तदनुष्ठीयमानकर्मप्रति- 
बन्धान्न सिद्धयतीति शङ्कासमाधानाय तन्निष्ठा इति विशेषणम्‌ । सर्वकर्माणि 
संन्यस्य तत्संभवतीत्याशयात्‌ । तथापि पुरुषार्थान्तराऽपेक्षाप्रतिवन्धात्कथं 
यथोक्ते ब्रह्मण्येवावस्थानं सिद्धचेतु ? तत्राह -तत्परायणा इति । यथोक्ता- 
नाम्‌ अधिकारिणां परमपुरुषार्थस्य परब्रह्माऽनतिरेकाद्‌ नाऽन्यत्राऽपेक्षेति 
केवलात्मरतय इत्यर्थः । आश्रमान्तरेषु उक्तविशेषसंपत्त्या मोक्षफलशालि- 
त्वम्‌ असंभावितमिति मन्वानो (भगवान्‌ भाष्यकारो) विशिनष्टि “यतय 
इत्यथे इति ॥” इत्यानन्दगिर्पनुसारिणी व्याख्याऽत्र || १७॥ 


अवतरणम्‌येषां ज्ञानेन आत्मनोऽज्ञानं नाशितं ते पण्डितास्तत्त्वं कथं 
पञ्यन्ति ? इत्युच्यते--विद्येति । 

व्याख्या-विद्याविनयसम्पन्ने--विद्या च विनयश्च, विद्या वेदार्थे- 
ज्ञानम्‌, विनय उपशमः, ताभ्याम्‌ सम्पन्नो विद्वान्‌ विनीतरच तस्मिन्‌, उत्तम- 
संस्कारवति, सात्त्विके, ब्राह्मणे विप्रे, गवि संस्कारहीनायाम्‌, मध्यमायां 
राजस्यां गवि, हस्तिनि, शुनि चेव स्वपाके च, अत्यन्तमेव केवलतामसे 
हस्त्यादौ च, पण्डिताः, येषामज्ञानमात्मनो नाशितं ज्ञानेन ये मोक्षगामिनस्ते । 
समदशिनः, समम्‌ एकम्‌, सत्त्वरजस्तमोभिर्गुणेस्तज्जः संस्कारैश्च अत्यन्तमे- 
वाऽस्पृष्टम्‌, अविक्रियं, ब्रह्म, द्रष्टं शील येषां ते भवन्ति ॥ कूटस्थम्‌ अद्वि- 
तीयम्‌, असङ्ग च ब्रह्म सवंत्र ये पश्यन्ति, सत्ये तादुशनब्रह्मण्येवाधिष्ठाने 
मिथ्याभूतं सर्वं जगद्‌ मूढैरविद्ययाऽध्यारोपितमेवास्ति । वस्तुतस्तु ब्रह्म व एकं 
कूटस्थं सर्वमस्तीति ये पञ्यन्तीति यावत्‌ । त एव पण्डिताः सन्तीति मन्तव्यम्‌ 
इत्यर्थ: ।। १८॥। 

अवतरणम्‌-ननु संस्कारगुणाऽपेक्षया विषमेषु ब्राह्मणगवादिषु सम- 
दशिनः पण्डिता दोषवन्तः स्युः ? तथा च अभोज्यान्नाः स्युः ? 'तस्यान्नम्‌ 
अभोज्यम्‌' इत्युपक्रम्य 'समाऽसमाभ्यां विषमसमे पूजातः? (गो. स्मृ. १७।२०) 

इहेव तेजितः सर्गो येषां साम्ये स्थितं मनः । 
निर्दोषं हि समं ब्रह्म तस्माद्‌ ब्रह्मणि ते स्थिताः ॥१९॥ 
न प्रहृष्येत्‌ प्रियं प्राप्य नोहिजेत्प्राप्प चाऽप्रियम्‌ । 
स्थिरबुद्धिरसंमुढो ब्रह्मविद्‌ ब्रह्मणि स्थितः ॥२०॥ 


इति स्मृतेरितिचेद्‌ मैत्रम्‌ । न ते दोषवन्तः सन्ति। कथम्‌ ? अतआह-- 
इहैवेति । 

व्याख्या--येषां मनोऽन्तःकरणम्‌ साम्ये सर्वेभूतेषु समभावे ब्रह्मणि 
स्थितं निश्चलीभूतं तैः समर्दाशभिः पण्डितेरिहैव जीवद्धिरेव सर्गो जन्म जितो 
वशीकृतः। हि यस्मात्‌ कारणात्‌ । ब्रह्म आत्मा । निर्दोषम्‌-दोषवतामपि 
सवपाकादीनां दोषेरस्पृष्टं समम्‌ एकम्‌ । अस्तीतिरोषः। नाऽपि इवपा- 
कादीनां स्वस्वगुणभेदेभिन्नम्‌-निर्गणत्वाद्‌, आत्मतत्त्वस्य । 'अनादित्वा- 
न्निर्गणत्वात्परमात्माऽयमव्ययः' इति वक्ष्यमाणत्वात्‌ । नापि दर्शनान्तरस्वी- 
कृता अन्त्या विशेषा आत्मनः प्रतिशरीरं भेदकाः, तेषां सत्त्वे प्रमाणाऽ- 
भावाद्‌ । अतो ब्रह्म निर्दोषमेव । तस्मात्‌, सर्वत्र निर्दोषिकब्रह्मद्शेनात्‌, ते 
समर्दाशिनः पण्डिताः, ब्रह्मणि ब्रह्मण्येव स्थिताः। “ब्रह्म वेद ब्रह्म व भवति’ 
इति श्रृतेर्ब्ह्मभूतास्ते । तस्मात्‌ पण्डितान्‌ दोषगन्धमात्रमपि न स्पृशति । 
'समासमाभ्यां विषमसमे पूजातः? (गो. स्मृ. १७।२) इति सूत्रं तु कमिविषयं, 
न ज्ञानिविषयं, 'पूजातः' इति विशेषणात्‌ । इदः्च समदशैनं सर्वकमेसंन्यासि- 
विषयं प्रस्तुतम्‌--'सवेकर्माणि मनसा संन्यस्यास्ते सुखं वशी ।' (५।१३) इत्या- 
रभ्य आ अध्यायपरिसमाप्तेः । अतो विषयभेदान्न विरोधः। तथाहि 
'तस्यान्नम्‌ अभोज्यम्‌' इत्युपक्रम्य गौतमः स्मरति 'समाऽसमाभ्यां विषमसमे 
पूजातः! (१७।२०) इति । अत्र समासमाभ्यामिति चतुर्थीद्विवचनान्तम्‌ । 
विषमसमे इति समाहारद्वन्द्वे एकवद्‌भावेन सप्तम्येकवचनम्‌ । पुजात इति 
हेत्वर्थयञचम्मन्तात्‌ तसिल्‌ । तथा च अध्ययनादिभिः समाय विषमे पुजाश्रकारे 
कृते, असमाय समे पूजाप्रकारे कृते तादुरपूजाहेतोः पुजयिता दोषवान्‌ अभो- 
ज्यान्नो भवतीत्यर्थः । एवञ्च कमित्रिषयमिदं सूत्रमिति स्पष्टम्‌ ॥१९।॥ 

अवतरणम्‌--यस्मान्निर्दोषं समं ब्रह्म आत्मा तस्मादु नेति । 

व्याख्या--ब्रह्मविद यथोक्तः, ब्रह्मणि स्थितः अकमेकृत्संन्यासीत्यथे: । 
प्रियम्‌ इष्टम्‌ प्राप्य लब्ध्वा । न प्रह्ष्येत्‌ प्रहर्षं न गच्छेत्‌ । अप्रियम्‌ अनिष्टं 

बाह्मस्पशेंष्वसक्तात्मा विन्दत्यात्मनि यत्‌ सुखम्‌ । 
स॒ न्रह्मयोगयुक्तात्मा सुखमक्षय्यमश्नुत ॥२१॥ 





प्राप्य लब्ध्वा च न उद्विजेत्‌ उद्वेगं न गच्छेत्‌ । परस्मेपदम्‌ आर्षम्‌ । देह- 
मात्रात्मदशिनां हि प्रियाऽप्रियप्राप्ती हर्षविषादयोः स्थाने भवतः। न केव- 
लात्मदशिनः, तस्य प्रियाऽप्रियप्राप्त्यसंभवातु । (किच्च) स्थिरबुद्धिः सर्वे- 
भूतेषु एकः समो निर्दोष आत्मा इति स्थिरा बुद्धियेस्य सः (स्यात्‌) असंमूढः 
संमोहवजितः (च) स्यात्‌ । जीवन्मुक्तस्य स्वाभाविकमेव चरितं मुमुक्षुणा 
प्रयत्नपूर्वकमनुष्ठेयम्‌ इति सूचयितुं लिङ्घ्रत्ययौ । किञ्च जीवन्मुक्तविषये 
संभावनायां लिङ, तस्य हर्षोद्विगयोः संभावना नास्तीत्यर्थः । मुमुक्षुविषये तु 
विधौ लिङप्रत्यय इति विवेक: । अपि च 'दुःखेष्वनुद्विग्नमनाः सुखेषु विगत- 
स्पृहः’ इति द्वितीये जीवन्मुक्तचरितत्वेन प्रोक्तमपि पूर्वाद्ध॑म्‌ इह पुनरुक्तम्‌ 
मुमुक्षोरावस्यकत्वद्योतनार्थंम्‌ ।।२०॥। 

अवतरणम--ब्रह्मणि स्थितस्य विशेषान्तरमाह- वाहेति । 

व्याख्या -(किञ्च) ब्रह्मणि स्थित इति पूर्वश्‍लोकादनुवतंते । ब्रह्मणि 
ब्रह्मण्येव स्थितः अकर्मकृत्‌ संत्यासी, ब्राह्मस्पर्शेषु--स्पृश्यन्ते इति स्पर्शाः 
शब्दादयो विषया: । बाह्याश्च ते स्पर्शाश्चेति तेषु, असक्तात्मा असक्त आत्मा 
अन्तः करणं यस्य स विषयेषु प्रीतिर्वाजतः सन्‌, आत्मनि प्रत्यगात्मनि यत्‌ 
सुखम्‌ स्वरूपभूतम्‌ ( अस्ति तत्सुखम्‌ ) विन्दति लभते.। विषयेषु रागरूपस्‌ 
अन्तःकरणस्याऽऽवरणं यावद्यावद्‌, निवर्तते तावत्‌ तावद्‌ आत्मस्वरूपाऽभिन्नं 
सुखम्‌ अन्तःकरणे अभिव्यक्तं भवतीत्यर्थः । न केवलं बाह्यास्पर्शेष्व- 
सक्तात्मा सन्‌ शमवशादेव परिमितमेव स्वरूपसुखं विन्दति किन्तु ब्रह्मसमा- 
धिना समाहितान्तःकरणः सन्‌ समाधानाधीनसम्यर्ज्ञानंद्वारा स्वरूप-सुखम्‌ 
अनन्तं प्राप्नोतीत्याह--स ब्रह्मेति । ब्रह्मयोगयुक्तात्मा ब्रह्मणि योगः समाधिः 
तेन युक्तः समाहितः, तस्मिन्‌ व्यापृत आत्माअन्तः करणं यस्य सः सन्‌, स 
ब्रह्मविद्‌ ब्रह्मसाक्षात्कारवान्‌ ब्रह्मणि स्थित: अक्षय्यं पूर्णम्‌ अनन्तम्‌ 
निरतिशयम्‌ सुखम्‌ आत्मस्वरूपभूतम्‌ आनन्दम्‌ अश्नुते अनुभवति । ब्रह्मसमा- 
धानाधीनसम्यगृज्ञानद्वारा निरतिशयं ब्रह्मानन्दसुखम्‌ उपलभते इत्यर्थः । 
तस्माद्‌ बाह्यविषयप्रीतेः क्षणिकायाः सकाशाद्‌ इन्द्रियाणि निवतंयेद्‌ आत्मनि 
अक्षयसुखार्थीति भावार्थः ॥।२१॥ 

ये हि संस्पशेजा भोगा दुःखयोनय एव ते । 

आद्यन्तवन्तः कौन्तेय न तेषु रमते बुधः ॥२२॥ 
शक्नोतीहैव यः सोढुं प्राक्‌ शरीरविमोक्षणात्‌ । 
कामक्रोधोद्भवं देगं स युक्तः स सुखी नरः ॥२३॥ 


अवतरणम--इतशच विषयप्रीतेरिन्द्रियाणि निवर्तयेद्‌ अदु:खार्थी-- 
ये हीति। 

व्याख्या--हे कौन्तेय, हि यस्माद्‌, ये भोगा भुक्तयः, संस्पशँजा विषये- 
न्द्रियसंस्पर्शेभ्योजाताः, ते भोगाः, (अविद्याकृतत्वाद्‌) दुःखयोनयं एव, दुःखाणां 
कारणानि एव, दृश्यते हि (आध्यात्मिकाधिभौक्तिकाधिदैविकानि) सर्वाणि 
दुःखानि विषयेन्द्रियसंस्पशंज भोग-क्ृतान्येव । यथोक्तं भगवता पतञ्जलिना- 
'परिणामतापसंस्कारदुःखैर्गृगवृत्तिविरोधाच्च दुःखमेव सर्वं विवेकिनः ।' 
इति । सर्वं सर्वमपि विषयसुखं, दृष्टस्‌ आनुश्रविकञ्च विवेकिनः परिज्ञात- 
क्लेशादिस्वरूपस्य दुःखमेव । परिणामतापसंस्क रात्मकदुःखे रनुविद्धत्वात्‌ सुख- 
दु:खमो हात्मकसत्त्वरजस्तमोगरुणवृत्तिविरोधाच्चेत्यन्यत्रविस्तरः । दुःखयोनय 
एवेति एव शब्दात्‌ यथेह लोके तेषां दुःखयोनित्वमेव तथा परलोकेऽपि तेषां 
दुःखयोनित्वमेवेति गम्यते । संसारे सुखस्य गन्धमात्रमपि नास्तीति बुद्धवा 
मृगतृष्णिकाया इन्द्रियाणि निवर्तयेदिति च गम्यते । न केवलं दुःखयोनयएवेति 
किन्तु आद्यन्तवन्तश्च ते । आदिविषयेर्द्रियसंयोगो भोगानाथ्‌, अन्तश्च तद्वियोग 
एव । अत आ्न्तवन्तोऽनित्या मध्यक्षणभावित्वादित्यर्थः। (तस्माद्‌) बुधः 
विवेकी अवगतपरमार्थतत्त्वः, तेषु संस्पर्शजभोगेषु, न रमते न राति प्राप्नोति । 
“'अत्यन्तमूढानामेव हि विषयेषु रतिदुँश्यते यथा पशुप्रभृतीनाम्‌” इति भाष्यम्‌। 
वासिष्ठेऽप्युक्तम्‌ -'सम्पद? प्रमदाश्चैव तरङ्गोत्सङ्गभङ्गुराः । कस्तास्वहि- 
फणाच्छत्रच्छायासु रमते बुधः ।।' इति॥ २२। 

अवतरणम्‌--अयं च श्रेयोमार्गप्रतिपक्षी कष्टतमो दोषः कामक्रोधो- 
द्भवो वेगः । सर्वानर्थभ्राप्तिहेतु्दनिवार्यश्च, तस्मात्‌ तत्परिहारे यत्नाधिक्यं 
कतेव्यं मुमुक्षुणा इत्याशयेनाह्‌--शक्नोतीति । 

व्याख्या-यो नरः शरीरविमोक्षणात्‌ शरीरत्यागाद्‌ मरणात्‌ प्राक्‌ 
पूर्वकालं, यावदिति शेष: । इहैव अस्मिन्नेव लोके जीवन्नेव, कामक्रोधोद्भवं 
कामश्च क्रोधश्च तौ उद्भवौ कारणे यस्य वेगस्य तम्‌, वेगम्‌, अन्तःकरणप्रक्षोभ- 
रूपं, सोढं प्रसहितुं शक्नोति उत्सहते, स नरः, युक्तः योगी, समाहितः, सुखी 

योऽन्तः सुखोच्न्तरारासस्तथान्तर्ज्योतिरेव यः । 
स॒ योगी ब्रह्मनिर्वाणं ब्रह्मभूतोधगच्छति॥२४॥ 
लभन्ते न्रहानिर्वाणभृषयः क्षीणकल्मषाः । 
छिन्नद्वैधा यतात्मानः सवभूतहिते रताः ॥२५॥ 


मोक्षसुखभाक्‌ (च) भवतीत्यर्थः । इष्टे विषये या तृष्णा स कामः। प्रतिकूले 


विषये यो द्वेषः स क्रोधः । 'रोमाच्चनहृष्टनेत्रवदनादिलि ङ्गोऽन्त:क रणप्रक्षोभ- 
रूपो कामोद्धवो. वेगः । गात्रप्रकम्पप्रस्वेदसंदष्टोष्ठपृटरक्तनेत्रादिरिङ्ग 
क्रोधोद्भवो वेगः।' इति भाष्यम्‌ । 'मरणसीमाकरणं जीवतोऽवश्यं भावी हि 
कामक्रोदभवो वेग: । अनन्तनिमित्तवान्‌ हि स इति । यावद्‌ मरणं तावद्‌ न 
विश्रम्भणीय इत्यर्थः ।' इति च भाष्यम्‌ ॥ २३॥। 

अवतरणस --क्रथं भूतश्च ब्रह्मणि स्थितो ब्रह्म ध्राप्नोति ? अत आह- 
योऽन्त इति । 

व्याख्या-यो योगी समाहितः पुरुषः, अन्तः सुखः अन्तर्‌ आत्मनि एव 
सुखं यस्य सः। तथा अन्तरारामः अन्तर्‌ आत्मन्येव आराम आक्रीडा यस्य सः । 
तथा अन्तर्ज्योतिः अन्तर्‌ आत्मैव ज्योतिः प्रकाशो यस्य सः । एव शब्दस्य तथा 
डाब्दस्य च सामर्थ्यात्‌ प्रत्येकम्‌ अन्वयः । सुखक्रीडाप्रकाशेषु बाह्यविषय- 
निरपेक्ष इत्यर्थः । स यथोक्तविशेषणो योगी समाहितः ब्रह्मभूतो जीवन्नेव 
ब्रह्मभावं प्राप्तो ब्रह्मनिर्वाणं ब्रह्मणि निर्वाणं निर्वृति निरतिशयानन्दरूपं मोक्षम्‌ 
अधिगच्>ति प्राप्नोतीत्यर्थः । “अन्तर्‌ आत्मनि सुखमिति बाह्यविषयनिर- 
पेक्षत्वं विवक्षितम्‌ । अन्तरारामत्वः्च स्त्र्यादिविषयापेक्षामन्तरेण क्री डाप्रयुक्त- 
फलभाक्त्वस्‌ अभिमतम्‌ । इन्द्रियादिजन्यप्रकाशशृन्यत्वस्‌ आत्मज्योतिष्टव- 
मिष्टम्‌ ।”” इत्यानन्दगिरिः । अन्तरितिशब्दोऽत्र श्लोके प्रत्यगात्मपरः ।। २४ ॥ 


अवतरणम्‌--मुक्तिहेतोज्ञांनस्य साधनान्तरमाह - लभन्ते इति । 

व्याख्या-क्षीणकल्मषाः क्षीणपापादिदोषाः छिन्नद्वैधाः छिन्नसंशया 
यतात्मानः संयतेन्द्रियाः, सर्वेभूत हिते रताः सर्वेषां भूतानां हिते आनुकल्ये रता 
अहिसका इत्यर्थः । एवंभूताः ऋषयः सम्यग्दशिनः संन्यासिनः ब्रह्मनिर्वार्ण 
मोक्षं लभन्ते । पूर्वकृतां यज्ञादिनित्यनैमियिककर्मानुष्ठानात्‌ पापादिलक्षण- 
कल्मषाणां नाशे श्रवणारावृत्तेः सम्यग्दर्शनं जायते। श्रवणाद्यावृत्तेरेव 
संशयनिरसनं कार्यकरणसंघातनियमनम्‌ अहिसकत्वःच्च सम्यस्ज्ञानप्राप्तौ कारणं 
भवति । ततश्च मुक्तिप्राप्तिरिति॥ २५॥ 

कामक्रोधवियुक्तानां यतीनां यतचेतसाम्‌ । 
अभितो ब्रह्मनिर्वाणं वतते विदितात्मनाम्‌ ॥२६॥ 
स्पर्शान्‌ कृत्वा बहिर्बाह्यांश्चक्षुश्चवान्तरे श्र वोः । 
प्राणापानो ससौ कृत्वा नासाभ्यन्तरचारिणौ ॥२७॥ 
यतेन्द्रियमनोबुद्धिमु निस क्षिपरायणः । 
विगतच्छाभयक्रोधो य: सदा मुक्त एव सः ॥२८॥ 
भोक्तारं यज्ञतपसां सवेलोकमहेश्वरम्‌ । 

सुहृदं सवभूतानां ज्ञात्वा मां शान्तिसृच्छति ॥ : ९॥ 


३% तत्सदिति श्रीमद्‌भगवद्गीतासूपनिपत्सु ब्रह्मविद्यांयां यागशास्त्रे 
श्रीकृष्णजुनसंवादे कर्मसंन्यासयोगो नाम पञ्चमोऽध्यायः ॥ 

अवतरणम्‌--पूर्वं कामक्रोधयोर्वेगो सोढव्यो इति दशितम्‌ । सम्प्रति 
कामक्रोधौ एव त्याज्यौ इत्याह--कामेति । 

व्याख्या - (किच्च) कामक्रोधवियुक्तानाम्‌, कामक्रोधाभ्यां रहितानाम्‌ 
यतचेतसां संयतान्तःकरणानाम्‌ यतीनां संन्यासिनाम्‌ विदितात्मनां विदितो 
ज्ञात आत्मा येषां तेषां सम्यग्‌दशिनाम्‌ इत्यर्थः । अभितः उभयतः जीवतां 
मृतानां च ब्रह्मनिर्वाणं मोक्षो वर्तते ॥ २६॥ 

अवतरणम्‌ - सम्यग्दर्शननिष्ठानां संन्यासिनां सद्यो मुक्तिरुक्ता । कर्म- 
योगश्च ईश्वरापिंतसवेभावेन ईश्वरे ब्रह्मणि आधाय क्रियमाणः सत्त्वशुद्धिज्ञान- 
प्राप्तिसर्वक मंसंन्यःसज्ञाननिष्ठाक्रमेण मोक्षायेति भगवान्‌ पदे पदेऽब्रवीदु 
वक्ष्यति च । अथेदानीं ध्यानयोगस्‌ सम्यग्‌दर्शनस्य अन्तरङ्गं हि साधनम्‌ 
विस्तरेण वक्ष्यामीति तस्य सूत्रस्थानीयान्‌ इलोकान्‌ उपदिशति--स्पर्शान्‌ 
इत्यादि । 

व्याख्या - बाह्यान्‌ बहिर्भवान्‌, स्पर्शान्‌ दाव्दादीन्‌ विषयान्‌, बहिः 
कृत्वा--बाह्या एव शब्दादयो विषयाः श्रेत्रादिद्वारेण अन्तर्बुद्धौ प्रवेशितास्तान्‌ 
अचिन्तयतो बहिरेवक्कता भवन्ति। तान्‌ एवं बहिःकृत्वा-अचिन्तयन्‌ इत्यर्थः । 
चक्षुरुचेव भ्रुवोरन्तरे मध्ये कृत्वेत्यनुषज्यते । भ्रुवोर्मध्यं पःयन्नित्यर्थेः । (तथा) 
नासाभ्यन्तरचारिणौ प्राणापानौ श्वासप्रश्वासौ सभौ कृत्वा कुम्भकेन निरुध्ये- 
त्यर्थः । यतेन्द्रियमनोबुद्धिः यतानि संयतानि इन्द्रियाणि मनो बुद्धिश्च यस्य 

सः मोक्षपरायणः मोक्ष एव परम्‌ अयनं परा गतिर्यस्य सः, विगतेच्छाभय 
क्रोधः इच्छा च भयं च क्रोधश्च ते विगता यस्मात्सः । य एवंभूतः सन्‌ मुनिः 
ईक्वरस्वरूपस्य मननकर्ता (भवेत्‌) स सम्यग्दर्शी संन्यासी सदा मुक्त एव । 
अस्तीति शेषः । न तस्य मोक्षोऽन्यः कतंव्योऽस्तीत्यरथं?।। २७-२८॥ एवं समा- 
हितचित्तेन मुनिना कि विज्ञेयम्‌ ? इत्युच्यते-भोक्तारमिति। यज्ञतपसां 
यज्ञानां तपसा*च कतेरूपेण देवतारूपेण च सोपाधिकेन भोगकर्तारं पालकं च 
'भुज, पालनाभ्यवहारयोः? सर्वेलोकमहेर्वरम्‌ सर्वेषां लोकानां महान्तम्‌ 
ईञ्वरम्‌ । हिरण्यगर्भादिव्यवच्छेदार्थं महान्तमिति । सर्वेभूतानां सर्वप्राणिनाम्‌ 
सुहृदं प्रत्युपकारनिरपेक्षतया उपकारिणम्‌, सर्वभूतानां हृदयेशयम्‌ सर्वेकर्मे- 
फलाध्यक्षम्‌, स्वंप्रत्ययसाक्षिणम्‌, मां नारायणं. ज्ञात्वा साक्षात्कृत्य शान्तिं 
सर्वमंसारोपरतिम्‌ ऋच्छति प्राप्नोतीति । अत्र “त्वां पश्यन्‌ अपि कथं नाहं 
मुक्तः ? इत्याशङ्कानिराकरणाय विशेषणानि । उक्तरूपेणेव मम ज्ञानं 
मुक्तिकारणम्‌ इति भावः” इति श्रीमधुसूदनसरस्वती । तदेवं कर्मयोगस्य 
अमुख्यसंन्यासाऽपेक्षया प्रशस्तत्वेऽपि मुख्यसंन्यासस्य कर्मयोगादाधिक्यात्‌ 
तद्वतो बुद्धिशुद्धयादियुक्तस्य कामक्रोधोद्भवं वेगं सोढु शक्तस्य शमदमादि- 
मतो योगाधिकृतस्य त्वंपदार्थाऽभिज्ञस्य परमात्मानं प्रत्यक्त्वेन जानतो मुक्ति- 
भवतीति सिद्धम्‌ ॥२९।॥। | 


समुच्चयं विकल्पं च त्याजयन्‌ सांख्ययोगयोः । 
उपेयोपायभूतत्वं प्राह तं नौमि माधवम्‌ ॥ 


इति श्रीमद्भगवद्गीतासूपनिषत्सु वंशीव्याख्यायां वंशीधरमिश्रक्ृतायां 
शाङ्करभाष्यानुसारिण्यां पञ्चमोऽध्यायः 11-1। 


श्रीकृष्णार्पणमस्तु ॥५॥। 


> BR 


॥ अथ गीतांवंश्यां षष्ठोऽध्यायः ॥ 


अनाश्रितः कमंफलं कार्य कर्म करोति य: । 
स संन्यासी च योगी च न निरग्निने चाक्रियः: ॥१॥. 


अदतरणम्‌--अतीतपश्चमाध्यायान्ते सम्यग्दशेनं प्रति अन्तरद्धुसाधनस्य 
ध्यानयोगस्य सुत्रभूतास्त्रयः श्वोकाः 'स्पर्शान्‌ कृत्वा बहि'रित्यादय उपदिष्टाः । 
तेषां वृत्तिस्थानीयोऽयं पष्ठोऽध्याय आरभ्यते । तस्य ध्यानयोगस्य 
वहिरङ्गसाधनं कर्मयोगः प्रोक्तः पूर्वत्र । यतोऽन्तःकरणस्याऽशुद्धो ध्यानयोगा- 
रोहणेच्छैव न जायते, अतोऽन्तःकरणाऽशुद्धयां वेराग्यस्याऽभावेन यावदुध्यान- 
योगाऽऽरोहणेऽसामर्थं तावद्‌ गृहस्थेन अधिकृतेन कर्तव्य कर्मं अन्तःकरण- 
शुद्धये । कर्मयोगस्य यावदुध्यानथोगा रोहणाऽसमर्थस्तावदिति सीमाकरणं 
वक्ष्यते--'आररक्षो मुनेश्रोगमि'त्यादिना श्लोकेन । इत्यतः कर्मयोगं तावत्‌ 
स्तौीति--अनाश्रित इति । 

व्याख्या--योऽधिकृतः कर्मफलम्‌ अनाश्रितः कर्मफलतृष्णारहितः सन्‌, 
कार्य कर्म कर्तव्यं नित्यं नैमित्तिकं च अग्निहोत्रादिकं काम्यातिरिक्तं कर्म 
करोति निर्व्तैयति। स कर्मफलसंन्यासी कर्मयोगी, संन्यासीं च संन्यासः 
परित्यागोऽस्ति यस्येति स च; योगी योगश्चित्तसमाधानं यस्यास्तीति स च। 
मन्तव्य इति शेषः। न निरग्निः, न केवलं निरर्निरेव, न चाक्रियः, न च 
केवलम्‌ अक्रिय एव संन्यासी योगी च मन्तव्य इत्यर्थः । निरर्नि>निगेता 
अग्नयः कर्माङ्गभूता यस्मात्सः। अक्रियः-अनरिनिसाधना अपि क्रियास्त- 
पोदानादिका अविद्यमाना यस्य स अक्रियः। इह 'न केवलं निराग्निरेव, न च 
केवलम्‌ अक्रिय एवेति केवलपदस्य एवेति पदस्य चाऽध्याहार? सामर्थ्याद्धवति, 
न हि एकेनैव वाक्येन कर्मफलासङ्कसंन्यासस्तुति सचतुर्थाश्रमप्रतिषेधश्चोप- 
पद्यते । न च प्रसिद्धं निरग्नेरक्रियस्य परमार्थसंन्यासिनः श्रृतिस्मृतिपुराणेति- 
हासयोगशास्त्रविहितं संन्यासित्बं योगित्वं च प्रतिषेधति भगवान्‌ । स्ववचन- 
विरोधाच्च । “सर्वकर्माणि मनसा संन्यस्य’ 'नैव कुर्वन्‌ न कारयन्‌’ “मौनी 
सन्तुष्टो येन केनचित्‌' 'अनिकेत? स्थिरमतिः' 'विहाय कामान्‌ यः सर्वान्‌ 

यं संन्याससितिप्राहर्‌, योगं तं विद्धि पाण्डव । 
न ह्यसंन्यस्तसंकल्पो योगी भवति कश्चन ॥२॥ 





छ 


पुमांश्वरति निःस्पृहः’ “सर्वारम्भपरित्यागी' इति च तत्र तत्र भगवता स्ववच- 
नानि दशितानि। तैविरुद्धयेत चतुर्थाश्रमप्रतिषेधः। अतो न केवलं निरग्निरेव, 
अक्रिय एव च संन्यासी च योगी च मन्तव्यः किन्तु फलाकाङ्क्षारहितः सन्‌ 
कर्मी अपि संन्यासीति योगीति च मन्तव्यः, फलाकाङ्क्षासहितकमे कार्यन्तराऽ- 
क्षया स विशिष्टोऽस्तीति स्तूयते इति ॥ १ ॥। 

अवतरणम्‌ -ननु च निरग्नेरक्रियस्यैव श्रृतिस्मृतिपुराणेतिहासयोग- 
शास्त्रेषु संन्यासित्वं योगित्वःच प्रसिद्धम्‌ । तत्‌ कथमिह साग्नेः सक्रियस्य 
संन्यासित्वं योगित्वःञ्च अप्रसिद्धम्‌ उच्यते ? नेष दोषः। कयाचिद्‌ गुणवृत्त्या 
उभयस्य संपिपादयिषितत्वात्‌ । अतस्तदुभयं गौणम्‌ इह विवक्षितम्‌ । कर्मफल- 
संकल्पसंन्यासात्‌ संन्यासित्वं योगाङ्गत्वेन च कर्माऽनुष्ठानात्‌ कर्मफलसंकल्पस्य 
वा चित्तविक्षेपहेतोः परित्यागाद्‌ योगित्वञ्चेति। न पुनमुंख्यं संन्यासित्वं 
योगित्व्च अभिप्रेतम्‌ साग्नेः सक्रियस्येत्येतमर्थं दशैयितुमाह-यमिति । 

व्याख्या - यं सर्वकर्मंतत्फलोभथपरित्यागरूपं संन्यासं परमार्थंसन्यास 
इति प्राहुः श्रुतिस्मृतिविदः। “संन्यास एवात्यरेचयत्‌’ इति (ब्राह्मणाः पुत्रेष- 
णायाइच वित्तैषणायाश्च लोकैषणायाश्च व्युत्थायाथ भिक्षाचर्यं चरन्ति' 
इत्येवम्‌ । योगम्‌ कर्माऽनुष्ठानलक्षणम्‌ योगम्‌ । तं विद्धि परमार्थसन्यास इति 
प्रोच्यमानम्‌ जानीहि । नतु प्रवृत्तिलक्षणं योगं वैपरीत्याद्‌ निवृत्तिलक्षणं 
परमार्थसंन्यासं कथं जानीय।म्‌ ? इत्यत आह-न हीति। हि यस्माद्‌ असं- 
न्यस्तसंकल्पः न संन्यस्तः न परित्यक्तः फलविषयकः संकल्पोऽभिसन्धिर्येन 
सः, कञ्चन एकोऽपि कर्मी कश्चिद्‌ योगी समाधानवान्‌ न भवति न संभवति । 
फलसंकल्पस्य चित्तविक्षेपहेलुत्वात्‌ । तस्माद्‌ यः कश्चन कर्मी संन्यस्तफल- 
संकल्पो भवेत्‌ सः योगी, समाधानवान्‌ अविक्षिप्तचित्तो भवेत्‌ फलसंकल्पस्य 
संन्यस्तत्वादित्यभिप्रायः । एवं परमार्थसंन्यासकर्म॑योगयोः कर्तृद्वारकं साम्यम्‌ 
अस्तींति परमार्थसंन्यासतुल्यत्वाद्‌ गुणवृत्त्या कर्मयोगं (परमार्थे) संन्यास इति 
विद्धि इति कर्मयोगस्य स्तुत्यर्थं संन्यासत्वमुक्तम्‌ ॥२।। 

अवतरणम्‌ - ध्यानयोगस्य फलनिरपेक्षः कर्मयोगो बहिरङ्ग साधन- 
मिति तं संन्यासत्वेन स्तुत्वा अधुना कर्मयोगस्य ध्यानयोगसाधनत्वं दीयति 
भगवान्‌ --आरुरुक्षोरिति । 

आएरुरुक्षोमुनेयोंग॑ कर्म कारणमुच्यते । 

योगारूढस्य तस्येव शमः कारणमुच्यते ।।३॥ 
यदा हि नेन्ट्रियार्थछु न कर्मस्वनुषज्जते । 
सर्व॑संकत्पसंन्यासी योगारूढस्तदोच्यते ।। ४।। 


व्याख्या मुनेः कर्मफऽसंन्यासिन इत्यर्थ: । यद्यपि ईञ्वरस्वरूपस्य 
मननात्सम्यग्दशेनसम्पन्न एव मुनिस्तथापि पूर्ववत तत्सादृश्यात्कर्मफल- 
संन्यासी एव गुणवृत्त्यासुनिरिह कथ्यते । योगं ध्यानयोगं वक्ष्यमाणम्‌, आरु- 
रक्षो: भावप्रधाननिर्देशादु आरुरुक्षत्वस्येत्यर्थंः । अग्रे आरूढस्येत्यस्य 'आरूढ- 
त्वस्य साधनम्‌ इति भाष्ये आरूढत्वपदेन विवरणाद्‌ इहापि तथेव विवरणीय- 
त्वातु । ततश्च आरोढुं तीब्रेच्छायाः प्राप्तौ इत्यर्थः फलति । कर्म कर्मयोगः 
कारणं चित्तशुद्धिद्वारा साधनम्‌ उच्यते कथ्यते शिष्टैः । तस्यैव, यः पूर्वं 
योगारोहणेच्छायास्तीब्रायाः प्राप्त्यर्थं कर्मं करोतिस्म, तस्येव कर्मेफलसंन्या- 
सिनो गौणमुनेः योगारूढस्य, पूर्ववद्भावप्रधाननिर्देशाद्‌ योगा रूढत्वस्येत्यर्थंः । 
योगारोहणस्य, शम एव सर्वेकर्मेभ्यो निवृत्तिरेव । अत्रापि एव शब्दस्य संबन्ध- 
स्तन्त्रेण मध्यमणिन्यायाद्‌ एव शाब्दान्वयः । कारणम्‌ साधनम्‌ उच्यते । 
शिष्टैरित्यर्थः ॥ यावद्‌ यावत्कर्मभ्य उपरमते तावत्तावद्‌ निरायासस्य 
जितेन्द्रियस्य चित्तं समाधीयते । तथा सति स झटिति योगारूढो भवति । 
तथा चोक्तं व्यासेन 'नैतादृशं ब्राह्मणस्यास्ति वित्तं यथैकता समता सत्यता 
च। शीलं स्थितिदेण्डनिधानमार्जवं ततस्ततश्चोपरमः क्रियाभ्यः ॥' (महा० 
शाति० १७५।३७) इति ॥ तत्रैकता सर्वभूतेषु एकब्रह्मप्रतिपत्ति:, समता 
स्वेषु भूतेषु औपाधिके वैषम्ये सत्यपि स्वतः साम्यधीः । सत्यता सर्वेभूतानां 
हितवचनम्‌ । शीलं स्वभावसाधुत्वम्‌ । स्थितिः स्थैर्यम्‌, दण्डनिधानम्‌ अहिस- 
नम्‌, आर्जवम्‌ अवक्रत्वम्‌, क्रियाभ्यः सर्वाभ्यः उपरमः संनिवृत्तिश्चेति सर्वं 
ब्राह्मणस्य पुमर्थंसाधनाय निरतिशयं वित्तमस्तीत्यर्थेः । 'यावदुध्यानयोगा- 
रोहणाऽसमर्थस्ताबद्‌ गृहस्थेन अधिकृतेन कर्म कतेव्यम्‌' इति कर्मणः सीमा- 
करणम्‌ इह कृतं भगवता । अतो न यावज्जीवं कर्तेव्यत्वप्राप्तिः कर्मेणः । 
आरुरुक्षोरारूढस्येति कर्मतत्निवृत्तिूपशमयोविषयभेदेन विभागकरणादिति 
प्रागुक्तं न विस्मतेव्यम्‌ ।।३।। 

अवतरणम्‌-अथेदानीं कदा योगारूढो भवतीत्युच्यते- यदेति । 

व्याख्या--यदा यस्मिन्काले यस्यां समाधानावस्थायास्‌, हि, शब्दादिषु 
कर्मसु च अनुषङ्गस्य योगारोहणप्रतिबन्धकत्वातु तदभावस्य तढुपायत्वं 

उद्धरेदात्मनात्मानं नात्मानमवसादयेत्‌ । 
आत्मेव ह्यात्मनो बन्धुरात्मैव रिपुरात्मनः ॥५॥ 


प्रसिद्धमिति द्योतयितुं हीत्युक्तम्‌ । इन्द्रियार्थेषु इन्द्रियाणाम्‌ अर्थेषु श्रोत्रादीनां 
शब्दादिविषयेषु, कर्मसु 'कर्म॑सु चेति भाष्यम्‌ । नित्यनैमित्तिककाम्यप्रति- 
बिद्धेषु कर्मसु च (प्रयोजनाऽभावबुद्धया) न अनुषज्जते अनुषङ्ग कतंव्यता- 
बुद्धि न करोति । सर्वसंकल्पसंन्यासी, सर्वान्‌ संकल्पान्‌ इहामुत्रार्थेकामहेतून्‌ 
मनोवृत्तिविशेषान्‌ संन्यसितुं शीलम्‌ अस्य सः । सर्व॑संकल्पसंन्यासी (च भवति, 
समाधीयमानचित्तो योगाभ्यासी) तदा हि तस्यां समाधानावस्थायां हि 
'योगारूढः? योगारूढः प्राप्तयोगः । इत्युच्यते शिष्टे:। अत्र भाष्ये--“सर्वे- 
संकल्पसंन्यासीति वचनात्‌ सर्वाश्च कामान्‌ सर्वाणि च कर्माणि संन्यसेदि- 
त्यर्थः” संकल्पमूला हि सर्वे कामाः-संकल्पमूलः कामो वे यज्ञाः संकल्प- 
संभवाः ।' (मनु० २३) 'काम जानामि ते मूलं संकल्पात्‌ त्वं हि जायसे। न 
त्वां संक्रल्पयिष्यामि तेन मे न भविष्यसि.॥ (महा. शान्ति. १७७।२५) इत्यादि- 
स्मृतेः । सर्वकामपरित्यागे च सर्वकर्मसंन्यासः सिद्धो भवति । (स यथाकामो 
भवति तत्क्रतुर्भवति यत्क्रतुर्भवति तत्कर्म कुरुते’ (वृह. ४।४।५) इत्यादि- 
श्रुतिभ्यः । (यद्‌ यद्धि कुरुते कर्म तत्तत्कामस्य चेष्टितम्‌ ॥' (मनु. २।४) 
इत्यादिस्मृतिभ्यश्च । न्यायाच्च । न हि सवंसंकल्पसंन्यासे कश्चित्‌ स्पन्दितुमपि 
शक्तः । (नित्यनेमित्तिककर्मानुष्ठानं तु तस्य दूरं निरस्तम्‌) । तस्मात्‌ सर्व- 
संकल्पसंन्यासीति वचनात्‌ सर्वान्‌ कामान्‌ सर्वाणि कर्माणि च त्याजयति 
भगवान्‌ ।।” इत्युक्तम्‌ ।।४॥। 

अवतरणस्‌-यदा एवं योगारूढस्तदा तेन आत्मा आत्मना उदुधृतो 
भवति संसारादनर्थब्राताद्‌ अतः--प्राह- उद्धरेदिति । 


व्याख्या-आत्मना स्वेन, आत्मानं स्वम्‌, (संसारसागरे निमग्नम्‌) उद्‌ 
ऊर्ध्वे हरेत्‌ कुर्यात्‌ । संसारबन्धनाद्‌ मोक्षं प्रापयेदित्यर्थः, योगारूढो भूत्वेति शेषः 
प्रकरणात्‌ । साधक इति कर्तृपदम्‌ अध्याहार्यंम्‌ । आत्मानं स्वम्‌ न अवसादयेत्‌ 
अधो न नयेत्‌ न अधो गमयेत्‌ । योगारोहणाद्‌ औदासीन्यादिति शेषः। ननु 
आत्मीयो बन्धुरुद्धरिष्यतीति चेद्‌-मैवम्‌ इत्याह-आत्मैवेति । हि यस्माद्‌ आत्मनः 
स्वस्य बन्धुः सहायकः आत्मैव स्व.एव। “न ह्यन्यः कश्चिद्‌ बन्धुर्यः संसार- 
मुक्तये भवति । बन्धुरपि तावन्मोक्षं प्रति प्रतिकूल एव स्नेहादिबन्धनायतन- 
त्वात्‌ । तस्माद्‌ युक्तम्‌ अवधारणम्‌ आत्मैव ह्यात्मनो बन्धुरिति (तथा) 

बन्धुरात्मात्मनस्तस्य येनात्मैवात्मना जितः । 
अनात्मनस्तु शत्रुत्वे वर्ततात्मैव शत्रुवत्‌ ॥६॥ 
जितात्मनः प्रशान्तस्य परमात्मा समाहितः । 
शीतोष्णसुखदुःखेषु तथा मानापमानयोः ॥७॥ 
ज्ञानविज्ञानतृप्तात्मा कूटस्थो विजितेन्शियः । 
युक्त इत्युच्यते योगी समलोष्टाश्मकाःच्चनः ॥८॥ 


आत्मनो रिपुः शत्रुरात्मैव । योऽन्योऽपकारी वाह्यः शत्रुः, सोऽपि आत्म प्रयुक्त 
एवेति युक्तमवधारणम्‌ आत्मैव रिपुरात्मन इति ।” इति भाष्यम्‌ ॥५॥ 

अवतरणम्‌ - ननु एकस्यैवात्मनो मिथो विरुद्धं बन्धुत्व रिपुत्वं च कथम्‌ 
अत आह- वेति । 

व्याख्या--येन आत्मना जीवेन देवदत्तादिना, आत्मा एव, कार्यकरण- 
संघातरूपः स्वशरीरेन्द्रियसमुदाय एव, नान्यो जितो वशीकृतः, यो जितेन्द्रियो- 
ऽस्तीत्यर्थः । तस्य जितेन्द्रियस्य आत्मनो जीवस्य देवदत्तादेः, आत्मा स्वः 
(स्वं प्रति ) बन्धुर्मित्रम्‌ । अस्तीति शेषः। स्ववशीक्ृतकार्यकरणसंघातस्य 
विक्षेपाऽसंभवाद्‌ उपपन्नम्‌ स्वं प्रति स्वस्य बन्धुत्वम्‌ । इतरस्य तु विक्षेपोप- 
पत्तेरात्मनि समाधानाऽयोगातु स्वं प्रति स्वस्य शात्रुत्वस्‌ इत्याह-अनात्मनस्तु 
अजितेन्द्रियस्य तु शत्रुत्वे शत्रुभावे आत्मेव स्व एव स्वं प्रति शत्रुवत्‌ वर्तेत । 
यथा स्वभिन्नः शत्रुः स्वस्य अपकारी वर्तते तथा स्वोऽपि स्वस्यापकारे वतंते । 
अन्योऽपि शत्रुरजितेन्द्रियस्य स्वप्रयुक्त एव भवतीति मुख्यं शत्रुत्वं स्वस्येव स्वं 
प्रति भवतीतिभावः ॥।६।। 

._ अवतरणम्‌-कथं वशीक्रतकार्यकरणस्य बन्धुरात्मा ? इत्यत आह-- 

जितेति । 

व्याख्या - जितात्मनः जित आत्मा कार्यकरणसंघातो येन तस्य। 
प्रशान्तस्य प्रशान्ताऽन्तःकारणस्य, परमात्मा भगवान्‌ ईश्वरः, समाहितः 
साक्षाद्‌ आत्मभावेन वतेते इत्यर्थः । न केवलं परमात्मा साक्षाद्‌ आत्मभावेन- 
तस्य वर्तते किन्तु शीतोऽणादिभिरप्यसौ न चाल्यते इत्याह--शीतोष्णसुख- 
दुःखेषु नियताऽनियतसुखदुःखविषये, तथा मानापमानयोः माने पूजायाम्‌ 
अपमाने .परिभवे च, समाहितः समाधानवान्‌ । तन्त्रेण समाहित इत्यस्य 
उभयत्र संबन्धोऽ्थद्वयं च हर्षविषादरहितो भवतीत्यर्थः ॥७॥ 

सुहन्सित्रार्युदासी नमध्यस्थद्व ष्यबन्धुषु । 
साधुष्वपि च पापेषु समबुद्धिविशिष्यते ॥९॥ 
योगी युञ्जीत सततम्‌ आत्मानं रहसि स्थितः । 
एकाकी यतचित्तात्मा निराशीरपरिग्रहः ॥१०॥ 


(किश्च) ज्ञानविज्ञानतृप्तात्मा-ज्ञानं शास्त्रोक्तपदार्थानां परिज्ञानम्‌ । 
विज्ञानं शास्त्रतो ज्ञातानां तथैव स्वानुभवकरणम्‌ । ताभ्यां तृप्तः सजाताल- 
प्रत्यय आत्मा अन्तःकरणं यस्य सः। कूटस्थोऽप्रकम्प्यः । विजितेर्द्रियः 
विशेषेण जितानि इन्द्रियाणि यस्य सः । एवं भूतो भवतीत्यर्थः। यद्यपि 
जितात्मन इत्येव विजितेन्द्रियत्वं बोध्यते तथापि द्विबँद्धंसुबद्धमितिन्यायाद्‌ 
अत्यावञ्यकत्वद्योतनाय राब्दान्तरेण पुनरुपादानम्‌। (किच) समलोष्टा- 
इमकाश्वनः लोष्टाइमकाः्चनानि समानि यस्य सः, भवतीतिशेषः । (एवंभूतः) 
योगी ध्यानयोगी “युक्त: समाहितः, प्राप्तयोगः, योगारूढः इत्युच्यते ।।८॥। 

अवतरणम्‌--सर्वेषां योगारूढानां मध्ये विशिष्टमाह- सुहृदिति । 

व्याख्या-सुहून्मित्रार्युदासीनमध्यस्थद्वेष्यबच्धुषु-` सुहृत्‌ प्रत्युपकारम्‌ 
अनपेक्ष्य उपकर्ता । मित्रं स्नेहवान्‌ । अरिः शत्रु: । उदासीनः यो न कस्यचित्पक्षं 
भजते सः । मध्यस्थो यो विरुद्धयो ्योहितैषी विद्यते सः द्वेष्यः अप्रियः, बन्धुः 
सम्बन्धी । एतेषु (तथा) साधुषु शास्त्रानुवतिषु अपि च पापेषु प्रतिषिद्ध- 
कारिषु (सवेषु एतेषु) समबुद्धिस्तुल्यबुद्धिः 'कः किकर्मा' इत्यव्यापृतबुद्धिर्योगा- 
रूढः, विरिष्यते योगारूढानां सर्वेषां मध्ये अत्युत्तम इत्यर्थः । 'विमुच्यते इति 
वा पाठान्तरम्‌’ इति भाष्यम्‌ ॥९॥ 

अवतरणम्‌--एवं योगारूढस्य लक्षणं फलं चोक्त्वा एवमुत्तमफल- 
प्राप्तये योगानुष्ठानाय प्रयतनीयम्‌ इति तस्य साङ्ग योगं विधत्ते योगी 
युञ्जीत’ इत्यारभ्य 'स योगी परमो मतः? इत्यन्तैस्त्रयोविशत्या इलोके:-- 
योगीति । 

व्याख्या—(विमुक्तिफलकयोगारूढत्वप्राप्तये- ) योगी ध्यायी, रहसि 
एकान्ते गिरिगुहादौ, “गिरिगुहादौ इत्यादिशब्देन योगप्रतिबन्धकदुजेनादिविधुरो 
देशो गृह्यते’ इत्यानन्दगिरिः । एकाकी असहायः, स्थितः आसीनः। “रहसि स्थित 
एकाकी चेति विशेषणात्‌ संन्यासं कृत्वेत्यर्थः ।' इति भाष्यम्‌ । यतचित्तात्मा 
यतो संयतो चित्तम्‌ अन्तः करणम्‌, आत्मा देहरुच यस्य सः, निरासीर्वीततृष्णः, 
अपरिग्रहः परिग्रहरहितः सन्‌ संन्यासित्वेऽपि त्यक्तसरवंपरिग्रहः सन्‌ अर्थात्‌ 

शुचो देशे प्रतिष्ठाप्य स्थिरमासनमात्मनः । 
नात्युच्छितं नातिनीचं चेलाजिनकुशोत्तरम्‌ ॥११॥ 
तत्रेकाग्रं मनः. कृत्वा यतचित्तेन्द्रियक्रियः । 
उपविश्यासने युञ्ज्याद्‌, योगमात्मविशुद्धये ॥१२॥ 
समं कायशिरोग्रीवं धारयन्नचलं स्थिरः । 
संप्रेक्ष्ण नासिकाग्रं स्वं दिशश्चानवलोकयन्‌ ॥१३॥ 
कोपीनाच्छादनादिष्वपि सक्तिरहितः सन्‌ सततं सर्वदा । 'सर्वदेशति भाष्यम्‌ 
'आदरदीघेकालयोरुपलक्षणम्‌' इत्यानन्दगिरिः । आत्मानम्‌ अन्तःकरणं 
'प्रत्यगात्भानं व्यावर्तयति अन्तःकरणमिति’ इतिचानन्दगिरिः । युञ्जीत 
समादध्यात्‌ ॥।१-।। 

अवतरणम्‌-अथेदानीं योगं युञ्जत आसनाहारविहारादीनां योग- 
साधनत्वेन नियमो वक्तव्यः, प्राप्तयोगलक्षणं तत्फलादि च, इत्यत आरभ्यते । 
तत्र आसनमेव तावत्प्रथममुच्यते--शुचाविति । 

व्याख्या -शुचौ शुद्धे स्वभावतः संस्कारतो वा विविक्ते, देशे स्थाने, 
स्थिरम्‌ अचलम्‌, न।त्युच्छ्ितम्‌ न अतीव उन्नतम्‌, नातिनीचम्‌ नापि अतीव 
नीचम्‌, चैलाजिनकुशोत्तरम्‌ चेलम्‌, अजिनं कुशाश्च उत्तरे उपरिवतिनो यस्मिन्‌ 
तद्‌ । 'पाठक्रमादु विपरीतोऽत्र क्रमश्चैलादीनाम्‌' इति भाष्यम्‌ । स्थण्डिलस्यो- 
परि कुशाः, कुशानामुपरि अजिनं मृगचर्म, अजिनस्योपरि चेलं वस्त्रं कम्बला- 
दिकम्‌ इति क्रमोऽत्र विवक्षितः । आत्मनः स्वस्य, आसनम्‌, आस्यतेऽस्मिन्‌ इति 
आसनम्‌ प्रष्ठाप्य प्रतिष्ठितं कृत्वा, तत्र तस्मिन्‌ आसने उपविश्य आसीनो 
भूत्वा, मनः एकाग्रं कृत्वा सर्वेविषयेभ्य उपसंहृत्य एकस्मिन्‌ ध्येये परमात्मनि 
समाधाय, यतचित्तेन्द्रियक्रि यः यताः संयताः चित्तं च इन्द्रियाणि च तेषां क्रिया 
यस्य सः। (एवं भूतः सन्‌) आत्मविशुद्धये अन्तःकरणस्य विशुद्धयर्थेस्‌ योगं 
ध्यानं युञ्ज्यात्‌ अभ्यसेत्‌ ॥११-१२॥ 

 अवतरणम्‌-वाह्मम्‌ आसनम्‌ उक्तम्‌, अधुना शरीरधारणं कथं भवेद्‌ ? 

इत्याह-सममिति । 

व्याख्या -स्थिरः स्थिरो भूत्वा समं सरलम्‌ । अचलम्‌ (च), कायशिरो- 
ग्रीवस्‌ कायश्च शिरश्च ग्रीवा च तद्‌ । कायशव्देन शरीरमध्यभागो विवक्षितः । 
कट्यधोभागस्योपवेशने सरलत्वाऽयोगात्‌ । मूलाधारादारभ्य शिरःपर्येन्तं सर- 
लम्‌ अच-्चलश्च धारयत्‌ इत्यर्थः। सरलत्वेऽपि चलनं संभाव्यते तद्वारणायाह्‌- 


११ 

प्रशान्तात्मा विगतभीन्रेह्माचारिव्रते स्थितः । 
सनः संयम्य मच्चित्तो युक्त आसीत सत्परः ॥१४॥ 


युञ्जन्नेवं सदात्मानं योगी नियतमानसः । 
शान्ति निर्वाणपरमां मत्संस्थामधिगच्छति ॥१५॥ 


नात्यश्नतस्तु योगोऽस्ति न चकान्तमनश्नतः । 
न चातिस्वप्नशीलस्य जाग्रतो नेव चार्जुन ॥१६॥ 


अचलमिति । स्वम्‌ आत्मीयम्‌, नासिकाग्रं नासिकाया अग्रम्‌, संप्रेक्ष्य संप्रेक्ष्येव 
अंधे निमीलितनेत्र इत्यर्थः । इवशब्दो लुप्तो द्रष्टव्यः । न हि स्वनासिकाग्र-; 
ंप्रेक्षणमिह विधित्सितम्‌ । कि तहि चक्षुषोदुंष्टिसंनिपातः। स च अन्तः-. 
कंरणसमाधानापेक्षो विवक्षितः। स्वनासिकाग्रसंप्रेक्षणमेव चेद्‌, विवक्षितं, 
मनस्तत्रैव समाधीणेत, न आत्मनि, आत्मनि हि मनसः समाधानं वक्ष्यति- 
'आत्मसंस्थं मनः कृत्वा’ इति । तस्मादु इवशब्दलोपेन अक्ष्णोदुष्टिसन्निपात 
एव संप्रेक्ष्य इत्युच्यते । इति भाष्यम्‌ ॥ दिशश्चानबलोकयन्‌ दिशां च अव- 
लोकनम्‌ अन्तरा अकुर्वन्‌ इत्यर्थः ॥१३॥ 

(किच्च) प्रशान्तात्मा प्रकर्षण शान्त आत्मा अन्तःकरणं यस्य सः, 
विगतभीः; विगता भीर्यस्य सः । ब्रह्मचारिव्रते स्थितः ब्रह्मचारिणो व्रतं ब्रह्म- 
चरयंगुरुशुश्रूषाभिक्षाभुक्त्यादि तस्मिन्‌ स्थितः, व्युत्थानकाले तद्‌ आचरन्‌, 
मुन: संयम्य मनसो वृत्तीरुपसंहृत्य मच्चित्तो मयि परमेश्वरे चित्तं यस्य स: । 
युक्त: समाहितः सन्‌, मत्परः-अहं परमेश्‍वर एव परः श्रेष्ठो यस्य सः-आसीत 
उपविशेत्‌ । भवति कश्चिद्‌ रागी स्त्रीचित्तः किन्तु स्त्रियमेव परत्वेन न 


गह्वाति । अपि तु राजानं महादेवं वा । अयन्तु मच्चित्तो मत्परश्च स्थादि-. 
त्याशयः ।।१४।। | 


अचतरणम्‌--अथेदानीं ध्यानयोगस्य अन्तःकरणशुद्धिद्वारकं प्रधान-. 
फलमाह--युञ्जनिति छ 


व्याख्या-योगी ध्यायी नियतमानसः नियतं संयतं मानसं मनो यस्य स: 
सन्‌ एवं यथोक्तेन विधानेन सदा आत्मानं युञ्जन्‌ सर्वदा स्वान्तःकरणस्य 
परमात्मनि समाधानं कुर्वन्‌, मत्संस्थाम्‌ मदधीनां मदात्मिकामित्यर्थं इत्यानन्दं- 
गिरिः । निर्वाणपरमाम्‌-निर्वा्णं मोक्षस्तत्‌ परमा निष्ठा यस्यास्ताम्‌ शान्तिम्‌ 
उपरतिम्‌, सुखम्‌, अधिगच्छति प्राप्नोति ॥१५॥ 

अवतरणम्‌--अथेदानीं योगाभ्यासनिष्ठस्य आाहारादिनियममाह 
द्वाभ्याम्‌ नातीति । 

युक्ताहारविहारस्य युक्तचेष्टस्य कमंसु । 
युक्तस्वप्नावबोधस्य योगो भवति दुःखहा ॥॥१७॥ 
यदा विनियतं चित्तमात्मन्येवावतिष्ठते । 
निःस्पृहः सवंकामेभ्यो युक्त इत्युच्यते तदा ॥१८॥ 











व्याख्या-अत्यइनतस्तु आत्मसंमितम्‌ अन्नपरिमाणम्‌ अतीत्य भोजनं 
कुवेतस्तु योगो ध्यानं न अस्ति । एकान्तम्‌ अत्यन्तमेव, अनश्नतश्च भोजनम्‌ 
अकुर्वाणस्य च योगो नास्ति। 'यदुह वा आत्मसंमितमन्नं तदवति तन्न हिनस्ति' 
'यद्‌ भूयो हिनस्ति तद्‌, यत्कनीयो न तदवति’ इति (शतपथ) श्रूतेः। तस्माद्‌ 
योगी न आत्मसंमितादन्नादधिकं न्यूनं वाऽइनीयात्‌ । अथवा योगिनो योगशास्त्र 
परिपठितादन्नपरिभाणाद्‌, अतिमात्रम्‌ अइनतो योगो नास्ति । उक्तं हि योग- 
शास्त्रे--“अर्धमशनस्य सब्पञ्जनस्य तृतीयमुदकस्य तु । वायोः संचरणार्थं तु 
चतुर्थमवशेषयेत्‌ ॥” इति परिमाणम्‌ । अति स्वप्नशीलस्य अतिनिद्राशीलस्य 
च, योगो'नास्ति । नैव च अतिमात्रं जाग्रतो योगो भवति हे अजुन ॥१६॥ 

अवतरणम्‌--कथं पुनर्योगो भवतीत्याह-युकतेत्यादि । 

व्याख्या-युक्ताहारविहारस्य, आहियते इत्याहारोऽन्नम्‌ । विहरणं 
विहारः पादक्रमः। तौ युक्तो नियतपरिमाणौ यस्य स युक्ताहारविहारस्तस्य, 
(तथा) कमसु क्रियासु युक्तचेष्टस्य युक्ता चेष्टा यस्य तस्य, नियतर्पारमाण- 
चेष्टस्य (तथा) युक्तस्वप्नाऽगबोधस्य युक्तौ नियतमात्रौ स्वप्नश्च अवबोधश्च 
यस्य तस्य । योगिनो ध्यानसाधकस्य योगो ध्यानं दुःखहा, दुःखानि सर्वाणि- 
हन्तीति दुःखहा, सर्वसंारदुःखक्षयक्ृ ३, भवतीत्यर्थः । विशुद्धविज्ञानद्वारेति शेष 
इत्यानन्दगिरिः ।।१७॥। 

अबतरणम्‌ -अथाऽध्रुना कदा युक्तो भवतीति 'यदा हि नेन्द्रियाथॅषु' 
इत्यादिनोक्तमपि विशेषान्तरविवक्षया पुनरुच्यते-यदेति । 

' `` व्याख्या--यदा यस्यां संमाधानावस्थायाम्‌, विनियतं विशेषेण नियतं 
संयतम्‌ एकाग्रतामापन्नमित्यर्थंः। चित्तम्‌ अन्तःकरणम्‌, आत्मनि एव चिदानन्दे 
बाह्यचिन्तां हित्वा केवले स्वात्मनि अवतिष्ठते स्थिति लभते । सर्वंकामेभ्यो- 
दृष्टाऽदृष्टसवेविषयेभ्यो निःस्पृहः निर्गत स्पृहा तृष्णा यस्य सः (भवति) तदा 
तस्यां. समाधानावस्थायाम्‌ स योगाभ्यासी युक्त इत्युच्यते । समांहित इति 
कथ्यंते ॥॥१८॥ | 


| 
| 
| 

यथा दीपो निवातस्थो नेङ्गते सोपमा स्मृता । 
योगिनो यतचित्तस्य युञ्जतो योगमात्मनः ॥१९॥ 


यत्रोपरमते चित्तं निरुद्धं योगसेवया । 
यत्र चैवात्मनात्मानं पश्यच्ञात्मनि तुष्यति ॥२०॥ 
सुखमात्यन्तिकं यत्‌ तद्‌ बुद्धिग्राह्ममतीन्द्रियम्‌ । 
देत्ति, यत्र न चेवाऽयं स्थितश्चलति तत्त्वतः ॥२१॥ 
अवतरणम्‌-यत्‌ चित्तं योगिनः समाहितं तस्य चित्तस्य उपमा 
(उपमानस्‌) उच्यते--यथेति । 
व्याख्या--आत्मनः परमात्मनः योगस्‌ समाधिम्‌ युञ्जतोऽनुतिष्ठतो 
योगिनः समाधिभाजो जनस्य यतचित्तस्य यतं संयतं चित्तम्‌ अन्तःकरणम्‌ यत्‌ 
तस्य । यथा येन प्रकारेण निवातस्थो निवाते वातवजिते देशे स्थितो दीपः 
प्रदीपो, न इङ्गते न कम्पते, सा निवातस्थनिष्क्म्पश्रदीपरूपा उपमा उप- 
मीयतेऽनयेति उपमा उपमानं, स्मृता कथिता योगज्ञः ।।१९॥। 
अवतरणम - (अत्रानन्दगिरि:--) “द्विविधः समाधिः संप्रज्ञातोऽसं- 
प्रज्ञातशच । ध्येयेकाकारसत्त्ववृत्तिर्भेदेन कथंचिज्ज्ञायमाना संप्रज्ञातः समाधिः । 
कथमपि पृथग्‌ अज्ञायमाना सेव सत्त्ववृत्तिरसंप्रज्ञातः समाधिः । तत्र सामान्येन 
समांधिळक्षणमभिधाय असंप्रज्ञातस्य समाधेरधुना लक्षणं विवक्षन्नाह 
एवमिति । “एवं योगाऽभ्यासबलाद्‌ एकाग्रीभूतं निवातप्रदीपकल्पं सत्‌-” 
(इति भाष्ये) यत्रेति । 
व्याख्या-यत्रेत्यादीनां यच्छब्दानां तं विद्यादिति चतुर्थेनाऽन्वयः । 
य॒त्र यस्मिन आत्मस्वरूपमात्रावस्थानरूपे आत्मावस्थाविशेषे सति, योगसेवया 
योगानुष्ठानेन निरुद्धं सर्वतो निवारितप्रचारं चित्तम्‌ उपरमते उपरति गच्छति 


निवृत्तिक भवति। यत्र च यस्मिइच आत्मस्वरूपमात्रावस्थानरूपे आत्मावस्था- 


विशेषे आत्मना समाधिपरिशुद्धेन अन्तःकरणेन आत्मानं परं चैतन्यज्योतिः 


स्वरूपं पश्यन्‌ उपलभमानः आत्मनि स्वे एव तुष्यति तुष्टि भजते ।।२०।। 


चकिच्व, यत्र आत्मावस्थाविशेषे सति बुद्धिग्राह्यम्‌ बुद्धया एव इन्द्रियं- 


निरपेक्ष 1 ग्रहीतुं राक्यम्‌, अतीन्द्रियम्‌ इन्द्रियविषयातीतम्‌ रूपरसादिविषयाऽ- 


जनितमित्यर्थः। आत्यन्तिकम्‌ अत्यन्तमेव भवतीत्यात्यन्तिकम्‌ अनन्तमित्यर्थः। 

यं लब्ध्वा चापरं लाभं मन्यते नाधिकं ततः । 
यस्मिन्‌ स्थितो न दुःखेन गुरुणाऽपि विचाल्यते ॥२२॥ 
तं विद्याद दुःखसंयोगवियोगं योगसंज्ञितम्‌ । 
स॒ निश्चयेन योक्तव्यो योगोइनिविण्णचेतसा ॥२३॥ 


संकल्पप्रभवान्‌ कामांस्त्यक्त्वा सर्वानशेषतः । | 
सनसवन्द्रियग्रासं विनियस्य समन्ततः ॥२४॥ 


यत्‌ सुखम्‌ अस्तीति शेषः । तत्‌ सुखं वेत्ति अनुभवति साक्षात्करोति ॥ च = 
किच्च, यत्र यस्मिन्‌ आत्मावस्थाविशेषे सति आत्मस्वरूपे स्थितोऽयं विद्वान्‌ 
तत्त्वतस्तस्मात्‌ तत्त्वस्वरूपाद्‌ न चलति न प्रच्यवते ॥।२१॥। 

च =किश्च, यम्‌ आत्मस्वरूपमात्रावस्थानरूपम्‌ आत्मावस्थाविशे- 
षम्‌, आत्मलाभं लब्ध्वा प्राप्य अपरं लाभं विषयप्राप्तिरूपं, ततोऽधिकं 
न मन्यते । (किञ्च) यस्मिन्‌ आत्मावस्थाविशेषे सति, स्थितः आत्मस्वरूपे 
स्थितोऽयं विद्वान्‌ गुरुणाऽपि महताऽपि दुःखेन शस्त्रनि 1तादिलक्षणेन न विचा- 
ल्यते तत्त्वस्वरूपान्न पृथक्‌ क्रियते ॥२२॥। 

दु:खसंयोगवियोगम्‌ दुःखैः संयोगो दुःखसंयोगस्तस्माद्‌ वियोगस्तम्‌ । 
तम्‌ आत्मस्वरूपमात्रावस्थानरूपस्‌ 'यत्रोपरमते इत्याद्यारभ्य यावद्धि- 
विशेषणेविडिष्टम्‌ आत्मावस्थानविशेषस्‌ दुःखसंयोगवियोगमपि सन्तं विप- 
रीतलक्षणेन योगसंज्ञितम्‌ योग इत्येवं सञ्ज्ञितम्‌ विद्याद विजानीयादि- 
त्यर्थ: ॥ योगस्य फलम्‌ उक्तप्रकारेण उपसंहृत्यापि निश्चयाऽनिवंदयोर्योग- 
साधनत्वविधानाय पुनर्योगस्य कतँव्यतामाह स इति । स यथोक्तफलो योगो 
निश्चयेन अध्यवसायेन सह अनिविष्णचेतसा, न निविष्णम्‌ अनिविष्णमु चेत- 
स्तेन निर्वेदरहितचेतसा सोत्साहेन चित्तेनेत्यर्थः । योक्तव्यः कतंव्यः । इह 
जन्मनि जन्मान्तरे वा सेत्स्यत्येवेत्येवं निश्चयोऽध्यवसायस्तेन सह । निर्वेदो 
योगाद्‌ विरक्तिस्तद्रहितिन चित्तेन योगः कर्तव्य इत्यर्थः ॥२३॥। 

अवतरणम्‌-अथ केन क्रमेण योगः कर्तव्यः’ इत्यपेक्षायाम्‌ आह-- 
संकल्पेति । 

व्याख्या- (योगाभ्यासी) संकल्पप्रभवान्‌ संकल्पः शब्दादिविषयग्रहणे 
इष्टसाधनत्वज्ञानम्‌, स प्रभवो जनको येषां तान्‌, सर्वान्‌ सकलान्‌ कामान्‌ 
विषयग्रहणविषयकेच्छाभेदान्‌ अशेषतः निर्लपेन, सवासनान्‌ इत्यर्थः । त्यक्त्वा 

शनेः शनेरुपरमेढ्‌ ब्रुद्धया धृतिगृहीतया । 
आत्मसंस्थं मनः कृत्वा न किच्चिर्दाप चिन्तयेत्‌ ॥२५॥ 


यतो यतो निश्चरति मनश्चञ्चलमस्थिरम्‌ । 
ततस्ततो नियम्यंतदात्मन्येव वशं नयेत्‌ ॥२६॥ 


परित्यज्य संकल्पनिरोधादिति शेषः। एतेन योगसाधनत्वेन अन्तरिन्द्रियनिग्रह- 


रूपः शमो विहित: । मनसैव विवेकयुक्तेन इन्द्रियग्रामम्‌ इन्दियसमूहं बा ह्य- 
मिति भावः । समन्ततः सर्वविषयेभ्यः, नियम्य प्रत्याहृत्य । एतेन योगसाधन- 
तया बाहयेन्द्रियनिग्रहरूपो दमो विहितः ।।२४।। 


कामत्यागद्वारेण इन्द्रियाणि अन्तर्वाह्यानि प्रत्याहृत्य ततः कि कुर्यादि- 
त्यत आह-शनेरिति । शनैः शनन सहसा, धृतिगृहीतया धृतिर्धेयम्‌ अत्वरा, 
तया गृहीतया युक्तया, बुद्धया अन्तःकरणविशेषरूपया उपरमेत्‌ उपरति कुर्यात्‌ । 
उपरति मनसो व्यावृत्ति कुर्यादित्यर्थः । अत्रानन्दगिरीये “सहसा उपरमे 
क्रियमाणे मनः स्वस्थं न संभवतीत्याह-शने: ज्ञनेरित्ति। भुम्यादिधारणप्रवि- 
लापनक्रमेणेत्यर्थः । 'भूमिरापोऽनलो वायुः रवं मनो बुद्धिरेव च। अहङ्कार 
इतीयं मे भिन्ना प्रकृतिरष्टधा’ (७४) इति वक्ष्यमाणासु प्रकृतिषु पूर्वपूर्वत्र 
मनसो धारणं कृत्वा पूर्वंपूर्वंमुत्तरोत्तरत्र प्रविलाप्य अहङ्काररूपस्‌ अव्यक्तम्‌ 
आत्मनि प्रविलापयेदिति भाव: | शनैः शनैरुपरमे साधनं धैर्ययुक्ता बुद्धिरेवे- 
त्याह बुद्धयेति । अव्यक्तम्‌ आत्मनि प्रविलाप्य. आत्ममात्रनिष्ठं मनो विधाय 
चिन्तयितव्याऽभावाद्‌ अतिस्वस्थो भवेदित्याह-आत्मसंस्थमिति ।” इति। 
तदेवम्‌ इतरसर्वविषयेभ्यो निवारितं मनः आत्मसंस्थं कृत्वा आत्मनि संस्था 
सम्यक्‌ स्थितिर्यस्य तत्‌ कृवा-'आत्मैव सर्वं, न ततोऽन्यत्‌ किञ्चिदस्ति’ इत्येवं 
कृत्वा 'आत्मैव सवं न ततोऽन्यत्‌ किञ्चिदस्ति’ इत्याकारकं मनः कृत्वेत्यर्थः । न 
किञ्चिदपि चिन्तयेत्‌ । आत्मसंस्थमेव यथोक्तरूपेण मनः कृत्वा तिष्ठेद्‌ । “एष 
योगस्य परमो विधिरिति भगवानु शङ्कराचार्यः ॥ एष एव अससम्प्रज्ञात- 
समाधिरिति आनन्दगिरीये ।॥।२५।। 

अवतरणम्‌ ननु मनसरङचःचचलत्वेन अस्थिरस्य कथम्‌ आत्मसंस्थत्वम्‌ 
नश्विन्त्यं च संभवतीत्यत आह--यत इति । 


व्याख्या—(योगप्रारम्भे पूर्वोक्तप्रकारेण मन आत्मसंस्थं कर्तु प्रवृत्तो 
योगी) चञ्चलं मिथ्याज्ञानाधीनरागादिस्वाभाविकदोषाद अत्यर्थ चलम्‌ 

प्रशान्तमनसं ह्येनं योगिनं सुखमुत्तमम्‌ । 
उपेति शान्तरजसं ब्रह्मभूतमकल्मषम्‌ ॥ २७॥ 
युञ्जन्नेवं सदात्मानं योगी विगतकल्मषः । 
सुखेन ब्रह्मसंस्पशेमत्यन्तं सुखमश्नुते ॥२८॥ 


(अतएव) अस्थिरम्‌ स्थेर्यरहितम्‌ मनो यतो यतो यस्माद्‌ यस्माद्‌ निमित्ता- 
च्छब्दादेनिशचरति आत्मतत्वाद्‌ निर्गच्छति, ततस्ततस्तस्मात्तस्माच्छन्दादे- 
निमित्ताद्‌ नियम्य (याथात्म्यनिरूपणेन वैराग्यभावनया राब्दादि तत्तन्निमित्तम्‌ 
आभासीकृत्य) पृथक्‌ कृत्वा, एतद्‌ मनः, आत्मनि एव चिदानन्दे आत्मतत्त्वे 
एव, वशं नयेत्‌ वश्यतां घ्रापयेत्‌ स्थापयेदित्यर्थेः । शब्दादेर्याथात्म्यनिरूपणं 
क्षयिष्णृत्व-दुःखसं मिश्रत्व मिथ्यात्वाद्यालोचनम्‌ । निमित्ताभासौीकरणं निमित्तः 
खण्डनम्‌ । “एवं योगाभ्यासबलाद्‌ योगिन आत्मन्येव प्रशाम्यति मनः” 
इति भाष्यम्‌ ॥ योगाभ्यासो मनोनिग्रहप्रकारस्या वृत्तिरिति ।।२६॥ 

अवतरणम्‌-एवं योगाम्यासेन कृताया मनःप्रशान्तेः फलमाह 
प्रशान्तेति । ; 

व्याख्या--प्रशान्तमनसं प्रशान्तं मनो यस्य तम । प्रशान्त निवृत्ति- 
कतया निरुद्धं संस्कारमात्रशेषं मनो यस्य तम्‌’ इति श्रीमधुसूदनसरस्वती । 
प्रशान्तम्‌ आत्मनि विलीनम्‌ इति आनन्दगिरीये। 'आत्मन्येव प्रशाम्यति 
मनः’ इति भाष्यात्‌ । प्रशान्तमनस्त्वे हेतुगम विशेषणमाह शान्तरजसं, शान्तं 
र॒जो यस्य. तम्‌ प्रक्षीण मोहादिक्लेशरूपरजोगुणम्‌ । मोहोऽविवेकः । तन्मूलक- 
त्वमेव इतरेषां क्लेशानाम्‌ । उपलक्षणतया प्रक्षीणतमोगुणमपि, अकल्मषम्‌, 
संसारहेतुधर्माऽधर्मादिवजितम्‌ः (अतएव) ब्रह्मभूतम्‌ जीवन्मुक्तम्‌ 'ब्रहमेवेदं 
सर्वम्‌’ इत्येवं निश्चयवन्तम्‌, एवं योगिनम्‌ उत्तमं निरतिशयम्‌ सुखम्‌ आनन्दः 
उपेति उपगच्छति हि । मनस्तद्वृत्तीनासु अभावे स्वरूपभूतसुखाविर्भावस्य 
प्रसिद्धिं द्योतयति हि शब्दः । सुषुप्तौ निद्रावृत्तिसत्त्वेऽपि वृत्त्यन्तरनिरोधेन 
स्वरूपसुखाविर्भावः सकललोकप्रसिद्धः । निद्रासहितसमस्तवृत्तीनां निरोधे तु 
किमपि अलौकिकमेव स्वरूपसुखमाविर्भेवेदिति ॥२७॥ 

अवतरणम्‌--योगिनं कर्मीभूतम्‌ उत्तमं सुखं कतुँसूतमुपेतीति उत्तमं 
सुखं योगिनो भवतीत्युक्तं तदेव स्फुटयति--युञ्जनिति । 

व्याख्या-एवम्‌ यथोक्तेन क्रमेण 'संकल्मप्रभवान्‌ कामांस्त्यक्त्वा सर्वा- 
नशेषतः' (६।२४) इत्यायुक्तेन क्रमेणेत्यर्थः । आत्मानं सदा युञ्जन्‌ सर्वदा 





१६६ वंशीव्याख्योपेता [ष० अ० 


सर्वभूतस्थसात्मानं सर्वभूतानि चात्मनि । 

ईक्षते योगयुक्तात्मा सवत्र समदर्शन: ॥ २९॥ 

यो मां पश्यति सववत्र सर्वं च मयि पश्यति । 
तस्याहं न प्रणश्यामि स च मे न प्रणश्यति ॥३०॥ 


स्वान्तःकरणं समाहितं कुर्वन्‌ (अतएव) विगतकल्मषः विगतपापपुण्यो, योगी 
ध्यायी 'योगान्तरायवर्जिंतः' इति भाष्यमत्र । तत्र योगान्तरायो रागद्वेषादि- 
रित्यानन्दगिरिः । तेवं्जितो रहितः । 'व्याधिस्त्यानसंशयप्रमादालस्या- 
ऽविरतिभ्रान्तिदर्शनालब्धभूमिकत्वाऽनवस्थितत्वानि चित्तविक्षेपास्तेऽन्त रायाः’ 
'ढु.खदोरमेनस्याङ्गमेजयत्वश्वासप्ररवासा विक्षेपसहभुवः।' इति योगसूत्रे । 
तैरन्तरायै रहितः । सुखेन-अनायासेन । ब्रह्मसंस्पशम्‌ ब्रह्मणा परेण संस्पर्शो- 
यस्य तदु ॥ संस्पर्शैस्तादात्म्यम्‌ ब्रह्माऽभिन्नमित्यर्थः । अत्यन्तम्‌ अन्तमतीत्य 
वर्तमानम्‌ उत्क्रष्टं निरतिशयं सुखम्‌ अश्नुते प्राप्नोति ।।२५।। 

अवतरणम्‌ -इदानी ध्यानयोगस्य यत्फलं ब्रह्मात्मैकत्वदर्शनं सर्व- 
संसारविच्छेदकारणं तत्प्रदर्शयति--सर्वेति । 


व्याख्या-योगयुक्तात्मा समाहितःन्तःकरणः, सर्वत्र समदर्शनः सर्वेषु 
्रह्मादिस्थावरान्तेषु विषमेषु भूतेषु समं निर्विशेषं ब्रह्मात्मैकत्वविषयकं दर्शनं 
ज्ञानं यस्य सः (सन्‌) आत्मानम्‌ परमात्माभिन्नप्रत्यगात्मानं स्वम्‌ सर्वभ्ुतस्थं 
सवेषु भुतेषु ब्रह्मा दिस्तम्बपर्यन्तेषु स्थितम्‌ ईक्षते पश्यति । सर्वभूतानि च 
ब्रह्मादीनि स्तम्बपर्यन्तानि च आत्मनि परमात्माभिन्ने प्रत्यगात्मनि स्वस्मिन्‌ 
(एकतां गतानि) ईक्षते परयति ॥ अत्रानन्दगिरिः--“सर्वभूतान्यपि तद्‌ विशेषः 
णत्वेन पश्यति चेन्न शुद्धं वस्तु (ब्रह्म) ज्ञानमिति न अविद्यानिवृत्तिरित्याशङ्क- 
याह- सर्वभूतानीति । उक्ते दर्शने चित्तसमाधानम्‌ उपायं दशयति योगेति। 
विषमेषूपाधिषु तदनुरोधाद्‌ विषममेव दर्शनं तदुपदशितदशनप्रतिबन्धकं 
प्रत्युदस्यति-सर्वत्रेति ।” इत्याह ॥ इदः्वात्रबोध्यमु--'ब्रह्मविद्‌ द्वयं पश्यति, 
आत्मानं सर्वभूतस्थम्‌, मायाकल्पितसर्वभूताधिष्ठानम्‌ पश्यति, सर्वभूतानि 
आत्मनि च अधिष्ठाने कल्पितानि पश्यति । सर्वभूतानाम्‌ आत्मनि अधिष्ठाने 
अविद्यया कल्पितत्वात्परस्परविरुद्धमपि तस्य दशंनद्वयं सम्थगुपपद्यते । नात्र 
वास्तविक आधाराधेयभावो विवक्षित इत्यलम्‌ ।।२९॥ | 


अवतरणम्‌-एतस्य आत्मैकत्वदर्शंनस्य फलमु उच्यते--यो मामीति । 

सर्वेभूतस्थितं यो मां भजत्येकत्वमास्थितः । 
सवथा वतंमानोऽपि स योगी मयि वतंते ॥३१॥ 
आत्मौपम्येन सवंत्र समं पश्यति योऽजुन । 
सुखं वा यदि वा दुःखं स योगी परमो मतः ॥३२॥ 





व्याख्या--यः समाहितान्तःकरणः सिद्धः, मां वासुदेवं सवेस्यात्मानं, 
सवंत्र सर्वेषु भूतेषु आत्मरूपेण स्थितं पञ्यति साक्षात्करोति । सर्वञ्च किश्व 
सर्व ब्रह्मादिस्तम्वपर्यन्तं भूतजातम्‌ मयि वासुदेवे अधिष्ठाने स्थितम्‌ आरोपितं 
पश्यति साक्षात्करोति । तस्य एवम्‌ आत्मैकत्वदशिनः सिद्धस्य अहम्‌ ईश्वरो 
न प्रणश्यामि न परोक्षतां गमिष्यामि । स च विद्वान्‌ मे मम वासुदेवस्य न 
प्रणश्यति न परोक्षो भवति । तस्य मम चैकत्वात्‌ । सर्वात्मेक्यदर्शी मदमि- 
न्ञोऽस्तीत्यर्थंः । अत्रभाष्ये--“तस्य च मम चैकात्मकत्वात्‌ । स्वात्मा हि नाम 
आत्मनः प्रिय एव भवति। यस्माच्च अतएव सर्वात्मैक्यदर्शी।'' 


इत्युक्तम्‌ ॥३०॥ 
अवतरणम्‌ -पूर्वश्लोकार्थं सम्यग्दर्शनं पूर्वारद्धेत अनूद्यं उत्तराद्धे 
तत्फल मोक्षमभिधत्ते-सर्वेति । 


व्याख्या-यः समाहितान्तःकरणः सर्वभूतस्थितं प्रत्यग्रृपेण सर्वेषु 
्रह्मादिभूतेषु स्थितं मां वासुदेवं परमात्मानम्‌ एकत्वम्‌ “अहमेव वासुदेवः' 
_ इत्येवं रूपम्‌ आस्थितः सम्यग्‌ अपरोक्षीकृतवान्‌ सन्‌ भजति स योगी सम्य- 
ग्दर्शी सर्वदा सर्वप्रकारैर्‌ (याज्ञवल्क्यादिवतु सवेकमँसंन्यासेन वा वसिष्ठजन- 
कादिवद्‌ विहितकर्मानुप्ठानेन वा दत्तात्रेयादिवद्‌ निषिद्धकर्माचरणेन वा) 
कोष्ठान्तर्गंतव्याख्या मधुसूदनीये नीलकण्ठीये च कृता, न भाष्ये इति द्रष्ट- 
व्यम्‌ । वर्तमानोऽपि व्युत्थानदशायां व्यवहरन्नपि मयि ईइवरे परमात्मनि वेष्णवे 
परमे पदे वतते । नित्यमुक्त एव सः। न मोक्षं प्रति केनचितु कर्मादिनाऽसौ 
प्रतिबध्यते इत्यर्थ: । “रागादिरहितस्य यमनियमादिसंस्कारवतः सम्यग्दशिनः 
स्वैरप्रवत्तेरसंभवेऽपि ताम्‌ अङ्गीकृत्य ज्ञानं स्तौति-सर्वंथा वतमानोऽपी” 
त्यानन्दगिरिः । 'दत्तात्रेयादीनां वस्तुतो निषिद्धकर्माऽभावेऽपि लोकानामेव 
अदुष्टविशेषेण तत्प्रतिभासाल्लोकबुद्वधिविषयत्वेन तदङ्गीकृत्य "सर्वथा वर्ते 
मानोऽपीत्याह भगवान्‌! इति गुढार्थतत्त्वालोके श्रीधर्मदत्तः ॥३१॥ 

अर्जुन उवाच-- 
योऽयं योगस्त्वया प्रोक्तः साम्येन मधुसुदन । 
एतस्याहं न पश्यामि चञ्चलत्वात्‌ स्थिति स्थिराम्‌ ॥३३॥ 





अवतरणम्‌-सर्व॑योगिनां मध्ये श्रेष्ठं योगिनमाह्‌--आत्मेति । 

व्याख्या-हे अर्जुन, यो योगी सम्यग्दर्शननिष्ठः समाहितान्तःकरणः 
सर्वत्र सर्वप्राणिषु आत्मौपम्येन, उपमीयते सादृश्येन परिच्छिद्यते उपमेयम्‌ 
अनयेति उपमा उपमानम्‌ सादुश्यप्रतियोगी पदार्थः। उपमाया भाव औप- 
म्यम्‌ । आत्मन औपम्यम्‌ आत्मौपम्यम्‌ । आत्मशब्दोऽत्र आत्मगतसुखदुःखयो- 
लाक्षाणिकः । आत्मन इति षष्ठ्या निष्ठत्वमर्थः। आऔपम्येनेति तृतीयाया 
निरूपकत्वमर्थः । तस्य च सममितिसमपदार्थेक देशे तुल्यत्वे स्वरूपसंबन्धे- 
नाऽन्वयः । समं तुल्यम्‌ सुखं वा सुखं च । यदि वा दुःखम्‌ दुःखे च यत्‌ तत्‌ । 
वा शब्दश्चार्थे इति भाष्यम्‌ । यदि शब्दस्य यदित्यर्थरच भाष्ये कृतः। पश्यति 
व्युत्थानकाले इति शेषः । आत्मगतसुखदुःख निष्ठप्रतियोगितानिरूपकसादुस्य- 
विशिष्टे सर्वंप्राणिगतसुखदुःखे यः पश्यति साक्षात्करोति इति शाब्दोऽथंः । 
यथा मम सुखम्‌ अनुकूलतया इष्टम्‌ तथा सर्वप्राणिनां तदनुकूलतया इष्टम्‌ । 
यथा च मम दुःखं प्रतिकूलतया अनिष्टम्‌ तथा सर्वप्राणिनामेव तद्‌ अनिष्टम्‌ 
इत्येवम्‌ अनुभवति । अतो न कस्यचित्प्रतिकूलम्‌ आचरति अहिंसक इति 
भावार्थ: । स योगी य एवम्‌ अहिसक: स सम्यग्दर्शन निष्ठः परमः सर्व॑योगिनां 
मध्ये उत्कृष्टो मया मतः मया ज्ञायते ममाऽभिप्रेतः ।।३२।। 

अवतरणम्‌-एतस्य सम्यग्दर्शनलक्षणस्य योगस्य यथोक्तस्य दुःसम्पा- 
दयतामालक्ष्य ध्रुवं तल्लाभोपायं श्रोतुकामः सन्‌-अर्जुन उवाच । 


व्याख्या-हे मधुसूदन, त्वया भगवता वासुदेवेन, साम्येन समत्वेन 
उपलक्षितः स्वेत्र समसुखदुःखद्ष्टिलक्षणः सर्वत्र ब्रह्मात्मैकत्वदशँनळक्षणश्च 
योऽयं योगः प्रोक्तः । एतस्य योगस्य मनसरचः्चलत्वातु स्थिराम्‌ अचलां स्थिति 
सत्ताम्‌ अहं न पश्य।मि नोपलभे ॥ मनसश्चञ्चलत्वं हि प्रसिद्धमित्याह- चञ्चलं 
हीति । “कृष्णेति कृषतेविलेखनार्थस्य रूपम्‌ भक्तजनपापादिदोषाकर्षणात्‌ 
कृष्णः । इति भाष्यम्‌ । कृष विलेखने’ इत्यस्माद्‌ नक्‌ प्रत्यय औणादिकः । 
हीति प्रसिद्धमेतदित्यर्थंः । मनः चञ्चलम्‌ अत्यर्थंचलम्‌, न केवलं चञ्चलम्‌ 
अपि तु प्रमाथि प्रमथ्नाति शरीरमिन्द्रियाणि चेति तच्छीलम्‌ । शरीरेन्द्रिय- 

चलं हि मनः कृष्ण प्रमाथि बलवद्‌ दढम । 
तस्याहं निग्रहं मन्ये वायोरिव सुदुष्करम्‌ ॥३४॥ 
श्रीभगवान्‌ उवाच-- 


अशंशयं महाबाहो मनो दुनिग्रहं चलम्‌ । 
अभ्यासेन तु कोन्तेय वैराग्येण च गृह्यते ॥३५॥ 


असंयतात्मना योगो दुष्प्राप इति मे मतिः 
वश्यात्मना तु यतता शक्योऽवाप्तुमुपायतः ॥३६॥ 


परवशीकरणशीलम्‌ । (किञ्च) बलवद्‌ न केनचिद्‌ नियन्तुं शक्यम्‌ । (किञ्च) 
दृढम्‌ तन्तुनागवद्‌ अच्छेद्यस्‌ । 'तन्तुनागो वरुणपाशशब्दितो जलचारी 
पदार्थोऽत्यन्तदढतया छेत्तम्‌ अशक्यत्वेन विवक्षितं’ इत्यानन्दगिरिः। अभि- 
प्रेताद विषयाद्‌ आक्रष्ट्म्‌ अशक्यमित्यर्थः । अस्तीतिशेषः। तस्यवं भुतस्य 
मनसो निग्रहं निरोधं वायोरिव सुदुस्करम्‌ अहं मन्ये। यथा वायोनिरोध 
सुदुष्क्रस्तथा मनसोऽपि निरोधः सुदुष्करः, इत्यहं मन्ये इत्यभिप्रायः ॥३४॥ 

अवतरणू--मनसो दुनिग्रहत्वमङ्गीकृत्यैव तन्नियमनोपायं प्रतिवक्ष्यन्‌-- 
श्रीभगवानुवाच । 

व्याख्यः-हे महाबाहो, मनश्चलम्‌ (अतएव) दुनिग्रहं दुःखेन निग्रहीतुं 
शक्यम्‌, इति अशंशयम्‌ अस्ति निङ्चितमस्ति । अत्र संशयो नास्ति । एवमेतद्‌ 
यथा त्वं ब्रवीषि । तु किन्तु. हे कौन्तेय, अभ्यासेन, अभ्यासो नाम कस्याञ्चित्‌ 
चित्तभूमौ (कस्मिर्चिद्‌ ध्येयविषये विजातीयप्रत्ययानन्तरिता समानप्रत्यय- 
स्थावृत्तिर्चित्तस्येति । तेन । वैराग्येण च, वेराग्यं नाम दुष्टाऽदृष्टेष्टभोगेषु 
दोषद्शंनाऽभ्यासात्‌ वैतृष्ण्यम्‌ । तेन च। मनो गृह्यते निगृह्यते निरुध्यते 
प्र्ञाणविपर्ययविकल्पनिद्रास्मृतिनामकवृत्तिपञ्चकरहितम्‌ अविक्षिप्तं क्रियते 
इत्यथः ॥।३५।। 


अवतरणम-योगोपदेशं सम्प्रति उपसंहरति--असंयतेति । 


 _ व्याख्या--असंयतात्मना-अभ्यासवेराग्याभ्यां संयत आत्मा अन्तः- 
करणं यस्य स संयतात्मा, न संयतात्मा इति असंयतात्मा तेन । योगः सर्वेत्र- 


१७२ बंशीव्याख्योपेता [ष० अ 


अर्जन उवाच-- 
 अथतिः श्रद्धयोपेतो योगाच्चलितमानसः । 
अप्राप्य योगसंसिडि कां गति कृष्ण गच्छति ॥३७॥ 
कच्चिन्नोभयविश्वष्टश्छिन्नाध्नमिव नश्यति । 
अप्रतिष्ठो महाबाहो विझूढो ब्रह्मणः पथि ॥३८॥ 
एतन्मे संशयं कृष्ण छेत्तुमहेस्यशेषतः । 
त्वइव्यः संशयस्यास्य छेत्ता नहृयुपपद्यते ॥३९॥ 


ब्रह्मात्मैकत्वदशनरूप:, दुष्प्रापः दुःखेन प्राप्यते । वश्यात्मना, ठु यः पुनवेश्या- 
त्मा अभ्यासवैराग्याभ्यां वशीकृतान्तःकरणः, तेन तु यतता यतमानेन अन्तः 
करणस्य स्ववश्यत्वे जातेऽपि भूयोऽपि प्रयत्नं कुर्वता पूर्वोक्तो योगः सवंत्र ब्रह्मा- 
त्मैकत्वदर्सनरूपः, उपायतो यथोक्तादृपायाद्‌, वैराग्यादिपूर्वंकमनोनिरोध- 
रूपाद्‌ अवाप्तुं प्राप्तुं शक्‍य: इति मे मम वासुदेवस्य मतिरस्ति ।।३६॥ 


अवतरणम्‌- तत्र योगाभ्यासाङ्गीकरणेन परलोकेतल्लोकप्राप्ति- 
निमित्तानि कर्माणि येन संन्यस्तानि । किन्तु प्रयत्नशैथिल्याद योगसिद्धिफलं 
मोक्षसाधनं सम्थरज्ञानं न प्राप्तम्‌, इति स योगी मरणकाले योगमार्गाच्च- 
लितचित्तः संजातस्तस्य नाशमाशङ्क्य प्रच्छति--अयतिरिति । 

व्याख्या-हे कृष्ण अयतिर्योगमार्गे अप्रयत्तबान्‌ श्रद्धया आस्तिक्य- 
बुद्धया उपेतो युक्तश्च, योगाच्चलितमानसः-योगमार्गाद्‌ अन्तकालेऽपि चलितं 
मानसं यस्य सः भ्रष्टस्मृतिरिह (अतः) योगसंसिद्धि योगफलम्‌ सम्यग्दर्शनम्‌ 
अप्राप्य कां गति गच्छति ? ॥३७॥ 


प्रश्‍तमेव विवृणोति कञ्चिदिति । हे महाबाहो, उभयविभ्रष्टः योगा- 
ऽभ्यासे रग्नत्वात्‌ कर्ममार्गाद्‌ विभ्रष्टः. अन्तकाले योगमार्गाच्चलितमान- 
सत्वाद्‌ योगमार्गाच्च विभ्रष्टः (अतं एव) ब्रह्मणःपथि ब्रह्मप्राप्तिमागं विमूढः 
सन्‌, अप्रतिष्ठो निराश्रयो (भवन्‌) छिन्नाभ्रमिव वायुना छिन्नं विशकलितम्‌ 
अभ्रं मेघो यथा नइ्यति तद्वत्‌ कच्चित्‌ कि वा न नश्यति ? ।।३८॥ 

यथोपदर्शित संशायस्याऽपाकरणाय प्रेरयन्नाह--एतदिति । हे कृष्ण मे 
मम एतम्‌ संशयम्‌ अशेषतः समस्ततः, छेत्तुम्‌ अर्हसि योग्योऽसि। त्वदन्यः 
त्वत्तोऽन्यः कश्चिद्‌, ऋषिर्वा देवो वा अस्य मम संशयस्य छेत्ता अपाकर्ता, न 

श्रीभगवान्‌ उवाच-- 
पार्थ नेदेह नाऽमुत्र विनाशस्तस्य विद्यते । 
न हि कल्याणकृत कश्चिद्‌ दुर्गेति तात गच्छति ॥४०॥ 
प्राप्य पुण्यकृतां लोकान्‌ उषित्वा शाश्वतीः ससा: । 
शुचीनां श्रीमतां गेहे योगश्चष्टोऽभिजायते ॥४१॥ 
अथवा योगिनामेव कुले भवति धीमताम्‌ । 
एतद्धि दुलंभतरं लोके जन्म यदीदृशम्‌ ॥४२॥ 


वि 1000 FO: io Fo 
हि उपपद्यते न हि संभवति । अतस्त्वमेव मम संशयं छिन्धि । यतस्त्वं परमे- 


₹वरोऽसीत्याशयः ।।३९॥। 

अवतरणम्‌--अत्रोत्तरं श्रीभगवानुवाच - 

व्याख्या--हे पार्थ, नेव इह, अस्मिनु लोके, न (च) अमुत्र परलोके, 
तस्य योगभ्रष्टस्य विनाशो विद्यते । विनाशो नाम पूर्वस्माद्‌, जन्मनो हीनस्य 
उत्तरजन्मनः प्राप्तिः । स योगभ्रष्टस्य नैवास्ति 'एवेति निश्चये’ हि यस्माद्‌ हे 
तात 'तनोति आत्मानं पुत्ररूपेणेति पिता तात उच्यते । पितैव पुत्र इति 
पुत्रोऽपि तात उच्यते । शिष्योऽपि (पुत्रतुल्यत्वात्‌) पुत्र उच्यते।' इति भाष्यम्‌ । 
कल्याणकृत्‌ शुभक्कत्‌ कश्चित्‌ कर्चिदपि योगभ्रष्टो योगाऽभ्रष्टो वा दुर्गेति 
कुत्सितां गतिं न गच्छति न प्राप्नोति । 'उभयभ्रष्टस्याऽपि श्रद्धेन्द्रियसयमादेः- 
सामिकृतश्रवणादेश्च सत्त्वाद्‌ उपपन्नं शुभकृत्त्वमि त्यानन्दगिरि: ।४०॥। 

(किन्तु योगमार्गे प्रवृत्तः सर्वकर्मसंन्यासी योगभ्रष्टो भूतपूर्वेयोगप्रवृत्ति- 
बलात्‌) पुण्यकृताम्‌ अश्वमेधादियाजिनां लोकान्‌ स्वर्गादीन्‌ प्राप्य (तत्र च) 
शाश्वती: समाः बहून्‌ वत्सरान्‌ उषित्वा वासम्‌ अनुभूय तदभोगक्षये शुचीनां 
शास्त्रविहितकर्मकारिणाम्‌ श्रीमतां विभूतिमतां गेहे गृहे अभिजायते ॥४१॥ 

'अल्पकालाभ्यस्तयोगध्रंशे गतिरियम्‌ उक्ता । चिराभ्यस्तयोगभ्रंशे तु 
पक्षान्तरमाह्‌-अथवेति'इति श्रीधर स्वामी । “अथवा श्रीमतां कुलाद्‌ अन्य- 
स्मिनु धोमतां ब्रह्मविद्यावतां योगिनामेव दरिद्राणां कुले भवति जायते धीमतां 
बुद्धिमताम्‌ । एतद्धि जन्म यहुरिद्राणां योगिनां कुले, दुलंभतरं दुःखेन लभ्यतरं 
पूर्वमपेक्ष्य लोके जन्म थदीदुशम्‌ । यथोक्तविशेषणे कुले ।” इति भाष्यम्‌ । 


“योगिनामिति कर्मिणां ग्रहणं माभूदिति विशिनष्टि धीमतामिति । ब्रह्मविद्या- 

तत्र तं बुद्धिसंयोगं लभते पोवंदेहिकम । 
यतते च ततो भूयः संसिद्धो कुरुनन्दन ॥४३॥ 
पूर्वाभ्यासेन तेनेव €ह्लियते ह्यवशोऽपि सः। 
जिज्ञासुरपि योगस्य शब्दब्रह्मातिवर्तते ॥४४॥ 


फिल्म. मा... रकम... नक" 





वतां शुचीनां दरिद्राणां कुले जन्म दुलंभादपि दुर्लभं प्रमादकारणाऽभावादि- 


त्याह-एतद्धीति’ इत्यानन्दगिरिः ।।४२।। 

अवतरणम्‌ - यज्जन्मा दुर्लभतरमुक्तं तस्य उत्तमतरत्वेन हेतुमाह 
तत्रेति । 

व्याख्या -तत्र योगिनां कुले जातः सन्‌ पौर्वदेहिकम्‌ पूर्वस्मिन्‌ देहे 
भवम्‌, बुद्धि संयोगम्‌ दुद्ध्या आत्मविषयया सह संयोगम्‌ सम्यक्‌ संबन्धं लभते 
प्राप्नोति । ततो भूयस्तस्मात्‌ पूर्वकृतात्‌ संस्काराद्‌ बहुतरम्‌, संसिद्धौ ग्रोगसं 
सिद्धिनिमित्तम्‌, यतते प्रयत्नं करोति च । यावती योगभूमिः पूर्व- 
जन्मनि जिता, तत्र च यावान्‌ बुद्धिलाभो जातस्तावन्तं बुद्धिसंग्रोगम्‌ अल्पेनेव 
अभ्यासेन पूर्वाऽभ्यासवलाल्लभते । तस्मादपि भूयस्यां संसिद्धौ तदृध्वेभमि- 
लाभाय प्रयत्नं करोति चेत्यर्थः । 'प्रयत्नः श्रवणादधनुष्ठानविषयः? इत्यानन्द- 
गिरिः । हे कुरुनन्दनेति संवोधयन्‌ कुरु स्मारयति भगवान्‌ ।।४३।। 

अवतरणस्‌--कथं पूर्वदेहबुद्धिसंयोग इति ? तदुच्यते-पूर्वेति । 

व्याख्या—हि यस्मात्‌ तेनैव पूर्वाभ्यासेन यः पूर्वजन्मनि कृतोऽभ्यास- 
स्तेनेव बलवता सता अवशोऽपि कुतर्चिदन्तरायाद्‌ अनिच्छन्नपि सः विदया- 
वतां योगिनां कुले जातर्चिराऽभ्यस्तयोगभ्रष्टः । ह्लियते योगं प्रति आकृष्यते । 
विषयेभ्यः परावत्ये ब्रह्मनिष्ठः क्रियते । अत्र भाष्ये-'यः पूर्वजन्मनि कृतोऽभ्यास 
स पूर्वाऽभ्प्रासस्तेनव वळवता ह्वियते हि यस्मादवशोऽपि सं योगभ्रष्टो न कृतं 
चेद्‌ योगाभ्याससंस्काराद्‌ बलवत्तरम्‌ अधर्मादिलक्षणं कर्मे तदा, योगाभ्यास- 
जनितेन संस्कारेण ह्वयते । अधर्मश्चेद्‌ बलवत्तर: कृतस्तेन योगजोऽपि संस्का- 
रो$भिभुयत एव । तत्क्षये तु योगजः संस्कारः स्वयमेव कार्यमारभते, न दीर्घे- 
कालस्थस्याऽपि विनाशस्तस्यास्तीत्यर्थः ।' इति। ननु पूर्वंतराऽनेकजन्मकृत- 
कमकाण्डफळप्राबल्यात्‌ समनन्तरेकपूर्वंजन्मकृतयोगाभ्याससंस्कारस्य नाश- 
एव किन स्यात ? इति चेत्‌, तत्राह-जिज्ञासुरिति। योगस्य ध्यानयोगस्य 
ज्ञानयोगस्य च सम्यर्दशनलक्षणस्य, जिज्ञासुरपि, स्वरूपं ज्ञातुमिच्छन्‌ योग- 

प्रयत्नाद्वतमानस्तु योगी संशुद्धकिल्बिषः । 

अनेकजन्मर्सासद्धस्ततो याति परां गतिम्‌ ॥४५॥ 
तपस्विभ्योऽधिको योगी ज्ञानिभ्योऽपि मतोऽधिकः । 
कामभ्यश्चाधिको योगी तस्माद्योगी भवार्जुन ॥४६॥ 





मार्गे प्रवृत्तः संन्यासी योगध्रष्टोऽपि, शब्दब्रह्म वेदोक्तकर्मेकाण्डानुष्ठान- 
फलम्‌ अतिवर्तते अपाकरिष्यति । अपिशब्दात्‌ किमुत बुद्धवा यो योगम्‌ 
तत्निष्ठोऽभ्यासं कुर्यात्‌ सोऽतिवतंते कर्मेकाण्डफलमिति वक्तव्यम्‌ ? अतः 
प्राक्तनकर्मानुष्ठानफलेन पूर्वतराऽनेकजन्मक्ृतेनापि समनन्तरेकपूर्वंजन्मकृत- 
स्यापि योगाभ्याससंस्कारस्य नेव नाश: संभवतीत्याशयः ।।४४।। 

अवतरणम्‌-योगनिष्ठस्य श्रेष्ठत्वे हेत्वन्मरमाह--प्रेति । 

व्याख्या-प्रयत्नाद्‌ यतमानस्तु अधिकं यतमानस्तु इत्यर्थः । योगविषये 
प्रयत्नाऽतिरेके सति । योगी ध्यानयोगी ज्ञानयोगी च, योगमहिम्ना संशुद्ध 
किल्बिषः व्यपगतसम्यन्जानोत्पत्तिप्रतिबन्धकपापः । अनेकजन्मसंसिद्धः 
जन्मनि जन्मनि किञ्चित्‌ किञ्चत्‌ संस्कारजातम्‌ उपचित्य अनेकस्मिन्‌ 
जन्मनि सति बहुषु जन्मसु जातेषु उपचितेन अनेकजन्मक्ृतेन संस्कारजातेन 
संसिद्धः प्राप्तसम्यग्दशनः, सन्‌ ततः प्राप्तात्‌ सम्यग्दरँनात्‌ परां प्रकृष्टां 
गति मोक्षाख्यां याति प्राप्नोति ॥४५॥ 

यस्मादेवं तरमात्‌- तपस्विभ्य इत्यादि । योगी ध्यानयोगी, तपस्विभ्यः 
कृच्छ्चान्द्रायणादितपोनिष्ठेभ्यः अधिकः श्रेष्ठः । ज्ञानिभ्योऽपि, ज्ञानमत्र 
शास्त्रार्थपाण्डित्यम्‌ तद्ृद्‌भ्योऽपि अधिकः श्रेष्ठो मतो ज्ञातः । कमिभ्यश्च कर्म 
अर्निहोत्रादि, तद्वद्‌भ्यशच, अधिकः श्रेष्ठो मतः। तस्माद्‌ यस्माद्‌ योगी 
तपस्विप्रभृतिभ्यो विशिष्टस्तस्मात्कारणात्‌ त्वं योगी ध्यानयोगी भव। हे 
अजुन ! ननु शास्त्रपाण्डित्यात्क्रथं ध्यानयोगस्य विशिष्टत्वम्‌ यावत्‌ सम्यग्दर्शनं 
प्रति शास्त्रार्थपाण्डित्यस्य अतीव प्रत्यासन्नत्वम्‌ ? 'ओपनिषदः पुरुषः’ 
'तावेदविन्मनुते' “श्रोतव्यो मन्तव्यो निदिध्यासितव्यः' इत्यादि श्रुतिवचनानि 
हि शास्त्रपरिज्ञानेनेव मोक्षं बोधयन्तीति चेत्‌, सत्यम्‌ । ध्यानयोगेऽपि शास्त्र- 
पाण्डित्यस्य अधिकारिविशेषणतयाऽऽवञ्यकत्वात्‌ । शास्त्रपाण्डित्यप्राप्त्युत्तर- 
मेव ध्यानयोगस्याऽऽरम्भणीयत्वाद्‌ अन्यथा शास्त्रपरिज्ञानाऽभावे केन रूपेण 
आत्मा ध्येयः स्यादिति ? अतः शास्त्रपाण्डित्यं प्राप्य स चित्तशुद्धि बिना 


। 

योगिनासपि सर्वेषां मद्गतेनान्तरात्मना । 
श्रद्धावान्‌ भजते यो मां स मे युक्ततमो मतः ॥४७॥ 


३% तत्सदिति श्रीमद्‌ भगवद्गीतासूपनिषत्सु ब्रह्मविद्यायां योगशास्त्रे 
श्रीकृष्णाजुंनसंवादे आत्मसंयमयोगो नाम षष्ठोऽध्यायः ।।६॥। 





अपरोक्षज्ञानस्याऽनुदयात्‌ चित्तशुद्धयर्थं यतमानो योगाभ्यासी तदर्थम्‌ अयत- 
मानेभ्यः श्रेष्ठ इति न विरोध: ॥ अपरोक्षज्ञानादेव मुक्तिरिति प्रागुक्तं न 
विस्मरणीयम्‌ । तदर्थ चित्तशुद्धेरपेक्षणात्‌ चित्तशुद्धयर्थेच्च ध्थानयोगस्यापेक्षा 
शास्त्रपरिज्ञानात्परत एवास्ति, न ततः पूर्वमेव, तदा ध्यातव्यस्य अपरि- 
ज्ञानात्‌ ॥४६॥ 

अवतरणम्‌-अधुना घ्यानयोगमुपसंहरन्नाह-योगिनामिति। 

व्याख्या--योगिनामपि रुद्रादित्यादिध्यानपराणां मद्ध्यानपराणाञ्च 
सर्वेषां मध्ये श्रद्धावान्‌ सन्‌ यो योगी ध्यायी मद्गतेन मयि वासुदेवे गतेन 
समाहितेन अन्तरात्मना अन्तःकरणेन मां वासुदेवं परमात्मानं सगुणं निर्गुणं वा 
भजते सेवते चिन्तयति स्मरति, स योगी ध्यानयोगी मे मम ईश्वरस्य वासुदेवस्य 
युक्ततमोऽतिशयेन युक्तः श्रेष्ठयोगी मत इष्टः । नहीश्वरस्य अभिप्रायोऽन्यथा 
भवितुमर्हतीति भावः। तदेवम्‌ अनेन अध्यायेन कर्मयोगस्य संन्यासहेतोः 
सीमां दर्शयता साङ्गं च योगं विवृण्वता योगभ्रष्टस्य नाशशङ्कावकाशं शिथि- 
लयता ब्रह्मात्मैकत्वसाक्षात्कारस्य मोक्षसाधकत्वं कथयता ब्रह्मात्मैकत्व- 
साक्षात्कारं प्रति ध्यानयोगस्यान्तरङ्गसाधनत्वं प्रकाशयता (तत्‌ त्वमसि’ 
इति वाक्यधटकस्य त्वंपदार्थस्य निरूपणं समापितम्‌ । अतः परं श्रद्धावान्‌ 
भजते यो माम्‌ इति सूत्रितां भक्ति भजनीयं वासुदेवं च तत्पदार्थभूतं निरूप- 
यितुम्‌ द्वितीयषट्क वक्ष्यते ।।६।। _ 


3% तत्सदिति श्रीमद्‌भगवद्गीतासूथनिषत्सु वंशीव्याख्यायां वंशीधरमिश्रकृतायां 


शाङ्करभाष्यानुसारिण्यां षष्ठोऽध्याय॥ इति प्रथमषषट्कं संपूर्ण भ्‌ ॥। 
श्रीकृष्णार्पणमस्तु 


३B 


॥ अथ गीतावंश्यां सप्तमोऽध्यायः ॥ 
श्रीभगवान उवाच-- 
सय्यासक्तमनाः पाथं योगं युञ्जन्‌ मदाश्रयः । 
असंशयं समग्रं मां यथा ज्ञास्यसि तच्छणु ॥१॥ 
ज्ञानं तेऽहं सविज्ञानम्‌ इदं वक्ष्याम्यशेषतः । 
यज्ज्ञात्वा नेह भूयोऽन्यज्ज्ञातव्यमवशिष्यते ॥२॥ 





अवतरणम्‌ -एवं प्रथमषट्केन “तत्‌ त्वमसि’ इति महावाक्यार्थचघटकं 
त्वंपदार्थं निरूप्य मध्यमषट्केन तत्पदार्थं निरूपयितुमारभते । तथाऽतीत- 
षष्ठाध्यायान्ते योगिनामपि सर्वेषां मद्गतेनान्तरात्मना । श्रद्धावान्‌ भजते 
यो मां स मे युक्ततमो मतः ॥' इति प्रागुक्तस्य भगवद्भजनस्य व्याख्यानाय 
सप्तमोऽध्याय आरभ्यते । तत्र कीदुशं भगवतस्तत्त्वम्‌ ? कथं च तद्गतान्त- 
रात्मा स्यादिति प्रश्‍नबीजसद्भावाद्‌ अर्जुनेन प्रष्टव्यमेततुद्वयं परमकारुणि- 
कतया अपृष्टमपि स्वयमेव प्रतिवक्तृम्‌, इच्छन्‌ भक्तवत्सलः-श्री भगवान्‌ उवाच- 

व्याख्या- हे पार्थ, योगं ध्यानयोगज्ञानयोगरूपम्‌ मनःसमाधानं कुर्वेन्‌ 
(जतः) मदाश्रयः 'अहमेव परमेश्वर आश्रयः साधनं यस्य सः, (अतश्च) मय्या- 
सक्तमना: मयि वक्ष्यमाणविशेषणे परमेश्वरे आसक्तं विषयान्तरपरिहारेण 
निविष्टं मनो यस्य सः, त्वं मां परमेश्वरम्‌, समग्रं समस्तेविभूतिबलशक्त्यैश्व- 
यादिगुणसंपन्नं यथा येन प्रकारेण, असंशयम्‌ अविद्यमानः संशयो यसिन्‌ ज्ञाने 
तद्‌ यथा स्यात्‌ तथा, "एवमेव भगवान्‌? इति ज्ञास्यसि तत्‌ तं प्रकार ज्ञानस्य 
शृणु मया उच्यमानम्‌ अवधारय ॥। यो हि कश्चित्‌ केनचित्पुरुषार्थन अर्थी 
भवति स तत्साधनं कर्मं अग्निहोत्रादि तपो दानं वा किड्चिदु आश्रयं प्रति- 
पद्यते। योगं युञ्जन्‌ त्वं तु मामेव आश्रयं प्रतिपद्यसे हित्वाऽन्यत्साधनान्तरम्‌ । 
अतो मय्यास क्तमनास्त्वम्‌ श्रोतुमहेंसीति भावः ॥१॥। 


अवतरणम्‌ -श्रोतुरभिमुखीकरणाय विवक्षितं तजृज्ञानं स्तौति 
ज्ञानमिति । 


व्याख्या -अहं वासुदेवः कृष्ण: इदं पुर्वेरलोकनिदिष्टम्‌, स्वविषयकं 
ज्ञानम्‌ शास्त्रजन्यम्‌, सविज्ञानम्‌ स्वाऽनुभवसहितम्‌ । ते तुभ्यम्‌ । अशेषतः 
१२ 

सनुष्याणां सहस्र षु कश्चिद्‌ यतति सिद्धये । 
यततासपि सिद्धानां कश्चिन्मां वेत्ति तत्त्वतः ॥३॥ 
भूमिरापोऽनलो वायुः खं मनो बुद्धिरेव च । 
अहंकार इतीयं मे भिन्ना प्रकृतिरष्टधा ।।४॥। 


समस्ततः, वक्ष्यामि कथयिष्यामि । यज्ज्ञानं ज्ञात्वा लब्ध्वा इह अस्मिन्‌ लोके 
भूयः पुनः, अन्यज्ज्ञातव्यं ज्ञानयोग्यम्‌ पुरुषार्थसाधनं न अवशिष्यते नाऽवशिष्टं 
भवति । मत्तत्त्वज्ञो यः स सर्वज्ञो भवतीत्यर्थः । अतो त्रिशिष्टफलत्वाद्‌ मज्ज्ञानं 
दुलेभम्‌ अस्तीत्याशयः ॥॥२॥। 
- अवतरणम्‌ --त्वत्तत्वज्ञानं कथं दुर्लभम्‌ ? . इत्युच्यते-मनुष्याणा- 
मिति। 

व्याख्या -मनुष्याणाम्‌ असंख्यातानां जीवानां मध्ये मनुष्यव्यति- 
रिक्तानां श्रेयसि प्रवृत्तिरेव नास्ति। मनुष्याणां तु सह्त्रेषु असंख्यातेषु इत्यथः । 
“शतं महस्त्रं लक्षं च सर्वमक्षय्यवाचमस्‌' इत्युक्तेः । अक्षय्यमित्यस्य असख्यात- 
मित्यर्थात्‌। मध्ये, कश्चितु प्रकृष्टपुण्यवशातु कश्चिदेकः सिद्धये सत्त्वशुद्धिद्वारा 
ज्ञानोत्पत्तये यतति प्रयत्नं करोति । यततां यतमानानाम्‌ ततश्च सिद्धानाम्‌ 
अपि शुद्धान्तःकरणानाम्‌ अपि वहुनां मध्ये कश्चिदेको मां परमात्मानं तत्त्वतो 
यथावद्‌ वेत्ति जानाति ॥।३।। 

अवतरणम्‌ इत्येवं श्रोतारं प्ररोचनेन अभिमुखीकृत्य ज्ञातव्यमाह-- 
भूमिरिति । 

व्य्राख्या भूमिरिति पृथिवीतन्मात्रं गन्धरूपमिह विवक्षितम्‌ । न 
स्थूला पृथिवी, “भिन्ना प्रक्ृतिरष्टधा' इतिवचनात्‌ । तथा अबादयोऽपि तन्मा- 
त्राण्येवात्र विवक्षितानि । स्थूलानां भूम्यादीनां केवलविकृतित्वेन प्रकृतित्वा5- 


भावातु । तथा मन इह प्रकृतिप्रसङ्गान्मनसः कारणम्‌ अहङ्कारो गृह्यते । . 
बुद्धिशब्देन अहङ्कारस्य कारणं समष्टिबुद्धिरूपं महत्तत्त्वमिह्‌ गृह्यते । अहङ्कार 


इह अविद्यात्मकम्‌ अव्यक्तम्‌ । यथा विषसंयुक्तम्‌ अन्नम्‌ विषम्‌ उच्यते एवम्‌ 
अहुङ्कारवासनावद्‌ अव्प्रक्तं मूलकारणम्‌ अहङ्कार इत्युच्यते । अहङ्कार एव 
हि सर्वैस्य प्रवृत्तिबीजं दुष्टं लोके । अतः प्रवर्तकत्वाद्‌ मूलकारणम्‌ अव्यक्तम्‌ 
अहङ्कारशब्दितँ भवति । सत्येवाहङ्कारे ममकारो भवति, तयोश्च भावे सर्वा 
प्रवृत्तिरिति प्रसिद्धम्‌ । तथा च सूक्ष्मा भूमिर्गेन्धमात्रा । सूक्ष्मा आपो रस- 


— cr 


स० अ०] श्रीमदभगवद्गीता १७९ 


अपरेयम्‌, इतस्त्वन्यां प्रकृति विद्ध मे पराम्‌ । 
जीवभूतां महाबाहो ययेदं धार्यते जगत ॥५॥ 


एतद्योनीनि भूतानि सर्वाणीत्युपधारय । 
अह कृत्स्नस्य जगतः प्रभवः प्रलयस्तथा ॥६॥ 


Sm se sm I SS TI 


मात्राः । सूक्ष्मो$नलो रूपमात्रः सूक्ष्मो वायुः स्परशैमात्रः । सूक्ष्मं रवस्‌ आकाशं 
शब्दमात्रम्‌ । अहङ्कारो महत्तत्त्वम्‌ समष्टिबुद्धिरूपम्‌ । अविद्यारूपस्‌ अव्य- 
क्तत्च-इतीयं यथोक्ता मे मम ईश्वरस्य ऐश्रर्योपाधिभता अष्टधा अष्टभि 
प्रकारेभिन्ना भेदम्‌ आगता । प्रकृति: प्रक्रियते महदाद्याकारेणेति प्रक्ृतिर्माया 
नाम शकिजगद्र वनायाम्‌ उपादानम्‌ अस्तीत्यर्थः। 'इयम्‌ इति अपरोक्षा 
साक्षिदृश्येति यावद्‌’ इत्यानन्दगिरिः ।।४॥। 

अवतरणम --एवम्‌ अचेतनवर्गस्य स्वस्मिन्‌ कल्पितत्वं बुबोधयिषन्‌ 
स्वकीयशक्तिरूपप्रकतेरष्टधा विवर्तेस्‌ अभिधाय विकारावच्छिन्नकार्यकल्पस्य 
चेतनवर्गस्य स्वस्मिन्‌ कल्पितत्वं बुबाधयिषन्‌ स्वकीयात्मभूतचेतन्यस्याऽपि 
अविद्यात्रच्छिन्नस्य प्रकृतित्वं दर्शयति उक्तां प्रकृतिम्‌ अनुवदन्‌-अपरेति। 

व्याख्या--हें महाबाहो, इयम्‌ अनन्तरोक्ता प्रकृतिः, अपरा न परा 
अपरा निकृष्टा अशुद्धा अनर्थकरी संसारवन्धनकारिणी अस्तीतिशेषः । इतोऽ- 
स्याः प्रकृतेरनन्तरोक्ताया अन्यां भिन्नां, तु अत्यन्तविलक्षणाम्‌, मे मम ईश्वरस्य 
आत्मभूतां परां विशुद्धां प्रकृष्टां, प्रकृति, जीवभूताम्‌ क्षेत्रज्ञलक्षणाम्‌ सकल- 
प्राणिप्राणधारणनिमित्तभूतां विद्धि जानीहि। यया परया प्रकृत्या अन्तः 
प्रविष्टया जगद्‌ धार्यते। न हि जीवरहितं जगदु, ध्रियेत इत्यभिप्रायः ॥ 
तथा च श्रुतिः-'अनेन जीवेनात्मनाऽनुश्रविश्य नामरूपे व्याकरवाणि’ (छा.) 
इति ।।५।। 

अवतरणम्‌ 'सर्वाणि भूतानि चेतनाऽचेतनरूपपराऽपरप्रक्ृतिकानि, 
चेतनाऽचेतनात्मकत्वात्‌ । यथा मृदात्मको घटो मृत्प्रकृतिकः' इति कार्यलिङ्ग- 
कम्‌ अनुमानम्‌ उक्तप्रकृतिद्वये प्रमाणयन्‌ तत्प्रक्ृतिद्वयस्वामितया स्वस्य 
अभिन्ननिमित्तोपादानत्वं प्रदशयति -एतदिति । 

व्याख्या -सर्वाणि भूतानि चेतनाऽचेतनात्मकजातवस्तूनि, एतद्योनीनि 
एते पराऽपरे क्षेत्रक्षेत्रज्ञलक्षणे प्रकृती योती कारणे येषां तानि । सन्तीति 
उपधारय इत्येवं जानीहि । एते प्रकृती योनीति नीलघटो घटः इतिवत्‌ । यतो 

मत्तः परतरं नान्यत्‌ किचज्चिदस्ति धनञ्जय । 
मयि सर्वमिदं प्रोतं सुत्रं मणिगणा इव ॥७॥ 


रसोऽहमप्सु क्रौन्तेय प्रभाऽस्मि शशिसुययोः । 
प्रणवः सवंवेदेषु शब्दः रवे पौरुषं नृषु ॥८॥। 





उभे सर्वेभूतकारणे प्रकती मम वर्तेते अतोऽहं वासुदेवः कृत्स्नस्य समस्तस्य 
जगतः प्रभवः उत्पत्तिस्थानम्‌ तथा प्रलय: विनाशस्थानम्‌ । अस्मीति शेषः । 
स्वप्रकृतिद्रयद्वारेण अहमेव सर्वज्ञ ईश्वरो जगतोऽभिन्ननिमित्तोपादानमस्मी- 


त्यथः ।।६।। 


अवतरणम्‌--यस्माद्‌ अहमेव स्वप्रक्ृतिद्वयसाचिव्येन सर्वजगतः 
कारणम्‌ अस्मि तस्मातु--मत्त इति । 

ठपाख्या--हे धनञ्जय, मत्तः परमेश्वरातु परतरं प्रक्ृष्टतरम्‌ अन्यत्‌ 
भिन्नं स्वतन्त्रं किञ्चित्कारणं नास्ति । (यस्मात्‌) (तस्मात्‌) इदं सवें चेतनाऽ- 
चेतनं जगत्‌ मयि परमेह्वरे सूत्रे मणिगणा इव हारनिर्माणयोग्यतन्तौ 
मणिगणव ६ (दी्धंतिर्येक्तन्तुषु पटवच्च) प्रोतम्‌ अनुगतम्‌, अनुविद्धम्‌ ग्रथितम्‌ 
अस्तीत्यर्थः । यथा दीर्घेषु तिर्यक्षु च तन्तुषु पटः प्रोतो भवति तद्वद्‌ यथा च- 
मणयः सूत्रे अनुस्यूता स्तेनैव सूत्रेण ध्रियन्ते तद्धारणाऽभावे विप्रकोयेन्ते तथा 
मयेव आत्मभूतेन सर्वं जगद्‌ ध्रियते । मत्क्ृतधारणाऽभावदशायान्तु सव 
जगन्महाप्रलये प्रलीयते एव । अतोऽहं सर्वजगतः प्रभवः प्रलयश्चेति 
भावः ॥।७॥। 


अवतरणम्‌--ननु केन केन धर्मेण विझिष्टे त्वयि सर्वमिदं प्रोतमस्ति ? 
इति । तत्राह -रसोहमिति । 


व्याख्या- हे कौन्तेय, अहम्‌ अप्सु जलेषु रसोऽस्मि। अपां यः सारः स 
रसः, सोऽस्मि । तस्मिन्‌ रसभते मयि आपः प्रोताः सन्तीत्यर्थः । एवं सवत्राथः । 
(तथा) शशिसूर्ययोः प्रभाऽस्मि । प्रभाभूते मयि शशिसूयौँ प्रोतौ स्तः । (तथा) 
सर्ववेदेषु अहं प्रणवः सर्ववेदसारभूत ओङ्कारोऽस्मि । प्रणवभूते मयि सर्वे वेदा 
प्रोताः सन्ति । (एवम्‌) रवे आकाशे अहं शब्द: आकाशस्य सारभूतोऽस्मि । 
तस्मिन्‌ मयि रवं प्रोतमस्ति। (तथा) नृषु पुरुषेषु अहं पौरुषं पुरुषस्य भावः, 
यतः पुंबुद्धिनृंषु भवति सोऽस्मि । तस्मिन्मयि पुरुषाः प्रोताः सन्तीत्यर्थः ।।८॥। 

पुण्यो गन्धः प्रथिव्याचच तेजश्चास्मि विभावसौ । 
जीवनं सवभूतेषु तपश्चास्मि तपस्विषु ॥९॥ 
बीजं मां सर्वभूतानां विद्धि पाथं सनातनम्‌ । 
बुद्धिवृद्धिमतामस्नि तेजस्तेजस्विनामहम्‌ ॥१०॥ 





अवतरणम्‌-(किञ्च)--पुण्य इति । 


व्याख्या-पुथिव्यां च किच्च पृथिव्याम्‌ अहं पुण्यः सुरभिगेन्धोऽस्मि । 
पुण्यगन्धभूते मयि पृथिवी प्रोताऽस्ति । पृथिव्यां गन्धस्य स्वाभाविकं पुण्यत्वं 
दशितम्‌ । तद्‌ जलादिषु रसादेरपि स्वाभाविकपुण्यत्वस्योपलक्षणम्‌ । 
प्रथमोत्पन्नाः पः्चाऽपि शब्दादयो गुणाः पुण्या एव, सिद्धादिभिरेव भोग्यत्वा- 
दिति भाव: । अपृण्यत्वन्तु गन्धादीनां संसारिभ्राणिनास्‌ अविद्यापापाद्यपेक्षं 
भूतविशेषसंसर्गनिभित्तं भवति । विभावसौ अग्नौ तेजञ्च दीप्तिश्च अस्मि । 
तेजो भूते मयि विभावसुः प्रोतोऽस्ति । सर्वभूतेषु सर्वप्राणिषु जीवनम्‌ 'येन- 
जीवन्ति सर्वाणि भूतानि तद्‌ जीवनम्‌? इति भाष्यम्‌ । तदु अस्मि । जीवन- 
भूते मयि सर्वाणि भूतानि प्रोतानि । तपस्विषु वानप्रस्थादिषु तपश्च द्वन्द्वसह- 
नादिसामर्थरूपं च अहम्‌ अस्मि। “तपझ्चेति चकारेण आन्तरं चित्तैकाग्रयं 
बाह्य जिह्वोपस्थादिनिग्रहलक्षणं धर्मजातं संगृह्यते ।” इति मधुसुदनीये 
तपो भूते मयि तपास्विनः प्रोता इत्यर्थः ।।९।। 
अदतरणम्‌ - ननु सर्वाणि भूतानि स्वस्वबीजे प्रोतानि । त्वयि कथम्‌ ? 
तत्राह-बीजमिति । 
` व्याख्या-हे पार्थ, मां वासुदेवं सर्वभूतानां सनातनं चिरन्तनं बीजं 
प्ररोहकारणं विद्धि जानीहि । सनातनबीजभूते मयि सर्वाणि स्थावरजङ्गमानि 
भूतानि प्रोतानि। (तथा) बुद्धिमताम्‌ अन्तःकरणनिष्ठविवेकश क्तिमताम्‌, 
बुद्धिरन्तःकरणस्य विवेकशक्तिरस्मि । बुद्धिर्पे मयि बुद्धिमन्तः प्रोताः । 
(तथा) तेजस्विनाम्‌ तेजः प्रागल्भ्यम्‌, तद्वतां तेजोऽस्मि । तेजोभूतेमपि तेज- 
स्विनः प्रोताः 1॥१०॥ 
तथा हे भरतर्षम, बलवतां-बळं सामथ्यंम्‌ ओजस्तद्ठताम्‌, कामरागवि- 
वर्जितम्‌ कामस्तृष्णा असन्निकृष्टेषु विषयेषु । रागो रञ्जना प्राप्तेषु विषयेषु । 
ताभ्यां विवर्जितम्‌ रहितम्‌ देहादिधारणमात्रार्थं बलं सामर्थ्य॑म्‌ ओजोऽस्मि । 

बलं बलवतामस्मि कामरागविर्वाजतम्‌ । 
धर्साऽविरुद्धो भतेषु कामोऽस्मि भरतषभ ॥११॥ 


ये चेव सात्त्विका भावा राजसास्तामसाश्च ये । 

सत्त एवेति तान्‌ विद्धि न त्वहं तेषु ते मयि ॥१२॥ 
त्रिभिर्गणमयर्भावेरेभिः सर्वमिदं जगद्‌ । 
मोहितं नाऽभिजानाति मामेभ्यः परमव्ययम्‌ ॥१३॥ 





न तु यतु संसारिणां तृष्णारागकारणम्‌ । कामरागविवर्जितबलभूते मयि 
बलवन्तः प्रोताः। (तथा) भूतेषु धर्माऽविरुद्धः धर्मेण शास्त्रार्थेन अविरुद्धो यः 
कामो यथा देहधारणमात्राद्यर्थोऽशनपानादिविषयः सोऽस्मि । शास्त्रार्थाऽविरुद्ध- 
कामभूते मयि शास्त्रार्थाऽविरुद्धकामवन्तः घ्राणिनः प्रोताः ॥११॥ 

अवतरणम्‌--(किःच्च)-- 

व्याख्या-ये चेव किञ्च ये एव भावाः पदार्थाः सात्त्विकाः सत्त्वगुण- 
निर्वृत्ताः ये च राजसा रजोगुणनिर्वृत्ताः, ये च तामसास्तमोगुणनिवृत्ताः 
सन्ति । ये केचिद्‌ भावाः प्राणिनां स्वकर्मवशाद्‌ जायन्ते तान्‌ भावान्‌ मत एव 
मत्सकाशादेव जायन्ते इत्येवं त्वं विद्धि जानीहि । (तथापि) अहं तेषु भावेषु 
नास्मि तन्भावाधीनो नास्मि, यथा संसारिणः सन्ति । ते पुनर्भावाः मयि मद- 
धीना: सन्ति । मम परमेश्वरत्वादिति भावः ॥१२।। 


अवतरणम्‌-एवं भूतमपि परमेश्वरं नित्यशुद्धबुदुमुक्तस्वभावं सवे- 
भूतात्मानं निर्गुण संसारदोषबीजप्रदाहकारणं मां नाऽभिजानाति जगद्‌ । 
अहो कष्टं खलु तदुअनुभवति’ इति करुणां दर्शयन्‌ तद्‌ अज्ञानं जगतः कि 
निमित्तम्‌ इति दशेयति--त्रिभिरिति । 

व्याख्या-एभिरनन्तरोक्तः सात्तिवकराजसतामसैर्गृणमयैर्गृणविकारेः 
रागद्वेषमोहादिप्र ऊ ]रेस्त्रिभिर्भावैः पदार्थेर्मोहितम्‌ अविवेकिताम्‌ आपादितं- 
सदु इदं दृश्यमानं सर्वं जगत्‌ प्राणिजातम्‌ एभ्यो यथोक्तेभ्यो गुणेभ्यः परम्‌ 
व्यतिरिक्तं विळक्षणम्‌ अव्ययं व्ययहीनं जन्मादिसर्व॑भावविकारवजितं मां 
परमात्मानं न अभिजानाति न परिचिनोति, न: साक्षात्करोति-'सोऽहम्‌' 
इति ॥१३॥। 

देवी ह्येषा गुणमयी सम साया दुरत्यया । 
मामेव ये प्रपद्यन्ते मायामेतां तरन्ति ते ॥१४॥ 





अवतरणम्‌--कथं पुनदँवीमेतां त्रिगुणात्मिकां मायाम्‌ अतिक्रामन्ति ? 
इत्युच्यते--देवीति । 


व्याख्या - देवी देवस्य मम ईश्वरस्य विष्णो: स्वभूता' अत्र 'स्व- 
भूता' इति भाष्यस्य धनभूतेत्यर्थ:। ऊह*्च ईश्वरो देवस्तस्याः स्वामिभूत 
इत्यर्थ: । भूतशब्दप्रयोगान्मायाया वास्तविकं धनत्वं नास्तीत्यर्थः । तस्या अपि 
कल्पितत्वात्‌ । हि, भ्रमोपादानत्वेन अर्थावत्तिप्रमाणेन प्रसिद्धा, एषा 'मामहं 
न जानामीति साक्षिप्रत्यक्षानुभवेनापि सिद्धा, गुणमयी सत्त्वरजस्तमोरूप- 
गुणत्रयात्मिका त्रिगुणरज्जुरिव दृढतया बन्धनकारिणी मम विष्णोरेव 
लीलयाऽवतीर्णस्य माया अनृतस्य प्रपञ्चस्य इन्द्रजालादेरिव प्रकाशिका शक्तिः 
दुरत्यया, दुःखेन अत्ययोऽतिक्रमणं यस्याः सा, अस्तीति शेषः। “तत्रैवं सति 
सर्वधर्मान्‌ परित्यज्य मामेव मायाविनं स्वात्मभूतं निर्गृणं प्रपञ्चातीतं ये 
प्रपद्यन्ते” मदेकशरणतया प्रत्यक्षतः प्रतिपद्यन्ते, ते त एव, मायामेतां 
सवेभूतमोहिनीं, तरन्ति अतिक्रामन्ति | तत्त्वज्ञानेन अज्ञानरूपाया मायाया 
नाशेन संसाराद्‌ मुच्यन्ते इत्यर्थः । कस्य देवस्येत्यपेक्षायामाह मूले ममेति ॥ 
अत्र सांख्यस्मृतिकल्पितस्य प्रधानस्येव मायायाः स्वातन्त्र्यं निषेधयितुं 
दैवीति विशेषणम्‌ । मामेवेत्येवकारेण मायायास्तत्कार्यस्य च वेद्यकोटिनि- 
वेशाऽभावो विवक्ष्यते । अत एव “सर्वेधर्मान्‌ परित्यज्य मामेव’ इति भाष्य- 
कारेण विवरणं कृतम्‌ । 'संसारान्मुच्यन्ते इति फलोक्त्या इह प्रपद्यन्ते 
इत्यस्य 'प्रत्यक्षतः प्रतिपद्यन्ते’ इत्येवार्थः स्वीकृत: श्रीमता भाष्यकृता । 
“बहुनां जन्मतामन्ते ज्ञानवान्‌ मां प्रपद्यते’ (७।१९) इत्यत्र 'प्रपद्यते' इत्यस्य 
“प्रत्यक्षतः प्रतिपद्यते’ इत्यर्थ एव भगवता भाष्यकारेण विहितः । अत्र 
नीलकण्ठ:-'जीवेश्‍वरविभागशून्ये शुद्धे चिन्मात्रे कल्पितो मायादर्पणश्चित्त्रति- 
बिम्बरूपं जीवं वशीकृत्य बिम्बचेतन्यम्‌ अनुरुध्य प्रचलति । अयस्कान्त- 
मनुरुध्येव लोहशलाका । इदमेव ईश्वराधीनत्वं मायायाः। ईश्वरस्य च 
मायाद्वारा सवंस्रष्ट्त्वमपि । तथा च श्रुतिः-'तस्मान्पायी सृजते विश्वमेततु 
तस्मिङ्चान्यो मायया संनिरुद्धः ।' इति ।' इत्याह । इद्‌ चात्र वोध्यम्‌ आश्रयत्व- 
विषयत्वभागिनी निविभागचितिरेव केवला । पूर्वंसिद्धतमसो हि पञ्चिमो 

न मां दुष्कृतिनो सुढाः प्रपद्यन्त नराधमाः । 
माययाऽपहतज्ञाना आसुरं भावमाश्रिताः ॥ 1५॥। 
चतुर्विधा भजन्ते मां जनाः सुक्ृतिनोऽजुन । 
आर्तो जिज्ञासुरर्थार्थी ज्ञानी च भरतषभ ॥१६॥ 
तेषां ज्ञानी नित्ययुक्त एकभक्तिविशिष्यते । 
प्रियो हि ज्ञानिनोऽत्यथंम्‌ अहं स च मम प्रियः ॥१७॥ 


नाश्रयो भवति नाऽपि गोचरः ।' इति वातिकोक्तेर्मायाजीवेशवरविभागरहितं- 


स्वप्रकाशानन्दचेतन्यमेव केवलमाश्रयते आवृणोति च। सा च अनादिः 
स्वयमपि कल्पिता कल्पनान्तरस्य च हेतुः । अविदयावद्भ्रिर्जीवैरेव कल्पिता 
जीवकृतकल्पनान्तरस्य च हेतु: । अज्ञानेन यथा रज्जुरेव सर्परूपेण विवतंते, 
तथैव मायया ब्रह्मेव जगद्रूपेण विवर्तेते । अतएव “ब्रह्म सत्यं जगन्मिथ्येति 
सिद्धान्तप्रवादः पण्डितानां प्रचलितः । मायायाः कल्पितत्वेऽपि नाऽन्योऽन्या- 
श्रयोऽनादित्वादिति ।।१४।। 

अबतरणम्‌-यदि त्वां साक्षात्कृतवन्तः पुरुषा मायामेतां तरन्ति, 
कस्मात्त्वां सर्वे न साक्षात्कुर्व॑न्ति इत्युच्यते-नेति । 

व्याख्या--दुष्कृतिन: पापकारिणो, मूढा मूर्खाः, मायया अपहृतज्ञानाः 
संमुषितज्ञानाः, 'आसुरंभावम्‌' असुरस्य स्वभावं 'हिसाऽनृतादिलक्षणम्‌' 
आश्रिताः प्राप्ता नराधमा नरेषु मध्ये अधमाः निकृष्टाः, मां परमेश्वर न 
प्रपदधन्ते न प्रप्यक्षतः प्रतिपद्यन्ते न साक्षात्कुर्वेन्ति ॥१५।। 

अवतरणम्‌-ये पुनर्न रोत्तमाः पुण्यकर्माणस्ते मां साक्षात्कुर्वेन्ति- 
इत्याह चतुविधा इति । 

. व्याख्या हे भरतर्षम, आर्तो जन आतिपरिगृहीतस्तस्करव्या घ्ररोगादि- 
नाऽभिभ्षुत आपत्तिग्रस्तः जिज्ञासुर्भेगवत्तत्वं ज्ञातुमिच्छति यः स: ॥। अर्थार्थी 
धनकामः, ज्ञानी विष्णोस्तत्त्वविच्चेति चतुविधाश्चतुष्प्रकाराः सुकृतिनः 
पुण्यकर्माणो जना मां परमात्मानं भजन्ते सेवन्ते । तत्र ज्ञानी तु मां प्रपन्न 
एव । अन्येऽपि कालेन मां साक्षात्कुर्वन्तीति भावः ॥।१६।। 

अवतरणम्‌--कि सर्वेऽप्येते चतुष्प्रकारा भक्तास्तुल्या एव ? इति चेत्‌ 
तत्राह-तेषामिति । | 

व्याख्या-तेषां चतुविधानां भक्तानां मध्ये ज्ञानी तत्त्ववित्‌ तत्त्व- 
वित्त्वाद हेतोनित्ययुक्तो भवति एकभक्तिश्च । नित्ययुक्तो भगवति प्रत्यगभिन्ने 

उदाराः सवं एवते ज्ञानी त्वात्मैव मे मतम्‌ । 
आस्थितः स हि युक्तात्मा मामेवानुत्तमां गतिम्‌ ॥ १८॥ 
बहूनां जन्मनामन्ते ज्ञानवान्‌ मां प्रपद्यते । 
वासुदेवः सर्वमिति स महात्मा सुदुलंभ: ॥५९॥। 





सदा समाहितचेता विक्षेपकाऽभावात्‌। एकभक्तिः एकस्भिन्नेव भगवति 
भक्तिरनुरक्तिर्यस्य सः । अन्यस्य भजनीयस्याऽदशनाद्‌ । अतः स एकभक्तिः। 
विशिष्यते विशेषम्‌ आधिक्यम्‌ आपदचते अतिरिच्यते श्रेष्ठो भवतीत्यर्थः । 
अत्र कारणमाह-प्रियो हीति । हि यस्माद्‌, अहं वासुदेवः परमात्मा ज्ञानिन- 
स्तत्त्वविदोऽत्यर्थं प्रियः । यस्मादहं वासुदेवो ज्ञानिन आत्मा । यस्माच्च ज्ञानी 
माम्‌ आत्मत्वेन जानाति । आत्मा च सर्वतः प्रियो भवतीति लोके प्रसिद्धम्‌ । 
तस्मादहं ज्ञानिन आत्मत्वादत्यर्थं प्रियोऽस्मीत्यर्थः । सच ज्ञानी मम वासुदेवस्य 
आत्मेवेति मम चात्यर्थं स प्रियो भवतीत्यर्थः ।॥१७।। 


अवतरणम्‌ -ननु ताहि आर्तादयस्त्रयो वासुदेवस्य प्रिया न सन्ति 
किम्‌ ? इत्यत आह--उदारा इति । 

व्याख्या-(यद्यपि) एते सर्वे एव चत्वारोऽपि भक्ताः, उदारा उत्कृष्टाः 
सन्ति आर्तादयस्त्रयोऽपि मम प्रिया एव सन्तीत्यर्थः (तथापि) ज्ञानी तु 
तत्त्ववित्त भक्तस्तेषां मध्येऽत्यर्थं प्रिय इत्यर्थः । तत्‌ कस्मादित्यत आह-- 
(यस्माद्‌) ज्ञानी तु तत्त्ववित्तु मे मम वासुदेवस्य आत्मेव । नान्यो मत्त 
प्रवर्तते । इति मे मम मतम्‌ निश्चयोऽस्ति। अत्र कारणमाह-हि यस्मात्‌ स 
ज्ञानी युक्तात्मा “अहं भगवान्‌ वासुदेव एव नान्यस्तस्मादस्मि' इत्येवं समा- 
हितचित्तः सन्‌, अनुत्तमाम्‌ नास्ति उत्तमा यस्यास्ताम्‌, गति गन्तव्यं मां परं 
ब्रह्म परमात्मानम्‌ एव आस्थितः गन्तुम्‌, आरोढुं प्रवृत्तोऽस्ति । अतो ज्ञानी 
तत्त्ववित्‌ मत्स्वरूप इत्यर्थः ।।१८॥। 

अवतरणम्‌ -ज्ञानी पुनरपि स्तूयते--वहूनामिति। 

व्याख्या--बहनाँ बहुसंख्यकानास्‌ जन्मनास्‌ किख्चित्किञ्चिज्ज्ञानाथ- 
संस्का रोपचयाश्रयाणास्‌ अन्ते समाप्तौ चरमे जन्मनि ज्ञानवान्‌ प्राप्तज्ञान- 
परिपाकः सन्‌ मां वासुदेवं प्रत्यगात्मानं परमात्मानं “वासुदेवः सर्वस्‌ इति 
प्रपद्यते प्रत्यक्षतः प्रतिपद्यते । 'यदिदं सर्वं चराचरात्मकं भ्रान्त्या भाति, 


उ | 

कासेस्तेस्तेह तज्ञानाः  प्रपद्यन्ते$न्यदेवताः । 

तं तं नियसमास्थाय प्रकृत्या नियताः स्वया ॥२०॥ 
यो यो यां यां तनुं भक्तः श्रद्धयाचितुमिच्छति । 

तस्य तस्याचलां श्रद्धां तामेव विदधाम्यहम्‌ ।।२१॥ 





तत्सर्वं वासुदेवादतिरिक्तं किमपि न भवति’ इत्येवं साक्षात्करोतीत्यथः । 
तथा च श्रुतिः-'सर्वं खल्विदं ब्रह्म’ (छा) इति। 'वाचारम्भणं विकारो 
नामर्धैयं मृत्तिकेत्येव सत्यम्‌’ (छा.) इति च । 'तदनन्यत्वमारम्भणशब्दा दिभ्यः' 
इत्यादिसूत्रश्च । य एवं सर्वात्मानं मां वासुदेवं प्रतिपद्यते स महात्मा, 
अस्तीतिशेषः। न तत्समोऽन्योऽस्ति अधिको वा । अतः सुदुलभः, 'मनुष्याणां 
सहस्रेषु’ (७।३) इत्युक्तम्‌ । 'महत्सर्वोत्कृष्टमात्मशब्दितं वेभवमस्येति महात्मा’ 
इत्यानन्दगिरिः॥। १९॥ 

अवतरणम्‌-किमित्ति तहि सर्वेषां प्रत्यग्भूते भगवति 'आत्मैव सर्व 
वासुदेवः’ इति प्रतिपत्तिर्नो'देति ? तत्रोच्यते -कामैरिति । 

व्याख्या--यद्यपि “न मां दुष्कृतिनो मूढाः प्रपद्यन्ते नराऽधमाः’ (७।१५) 
इत्यत्र कारणमुक्तमेव तथाप्यत्र प्रकारान्तरेण कारणान्तरमाह--तैस्तैः कामैः 
पुत्रपशुस्वर्गादिविषयेरभिलाषेः, हृतज्ञानाः अपहृतविवेकविज्ञानाः, स्वया स्व- 
कोयया प्रकृत्या स्वभावेन जन्मान्तराजितसंस्कारविशेषेण नियताः नियमिताः 
नराः तं तं नियमम्‌ तत्तद्देवताराधने प्रसिद्धो यो यो नियमो जपोपवासपुजन- 
प्रदक्षिणनमस्कारादिस्तं तमु, आस्थाय आंश्रित्य अन्यदेवता वासुदेवाद्‌ आत्म- 
नोऽन्या भूतप्रेतयक्षादिदेवताः क्षुद्राः प्रपद्यन्ते प्राप्नुवन्ति । अतस्तेषां तथा 
प्रतिपत्तिर्नोदेतीति भावः ॥॥२०॥ 

अवतरणम्‌ -ननु कामिनामपि तत्त दवेवताप्रसादातु सर्वात्मके वासुदेवे 
भक्तिः क्रमेण भविष्यति ? तत्राह--यो य इति। 


व्याख्या--कामैस्तेस्तेहृ तज्ञानानां देवतान्तरप्रपत्तिकारिणां मध्ये यो 
यः कामी श्रद्धया (संयुक्तः) भक्तश्च सन्‌ यां यां तनुं देवताया अर्चितुं पूजयि- 
तुम्‌ इच्छति कामयते । तस्य तस्य कामिनः तामेव श्रद्धाम्‌ ययैन श्रद्धया 
संयुक्तः पूर्वं स्वभावतः प्रवृत्तो देवताविशेषस्य पूजने । तस्य तस्य कामिनस्ता- 
मेव श्रद्धाम्‌ अचलां स्थिराम्‌ अहं वासुदेवः परमात्मा बिद धामि करोमि । 
नातः कामिनामपि क्रमेण भगवति भक्तिरुदेति इति भावः ॥।२१।। 


स० अ०] श्रीमद्भगवदगीता १८७ 


स॒ तया थद्धया युक्तस्तस्या राधनमीहते । 
लभते च ततः कामान्‌ मयेव विहितान्‌ हि तान्‌ ॥२२॥ 
अन्तवत्तु फलं तेषां तद्‌ भवत्यल्पमेधसाम्‌ । 

देवान्‌ देवयजो यान्ति मद्भक्ता यान्ति सासपि ॥२३॥ 





स कामी तया श्रद्धया मया स्थिरीक्कतया युक्त: सन्‌ तस्यास्तस्या 
देवतातन्वाः, राधनम्‌ आराधनम्‌ ईहते चेष्टते निरवेतेयतीत्यर्थः । पूर्वश्‍लोके 
यां यामिति यच्छब्दनिदिष्टाया उत्तरश्लोके तस्या इति तच्छब्देन प्रतिनिर्देशो 
देवतातन्वा बोध्यः। च किच्च स देवताविशेषभक्तस्तत्तत्कामी, ममैव सर्वज्ञेन 
परमेश्वरेण कर्मफलविभागज्ञाननिपुणेन तत्तद्देवताया अधिष्ठात्रा विहितान्‌ 
निर्मितान्‌ दत्तान्‌ तान्‌ कामान्‌ यत्फलार्थितया प्रवृत्तस्तानि फलानि, ततस्तस्या 
आराधिताया देवतातन्वाः सकाशाद्‌ लभते प्राप्नोति। हि यस्मात्‌ तानि 
फलानि मयैव विहितानि अतस्तानि अवश्यं लभते इत्यर्थः । "हितान्‌ इति 
पदच्छेदे हितत्वं कामानाम्‌ उपचरितं कल्प्यम्‌ । न हि कामा हिताः कस्यचिद्‌ 
इति भाष्यम्‌ । 'फलमतस्तदुपपत्तेः' इतिब्रह्मसूत्रे च स्पष्टमिदम्‌ ॥२२॥ 

अवतरणम्‌ - यद्यपि सर्वा अपि देवता ममैव मूर्तयः । अतस्तदाराध- 
नमपि ममैवाराधनम्‌ तत्तत्फलदाताऽपि चाहमेव तथापि साक्षान्मद्भक्तानां 
च तेषाश्च वस्तुविवेकाऽविवेककृतं फळवेषम्यं भवति इत्याह-अन्तवदिति । 

व्याख्या-अल्पमेधसाम्‌ अल्पप्रज्ञानास्‌ अल्पप्रज्ञतयेव अन्यदेवता- 
भक्तानाम्‌ तेषां ततु फलम्‌ मया विहितमपि तत्तद्देवताविशेषाराधनजं फलम्‌ 
अन्तवत्‌ तु अतवदेव । विनाश्येव । तु शब्दोऽवधारणार्थं इत्यानन्दगिरि । 
'यस्माद्‌ अन्तवत्साधनव्यापारा अविवेकिनः कामिनश्च ते अतः।' इति 
भाष्यम्‌ । मद्भक्तानां तु फलं न अन्तवतु किन्तु अनन्तं भवति । अनल्पमेधसो 
हि मद्भक्ता इति सामर्थ्याद्‌ गम्यते । (यस्माद्‌) देवयजो देवान्‌ इतरदेवान्‌ 
भूतप्रेतयक्षादीन्‌ ये यजन्ति ते. देवान्‌ स्वस्वपुज्यमानान्‌ भूतादीन्‌ अन्तवत एव 
यान्ति श्राप्नुवन्ति। मदुभक्ता(स्तु)माम्‌ अपि मामेव अनन्तं सच्चिदानन्दं- 
यान्ति प्राप्नुवन्ति, ज्ञानिनस्तु साक्षादेव । आर्तादयः सकामा अपि त्रयः प्रथमं 
मटप्रसादद्वाराऽभीष्टान्‌ कामान्‌ प्राप्नुवन्ति, ततो मदुपासनापरिपाकाद्‌ ब्रह्मा- 
त्मैक्यज्ञानं मत्प्रसादात्प्राप्य मामपि यान्ति इत्यर्थः । अपिशब्दसामर्थ्यादयमर्थः 
प्रतीयते । एवं समानेऽपि पूजनाद्यायासे मामेव न प्रपद्यन्ते अनन्तफलाय । 
अहो खलु कष्टं वर्तन्ते इति करुणां दशयति भगवान्‌ ॥२३॥ 


,७ हि ~ 

अव्यक्तं व्यक्तिमापन्नं मन्यन्त मामबुद्धयः । 
परं भावमजानन्तो ममाव्ययमनुत्तमम्‌ ॥२४॥ 
नाहं प्रकाशः सवस्य योगमायासमावृतः । 
सुढोऽयं नाभिजानाति लोको मामजमव्ययम्‌ ॥२४॥ 
वेदाऽहं समतीतानि वतमानानि चार्जुन । 
भविष्याणि च भूतानि मां तु वेद न कश्चन ॥२६॥ 








अवतरणम्‌ - एवं भगवद्भजनस्योत्तमफलकत्वेऽपि प्राणिनां प्रायेण 
तन्निष्ठत्वाऽभावे निमित्तं दरश॑यति-अव्यक्तमिति। 

व्याख्या- मम ईश्वरस्य अव्ययं व्ययरहितम्‌, अनुत्तमं न उत्तमं 
यस्मात्‌ तम्‌, निरतिशयम्‌, परं भावं परमात्मस्वरूपम्‌, अजानन्तोऽनवधार- 
यन्तो यतोऽबरुद्धयो विवेकहीनास्ततो हेतो माँ वासुदेवम्‌ ईश्वरम्‌ नित्यप्रसिद्धम्‌ 
अपि सन्तम्‌ अव्यक्तं व्यक्तिमापन्नम्‌, पूवेम्‌ अप्रकाशम्‌ इदानीं प्रकाशं गतम्‌ 
मनुष्यवदु उत्पत्तिमन्तं मन्यन्ते ॥२४॥ 

अवतरणम्‌-तेषां वासुदेवस्य अज्ञाने विवेकहीनत्वं कारणमित्यभि- 
धाय कारणान्तरमपि तत्राह--नाहमिति । 


व्याख्या-यस्मादहं योगमायासमावृतस्तस्मादहं सर्वस्य लोकस्य 
प्रकाशो नास्मि। केषाञ्चिदेव (मद्भक्तानाम्‌) अहं प्रकाशः प्रत्यक्षज्ञानगोच- 
रोऽस्मीत्यभिप्रायः । “योगः सत्त्वादीनां गुणानां युक्तिघेटनम्‌ । सेव माया 
योगमाया, तया समावृतः संछन्न इत्यर्थः |” इति भाष्यम्‌ । तस्मात्सर्वस्य 
लोकस्य अहं प्रकाशो नास्मीत्यर्थः। अत एव मूढोऽयं लोको माम्‌ अजम्‌ 
अजन्मानम्‌ अव्ययं नाशरहितं सर्वेश्‍वरं नअभिजाति न परिचिनोति अयम्‌ 
ईश्वर इति ।।२५।। 

अवतरणम्‌ -यया योगमायया समावृतं मां लोको नाऽभिजानाति सा 
योगमाया मम ईश्वरस्य मायाविनो मायापतेर्ज्ञानं न प्रतिबध्नातीत्याह-- 
वेदेति 1 

व्याख्या--हे अर्जुन अहं भगवान्‌ ईश्‍वर: परमात्मा वासुदेवः सर्वज्ञः 
समतीतानि समतिक्रान्तानि वर्तेमानानि विद्यमानानि च भविष्याणि भवि- 
ष्यन्ति च भूतानि चराचरजातानि वेद जानामि। मां तु किन्तु मांकरचन 


स० अ०] श्रीमद्भगवद्गीता १८९ 
इच्छाद् षसमुत्येन इन््रमोहेन भारत । 
सवभूतानि संमोहं सर्गे यान्ति परन्तप ॥ २७॥ 
येषां त्वन्तगतं पापं जनानां पुण्यकर्मणाम्‌ । 

ते दरन्द्रमोहनिर्मृक्ता भजन्ते मां दृढव्रताः ॥२८॥ 





कश्चिदपि 'एकं मच्छरणं मद्भक्तं मुक्त्वा अन्यः’ न वेद न अभिजानाति । 
(एकमित्यादेर्‌ अध्याहारो भाष्येऽत्र) अतो मत्तत्त्वपरिज्ञानाऽभावादेव सर्वो 
लोको मां न भजते इति वाक्यार्थः ।।२६।। 

अवतरणम्‌--केन पुनस्त्वत्तत्त्ववेदनप्रतिवन्धेन मूलाऽज्ञानाऽतिरिक्तेन 
अन्येन प्रतिबद्धानि सन्ति जायमानानि सर्वभूतानि त्वां न विदन्ति ? इत्य- 
पेक्षायाम्‌ आह- इच्छेति । 

व्याख्या-हे भारत, इच्छाद्वेष समुत्थेन इच्छा च द्वेषश्च, इच्छाद्वेषौ 
ताभ्यां समुत्तिष्ठतीति इच्छाद्वेषसमुत्थस्तेन । द्वन्द्वमोहेन द्वन्द्वनिमित्तो मोहो 
न्द्रमोहस्तेन । तावेव इच्छाद्वेषौ द्वन्द्वम्‌, सुखदुःखतद्धेतुविषयकत्वात्‌ । 
शीताष्णादिवत्‌ परस्परविरुद्धत्वाच्च । तत्र यदा इच्छाद्वेषौ सुखदुःखतद्धेतु- 
संप्राप्त्या ळब्धात्मानौ भवतस्तदा तो सर्वेभूतानां प्रज्ञाया स्ववशापादनद्वारेण 
परमार्थतत्त्वविषयकज्ञानोत्पत्तिप्रतिबन्धकारणं मोहं जनयतः। न हि इच्छा- 
द्वेषवशीकृतचित्तस्य यथाभूतार्थविषयकज्ञानमुत्पद्यते बहिरिपि। कि नु वक्तव्यम्‌ 
ताभ्याम्‌ आविष्टा बुद्धिर्यस्य तस्य संमूढस्य प्रत्यगात्मनि बहुभिः प्रतिबन्धैर्‌ 
दुर्बोधे परमार्थतत्त्वे ज्ञानं नोत्पद्यते इति ? अतस्तेन इच्छाद्वेषसमुत्थेन दवन्द्र- 
मोहेन सर्वेभूतानि सगे जन्मनि उत्पत्तिकाले संमोहं-संमूढताम्‌ अविदेकं यान्ति 
गच्छन्ति हे परन्तय। “जायमानानि सर्वभूतानि मोहवशान्येव जायन्ते । 
इत्यभिप्रायः ।” इति भाष्यम्‌ । यत एवम्‌ अतस्तेन द्वन्द्वमोहेन प्रतिबद्ध 
प्रज्ञानानि सर्वेभूतानि माम्‌ आत्मभूतमपि सन्तम्‌ न जानन्ति। अत एव ते 
आत्मभावेन मां न भजन्ते इति वाक्यार्थः ।।२७॥ 

अवतरणम्‌-के पुनरनेन इन्द्रमोहेन निर्मृक्ताः सन्तस्त्वां यथाशास्त्रं 
विदित्वाऽऽत्मभावेन भजन्ते ? इत्यपेक्षितमर्थं दशँयितुम्‌ उच्यते--येषामिति । 

व्याख्या-येषां तु पुण्यकर्मणाम्‌ पुण्यं कर्म सत्त्वशुद्धिकारणं विद्यते येषां 
ते पुण्यकर्माणस्तेषास्‌। जनानां, पापम्‌ अन्तगतं समाप्तप्रायं क्षीणं भवति 
पुण्यकर्मवशात्‌ । ते जना इन्द्रमोहनिर्मुक्ता द्वन्द्वमोहेन यथोक्तेन निर्मुक्ताः 





१९० वंशीव्याख्योपेता [स० अ० 
जरामरणसोक्षाय मामा श्रित्य यतन्ति ये । 
ते ब्रह्म तद्‌ विदुः कृत्स्नम्‌ अध्यात्मं कमं चाखिलम्‌ ॥२९॥ 
साधिभूताधिदेवं मां साधियज्ञं च ये बिदुः। 
प्रयाणकालेऽपि च मां ते विदुर्युक्तचेतसः ॥३०॥ 


ॐ तत्सदिति श्रीमद्भगवद्गीतासूपनिपत्सु ब्रह्मविद्यायां योगशास्त्रे श्रीकृष्णाजुन- 
संवादे ज्ञानविज्ञानयोगो नाम सप्तमोऽध्यायः ॥।७॥। 





रहिताः (अतएव) दृढव्रताः, “एवमेव परमार्थतत्त्वं यथा वेदान्तज्ञास्त्रं वदति, 
नान्यथा” “सर्वेविक्रियाशुन्यः सच्चिदानन्दः परमात्माऽहम्‌'--इत्येवं वेदान्त- 
शास्त्रतः सूनिश्चितविज्ञानाः, इतरसर्वपरित्यागत्रतं दुढं येषां ते, मां परमा- 
त्मानं सच्चिदानन्दं प्रत्यगात्मभावेन भजन्ते ।।२५।। 


अवतरणम्‌ --ते किमर्थं त्वां भजन्ते ? इत्याशङ्क्य जरामरणमोक्षाये- 
त्युच्यते -- 

व्याख्या जरामरणमोक्षाय जरामरणादिसंसारदु:खमुक्तये, इदं पूर्वा- 
न्वयि 'भजन्ते मां दुढव्रताः' इतिपूर्वेण सह मधघ्यमणिन्यायेन अस्यान्वयः ! मध्य- 
माधिकारिणं प्रत्याह “मामाश्रित्य यतन्ति’ इत्यादि । ये जना मां सगुणं सप्रपश्चः 
परमात्मानम्‌ आश्रित्य, मयि परमात्मनि, सामर्थ्यात्‌ सगुणे इति गम्यते । समा- 
हितचित्ता? सन्तः, इत्यर्थः यतन्ति प्रयतन्ते, भगवन्निष्ठासिद्धयर्थं बहिरज्भाणां 
यज्ञादीनाम्‌ अन्तरङगाणां श्रवणादीनां च अनुष्ठानं कुवन्ति । ते जनाः, तद्‌ 
ब्रह्म परं ब्रह्म, विदुर्जानन्ति कृत्स्नम्‌ समस्तम्‌ अध्यात्मं प्रत्यगात्मविषयं वस्तु 
विदुः अखिलं समस्तं कर्मे च विदुर्जानन्ति ।।२९॥ 


अवतरणम्‌-मद्भक्तानाम्‌ इदं च सिद्धयति साधीति। 

व्याख्या--(किश्च) मां सगुणं परमात्मानं साधिभूताधिदेवम्‌, अधिभूतं 
च अधिदेवञ्च ताम्यां सह, साधियज्ञं च अधियज्ञेन सह च परमात्मानं ये विदु- 
जानन्ति । ते युक्तचेतसः समाहितचित्ताः प्रयाणकालेऽपि च मरणकालेऽपि 
च पूर्वोपचितसंस्कारपाटवाद्‌ मां परमात्मानं विदुर्जानन्ति । ततः संसाराद्‌ 
मुच्यन्ते इत्यभिप्रायः ॥ इदन्तु बोध्यम्‌ । 'जरामरणादिलक्षणसंसारनिवृत्त्यर्थ 
निरगृणं निष्प्रपञ्चं परमात्मानं माम्‌ उत्तमाधिकारिणो जानन्ति’ इत्युक्तं “मामेव 


स० अ०] श्रीमद्भगवद्गीता १९१ 


ये प्रपद्यन्ते' इत्यादौ । मध्यमाधिकरिणामनुग्रहाय सगुणस्य सप्रपञ्चस्य 
ध्येयत्वमाह 'मामाश्रित्य यतन्ति ये” इत्यादिना । प्रयाणकालेऽपि च मांते 
विदुर्युक्तचेतसः’ इत्यनेन गयुक्तचेतसां मृत्युकालेऽपि भगवदुभावनावशाद्‌ 
भगवत्तत्त्वज्ञानम्‌ अप्रतिह तिष्ठतीत्याह। तदेवम्‌ अनेन सप्तमाध्यायेन उत्तमा- 
धिकारिणं प्रति ज्ञेयं निर्गणं ब्रह्म निरूपयता निर्गृणब्रह्मज्ञानार्थमेव मध्यमाधि- 
कारिणं प्रति ध्येयं सगुणं ब्रह्म निरूपयता च तत्पदलक्ष्यं तत्पदवाच्यं च “तत्‌ 
त्वमसि’ इत्यत्रत्यं ब्रह्म दशितम्‌ ॥३०।। 


३ॐ तत्सदिति श्रीमद्‌भगवद्गीतासुपनिषत्सु वंशीव्याख्पायां वंशीधरमिश्चकृतायां 
शाङ्कुरभाष्यानुसारिण्यां सप्तमोऽध्यायः ।। 
श्रीकृष्णार्पंणमस्तु । 


CT 





अथ वंशीव्याख्यायामष्यमो5ध्यायः 


अर्जुन उवाच-- 

कि तद्‌ ब्रह्म किमध्यात्मं कि कमं पुरुषोत्तम । 

अधिभ्ुत॑ च कि प्रोक्तम्‌ अधिदवं किमुच्यते ॥१॥ 

अधियज्ञः कथं कोऽत्र देहेऽस्मिन्‌ मधुसूदन । 

प्रयाणकाले च कथं ज्ञेयोऽसि नियतात्मभिः ॥२॥ 

अवतरणम--पूर्वस्मिन्‌ अध्याये मायोपवृंहितं ब्रह्म जगत्कारणमित्यु- 
क्तम्‌। तच्च उत्तमाधिकारिणास्‌ अनुपाधिकब्रह्मप्रतिपत्तो उपलक्षणम्‌ । 
मध्यमाधिकारिणां च तद्‌ उपास्यम्‌ । इति मत्वा प्रतिपत्तव्यं ब्रह्म ति तद्विषय 
एकः प्रश्नः । तस्य उपासनाविषयाइच षट्‌ प्रश्ना: । एवं सप्तानां प्रश्नानां 
विषयाः सूचिताः पूर्वाऽध्यायान्ते भगवता-ते ब्रह्म तद्‌ विदुः’ इत्यादिना सार्धेन 
इलोकेन । तद्‌वृत्तिरूपोऽयस्‌ अष्टमोऽध्याय आरभ्यते । तत्रैवं प्रश्‍नबीजमुप- 
लभ्य ब्रह्मा दिशब्दानाम्‌ अर्थ बुभुत्सुरर्जुनः पृच्छति--किमिति । 
व्याख्या- हे पुरुषोत्तम, भवता पुवंत्र प्रोक्तास्तद्‌ब्रह्मादयः के सन्ति ? 

यदुक्त ति तद्‌ ब्रह्म विदु? इति, तत्र तद्‌, ब्रह्म कि सोपाधिकम्‌ ? किवा निरुपा- 
धिकम्‌ ? ब्रह्मशब्दस्योमयत्रापि संभवान्मम संदेहः । यच्चोक्तं ‘कृत्स्नमध्यात्मं 
विदुरिति, तत्र आत्मानं देहम्‌ अधिकृत्य तस्मिन्‌ अधिष्ठाने तिष्ठती तिव्युत्पत्ति- 
केन अध्यात्मशब्देन श्रोत्रादिकरणग्रामो वा, प्रत्यगूभूतं ब्रह्मैव वा विवक्षि- 
तम्‌ ? इति मम संदेह: । यच्चोक्तं ते अखिलं कर्म विदुरिति । तत्र कर्मं कि 
यज्ञरूपम्‌ ? तदन्यद्वा ? 'विज्ञानं यज्ञं तनुते’ कर्माण तनुतेऽ। च' इति 
श्रुत्यो्वै विध्यश्चवणात्‌ । इति मम सन्देहः । यच्चोक्तं 'साधिभ्रूताधिदैवम्‌' 
इति । तत्र भूतम्‌ अधिकृत्य तस्मिन्‌ अधिष्ठाने तिष्ठतीतिव्युत्पत्तिकेन 
अधिभूतराब्देन पृथिव्यादिषु भूतेषु वतमानं किञ्चिदेव गृह्यते ? किबा समस्त- 
मेव कार्यजातम्‌ ? इति मम सन्देहः । यच्योक्तम्‌ 'अधिदैवम्‌’ इति । तत्र 
दैवतविषयस्‌ अनुध्यानं वा ? दैवतेषु आदित्यमण्डलादिषु वर्त॑मानं चैतन्यं वा 
विवक्षितम्‌ ? इति मम सन्देहः ।।१।। किच्च यदुक्तं 'साधियज्ञम्‌’ इति । तत्र 





अ० अ०] श्रीसद्भगवदगीता १९३ 
श्रीभगवानुवाच-- 


अक्षरं ब्रह्म परमम्‌, स्वभावोऽध्यात्मसुच्यते । 
शूतभावोऱटूवकरो विसगंः कर्मसञ्ज्ञितः ॥३1। 





अधियज्ञः कः ? यज्ञम्‌ अधिकृतो विज्ञानात्मा वा ? परमात्मा वा ? स च केन 
प्रकारेण कथं चिन्तनीयः ? कि परब्रह्मत्वेन ? किवा तादात्म्येन ? किवा 
अत्यन्ताऽभेदेन चिन्तनीयः ? “प्रयाणकाले च कथं ज्ञेयोऽसि’ इति चकारेण 
ज्ञेय इति पदस्येहापकर्षंणात्‌ तदुपासनाप्रकारविषयोऽयंस्‌ अधियज्ञः कर्थामति 
प्रश्‍न: । कथं ज्ञेयस्चिन्तनीय इत्यर्थः । 'कः' इति स्वरूपविषयकः प्रश्‍न: । 'कथं 
कः? इति मिलितः समुदायात्मक एक एव प्ररनोधियज्ञविषयः। सर्वथाऽपि 
सोऽधियज्ञः किस्‌ अस्मिन्‌ देहे वर्तते ? ततो वहिर्वा ? देहे चेत्‌ स कोऽत्र ? 
बुद्धयादिस्तद्व्यतिरिक्तो वेति मम सन्देहः । हे मधुसूदन, प्रयाणकाले मरण- 
काले च नियतात्मभिः समाहितचित्तः कथं केन प्रकारेण ज्ञेयोऽसि ज्ञात- 
व्योऽसि ? मरणकाले करणग्रामस्य व्यग्रत्वात्‌ चित्तसमाधानस्याऽनुपपत्तेः । 
एवं भवदुक्तेषु सप्तस्वपि ज्ञेयविषयेषु मम संदेहोऽस्ति । भवता च पुरुषोत्तमेन 
मधुसूदनेन च कृपया मम इमे सप्तविषयकाः सन्देहा उत्तरप्रदानेन निवार- 
णीयाः॥२।। 


अवतरणम्‌ -क्रमेणकृतानां क्रमेणेव प्रतिवचनं क्तुँम्‌- श्रीभगवानुवाच । 
व्याख्या --प्रथमप्ररने तावक्निर्णयमाह-अक्षरमिति । परमं सरवेत 
उत्क्रष्टं निरतिशथम्‌, अक्षरं न क्षरतीति न नश्यतीति, अश्नुते सर्वं व्याप्नो- 
तीति वा अक्षरम्‌, नित्यत्वसर्वव्यापित्वाभ्याम्‌ पर आत्मा, ब्रह्म, ब्रह्मशब्देन 
उच्यते कथ्यते-श्रुतिज्ञैः-'एतस्य वा अक्षरस्य प्रशासने गागिं’ (वृ० ३।८।९) 
इति श्रुतेः । परमम्‌ निरतिशयम्‌ इति विशेषणादिह अक्षरशब्दो न वर्णबोधको 
रूढ्या ग्रहीतुं शक्यः । “ओमित्येकाक्षरं ब्रह्म' इत्यत्रापि “तस्य वाचकः प्रणवः 
इति योगस्मृतेर्‌, ओम!” इत्येकाक्षरवाच्यं ब्रह्मेत्यर्थः । वर्णसमुदायस्य ओङ्का- 
रस्य परत्रह्मत्वाऽसंभवात्‌ । ब्रह्मप्रतिपत्तिसाधनत्वाद्‌ वा तत्र ब्रह्मत्वेन तस्य 
व्यपदेशः । एवश्च तते तद्‌ ब्रह्म विदुः? इत्यत्र निरुपाधिकं निर्गुणमेव ब्रह्म 
विवक्षितमिति प्रथमप्रश्‍ने निर्णयः ॥ द्वितीयप्रहनोत्तरमाह- स्वभाव इति । 
स्वशचासौ भावश्चेति कर्मध्ारयव्युत्पया स्वभावस्तस्यैव परस्य ब्रह्मणः प्रति- 
देहं प्रत्यगात्मभाव एवात्र अध्यात्मशब्देन ‘आत्मानं देहमधिकृत्य तस्मिन्नः 
१३ 

अधिभूतं क्षरो भावः पुरुषश्चाधिदेवतस्‌ । 
अधियज्ञोऽहमेवात्र देहे देहभतां वर ।।४॥ 


अन्तकाले ` च मामेव स्मरन्‌ मुक्त्वा कलेवरम्‌ । 
यः प्रयाति स मद्भावं याति नास्त्यत्र संशयः ॥। ५॥। 





' धिष्ठाने तिष्ठती'ति व्युत्पत्तिबलाद्‌ उच्यते । देहमधिक्ृत्य प्रत्यगात्मतया 
प्रवृत्तं परमार्थब्रह्मावसानं वस्तु इह अध्यात्मशब्देन अभिधीयते । नत 
स्वकीयो भावः स्वभावः श्रोत्रादिकरणग्राम इति निर्णयः ॥ तृतीय प्रइनोत्तर- 
माह- भतेति । भूतभावोद्भवकरः भूतानां ब्रह्मादिस्तम्वपर्यन्तानां स्थावर- 
जङ्गमानां भावः सत्ता, तस्या उद्धघ उत्पत्ति करोति यः सः, विसर्गो 
देवतोद्देशेन चरुपुरोडाशादेद्रव्यस्य परित्यागो यज्ञः, स एवेह कर्मसञ्ज्ञितः । 
कमंशब्देनोच्यते इत्यर्थः । एतस्माद्धि बीजभताद वृष्ट्यादिक्रमेण स्थावर- 
जङ्गमानि भूतानि उद्‌भत्रन्तींति निर्णयः ॥३।। चतुर्थंप्ररनोत्तरमाह्‌ - अधि- 
भतमिति । अधिभूतम्‌ भूतं प्राणिजातम्‌ अधिकृत्य भवतीति व्युत्पत्त्या 
- क्षरः क्षरतीति क्षरो विनाशी भावो, देहादिकं सर्वमेव जनिमद वस्त अधि- 
भूतस्‌ उच्यते इत्यर्थः। पश्चमप्रश्नोत्तरमा--पुरुषश्चेति । च=किश्च, 
पुरुषः पुणंम्‌ अनेन सर्वस्‌ इति, पुरि शयनाद्‌ वा पुरुषः आदित्यान्तर्गंतो हिरण्य- 
' गर्भेः सर्वेप्राणिकरणानाम्‌ अनुग्राहको यः सोऽधिदेवतम्‌ इहोच्यते । न दैवताऽनु- 
ध्यानम्‌ इति निर्णय: । षष्ठप्रइनोत्त रमाह--अधियज्ञ इति । हे देहभृतां 
शवर, अत्र देहे, जातावेकवचनम्‌, एषु देहेषु इत्यर्थः । अधियज्ञः सर्वयज्ञाभि- 
मानिनी देवता विष्णुशब्दिता “यज्ञो वे विष्णु:” इति (शतपथ) श्रृतेः, 
स हि विष्णुरहमेवास्मि । यज्ञो हि देहनिर्वत्यंत्वेन देहसमवायीति देहाधि- 
करणः, तस्याहम्‌ अधिष्ठाता अधियज्ञं इति शब्दितोऽस्मि । 'यज्ञो वे विष्णुः’ 
इत्यस्यापि यज्ञाधिष्ठाता विष्णुरित्यर्थः । देहे इत्यनेन देहाद्‌ वहिरन्तर्वा 
इति संदेहोऽपाकृतः । अहमेव अधियज्ञ इत्युक्त्या सा अधियज्ञशग्दिता देवता 
परब्रह्मण: सकाशाद्‌ अत्यन्ताऽभेदेन प्रतिपत्तव्या इत्युक्तम्‌ । पूर्वत्र स्वस्य पर- 
ब्रह्मतया प्रोक्तत्वात्‌ । तस्य बुद्धयादिव्यतिरिक्तत्वच्चोक्तं भवति ॥४॥ 
अधुना सप्तमप्रश्‍नस्य समाधानमाह--अन्तकःछे चेति । अन्तकाले च मृत्युकाले 
च मामेव परमेश्वरं विष्णुं स्मरन्‌ कलेवरं शरीरं मुक्त्वा परित्यज्य यः प्रयाति 
.गच्छति स मदुभावं वेष्णवं तत्त्वं याति प्राप्नोति । अत्र अस्मिन्‌ अर्थे मद्भाव- 

यं यं वापि स्मरन्‌ भावं त्यजत्यन्ते कलेवरम्‌ । 
तं तमेवति कौन्तेय सदातद्भावभावितः ॥1६॥। 





प्राप्तौ संशयो वेष्णवं भावं प्राप्नोति न वेति संदेहो नास्ति । वैष्णवं भावं 
्राप्नोत्येवेति निश्चयः खलु ज्ञेयः। अन्तकाले चेति चकारेण “सदा तद्भाव- 
भावितः’ इत्यर्थः । अत एव प्राणोत्क्रमणकाले करणग्रामवैयग्र्येऽपि तस्य 
सर्वदेव नैरन्तर्येण आदरधिया भगवति समपितचेतसा तदानीमपि कार्यकरण- 
ग्रामम्‌ अगणयतः पुर्वेवास शावशादेव भगवदनुध्यानं सिध्यति । तस्य तस्मिन्‌ 
शरीरे अहं ममाऽभिमानाऽभावान्न व्यग्रतेति भावः। ब्रह्मवेद ब्रह्मैव भवति’ 
(मु०) इति श्रृतिमाश्रित्योक्तं नास्त्यत्र संशय इति । तत्रायं तु विशेषः-- 
सगुणब्रह्मचिन्तकञ्चेत्‌ ब्रह्मलोकं गत्वा तत्रान्ते प्राप्तनिर्गृणज्ञानः क्रमेण पर- 
ब्रह्मभावं गच्छति । व्रह्मसाक्षात्कारवान्‌ ; निर्गृणव्रह्मचिन्तकस्तु सद्य एव 
परब्रह्म भवति (ब्रह्म व सन्‌ ब्रह्माप्येति’ (बृह०) इति श्रृतेः। अत्र पक्षे 
कलेवरं मुक्त्वा प्रयातीति लोकदुष्ट्योक्तम्‌ । “न तस्य प्राणा उत्क्रामन्ति 
अत्रैव समवनीयन्ते’ (बृह०) इति श्रुतेः 'मामेव’ इत्येवकारेण’ अन्तकाले 
अध्यात्मत्वादिविशिष्टस्य स्मरणं वारयति, विशिष्टस्मरणे चित्तविक्षेपात्‌ 
प्रधानस्मरणस्य बाधापत्तेरिति दिक्‌ ॥५॥ 


अवतरणम्‌-मरणकाले भगवच्चिन्तने भगवद्भावप्राप्तिरिति भगव- 
द्विषय एव केवलं न नियमः किन्तु यद्‌ यदेव चिन्तयति तदानीं, तत्तद्‌भावं 
यातीत्युच्यते—यं यमिति । 

व्याख्या- हे कौन्तेय, सदा सर्वदा तद्भावभावितः, तस्मिन्‌ भावो 
भावना, वासना, संस्कारस्तद्भावः, स भावितः स्मर्यमाणतया अभ्यस्तो येन 
सः सन्‌, यं यं वाऽपि भावम्‌ देवताविशेषादिकं, स्मरन्‌ चिन्तयन्‌, अन्ते 
प्राणवियोगकाले, कलेवरं शरीरं त्यजति प्राणी, तं तमेव स्वेन स्मर्यमाणं 
भावम्‌ एति प्राप्नोति, नान्यं भावम्‌ एति । वा शब्द: पक्षान्तरे। 'तद्‌भाव- 
भावितः’ इत्येतेन अन्तकाले स्मरणोद्यमाऽसंभवेऽपि पूर्वाऽभ्यासजनिता 
वासनैव स्मृतिहेतुरित्युक्तं भवति । 'सदा सर्वदा तद्‌भावेन तद्‌भावनया 
तदनुचिन्तनेन भावितो वासितचित्तः इति श्रीधरमधुसूदनीययोविग्रहः । 
श्रुतिरपि पूवंप्रज्ञया देहान्तरसंबन्धं दर्शंयति “तमुत्क्रामन्तं प्राणोऽनूत्क्रामति 
प्राणमनूत्क्रा मन्तं सर्वे प्राणा अनूत्क्रा मन्ति सविज्ञानो भवति सविज्ञानमेवान्वव- 

तस्मात्सवंछु कालेषु मामनुस्मर युध्य च। 
सर्य्यापतसनोबुद्धिसामिवेष्यस्यसंशय: NN 


क्रामति तं विद्याकर्मणी समन्वारभेते पूर्वप्रज्ञा च” (बृह ४।४।२) इति ! 'अथवा 
हे कोन्तेय, प्राणी सदातद्‌भावभावितः सन्‌ अन्ते यं यं वाऽपि भावं स्मरन्‌ 
कलेवरं त्यजति तं तमेव एति ।” इति संबन्धः 11६1 

अवतरणम्‌ - यस्माद एवम्‌ अन्त्या भावना देहान्तरप्राप्तौ कारणम्‌ 
सततभावनाचान्त्य भावना हेतुः-- तस्मादिति । 

व्याख्या -तस्मात्‌ अन्त्यभगवद्भावनालाभाय, सर्वेषु कालेषु आदर- 
नेरन्तर्याभ्यां सह, त्वं माम्‌ सगुणं निर्गृणं वा परमात्मानम्‌ अनुस्मर अनुचिन्तय 
यथाशास्त्रम्‌ । युध्य च युध्यस्व च युद्धं च स्वधर्म कुरु ययाशास्त्रमेव । (एवं) 
मय्यपितमनोबुद्धिः मयि वासुदेवे सगुणे निर्गृणे वा यथेष्टम्‌ अपिते मनोबुद्धी 
मनः संकल्पात्मकं बुद्धिव्यवसायात्मिका यस्य तव स त्वमु मय्यपितमनो- 
बुद्धिः सन्‌ मामेव सगुणं निर्गुणं वा यथास्मृतस्‌ एष्यसि आगमिष्यसि । 
असंशयः न {संशयोऽत्र विद्यते । अत्र श्रीधरस्वामी -'तस्मादिति। यस्मात्‌ 
पूर्ववासनैव अन्त्यकाले स्मृतिहेतुः । न हि तदा विवशस्य स्मरणोद्यमः 
संभवति। तस्मात्‌ सर्वदा मास्‌ अनुस्मर अनुचिन्तय । संततस्मरणं च चित्त- 
शुद्धि बिना न भवति, अतो युध्य च युध्यस्व चित्तशुद्धयर्थं युद्धादिकं च स्वधर्मम्‌ 
अनुतिष्ठेत्यर्थः । एवं मप्यपितं मनः संकल्पात्मकम्‌ बुद्धिशच व्यवसायात्मिका 
येत त्वया स त्वं मामेव प्राप्स्यसि । असंशयः संशयोऽत्र नास्ति ॥' इति घ्राह्‌ । 
श्रीमध्षुसूदनसरस्वत्यपि श्रीधरस्वामिवदेव व्याख्यातवान्‌ । भाष्योत्कषं- 
दीपिकाकारः श्री धनपतिः 'यस्मादेवं सदाऽभ्यस्ता भावना अन्त्यकालेऽपि 
सैवोद्भूता स्वविषयप्राप्तिकरी तस्मात्सर्वेषु कालेषु आदरनेरन्तर्थाभ्यां माँ 
सगुणं निर्गुणं वा यथाशास्त्रम्‌ अनुस्मर युध्य च युध्यस्व स्ववर्णेधमं युद्धं च 
कुरु ।' इत्यादि प्राह । अग्नेचाऽयं प्राह--न चलति निजवणंधमंतो यः 
सममतिरात्मसुहृद्विपक्षपक्षे । न हरति न च हन्ति किञ्चिदुच्चेःसितमनसं 
तमवेहि विष्णुभक्तम्‌ ॥ इति विष्णुपुराणे निजवर्णेधर्मतोऽचलनं विष्णुभक्त 
लक्षणमुक्तम्‌ । भगवता च युध्य चेत्युक्तम्‌ । तेनोपासना कर्म समुच्चयः ।' इति । 
श्री नीलकण्ठोऽपि महाभारतव्याख्याता प्राह-'युध्य चेति चकारात्‌ कर्मोपा- 
स्त्योः समुच्चयोऽव गम्यते । ज्ञानकर्मसमुच्चयकतेरीव तदुभयानुष्ठातरि 
एकस्मिन्नेवाधिकारिणि [करतृंत्वाऽकतृत्वप्रत्ययक्ृतविरोधाऽभावात्‌ ।' इति। 
श्रीमानानन्दगिरिस्तु--'यस्मादेवम्‌ अन्त्या भावता देहान्तरभ्राप्तौ कारणं, 

तस्मात्सर्वेषु कालेषु मामनुस्मर यथाशास्त्रं युध्य च युद्धं च स्वधर्मं कुरु । 
मथि वासुदेवे अपिते मनोबुद्धी यस्य तव स त्वं मय्यपितमनोबुद्धिः सन्‌ मामेव 
यथास्मृतम्‌ एष्यसि आगमिष्यसि । असंशयो न संशयोऽत्र विद्यते ॥' इति 
भाष्यं व्याचक्षाणः प्राह “सवेषु कालेषु अदरनैरन्तर्याभ्यां सहेति यावत्‌ । 
भगवदनुस्मरणे विशेषणत्रयसाहित्यं यथाशास्त्रम्‌ इति यत्यते । भगवदनु- 
संधानं कतव्यमुक्त्वा तेन सह स्वधमेमपि कुरु युद्धम्‌ इत्युपदिशता भगवता 
समुच्चयो ज्ञानकर्मणोरङ्कीकृतो भाति ? इत्याशङ्कयाह-मयीति । मनोबुद्धि- 
गोचरं क्रियाकारकफलजातं सकलमपि ब्रह्म वेति भावयन्‌ युद्धयस्वेति ब्रुवता 
क्रियादिकलापस्य ब्रह्माऽतिरिक्तस्य अभावाऽभिलापाद्‌ नात्र समुच्चयो विव- 
क्षित इत्यर्थः ।' इति ॥ एवञ्चात्र अयं निष्कर्ष :-भगुणचिन्तको निर्गृणचिन्तको- 
वाऽशुद्धचित्तञ्चेत्‌ चित्तशुद्धिद्वारा चिन्तनसातत्यस्य सिद्धये स्त्रधर्माचरणं 
कुर्यात्‌ । शुद्धचित्तञचेल्लोकसंग्रहार्थं स्वधर्म कुर्यात्‌ । निर्गणचिन्तकः प्राप्त- 
सम्यग्दर्शन₹चेल्लोकंसंग्रहार्थमेंव सर्वं ब्रह्मात्मकं पञ्यन्नेव स्वधर्माचरणं लोके 
प्रद्शयेद इति ॥ 'यथास्मृतमिति 'यथाशास्त्रम्‌' इति च भाष्याभ्यां तथैव 
निष्कषेस्य प्रतीतेरिति वयस्‌ ॥ अन्त्यभावना (मृत्युकालिकभावना)-विषये 
श्रीमधुसूदन सरस्त्रती-'इद-च सगुणब्रह्मचिन्तनस्‌ उपःसकानास्‌ उक्तम्‌ तेषाम्‌ 
(मुक्तेः) अन्त्यभावनासापेक्षत्वात्‌ । निर्गृणब्रह्मज्ञानिनां तु ज्ञानसमकालमेव 
अज्ञाननिवृत्तिलक्षणाया मुक्तेः सिद्धत्वाद्‌ न अन्त्यभावनाऽपेक्षेति द्रष्टव्यस' 
इति प्राह । वाग्देवताऽत्रतारकाव्यप्रकाशकृन्मम्मट मट्टादिपुजित्तनामधेयानां 
श्री मदाचार्याऽभिनवगृप्तमहोदयानामपि तदेव मतं विद्यते। तथाहि (यंयं 
वापि स्मरन्‌ भावम्‌? इत्यादिइलो रे प्राहुस्ते--“सवेथा मत्परम एव मत्प्रेप्सुः 
स्यादित्यत्र तात्पर्यम्‌ । न तु यदेवान्ते स्मर्येते तदेवाऽवाप्यते इति । एवं हि 
सति ज्ञानिनोऽपि यावच्छरीरभाविधातुदोषविकलितचित्तवृत्तेजंडतां प्राप्तस्य 
तामसस्येव गतिः स्यात्‌ । न च अभ्युपगमोऽत्र युक्तः, प्रमाणभुतश्रुति- 
विरोधात्‌ । अस्ति हि तीर्थे इवपचगृहे वा नष्टस्मृतिरपि परित्यजन्‌ देहम्‌ । 
ज्ञानसमकालमुक्तः कैवल्यं याति हतशोक: ॥/ इति । (तनु त्यजतु वा काश्या 
शवपचस्य गृहेऽथवा । ज्ञानसम्प्राप्तिसमये मुक्तोऽसौ विगतज्वरः ॥। इति च। 
तस्माद्‌ एवं विध्यनुवादौ-सदा येन भावितमन्तःकरणं तदेवान्ते प्रथाणानन्तर 
प्राप्यते । तच्चस्मर्यते न वा इति नात्र निबन्धः । अन्वाचयश्च अयम्‌ अपि- 
शब्देन सूचितः । यं यं वापि इत्थत्र स्मरगस्य असर्वेथाऽभावं वा शब्द: स्फुट- 
यति। सदा च मत्परमो जतः सर्वेथा स्थादिति तात्पर्य सूनिरेव प्रकटयति ॥' 
इति ।।७॥। 

अभ्यासयोगयुक्तन चेतसा नान्यगामिना । 
परमं पुरुषं दिव्यं याति पार्थानुचिन्तयन्‌ ॥८॥ 
कावि पुराणम्‌ अनुशासितारम्‌, 
अणोरणीयांसमनुस्मरेद्यः । 
सवस्य धातारमचिन्त्य--रूपम्‌, 
आदित्यवर्णं तमसः परस्तात्‌ ॥९॥ 





अवतरणम्‌--एतदेव इलोकत्रयेण विवृणोति । तत्रतावरत्संततस्मरणस्य 
अभ्यासोऽन्तरङ्गसाधनमिति दशेयन्नाह--अभ्यासेति । 


व्याख्या - हे पार्थ. अभ्यासयोगयुक्तेन चित्तसमर्पेणविषयभूते मयि 
एकस्मिन्‌ तुल्यप्रत्ययावृत्तिलक्षणो विलक्षणप्रत्ययाऽनन्तरितोऽभ्यासः, स एव 
योगस्तेन युक्तं तत्रैव व्गापृतं तेन। नान्यगामिना, न अन्यत्र विषयान्तरे 
गन्तुं शीलम्‌ अस्येति नाऽन्यगामि, "प्रामादिकं विषयान्तरपारवञ्यम्‌ अभ्यनु- 
ज्ञातुं ताच्छील्यप्रत्ययस्तेन तात्पर्याद्‌ अपरामृष्टार्थान्तरेण परमपुरुषनिष्ठेन 
इत्यर्थः’ इत्यानन्दगिरिः ! तेन । चेतसा मनसा परमं निरतिशयं पुरुषं मां 
परमात्मानस्‌ अनुचिन्तयन्‌ 'शास्त्राचार्योपदेशाऽनुसारम्‌ अनुध्यायन्‌ योगी’ 
दिव्यं दिवि सूर्यमण्डले भवं सत्तावन्तं परमं निरतिशयं पुरुषं यथोक्तं मां 
परमात्मानं याति प्राप्नोति। 'तत्र विशेषतोऽभिव्यक्तिरेव भवनम्‌ । अनु- 
चिन्तयन्‌ .इत्यत्र अनुशब्दार्थं व्याचष्टे शास्त्रेति’ इतिचानन्दगिरिः । “यश्चासा- 
वादित्ये” इति श्रुतिम्‌ अनुसृत्याह भाष्य कृद्‌ 'दिवि सूर्यमण्डले’ इति । इतिचा- 
नन्दगिरिः ।।८।। 

पुनः कििशिष्टं पुरुषं याति ? इत्युच्यते कविमिति । कवि क्रान्त- 
दर्शिनम्‌ सर्वज्ञम्‌, पुराणं चिरन्तनम्‌ अनुशासितारम्‌ सर्वस्य जगतः प्रशासि- 
तारम्‌, अणोः सूक्ष्मादपि आकाशादेः, अणीयांसं सूक्ष्मतरम्‌ । आकाशकाल- 
दिग्भ्योऽपि अतिसूक्ष्मतरम्‌ इत्यर्थः । तदुपादानत्वादिति भावः । सर्वस्य कमे- 
फलजातस्य धातारं विचित्रतया प्राणिभ्यो विभक्तारं विभज्य दातारम्‌, 
'अचिन्त्यरूपम्‌' नास्य रूपं नियतं, विद्यमानमपि केनचिच्चिन्तयितुं शक्यते 
इत्यचिन्त्यरूपस्तम्‌ । इति भाष्यम्‌ । आदित्यवर्णम्‌ आदित्यस्येव नित्यचेतन्य- 
प्रकाशो वर्णो यस्य तम्‌, तमसोऽज्ञानलक्षणाद्‌ मोहान्धकारात्‌ परस्तात्‌ परम्‌ । 
अनुस्मरेत्‌ अनुचिन्तयेद्‌ यः कश्चिन्‌ पुरुषः, स अनुस्मरन्‌ जनस्तं परमं पुरुषं 


= 

प्रयाणकाले मनसाऽचलेन 
भक्त्या युक्तो योगबलेन चेव । 
भ्र वोमंध्ये प्राणमावेश्य सम्यक्‌, 
स तं परमपुरुषमुपेति दिव्यम्‌ ॥१०॥ 


दिव्यं यातीति पूर्वेणैव संवन्धः। अत्र कवि क्रान्तदर्शिनं संज्ञम्‌’ इति 
भाष्यम्‌ । तत्र क्रान्तिदशित्वम्‌ अतीतादेरशेषस्य वस्तुनो दर्शनशालित्वम 
तेन निष्पन्नमर्थमाह सर्वज्ञमिति' इत्यानन्दगिरिः । 'चिरन्तनमादिमतः सर्वस्य- 
कारणत्वाद्‌ अनादि इत्यर्थः’ इति 'पुराणं चिरन्तनम्‌’ इति भाष्यव्याख्या- 
यामानन्दगिरिः। “न हि परस्य किञ्चिदपि रूपादि वस्तुतोऽस्ति, अरूपवदेव 
हीति (ब्रह्मासूत्रदशित) न्यायात्‌ । कल्पितमपि नाऽस्मदादिभिः शक्यते चिन्त- 
यितुमित्याह - नास्येति ।' इतिचानन्दगिरिः ॥।९॥ 


कदा भगवदनुस्मरणे प्रयत्नाऽतिरेकोऽपेक्ष्यते ? कया च नाड्या 
उत्क्रामन्‌ भगवन्तं यातीति ? तत्राह - प्रयाणकाले इति । प्रयाणः ले मरण- 
काले भक्त्या भजनं भक्ति: परमेशवरविषयं परमं प्रेम, तया युक्तः, योगबलेन 
चैव, योगस्य चित्तवृत्तिनिरोधस्य बलं समाघिजन्यसंस्कारप्रचयजनितचित्त- 
स्थैयैलक्षणं, तेन चैव युक्तः, भ्रुवोर्मध्ये सम्यक्‌ प्राणमावेश्य, पूवं हृदयपुण्डरीके 
परमात्माऽभिव्यक्तिस्थाने चित्तं यत्नतो विषयेभ्यो विमुखीकृत्य स्ववशे स्थाप- 
यित्वा पश्चाद-इडापिङ्गले बामदक्षिणे नाड्यौ हृदयान्निःसृते निरुध्य हृदया- 
ूर्ध्वंगामिन्या-सुषुम्तानामनाड्या हृदये स्थितं प्राणं प्राणवायु हृदयादृध्वं 
भूमिजयक्रमेण भुवोमंध्ये विशुद्धाख्यकण्ठस्थचक्रादुपरि आज्ञाचक्र सम्यग्‌ 
अप्रमत्तः सन्‌ आवेश्य स्थापयित्वा (अतएव) अचलेन प्रचलनरहितेन मनसा 
यः कर्चित्‌ परं दिव्यं पुरुषम्‌ अनुस्मरेदिति प्रकृतेन संबन्धः । स तं कवि पुरा- 
णम्‌ इत्याद्युक्तलक्षणम्‌ दिव्यं द्योतनात्मकं पुरुषं परमात्मानम “उपेति प्रति- 
पद्यते' इति भाष्यम्‌ । तत्र प्रतिपद्यते इत्यस्य उपगच्छतीत्यर्थ आनन्दगिरीये 
कृतः। भुवोम॑ध्ये प्राणमावेश्य सम्यग्‌ इत्यतः परं ब्रह्वारन्ध्रादु विनिष्क्रम्य इति 
शेषोऽपि आनन्दगिरेमंते बोध्यः । अत्र भाष्ये --'पूर्व हृदयपुण्डरीके वशीकृत्य- 
चित्तं तत ऊर्ध्वगामिन्या नाड्या भुमिजयक्रमेण भ्रुवोर्मध्ये प्राणमावेश्य स्थाप- 
यित्वा सम्यग अप्रमत्तः सन्‌ स एवं बुद्धिमान्‌ योगी कवि पुराणमित्यादिलक्षणं 
तं परं पुरुषम्‌ उपैति प्रतिपद्चते दिव्यं द्योतनात्मकस्‌॥' इति। तत्र “भूमि- 

यदक्षरे वेदविदो वदन्ति विर्शान्त यद्‌ यतयो वीतरागाः । 
यदिच्छन्तो ब्रह्मचर्यं चरन्ति तत्ते पदं संग्रहेण प्रवक्ष्ये ॥११॥ 


जयक्रमेणेत्यत्र भूम्यादीनां पञ्चानां भूतानां जयो वशीकरणं तस्य तस्य भूतस्य 
स्वाधीनचेष्टावैशिष्ट्यं तद्दवारेणेत्येतदुच्यते” इत्यानन्दगिरिः। नीलकण्ठस्तु- 
'भूमिकाजयक्रमेण प्रागेव मूलाधारादिब्रह्मरन्ध्रान्तस्थानेषु आरोहावरोह- 
क्रमेण संचारितपवनोऽन्तकाले भ्रुवोमंध्ये आज्ञाचक्रे प्राणमावेश्य सुषुम्नया 
नाड्या मूलाधारादुत्थापनपूर्वंकं सम्यग्‌ निवेशय स्थापित्वा’ इत्याह । मधु- 
सूदनसरस्वती-'गुरूपदिष्टमागेण भूमिजयक्रमेण इत्युक्तवान्‌ । अनत्रश्चुतिः- 
“शतं चैका हृदयस्य नाड्यस्तासां मूर्धानमभिनिःसृतैका तयोध्वेमायन्नमृतत्व- 
मेति विष्वङ्ङन्या उत्क्रमणे भवन्ति’ (कठोर २।३।१६) इति । तत्र “एका 
इति, एका च सुषुम्ना नाम” इति भाष्यम्‌ ॥।१०।। 


अवतरणम्‌ -अथ संक्षेपेण ब्रह्माणः प्राप्तेरुपायं प्रदर्शयितुं तथा 
केवलाद्‌ अभ्यासयोगातु प्रणवाधारम्‌ अभ्यासयोगम्‌ अन्तरङ्ग विधित्सुः 
प्रतिजानीते--यदेति । 


व्याख्या-वेदविदो वेदार्थज्ञाः यत्‌ यदं पदनीयं गन्तव्यं ब्रह्म अक्षर- 
मिति वदन्ति, न क्षरतीति अक्षरम्‌ अविनाशि इति । अइ्नुते वा सर्वम्‌ इति 
अक्षरमिति रार्वव्यापकमित्यर्थः । 'तद्‌ वा’ एतदक्षरं गागि ब्राह्मणा अभिवदन्ति’ 
(वृह० ३।८।८) इति श्रृतेः। अथवा अक्षरं सवेव्यापकम्‌ अविनाशि पदं पदनीयं 
गन्तव्यं यद्‌ ब्रह्म वेदविदो ब्राह्माणा ब्रह्मविदः सर्वविशेषरहितत्वेन वदन्ति 
'अस्थूलमनण्वह्वर्वमदीघेम्‌’ (बृह०३।ज्ञ।५) 'अशब्दमस्परँमरूपमव्ययस्‌' इत्या- 
दिना न केवळ विद्वद्नुभवसिद्धं ब्रह्म प्रमाणकुरालैरेव प्रतिपन्नम्‌ किन्तु वीतरागै- 
यैतिभिर्मुक्तरूपसृप्यतया तेषामपि अनुभूतम्‌ इत्याह-तद्‌ यतयो यतनशीला 
वीतरागा विगतो रागो येषां ते येभ्यस्ते इति वा, विशन्ति प्रविशन्ति सम्य- 
ग्दशनप्राप्ती सत्यामिति शेषः । साधकानामपि सर्वो ब्रह्माचर्याचरणादिप्रयास- 
स्तज्ज्ञानार्थं एवेत्याह-यद्‌ ब्रह्म ज्ञातुम्‌ इति वाक्यशेषः | इच्छन्तो ब्रह्मचर्य 
गुरी वासादिकं तपश्चरन्ति । तद्‌ अक्षराख्यं पदं पदनीयं गन्तव्यं ब्रह्म ते 
तुभ्यम्‌ संग्रहेण संक्षेपेण प्रवक्ष्ये प्रकर्षेण कथयिष्यामि, तत्प्राप्तेरुपायं संक्षेपेण 
कथयिष्यामीत्यर्थः ।। ११॥ 

सर्वद्वाराणि संयम्य सनो हृदि निरुध्य च। 
ू्ध्न्याधायात्मनः प्राणमास्थितो योगधारणाम्‌ ॥९२॥ 
ओमित्येकाक्षरं ब्रह्म व्याहरन्‌ मामनुस्मरन्‌ । 
यः प्रयाति त्यजन्देहं स याति परमां गतिम्‌ ॥१३॥ 


अदतरणम्‌-श्रृतो 'यः पुनरेतं त्रिमात्रेणोमित्यनेनैवाक्षरेण परं पुरुष- 
मभिध्यायीत स तमधिगच्छति’ (प्रश्नो०५।५) इत्यादिना वचनेन “सर्वे वेदा 
यत्पदमामनन्ति, तपांसि सर्वाणि च यदु वदन्ति, यदिच्छन्तो ब्रह्मचर्यं चरन्ति 
तत्ते पदं संग्रहेण ब्रवीम्योमित्येतत्‌? (कठो० १।२।१५) इत्यादिभिश्च वचनैः 
परस्य ब्रह्मणो वाचकरूपेण प्रतिमावत्प्रतीकरूपेण च परब्रह्मप्रतिपत्तिसाधन- 
त्वेन मन्दमध्यमबुद्धीनाम्‌ अधिकारिणाम्‌ ओङ्कारद्वारा ब्रह्मप्रतिपत्तिसाधनं 
ब्रह्मोपासनय काछान्तरमुक्तिफलकम्‌, “कवि पुराणम्‌’ इति 'यदक्षरं वेदविदो 
वदन्ति’ इति च निदिष्टस्प्र परस्य ब्रह्मणः पूर्वोक्तरूपेण प्रतिपत्तेरुपायभूतस्य 
ओङ्कारस्य द्वारेण कालान्तरमुक्तिफलकम्‌ उपासनम्‌, ओङ्कारद्वारब्रह्मोपास- 
नस्‌ इति यावद्‌ योगधारणासहितं, वक्तव्यम्‌ प्रसक्तानुप्रसक्तं च यत्किञ्चिद्‌ 
वक्तव्यम्‌ इत्येवमर्थं उत्तरो ग्रन्थ आरभ्यते-कालान्तरमुक्तिफलकस्‌ इत्यस्य 
देहान्ते पूर्वं काल ब्रह्मलोकप्राप्तिस्तत्र च कालान्तरे द्विपरार्धाऽवसाने कार्ये- 
ब्रह्मणो विनाशे प्राप्ते तेन सहेव निर्गृणकूटस्थब्रह्मज्ञानरूपसम्यग्दशनप्राप्तौ 
कूटस्थब्रह्म भावप्रा प्तिरितिफलकम्‌ उपासनमित्यर्थः । तथा च स्मर्येते-ब्रह्मणा 
सह ते सर्वे संप्राप्ते प्रतिसंचरे । परस्यान्ते कृतात्मानः प्रविशन्ति परं पदम्‌ ॥' 
इति । तत्र प्रवक्ष्ये इति प्रतिज्ञातम्‌ उपायं साङ्गं प्रवक्तुमा रभते सर्वेति । 

व्याख्या--सर्वद्वाराणि सर्वाणि समस्तानि द्वाराणि उपलब्धौ करणानि 
इन्द्रियाणि संयम्य तेषां सम्यग यमर्ने कृत्वा विषयेभ्यो निवत्ये चक्षुरादिभि- 
बाह्मविषयग्रहणम्‌ अकुर्वन्‌ । मनोऽन्तः करणं हृदि हृदयपुण्डरीके निरुध्य 
निष्प्रचारमापाद्य अर्थात्‌ बाह्यविषयग्रहणस्‌ अकुर्वन्‌ (तत्र हृदयपुण्डरीके 
वशीकृतेन मनसा हृदयादुर्ध्वगामिन्या नाड्या सुषुम्नया ऊध्वेमारुह्य) इति 
शेषोऽत्र भाष्ये । आत्मनः प्राणं मूध्नि मस्तके आधाय कृत्वा स्थापयित्वा योग- 
धारणाम्‌ योगाङ्गभूतां धारणाम्‌ 'देशवन्धश्चित्तस्य धारणा” इति लक्षिताम्‌ 
आस्थितः धारयितुं प्रवृत्तः सन्‌ ॥१२॥ 

(मूर्धनि एव प्राणवायुं धारयन्‌) “ओम! इत्येकाक्षरं ब्रह्म ब्रह्मणोऽभि- 
धानभूतम्‌ ओङ्कारम्‌ व्याहरन्‌ उच्चारयन्‌, तदर्थभूतं मास्‌ ईश्वरस्‌ अनुस्मरन्‌ 

अनन्यचेताः सतत यो मां स्मरति नित्यशः । 
तस्याहं सुलभः पाथं नित्ययुक्तस्य योगिनः ॥१४॥। 








अनुचिन्तयन्‌ यः कञ्चिद्‌ देहं स्थूलशरीरं त्यजन्‌ परित्यजन्‌ प्रयाति म्रियते 
स परमां गति ब्रह्मा निर्वाणरूपं मोक्षं याति प्राप्नोति गच्छति । वेकुण्ठगमन- 
क्रमेणेति शेषः। अत एवानन्दगिरिः-परमामिति गतिविशेषणं क्रममुक्तिविवक्ष- 
येति द्रष्टव्यम्‌ इत्युक्तवान्‌ । वैकुण्ठलोकः कॅलासलोकश्चतुर्भुजब्रह्मलोकश्च 
सत्यलोक एवेति नीलकण्ठस्य मतं मम च। नीलकण्ठेन हि प्रयाणकाले 
इत्यादिइलोके 'स तं परमपुरुषमुपेति दिव्यम्‌ । इत्यस्य विवरणे “स एवं कृत्वा- 
योगी कवि पुराणम्‌ इत्युक्तलक्षणं परं पुरुपं हिरण्यगर्भाख्यं सर्वस्य भूतजातस्य 
जनयितारं नारायणादिशब्दप्रतिपाद्यम्‌ उपेति समीपे प्राप्नोति । तल्लोकं 
घ्राप्नोतीत्यर्थः । न हि पौराणिकानामिव वैदिकानां मते ब्रह्मविष्णु रुद्रलोकाना- 
मुपर्युपरिकल्पनास्िति । कि तहि सर्वं हिरण्यगर्भेलोकाख्ये सत्यलोक एव 
अन्तर्भवन्ति । 'परा हि सोपासनकर्माजितिहिरण्यगर्भेप्राप्यता’ इति बृहदा- 
रण्यके तद्भाष्यादौ च स्पष्टम्‌ (८१०) | इत्युक्तम्‌ । ननु यः प्रयाती- 
त्युक्त्वा त्यजन्‌ देहमिति ब्रुवता--पुनरुक्तिः कृता स्यादिति चेद्‌ ? अत्र भाष्ये 
'त्यजन्‌ देहम्‌ इति प्रथाणविशेषणार्थं देहत्यागेन प्रयाणम्‌ आत्मनो न स्वरूप- 
नाशेनेत्यर्थः’ इत्युक्तम्‌ ॥१३॥। 

अवतरणम्‌--अत्र भाष्ये अवतरणम्‌ किञ्च अनन्येति ।' इत्युक्तम्‌ 
तत्रानन्दगिरिः-ननु वायुनिरोधविधराणाम्‌ उदीरितया, रीत्या स्वेच्छाप्रयुक्तो- 
त्क्रमणाऽसंभवाद्‌ दुलंभा परमा गतिरापतेद्‌ इति ? तत्राह-किञ्चेति । इतश्च 
भगत्रदनुस्मरणे प्रयतितव्यम्‌ इत्यर्थः ।' इत्याह । अनन्येति । 

व्याख्या - अनन्यचेताः न अन्यविषये चेतो यस्य सोऽयम्‌ अनन्यचेताः 
सन्‌ यो मां वासुदेवम्‌, परमेश्वरं नित्यशो यावज्जीवं सततं निरन्तरं 
स्मरति ध्यायति । 'सततमिति नेरन्तर्य॑मुच्यते। नित्यश इति दीर्घकालत्व- 
मुच्यते। न षण्मासं संवत्सरं वा कि तहि यावञ्जीवम्‌ नेरन्तर्यण यो माँ 
स्मरतीत्यर्थः ।' इति भाष्यम्‌ । हे पार्थ ! नित्ययुक्तस्य सदा समाहितस्य तस्य 
अनन्यचेतसो योगिनः ध्यायिनः, अहं परमेश्वरः सुलभः सुखेन लभ्यः । सग्रुण- 
चिन्तकस्य क्रमेण निर्गृणचिन्तकस्य तु तत्त्वविज्ञानिनः सद्य एव प्रारब्ध- 
कर्मक्षये सतीति भावः। यत एवम्‌ अतोऽनन्यचेताः सन्‌ मयि सदा समाहितो 
भवेत्‌ ॥' इति भाष्यम्‌ ॥१४।॥। 

मामुपेत्य पुनर्जन्म दुःखालयमशाश्वतम्‌ । 
नाप्नुवन्ति महात्मानः संसिद्धि परमां गताः ॥१५॥ 


आन्रह्मभुवनात्लोकाः पुनरार्वातनोऽजुन । 
मामुपेत्य तु कौन्तेय पुनर्जन्म न विद्यते ॥१६॥ 





अचतरणम --तव सौलभ्येन कि स्यातु ? इत्युच्यते श्वुणु तदु मम 
सोळभ्येन यद्‌ भवति--मामिति । 

व्याख्या--महात्मानः महान्‌ पूज्य आत्माऽन्तः करणं येषां ते, यतयः, 
माम्‌ ईश्वरम्‌ उपेत्य 'मदुभावम्‌ आपद्य’ इति भाष्यम्‌। परमां प्रकृष्टां निरति- 
शयां संसिद्ध मोक्षाख्याम्‌, गताः प्राप्ता, सन्तः दुःखालयस्‌ दुःखानाम्‌ आध्या- 
त्मिकाधिदैविकाधिभौतिकानास्‌ आलयम्‌ आलीयन्ते यस्मिन्निति आलयम्‌ 
आश्रयम्‌ न केवलं दुःखालयमेव किन्तु अशाश्वतं (च) अनवस्थितस्वरूपं च, 
पुनर्जन्म पुनरुत्पत्तिम्‌, नाप्नुवन्तिन लभन्ते । ये पुनर्मा न प्राप्नुवन्ति ते 
पुनरावर्तन्ते' इति भाष्यम्‌ ॥१५।। 


अवतरणम्‌ --ये मां न प्राप्नुवन्ति ते इतरपुण्यविशेषेण ब्रह्मलोकादिकं 
गत्वापि पुनरावतेन्ते इत्याह--आनब्रह्मे ति । 


व्याख्या--हे अर्जुन आब्रह्मभुवनाद्‌ भवन्ति यस्मिन्भूतानि इति भुवनम्‌ 
लोकः । ब्रह्मणो भुवनं ब्रह्मभुवनं ब्रह्मलोकः । ब्रह्मभुवनम्‌ अभिव्याप्य आब्रह्म 
भुवनाद्‌ ब्रह्मलोकसहिताः सर्वेऽपि भूप्रभृतयो ब्रह्मलोकपर्यन्ता लोकाः पुनरा- 
वतिनः पुनरावरतनस्वभावाः, तत्र प्राप्तानामपि तद्भोगान्ते मर्त्यलोके पुनरा- 
बृत्तिभेवति । तु किन्तु माम्‌ एकम्‌ परमेश्वरम्‌ उपेत्य समीपमेत्य आगत्य मद्‌- 
भावं प्राप्य वा स्थितस्य योगिनः पुनजँन्म पुनरुत्पत्तिर्ने विद्यते न भवति। हे 
कौन्तेय । “यस्य स्वाभाविकी वंशप्रयुक्ता च शुद्धिस्तस्येवोक्तेऽर्थे बुद्धिरुदेतीति 
मत्वा संबुद्धिद्वयम्‌' इत्यानन्दगिरिः । अत्रेयं व्यवस्था ये मद्भक्ताः 
सम्यग्दशिनस्ते मां प्राप्ता न निवर्तन्ते इत्यत्र नैव संशयः। येऽपि क्रममुक्ति- 
फलाभिर्मदुपासनाभिब्रेह्मलोक' प्राप्तास्तेऽपि तत्रोत्पन्नसम्यग्दशना नावतेन्ते । 
अश्वमेधादिकर्मंमा्गेण तु ये ब्रह्मलोकं गतास्ते ब्रह्मलोकस्य (महाप्रलये) 
विनाशे पुनरावतंन्ते इति । अतो 'ब्रह्मलोकम्‌-अभिसंपद्यते न च पुनरावतंते' 
अनावृत्तिः शब्दात्‌’ इति छान्दोग्यश्रृति-ब्रह्मसूत्रयोरुपपत्तिः । 'कमेद्वारेण येषां 

सहस्नयुगपर्यन्तमहयंद्‌ ब्रह्मणो विदुः । 
रात्रि युगसहस्रान्तां तेऽहोरात्रविदो जनाः ॥१७॥ 
अव्यक्ताद्‌ व्यक्तयः सर्वाः प्रभवन्त्यहरागमे । 
रात्र्यागमे प्रलीयन्ते तत्रेवाऽव्यक्तसञ्ज्ञके ॥१८॥ 








ब्रह्मलोक्रप्राप्तिस्तेषां न मोक्षसिद्धिरिति परिनिष्ठितिरि'ति श्रीधरस्वामिमधु- 
सूदनसरस्वतीभाष्योत्कर्षदीपिकाकृद्धनपतिमहाशयाः ॥१६। 

अवतरणम --ब्रह्मलोकसहिताः सवे भूप्रभृतयो लोकाः कालपरिच्छिन्त- 
त्वात्‌ पुनरावतिनः कथं कालपरिच्छिन्नास्ते ? तत्राह--सहस्रेति । 

व्याख्या--यद्‌ यस्मात्कारणादु एवं कालपरिच्छिन्ता ब्रह्मलोकपर्यन्ताः 
सर्वेलोकास्तस्मात्‌ पुनरावतिनस्ते इत्यर्थः । कथम्‌ ? इत्युच्यते-अहोरात्रविदः 
कालसंख्याविदस्ते प्रसिद्धाः पौराणिका जनाः ब्रह्मणः प्रजापतेविराजः' 
(इति भाष्यम्‌) अहदिनं सहस्रयुगपर्यन्तं सहस्रं युगानि पर्यन्तः पर्यवसानं यस्य 
दिनस्य तद्‌ विदुर्जानन्ति (तथा) ब्रह्मणो रात्रि युगसहस्रान्तां युगानां सहस्त्रम्‌ 
अन्तो यस्या रात्रेस्तां विदुर्जानन्ति । अत्र युगशब्देन चतुर्युगम्‌ उच्यते- 
'चतुर्युगसहस्त्रं तु ब्रह्मणो दिनमुच्यते’ इति विष्णृपुराणात्‌ ॥ तत्रायंकाल- 
गणनाप्रकारः-मनुष्याणां यदु वर्ष तदु देवानाम्‌ अहोरात्रम्‌ । तादुशेरहोरात्रैः 
पक्षमासादिकल्पनया द्वादशभिर्वर्षसहस्रेश्चतु्युगं भवत्ति । चतुर्युगसहस्रं तु 
ब्रह्मणो दिनमेकम्‌ । तावत्परिमाणेव तस्येका शात्रिः। तादशैरचाहो रात्रेः 
पक्षमासादिक्रमेण वर्षशतं ब्रह्मणः परमायुरिति । तत्र देवानां वर्षाणां चतुः 
सहस्रं कृतयुस्‌ । त्रिसहस्रं त्रेता । द्विसहस्रं द्वापरम्‌ । एकं सहस्रं कलिः । 
अष्टशतं कृतयुगस्य पुर्वोत्तरसंध्ये । षट्शतं त्रेतायाः। चतुः शतं द्वापरस्य । 
द्विशतं कलियुगस्य पूर्वोत्तरसन्ध्ये सन्तीति। द्विशतादीनां शब्दानां द्विगुणं 
शतं द्विशतम्‌ इत्येवं विग्रहः ॥१७॥ 


अवतरणम्‌--प्रजापतेरहनि रात्रो च यद्‌ भवति तद्‌ उच्यते-अव्यक्तेति । 
व्याख्या- अव्यक्ताद्‌ अव्यक्तमिह प्रजापतेः स्वापावस्था, देनन्दिनसृष्टि- 
प्रलययोरिह प्रकृतत्वात्‌ । इह नाऽव्यक्तशब्देन अव्याकृतावस्थोच्यते जगतः। 
तदा वियदादीनां सत्त्वात्‌ । महाप्रलयकालान्ते एव वियदादीनामपि अव्या- 
कृतरूपादु अव्यक्ताद्‌ व्यक्तिर्भवति । तस्मात्‌, प्रजापतेः स्वापावस्थायाः, सर्वा 
व्यक्तयः व्यज्यन्ते इति व्यक्तयः स्थावरजङ्गमलक्षणाः सर्वाः प्रजाः अहरागमे 

भुतग्रामः स एवायं भ्रृत्वा भुत्वा प्रलीयते । 
रात्र्यागमेऽवशः पाथं, प्रभवत्यहरागसे ॥१९॥ 
परस्तस्मात्तु भावोऽन्योऽव्यक्तोऽव्यक्तात्सनातनः । 
यः स सबंध भूतेषु नश्यत्सु न विनश्यति ॥२०॥ 
अल्ल आगमस्तस्मिन्‌, ब्रह्मणः प्रबोधकाले, प्रभवन्ति अभिव्यज्यन्ने । (तथा) 
रात्र्यागमे ब्रह्मणः स्वापकाले, तत्रैव अव्यक्तसञ्ज्ञके पूर्वोक्त एव स्वापावस्था- 
मापन्ने ब्रह्मणि प्रजापतौ प्रलीयन्ते प्रलीना भवन्ति ।।१८॥। 
अवतरणम्‌ --ननु ब्रह्मणः प्रजापतेः प्रबोधकाले यो भूतग्राम उत्पन्न: 
स तस्थ स्वापकाले प्रणष्टः । पुनश्च तस्य प्रबोधकाले अन्य एव भूतग्रामो 
यदि भवति तहि सुकृतदुष्कृतयोः साम्यप्रसक्तौ अकृताभ्यागम-कृतविप्रणाश- 
दोषौ स्याताम्‌ । किञ्च यदि स्थावरजङ्गमलक्षणप्राणिनिकायस्य प्रतिकल्पं 
भिन्नभिन्नत्वं तहि एकस्य बन्धमोक्षान्वयिनोऽभावात्‌ काण्डद्वयात्मनो बन्धः 
मोक्षार्थस्य शास्त्रस्य प्रवृत्तिः फलाऽभाववती प्रसज्यते? अतः प्रतिकल्पं 
प्राणिनिकायस्य ऐक्यम्‌ आस्थेयम्‌ अङ्गताभ्यागमकृतविप्रणाशदोषपरिहारार्थम्‌, 
बन्धमोक्षशास्त्रप्रवृत्तिसाफल्यप्रदशनार्थञ्च । तत्र अविद्याऽस्मितारागट्वेषाऽ- 
भिनिवेशात्मकपञ्चक्लेशमूलककर्माशयवशात्‌ स एव अस्वतन्त्रो भूतग्रामो 
भरवा भूत्वा प्रलीयते इत्यत? संसारे वैराय्यं ग्राह्ममिति प्रदशंनार्थंम्‌ इदमाह 
त । 
` व्याख्या "हे पार्थ, स एवाऽयंभूतग्रामो यः पूर्वस्मिन्‌ कल्पे आसीत्‌ स 
एवायं नत्वन्यो भूतग्रामः भूतसमुदायः, स्थावरजङ्गमलक्षणः अवशः अविद्या- 
दिक्लेशमूलकधर्माऽधर्मात्मककर्माशयवशाद्‌ अस्वतन्त्रः सन्‌ भूत्वा भूत्वा 
ब्रह्मणोऽहरागमे उत्पद्य उत्पद्य आविर्भूय आविर्भूय रात्र्यागमे अह्नः परिक्षये 
प्रलीयते तिरोभवति (पुनश्च) अहरागमे ब्रह्मणो दिनस्यागमे प्रभवति 
उत्पद्यते आविर्भभवति । एवं प्रादुर्भावतिरोभावमुलकदुःखपरिपूर्णोऽयं 
संसारः। अलम्‌ अनेन संसारेण । अतोऽस्माद्‌ वैराग्यमेव युक्तमित्यर्थः ॥१९॥ 
अवतरणस्‌- अक्षर ब्रह्म परमम्‌’ (८।३) इति यद्‌ उपङ्ान्तं तस्य पर- 
ब्रह्मणः क्रमिकप्राप्त्युपायो निदिष्टः-ओमित्येकाक्षरं ब्रह्म व्याहरन्‌ (०१३) 
इत्यादिना । अथेदानीम्‌ अक्षरस्येव तस्य स्वरूपनिदिदिक्षया इदम्‌ उच्यते अनेन 


योगमागंण 


योगमागेण क्रमिकप्राप्त्युपायेन इदं गन्तव्यमिति-परेति । 


व्याख्या-तस्मात्‌ पूर्वोक्ताद्‌ भूतग्रामबीजभूताद्‌ हिरण्यगर्भप्रजापतेरपि 
तदीयशतवर्षान्ति नाशावस्थात्मकाद्‌ अविद्याळक्षणाद्‌ मायाख्याद्‌ अव्यक्तातु तु 

अव्यक्तोऽक्षर इत्युक्तस्तमाहुः परमां गतिम्‌ । 
यं प्राप्य न निवतंन्ते तद्धाम परमं मम ॥२१॥ 
पुरुषः स परःपार्थं भक्त्या लभ्यस्त्वनन्यया । 
यस्यान्तःस्थानि भूतानि येन सवंमिदं ततम्‌ ॥२२॥ 


विलक्षण; परो व्यतिरिक्तः भिन्नः अन्यो विलक्षणः, तुना द्योतितमपि वैलक्षण्यं 
वाचकशब्दद्वारा स्फुटीकृतम्‌ । सनातनश्चिरन्तनः, अब्यक्तोऽनिन्द्रियगोचरो 
भावोऽक्षराख्यं परं ब्रह्म योऽस्ति स भावः सर्वेषु भूतेषु ब्रह्मादिषु नश्यत्सु (अपि) 
न विनश्यति । ततएच अविद्यातः परब्रह्मणोऽक्षराख्यस्य अत्यन्तमेव वैलक्षण्यं 
बोधितं भवति। ननु पूर्वत्र न अविद्याळक्षणोऽव्यक्त उक्तः । ब्रह्मणः स्वापावः 
स्थालक्षण एवोक्त इति तस्मादित्यस्य कथं पूर्वोक्तादित्यर्थः स्यादिति ? नेष 
दोषः । आनब्रह्मभुवनादित्यत्र (८1१६) हिरण्यगर्भस्य काळपरिच्छिन्नत्वम्‌ 
उक्तम्‌ । तत एव तन्नाशाधिकरणभूता अविद्याऽपि उक्तप्रायैवेति। अतस्त- 
स्मादित्यस्य पूर्वोक्तादित्यर्थैः । भिन्नत्वेऽपि सालक्षण्यं स्यात्‌ तन्माभूदिति 
अन्यशब्दप्रयोगः ।।२०॥। 

अवतरणम-यथोक्ते अव्यक्ते अक्षरे भावे श्रुतेः सम्मतिमाह-- 
अव्यक्तेति । 

व्याख्या-तमाहुरिति तच्छब्देन प्रतिनिर्देशाद्‌ यच्छब्दस्याऽध्याहारः । 
यो भावोऽव्यक्त इति अक्षर इति च उक्तः पूर्वत्र अस्मिन्प्रकरणे । यो भावः 
परब्रह्माख्य इत्यर्थः । तं भावं परब्नह्माख्यम्‌, श्रुतयः परमां गतिम्‌. आहुः 
कथयन्ति-'पुरुषान्न परं किच्चित्‌ सा काष्ठा सा परा गतिः ॥' (कठो.) 
इत्याद्याः । परमां प्रकृष्टां निरतिशयाम्‌, गति गन्तव्यमित्यर्थः। यं भावम्‌ 
अक्षराऽव्यंक्तशन्दितं, प्राप्य गत्वा, योगिनो न निवर्तन्ते न आवतंन्ते संसाराय 
इति शेषः । तद्‌ मम विष्णोः परमं निरतिशयं धाम पदं स्थानम्‌ अस्तीति 
शेष: | अत्र विष्णोः परमधाम्नश्च अभेदेऽपि राहोः शिर इतिवदुपचारातु 
षष्ठी । तथा च श्रृतिः-'तद्‌ विष्णोः परमं पदम्‌ (कठो.) इति ।॥२१॥ 

अवतरणम्‌ तस्य विष्णोः परमपदस्य लब्धेरुपायमाह- पुरुष इति । 

व्याख्या -हे पार्थ, सः अव्यक्तोऽक्षर इत्युक्तः परः प्रकृष्टो विरतिशयः 
यस्मात्परं न किचिदस्ति सः पुरुषः पुरिशयवात्‌ पूर्णत्वाद्वा पुरुषः परमात्मा; 
अनन्यया आत्मविषयया ज्ञानलक्षणया भक्त्या तु एव लभ्यः प्राप्यः। तु 
शुन्दोऽवधारणार्थः' इत्यानन्दगिरिः । 'भक्तिभंजनं सेवा प्रदक्षिणप्रणामाविस्तां 

यत्र काले त्वनावृत्तिमावृत्तिज्चेव योगिनः । 
प्रयाता यान्ति तं कालं वक्ष्यामि भरतषंभ ॥२३॥ 


अर्नि्ज्योतिरहः शुक्लः षण्मासा उत्तरायणम्‌ । 
तत्र प्रयाता गच्छन्ति ब्रह्मा ब्रह्मविदो जनाः ॥२४॥ 


` व्यावत्त॑यति भाष्यकारो भगवान्‌ ज्ञानलक्षणयेति’ इति चानन्दगिरिः। पर- 
त्वमेव स्फुटयति यस्येति। यस्य परस्य पुरुषस्य परमात्मनोऽन्तःस्थानि 
मध्यस्थानि कार्यंभूतानि भूतानि चराचराणि सन्ति। कार्यं हि उपादानस्य 
कारणस्य अन्तर्वेति भवति । येन परेण पुरुषेण सर्वमिदं जगत्‌, ततं व्याप्तम्‌ 
आकाशेनेव घटादिकम्‌ वतँते ॥२२॥ 

अवतरणम्‌- गनु पुरुषः स परः पार्थं भक्त्या’ इत्यत्र ज्ञानलक्षणयेति 
ज्ञानाधीना परमपुरुषध्राप्तिर्क्ता । न च ज्ञानं गमनमार्गमपेक्ष्ष फलाय 
कल्पते विदुषो गत्युत्क्रान्तिनिषेधश्रृतेः-'न तस्य प्राणा उत्क्रामन्ति ब्रह्मं व 
सन्‌ ब्रह्माप्येति’ इति । एवं सति यत्रकाले इत्यादिगमनमार्गोक्तिरयुक्ता ? 
इति चेत्‌ सत्यम्‌ । 'सगुणशरणानां प्रकृतानां योगिनां प्रणवावेशितब्रह्म- 
बुद्धीनां कालान्तरभाविक्रमिकमुक्तिभाजां ब्रह्माप्रतिपत्तये उत्तरो मार्गो- 
वक्तव्यः? इति विवक्षितस्य अर्थस्य समर्पणाय यत्र काले इत्याद्यूच्यते। तत्र 
आवृत्तिमार्गोपन्यासस्तु उत्तरमार्गस्तुत्यर्थः-यत्रेति । 

व्याख्या-इह योगिन इति तन्त्रेण पदद्वयस्य निर्देशः । योगिनो ब्रह्मो- 
पासकाः ब्रह्मध्यायिनः । योगिन इष्टादिकमिणस्चेति। है भरतर्षम भरत- 
वंशश्रेष्ठ, यत्र काले कालाभिमानियद्यद्देवतानेत्रीके मागे प्रयाता मृत्वा गता 
योगिनो ब्रह्मोपासकाः, अनावृत्तिम्‌ अपुनजँन्म यान्ति प्राप्नुवन्ति । यत्र काले 
च कालाभिमानियद्चहदेवतानेत्रीके मार्गे च प्रयाता मृत्वा गता योगिनः कमि- 
णस्तु आवृत्तिम्‌ एव पुनर्जन्म एव यान्ति। तं काळं कालाभिमानितत्तदवेवता- 
नेत्रीकं मार्गम्‌ जात्येकवचनाद्‌ कालाभिमानितत्तद्देवतानेत्रीको मार्गो वक्ष्यामि 
कथयिष्यामि । 'आतिवाहिकास्तल्लिङ्गात्‌’ (ब्र° सु० ४।३।४) इति न्याया- 
दिह कालशब्देन कालाभिमानिदेवतानेत्रीको मार्गो विवक्षितौ । ते सृती 
पार्थं जानन्‌? (८।२७) इत्यत्र सृतीति प्रतिनिर्देशाच्च ।॥।२३॥ 


अवतरणम्‌-तत्र ब्रह्मोपासकानाम्‌, अनावृत्तिकारिणं देवयानं पन्थान- 
माह- अग्निरिति । 


व्याख्या- अग्नि: अग्निकालस्यांभिमानिनी देवता । ज्योति ज्योति: 
कालस्य अभिमानिनी देवता । अथवा अग्निज्योतिषी यथाश्रुते एव देवते । 


| 
| 
| 
| 
| 
| 

ध॒सो रात्रिस्तथा कृष्णः षण्मासा दक्षिणायनम्‌ । 
तत्र चान्द्रससं ज्योतिर्योगी प्राप्य निवतंते ॥२५॥। 





अत्र पक्षे यत्र काले तं कालमिति निर्देशः कालाभिमानिदेवतानां भूयस्त्वाद्‌ 
आ्रवणवद्‌ उपपद्यते । यथा सत्यपि द्रुमान्तरे आम्राणां द्रुमाणां भूयस्त्वाद 
आस्रवणम्‌ इति व्यपदेशस्तद्वत्‌ । इदमेव देवताद्वयं छान्दोग्ये अचिरभिमानि- 
देवतात्वेन श्रुतम्‌ । (तथा) अहः अहरभिमानिनी देवता । शुक्लः शुक्ल- 
पक्षाभिमानिनी देवता । षण्मासा उत्तरायणम्‌- षण्मासोत्तरायणदेवता । 
तत्र तत्तद्देवतानेत्रीके मार्गे प्रयाता मृत्वा गताः, ब्रह्मविदो ब्रह्मोपासन- 
पराः? इति भाष्याद्‌ ब्रह्मध्यायिनो जना योगिनः, ब्रह्म परब्रह्म गच्छन्ति, 
“क्रमेणेति वाक्यशेषः ।' इति भगवान्‌ शङ्कराचार्य: । “न हि सद्यो मुक्ति- 
भाजां सम्यग्दशेननिष्ठानां गतिरागतिर्वा क्वचिदस्ति। “न तस्य प्राणा 


उत्क्रामन्ति’ ( ) इति श्रुतेः । ब्रह्मसंलीनप्राणा एव ते। ब्रह्ममया ब्रह्म- - 


भूता एव ते ।” इति च भगवान्‌ शङ्कुराचार्यः । क्रमैण तु ब्रह्मोपासक्रा असम्य- 
ग्द्शननिष्ठा एव ब्रह्म गच्छन्नि। कालान्तरे ब्रह्मलोके सम्यग्दर्शनं प्राप्येति 
भाव: । इह अग्निरित्यारभ्योत्तरायणपर्यन्तदेवतानां निर्देशोऽन्यासामपि 
श्रत्युक्तानां देवतानाम्‌ उपलक्षणार्थेः । तथा च श्रुतिः 'तेऽर्चिरभिसंभवन्ति, 
अर्चिषोऽहरह्न आपूर्यमाणपक्षमापुर्यंमाणपक्षादु यान्‌ षड उदङ्ङेतिमासां- 
स्तान्‌ मासेभ्यः संवत्सरं संवत्सरादादित्यम्‌ आदित्याच्चन्द्रमसं चन्द्रमसो 
विद्युत तत्पुरुषोऽमानवः स एनान्‌ ब्रह्म गमयत्येष देवपथो ब्रह्मपथ एतेन 
प्रतिपद्यमाना इमं मानवमावर्तं नावतंन्ते ॥' (छा. ४।१५।६) इति । अत्र 
श्रृत्यन्तराऽनुसारं संवत्सरादादित्यमित्यस्य स्थाने “संवत्सराद्देव शोकं देव- 
लोकाद्‌ वायुं वायोरादित्यम्‌ आदित्याच्चन्द्रमसं चन्द्रमसो विद्युतम्‌ विद्युतो- 
वरुणं वरुणादिन्द्रस्‌ इन्द्रात्प्रजापति प्रजापतेब्रह्मलोकं गच्छन्ति ब्रह्मोपासका 
इति द्रष्टव्यम्‌ । विस्तरस्तु ब्रह्मसूत्रेषु द्रष्टव्यः ।।२४।। 

अवतरणस्‌-अथ रकामणाम्‌ आवृत्तिकारिणं पितृयाणमार्गमाह— 
घूम इति । 

व्याख्या-धूमो धूमाभिमानिनी देवता । रात्रि? रात्र्यभिमानिनी 
देवता! । तथा कृष्णः कृष्णपक्षाभिमानिनी देवता । षण्मासा दक्षिणायनम्‌ 
षण्मासदक्षिणायनदेवता । तत्र तत्तद्वेवतानेत्रीके भागे प्रयातो मृत्वा गतो 
योगी कर्मी इष्टादिकारी चान्द्रमसं चन्द्रमसि भवं ज्योतिः फल ध्राप्यभुक्त्वा 


~ क यि 

शुक्लक्कष्ण गती ह्येते जगतः शाश्वते मते । 
एकया यात्यनावृत्तिमन्ययाऽऽवतंते पुनः ॥२६॥ 
नेते सृती पाथ जानन्‌ योगी मुह्यति कश्चन । 
तस्मात्सरवंषु कालेषु योगयुक्तो भवार्जुन ।।२७॥ 





ततक्षयाद्‌ निवर्तते मृत्युलोके पुनर्जन्म गृह्वाति । अत्रापि धूमादिदेवतानां 
निदेश: श्रुत्युक्तानां देवतानामुपलक्षणार्थः । तथा च श्रुतिः-'ते धूममभि- 
संभवन्ति धूमाद्रात्रिम्‌ रात्रेरपरपक्षमपरपक्षाद्‌ यान्‌ षडू दक्षिणेति मासांस्तान्‌ 
एते संवत्सरमभिप्राप्नुवन्ति मासेभ्यः पितृलोकम्‌ पितुलोकादाकाशस्‌ आका- 
शाच्चान्द्रमसम्‌ एष सोमो राजा तद्‌ देवानामन्नम्‌ तं देवा भक्षयन्ति तस्मिन्या- 
वत्संपातमुषित्वाऽथेतमेवाध्वानं पुननिवतंन्ते ॥' (छा ५।१०।५) इति। 
'कृतात्ययेऽनुशयवान्‌ अवरोहति’ (ब्र. सू. ३।१।८) इति न्यायोपीह द्रष्टव्यः 
1॥२५॥ . 
अवतरणम्‌--देवयानपितृयाणमार्गों उपसंहरति--शुक्लेति । 
व्याख्या- एते पूर्वोक्ते शुक्लक्कष्णे शुक्ला च कृष्णा च, शुक्लेति 
सामान्ये नपुंसकम्‌ । गती हि हीति श्रृतिस्मृत्योः प्रसिद्धि द्योतयति । श्रुति- 
स्मृतिप्रसिद्धौ मार्गों । ज्ञानप्रकाशङ्कत्त्वात्‌ शुक्ला गतिस्तदभावात्तु कृष्णा 
गतिः। जगत इति ज्ञानकर्मणोरधिकृतानां लोकानामित्यर्थः। न स्वस्येव 
लोकस्य एते संभवतः शाइवते नित्ये । संसारस्य अनादित्वात्‌ । मते अभिप्रेते । 
तत्र एकया शुक्लया गत्या देवयानमार्गेण । अनावृत्तिम्‌ अपुनजन्म, याति 
प्राप्नोति ब्रह्मोपासकः । क्रमेण ज्ञानप्राप्तेः । अन्यया क्कष्णया गत्या पितृयाण- 
मार्गण पुनर्भूयः, आवतते भूलोकमायाति । इष्टादिकर्मेकृत्तु इतिरेषः। तत्र 
भोक्तव्यस्य कर्मणः क्षये शेषकर्मवशात्‌ तत्फलभोगाय जन्म गृहीत्वेत्यर्थः ॥२६॥ 
अवतरणम्‌ -अत्रानन्दगिरिमधुसू दनसरस्वतीभ्या मुक्तम्‌ 'गतेरुपास्य- 
त्वाय तद्‌ विज्ञानं स्तौति नेते इति’ इति-- 
व्याख्या-हे पार्थ, एते यथोक्ते, सृती मागाँ, जानन्‌-'एका सृतिः 
क्रमेण मोक्षाय । अपरा सृतिः स्वर्गादिसंसाराय' इत्येवं फळज्ञानसहितं मार्गेद्वयं 
जानन्‌ । कश्चन योगीकर्चिदपि ध्याननिष्ठः समाहितो जनः, न मुह्यति सुख- 
बुद्धया स्वर्गादिफले न कामयते किन्तु परमेश्वरनिष्ठ एव भवति । तस्माद्‌, 
१४ 

योगस्य (ध्यानस्य) अपुनरावृत्तिफलकत्वाद हे अजुन सर्वेषु, कालेषु योगयुक्त 
समाहितः परमात्मध्याननिष्ठो भव । योगं नित्यं कुरु ॥२७॥ 

वेदेषु यज्ञेषु तपःसु चेव दानेषु यत्पुण्यफलं प्रदिष्टम्‌ । 
अत्येति तत्सवेमिदं विदित्वा योगी परं स्थानसुपेति चाद्यम्‌ ॥२८॥ 


३% तत्सदिति श्रीमद्भगवद्गीतासूपनिषत्सु ब्रह्मविद्यायां यागशा्त्रे 
श्रीकृष्णजुनसंवादे अक्षरब्रह्मयोगो नामाष्टमोऽध्यायः ॥८ 


अवतरणम_- शुणु योगस्य माहात्म्यम्‌-- वेदेति । 

व्याख्या योगी ध्याननिष्ठतया समाहितो जनः, इदं सप्रप्रःन निर्णय- 
द्वारेणोक्तं, विदित्वा सम्यग्‌ अवधार्य, अनुष्ठाय (च) वेदेषु सम्यग्‌ अधीतेषु, 
यज्ञेषु साद्गुण्येन अनुष्ठितेषु तपः सुच सुतप्तेषु दानेषु च सम्यग्दत्तेषु पुण्य 
फलं पुण्यस्य फलं यत्प्रदिष्टं शास्त्रेण तत्सर्वफलजातम्‌ अत्येति अतीत्य 
गच्छति । आद्यम्‌ आदौ भवम्‌ सनातनं परं प्रक्ष्टम्‌ ऐश्वर स्थानं सार्वकारणं 
निविशेषं ब्रह्म उपेति च प्रतिपद्यते च । क्रमेणेति शेषः। अत्रानन्दगिरिः - 
विदित्वेति । न चेदं वेदनम्‌ आयातिकम्‌ किन्त्वनुष्ठानपर्यन्तमित्याह भाष्य- 
कारः सम्यग्‌ अवधाय अनुष्ठायेति ।' इत्याह । तदेवम्‌ अनेन अष्टमाध्यायेन 
सप्तप्रश्‍्नप्रतिवचनेन योगमार्गे दर्शयता ध्येयत्वेन ‘तत्त्वमसि, इति महावाक्य- 
घटकतत्पदार्थो व्याख्यातः ।।२८।। 


३५ तत्‌ सद्‌ इति श्रीमद्भगवद्गीतासूपनिषत्सु शाङ्करभाष्यानुसारिण्यां 
वंशीव्याख्यायां वंशीधरमिश्रकृतायां अष्टमोऽध्यायः 
श्रीकृष्णापँण मस्तु ।।८॥। 


> 


अथ नवमोऽध्यायः 


श्री भगवान्‌ उवाच 
इदं तु ते गुह्रतमं प्रवक्ष्याम्यनसुयवे। 
ज्ञानं विज्ञानसहितं यज्ज्ञात्वा मोक्ष्यसेऽशुभात्‌ ॥१॥ 
राजविद्या राजगुह्य पवित्रमिदमुत्तसम्‌ । 
प्रत्यक्षावगमं धर्म्यं सुसुखं कतुमव्ययम्‌ ॥२॥ 





अवतरणम्‌--अष्टमे सुषुम्नाख्यनाडीद्वारेण धारणायोगः सर्वेद्वारसंय- 
मनादिगुणेन सहित उक्त: । तस्य फलम्‌ अग्न्यचिरादिक्रमेण कालान्तरे ब्रह्म- 
प्राप्तिलक्षणमेव अनावत्तिरूपं निदिष्टम्‌ । तत्र अनेनैव प्रकारेण मोक्षप्राप्ति- 
फलम्‌ अवगम्यते नाऽन्यथा इति तदाशङ्कासमाधित्सया -श्रीभगवानुत्राच । 

व्याख्या - गुह्यतमं गोप्यतमम्‌, विज्ञानसहितं विज्ञानम्‌ अनुभवः साक्षा- 
त्कारः तत्सहितम्‌ इदं वक्ष्यमाणं ज्ञानं व्रह्मज्ञानम्‌ वक्ष्यमाणम्‌ उक्तञ्च पुबषु 
अध्यायेषु तद्‌ बुद्धौ संनिधिक्कत्य इदमित्याह्‌ । तु शाब्दो विशेषनिर्धारणाथः । 
इदमेव सम्यगृज्ञानं साक्षाद्‌ मोक्षप्राप्तिसाधनम्‌ “वासुदेव: सरवंमिति’ 'आत्मवेदं 
सवम्‌’ (बृह० २।४।६) 'एकमेवाऽद्वितीयम्‌’ (छा. ६।२।१) इत्यादिश्रुतिस्मृति- 
भ्यः। न त्वन्यतु। 'अथ येऽन्यथातो विदुरन्यराजानस्ते क्षय्यलोका भवन्ति’ 
इत्यादि श्रुतिभ्यश्च ।' इति भाष्यम्‌ | ते तुभ्यं प्रवक्ष्यामि कथयिष्यामि । 
अनसूयवे असूयारहिताय । यद्‌ ज्ञानं, ज्ञात्वा 'प्राप्य' अशुभात्‌ संसारवन्धनाद्‌ 
मोक्ष्यसे मुक्तो भविष्यसि ॥१॥ 


अवतरणम्‌--प्रवक्ष्यमाणं ब्रह्मज्ञानं शिष्यस्य प्ररोचनाय स्तौति 
राजेति । 

व्याख्या --राजविद्या इदं ब्रह्मज्ञानम्‌ विद्यानां राजा, अस्ति, दीप्त्यति- 
शयत्वात्‌ । दीप्यते हि इयं ब्रह्मविद्याऽतिशयेन सवेविद्यानां मध्ये । (तथा) राज- 
गुस्यम्‌ गुह्यानां गोप्यानां राजा अस्ति। (तथा) उत्तमं पवित्रं सर्वेषां पाव- 
नानां मध्ये उत्कृष्टतमं पावनं शुद्धिकारणम्‌ इदं ब्रह्मज्ञानम्‌ अस्ति । 'अनेक- 
जन्मसहर्त्रसंचितमपि धर्माऽ्धर्मादि समूलंकर्म क्षणमात्रादु भस्मी ` करोति 

अश्रहधानाः पुरुषा धमंस्यास्य परंतप । 
अप्राप्य मां निवतेन्ते मृत्युसंसारवत्मनि ॥३॥ 


सया ततमिदं सर्व जगदव्यक्तसतिना । 
मत्स्थानि सर्वभूतानि न चाहं तेष्ववस्थितः ॥४॥ 


0000 ति SDS SN = “ता आकलन 


यस्माद्‌ अतस्तस्य पावनत्वं किमु वक्तव्यम्‌ ?' इति भगवान्‌ शङ्कराचार्य: 


(किञ्च) प्रत्यक्षावगमम्‌ प्रत्यक्षेण सुखादेरिव अवगमो यस्य तत्‌ । अनेकगुण- 
वतोऽपि धर्मविरोधित्वं दुष्टं न तथा आत्मज्ञानं धर्मेविरोधि किन्तु धर्म्य 
धर्माद्‌ अनपेतम्‌ । एवमपि स्याद्‌ दुःसंपाद्यम्‌ इति ? अतआह-सुसुखं कतुँम्‌- 
कर्तु प्राप्तुं सुसुख म्‌ अतिसुखेन प्राप्यम्‌ अस्ति । 'यथारत्नविवेकविज्ञानम्‌’ इति 
भाष्यस्‌ । तत्र अल्पायासानां कर्मणां सुखसंपाद्यानाम्‌ अल्पफलत्वं दुष्कराणां 
च महाफलत्वं दुष्टम्‌ इति । इदं तुं सुखसंपाद्यत्वाद्‌ व्येति इति प्राप्तम्‌ अत 
आह-अव्ययम्‌ न अस्य फलतः कर्मवद्‌ व्ययोऽस्ति इति अव्ययम्‌ अस्ति। 
अतः श्रद्धेयम्‌ आत्मज्ञानम्‌ इत्यरथः ।।२।। 

अवतरणम्‌-ये पुनरात्मज्ञाने श्रद्धाहीनास्ते बहुक्लेशभाजः, इत्याह 
अश्रद्दधाना इति । 

व्याख्या- हे परंतप, अस्य घर्मस्य आत्मज्ञानस्य, अश्रद्दधाना: श्रद्धा- 
विरहिताःस्वरूपे फले च नास्तिकाः पापकारिणोऽसुराणास्‌ उपनिषदं देहमात्रा- 
त्मदशनमेव प्रतिपन्ना असुतृपः पुरुषा मां परमेश्वरम्‌ अप्राप्य मत्प्राप्तिमर्ग- 
साधनभूतं भेदभक्तिमात्रमपि अप्राप्येत्यर्थः सामर्थ्यात्‌ । परमेश्वरप्राप्तेर्मार्गि- 
स्तुअभेदभक्तिरेव। तस्य साधनभूता भेदभक्तिरित्यर्थः । अन्यथा अप्रसक्त- 
प्रतिषेधः स्यातु। स च अनिष्टः । प्राप्तो सत्यां हि प्रतिषेधः सार्थको भवति । 
तदुक्तम्‌ अत्र भाष्ये -'अप्राप्य मां परमेश्वरं मत्प्राप्तौ नैव आशङ्का इति 
मत्प्राप्तिमार्गसाधनभेदभक्तिमात्रमपि अप्राप्य इति मृत्युसंसारवर्त्मनि मृत्युयुक्तः 
संसारो मृत्युसंसारस्तस्य वर्मे नरकतिर्यंगादियोनिप्राप्तिमार्गस्तस्मिन्‌, एव 
निवतेंन्ते निश्चयेन वतंन्ते आवर्तन्ते इत्यर्थः ।। रा। 


अवतरणम्‌--आत्मज्ञानस्य स्तुत्या आत्मज्ञानाय दिष्यस्‌ अभिमुखी- 
कृत्यात्मज्ञानं व्याख्यातुमारभते--मयेति । 

व्याख्या--अव्यक्तमूतिना न व्यक्ता प्रत्यक्षभूता मूत्तिः स्वरूपं यस्यं 
सोऽहम्‌ अव्यक्त मुतिस्तेन करणाऽगोचरस्वरूपेण निरुपाधिकेन मया मम 

न च मत्स्थानि भूतानि पश्य से योगमेश्वरम । 
भूतभृन्न च भूतस्थो ममात्मा भूतभावनः ॥५॥ 





यः परो भावस्तेन परमात्मना, इदं दुःयमानं सर्वंजगद्‌ ब्रह्मादिस्तम्वपर्यन्तम्‌ 
ततं व्याप्तम्‌ अस्तीति शेषः। सोपाधिकस्य व्यापकत्वाऽसंभवादाह-अव्यक्त- 
मूतिनेति । निरुपाधिकेनेति भावः । ननु धूमवह न्योरिव यदि जगतः परमेश्व 
रस्य च व्याप्यव्यापकभावर्स्ताह परमेश्वरस्य परिच्छिन्नत्वं स्यात्‌ । अत आह- 
मत्स्थानि सर्वेभूतानीति । सर्वभूतानि ब्रह्मादीनि स्तम्बपर्यन्तानि मत्स्थानि 
मयि अव्यक्तमूतौं करणाऽगोचरस्वरूपे निरुपाधिके स्थितानि मया आत्मना 
आत्मवत्त्वेन स्थितानि सन्ति। तेषां भूतानाम्‌ अहमेवात्माऽस्मि। “न हि 
निरात्मकं किचिद्‌ भूतं व्यवहाराय अवकल्पते। अतस्ते मयि स्थितानि 
सन्तीति उच्यते । (एवं सति सकलपरिच्छेदशुन्यत्वाद्‌ अपरिच्छिन्न एवा- 
ऽस्मीति भावः ।) तेषां भूतानाम्‌ अहमेव आत्मा इत्यतस्तेषु स्थित इति मूढ- 
बुद्धीनाम्‌ अवभासते । अतो ब्रवीमि न चाहं तेषु (भूतेषु) अवस्थितः मूर्तेवत्‌ 
संरलेषाऽभावेन आकाशस्यापि अन्तरतमो हि अहम्‌ । (अन्तर्वर्यापकः, अन्तरतमः 
परम आत्मा अन्तरात्मा अन्तर्वर्तीत्याद्यर्थ: । ) नहि असंसगि वस्तु क्वचिद्‌ 
आधेयभावेन अवस्थितं भवति ।” इति भाष्प्रम्‌ । ननु इहोक्तम्‌ न चाहं 
तेष्ववस्थित इति । अष्टादशे तु वक्ष्यते ईश्वर: सर्वभूतानां हृद्देशेञ्जुंन 
तिष्ठति’ (१८।६१) इति। तत्र विरोधः प्रतिभातीति चेत्‌ “'सर्वव्यापकोऽपि 
तत्र (हृहदेशेऽन्तःकरणे भगवान्‌) अभिव्यज्यते सप्तद्वीपाधिपतिरिव राम . 
उत्तरकोसलेषु ।” इति श्रीमधुसूदनसरस्वतीये तद्‌ व्याख्यानादविरोधः। 
'अहमात्मा गुडाकेश सर्वभूताशयस्थितः इत्यपि तथैव नेयः। असदेव भूतं 
रज्जाबुरग इव परमात्मनि अधिष्ठाने मूढदृष्टेः प्रतिभासते, परमात्मा तु 
रज्जुरिव नाऽवभासते मूढस्य । एवञ्च रज्जुस्थ एव सर्पः, रज्जुरेव च तस्या- 
त्मा इत्येवं परमात्मा कल्पितस्य जगतोऽधिष्ठानतय॑व आत्मा च अधिकरणः्च 
व्यापकश्च भवतीति द्रष्टव्यम्‌ ॥४।॥। 
अवतरणम्‌--अत एव असंसगित्वात्परमात्मनः--न चेति। 
व्याख्या--भूता नि ब्रह्मादिस्तम्बपर्यन्तानि मत्स्थानि आधाराधेयभावेन 
मयि स्थितानि न च नेव सन्तीति शेषः । चक्रारोऽवधारणार्थं इहेत्या- 
नन्दगिरिः। ईश्वरे भूतानां नैव स्थितिरिति ईश्वरस्य याथात्म्यस्‌ । तदाह-- 
पश्येति । मे मम वासुदेवस्य, ऐखरम्‌ ईश्वरस्य इमम्‌, योगं युक्ति घटनम्‌ 

यथा$काशस्थितो नित्यं वायुः सवत्रगो महान्‌ । 
तथा सर्वाण भूतानि मत्स्थानीत्यूपधारय ॥६।। 





आत्मनो याथात्म्यमित्यर्थः । पश्य अवलोकय । तथा च श्रृतिः-'असङ्गो न हि 
सज्जते’ (ब्र ३।९।२६) इति असंसगिंत्वात्परमात्मनो वासुदेवस्य असङ्गतां 
दर्शयति इदञ्च आश्चर्यं पण्य --“पुवंशलोके मत्स्थानि सर्वभूतानि’ इत्युकत्वाऽत्र 
“न च मत्स्थानि भूतानि’ इति तद्विरुद्धमुक्तम्‌ इत्येकम्‌-आश्चरयंम्‌ । अन्यच्च 
भूतभृदिति-आश्चर्यं पश्य --भूतभृदिति। मम आत्मा अहमित्यर्थः । 'राहोः 
शिरः” इतिवद्‌ अभेदेऽपि षष्ठी । देहादिसंघाते अहङ्कारम्‌ अध्यारोप्य 
लोका यथा देहादिसंघाताद्‌ आत्मत्वेन गृहीताद्‌ अन्यम्‌ आत्मानस्‌ आत्म- 
शब्देन व्यपदिशन्ति । देहादिसंघातरूपं तु आत्मानं मम शब्देन व्यपदिशन्ति 
अज्ञानात्‌ तथा लोकबुद्धिम्‌ अनुसरन्‌ इह्‌ भगवानपि देहादिसंघातं विभज्य 
` तस्मिन अहङ्कारमध्यारोप्य परमेशवरम्‌ आत्मानं विभक्तम्‌ - आत्मतया 
व्यपदिशति स्म । किन्तु लोकवद्‌ अजानन्‌ न, अपि तु जानन्तेव। यथोक्तं 
भाष्ये='कथं पुनरुच्यते असौ मम आत्मेति ? विभज्य देहादिसंघाते तस्मिन्‌ 
अहङ्कारम्‌ अध्यारोप्य लोकबुद्धिमनुसरन्‌ व्यपदिशति “मम आत्मा’ इति । 
न पुनर्‌ आत्मन आत्मा अन्य इति छोकवदु अजानन्‌ ।' इति। भूतभृद 
भूतानि बिभत्ति इति भूतभृद्‌ अस्मि असङ्गोऽपि सन्‌ । न च भूतस्थः, नेव 
भूतेषु तिष्ठतीति भूतस्थोऽस्मि यथोक्तेन न्यायेन असञङ्त्वरूपेण दशितत्वाद्‌ 
भूतस्थत्वाऽनुपपत्तेः । (तथा) भूतभावनः भूतानि भावयति उत्पादयति 
वर्धयति वा सोऽस्मि। ननु असङ्गश्चेदीखरस्तहि कथं पूर्वश्लोके मत्स्थानि 
सर्वभूतानि’ इत्युक्तम्‌ ? इह्‌ च कथं तद्विरुद्धमुच्यते “न च मत्स्थानि भूतानि’ 
इति ? अत्रोच्यते -असङ्गतया वस्तुतो भूताऽसम्बन्धेऽपि रज्जूरगवत्‌ कल्प- 
नया पूर्वंत्र मत्स्थानीत्युक्तम्‌ इत्यविरोधः। इति त्वं मम ऐश्वरं याथात्म्यं 
पर्येति वाक्यार्थः ॥५॥॥ 

अवतरणम्‌--मया ततमिदम्‌ इत्यादिना यथोक्तेन ₹लोकद्वयेन उक्त- 
मर्थं दुष्टान्तेनोपपादयन्‌ आह-यथेति । 

व्याख्या--यथा येन प्रकारेण, सर्वत्रगः सर्वत्रगामी (अत एव) 
महान्‌-महात्‌ महत्परिमाणवान्‌, वायुः पवनः, नित्यं सदा, सृष्टिस्थिति- 
कालेषु, आकाशस्थितः आकाशस्य निरवयत्वादु आकाशे संर्लेषं विनैव 
स्थितः तथा तेन प्रकारेण, संरुलेषं विनेव सर्वाणि आकाशादीनि महान्त्यपि 

सवभूतानि कौन्तेय प्रकृति यान्ति मामिकाम्‌ । 
कल्पक्षये पुनस्तानि कत्पादौ विसृजाम्यहम्‌ ॥७॥ 
प्रकत स्वासवष्टभ्य विसृजामि पुनः पुनः । 
भूतग्राममिमं कृत्स्नमवशं प्रकतेवंशात्‌ ॥८॥ 





भूतानि मत्स्थानि मयि परमेश्वरे असङ्गेऽपि वासुदेवे सर्वगते आकाशस्याऽपि 
अन्तरतमे स्थितानि सन्ति इति एवम्‌ उपधारय जानीहि। यथाऽऽकाश- 
पवनयोरसंस्लेषेऽपि आधाराधेयभावो न विरुद्धयते तथा अधिष्ठाने मयि 
कल्पितस्य जगतोऽपि आधाराधेयभावोऽस्तीति जानीहीत्यर्थः ।॥६॥ 

अवतरणम्‌ - यथा स्थितिकाले भूतानि मयि तिष्ठन्ति तथा प्रलय- 
कालेऽपि मयि तिष्ठन्तीत्याह—सर्वेति । 

व्याख्या-हे कौन्तेय, कल्पक्षये प्रलयकाले सर्वेभूतानि आकाशादीनि 
मामिकां मदीयाम्‌ प्रकृति त्रिगुणात्मिकां निकृष्टाम्‌ अपरास अविद्यालक्षणाम्‌ 
मायाख्यांम्‌ यास्ति। यान्येव भूतानि स्थितिकाले आकाशे वायुरिव मयि 
स्थितानि तान्येव प्रलयकाले मम मायायां त्रिगुणात्मिकायां प्रकृती अविद्या- 
लक्षणायां तिष्ठन्तीत्यर्थः । ननु प्रलयकाले प्रकृतौ लीनानां प्रकृतेरेवोत्पत्तिः 
पुनः कल्पादौ स्याद्‌ ? इत्यत आह-पुनरिति। पुनः कल्पादौ प्रलयान्ते 
तदुत्तरस्य कल्पस्यारम्भे तानि तान्येव सर्वभूतानि उत्पत्तिकाले अहं वासुदेव 
एव विसृजामि उत्पादयामि । न हि जडा प्रकृतिर्माया मम शक्तिरूपा स्वयमेव 
उत्पादयितुं समर्था मदीयप्रेरणां विना कुम्भकारं विना मृत्तिकेव घटम्‌ । अह- 
मेव अभिन्ननिमित्तोपादानतया स्वप्रकृतिसचिवः सर्वं जगद्‌ यथावद्‌ व्यवस्था- 
पयामि । न मदीया प्रकृतिः स्वतन्त्रास्तीत्याशयः ॥७॥ 

अवतरणम्‌ स्वस्य अभिन्ननिमित्तोषादानत्वमेव स्फुटीकरोति 
भगवान्‌ -प्रकृतिमिति । 

व्याख्या-(एवम्‌) स्वां मम स्वभूतां प्रकृति मायाख्याम्‌ अविद्या- 
लक्षणाम्‌ अवष्टभ्य अधिष्ठाय वशीकृत्य तद्द्वारा प्रकृतेः स्वभावस्य प्राग्भवीय- 
स्वस्वसंस्कारस्य वशाद्‌ अधीनस्वाद्‌ . अविद्याऽस्मितारागद्वेषाभिनिवेशदोषे- 
रवशं वशीकृतम्‌ । अस्वतन्त्रम्‌ इमम्‌ कृत्स्नं भूतग्रामम्‌ दृश्यमान समग्रं भूत- 
समुदायं पुनः पुनः भूयोभूयः, संसारस्य अनादित्वाद्‌ विसृजामि उत्पादयामि । 
रज्ज्वां सर्पमिव प्रदर्श॑यामीत्याशयः । अत्र प्रथमे चरणे प्रक्कतिर्माया । चतुर्थे 
तु स्वभावः इति विवेकः ।।८।। 

त च मां तानि कर्माणि निबध्नन्ति धनञ्जय । 
उदासीनवदासीनमसक्ते तेषु कमसु ॥९॥ 
मयाऽध्यक्षेण प्रकृतिः सूयते सचराचरम्‌ । 
हेतुनाऽनेन कौन्तेय जगद्‌ विपरिवर्तते ॥१०॥ 





अवतरणम्‌--नन्वेवं भूतग्रामं विषमं विदधतस्तव तन्निमित्ताभ्यां 
धर्माऽधर्माभ्यां संबन्धः स्यादित्याशङ्कूय परिहरति--न चेति । 

व्याख्या-हे धनञ्जय, तानि भूतग्रामस्य विषमविसरगनिमित्तानि, 
कर्माणि देवनरतिर्यंगादिरूपसर्जनानि अर्थाद्‌ अविद्याद्वाराऽऽवरणविक्षेप- 
रूपाणि रज्ज्वाँ सर्पसृष्टिरिव मयि तादुक्प्रदशंनानि, तेषु कमसु उदासीनवद्‌ 
उपेक्षकवद्‌ आसीनम्‌ अर्थाद्‌ 'अहं करोमि’ इत्यभिमानवजितं (तथा) असक्तं 
फल्सङ्गरहितं "फलाय करोमि’ इत्यभिमानरहितम्‌ माम्‌ ईशं न च नैव 
निबध्नन्ति सुक्ृृतदुष्क्ृतभागिनं संसारिणं कुर्वन्ति। अन्योऽपि यदि एवम्‌ 
कतेत्वाभिमानरहितः फलसङ्गरहितरच करोति तहि सोऽपि कमंभिनं बध्यते । 
अन्यथा तु कोशकारवद्‌ मूढः कर्मभिर्वध्यते एवेत्यभिप्रायो भाष्ये 
व्याख्यातः ।।९।। 

अवतरणम्‌ -तत्र 'भूतग्राममिमं विसृजामि’ 'उदासीनवदासीनम्‌' 
इति च विरुद्धमुच्यते इति तत्परिहारार्थमाह--मयेति । 

व्याख्या-हे कौन्तेय, मया सर्वतो दुशिमात्रस्वरूपेण अविक्रियात्मना, 
केवल सन्निधिमात्रेण सत्तामात्रेण प्रकृतो सत्तास्फूतिप्रदायिना, अध्यक्षेण अधि- 
ष्ठात्रा स्वामिना, निमित्तेन हेतुना (हेतौ तृतीयेयस्‌) प्रकृतिर्मम माया त्रिगुणा- 
त्मिका अविद्यालक्षणा मयि कल्पिता ममैव स्वभूता शक्तिरेका, सचराचरं 
स्थावरजङ्गमलक्षणं जगत्‌, सूयते उत्पादयति, मयि अधिष्ठाने प्रदर्शयति प्रदशँ- 
यतीवेति यावत्‌ । तथा च मन्त्रवर्णः-'एको देवः सर्वभूतेषु गुढः सर्वव्यापी सर्व- 
भूतान्तरात्मा । कर्माऽध्यक्षः सर्वभूताधिवासः साक्षी चेता केवलो निर्गृणश्च ।।' 
(इवेता० ६।११) इति । अत्रानन्दगिरि>-प्रक्ृृतिशब्दार्थमाह भाष्यकारो 'मम 
माया' इति। तस्या अपि ज्ञानत्वं वारयति भाष्यकृत्‌ 'त्रिगुणात्मिका अविद्या 
लक्षणा' इति । पराभिप्रेतं प्रधानं व्युदस्यति 'अविद्यालक्षणा’ इति । 
साक्षित्वे प्रमाणमाह भाष्ये तथा चेति। मूतित्रयात्मना भेदं वारयति एक 
इति । अखण्डं जाड्यं प्रत्याह देव इति । आदित्यवत्‌ ताटस्थ्यं प्रत्यादिशति 


न० अ०] श्रीमद्भगवद्गीता २१७ 


सर्वेभूतेष्विति । किमिति तहि सर्वेर्नोपलभ्यते ? तत्राह गुढ इति बुद्धयादिवत्‌ 
परिच्छिन्नत्वं व्यवच्छिनत्ति सर्व॑व्यापीति । ताहि नभोवदनात्मत्वम्‌ ? नेत्याह 
सर्वेभूतान्तरात्मेति। । तहि तत्र तत्र कर्मेफलसंवन्धित्वं स्यात्‌ तत्राह-कर्माध्यक्ष 
इति । सर्वाधिष्ठानत्वमाह सर्वेभूताधिवास इति । सर्वेषु भूतेषु सत्तास्फूति- 
प्रदत्वेन संनिधिर्वासोत्रोच्यते । न केवलं कर्मणामेवायम्‌ अध्यक्षः। अपि तु 
तद्वतामपीत्याह-साक्षीति । दर्शानकतृत्वशङ्कां शातयति 'चेता' इति । अद्वितीय- 
त्वं केवळत्वं, धर्माऽधर्मादिराहित्यमाह- निर्गुण इति । कि बहुना सर्वविशेष- 
शून्य इति चकारार्थः। उदासीनस्याऽपीञ्वरस्य साक्षित्वमात्रं निमित्तीकृत्य 
जगदेतत्‌ पौनः पुन्येन सर्गसंहारौ अनुभवतीत्याह-हेतुनेति । कार्यवत्कारण- 
स्यापि साक्ष्यधीनेव प्रवृत्तिरिति भाष्यकृदाह-व्यक्ताऽव्यक्तात्मकं जगत्सचरा- 
चरम्‌ इति।' इत्याह। हे कौन्तेय, अनेन हेतुना मम अध्यक्षत्वेन कारणेन 
सचराचरं व्यक्ताऽव्यक्तात्मकं जगद्‌ विपरिवतंते सर्वासु अवस्थासु पुनः पुनरच- 
क्रवद्‌ परित्रतँते भ्रमति । जन्मादिनाशान्तसकलविकारजातं पुनः पुनः प्राप्नो- 
तीत्यर्थः।। सर्वेषु भूतेषु सत्तास्फूतिप्रदत्वेन संन्निधिमात्रेण प्रकृतेरधिष्ठा- 
तृत्वात्‌ प्रकृत्यैव भूतग्रामस्य विसर्गादिकरणात्‌ प्रकृत्येव क्रियमाणस्य केवलं 
मयि आरोपान्मम भूतग्रामस्य विसर्गादिकतुँत्वस्‌ । स्वत औदासीन्यमेव मम 
वर्तेते इत्यविरोध इत्याशयः । कारणवत्‌ कार्यस्याऽपि जगतो ममाऽधीनेव 
वृत्तिरिति व्यक्ताऽव्यक्तात्मकं सकलं जगद्‌ मदधीनमेव प्रवतेते । न हि दृशि- 
व्याप्ति (चेतन व्याप्ति) बिना जडवर्गस्य काऽपि प्रवृत्तिः संभवति। दुशिश्चेतनः 
परमात्मा परमेश्वर एव । अतो यथा जगतः सृष्टिस्थितिसंहारा ईशवराधीना- 
स्तथा अन्या अपि सर्वा जगतः प्रवृत्तयः परमेशवराधीना एव भवन्ति । अतो 
स्येकं पत्रमपि परमेश्वरप्रेरणां बिना न कम्पितुमहँतीति प्रवादः। तथा च 
वक्ष्यते-'श्रामयन्सर्वंभूतानि यन्त्रारूढानि मायया ॥' (१८।६१) इति । तथा 
हि-अहमिदं भोक्ष्ये’ इति भोगविषया जगतः प्रवृत्तिः । तदर्थम्‌ 'इदं पश्यामि, 
इदं शृणोमि, इदं जिघ्चामि, इदं स्पृशामि, इदम्‌ आस्वादयामि’ इत्यादिनाना- 
विधविष परोपलब्धिविषया जगतः प्रवृत्तिः । तदर्थम्‌ इदं करिष्यामि, एतदर्थ- 
मिदं करिष्ये इत्यादिविहितप्रतिषिद्धाचरणविषया जगतः प्रवृत्तिः सुखडुःखनि- 
मित्ता । 'इदं ज्ञास्यामि’ इत्यनुष्ठानप्रयोजकज्ञानविषया जगत्प्रवृत्तिरित्याद्या 
कार्यकरणसंघातरूपस्य जडवर्गस्य जगतः प्रकृतिकार्यस्य सकलाऽपि प्रवृत्ति- 
३चेतनरूपक्षेत्रज्ञाऽभिन्नपरमेश्वरव्याप्ति बिना न संभवति, चेतनक्षेत्रज्ञपरमे- 
₹वरव्याप्तिम्‌ उररीकृत्यैव जायते । अवगतिनिष्ठाऽवगत्यवसानेवेति यावत्‌ । 
वृक्षपत्रकम्पनाद्यपि अन्तर्यामिचेतनसंनिधानादेव । वायुकम्पनाद्यपि अन्तर्यामि- 

अवजानन्ति मां सूढा मानुषीं तनृसाश्चितम्‌ । 
परं भावमजानन्तो सम भूतमहेश्वरम्‌ ॥११॥ 


मोघाशा मोघकर्माणो मोघज्ञाना विचेतसः । 
राक्षसीमासुरीं चेव प्रकति मोहिनीं श्रिताः ॥१२।। 


चेतनसन्निधानादेवेति बोध्यम्‌ । स्फुटमेतयक्षोपाख्याने (केनोपनिषदि) । अतः 
“सर्वासु अवस्थासु हेतुनाऽनेन जगद्‌ विपरिवतँते' इति यदुक्त भगवता वासुदेवेन 
भाष्यकृता च ततु सूपपन्नमु । तथा च परमात्मनोऽध्यक्षत्वमात्रेण जगतश्चैष्टा 
भवतीत्यत्र प्रमाणम्‌-'योऽस्याध्यक्षः परमे व्योमन्‌’ (तै. ब्रा. २।८।९) इत्यादि- 
मन्त्रा: । अस्य प्रत्यक्षादिसन्निधापितस्य जगतो योऽध्यक्षः सत्तास्फूतिप्रदानेन 
प्रवर्तकः, स परमे प्रकृष्टे हादे व्योम्नि आकाशे स्थितो दुविज्ञेय इत्यर्थः । एवं 
च केषांचित्‌ प्रश्‍ना:--'परमेइवरस्य सृष्टिकरणे कि प्रयोजनस्‌ ? कि स्वस्य 
भोगः ? उत चेतनान्तरस्य भोगः ? उत अचेतनस्य भोगः ? उत अपवगेः ? 
अपवर्गञ्चेत्‌ कस्य ? स्वस्य अन्यस्य वा ?” तथा तत्र प्रतिवचनम्‌- न तावत्‌ 
स्वस्य भोगः प्रयोजनम्‌ । एकस्य देवस्य परमार्थसतः सर्वाध्यक्षभूतचेतन्य- 
मात्रस्य आकाशस्येव सर्वंभोगाऽस्पष्टत्वात्‌। न च चेतनान्तरस्य भोगोऽपि 
सुष्टिकरणे प्रयोजनम्‌, परमात्मव्यतिरिकस्य चेतनान्तरस्य अभावात्‌ । न च 
अचेतनस्य भोगः सृष्टिकरणे प्रयोजनम्‌, अचेतनस्य अनिर्वाच्यत्वेन असत्त्वात्‌ । 
'नेह नानास्ति किञ्चन’ इति श्रुतेः । अचेतनस्य भोक्तृत्वाऽयोगाच्च। नापि 
अपवर्गः फलम्‌ सृष्टिकरणे, सृष्टेस्तद्विरोधित्वात्‌ । न च स्वस्य अपवर्ग: 
प्रयोजनम्‌ स्वस्य नित्यमुक्तत्वात्‌ । नापि अन्यस्यापवगँः फलम्‌ अन्यस्य 
अनिर्वाच्यत्वेन असत्त्वात्‌ ।' इत्येवं प्रश्‍ना प्रतिवचनानि च अनुपपन्नानि । 
परस्य ब्रह्मणो मायानिबन्धने सगे विवतेमात्ररूपे उक्तानां शङ्कानास्‌ अनवका- 
शात्‌ । अतएव प्रतिवचनयोग्यतायाइच अभावात्‌ । तथा च मन्त्रवर्णः 
“को अद्धावेद ? क इह प्रवोचत्‌ ? कुत आजाता ? कुत इयं विसृष्टिः?” 
इत्यादि? (ते. ब्रा. २।८।९) प्रोक्तप्रस्नप्रतिवचनानास्‌ अनुपपत्ति दशयति । 
दर्शितं च भगवता-“'अज्ञानेनावृतं ज्ञानं तेन मुह्यन्ति जन्तवः ॥” (५१५) 
अज्ञानाधीना सृष्टिरिति ।।१०।। 

अबतरणम्‌--नन्वेवं भुतं सर्वाध्यक्षं सर्वेभूताधिवासं त्वां किमिति सर्वे 
आत्मत्वेन भेदेन वा न भजन्ते ? इत्याशङ्कयाह--अवेति । 

व्याख्या-'एवं नित्यशुद्धबुद्धमुक्तस्वभावं' सरवेजन्तूनाम्‌ आत्मान- 
मपि सन्तं? मानुषीं मनुष्यसम्बन्धिमीं तनुं देहम्‌ आश्रितं स्वीकृतवन्तं भक्ते- 


क 

महात्मानस्तु मां पाथं देवीं प्रकृतिमाश्रिताः । 
भजन्त्यनन्यमनसो ज्ञात्वा भूतादिमव्ययम्‌ ॥१३॥ 





च्छया भक्तोद्धाराय च केवलं मनुष्यदेहेन व्यवहरन्तं न तु मनुष्यवद्‌ देह- 
तादात्म्याऽभिमानेन युक्तं मां वासुदेवम्‌ मूढा अविवेकिनः, मम परं प्रकृष्टं 
भावं परमात्मतत्त्वं नभःकल्पं नभसोऽप्यन्तरतमं भूतमहेश्वरं सर्वभूतानां 
महान्तमीश्वरं स्वमात्मानम्‌ एव मूढत्वाद्‌ अज्ञत्वाच्च अवजानन्ति नाद्वियन्ते 
न भजन्ति निन्दन्ति तिरस्कुर्वन्ति वा । ततश्च मदवज्ञानात्‌ तज्जनितदुरित- 
प्रभावात्‌ प्रतिबद्धबुद्धयस्ते सवंपुरुषार्थबाह्याः शोच्याः सन्तीति भावः ।।११।। 

भगवन्तम्‌ अवजानतां शोच्यत्वं स्पष्टीकरोति-मोघाशा इति । 
मोघाशा मोघा निष्फला आशा आशिषस्तत्तद्वस्तुविषयाः प्रार्थना येषां ते, 
(तथा) मोघकर्माणः मोघान्येव कर्माणि अग्निहोत्रादीनि अनुष्ठीयमानानि 
येषां ते । (तथा) मोघज्ञाना मोघं ज्ञानं शास्त्रजन्यशाव्दबोधो येषां ते, (तथा) 
विचेतसः विगतं चेतो विवेको येषां ते भवन्तीति शेषः। स्वात्मभूत- 
भगवदवज्ञाकरणादित्यर्थः । न केवलम्‌ उक्तविशेषणवत्त्वमेव तेषां भवति 
किन्तु वर्त॑मानदेहपातादुर्ध्व॑म्‌ अतिक्रूरयोनिप्राप्तिश्च तेषां निश्चिता भवती- 
त्याह-राक्षसीमिति। (किञ्च ते) मोहिनीं मोहकरीम्‌, देहात्मवादिनीम्‌ 
राक्षसीम्‌ रक्षसामियं राक्षसी ताम्‌ (तथा) आसुरीम्‌ असुराणास्‌ इयम्‌, 
आसुरी ताम्‌, प्रकृति स्वभावम्‌ श्रिता आश्रिता भवन्ति । 'छिन्धि, भिन्धि 
पिब, खाद, इत्येवं राक्षसवत्‌ तथा 'न देहि न जुहुधि परस्परम्‌ अपहर' इत्येवं 
असुरवद्‌ . वदनशीलाः क्रूरकर्माणस्ते भवन्तीत्यर्थः । 'असूर्या नाम्‌ ते लोका 
अन्धेन तमसा वृताः। तांस्ते प्रेत्याभिगच्छन्ति ये के चात्महनो जनाः ।।' 
(ईशा. ३) इति श्रुतेः प्रारब्धफलकदेहपातादुर्ध्वं ते क्रूरयोनि प्राप्नुवन्तीति 
भावः ॥।१२॥ 

अवतरणम्‌-ये पुनः श्रह्ाता भगवदुभक्तिलक्षणे मोक्षमागं प्रवृत्ताः, 
तानाह--महात्मेति । 

व्याख्या--हे पार्थ, महात्मानस्तु अक्षुद्रचित्ताः श्रदधधाना भगवद्भक्तिः 
लक्षणे मोक्षमागे प्रवृत्तास्तु जनाः, दैवीं देवानास्‌ इयं देवी ताम्‌, शमदम- 
दयाश्रद्धादिलक्षणां प्रकृति स्वभावमु आश्रिताः प्राप्ताः, सन्तः मां वासुदेवम्‌, 
भूतादि भूतानां वियदादीनाम्‌ प्राणिनां च आदि कारणम्‌, अव्ययं विनाश- 
रहितं परमात्मानं ज्ञात्वा अनन्यमनसोऽनन्यचित्ताः सन्तः, (मां) भजन्ति 

सततं कीर्तयन्तो माँ यतन्तश्च दृढव्रताः । 
लभस्यस्तश्र्व सां भक्त्या नित्ययुक्ता उपासते ॥१४॥ 





सेवन्ते। 'अज्ञाते सेवाञ्नुपपत्तेः शास्त्रोपपत्तिभ्यामादौ ज्ञात्वा ततः सेवन्ते 
इत्याह-ज्ञात्वेति । 'महान्‌ प्रकृष्टो यज्ञादिभिः शोधित आत्मा सत्वं येषा- 
मिति व्युत्पत्तिमाश्रित्याह-अक्षुद्रेति। तु शब्दोऽवधारणे । अनन्यस्मिन्‌ 
प्रत्यग्‌भूते मयि परस्मिन्नेव मनो येषामिति व्युत्पत्त्या व्याकरोति अनन्यचित्ता 
इति’ इत्यानन्दगिरिः ॥ १३॥ 

अवतरणम्‌-क्रथं भजन्तीति अपेक्षायां द्वाभ्यां भजनस्य प्रकारमाह 
भगवान्‌ -सततमिति । 

व्याख्या--महात्मानस्तु इत्यनुवर्तते । भक्त्या परेण प्रेम्णा नित्ययुक्ताः 
नित्यं सदा युक्ताः संयुक्ताः सन्तः, दुढव्रताः दुढं स्थिरं प्रतिपक्षेश्चालयितुम्‌ 
अशक्यं व्रतं ब्रह्मचर्यादिनियमो येषां ते, मां भगवन्तं ब्रह्मस्वरूपं सततं सवेदा’ 
कीतैयन्तः संशब्दयन्तः, 'कृत' संशब्देन इति चौरादिकः, 'यतन्तश्च इन्द्रि- 
योपसंहारशमदमदयाऽहिसादिलक्षणेरधेमें: प्रयतन्तञ्चेति’' भाष्ये । अत्रा- 
नन्दगिरिः--सर्वेदेति श्रवणावस्था गृह्यते । कीतैनं वेदान्तश्रवणं प्रणवजपश्च । 
“व्रतं ब्रह्मचर्यादि’ इत्याह । अत्र मधुसूदनसरस्वती-''सततं सर्वदा ब्रह्मनिष्ठं 
गुरुमुपसृत्य वेदान्तवाक्यविचारेण गुरूपसदनेतरकाले च प्रणवजपोपनिषदा- 
वर्तनादिभिर्मा सर्वोपनिषत्प्रतिपा्यं ब्रह्मस्वरूपं कीर्तयन्तः । वेदान्तशास्त्रा- 
ध्ययनरूपश्चवणव्यापारविषयीकुर्वेन्त इति यावत्‌ ।” इत्याह । “निरन्तरं सर्वदा 
ब्रह्मस्वरूपं मां कीतँथन्तः श्रोत्रियं ब्रह्मनिष्ठं गुरुमुपसंगम्य तन्मुखादुपनिषच्छ- 
वणानन्तरम्‌ उपनिषद्भि हरेगोविन्द वासुदेव दामोदर माधव मुकुन्देत्यादि- 
नामभिश्च कोतंयन्तः'' इतिभाष्योत्कर्षंदीपिकाकृत । “सततं सर्वदा स्तोत्र 
मन्त्रादिभिः कीर्तयन्तः” इतिश्रीधरस्वामी प्राह । नमस्यन्तञ्च प्रणमन्तश्च मां 
हृदयेशम्‌ आत्मानम्‌ “उपासते सेवन्ते’ इति भाष्यम्‌ । नमस्यन्तरचेति चकारात्‌- 
“श्रवणं कीर्तन विष्गोः स्मरणं पादसेवनम्‌ । अर्चनं वन्दनं दास्यं सख्यमात्म- 
निवेदनम्‌ ।।' (श्रीमद्‌भागवते) इति वन्दन सहचरितं श्रवणाद्यपि बोद्धव्यम्‌ ।” 
इति मधुसुदन सरस्वती । 'अर्चेनं पादसेबनम्‌ इत्यपि गुरुरूपे तस्मिन्‌ सुकरमेव 
अत्र मामिति पुनर्वचनं सगुणरूपपरामर्शार्थस्‌ ।' इति च मधुसूदनस रस्वती । 
कीर्तेनवन्दनथो: स्वराब्दांभ्यामेवो क्तत्वात्तदितरेषां श्रवणादीनां चकारादाक्षेप 
इति तद्धभावः ।।१४।। 

झानयज्ञेन चाप्यन्ये यजन्तो मामुपासते । 
एकत्वन पृथवत्वेन बहुधा विश्‍वतोसुखस ॥१५॥ 
अहं कतुरहं यज्ञः स्वधाहमहमौषधम्‌ । 
मन्त्रोऽहमहसेबाज्यमहसग्निरहं हुतम ३१ ६1) 


अवत्तरणम्‌-- केन केन च अपरेण प्रकारेण महात्मानो मां भजन्तीति 
बोधयितुं भगवान्‌ कोीर्तननमस्काराद्युक्तप्रकारेतरभजनरूपोपासनाप्रकारा- 
नाह-जज्ञानेति । 

व्याख्या--अन्ये ब्रह्मनिष्ठा महात्मानः ज्ञानयज्ञेन ज्ञानमेव भगवद्‌- 
विषयं यज्ञः पुजनरूपत्वाद्‌ इज्यतेऽनेनेति यज्ञस्तेन, 'मां चापि’ इतिभाष्ये संवन्ध 
मां च ईश्वरमेव, अपि अन्यामुपासनां परित्यज्येत्यर्थः। 'देवतान्तरध्यानत्याग- 
मपिशब्दसूचितं भाष्यकारो दर्शयति अन्यामुपासनां परित्यज्येति’ इत्यानन्द- 
गिरि: । “अपि शब्द इन्द्रादिदेवता परित्यागार्थ: इति भाष्योत्कर्षदीपिका । 
मामीश्वरं चेति भाष्यस्य मामीश्चर मेवेत्यर्थः। ईश्वरं चेति चकारोऽवधारणे 
इत्यानन्दगिरिः। ज्ञानयज्ञमेव विभजते-एकत्वेनेति । तच्च ज्ञानम्‌ 'एकमेव परं 
ब्रह्म इत्येवम्‌ इति एकत्वेन परमार्थदर्शनेन यजन्तः पूजयन्तः उपासते उत्तमाधि- 
कारिणः । उत्तमाधिकारिणामुपासनामुक्त्वामध्यमानामधिकारिणास्‌ उपासन- 
प्रकारमाह-(केचिच्च) पथक्त्वेन 'आदित्यचन्द्रादिभेदेन स॒ एव भगवान्‌ 
विष्णुरादित्यादिरूपेणावस्थितः' इत्युपासते । मध्यमाधिकारिणामेव घ्रकारा- 
न्तरेण उपासनमुदी रयति-(केचिद्‌) 'बहुधाऽवस्थितः स एव भगवान्‌ सर्वतो- 
मुखो विश्वरूपः’ इति तं विश्वरूपं सर्वतोमुखं बहुधा बहुप्रकारेण अग्न्यादि- 
त्यादिरूपेणेति यावद्‌ उपासते भजन्ति। पृथक्त्वेनेति कतिपयदेवतान्तररूपेण 
भगवान्‌ अवस्थित इति ज्ञानयज्नेनेत्यर्थः । बहुधेति सकलविर्वरूपेणावस्थितो 
भगवान्‌ स एवेति ज्ञानयज्ञेनेत्यर्थं इति विवेकः 11१५॥। 

अनतरणस्‌--यदि बहुभिः प्रका रैमंहात्मानस्त्वाम्‌ उपासते तहि कथं 
त्वामेवोपासते ? इत्यत आह चतुभिः--अहमिति । 

व्याख्या--क्रतुः श्रौतकर्मभेदोऽग्निष्टोमादिः, अहम्‌, अहमेवास्मि । 
यज्ञ: स्मातँकर्मभेदो वैश्वदेवादिः, अहम्‌ अहमेवास्मि। (किश्च) स्वधा पितृभ्यो 
यदन्नं दीयते तदन्नम्‌ अहम्‌ अहमेवास्मि। औषधं सर्वेप्राणिसाधारणम्‌ यद्‌ 
अन्नम्‌ तद्‌ अहम्‌, अहमेवास्मि। अथवा स्वधेति सर्वेप्राणसाधारणम्‌ अन्नम्‌ । 
औषधमिति व्याध्युपशमार्थं भेषजम्‌ । मन्त्रो वेदमन्त्रोऽहम्‌ येन पितृभ्यो देवता 

पिताऽहमस्य जगतो माता धाता पितामहः । 
वेद्यं पवित्रमोङ्कारक्रकसासयजुरेव च ॥१७॥ 
गतिभेर्ता प्रभुः साक्षी निवासः शरणं सुहृत्‌ । 
प्रसवः प्रलयः स्थानं निधानं बीजमव्ययम ॥१८॥ 
तपास्यहमहं वर्ष निगृहणाम्युत्सृजामि च । 
असृतं चेव मृत्युश्च सदसच्चाहजुन ॥१९॥ 


भ्यरुच हविर्दीयते सोहमेवास्मि । आज्यं हविश्च अहमेव । अग्नियेस्मिन्‌ 
हृयते सोऽहमेव। हुतं हवनकर्म च अहमेवास्मि । क्रियाकारकफलजातं भग- 
वदतिरिक्तं न अस्तीति समुदायाथेः' इत्यानन्दगिरिः ॥१६।॥। 

भगवतः सर्वात्मत्वे हेत्वन्तरमाह-पितेति । (किञ्च) अस्य प्रत्यक्षस्य 
जगतः पिता जनयिता अहम्‌ अहमस्मि। माता जनयित्री, धाता कर्मेफलस्य 
विधाता, पितामहः पितुः पिता वेद्यं वेदितव्यम्‌, पवित्रं पावनम्‌, ओङ्कारः 
प्रणवः, ऋक्‌ साम यजुश्च अहमेवास्मि। नियताक्षरपादा ऋक्‌ । गीतिः 
विशिप्टा क्रगेव साम । अनियताक्षरं यजुः । चकाराद्‌ अथर्वाङ्गिरसो गृह्यन्ते । 
मन्त्रब्राह्मणयोर्वेदनामधेयम्‌ । वेदत्वे सति नियताक्षरपादत्वम्‌ ऋक्त्वम्‌ 
इत्याद्यर्थः ।। १७।। 

इतरच भगवतः सर्वात्मत्वं मन्तव्यम्‌ इत्याह गतिरिति । गतिः 
कर्मफलम्‌, भर्ता पोष्टा, प्रभुः स्वामी, साक्षी प्राणिनां कृताऽक्कतस्य द्रष्टा, 
निवासो यस्मिन्‌ प्राणिनो निवसन्ति, शरणम्‌ आर्तानां मत्प्रपन्नानाम्‌ 
आतिहरः, सुहुतप्रत्युपकाराऽतपेक्षः सन्‌ उपकारी, प्रभवः प्रभवति अस्मादिति 
उत्पत्तिस्थानम्‌ । प्रलयः प्रलीयतेऽस्मित्तिति प्रलीनतास्थानम्‌, स्थानं तिष्ठ- 
त्यस्मिन्निति स्थित्यधिकरणम्‌, अव्ययं बीजम्‌ यावत्संसारभावित्वाद्‌ नित्यं 
प्ररोहधमिणां प्ररोहकारणम्‌, अहुमेवास्मीति पूर्वण संबन्धः । निधानं निक्षेपः 
काळान्तरोपभोग्यं प्राणिनाम्‌ । पोप्टा पोषणकर्ता कर्मानुसारमिति शेषः । 
1्कार्यकरणप्रपञ्चस्य अधिष्ठानमित्याह निवासः’ इत्यानन्दगिरिः। 'शीर्यते 
दुःखम्‌ अस्मिन्निति व्युत्पत्तिमाश्रित्याह शरणमिति’ इत्यानन्दगिरिः। 
“न ह्यबीजं किञ्चि प्ररोहति, नित्यं च प्ररोहृदशनाद्‌ बीजसंतति ` ने व्येतीति 
गम्यते' इतिभाष्यम्‌ ।।१८।। 

इत्च भगवतः सर्वात्मकत्वम्‌ इत्याह-- तपामीति। (किञ्च) हे अजुन, 
अहम्‌ आदित्यो भुत्वा केश्चरिद्रदिमिभिरुल्ळवणे स्तपामि, कैश्चिद्रशमिभिरनुल्व- 

त्रविद्या मां सोमपाः पृतपापा 
यज्ञेरिष्ट्वा स्वर्गति प्रार्थयन्ते । 
ते पुण्यमासाद्य सुरेन्द्रलोकम्‌, 
अश्नन्ति दिव्यान्‌ दिवि देवभोगान्‌ ॥२०॥ 
ते तं भुक्त्वा स्वर्गलोकं विशालं 
क्षीणे पुण्ये मर्त्यलोकं विशन्ति । 
एवं हि त्रे्रम्थसनु प्रपन्ना 
गतागतं कामकामा लभन्ते ॥२१॥ 





णैवेर्षम्‌ उत्सृजामि त्यजामि, उत्सृज्य पुनः कैश्चिद्रश्मिभिरष्टभिर्मासै वेषं 
वर्षणं जलं निगृह्हामि शोषयन्‌ गृणामि । पुनरुत्सृजामि प्रावृषि । देवानाम्‌ 
अमृतञ्च अहमेवास्मि । मर्त्यानां मृत्युश्चाहम्‌ सद्‌ व्याकृतं जगद, असद्‌ अव्या- 
कृता प्रकृतिश्च अहमेंवास्मि। यतः क्रत्वादीनामुपलक्षणार्थतया सर्वात्मतया 
अहमेव स्थितोऽस्मि । अतः पुर्वोक्तैरेकत्व पृथक्त्वादिविज्ञानेर्यज्ञे माँ पुजयन्तो 
ये ज्ञानविदो जना उपासते ते यथाविज्ञानं मामेव प्राप्नुवन्ति सद्यः क्रमेण 
वेति वाक्यशेषः ।।१९॥। 

अवतरणम्‌--ये पुनरज्ञाः कामकामास्ते तु--त्रैविद्या इति । 

व्याख्या---त्रेविद्याः तिस्रो विद्या अधीयते विदन्ति वा त्रैविद्याः । 
यद्वा तिस्रो विद्या येषांते त्रिविद्याः, ते एव त्रैविद्याः, ऋगूयजुःसामविद?, 
सोमपाः सोमं पिबन्तीति सोमपाः, सोमो लता विशेषः क्रतुविधौ तद्रसपान- 
कर्तारः, पूतपापास्तैनैव विहितेन सोमपानेन शुद्धकिल्बिषाः, यज्ञैरग्निष्टोमादि- 
क्रतुभिः, मां वस्वादिदेवरूपिणं परमेश्वरम्‌ इष्ट्वा पुजयित्वा स्वर्गति स्वर्ग- 
गमनं प्रार्थयन्ते प्रकर्षेण याचन्ते । ततस्ते पुण्यं पुण्यफलम्‌, सुरेन्द्रलोकं सुरेन्द्रस्य 
शतक्रतोः स्थानम्‌, आसाद्य संप्राप्य दिवि स्वगे दिव्यान्‌ दिविभवान्‌ अप्राकृतान्‌ 
देवभोगान्‌ भुज्यन्ते इति भोगाः, देवानां भोगादेवभोगास्तान्‌ अइनन्ति 
भुञ्जते ॥।२०॥। | 
° अवतरणम--नेयं स्वर्गप्राप्तिभंगवत्प्रांप्तितुल्यास्तीत्याह-ते इति । 

व्याख्या- ते अग्निष्टोमादिसोमयागकारिणः, कामकामाः काम्यन्ते 
इति कामाः विषयाः, तातू, कामयन्ते इति कामकामाः विषयाभिलाषिणो 
जनाः, तं पूर्वोक्तं विशालं विस्तीणेमु, स्वर्गलोकं सुरेन्द्रलोकम्‌, भुक्त्वा 

अनन्याश्चिन्तयन्तो मां ये जनाः पर्युपासते । 
तेषां नित्याभियुक्तानां योगक्षेम वहाम्यहम्‌ ॥२२॥ 


अनुभय पुण्ये स्वर्गभोगकारणभूते, क्षीणे भोगेन नष्टे सति, मर्त्यलोक मर्त्या: 
मरणधर्माणस्तेषां लोकम्‌ इमं मृत्युलोकम्‌, विशन्ति आविशन्ति । एवं हि 
यथोक्तेन प्रकारेण हीति प्रसिद्धम्‌, त्रैधम्यंम्‌ त्रयाणां होत्राध्वर्येवौद्गात्राणां 
धर्माणां वेदत्रयविहितानां समाहारः त्रिधर्मेम्‌, तदेव त्रैधम्य॑म्‌ । स्वार्थे ष्यज । तद्‌ 
अनुप्रपन्नास्तदनुगताः । गतागतम्‌ गतः्च आगतश्च गतागतमेव केवलं रभन्ते 
न तु स्वातन्त्र्यं क्वचिल्लभन्ते इत्यर्थः । हौत्रम्‌, आध्वर्यवम्‌ औद्गात्रम्‌ इति 
क्रमेण ऋगूयर्जुःसामाख्यवेदबोधितं कर्मत्रयं ज्योतिष्टोमादिके काम्ये यागे 
उपयुज्यते । 'एवं हि त्रैधम्येमि'ति भाष्यकारधृतपाठः आनन्दगिरिधनपति- 
भ्या व्याख्यातः । मधुसूदनसरस्वती एवं हि त्रैधम्यैमिति पाठं व्याख्याय 
पुनराह्‌-एवं त्रयीधर्ममिति पाठेऽपि स एवार्थं इति । किन्तु प्रसिद्धिद्योत- 
कस्य हिशब्दस्यात्रपाठे न्यूनता या स महान्‌ दोषो भगवता भाष्यकृता- 
अधृतरचे ति ॥२१॥ 

अवतरणम्‌--ये पुननिष्कामाः सम्यग्दशिनः-तेषां कथं योगक्षेमौ 
स्याताम्‌ ? इत्याशङ्क्याह -अनन्येति । 

व्याख्या -'अनन्याः नास्ति मद्व्यतिरेकेण अन्यत्‌ काम्य-भजनीयं वा 
देवतान्तरं येषां तथा भूता’ इति श्रीधरस्वामी । ‘अनन्याः अपृथग्भूताः 
परं देवं नारायणम्‌ आत्मत्वेन गताः सन्तः’ इति भाष्यम्‌ । 'येभ्योऽन्यो न 
विद्यते’ इति व्युत्पत्तिम्‌ आश्रित्य भाष्य आह 'अपृथग्भूता इति’ इत्यानन्द- 
गिरिः । आनन्दगिरिमेवानुसरन्‌ मधुसूदनसरस्वती घ्राह--'अन्यो भेददृष्टि- 
विषयो न विद्यते येषां ते अनन्याः सर्वा&द्वेतदर्णशिन ! इति । एवश्च अनन्याः 
अपृथगभूताः परं देवं नारायणम्‌ आत्मत्वेन गताः सन्तः चिन्तयन्तः-'अहमेव 
वासुदेवः सर्वात्मा न मत्तोऽन्यत्‌ किञ्चिदस्ति’ इति ज्ञात्वा तमेव प्रत्यञ्चं 
सदा ध्यायन्तः, ये जनाः संन्यासिनो ज्ञानिनो मां पर्युपासते परितः सरवेतोऽन- 
वच्छिन्नतया पश्यन्तीत्थर्थ:” इत्यानन्दगिरिः। तेषां परमार्थदर्शिनां नित्याभि- 
युक्तानां नित्यम्‌ अनवरतम्‌ । आदरेण ध्याने व्यापृतानां योगक्षेमं योगश्च 
क्षेमश्च अनयोः समाहारुः योगक्षेमं तद्‌ । योगोऽप्राप्तस्य प्रापणम्‌, क्षेमःप्राप्तस्य- 
रक्षण तदुभयम्‌ अह वहामि प्रापयामि । यस्मात्‌ कारणाद्‌ ज्ञानी त्वात्मैव- 
मे मतं स च ममप्रियस्तस्मात्‌ कारणात्‌ ते मम आत्मभूताः प्रियाशचेति । 
अतस्तेषां योगक्षेमम्‌ अहं वहामि । “ननु अन्येषामपि भक्तानाम्‌ आर्तेजिज्ञासु- 

येऽप्यन्यदेवताभक्ता यजन्ते श्रद्धयान्विता: । 

तेऽपि मामेव कोन्तेय यजन्त्यविधिप्रुवेकम्‌ ॥२३॥ 
अहं हि सर्वयज्ञानां भोक्ता च प्रभरेव च । 

न तु मामभिजानन्ति तत्त्वेनातश्च्यवन्ति ते ॥२४॥ 
यान्ति देवब्रता देवान्‌ पितुन्‌ यान्ति पितृव्रताः । 
भूतानि यान्ति भूतेज्याः, यान्ति मद्याजिनोऽपि माम्‌ ॥२५॥ 


> सित पे 
धनाथिनां योगक्षेमं भगवान्‌ वहत्येव ? सत्यमेवम्‌ । किन्तु अयं विशेषोऽन्ये 
ये भक्तास्ते स्वात्मार्थं स्वयमपि योगक्षेममीहुन्ते । अनन्यदशिनस्तु नात्मार्थं 
योगक्षेममीहन्ते । हि ते जीविते मरणे वा आत्मनो गृद्ध कुर्वन्ति । केवलमेव 
भगवच्छरणास्ते। अतो भगवानेव तेषां योगक्षेमं वहतीति” इति भाष्यम्‌ ॥२२॥ 
अवतरणम्‌ -ननु अन्या अपि देवता स्त्वमेव चेत्‌ सर्वात्मत्वार्त्ताह 
अन्यदेवताभक्ता अपि वस्तुगत्या त्वामेव भजन्ते। एवं सति साक्षात्तव- 
भक्तानां देवतान्तरभक्तानाञ्च किम्‌ अन्तरम्‌ ? इत्याह-येऽपीति । 
व्याख्या- हे कौन्तेय, येऽपि अन्यदेवता भक्ता अन्यासु देवतासु वस्वा- 
दिषु भक्ताः सन्तः श्रद्धयाऽऽस्तिक्यबुद्धया अन्विता अनुगताः, अन्याः वस्वादि- 
देवताः यजन्ते पूजयन्ति तेऽपि मामेव नारायणमेव सर्वात्मानं यजन्ति 
पूजयन्ति (किन्तु) अविधिपूर्वकम्‌ अविधिरज्ञानम्‌ तत्पूर्वकं मां यजन्ति । 
'अन्या अपि देवता वासुदेव एव” इति ज्ञानाऽभावरतेषां मद्धक्ताद्‌ विशेषः । 
तत्त्वस्य अज्ञानादेव ते च्यवन्ति इत्युत्तरेणान्वयः ॥२३॥ े 
स्वाशयं स्फुटीकरोति--अहं हीति । अहं हीति प्रसिद्धमिदं .यद्‌ अहं 
सर्वयज्ञानां श्रौतानां स्मार्तानां च सर्वेषां यज्ञानां तत्तद्वेवतात्मत्वेन.भोक्ता च 
प्रभुरेव च अस्मि । मत्स्वामिको हि यज्ञः । 'अधियज्ञोऽहमेवाऽत्र' इत्युक्तवा- 
नस्मि । तु किन्तु ते अन्यदेवताभक्ता मां नारायणं तत्त्वेन यथावद्‌ न 
अभिजानन्ति 'सरवंदेवतात्माऽहं भगवान्‌ नारायणोऽधियज्ञरच'’ इत्येवं ते न 
ज्ञानन्ति । अतोऽस्मात्कारणातु स्वर्गादिमात्रं क्षुद्रं फलं भुक्त्वा ते च्यवन्ति 
पतन्ति ।।२४॥। ह बि 
अवतरणम्‌- अन्यदेवताभक्तानाँ स्वभक्तानाञ्च 1 
स्फुटीकरोति--यान्तीति । 
व्याख्या देवव्रता देवेषु वस्वादित्येन्द्रादिषु ब्रतं वल्युपहारप्रदक्षिण- 
नमस्कारादिनियमो भक्तिश्र प्रीतिरूपा येषां ते, देवान्‌ यान्ति तद्देवतानाँ सां- 
१% 

पत्रं पुष्पं फलं तोयं यो मे भक्त्या प्रयच्छति । 

तदहं भक्त्युपहृतम्‌, अश्नामि प्रयतात्मनः ॥२६॥ 
यत्करोषि यदश्नासि यज्जुहोषि ददासि यत्‌ । 

यत्‌ तपस्यसि कोन्तेय तत्कुरुष्व मदपंणम्‌ ॥२७॥ 





निध्यं प्राप्नुवन्ति । पितृब्रताः पितृषु व्रतं श्राद्धादिक्रियापरत्वं येषां ते, 
पितृभक्ताः पितृन्‌ अग्निष्वात्तादीन्‌ यान्ति पितृणां सांनिध्यं प्राप्नुवन्ति । 
भूतेज्याः भूतानां पूजकाः तत्तद्भुतानि विनायकमातृगणचतुर्भे गिन्यादीनि 
यान्ति तेषां सांनिध्यं प्राप्नुवन्ति। मद्याजिनोऽपि मद्यजनशीला वेष्णवा 
अपि तथेव मां विष्णुं यान्ति यथाविज्ञानम्‌ । ततश्च सद्यो मुकत्या क्रममुक्त्या 
वा नावतंन्ते इत्यभिप्रायः। समानेऽप्यायासे मामेव ज्ञात्वा न भजन्ते, तेन 
अज्ञानेन ते अन्यदेवताभक्ता अल्पफलभाजोभवन्तीत्यर्थः ।।२५।। 

अवतरणम्‌ -न केवलं मदुभक्तानाम्‌ अनावृत्तिलक्षणस्‌ अनन्तफल- 
मेव । सुखाराधनश्राऽहम्‌ । कथम्‌ ? इत्यत आह - पत्रमिति । 

व्याख्या-यः प्रयतात्मा-शुद्धबुद्धिः, भक्त्या प्रीत्या, मे मह्यम्‌ पत्रं, 
पुष्पं, फळं तोयं जलं प्रयच्छति समर्पयति (तस्य) प्रयतात्मनः शुद्धबुद्धेर्भक्तस्य, 
भक्त्युपहृतम्‌ भक्त्या प्रीत्या उपहृतं समपितम्‌ तत्‌ पत्रादिकम्‌ अहं नारायणः 
'अइ्नामि गृह्वामि । भक्त्या भक्त्युपहृतमिति भक्तेद्विग्रैहणं भक्तेरावञ्यकत्वं 
द्रढयति ॥२६॥। | 

अवतरणम्‌--सुखाराधनत्वं स्वस्य प्रकारान्तरेणापि स्फुटी करोति 
'भगवान्‌ यदिति । | "न 
. ` व्याख्या- हे कोन्तेय, यत्‌ करोषि त्वं यां क्रियां निर्वर्तयसि स्वतः 
श्राप्तां गमनादिकां वा शास्त्रतः प्राप्तां सन्ध्योपासनादिकां वा । यद्‌ अइनासि 
यं कचिद्‌ भोगं करोषि स्वतो वा शास्त्रतो वा प्राप्तम्‌ अनिषिद्धम्‌ । यद्‌ 
जुहोषि श्रुतिप्राप्तं स्मृतिप्राप्तं वा यद्‌ हवनं करोषि । यद्‌ ददासि शास्त्रतः 
प्राप्त स्व॒तःप्राप्तं वा यतु किञ्चिद्‌ दानं करोषि । यत्‌ तपस्यसि शास्त्रतः 
श्राप्तं 'चान्द्रायणादि वा प्राणायामादि वा यत्‌ किच्चित्‌ तपश्चरणं करोषि । 
ततु तत्सर्वं क्रियाजातम्‌, मदपंणं कुरुष्व मह्यं समर्पयस्व 'ईशवराय करोमि 
भृत्यवत्‌' इति बुद्धया कृत्वा 'इदं भगवतेऽस्तु’ इत्येवं कुरुष्वेत्यर्थ:। इदं 
भगवते कृष्णाय समर्पये इत्येवं “वा कुरुष्वेत्यर्थः । कुरुस्वेति आत्मनेपदेन 

शुभा$शुभफलरेवं मोक्ष्यसे कर्मबन्धनैः । 

. संन्यासयोगयुक्तात्मा विमुक्तो मामुपेष्यसि ॥२८॥ 
समोऽहं सवभूतेषु न मे द्व ष्योऽस्ति न प्रिय: । 
ये भर्जान्त तु मां भक्त्या मयि ते तेषु चाप्यहम्‌ ॥२९॥ 


समपर्कगामित्वं क्रियाफलस्य (समर्पणफलस्य) स्यादिति सूचितम्‌ । श्रीमदुभाग- 
वतेऽप्युक्तम्‌--'नेवात्मनः प्रभुरयं निजलाभपूर्णो मानं जनादविदुषः करुणो- 
वृणीते । यद्यज्जनो भगवते विदधीत मानं तच्चात्मने प्रतिमुखस्य यथा 
मुखश्रीः ॥' ( ७। ) इति। 'कायेन वाचा मनसेन्द्रियेर्वा बुद्धयात्मना वाऽनुसृत- 
स्वभावातु । करोति यद्यत्सकलं परस्मे नारायणायेति समर्पयेत्‌ तत्‌ ॥ (११। ) 
इति च । 'यत्तपस्यसि कौन्तेय इतितपःपदं नित्यनेमित्तिकसर्वकर्मोपलक्ष- 
णार्थमिति मधुसूदन सरस्वती । यत्करोषीत्यादि यत्पदानि क्रियाणां विशेष- 
णानि । यद्यपि यत्करोषीत्येतावतेव यदइ्नासीत्यादीनामपि ग्रहणं सिद्धं 
तथापि प्रपञ्चार्थं तेषां ग्रहणं ब्राह्मगवसिष्ठन्यायातु ।॥।२७॥ 

अवतरणम्‌ - एवं कुर्वेतस्तव यद्‌ भविष्यति तच्छुण्‌--शुभेति । 

व्याख्या - एवम्‌-मह्यं सर्वेकमंँसमर्पेणेन, संन्यासयोगयुक्तात्मा सन्‌, 
संन्यासश्चासौ योगइ्चेति संन्यासयोगः । कमव सन्‌ मत्समर्पणतया संन्यासः । 
कर्मेव सन्‌ ब्रह्मयोजकतया योगश्च, तेन संन्यासयोगेन मत्समर्पणरूपेण युक्त 
आत्मा अन्तः करणं यस्य स सन्‌ । शुभाशुभफलेः शुभानि च अशुभानि च 
इष्टाऽनिष्टानि फलानि येषां तैः, कमँवन्धनेः कर्माणि एव संचितसंचीयमान- 
घ्रारब्धफलकानि बन्धनानि तैः, मोक्ष्यसे मुक्तो भविष्यसि । (ततश्च) विमुक्तः 
जीवन्नेव कर्मबन्धनरहितः सन्‌ माम्‌ परमात्मानम्‌ उपैष्यसि “विमुक्तः कर्म- 
बन्धनैर्जीवन्‌ एव पतिते च अस्मिन्‌ शरीरे माम्‌ उपेष्यसि आगमिष्यसि ॥।' 
इति भाष्यम्‌ ॥२८॥ 

अवतरणम्‌--रागद्वेषवान्‌ तहि भवान्‌ यतो भक्तान्‌ अनुगृह्णासि 
नेतरान्‌ ? तद्‌ नेत्याह-समोऽहमिति । 

व्याख्या-अहं सर्वभूतेषु समस्तुल्योऽस्मि। (यतः) मे मम द्वेष्यः द्वेष- 
विषयो, न नास्ति कर्चित्‌ । न प्रियः न च कङ्चित्‌ प्रियः प्रीतिविषयोऽस्ति । 
तु किन्तु ये मां भक्ता प्रीत्या भजन्ति श्रवणकीतैनादिभिवेर्णाश्रमधर्माऽनुष्ठा- 
नैश्च सेवन्ते। ते भक्ताः, मयि सन्ति अहमपि च तेषु अस्मि। 'अस्निवद्‌ 

अपि चेत्सुदुराचारो भजते मामनन्यभाक्‌ । 

साधुरेव स मन्तव्यः सम्यग्‌ व्यवसितो हि सः ॥३०॥ 

क्षिप्रं भवति धर्सात्मा शश्वच्छान्ति निगच्छति । 
कौन्तेय प्रतिजानीहि न मे भक्तः प्रणश्यति ॥३१॥ 


अहम्‌ । दूरस्थानां यथा अग्निः शीतं न अपनयति, समीपमुपसपंताम्‌ अपन- 
यति, तथा अहं भक्तान्‌ अनुगृह्हामि नेतरान्‌। ये भजन्ति तु माम्‌ ईश्वरं 
भक्तया मयि ते स्वभावत एव न मम रागनिमित्तं मयि वतेन्ते। तेषु चापि 
अहं स्वभावत एव वते नेतरेषु । न एतावता तेषु द्रेषो मम ॥' इति भाष्यम्‌ । 
सप्तमीद्वयम्‌ सामीप्ये । ओपरलेषिकाधिकरणे ।।२९॥। 

अवतरणम्‌ - शृणु मद्भक्तेर्माहःत्म्यम्‌ - अपीति । 

व्याख्या-अपिचेत्‌ यद्यपि, सुदुराचार: सुष्ठु दुसचारः अतीवकुत्सिता- 
चारस्तथापि, अनन्यभाक्‌ अनन्यभक्तिः सन्‌ मां भजते सेवते, स साधुरेव 
सम्यग्वृत्त एव मन्तव्यो ज्ञातव्यः हि यस्मात्‌ सः सम्यगूव्यवसितः यथावत्‌ 
साधुनिशचयवान्‌ अस्ति । मम भजनारम्भात्‌ पूर्वं सुदुराचारोऽपि मदुभजना- 
रम्भप्रभृतिसाध्रुनिश्चयवत्त्वाद्‌ अनन्यभक्तिर्जनः साधुरेव ज्ञातव्यो न सुदुरा- 
चार इत्यर्थः । अपि शब्दात्‌ सदाचारवान्‌ साधुरेव मन्तव्य इति कि वक्त- 
व्यम्‌ ? अनेन प।पीयसामपि भगवन्भजनेऽधिकार इति सूचयतीत्यानन्दगिरिः 
।।३०॥। 

एतदेव स्फुटीकरोति क्षिप्रमिति उत्सृज्य च बाह्यां दुराचारताम्‌ 
अन्तः सम्यगव्यवसायसामर्थ्यादसौ क्षिप्रं शीघ्रमेव धर्मात्मा धर्मचित्त एव, 
भवति अनन्यभक्त्या मदभजनस्य सामर्थ्यात्‌ । शश्वद्‌ नित्यं, शान्तिम्‌ 
उपशमं निगच्छति प्राप्नोति । 'उपशमो दुराचारादुपरमः' इत्यानन्दगिरिः 
शश्वद्‌ नित्यं “शान्ति चोपशमं निगच्छति प्राप्नेति’ इति भाष्यस्य व्याख्यायाम्‌ । 
ननु किमिति स्वभक्तस्य दुराचाराद्ुपरतिरुच्यते, दुराचारोपहृतचेतस्तया 
किमित्यसौ न नङ्क्ष्यतीत्याशङ्क्याह-कौन्तेयेति । “णु परमार्थः कौन्तेय, 
प्रतिजानीहि निश्चितां प्रतिज्ञां कुरु न मे भक्तो मयि समपितान्तरात्मा मद्धक्तो 
न प्रणश्यतीति ॥” इति भाष्यम्‌ । अत्रश्रीधरस्वामी-“'कुतर्ककर्कशवादिनो- 
नेतन्मन्येरन्‌ इति शङ्काव्याकुलचित्तमर्जुनं प्रोत्साहयति-हे कौन्तेय पटहका- 
हुलादिमहाघोषपूर्वकं विवदमानानां सभां गत्वा बाहुमुत्क्षिप्य निःशङ्कं प्रति- 
जानीहि प्रतिज्ञां कुरु कथं, मे परमेश्वरस्य भक्तः सुदुराचारोऽपि न प्रणञ्यति। 

मां हि पार्थ व्यपाश्रित्य येऽपि स्युः पापयोनयः । 
स्त्रियो वेश्यास्तथा शूद्रास्तेऽपि यान्ति परां गतिम्‌॥३२॥। 
कि पुनर्ज्राह्मणाः पुण्या भक्ता राजषयस्तथा। | 
अनित्यमसुखं लोकम्‌ इमं प्राप्य भजस्व माम्‌ ॥३३॥ 


अपि तु कृतार्थं एव भवतीति। ततश्च ते त्वत्प्रोढिविजुम्भाद्‌ विध्वंसितः 
कुतर्क निःसंशयं त्वामेव गुरुत्वेन आश्रयेरन्‌ ॥” इति प्राह॒ ॥३१॥ 


अनतरणम्‌--'न मे भक्तः प्रणश्यति’ इत्यत्र हेतुम्‌ आचक्षाणो भक्त्य- 
धिकारे जातिनियमो नास्ति-इत्याह मां हीति। 

व्याख्या--हे पार्थे हि यस्माद्‌ मां व्यपाश्रित्य आश्रयत्वेन गृहीत्वा, 
येऽपि पापयोनयः पापा योनिर्येषां ते पापयोनयः पापजन्मानः स्युः । के ते 
(पापयोनयः) इत्यत आह --स्त्रियो वेश्यास्तथा झूद्राः। तेऽपि परां गति 
प्रकृष्टां गति मोक्षाख्यां यान्ति गच्छन्ति ।। ततत्र स्त्रीशुद्राणां वेदाध्ययनादौ 
अनधिकृतानां पापबाहुल्याद्‌ लब्धस्त्रीयोनीनां. पापयोनित्वं पापजन्मत्वं 
स्पष्टमेव वेश्या अपि पूर्वजन्मनि ब्राह्मणाः क्षत्त्रिया वा अनन्तरं पापकर्मणा 
वैश्ययोनिमापन्नाः कृष्यादिरता ग्राह्याः’ इति भाष्योत्क्षंदीपिकाकृत्‌ । इह- 
शूद्रपदेनैव उपलक्षणार्थतया अन्त्यजानां ग्रहणं सिद्धम्‌ इति तदर्थं भाष्य- 
विरुद्धतया प्रकारान्तरेण व्याख्याय पापयोनिपदेनअन्त्यजानां ग्रहणाय प्रयासः 
श्रीधरस्वाम्यादीनां वृथैव भाष्यविरुद्धत्वात्‌ शब्दस्वारस्यविरुद्धत्वाच्च पाप- 
योनय इति विशेषणं भाष्ये स्त्रीवैश्यशुद्वाणामेव कृतमित्यवधेयम्‌ । यस्मात्‌ 
पापयोनयोऽपिः परां गति यान्ति तस्माद्‌ न मे भक्तः प्रणश्यतीति सुसिद्ध- 
सित्यर्थः ॥३२॥। 

“अपि चेत्सुदुराचारः' 'येऽपि स्युः पापयोनयः इत्यपि शब्दाभ्यां सूचित- 
मर्थं स्फुटीकुर्वन्ताह्‌- कि पुनरिति । पुण्याः पुण्ययोनयो ब्राह्मणा ब्राह्मणवर्णा 
तथा राजर्षयः राजानस्ते ऋषयश्चेति। राजानः क्षत्त्रियवर्णाः, ऋषयः 
सूक्ष्मदर्शिन इत्यरथेः। भक्ताः सन्तः सन्तः परां गति यान्ति इत्यत्र पुनः कि 
वक्तव्यम्‌ ? तेषां परा गतिर्वंचनं विनैव सुप्रसिद्धाऽस्तीति भावः । यतो मद्भ- 
क्तेरीदशं माहात्म्यम्‌ अतः, अनित्यं क्षणभङ्गुरम्‌ असुखऱच सुखहीनं च्‌ 
ड्मं लोकं मनुष्यदेहं परमार्थसाधनभूतं प्राप्य परमपुरुषार्थसाधनं दुलेभं मनुष्य- 
देहं प्राप्य तत्साफल्याय मां भजस्व सेवस्व । इम लोकमिति मनुष्यदेहस्य 

मन्सना भव मद्भक्तो मद्याजी मां नमस्कुरु । 
मामेवेष्यसि युक्त्वेवम्‌ आत्मानं मत्परायणः ॥३४॥ 


3% तत्सदिति श्रीमद्‌भगवद्गीतासूपनिषत्सु ब्रह्मविद्यायां योगशास्त्रे 
श्रीकृष्णाजुंनसंवादे राजविद्याराजग्रुह्ययोगो नाम नवमोध्यायः॥९॥ 





दु्लभत्वद्योतनाय । कदाचिद्‌ अन्यदा भजिष्यामीति न युक्तम मनुष्यदेहस्य 
क्षणभङ्गुरत्वात्‌ । असुखमिति मोक्षसुखाय तस्माद्यतनीयमिति भावः। 
भगवद्भक्त्यधिकारे जातितियमो नास्तीति पूर्वश्लोके आनन्दगिरिः ॥३३॥ 


अवतरणम्‌-_केन प्रकारेण भगवद््‌भजनं कतँव्यम्‌ इत्यत आह-मन्मेति। 


व्याख्या—मन्मना मयि मनो यस्य स त्वं भव। (तथा) मद्भक्तः 
मनसेव शरीरेणाऽपि करचरणादिना पूजनतीर्थंगमनादिरूपां मद्धक्ति कुर्वन्‌ 
भव । (तथा मद्याजी मद्यजनशीलो भव । ताच्छील्ये णिनिः। (तथा) मां 
मामेव नमस्कुरु । एवं यथोक्तेन प्रकारेण युक्त्वा समाधाय चित्तम्‌ मत्परायणः 
अहं परम्‌ अयनं परा गतिर्यस्य स सन्‌ मामेव आत्मानम्‌ सर्वेषां भूतानां प्रत्य- 
गात्मभूतस्‌ ईश्वरम्‌ एष्यसि आगमिष्यसि । अहं हि सर्वेषां भूतानाम्‌ 
आत्मा च परा गतिश्र। तं माम्‌ एकत्वेन प्राप्स्यसि । मनोवाक्कायै मंम भजनं 
कुरु मुक्तये इति भावः। यथा श्रीमःद्भागवते अम्वरीषादिप्रकरणे दशित- 
मस्ति ॥ तदेवं नवमेनाध्यायेन सोपाधिकं तत्पदवाच्यं निरुपाधिकं च तत्प- 
दलक्ष्यं जञेयं ब्रह्म निरूप्य तज्ज्ञानोपायभूतं भगवद्धजनं सुकरं सार्वाधिकारिकं 
च प्रोक्तम्‌ ॥ श्रीकृष्णे परमानन्दे भक्तानुग्रहकारिणि । प्रीति निःश्रेयसार्थाय 
प्रयत्नादाचरेद्‌ बुधः ।।३४।। | 

शाद्धूरभाष्यानुसारिण्यां नवमोऽध्यायः ॥।९॥ 
श्रीकृष्णार्पणमस्तु । 


BR 


ल खळ 


Ss 


अथ गीतावंश्यां दशमोऽध्यायः 
श्रीभगवान्‌ उवाच-- 
सुय एव महाबाहो शृणु मे परमं वचः। 
यत्तेऽहं प्रीयमाणाय वक्ष्यामि हितकाम्यया ।।१॥ 
न मे विदुः सुरगणाः प्रभवं न महषयः । 
अहमादिहिं देवानां महर्षीणां च सर्वशः ॥२॥ 
यो मामजमनादि च वेत्ति लोकमहेश्वरम्‌ । 
असंमूढः स मत्यषु सर्वपापेः प्रमुच्यते ॥३॥ 





अवतरणम--सप्तमेऽध्याये भगवतस्तत्त्वं विभूतयश्च प्रकाशिताः नवमे 
च । अथेदानीं येषु येषु भावेषु चिन्त्यो भगवांस्ते ते भावाः सविशेषध्याने 
निविशेषप्रतिपत्तौ च शेषत्वेन वक्तव्याः । तत्त्वं च भगवतो वक्तव्यम्‌ प्रागुक्त- 
मपि दुविज्ञेयत्वादु-इत्यत आह--भूय एवेति । 

व्याख्या--हे महाबाहो, भूय एव पुनरपि मे मम परमं प्रकृष्टं निरति- 
शयवस्तुनः प्रकाशकं वचो वाक्यं त्वं शुणु । पूर्वेत्र उक्तमेवार्थं विस्पष्टीकतुँ 
म॑या कथ्यमानं त्वं श्गणु इत्यर्थः । यत्‌ घ्रीयमाणाय प्रीति लभमानाय मद्ध- 
च॑नातु त्वम्‌ अमृतमिव पिवन्‌ अतीव प्रीयसे यस्मात्‌ तस्मात्‌, ते तुभ्यम्‌ अहं 
हितकाम्यय। हितेच्छया वक्ष्यामि कथयिष्यामि ॥१।॥। 

अवतरणम्‌-किमर्थम्‌ अहं वक्ष्यामि ? इत्यत आह--न मे इति । 

व्याख्या-सुरगणा ब्रह्मादयोऽपि मे मम प्रभवं प्रभावं प्रभुशक्त्यति- 
शयम्‌ अथवा प्रभवं प्रभवनम्‌ उत्पत्ति, न विदुर्नेजानन्ति। नापि महर्षयो 
भृग्वादयो विदुः । हि यस्माद्‌ अहं-परमात्मा देवानां ब्रह्मादीनां महर्षीणां च 
भृग्वादीनाम्‌, सर्वशः सर्वेः प्रकारैः उपादानत्व-निमित्तत्व-बुद्धचा दिप्रवर्तेकत्व- 
रूपैः आदिः कारणम्‌ अस्मीति शेषः ॥२॥ 

अवतरणम --कोऽसौ भगवतः प्रभावो यं देवादयोऽपि न विदुरित्य- 
पेक्षायां पारमाथिक प्रभावं तद्धीफलं च कथयति--यो मामिति । 

. व्याख्या--यः कश्चिन्मत्ये, अनादिम्‌ यस्मादहं देवानां महर्षीणां च 

आदिः, न मम अन्य आदिविद्यते, अतोऽहम्‌ अनादिरजश्च । अनादित्वम्‌ 

बुद्धि्जञानमसंसोहः क्षमा सत्यं दमस्तथा । 

सुखं दुःखं भवोऽभावोभयं चाऽभयमेव च ॥४॥ 
अहिसा समता तुष्टिस्तपो दानं यशोऽयशः । 
भवन्ति भावा भूतानां मत्त एव प्रथरिविधाः ॥५॥ 
महषयः सप्त पुर्व, चत्वारो मनवस्तथा । 
मद्भावा मानसा जाता येषां लोक इमाः प्रजाः ॥६॥ 


अजत्वे हेतुः । न जातोऽज इति। तम्‌। मास्‌ अजस्‌ अनादि च लोक- 
महेश्वरम्‌ लोकानां महान्तमीश्वरं तुरीयम्‌ अज्ञानतत्कार्यवर्जितम्‌ । वेत्ति 
जानाति स मत्यषु मनुष्येषु असंमूढः सम्मोहवर्जिंतः मम तत्त्वज्ञः सर्वेपापै: 
सकलैर्मतिपूर्वाऽमति पूर्वक्ृतैः किल्बिषैः प्रमुच्यते प्रमोक्ष्यते अचिरेणेव मुक्तो- 
भवतीत्यर्थः ।।३।। 

अवतरणम्‌--इतश्चाहं महेश्वरो लोकानाम्‌-बुद्धिरिति । 

व्याख्या--बुद्धिरन्तःकरणस्य सूक्ष्मसूक्ष्षतरसूक्ष्मतमाऽर्थाऽवबोधन- 
सामर्थ्यम्‌ । यतस्तद्वन्तं बुद्धिमान्‌ इति वदन्ति । ज्ञानम्‌ भात्मादिपदार्थानाम्‌। 
अववोधः। तद्वन्तं हि ज्ञानवान्‌ इति वदन्ति। असम्मोहः प्रत्युत्पन्नेषु बोद्ध- 
व्येषु विवेकपूर्विका प्रवृत्तिः । क्षमा आक्रुष्टस्य ताडितस्य वा अविक्ृत- 
चित्तता । सत्यं यथादुष्टस्य यथाश्चुतस्य च आत्मानुभवस्य परबुद्धिसंक्रान्तये 
तथेव उच्चार्यंमाणा वाक्‌ । दमो बाह्येन्द्रियोपशमः । उपशमो विषयेभ्यो 
व्यावृत्तिः । शमोऽन्तःकरणस्योपशमः। सुखम्‌ आह्वादः । दुःखं संतापः । 
भवउद्धभवः । अभावस्तद्विपर्यंयः भयं त्रासः । अभयम्‌ च त्रासविप- 
रीतम्‌ ॥४॥ 

अहिसा प्राणिनाम्‌ अपीडा । समता समचित्तता । तुष्टिः संतोषः । 
पर्याप्तबुद्धिर्छाभेषु । तप इन्द्रियसंयमपुर्वंकं स्वशरीरपीडनम्‌ । दानं यथा- 
शक्ति संविभागः, यशो धर्मनिमित्ता कीर्ति: । अयशोऽधर्मनिमित्ता अकीति:। ` 
(एते) भूतानां प्राणिनां भावाः बुद्ध्यादयो यथोक्ता मत्त एव लोकमहेश्वरात्‌ 
पृथग्विधा नानाविधाः । स्वस्वकर्माऽनुरूपेण भवन्ति जायन्ते ॥५॥। 

अवतरणम्‌ -इतर्चाऽहं महेशवरो लोकानाम्‌ महेति । 

व्याख्या-पूर्वे अतीतकालसम्बन्धिनः, सप्त महर्षयो भृग्वादयो भूुगु्मे- 
रीचिरत्रिः पुलस्त्यः पुलहः क्रलुः। वसिष्ठश्चेति । तथा च पुराणम्‌--भुगुं- 


द० अ०] श्रीमद्भगवद्गीता २३३ 


एतां विभूति योगङच सम यो वत्ति तत्त्वतः । 
सो5विकस्पेन योगेन युज्यते नात्र संशयः ॥७॥ 
अहं सर्वस्य प्रभवो सत्तः सर्वं प्रवतंते। 
इति मत्वा भजन्ते मां बुधा भावसमन्विताः ॥।८।। 


मरीचिमत्रि च पुलस्त्यं पुलहं क्रतुस्‌। वसिष्ठं च महातेजाः सोऽसृजन्मनसा 
सुतान्‌ ॥' इति। तथा पूर्वे एव, चत्वारो मनवो मनुसञ्ज्ञकाः सावर्णा इति 
प्रसिद्धाः सार्वाणर्धर्मंसार्वाण दंक्षसार्वाणः सावर्णञ्चेति । यद्यपि अस्मिन्‌ कल्पे 
एते सावर्णाः पूर्वे न सन्ति किन्तु भविष्यन्ति तथापि अतीतकल्पमादाय तेषां 
पूर्वत्वं सिद्धम्‌ इति 'तथा' इति 'जाताः' इति च अविरुद्धम्‌। (एते) मद्भावा मयि 
भावो येषां ते मद्भावा मद्गतभावना अतएव वैष्णवेन सामर्थ्येन उपेताः, 
मनसा मनसैव मया उत्पादिता जाता उत्पन्ना: । येषां महर्षीणां मनूनां च 
(सृष्टिः) लोके इमा दृश्यमानाः स्थावरजङ्गमलक्षणाः प्रजाः सन्ततयः सन्ति ॥ 
यत्त्वत्र केचित्‌ चत्व'र इति सनकादयः, मनवः स्वायम्भुवादयश्चतु्देशेति 
व्याचख्युस्तन्न, सनकादय इति चतुर्दशेति च पदयोरध्याहारे वाक्यस्याऽसाम- 
र्थ्यात्‌ । अतएव सर्वज्ञेन भाष्यकृता तथा न व्याख्यातमिति द्रष्टव्यस्‌ ।।६।। 
अबतरणम्‌-यथोक्तभगवद्विभुतियोगज्ञानस्य फलमाह- एतामिति । 
व्याख्या-मम ईश्वरस्य एतां यथोक्तां विभूति बुद्धयादिरूपेविस्तारं, 
बुद्धयाद्युपादानत्वेन विविधा भूतिर्भवनं वैभवं सर्वात्मकत्वमिति यावतु । 
योगच युक्ति्च आत्मनो घटनम्‌ । ईश्वरस्य तत्तदर्थंसम्पादनसामर्थ्यं योगस्त- 
दाह भाष्यकार 'आत्मनो घटनमिति' इत्यानन्दगिरिः। “अथवा योगो 
योगमाया ईश्वरस्य शक्तिविशेषरूपा, तज्जं सर्वज्ञत्वं सर्वैर्वर्यं चेह योगशब्देन 
लक्ष्यते’ तदाह-भाष्ये “अथवा योगैस्वर्येसामर्थ्यं सर्वज्ञत्वं योगजं योग इत्यु- 
च्यते” इति । तं च यो जनस्तत्त्वतस्तत्त्वेन यथावदित्येतत्‌ । वेत्ति जानाति- 
“भगवान्‌ सर्वात्मा सर्वेज्ञः सर्वेशवरश्च’ इत्येवं संजानाति। सोऽविकम्पेन 
अप्रचलितेन योगेन सम्यग्दशँनस्थैयँलक्षणेन युज्यते संवध्यते युक्तो भवतीत्यर्थः । 
सोपाधिकपरमेश्वरविषयकज्ञानं निरुपाधिकसच्चिदानन्दब्रह्मज्ञाने द्वारम्‌ 
अंस्तीति भाव आनन्दगिरीये । अत्र अस्मिन्‌ अर्थे संशयो नास्ति ॥७॥ 
अवतरणम्‌--भगवद्विभूतियोगयोज्ञीनन सम्यग्दर्शेनस्थैयेलक्षणाऽ- 
बिकम्पयोगाऽवाप्तिर्यथा भवति तद्‌ दर्शयति चतुभिः-अहमिति । 
व्याख्या-अहं परं ब्रह्म वासुदेवाख्यम्‌, सर्वस्य ब्रह्मा दिस्तम्बपर्येन्तस्य 
जगतः संसारस्य प्रभवः उत्पत्तिस्थानम्‌ । उपादानं निमित्तं च । मत्तः मत्स- 

सच्चित्ता सद्गतप्राणा बोधयन्तः ` परस्परम्‌ । 
कथयन्तश्च मां नित्यं तुष्यन्ति च रमन्ति च ॥९॥ 
तेषां सततयुक्तानां भजतां प्रीतिपुवकम्‌ । 
ददामि बुद्धियोगं तं येन मामुपयान्ति ते ॥१०॥ 


तेषामेवानुकम्पार्थसहमज्ञानजं तमः 
नाशयास्यात्मभावस्थो ज्ञानदीपेन भास्वता 11११॥॥ 











काशादेव, सर्वं स्थितिनाशक्रियाफलोपभोगलक्षणं विक्रियारूपं जगत्‌ प्रवतंते 
मयाऽन्तर्यामिणा प्रेर्यमाणं यथास्वं मर्यादामनतिक्रम्य चेष्टते। इति इत्येवं 
मम सर्वात्मत्वं सर्वेनिमित्तोपादानत्वं सर्वेश्वरत्वं :्वज्ञत्वं च मत्वा बुधा 
अवगतसंसाराऽसारत्वार्था जनाः, भावसमन्विताः भावो भावना परमाथ- 
तत्त्वाऽभिनिवेशस्तेन समन्विताः संयुक्ताः, मां भजन्ते सेवन्ते । भगवद्विभूति- 
योगज्ञानमाहात्म्यात्‌ प्रतिष्ठिता भगवन्षिष्ठा सिद्धयतीति भावः ॥।८॥। प्रेम- 
पूर्वकं यद्‌भजनं बुधानां तदेव विवृणोति-मच्चित्ता इति । बुधा अवगतसंसार- 
निःसारत्वाः, मच्चित्ताः मयि एव चित्तं येषां ते। मद्गतप्राणाः मां गताः 
प्राप्ताइचक्षुरादयः प्राणा इन्द्रियाणि येषां ते । मयि उपसंहृतकरणा इत्यर्थः । 
अथवा मद्गतप्राणा मद्गतजीवना इत्येततु । मां ज्ञानबळवीर्यादिधर्मे विरिष्टं 
परस्परम्‌ अन्योऽन्यं नित्यं निरन्तरं बोधयन्तोऽवगमयन्तः, कथयन्तश्च कीतेंय- 
न्तशच, तुष्यन्ति च परितोषं प्राप्नुवन्ति च, रमन्ति च रमन्तेच रतिच 
प्राप्नुवन्ति प्रियसंगत्येव ॥९॥। एवं भूतेभ्यः सम्यःज्ञानमहं ददामीत्याह्‌-तेषा- 
मिति । सततयुक्तानां नित्याभियुक्तानां निवृत्तसवंबाह्येषणानां प्रीतिपूर्वकं 
प्रीति: स्नेहस्तत्पूर्वंक न तु अ्थित्वादिना कारणेन, मां परमात्मानं भजतां 
सेवमानानां तेषाम्‌ ये मच्चित्तत्वादियथोक्तेः प्रकारे रमा भजन्ते तेषाम्‌ तेभ्योऽ- 
हम्‌ तं बुद्धियोगम्‌ बुद्धिः सम्यग्दर्शनं मदीयतत्त्वविषयम्‌, तेन योगो बुद्धियोगस्तं, 
ददामि प्रयच्छामि । तं कं बुद्धियोगं ददासीत्यपेक्षायामाह्‌- येन बुद्धियोगेन 
सम्यरदरानलक्षणेन ते मच्चित्तत्वादिप्रकारेमा भजमाना जना मां परमे₹वरम्‌ 
आत्मभूतम्‌ आत्मत्वेन उपयान्ति प्रतिपद्यन्ते साक्षात्कुवेन्ती त्यर्थः । सोऽविक- 
म्पेन योगेन युज्यते इति यदुक्तं तत्‌ साधितम्‌ ॥१०॥ ननु भगवत्साक्षातुकार- 
रूपाया भगवत्प्राप्तेर्बुद्धियोगेन साध्यत्वे अनित्यत्वापत्तेर्‌ भक्तेभ्यो बुद्धि- 
योगं ददासि येन ते त्वामुपयान्तीत्ययुक्तम्‌ ? इत्याशङ्कय भगवत्प्राप्तेः. प्रति 

बन्धकस्य मिथ्याप्रत्ययलक्षणस्य मोहान्धकारस्य आवरणस्य केवलं नाशक- 
मात्र एव बुद्धियोगो भगवतृप्राप्तिस्तु आत्मत्वेन सिद्धा एव सर्वदा, इति न 
भगवत्प्राप्तेरनित्यत्वम्‌ इत्याशयेनाह-तेषामेवेति। अहं परमात्मा, तेषामेव 
मच्चित्तत्वादिप्रकारे माँ भजमानानामेव अनुकम्पार्थं 'कथं नु न नाम श्रेय- 
स्तेषां स्याद्‌’ इति दयाहेतोर्‌ आत्मभावस्थः सन्‌ आत्मनो भावोऽन्तःकरणाशयः 
तस्मिन्‌ एव स्थितः सन्‌ भास्वता भक्तिप्रसादस्नेहाभिषिक्तेन, मदृभावनाऽभि- 
निवेशवातेरितेन ब्रह्मचर्यादिसाधनसंस्कारवत्प्रज्ञावतना, विरक्तान्तः- 
करणाधारेण, विषयव्यावृत्तरागद्वेषाऽकळुषितचित्तनिवातापवारकस्थेन नित्य- 
प्रवृत्तेकाग्रथपुर्वकध्यानजनितसम्यग्दर्शनरूपया भासा युक्तेन सम्यग्दशंन- 
प्यंन्तेन ज्ञानदीपेन ज्ञानमेव दीपस्तेन, देहाद्यव्यक्तान्ताऽनात्मवर्गाऽतिरिक्त- 
परब्रह्मगोच रज्ञानरूपविवेकप्रत्ययरूपेण, अज्ञानजम्‌ अज्ञानम्‌ अविवेकस्ततो 
जातं मिथ्याज्ञानम्‌, तमः मिथ्याप्रत्ययलक्षणं मोहान्धकारम्‌ । 'अविवेको- 
नामाऽज्ञानं ततो जातं मिथ्याज्ञानम्‌, तदुभयम्‌ एकीकृत्य तमो विवक्ष्यते । न च 
तन्नाशकत्वं जडस्य कस्यचित्तदन्तर्भूतस्य युक्तम्‌ । तेनाहं नाशयामीत्युक्तम्‌ ।' 


इत्यानन्दगिरिः। नाशयामि निवारयामि । अहं चिदात्मा आत्मभावस्थः सन्‌, 
तत्त्वमस्यादिमहावाक्यजन्या 'अहं ब्रह्माऽस्मि’ इत्याकाराऽन्तःकरणरूपबुद्धि- 


वृत्तिस्तत्र अभिव्यक्तः सन्‌, तत्त्वमस्यादिमहावाक्यजन्या “अह ब्रह्माऽस्मि’ 
इत्याकारा बुद्धिवृत्तिरेव ज्ञानं दीपतुल्यं मोहरूपान्धकारनिवारणे करणत्वात्‌ । 
तेन सहायेन मूलाऽज्ञानजं मिथ्याप्रत्ययलक्षणं मोहान्धकारम्‌ आत्माऽऽवरणं 
नाशयामि । आवरणनाशे सति. स्वयमेव आत्मतत्त्वं सवेदा सर्वकालम्‌ 
प्रकाशते । अतो नास्ति ब्रह्माप्राप्तेरनित्यत्वमित्याशयः। अत्र भगवता भाष्य- 
कारेण 'ज्ञानदीपेन भास्वता” इत्यस्य विवरणे पूर्वोक्तानि विशेषणानि ज्ञानस्य 
दीपत्वं स्फुटीकर्तुं कथं च ज्ञानदीपः प्राप्यते इति च बोधयितुं प्रयुक्तानि । 
तथा हि यथा दीपप्रभोत्पत्तौ तैलादिस्नेहस्य, वर्तेः, पवनेरणस्य, स्नेहाधारस्य, 
निवातापवारकस्य अपेक्षा भवति कारणत्वातु तथेव अत्र भास्वति ज्ञानदीपे 
भगवद्भक्तिहेतुकेरवरप्रसादस्य स्नेहसदुशस्य, भगवद्भावनाऽभि निवेशस्य 
पवनेरणसदुशस्य, ब्रह्मचर्येशमदमादिसाधनानुष्ठानजन्यसंस्कारवती या प्रज्ञा 
सैव वर्तिसदृशी तस्याः, विषयविरक्तान्तःकरणरूपस्य स्नेहाऽऽधारस्य, विषय- 
व्यावृतं चित्तं यद्‌ रागद्वेषाऽकलृषितं तस्य निवाता$पवारकसदृशस्य अपेक्षा 
भवति स्वोत्पत्तौ । ज्ञानदोपे प्रभारूपा भाः सम्यग्‌दशँनरूपं ज्ञानमेव स्वयम्‌ । 
यद्‌ ` नित्यप्रवृत्त चित्तैकाग्रचपूर्वकश्रवणमनन निदिध्यासनेमँहावाक्याज्जायते । 
सम्यग्दर्शनमेव ज्ञानदीपः सन्नपि कल्पनया सम्यग्दर्शंनरूपया भासाऽपि स एव 








| 
| 
| 
॥ ह 

अर्जुन उवाच-- 
परं ब्रह्म परं धाम पवित्रं परमं भवान्‌ । 
पुरुषं शाश्वतं दिव्यम्‌, आदिदेवमजं विभुम्‌ ॥१२॥ 





युक्तः । वस्तुतस्तु भासमानदीपस्य यथा प्रभेव मुख्यं स्वरूपं तथैवात्र ज्ञान- 
दीपस्य मुख्यं स्वरूपं सम्यरदर्श॑नमेवास्ति । अभेदेऽपि 'राहोः शिरः’ इतिवत्‌ 
कल्पनया भेदव्यवहारो भास्वता ज्ञानदीपेनेति। अतो भास्वतेत्यस्य सम्यग्दशेन- 
पर्येन्तेनेत्यर्थः कृतोऽस्ति आनन्दगिरिणाऽपि । 'अहं ब्रह्माऽस्मि’ 'अहमस्मिपरं 
ब्रह्म” इत्याकारा महावाक्याज्जाता अन्तःकरणवृत्तिरेव भास्वान्‌ ज्ञानदीपः 
सम्यग्दर्शंनलक्षणः सम्यग्दर्शनपर्यंन्तः। सा च जडत्वात्‌ स्वयम्‌ अज्ञान- 
निर्वातका न स्यात्‌ किन्तु तस्यां वृत्तौ अभिव्यक्तर्चिदात्मा भगवानेव तया 
वृत्त्या ज्ञानदीपेन सम्यग्दशनलक्षणेन अज्ञानं मिथ्याप्रत्ययलक्षणम्‌ अविवेक- 
रूपञ्च निवारयति । अत उकतम्‌-'अहमज्ञानजं तमः’ नाशयाम्यात्मभावस्थो 
ज्ञानदीपेन भास्वतेति। तमोनाशे सति यथा पूर्वसिद्धमेव घटादि प्रकाशते 
तथेव आवरणनाशे सति पूर्वप्राप्त एव चिदात्मा प्रकाशते प्राप्त इव भवति यः 
सावरणदशायाम्‌ अप्राप्त इव आसीत्‌ स एव पुर्वप्राप्तोऽपि आवरणनाशे सति 
पुनः प्राप्त इव भवतीति 'माम्‌ उपयान्ति’ इत्यनेन न मोक्षस्य क्कतकत्वस्‌ 
आयातीति भावः। यद्यपि यथोक्तब्रह्माकारबुद्धिवृत््यभिव्यक्तक्चिदात्मैव 
अज्ञानं नाशयति तथापि न तादृशबुद्धिवृत्ति विना । इतिक्ृत्वा तादुशबुद्धि- 
वृत्तेर्दीपतुल्यत्वम्‌ तत्रापि वस्तुतस्तु चिदात्मैव प्रकाशस्वरूप: । प्रकाशरूपः 
चिदात्मव्यञजकतयेव दीपतुल्यत्वं तादुशबुद्धिवृत्तेरिति तस्याः करणत्वम्‌ । 
बुद्धीद्धबोधस्य बोधेद्धबुद्धेर्वा भगवद्गीतामते विनिगमनाविरहाद्‌ अज्ञाननाश- 
कत्वमिति । अतएवात्र आनन्दगिरिः '(नाशयात्मभावस्थ इत्यन्तेन) बुद्धी द्व 
बोधस्य अज्ञानादिनिवतँकत्वमुक्त्वा बो धेद्धबुद्धेस्तन्निवतकत्वमिति पक्षान्तरमाह 
ज्ञानेति’ इति प्राह ॥११॥ 

अवतरणम्‌ ययोक्तां भगवतो विभूति योगं च श्रृत्वा-अजुँंनउवाच। 

व्याख्या-निरस्ताशेषविशेषं निरुपाधिकं सोपाधिकश्च सर्वात्मत्वादि 
भगवतो रूपं तद्धीफले कंवल्यच्च श्रुत्वा निरुपाधिकरूपस्य प्राकृतबुद्धघनव- 
गाह्यत्वोक्तिपूर्वक मन्दाञ्नुग्रहार्थं सर्वं बुद्धिग्राह्य॑ सोपाधिकं रूपं विस्तरेण 
श्रोतुमिच्छन्‌ अर्जुनः सप्तभिः श्ञोकैरुवाच--परं सर्वोत्कृष्टं धाम तेजोरूपं 
चेतन्यम्‌ (तथा) परमं निरतिशयं पवित्रं पावनं (यत्‌) परं सर्वंजगदुपादानं 

आहुस्त्वाञ्ुषयः सर्वं देवाषर्नारदस्तथा । 
असितो देवलो व्यासः स्वयं चेव ब्रवोषि से ॥१३॥ 


सवमेतद ऋतं मन्ये यन्मां वदसि केशव । 
न हिते भगवन्‌ व्यक्त विदुर्देवा न दानवाः ॥१४॥ 
स्वयमेवात्मनात्मानं वेत्थ त्वं पुरुषोत्तम । 
भूतभावन, भूतेश, देवदेव जगत्पते ॥१५॥ 


ब्रह्म परमेश्वरः (स एव)भवान्‌ वासुदेवोऽस्ति (नान्यः) ।। कुतस्त्वमेवं ज्ञात- 
वानित्याशङ्क्य आप्तानां वाक्यादित्याह- सर्वे ऋषयः सुक्ष्मदर्शिनो वसि- 
ष्ठाद्यास्तथा देवर्षिदेवश्चासौ ऋषिश्चेति यः स नारदस्तथा असितो देवलो 
व्यासश्च त्वाम्‌ शाश्वतं नित्यं दिव्यं दिवि परमे व्योम्नि भवं सत्तावन्तं 
सर्वेप्रप ्चातीतमित्यर्थः । आदिदेवं सर्वंदेवाताम्‌ आदौ भवं विद्यमानं देवं 
दीव्यतीति देवस्तम्‌ सर्वेदेवमूळत्वे सति द्योतमानमित्यर्थः। अजम्‌ अजन्मानं 
विभुं विभवनशीळं सर्वंगतमित्यर्थः । एवं भूतं पुरुषं पुरि सर्वघ्राणिशरीरेषु 
शयानम्‌ आत्मानम्‌ आहुः कथयन्ति । स्वयं चैव त्वं मे महयं (तथा) ब्रवीषि 
कथयसि ।॥।१२-१३।। केशव, यद्‌-एतत्‌ तवपर ब्रह्मत्वादिकं यथोक्तम्‌ ऋष्यादि- 
भिस्त्वं च मां प्रति 'न मे विदुः सुरगणाः’ इत्यादिना वदसि भाषसे तद्‌ एत- 
त्सर्व॑म्‌ ऋतं सत्यमेव यथार्थमेव अहं मन्ये जानामि । हे भगवन्‌ समग्रेश्वर्यादि- 
सम्पन्न, ते तव व्यक्ति प्रभावं निरुपाधिकस्वभावं देवा ब्रह्मादयो न विदुर्न 
जानन्ति। दानवा प्रबळपराक्रममायाविशिष्टा उपलक्षणार्थतया महर्षयश्च 
न विदुर्न जानन्ति हि इति प्रसिद्धमेतदित्यर्थः। तस्मान्न मे विदुरित्यादि 
यदुक्तं भवता तत्‌ तथैवेति अहं जाने ।।१४।। 

यतस्त्वं देवादीनामादिरतः कारणाद्‌ हे पुरुषोत्तम, क्षराऽक्षरातीतपुणं- 
चैतन्यस्वरूप, हे भतभावन भूतानि ब्रह्मादिस्तम्बपर्यन्तानि भावयतीति हे 
भतोत्पादक, हे भतेश भूतानाम्‌ ईश, हे देवदेव देवानां देव, हे जगत्पते 
जगतां पते, त्वं स्वयमेव आत्मनैव परकर्तृकोपदेशादिमन्तरेणेव त्वमेव, 
आत्मना स्वरूपेणैव न साधनान्तरेण आत्मानं सोपाधिकं निरुपाधिकं च वेत्थ 
जानासि । सोपाधिकं निरतिशयज्ञानैश्वर्यंबलादिशक्तिमन्तमीश्वरं निरुपाधिकं 
च निरस्ताशेषविशेषं प्रत्यक्त्वेनाऽविषयम्‌ आत्मानं त्वं वेत्य जानासीत्यर्थः । 
भूतभावनेति स्वंप्रक्कृतित्वं सर्वकर्तृत्वञ्चोक्तम्‌ । भूतेशेति सवश्वरत्वमुक्तम्‌ । 
जगत्पते इति सरवंजगत्पालकत्वमुक्तस्‌ ॥१५।॥ 








1 

वक्तुमहस्यशेषेण दिव्या ह्यात्मविभूतयः । 
याभिविभूतिभिर्लोकान्‌, इमांस्त्वं व्याप्य तिष्ठसि ॥१६॥ 
कथं विद्यामहं योगिस्त्वां सदा परिचिन्तयन्‌ । 

केषु केषु च भारेषु चिन्त्योऽसि भगवन्‌ मया ॥१७॥ 


अवतरण्‌-यस्माद्‌ अस्मादुशाम्‌ अगोचर स्तव तत्त्वं जिज्ञासितं च 
तस्मात्‌ त्वयैव सर्वज्ञेन वक्तव्यमित्याह वक्तुमिति । 

व्याख्या--त्वं परमेश्वरो याभिर्विभूतिभिर्येरात्मनो-माहात्म्तविस्तारैः, 
इमान्‌ भुम्यादीन्‌ लोकान्‌ व्याप्य पुरयित्वा तिष्ठसि वतँसे(ताः) आत्मविभूतयः 
आत्मनो माहात्म्यविस्ताराः, दिव्याः 'दिव्यत्वम्‌ अप्राक्कृतत्वमि'त्यानन्दगिरिः । 
“दिव्या असाधारणा असवंज्ञैज्ञातुमशक्याः' इति मधुसूदनसरस्वती । “दिव्या 
अत्यदृभुताः? इति श्रीधरस्वामी । सन्तीति शेष: । हि इति प्रसिद्धमेतदित्यर्थेः । 
(अतस्ता आत्मनो विभूतीर्माहात्म्यविस्तारान्‌) अशेषेण साकल्येन (मां प्रति) 
वक्तृस्‌ कथयितुम्‌, (त्वमेव) अहंसि योग्यो भवसि (नान्यः कश्चिद्‌) तस्मात्‌ 
ताः कृपया महयं कथयेत्याशयः ।॥।१६।। 

अवतरणम किमर्थं मम विभूतीः श्रोतुमिच्छसीत्याशङ्क्य तद्‌- 
ध्यानसौकर्येप्रकारप्रश्‍नेन भगवत्तत्त्वविज्ञानं विभूतिश्रवणस्य फलं कथयेति 
द्वाभ्याम्‌ आह-कथमिति । 

_ ब्याख्या- है योगिन्‌ 'योगो निरतिशयेइवर्यादिशक्तिः । सोऽस्यास्तीति 
हे योगिनु निरतिशयै₹वर्यादिशक्तिशालिन्‌', इति मधुसूदनसरस्वती । 'योगो- 
नामैश्वर्य तदस्यास्तीति योगी हे योगिन्‌? इत्यानन्दगिरिः । अहं स्थविष्ठः 
मतिस्त्वां देवादिभिरपि ज्ञातुमशक्यम्‌ कथं केन प्रकारेण, केन सौकर्यंप्रका रेणे- 
त्यर्थः । सदा सततं परिचिन्तयन्‌, केन प्रकारेण उपलक्षितं त्वां सततम्‌ 
अनुसंदधानः शुद्धबुद्धिर्भूत्वा त्वां निरुपाधिकं निरस्ताशेषविशेषम्‌, विद्याम्‌ 
विजानीयाम्‌ ? इत्येकः प्रश्‍न: । प्रहनान्तरं प्रस्तौति । च =किः्च-हे भगवन्‌ हे 
सोपाधिक, त्वं सोपाधिको मया केषु केषु भावेषु पदार्थेषु चिन्त्यश्चिन्तनीयो 
ध्येयोऽसि ? केषु केषु चेति चकारेण प्रश्‍नान्तरमिदमिति स्फुटम्‌ । कथं विद्या- 
मिति निरुपाधिकव्रह्मवि षयकसम्यग्दशंनविषयकः प्रश्नः । केषु केषु चभावेषु 
चिन्त्यो मयेति निरुपाधिकब्रह्मज्ञानद्वारभूतं यत्‌ सोपाधिकब्रह्मध्यानं तद्विषयकः 
प्रश्‍न इति विवेक: । चेतनाऽचेतनभेदेरुपाधिबहुत्वाच्च केषु केषु इति बहुव- 
चनम्‌ ।।१७।। चि >. | क) 

विस्तरेणात्मनो योगं विभूति च जनादंन । 


भूयः कथय तृप्तिहि शृण्वतो नास्ति मेऽमृतम्‌ ॥१८॥ 
श्रीभगवान्‌ उवाच-- 


हन्त ते कथयिष्यामि दिव्या ह्यात्मविभूतयः । 
प्राधान्यतः कुरुश्रेष्ठ नास्त्यन्तो विस्तरस्य मे ॥१९॥ 


प्रकृतं प्रःनमुपसंहरति-विस्तरेणेति। हे जनार्दन, जनान्‌ असुरान्‌ देव- 
प्रतिपक्षभूतान्‌ अर्दयति नरकादि गमयतीति जनार्दनः । जनै: सर्वेभेक्ते- 
रभ्युदयनिःश्रेयसपुरुषार्थप्रयोजनम्‌ अद्यते याच्यते य: इति वा जनादन: । 
स: । 'अर्दं गतौ याचने च' इत्यस्य रूपम्‌ । 'आत्मनो योगं योगेञ्वर्यशक्ति- 
विशेषं विभूति च विस्तारं ध्येयपदार्थानाम्‌' इति भाष्यम्‌ । भूयः पूवंम्‌ 
उक्तमपि संक्षेपेण अधुना विस्तरेण कथय । हि यस्मात्‌ (तव मुखाद्‌) अमृतम्‌ 
अमृतादपि सातिशयं वचनामृतं श्वुण्वतो मे मम कर्णाभ्यां पिबतः तृप्तिरळं- 
प्रत्ययेन इच्छाया विच्छित्तिर्नास्ति।१८॥। 

अवतरणम्‌--'कथं विद्यामहं योगिस्त्वां सदा परिचिन्तयन्‌’ 'केषु केषु 
च भावेषु चिन्त्योऽसि भगवन्मया ?' इत्यस्य प्रसनद्वयस्य (विस्तरेणात्मनो योगं 
विभूति च जनार्दन । भूयः कथय' इत्यनेन वाक्येन समाधानाय प्रार्थनायां 
कृतायाम्‌ प्रतिवचनं करिष्यन्‌ अध्यायान्तं यावत्‌ श्रीभगवान्‌ उवाच । 

व्याख्या- हे कुरुश्रेष्ठ, हन्त, इदानीम्‌ कथयिष्यामीत्यनेनास्य संवन्धः । 
दिव्याः दिवि भवाः अप्राकृता अन्तर्भूतयोगाः इत्यर्थः, हि प्रसिद्धाः आत्मविभू- 
तयः आत्मनो मम विभूतयः विविधा भावा विस्ताराः सन्ति तासां मध्ये 
प्राधान्यतः यत्र यत्र या या प्रधानभूता विभूतिः, तां तां ते तुभ्यम्‌ कथयिष्यामि 
वक्ष्यामि । अवशेषेण वक्तुमहँसीति यदुक्तं तत्राह-मे मम विस्तरस्य विभुतीनां 
विस्तारस्य अन्तः समाप्तिर्नास्ति । अतोऽनन्तत्वाद्‌ अशेषतस्लु वर्षशतेनापि 
विभूतयो वक्तुं न शक्याः यस्मात्‌ तस्मात्‌ प्राधान्यतः प्राधान्येनेव कथयिष्यामी- 
त्यर्थः । अत्र नीलकण्ठः--'प्राधान्यत इति-योगोपकारित्वेन विभूतय इह्‌ प्राधा- 
न्येनोच्यन्ते योगस्तु संक्षेपणैव उच्यते तस्य अग्रे (एकादशे) वक्ष्यमाणत्वादिति 
भावः । अन्यथा 'योगं विभूति च कथय इति पृष्टे विभूतिमात्रकथनेन अनव- 
हितचित्तत्वं भगवतः स्याद्‌? इत्याह । अत्र हन्त इदानीम्‌’ इति भाष्यम्‌ । 
“हन्तेति अनुमति व्यावत्यं जिज्ञासावच्छिन्नं कालं दशयति इत्याह्‌-इदानीस्‌' 
इति । इत्यानन्दगिरिर्भाष्यव्याख्यायाम्‌ आह ॥१९॥ | 

अहसात्मा गुडाकेश सर्वभूताशयस्थितः । 
अहमादिश्च मध्यं च भूतानामन्त एव च ॥२०॥ 





अवतरणम्‌-_दिव्यविभूतिप्रकथने प्रस्तुते सति आदावेव पारमाथिकं 
पारमेस्वरं रूपं शुणु । पश्चात्तु सोपाधिकं पारमेश्वरं रूपमपि श्रोष्यसीत्या- 


शयेनाह--अहमिति । 


व्याख्या-हे गुडाकेश, गुडाका निद्रा तस्या ईश जितनिद्र, अथवा हे 
घनकेश, सर्वभूताशयस्थितः सवंषां भूतानाम्‌ आशये, आशेरते अस्मिन्‌ विद्या- 
कर्मपुर्वप्रज्ञा: इति आशयो हृदयम्‌ तत्र स्थितः अन्तह्‌ दिस्थितः आत्मा प्रत्य- 
गात्मा (यः सः) अहम्‌ अहमेव अस्मीति शेष: । (अहं परमात्मा उत्तमाधि- 
कारिणा सर्वेभूताशयस्थप्रत्यगात्मत्वेन नित्यं ध्येय इत्यर्थ:। यस्तु मन्दो 
मध्यमो वाऽधिकारी मां परमात्मानं प्रत्यगात्मत्वेन ध्यातुं न शक्तः, तेन तु 


अधिकारिणा उत्तरेषु वक्ष्यमाणेषु भावेषु अहं चिन्त्यो (ध्येयोऽस्मि, यस्माद्‌) 
अहम्‌ अहमेव भूतानां ब्रह्मादिस्तम्बपर्यन्तानाम्‌ । आदिश्च कारणश्च, मध्यं च 
स्थितिश्च, अन्त एव च प्रलयश्च अस्मीति शेष: । यस्मादहमेव भूतानाम्‌ 
अभिन्ननिमित्तोपादानम्‌ तस्मादहं सर्वात्मत्वेन उत्तमाधिकारिणा ध्यातव्यः । 
तदशक्तेन तु मध्येन मन्देन वाऽधिकारिणा वक्ष्यमाणेषु भावेषु ध्यातव्योह- 
मस्मि इति वाक्यार्थः । अत्र नीलकण्ठः-'संक्षेपेण योगमाह-अहमिति ।' इत्य- 
वतरणमाह । धनपतिश्च-'योगं विभूति च कथय’ इति त्वया पृष्टम्‌ । तत्र 
प्रथमं तावद्‌ मदीयं योगं श्वुणु-अहमिति' इत्यवतरणमाह्‌ । वस्तुतस्तु इह योग- 
मन्तर्भाव्येव विभूतीनां कथनं प्रतिज्ञातं भगवता-हन्त ते कथयिष्यामि दिव्या 
ह्यात्मविभूतयः ? इति, विभूतीनां दिव्यत्वेन विशेषणात्‌ । न हि योगं पृथक्‌ 
कृत्वा काचिद्‌ दिव्या भगवद्विभूतिरस्ति । तस्मान्न भगवतोऽनवहितत्वं 
संभावयितुं शक्यते । एवमेव प्रइनक्ृताऽर्जुनेनापि उपक्रमे अन्तर्भूतयोगा 
एव विभूतयो वक्तव्यत्वेन प्राथिता विभूतीनां दिव्यत्वेनेव विशेषणाद्‌ 'वक्तु- 
महस्यशेषेण दिव्या ट्यात्मविभूतयः'(१०।१६)इति । क्वचित्तु प्रपञ्चार्थ 
भगवताऽपिभेदेन व्यपदेशः कृतः 'एतां विभूति योगं चे’(१०।७)ति। एंवमेवं 
अर्जुनोऽपि क्वचिद्भेदेन व्यपदेशं कृतवान्‌ 'विस्तरेण आत्मनो योगं विभतिञ्च 
जनार्दन? इति प्रप ्वार्थमेवेति वयम्‌ ।।२०।। दु 


द० अ० | श्रीमद्भगवद्गीता २४१ 


आदित्यानासहं विष्णर्ज्योंतिषांरविरंशुसान्‌ । 
सरीचिर्मर्तासस्सि  नक्षत्राणासहं शशी ॥२१॥ 
वेदानां सामवेदोऽस्मि देवानासस्मि वासवः । 
इन्त्रियाणां सनश्चास्सि भूतानामस्मि चेतना ॥२२॥ 
रुद्राणां शङ्करश्चास्सि वित्तेशो यक्षरक्षसाम्‌ । 
वसूनां पावकश्चास्मि सेरः शिखरिणामहम्‌ ॥२३॥ 
पुरोधसां च सुख्यं सां बिडि पार्थ बृहस्पतिम्‌ । 
सेनानीनामहं स्कन्दः सरसामस्मि सागरः ॥२४॥ 
महरबोणां भुगशुरहं गशिरामस्म्येकभक्षरम्‌ । 
यज्ञानां जपथञ्चोऽस्मि स्थावराणां हिमालयः ॥२५॥ 


अवतरणम्‌--उक्तं समस्तं विभूतियोग ध्यातुम्‌ अशक्ते भ्यो व्यस्तं 
विभूतियोग ध्यातुमुपदिशति--आदित्यानामिति । 


व्याख्या--आदित्यानास्‌ द्वादशानां विष्णुशक्रार्यम न्‌धातृत्वष्ट्पृषन्‌विव- 
स्वन्‌सवितृमित्रवरुणांशभगनामकानां मध्ये विष्णुर्नाम वामनावतारोऽहस्‌ । 
ज्योतिषां प्रकाशयितृणां मध्ये अंशुमान्‌ रश्मिमान्‌ रविः सूर्योऽस्मि । मरुतां 
मरुद्ेवताभेदानां मध्येऽहं मरीचिर्नामाऽस्मि । नक्षत्राणां रात्रौ गगने प्रकाश- 
मानानां मध्ये अहं शशी चन्द्रमा अस्मि आदित्यादिषु प्रधानभूता विष्णु- 
प्रतयो मम दिव्याविभूतयः परमात्मनः सन्ति इति कृत्वा परमात्मा परब्रह्म 
विष्णुत्वादिप्रकारै ध्यातव्य इत्याशयः, निर्धारणे षष्ठयः।।२१। अपि च 
अहम्‌ -वेदानास्‌ ऋृग्यजुःसासाऽऽधर्वणानां मन्त्रब्राह्मणसमुदायानां मध्ये अहं 
सामवेदोऽस्मि । तत्र अग्निमीले पुरोहितम्‌’ इत्यादि ऋग्वेद: । “इषे त्वोजेत्वा' 
इत्यादिर्यजुर्वेदः । 'अग्न आयाहि वीतये’ इत्यादिः सामवेद: । 'शं नो देवीर- 
भीष्टये' इत्यादिरथर्ववेद: । तत्र भगवान्‌ सामवेदत्वेन ध्यातव्यः । “गानेन 
रमणीयत्वात्सामवेदस्य' इनि नीलकण्ठः । 'गानमाधुयंण अतिरमणीयः 
सामवेदो भगवानु इति मधुसूदनसरस्वती । देवानां रुद्रादित्यादीनां मध्ये 
वासव इन्द्रोऽस्मि । इन्द्रियाणां एकादशानां मनश्चक्षुःश्रोत्रनासिकात्वग्रसना- 
पायूपस्थहस्तपादवाचां मध्ये अहं मनः संकल्पविकल्पात्मकस्‌ अ 
अस्मि । (तथा) भूतानां घ्राणिनां संत्रन्धिनी, चेतना कार्यकरण जीवा- 

१६ 

अश्वत्थः सववक्षाणां देवर्षीणां च नारद: । 
गन्धर्वाणां चित्ररथः सिद्धानां कपिलो सुनिः ॥२६॥ 


धिष्ठिते यावत्पञ्चत्वं सर्वत्र व्यागिनी चैतन्याऽभिव्यञ्जिका बुद्धिवृत्तिरहम्‌ 
अस्मीत्यर्थः । आद्यास्तिस्रो निर्धारणे षष्ठय-। अन्त्यका शेषे षष्ठी ॥२२॥ 
च=किञश्च, रुद्राणाम्‌ एकादशानां मध्ये झङ्कुरोऽस्मि। यक्षरक्षसां यक्षांसि 
-रक्षांसि च तेषां मध्ये वित्तेशः कुबेरोऽस्मि। रक्षसामपि क्रूरत्वादिसाम्याद्‌ 
यक्षैः सह एकीकृत्य निर्देशः । वसूनाम्‌ अष्टानां मध्ये पावकोऽर्निरस्मि । 
शिखरिणां शिखरवतां मध्ये च अहम्‌ मेरुमरुनामा शिखरवान्‌ अस्मि ॥२३॥ 
च=किश्च हे पार्थं पुरोधसां राजपुरोहितानां मध्ये मुख्यं प्रधानं बृहस्पति 
मां विद्धि जानीहि । बृहस्पतिहि देवराजस्ेन्द्रस्य पुरोधाः इति मुख्योऽस्ति । 
सेनानीनाम्‌ सेनापतीनां मध्ये अहं स्कन्दोऽस्मि देवसेनापतिः। सरसां यानि 
देवखातानि सरांसि तेषां मध्ये अहं सागरः समुद्रोऽस्मि ॥२४। (किच) 
: महर्षीणां महान्त श्चते ऋषयर्चेति तेषां मध्ये अहं भृगुरस्मि। गिरां वाचां 
पदलक्षणानां मध्ये अहम्‌ एकः प्रधानम्‌ अक्षरम्‌ ओङ्कारोऽस्मि। ब्रह्मणः 
प्रतीकत्वेन ब्रह्मणो वाचकत्वेन च ओङ्कारस्य अक्षरस्य प्राधान्यम्‌ एक 
शब्देनोच्यते । तदुक्तं प्रीढमनोरमायाम्‌--'एकोऽन्यार्थे प्रधाने च, प्रथमे केवले 
तथा । साधारणे समानेऽल्पे संख्यायां च प्रयुज्यते ॥' इति । यज्ञानां मध्ये 
जपयज्ञोऽस्मि । 'जपथज्ञस्य यज्ञान्तरेभ्यो हिसादिराहित्येस प्राधान्यम्‌ उपेत्याह 
यज्ञान्रामिती' त्यानन्दगिरिः। स्थावराणां स्थितिमतां मध्ये हिमालयोऽस्मि । 
शिखरिणां शिखरवतामुश्छितानां पर्वतानां मध्ये मेरुरहमस्मि इत्युक्तेऽपि 
स्थितिशीलानां तेषामेव मध्ये हिमवान्‌ पर्वंतराजोऽस्मीत्यर्थभेदं गृहीत्वाह 
भगवान्‌ स्थावराणां हिमालय इति । तदेव ध्वनयन्‌ भाष्यकार आह स्थिति- 
सतामिति पूर्वत्र शिखरवतामिति चेति ॥।२५।। 


व्याख्या-किः्च सर्ववृक्षाणां मध्ये अञ्वत्थोऽस्मि। देवर्षीणां च देवा 
एव सन्तो ये ऋषित्वं प्राप्ता मन्त्रदशंनात्‌ तेषां मध्ये च अहं नारदोऽस्मि । 
ऋंषित्वं प्राप्ता मन्त्रदशित्वाद्‌’ इति भाष्याद्‌ मन्त्रदशित्वमृषित्वमिति ऋषे- 
लक्षणं भवति । सिद्धान्तकौमुद्यामपि “क्रषयो मन्त्रद्रष्टारः’ इति । गन्धर्वाणां 
मध्ये चित्ररथो नाम गन्धर्वोऽस्मि। सिद्धानां जन्मनैव धर्मज्ञानवैराग्यैङ्वर्याऽ- 
तिशयं ये प्राप्तास्ते सिद्धास्तेषां मध्ये कपिलो नाम मुनिरस्मि । मन्यते इति 
मुनिः। मन्ता वेदशास्त्रार्थतत्त्वावगन्ता यः स मुनिरिति सिद्धान्तकौमुद्याष्टी- 

उच्चेःश्रवसमश्वानां विद्धि माम्‌ अमृतोद्भवम्‌ । 

ऐरावतं गजेन्द्राणां नराणां च नराधिपम्‌ ॥२७॥ 
आयुधानामहं वज्त्र धेनूनासस्मि कामधुक्‌ । 

प्रजनश्चास्मि कन्दपः सर्पाणामस्मि वासुकिः ॥२८॥ 

अनन्तश्चास्सि नागानां वरुणो यादसामहम्‌ । 

पितृणामयंसा चास्मि, यम; संथमतासहम्‌ ॥२९॥ 

प्रह्नादश्चास्मि दँत्यानां कालः कलयतामहम । 

सुगाणां च सुगेन्द्रोऽहं वंनतेयश्च पक्षिणाम्‌ ।।३०॥ 





कायाम्‌ ॥ 'निरीञ्वरप्रधानवादी कपिलस्त्वन्य' इति ब्रह्मसूत्रस्थशाङ्कर- 
भाष्ये ।।२६।। किञ्च अञ्वानां मध्ये अमृतोद्भवम्‌ अमृतनिमित्तमथनोद्‌भवम्‌ 
उच्चैःश्रवसम्‌ एतन्तामकम्‌ अश्वं मां विद्धि जानीहि। (तथा) गजेन्द्राणाम्‌ 
हस्तीइवराणां मध्ये ऐरावतम्‌ इरावत्या अपत्यं यस्तम्‌ मां विद्धि इति संबन्धः । 
नराणां च मनुष्याणां च मध्ये नराधिपं राजानं मां विद्धीति संबन्धः ।।२७॥ 


(क्रिच्च) आयुधानाम्‌ अस्त्राणां मध्ये अहं वस्त्र दधीच्यस्थिसंभवस्‌ 
आयुधम्‌ अस्मि । धेनूनां दोरध्रीणां मध्ये कामधुग्‌ सर्वेषां कामानां दोग्धी 
वसिष्ठस्य धेनुः सामान्या वा कामधेनुरस्मि । प्रजनश्च प्रजनयतीति प्रजनः 
प्रजनयिता कन्दर्पः कामदेवोऽस्मि । सर्पाणां सर्पंभेदानां मध्ये वासुकिः सर्पे- 
राजोऽस्मि ॥२८॥ किञ्च नागानां नागविश्ञेषाणां नागजातीयानां मध्ये अनन्तो 
नाम नागराजोऽस्मि । यादसां जळदेवतानां मध्ये अहं वरुणो नाम जलदेवता- 
राजोऽस्मि। पितृणां मध्ये अर्यमा नाम पितृराजोऽस्मि। संयमतां संयमनं 
कुर्वतां मध्ये च यमो यमराजोऽस्मि। “सर्पा नागाश्च जातिभेदा भिद्यन्ते’ 
इत्यानन्दगिरिः । 'सविषाः सर्पाः; निविषास्तु नागाः’ इति श्रीधरस्वामी 
॥२९॥ च=किञ्च, दैत्यानां दितिवंश्यानां मध्ये अहं प्रह्लाद: प्र ह्ला दनामाऽस्मि 
कलयतां कलनां गणनां कुर्वतां मध्ये अहं कालोऽस्मि । मृगाणां पशूनां च 
मध्ये “मृगेन्द्रः सिंहो व्याघ्रो वाऽहम्‌' इति भाष्यम्‌ । पक्षिणां पतत्त्रिणां मध्ये 
च अहं वेनतेयो विनतायाः सुतो गरुडो गरुत्मान्‌ अस्मि ॥३०॥ 

पवनः पवतासस्सि रासः शब्त्रभतामहंस । 
झषाणां मकरश्चास्मि स्रोतसामस्मि जाह्नदी ॥३१॥ 


सर्गाणामादिरन्तश्च सध्यं चेवाहमर्जुन । 
अध्यात्मविद्या विद्यानां वादःप्रबदताभहम्‌ ॥३२॥ 
अक्षराणामकारोऽस्मि इन्द्रः साघासिकस्य च । 
अहमेवाक्षयः कालो धाताऽहं बिश्वतोसुखः ॥३३॥ 


| व्याख्या--(किर्‍च) पवतां पावयितृणां मध्ये अहं पवनो वायुरस्मि । 
शस्त्रश्चृतां झस्त्राणां धारयितृणां मध्ये अहं दाशरथी रामोऽस्मि । 'आदित्या- 
नामहं विष्णुरित्यत्र विष्णोरिव रामस्य साक्षात्स्वर्पस्याऽपि सर्वेश्वर्य- 
शारिनोऽपि अनेन रूपेण ध्यानविवक्षया स्वविभ्रूतिमध्ये पाठः । वृष्णीनां 
वासुदेवोऽस्मीति तेन रूपेण ध्यानविवक्षया स्वस्याऽपि स्वविभूतिमध्ये पाठवद्‌' 
इति मधुसूदनसरस्वती । अत्र दाशरथी रास? इति भाष्यम्‌ । झषाणां मत्स्या- 
दीनां मध्ये च अहं मकरोऽस्मि। मकरो नाम जातिविशेषः । स्रोतसां 
्रवन्तीनां मध्ये अहं जाह्ववी गङ्गाऽस्मि ॥३१।। 

व्याख्या--(किःचच) हे अर्जुन, सर्गाणां सृष्टीनास्‌ आदिश्च अन्तश्च 
मध्यञ्चैव उत्पत्तिस्थितिप्रलयस्थानस्‌ अहम्‌ अहमेवास्मि। उपक्रमे भूतानां 
जीवाधिष्डितानामेव आदिरन्तश्च मध्यः्चाहमित्युक्तम्‌ । इह तु सर्वस्यैव 
सर्गमात्रस्येति विशेषः । इदम्‌ उत्तमाधिकारिणां ध्यानविवक्षयेति भाति 
उपक्रमोक्तवत्‌ । अत्र शेषे षष्ठी । भूतानां चेतना इत्यत्र यथा । विद्यानां मध्ये 
अध्यात्मविद्या मोक्षार्थेत्वात्‌ प्रधानम्‌ अस्मि । (तथा) प्रवदतां घ्रवक्तृणां मध्ये 
वदनभेदानां कथाभेदानां तिसृणां वादजल्पवितण्डानां मध्ये इत्यर्थः । 
वादोऽस्मि। अत्र भाष्ये -“'वादोऽर्थनिर्णयहेतुत्वात्‌ प्रवदतां प्रधानस्‌ । अत 
सोऽहमस्मि । प्रवक्तृद्वारेण वदनभेदानामेव वादजल्पवितण्डानामिह ग्रहणं 
प्रवदतामिति” इत्युक्तम्‌ । तत्र तत्त्वबुभूत्स्वोः कथा वाद: । स्वपक्षस्थापन- 
परपक्षखण्डनवती विजिगीष्वोः कथा जल्पः। विजिगीष्वोः कथेव एककर्तृक- 
स्वपक्षस्थापनमात्रफलाऽपरकतकप्रतिपक्षखण्डनमात्रफला वितण्डेति संक्षेपेण 
तासां भेद: । विस्तरस्तु न्यायदर्शने द्रष्टव्यः ।।३२।। 

अवतरणस्‌--किःचच- अक्षरेति । 

व्याख्या-नक्षराणां वर्णानां मध्ये अहम्‌ अकारो नाम वर्णोऽस्मि। 
श्रेष्ठत्वातु । तथा च श्रुतिः-'अकारो हि सर्वा वाक्‌ सैषा स्पर्शोष्मभिव्यंज्यमाना 

मृत्यु: सवंहरश्चाहम्‌ उद्झवश्च भविष्यताम्त । 
कीतिं: श्रीर्वाक्‌ च नारीणां स्यृति्मेधा धतिः क्षासा ॥३४॥ 


बृहत्साम तथा साम्नां गायत्त्री छन्दसासहस्‌ । 

मासानां मागंशीर्षोऽहस ऋतूनां कुसुसाकरः ॥ ३५॥ 
वह्ली नानारूपा भवति ।” इति । सामासिकस्य समाससमूहस्य मध्ये च दवनदवः 
न्द्रो नाम समासोऽस्मि। (किञ्च) अहमेव अक्षयोऽक्षीणः, कालः प्रसिद्धः 
क्षणाद्याख्यः, अथवा परमेश्वर: कालस्यापि कालः, अस्मि। (तथा) अहं 
विश्वतोमुखः सर्वतोमुखः धाता सर्वजगतः कर्मफलस्य विधाता अस्मि ॥४३॥ 





अदतरणभ्‌ -किञ्च - मृत्युरिति । 

व्याख्या -किञ्च - यः सर्वहरो मृत्युः घ्राणहरः सोऽहमस्मि । यस्तु 
केवलधनादिहरो गौणो मृत्युः, स नास्मि । मृत्यु हि द्विविधः केवछधनादिहर: 
प्राणहरश्चेति। तत्र यः प्राणहरः स सर्वहर उच्यते । अथवा परमेश्वर एव 
सर्वहरो मृत्युः प्रलयकाले सर्वेद्वेतप्रपञ्चस्य हरणात्‌ । स परमेश्वरोऽह- 
मस्मीत्यर्थः । किञ्च भविष्यताम्‌ भाविकल्याणानास्‌ उत्क्षंप्राप्तियोग्याना- 
मित्यर्थः । उद्भव उत्कर्षोऽभ्युदयस्तत्प्राप्तिहेलुरहमस्मि। किञ्च नारीणां 
स्त्रीणां मध्ये अहम्‌ कीतिः, श्रीर्वाक्‌ स्मृतिमेधा, धृतिः क्षमा अस्मि । एताः 
सत्रीणां मध्ये उत्तमाः सन्ति। 'यासाम्‌ आभासमात्रसम्बन्धेनापि लोक 
आत्मानं कृतार्थं मन्यते ।' इति भाष्यम्‌ ॥३४॥ 


अवतरणम्‌-किञ्च--वृहदिति । 

व्याख्या--तथा किञ्च, साम्नास ऋगक्षराङ्ढानां गीतिविशेषाणां मध्ये 
प्रधानभूतं बृहत्साम 'त्वामिद्धि हवामहे’ इत्यस्यासृि गीतिविश्ञेषो वृहत्साम 
तद्‌ अहमस्मि । तेन इन्द्रः सर्वेश्वरत्वेन स्तूयते इति तस्य श्रेष्ठत्वम्‌ । वेदानां 
सामवेदोऽस्मीत्युक्तं प्राक्‌ तत्रापि अन्यसामाऽपेक्षया बृहत्साम्नः श्रेष्ठत्वात्‌ 
तेन रूपेण भगवान्‌ ध्यातव्य इत्यर्थः । तथा छन्दसां-गायत्त्र्या दिच्छन्दोविशिष्टा- 
नाम्‌ ऋचां मध्ये अहं गायत्त्रीच्छन्दोविझिष्टा ऋगस्मि । तथा मासानां 
वैशाखचैत्रादीनां मध्ये अहं मार्गशीर्षो मासोऽस्मि। 'पक्वसस्याढ्यत्वादि- 
त्याह मासानामिति' इतिआनन्दगिरिः । तथा ऋतूनां वसन्तादीनां मध्ये अहं 
कुसुमाकरो वसम्तोऽस्मि रमणीयत्वादिति शेष इत्यानन्दगिरिः ॥३५॥ 

यतं खलयतामसस्मि तेजस्तेजस्विनामहस्‌ । 

जयोऽस्मि व्यवसायोऽस्मि सतत्वं सत्ववतामहम ॥३६॥ 

बृष्णीनां वासुदेवोऽस्मि पणण्डवानां धनञ्जयः । 

सुनीनामप्यहं व्यासः कवीनासुशना कविः ॥३७॥। 

दण्डो दमयतामस्मि नीतिरस्मि जिगीषतास । 

सोनं चेवास्मि गुह्यानां ज्ञानं ज्ञानवतासहस्‌ ॥३८॥ 
यच्चापि सरवंभूतानां बीजं तदहमर्जुन । 

न तदस्त विना यत्स्यान्मया भूतं चराइचरस ॥३९॥ 


किर्‍च--छलयतां छलस्य कतृ णां, शेषे षष्ठीयम्‌ । दतम्‌ अक्षदेवनादि- 
लक्षणम्‌ अस्मि । पापफलप्रदानकाले भगवान्‌ यूतरूपं गृह्णातीति प्रतिभाति । 
तेजस्विनाम्‌ अहं तेजोऽस्मि। शेषे षष्ठी । ( जेतृणाम्‌ अहं ) जयोऽस्मि । 
(व्यवसायिनाम्‌ अहं) व्यवसायोऽस्मि। तथा सत्त्ववतां सात्तिवकानास्‌ अहं 
सत्त्वम्‌ सत्त्वगुणोऽस्मि । सर्वेत्रेह सम्बन्धसामान्ये (शेषे) षष्ठी ।।३६।। 

अवतरणम्‌--किच्च । वृष्णीति । 

किञ्च-बृष्णीनां बृष्णिवंश्यानां मध्ये अहं वासुदेवोऽस्मि, अयमेव तव 
सखा । (तथा) पाण्डवानां मध्ये अहं धनञ्जयोऽस्मि, त्वमेव । 'मुनीनां मनन- 
शीलानां सर्वेपदार्थज्ञानिनाम्‌ अपि अहं व्यासः’ इति भाष्यम्‌ । कवीनां 
क्रान्तदशिंनां मध्ये अहम्‌ उशना नाम कविः क्रान्तदर्शी शुक्राचार्योऽस्मि । 
“कवि शब्दोऽत्र यौगिको न रूढः पौनरुक्त्यादित्यानन्दगिरिः ॥। ३७।। 

व्याख्या किञ्च--दमयताँ दमयितृणाम्‌ अहं दण्डोऽस्मि अदान्तानां 
दमने साधनम्‌ । (तथा) जिगीषताम्‌ जेतुमिच्छताम्‌ जनानाम्‌ नीतिर्जयसाधन- 
मस्मि। किञ्च गुह्यानां गोप्यानां गोपनहेतुमौंनं वाचोनिग्रहोऽस्मि। न हि 
तूष्णीं स्थितानाम्‌ अभिप्रायो गम्यते। यद्वा गुह्यानां गोप्यानां मध्ये मौनं 
मुनिभावः सरवेकमंसंत्यासश्रवणमननपूर्वकंनिदिध्यासनळक्षणं मौनमस्मि। 
पूर्वत्र सम्बन्धसामान्ये षष्ठी । उत्तरत्र निर्धारणे । (तथा) ज्ञानवतां सम्यग्द- 
शिंनाम्‌ अहं ज्ञानम्‌ सम्यग्दर्शनम्‌ अस्मि । "श्रवणादिद्वारा परिपक्वसमाधि- 
जन्यं सम्यग्दरानं ज्ञानम्‌’ इत्यानन्दगिरि?।।३८॥। 

अवतरणम्‌--किच्व--यच्चेति । 

व्याख्या-हे अर्जुन; यच्चापि सर्वभूतानां बीजं प्ररोहकारणं तदह- 
मेवास्मि । "निधानं बीजमव्ययम्‌’ (९।१८) इत्युक्तमपि प्रकरणोपसंहाराय 

नान्तोऽस्ति मस दिव्यानां विभूतीनां परंतप । 
एष तृद्देशतः प्रोक्तो विभूतेविस्तरो सया ॥४०॥ 
यद्यद्‌निभूतिमत्सत्वं श्रीमदर्जितमेव वा । 
तत्तदेवावगच्छ त्वं सस तेजोंऽशसंभवस ॥४१॥ 
पुनराह । प्रकरणोपसंहारार्थं विभूतिसंक्षेपमाह-तत्‌ चराचरं चरं च अचर 
च तयोः समाहारः स्थावरजङ्गमलक्षणं भूतं किमपि न अस्ति यदु मया 
विना स्याद्‌ भवेत्‌ । 'मया अपकृष्टं परित्यक्तं निरात्मकं शून्यं हि तत्‌ स्याद्‌ 
अतो मदात्मकं सर्वमित्यर्थः? इति भाष्यम्‌ ।।३९॥ 

अवतरणम्‌--दिव्यानां विभूतीनां परिमितत्वशङ्कां वारयति 
नान्तोऽस्ति । 

व्याख्या--हे परन्तप, मम दिव्यानास्‌ अध्राकृतानां विभूतीनां माहा- 
त्म्प्रविस्ताराणाम्‌, विविधरूपेण भवनानाम्‌, अन्तो नास्ति परिसमाप्ति- 
रियत्ता नास्तीत्यर्थः । एष तु अनन्तरदर्शितस्तु विभूते मंम माहात्म्यविस्ता- 
रस्य विस्तरः वर्णनप्रतानः, मया उद्देशतः एकदेशतः प्रोक्तः कथितः । न तु 
समग्रतः कथितः । विभूतीनाम्‌ अनन्तत्वादित्याशयः । प्रथनेवावशब्दे' (पा० 
सा०) इति अशब्दविषये प्रथने घ्‌ प्रत्ययेन विस्तार इति रूपम शब्दविषये 
तु ऋदोरप्‌’ (पा० सू ¬) इत्यपा विस्तर इति रूपं सिद्धयति । क्रमेणोदाहरणं 
पटस्य विस्तारः, ग्रन्थस्य विस्तर इति ॥।४०॥ 

अवतरणम्‌--अधुना अतिसंक्षेपं करोति । कि बहुनोक्तेन ?-यदिति । 

व्याख्या-यद्‌ यत्सत्त्वम्‌ भूतं वस्तु विभुतिमद्‌ ऐश्वयंयुक्त श्रीमत्‌ 
श्रीर्लक्ष्मीस्तया सहितम्‌ ऊर्जितमेव वा उत्साहोपेतमेव वा अस्ति दुश्यते श्रूयते 
वा लोके शास्त्रे चेति शेषः । तत्‌, तत्‌ सत्त्वं प्राणिभूतं मम ईश्वरस्य तेजों- 
ऽशसंभवम्‌ एव, तेजसोंऽश एकदेशः स संभवति अस्मिन्निति संभवः समुत्पत्ति- 
स्थानम्‌ यस्य तत्‌, एव अवगच्छ त्व जानीहि । अनेन अनुक्तानामपि 
विभूतीनां संग्रह उक्तः। अत्रानन्दिरिः - अनुक्ता अपि परस्य विभूतीः 
संग्रहीतुं लक्षणमाह यद्यदिति । वस्तु (भाष्योक्तं) प्राणिजातम्‌ । सप्राण 
बलवद्‌ ऊर्जितं तदाह-(भाष्ये) उत्साहोपेतमिति । तेजसश्चेतन्यस्येस्वरशक्तेवा 
अंशस्तेजोंऽशः संभवोऽस्येति तेजोंऽशसंभवम्‌ । तदाह्‌ भाष्ये तेजसोंऽशः एकदेशः 
संभवो यस्य तदिति ।' इत्याह ।।४१॥ 

अथवा बहुनैतेन कि ज्ञातेन तवाजुंन। 
विष्टभ्याहमिदं कृत्स्नस्‌ एकांशेन स्थितो जगत्‌ ॥४२॥ 


३ तत्सदिति श्रीमद्‌भगवद्गीतासूपनिषत्सु ब्रह्मविद्यायां योगशास्त्रे 
श्रीकृष्णाजुंनसंवादे विभूतियोगो नाम दशमोऽध्यायः ॥ 





अवतरणम्‌-मन्दमध्यमाधिकारिणां ध्यानविषयविवक्षया 'आदित्या- 


नामहं विष्णुः? इत्यारभ्य व्यस्तं विभूतियोगं व्याख्याय ‘अहमात्मा गुडाकेश’ ` 


इत्यादिना उक्तमपि उत्तमाधिकारिणां ध्यानविषयविवक्षया भक्ताऽनुग्रहार्थ 
समस्तं विभूतियोगं पुनः प्रकारान्तरेण उच्यते अथवेति । 
व्याख्या-अथवेति पक्षान्तरे । उत्तरपक्षस्य दाढर्थाद्‌ अयमेव पक्षस्त- 
वोत्तमाधिकारिणः समुचित इत्याशयः । हे अर्जुन, बहुना विस्तीणन एतेन 
एवमादिना यथोक्तेन विभुतिसमुदायेन सावरोषेण ज्ञातेन तव शक्तस्योत्तमाधि- 
कारिणः कि, न किमपि प्रयोजनं साध्यम्‌ । मन्दमध्यमाधिकारिणामेव तत्‌ 
साध्यम्‌ । तव तु तावत्प्रयोजनं सिद्धमेव। न हि उक्तासु विभूतिषु ज्ञातासु 
सर्वा विभुतयो ज्ञायन्ते। कासाच्चिदेव विभूतीनामुक्तत्वातु। अशेषतस्तु 
त्वमु उच्यमानम्‌ इममर्थं श्वणु । इदं प्रत्यक्षादि सन्निधापितं कुत्स्नं सकलं 
जगत्‌ सञब्रह्माण्डं साकाशादिकं च सर्वं प्रपञ्चात्मकं जगद्‌ एकांशेन एकाव- 
यवेन एकपादेन सर्वभूतस्वरूपेण निखिळप्रपञ्चोपादानशक्त्युपाधिकेन 
विष्टभ्य विधृत्य दण्डेनेवच्छत्रम्‌, स्तम्भेनेव गृहाच्छादनम्‌ अहम्‌ अहमेव 
| स्थितोऽस्मि। अन्ये तु मम पादा अवयवा अंशाः सोपाधिकस्य सकल- 
| प्रपञ्चेभ्य ऊध्वं निरु्पाधिकरूपेण तिष्ठन्ति। तथा च मन्त्रवर्णः 'पादोऽस्य 
। विश्वा भूतानि त्रिपादस्यामृतं दिवि’ (ते० आ० ३।१२) इत्यभिप्रायः । तदनेन 
| अध्यायेन भगवतो नानाविधा विभूतीर्ध्येयत्वेनोपदिशय सर्वप्रपञ्चात्मकं रूपं 
च ध्येयत्वेन दर्शयित्वा 'त्रिपादस्यामृतस्‌ इति प्रपञ्चाधिकं रूपं निरुपधिकं 
तत्त्वमुपदिरायता सच्चिदानन्दस्तत्षदार्थो निर्धारितः ॥।४३॥। 

॥ अथ गीतावँश्यामेकादशोञ्ध्यायः ॥ 
अर्जुन उवाच-- 

मदवुग्रहाय परमं गुह्यासध्यात्ससंज्ञितम्‌ । 

यत्‌ त्वयोक्तं वचस्तेन मोहोऽयं विगतो सस ॥१॥ 

सवाऽप्ययो हि भूतानां श्रुती विस्तरशो मया । 

त्वत्तः कमलपत्राक्ष नाहात्म्यसपि चाऽव्ययस्‌ ॥२॥ 








अवतरणम्‌--भगवतो विभूतय उक्तास्तत्र च 'विष्टभ्याहमिदं कृत्स्त- 
मेकांशेन स्थितो जगद्‌' इति भगवताऽभिहितं श्रृत्वा यद्‌ जगदात्मरूपम्‌ आद्यम्‌ 
ऐइवरं तत्‌ साक्षात्कतुंम्‌ इच्छन्‌--अजुँन उवाच । 
व्याख्या-हे कमलपत्राक्ष, हे कमलदलनयन, कमलस्य तन्नामकस्य 
पुष्पस्य पत्र इव अक्षिणी यस्य सः। मदनुग्रहाय मम अनुग्रहो मदनुग्रहस्तस्मे 
मयि करुणां निमित्तीकृत्य ममोपकारो मदनुग्रहस्तदर्थमिति यावत्‌ । परमं 
निरतिशयं परमपुरुषार्थसाधनमिति यावत्‌ । गुह्यं गोप्यम्‌, अध्यात्म- 
_ सञ्ज्ञितम्‌ आत्माऽनात्मविवेकविषयकं वचो वाक्यम्‌ अशोच्यान्‌ अन्वशोच- 
स्त्वम्‌’ इत्यारभ्य षष्ठाध्यायपर्यन्तं त्वं पदार्थप्रधानं यत्‌ त्वया स्वेज्ञेन 
उक्तम्‌ । तेन वचसा मम अयं मोहोऽहं हन्ता एते हन्यन्ते मया’ इत्यादिळक्षणो 
भ्रमो विगतो विनष्टः । आत्मनः कर्तृंत्वादिसवैविकाराऽभावोक्तेः । अय- 
मित्यनेन मोहस्य आत्मसाक्षिकत्वं दशिंतम्‌ । मम अज्ञानविपर्यासरूपा 
अविवेकबुद्धिरपगतेत्यर्थः । अत्र श्लोके प्रथमे पादे अक्षराधिक्यम्‌ आर्षम्‌ इति 
इति नीलकण्ठः ।।१॥। 


हि=किञ्च, हे कमळपत्राक्ष पुण्डरीकाक्ष, मया त्वत्तः त्वत्सकाशाद्‌ 
भूतानां गगनादिसकळपदार्थजातानां भवाप्ययौ भवच्च अप्ययश्च तौ उत्पत्ति- 
प्रलयो विस्तरशो न संक्षेपतः सप्तमाध्यायमारभ्य दरमाऽध्यायपर्येन्तम्‌ 
अहं कृत्स्नस्य जगतः प्रभवः प्रलयस्तया'’ इत्यादौ 'अहं सर्वस्य प्रभवो मत्तः 
सर्वं प्रवतेते' इत्यादौ च पुनः पुनः श्रुतो । अपि च अव्ययम्‌ अक्षयम्‌ माहात्म्यं 
(तव) श्रुतम्‌ । महात्मतस्तव भावो माहात्म्यम्‌ पारमार्थिकं सोपाधिकं वा 

एवमेतद्‌ यथात्थ त्वमात्मानं परमेश्वर । 

द्रष्टुमिच्छामि ते रूपसेश्चरं पुरुषोत्तम ॥३॥ 

मन्यसे यदि तच्छक्यं सया द्रष्ट्मति प्रभो । 

योगेश्वर ततो से त्वं दशयात्मानसव्ययस्‌ ॥४॥। 
श्रीभगवान्‌ उवाच 

पश्य मे पार्थं रूपाणि शतशोऽथ सहस्रशः । 

नानाविधानि दिव्यानि नानोचर्णाकृतीनि च ॥५॥ 


सर्वात्मत्वादिरूपं श्रुतम्‌ अपिचेति विभक्तिपरिणामद्योतकम्‌ । विश्वसृष्ट्यादि- 


कतेत्वे सत्यपि अविकाराऽवेषम्यौदासीनत्वादिलक्षणम्‌ अपरिमितं महत्त्वं 
श्रतं, ज्ञातम्‌ इत्यर्थः । 'मया ततमिदं सर्व॑म्‌’ 'न च मां तानि कर्माणि निब- 
ध्नन्ति समोऽहं सर्वभूतेषु’ इत्यादिना तत्पदार्थप्रधानेन वाक्येनेति शेष? ।।२।। 

त्वढुक्तेऽथे विश्वासाऽभावाद्‌ न मे तस्य दिदृक्षा किन्तु कृतार्थीबुभुषयै- 
वेत्याह-एवमेतदिति। हे परमेश्वर, त्वम्‌ आत्मानं यथा आत्थ कथयसि 
एतदु एवमेवास्ति । नान्पथाऽस्ति इति मम विश्वासस्तथापि कृतार्थीबुभूषया 
“श्रेयसि केन तृप्यते' इति न्यायात्‌ हे पुरुषोत्तम अहं ते तव ऐश्वरम्‌ ज्ञानैश्वर्यं 
शक्तिबळवीर्यतेजोभिः सम्पन्नं वेष्णवं रूपं द्रष्टुं चक्षुषापि प्रत्यक्षीकतुंम्‌ 
इच्छामि ॥।३॥। 

द्रष्टुमशक्ये कुतो दिदुक्षा ? इत्याशङ्क्याह-मन्यसे इति । हे प्रभो, 
प्रभवति सृष्टि स्थिति संहार प्रवेश प्रशासनेभ्य इति प्रभुस्तत्संम्बुद्धौ इत्या- 
नन्दगिरिः। यदि तव तद्‌ ऐश्वरं, वेष्णवं रूपं मया द्रष्टुं शक्यम्‌ अस्तीति 
मन्यसे (तहि) हे योगेश्वर योगिनो योगास्तेषाम्‌ ईश्वर, ततो यस्मादहम्‌ 
अतीवार्थी द्रष्टम्‌ ततस्तस्माद्‌ मे मह्यम्‌ अव्ययम्‌ आत्मानं स्वक्रीयम्‌ ऐश्वरं 
वेष्णवं रूपं दर्शय । प्रार्थनायां लोट्‌ ।।४।। 

अवतरणम्‌--भक्ताऽभिलाषपरिपुरणाय भक्तवत्सलश्चतुभिः-श्रीभग- : 
वानुवाच । 

व्याख्या-हे पार्थ, शतशः शतं रातम्‌ अथ तदनन्तरम्‌ सहस्रशः सहस्रं 
सहस्रं च । 'संख्येकवचनाच्च’ (पा. सु.) इति वीप्सायां शस्‌ । अनन्ता- 
नीत्यर्थः । नानाविधानि अनेकप्रकाराणि, नानावर्णाकृतीनि च नाना 

पश्यादित्यान्‌ वसुन्‌ रुद्रान्‌ अश्विनौ सरुतस्तथा । 
बहून्यदृष्टपूाणि पश्थाश्चर्वाण भारत ॥६॥ 


इहेकस्थं जगत्कृत्स्नं पश्याद्य सचराचरम्‌ । 
सस दहे गुडाकेश यच्चान्यद्‌ द्रष्टमिच्छसि ॥७॥ 


नतु मां शकयसे द्रष्ट्मनेनेब स्वचक्षषा । 

दिव्यं ददासि ते चक्षः पश्य मे योगमैश्वरम्‌ ॥८॥ 
संजय उवाच-- 

एवमुक्त्वा ततो राजन्‌ महायोगेश्वरो हरिः । 

दरशयासास पार्थाथ परमं रूपमेश्वरम्‌ ॥९॥ 
विलक्षणा नीळपीतादिप्रकारा वर्णास्तथा आकृतयोऽवयवसंस्थानविशेषा येषां 
तानि च. दिव्यानि अप्राकृतानि मे मम विष्णो ख्पाणि स्वरूपाणि पश्य 
चाक्षुषप्रत्यक्षविषयी कुरु ॥५॥। तान्येव रूपाणि लेशतोऽनुक्रामति पश्येति । 
हे भारत, द्वादश आदित्यान्‌, अष्टौ वसून्‌, एकादशरुद्रान्‌, दो अश्विनौ, तथा 


सप्त सप्तगणा ये मरुन्नामकाः पवनाः देवास्तान्‌ पश्य । (तथा) बहूनि अन्या- 
न्यपि अदुष्टपूर्वाणि मनुष्यलोके त्वया अन्येन वा केनचित्‌ पूर्व॑म्‌ अदृष्टानि 
आश्चर्याणि अद्भतानि मे रूपाणीति संवन्धः । पर्य अवलोकय ॥।६।। न केव- 
लम्‌ एतावदेव किन्तु-हे गुडाकेश जितनिद्र, घनकेश वा, अस्य इदानीम्‌ इह 
मम सोपाधिकस्य देहे एकस्थम्‌ एकस्मिन्‌ स्थितं कृत्स्नं समस्तमेव सचराचरं 
रेण अचरेण च सह वर्तमानम्‌, जगद्‌ आकाशझादिकम्‌, सब्रह्माण्डं पश्य । 
यच्च अन्यद्‌ जयपराजयादि यच्छङ्कुसे यद्वा जयेम यदि वा नो जयेयुः’ इति 
यदवोचस्तदपि द्रष्टं यदीच्छसि तहि पश्य ।।७।। किन्तु अनेनेव प्राकृतेन स्व- 
चक्षषा मां विश्वरूपधरं द्रष्टं न तु शक्यसे । येन तु शक्यसे द्रष्टुं दिव्येन 
चक्षषा तद्‌ दिव्यं चक्षरप्राक्ृतं नेत्रं ते तुभ्यस्‌ अहं ददामि । तेनव महृत्तेन 
दिव्येन चक्षषा मे मम ऐश्वर वैष्णवं योगं शक्त्यतिशयं पश्य । योगं युक्तिम्‌ 
अघटितघटनासामर्थ्यंम्‌ अघटितघटनासामर्थ्याऽतिशयमिति यावत्‌ । पश्ये- 
त्यर्थः । अहो भक्ताभिलाषपूरकत्वं भगवतः ॥८॥ 
अवतरणम्‌--इमं वृत्तान्तं संजयो घृतराष्ट्रमाहेत्याह वैशम्पायनो 
जनमेजयं संजय उवाचेति । 
व्याख्या -हे राजन्‌ धृतराष्ट्र, एवम्‌ यथोक्तप्रकारेण उक्त्वा ततोऽ- 
नन्तरम्‌ महायोगेशवरो महांश्चासौ योगानां योगिनामीइवरङ्चेति, हरिर्नारा- 

अनेकदिव्याभरणं विव्यानेकोहतायुधम्‌ ॥१०॥ 
व्यमाल्थास्बरधरं दिब्यगन्धानुलेषनस्‌ । 


सर्वाश्चयंसयं देवसनन्तं निश््तोघुखम्‌ ॥११॥ 
दिवि सूर्यसहस्रस्य भवेझ्युणपडुल्थिता । 
यदि साः सदृशीसास्याद्वःसस्तस्य सहाल्सनः ॥१२॥ 


यणः पार्थाय अर्जुनाय ऐश्वरं वेष्णवं परमं निरतिशयं रूपं विश्वरूपं 


दर्शयामास दशितवान्‌। दिव्यं चक्षुः प्रदायेति रोषः । ‘हरति अविद्यां सकार्या- 
मिति हरि: । यद्‌ ईश्वरस्य मायोपहितस्य परमम्‌ उत्क्रष्टं रूपं तद्‌ दर्शयाम्ब- 
भूवेत्याह परममिति’ इत्यानन्दगिरिः ।॥९॥। तदेव रूपं विशिनष्टि-अनेक्रेति । 
अनेकानि वक्त्राणि नयनानि च यस्मिन्‌ रूपे तद्‌ अनेकवक्त्रनयनम्‌, अनेकाद्भुत- 
दशनम्‌ अनेकानि अद्भुतानि विस्मापकानि दर्शनानि यस्मिन्रूपे तद्‌, अनेक- 
दिव्याभरणस्‌ अनेकानि दिव्यानि अप्राकृतानि आभरणानि यस्मिन्‌ रूपे तद्‌, 
(तथा) दिव्यानेकोदयतायुधस्‌-दिव्यानि अनेकानि उद्यतानि आयुधानि 
यस्मिन्‌ रूपे तद्‌ रूपं दशंयामासेति पूर्वेण संबन्धः । अत्र अनेकानीति भाष्यस्य 
अनल्पानीत्यर्थो न तु अनेकसंख्यानीति। तथा सति अनेकं वक्त्रं नयनं च 
यस्मिन्‌ रूपे इत्येवं विग्रहः स्याद्‌ एकशब्दस्य संख्यायां नित्येकवचनान्तत्वेन 
तदर्थं अनेकशब्दस्याऽपि नित्येकवचनान्तत्वादिति मञ्जूषायां विस्तरः । अत 
एव 'अनेकमन्यपदार्थ' “अनेक प्रथमान्तम्‌'. 'अनेकः करोति’ इति व्याकरण- 
सुत्रमहाभाष्ययोः सर्वेत्रेकवचनान्ततेति द्रष्टव्यम्‌ 'एकोऽन्यार्थे प्रधाने च प्रथमे 
केवले तथा साधारणे समानेऽल्पे संख्यायाच्च प्रयुज्यते ॥' इति कोशः ।।१०॥ 
किः्च-दिव्यमाल्यास्वरधरं दिव्यानि अप्राकृतानि माल्यानि पुष्पाणि अम्ब- 
राणि वस्त्राणि च ध्रियन्ते येन ईश्वरेण तस्‌, दिव्यगन्धानुलेपनस्‌ दिव्यं 
गन्धानुलेपनं यस्य तम्‌, सर्वाश्चर्यमयं सर्वाञ्चर्यंध्रायं सर्वारचर्यप्रचुरस्‌, अनन्तं 
नास्ति अन्तो यस्य तम्‌, अपरिच्छेदम्‌, विश्वतोमुखं सर्वेतो मुखं विश्वतः 
सर्वतः मुखानि यस्य तम्‌, सर्वभूतात्मत्वाद्‌ । देवस्‌ ईश्वरम्‌, `पार्थाय दर्शयामा- 
सेति पूर्वेण संवन्धः । 'अजुनो ददश इति वा अध्याह्रियते’ इति भाष्यम्‌ ॥११॥ 
अवतरणम्‌ - ननु विश्वरूपस्य भगवतः काऽपि दीप्तिः स्यादेव । अन्यथा 
तस्य काष्ठादिसाम्येन अरमणीयत्वं स्यातु । सा दीप्तिः कीदुशी तस्य ? इत्य- 
पेक्षायाम्‌ या पुनर्भगवतो विश्वरूपस्य प्रभा तस्या उपमोच्यते--दिविति । 

तत्रकस्थं जगत्कुत्टनं प्रविभक्तमनेकधा । 
अपश्यहेबदेबस्य शरीरे पाण्डवस्तदा ।। १३॥ 
ततः स विस्मयाविष्टो हुष्टरोमा धनञ्जयः । 


प्रणम्य शिरसा देवं कृताञ्जलिरभाषत ॥१४॥ 








व्याख्या--यदि, 'असंभाविताभ्युपगमार्थो यदि शब्द: इत्यानन्द- 
गिरिः। दिवि अन्तरिक्षे तृतीयस्यां वा दिवि, स्वर्गे इति यावत्‌ । सूर्यसह- 
त्रस्य सूर्याणां सहस्रं तस्य भाः प्रभा, युगपद्‌ एकस्मिन्नेव- काले उत्थितस्य 
युगपदेव उत्थिता भवेतु तहि सा भाः प्रभा, तस्य विश्वरूपस्य महात्मनः परमे- 
श्वरस्य भासः प्रभायाः सदृशी स्यात्‌, कर्थंचितु सदृशी संभवति, न तु सदृशी 
भवत्येवेति निश्‍चय: । स्यादिति संभावनायां लिङ स्याद्वा न वा स्यादित्यर्थः । 
तत्रापि विश्वरूपस्य प्रभा उपमानमेव स्याद्‌ नोपमेया। उपमानस्य अति- 
रेकाद्‌ विश्वरूपस्येव प्रभा अतिरिच्येत । अन्या तूपमा तस्य दीप्तेर्नास्त्ये- 
वेत्यर्थः । अनया अतिशयोक्त्या विश्वरूपस्य प्रभायाः सर्वथा निरूपमत्वमेव 
व्यज्यते । माघक्रविनाऽपि इत्यमेत्राऽलङ्क्रतिः कृता-'उभौ यदि व्योम्नि 
पृथक्प्रवाहावाकाशगङ्गापयसः पतेताम्‌ । तदोपमीयेत तमालनीलमामुक्त- 
मुक्तालतमस्य वक्षः ।।' इति ।।१२॥। 

अवतरणम्‌ --किःच्च-तत्रेति । 

व्याख्या-पूर्वं भगवता यदुक्तं इहैकस्थं जगत्कृत्स्नं पञ्याद्य सचरा- 
चरम्‌ । मम देहे गुडाकेश' इति तद्‌ अर्जुँनेनाऽनुभूतमित्याह- तत्रेकस्थमिति । 
किञ्च तदा विश्वरूपदर्शनावसरे विश्वरूपाऽऽविर्भावावसरे पाण्डवोऽ्जुन- 
स्तत्र तस्मिन्‌ देवदेवस्य हरेः शरीरे विश्वरूपे एकस्थम्‌ एकस्मिन्नेव स्थितम्‌ 
अनेकधा देवपितृमनुष्यादिभेदैः प्रविभक्तम्‌ प्रविभागगुक्तम्‌ कृत्स्नं समस्तमेव 
जगद्‌ अपद्यद्‌ दृष्टवान्‌ ॥१३।। 

अवतरणम्‌--तदनन्तरं कि वृत्तम्‌ इति संजयः कथयति-तत इति । 

व्याख्या--ततः तं विश्वरूपं दुष्ट्वा विस्मयाविष्टो विस्मयोऽदृभुत- 
रसस्य स्थायी भावः, तेन आविष्टः संयुक्तः (अतएव) हृष्टरोमा हृष्टानि 
रोमाणि यस्य सः, रोमाञ्चयुक्तः सः प्रकृतो धनञ्जयोऽजुंनः शिरसा मस्तकेन 
देवं विश्वरूपमीश्वरं प्रणश्य प्रकर्षेण तस्य नमनं कृत्वा प्रद्धीभूतः कृताञ्जलि; 

अर्जुन उवाच-- 

पश्यामि  देवांस्तव देव देहे 

सर्वास्तथा भूतविशेषबसंघान्‌ । 
ब्रह्माणमीशं कमलासनस्थस 

त्रदर्षींश्व सर्वानुरगांश्च दिव्यान्‌ ॥१५॥ 
अनेकबाहुदरवकत्रनेत्र 

पश्यामि त्वां सबतोऽनन्तङूपस्‌ । 
नान्तं न सध्यं न पुनस्तर्वाद 

पश्यासि विश्वेश्वर विश्वरूप ॥१६॥ 





कृतोऽञ्जलियंन सः सन्‌ पुनर्नेमस्कारार्थं संपुटीकृतहस्तः सन्‌ अभाषत उक्तवान्‌ 
यत्‌ त्वयादशितं विश्वरूपं स्वकीयं तदहं 'पश्यामी'त्थादिभिः सप्तदशभिः 
शोक: ।॥।१४॥। 

अवतरणम्‌-स्वानुभवं प्रकटयन्‌ भगवन्तं यदाहाजुँनस्तदनुवदितुं 
संजय आह- अर्जुन उवाचेति । 


व्याख्या- हे देव हे भगवन्‌, तव देहे सर्वान्‌ देवान्‌ इन्द्रादीन्‌ तथा 
भुतविशेषसंधान्‌ भूतविशेषाणां, स्थावरजङ्गमानां नानासंस्थानविशेषाणां, 
संघाः समूहास्तान्‌, (तथा) “ईशां प्रजानाम्‌ ईरितारं ब्रह्माणं चतुमुखं कमला- 
सनस्थम्‌ प्रथिवीपद्ममध्ये मेरुकर्णिकास्थम्‌ ।” इति भाष्यम्‌ । सर्वान्‌ ऋषींश्च 


वसिष्ठादीन्‌ दिव्यान्‌ दिवि भवान्‌ उरगांश्च वासुकिप्रभृतीन्‌ पश्यामि ॥ १५।। 


अवतरणम्‌--(किः्च)-अनेकेति । 


व्याख्या--(किश्च) हे विश्वेश्वर, हे सर्वेश्वर, हे विश्वरूप, हे स्वरूप, 
अनेकबाहुदरवकत्रनेत्रम्‌ अनेकं वाहूदरवक्तनेत्रं यस्य तव तम्‌, सर्व॑तोऽनन्त- 
रूपम्‌, सर्वत्र विद्यमानानि अनन्तानि रूवाणि यस्य तव तम्‌ त्वा त्वां पश्यामि 
उपलभे । (किच्च) तव अन्तम्‌ अवसानं न पञ्यामि, मध्यम्‌ अन्तरं न पश्यामि 
“मध्यं नाम द्वयोः कोटयोरन्तरम्‌'’ इति भाष्यम्‌ । पुनरादिम्‌ आरम्भं च तव 
न पश्यामि नोपलभे ।।१६।। 

किरीटिनं गदिनं चक्रिणं च 
तेजोररश सवंतो दीप्तिमन्तम्‌ । 
पश्यासि त्वां दुर्निरीक्ष्यं समन्ताद्‌ 
दींप्तानलाकडुतिसप्रमेयस, ॥१७॥ 


त्वमक्षर परमं वेदितव्यं 

त्वमस्य विश्वस्य परं निधानम्‌ । 
त्वमव्ययः शाश्वतधर्मगोप्ता 

सनातनस्त्वं  पुरुषो मतो से ॥१८॥ 


sid 


किः्च-किरीटिनम्‌ किरीटं नाम शिरोभूषणविशेषः, तदु अस्यास्तीति- 
तम्‌, गदिनम्‌ गदा यस्याऽस्ति तम्‌, चक्रिणञ्च चक्रम्‌ यस्यास्ति इति तम्‌ च, 
तेजोराशिम्‌ तेजसोराशिः समूहस्तम्‌, तेजःपुञजस्वरूपम्‌, सर्वतो दीप्तिमन्तम्‌ 
सर्वतः सवंत्र दीप्तिः प्रभा यस्यास्ति तस्‌ । दुनिरीक्ष्यं दुःखेन निरीक्षितुं शक्यो 
दुनिं रीक्ष्यस्तम्‌, समन्तात्‌, सर्वत्र दीप्तानलार्केद्य॒तिम्‌ दीप्तो दीप्तिमन्तौ यौ 
अनलाकौँ अर्निसूयाँ तयोर्युतिर्यस्य तम्‌ । (तथा) अप्रमेयम्‌ अशक्यपरिच्छेदम्‌ 
त्वा त्वां पश्यामि उपलभे ॥॥१७॥ 


~ 


अवतरणम्‌-इत एव ते योगशक्तिसंदर्शनादहम्‌, अनुमिनोमि-- 
त्वमिति । 


व्याख्या-वेदितव्यं ज्ञातव्यं मुमुक्षभिः परमं, निरतिशयम्‌ अक्षरम्‌ 
न क्षरतीति यत्‌ तत्‌, “न क्षरतीति निष्प्रपञ्चत्वम्‌ उच्यते’ इत्यानन्दगिरिः। 
अर्थात्‌ निष्प्रपञ्चं निरुपाधिकं ब्रह्म, त्वम्‌ त्वमेवासि। किञ्च त्वम्‌ अस्य 
विश्वस्य समस्तस्य जगतः परं प्रकृष्टं निधानं निधीयतेऽस्मिन्निति निधानम्‌ 
आश्रयोऽसि । (किञ्च) त्वम्‌ अव्ययः न व्ययो विद्यते यस्य तव सः (तथा) 
शाश्वतधर्मगोप्ता शश्चदृभवः शाश्वतो नित्यो धर्मस्तस्य गोप्ता रक्षिता 
असि । (किच्च) त्वम्‌ सनातनश्चिरन्तनः पुरुषः पुरिशयः प्रत्यगात्मा परः 
प्रकृष्टः, मे मतोऽभिप्रेतोऽसि ।।१८।। 

अनादिमध्यान्तम नन्तवीयंस्‌ 

अनन्तबाहुं शशिसूयनेत्रम्‌ । 
पश्यामि त्वां दीप्तहृताशवकत्रं 

स्वतेजसा विश्वभिदं तपन्तम_ ॥१९॥ 


द्यावाप्रथिव्योरिदसन्तर हि 

व्याप्तं त्वयैकेन दिशश्च सर्वाः । 
दुष्ट्बाऽइभुतं रूपमुग्रं तवेदम्‌ 

लोकत्रयं प्रव्यथितं सहात्सन्‌ ॥२०॥ 


अवतरणम्‌-भगवतो विश्वरूपा रुयं रूपमेव पुनर्विवृणोति--अना- 
दीति । 

व्याख्या- -किञ्च त्वां विश्वरूपम्‌ अनादिमध्यान्तम्‌, आदिश्च मध्यच्च 
अन्तश्च न विद्यते यस्य तम्‌, अनन्तवीर्यम्‌, न विद्यते अन्तो यस्य तद्‌ अनन्तम्‌ 
तथाभूतं वीर्यं यस्य तम्‌ं, (तथा) अनन्तबाहुम्‌ अनन्ता बाहवो यस्य तस्‌, शशि- 
सूर्यनेत्रम्‌ शशिसूर्याँ नेत्रे यस्य तम्‌, चन्द्रादित्यनयनम्‌, (तथा) दीप्तहुताश- 
वक्तुम्‌ दीप्तश्चासौ हुताशश्च स वक्तू यस्य तम्‌ (तथा) स्वतेजसा इदं विश्‍व 
तपन्तम्‌ तप्तं कुर्वन्तं पश्यामि ॥१९॥ | 

अवतरणसम्‌--प्रकृतस्य भगवद्रूपस्य व्याप्तिमाह--द्यावेति 

व्याख्या- (किश्च) हे महात्मन्‌, अक्षुद्रस्वभाव, त्वया एकेन विश्वरूप- 
धरेण द्यावापृथिव्योः स्वगंभूलोकयोर्‌ इदं दृश्यमानम्‌ अन्तरस्‌ मध्यम्‌ अन्त- 
रिक्षम्‌ हीति प्रत्यक्षम्‌ इति नीलकण्ठीये । {व्याप्तम्‌ विशेषेण संबद्धम्‌ । सर्वा 
दिशश्च पूर्वाद्या व्याप्ताः । तव विश्वरूपधरस्य इदं दृश्यमानम्‌ उग्रं भयङ्करम्‌ 
अद्भुतं विस्मापकं रूपं दुष्ट्वा उपलभ्य इदं लोकत्रयं लोकानां त्रयं (तदभि- 
मानिदेवजातम्‌) प्रत्र्यथितं भीतं प्रचलितं वाऽस्ति। इदमित्यस्य तन्त्रेण 
मव्यमणिन्यायेनरूपे लोकत्रये चान्वयः ।॥।२०।। 

अवतरणस्‌--अथाश्धुना भगवान्‌ पुरा 'यद्वा जयेम यदि वा नो जयेयुः’ 
इत्यजुँनस्य यः संशय आसीत्‌ तन्निर्णयाय “पाण्डवानां जयम्‌ ऐकान्तिकं प्रदशं- 
यामि’ इति प्रवृत्तोऽभूतु । तं पश्यन्‌ आह पाण्डव:--अमीति । 

अमी हि त्वा सुरसंघा विशन्ति 
केचि:द्वीताः प्राञ्जलयो गणन्ति । 
स्वस्तीत्युक्त्वा महषिसिद्धसंघाः 


स्तुवन्ति त्वां स्तुतिभिः पुष्कलाभिः ॥२१॥ 
रुद्रादित्या वसवो ये च साध्या 


विश्वेऽश्चिनो मरुतश्चोष्मपाश्च । 
गन्धवंयक्षासुर सिद्धसंघा 

वीक्षन्ते त्वा विस्मिताश्चेव सर्वे ॥२२॥ 
रूपं महत्‌ ते बहुवक्त्रनेत्रं 

महाबाहो वहुबाहुरुपादम । 


व्याख्या-अमी हि इति प्रत्यक्षम्‌ युद्धयमाना योद्धारः सुरसंघा 
येऽत्र भूमारावता राय अवतीर्णा वस्वादिदेवसंघा मनुष्यसंस्थानास्ते त्वा त्वा 
विशन्ति प्रविशन्तो दृश्यन्ते । तत्र केचिदन्ये भीताः पलायनेऽप्यशक्ताः सन्त 
प्राञ्जलयो भुत्वा करौ सम्पुटीकृत्य त्वां गृणन्ति स्तुवन्ति। (तथा) महषि 
सिद्धसंघाः महर्षीणां च सिद्धानां च संघाः, 'स्वस्ति’ इत्युक्त्वा युद्ध प्रत्युप- 
स्थिते उत्पातादिनिमित्तानि उपलक्ष्य विइवविनाशम्‌ आरशङ्कुमानाः 'स्वस्त्यस्तु 
जगते' इत्युक्त्वा पुष्कलाभिः संपूर्णाभिः स्तुतिभिस्त्वां स्तुवन्ति’ 'असुरसघा 
इति पदं छित्वा भूमारभूता दुर्योधनादथस्त्वां विशन्ति इत्यपि वक्तव्यम्‌ 
इत्यानन्दगिरिमधुसूदनसरस्वत्यो ॥२१॥ 

अवतरणम्‌ (किच्च )--रुद्रेति । 

व्याख्या-(किः्च) ये च रुद्रादित्या रुद्राच आदित्याश्च, वसवः 
साध्याश्च, बिश्वे विशवसञ्त्रका गणदेवाः, अश्विनौ तन्नामकौ देवौ, मरुतो 
वायुदेवाश्च उष्मपाश्च पितरश्च, गन्धर्वयक्षासुरसिद्धसंघाः गन्धर्वा हाहाहु ह- 
प्रतयो, यक्षाः कुवेरप्रृतयो, ऽसुरा विरोचनप्रभ्रृतयः सिद्धाः कपिलादयः, 
तेषां संघाः, सन्तीति शेषः। ते सर्वे रुद्रादयः सिद्धसंघान्ताः विस्मिताश्चेव 
विस्मयमापन्ना एव च सन्तस्त्वा त्वां वीक्षन्ते पश्यन्ति ॥२२॥ 

अवत रणम्‌--लोकत्रयं प्रव्यथितमिति यदुक्तं तदुपसंह्रति--रूपमिति। 

बहूदरं बहुदंष्ट्राकरालं 
| टृष्ट्वा लोकाः प्रव्यथितास्तथाहम ॥२३॥ 
नभःस्पृशं दीप्तमनेकवणं 


व्यात्ताननं दीप्तविशालनेत्रम्‌ । 
द्ष्ट्वा हि त्वां प्रव्यथितान्तरात्मा 
धृति न विन्दामि शमं च विष्णो ॥२४॥ 
दंष्ट्राकरालानि च ते सुखानि 
दृष्ट्वेव कालानलसंनिभानि । 





व्याख्या -हे महाबाहो यस्मात्‌ ते तव रूपं स्वरूपं मूर्तिः बहुवक्तूनेत्रम्‌ 
बहुनि वक्ताणि च नेत्राणि च यस्मिन्‌ तत्‌, बहुबाहूरुपादमु बहवो बाहव 
ऊरवः यादाश्च यस्मिस्तद्‌, बहूदरं बहूनि उदराणि यास्म स्तदु, बहुदंष्ट्रा- 
करालं वह्वीभिर्दष्ट्राभिः करालं विक्कृतम्‌ महद्‌ अति प्रमाणम्‌ अस्ति 
तस्मात्‌ तव रूपं स्वरूपं मूर्ति तद्‌ दुष्ट्वा लोका लौकिकाः प्र।णिनः प्रव्यथिता 
भयेन प्रचलिताः तथा अहमपि प्रव्यथितोऽस्मि ॥ अत्र यस्मादित्यवतरणं भाष्ये 
दत्तम्‌ ततः 'यस्मादेवं तव- रूपं तस्मात्‌ तद्‌ दृष्ट्वेति योजना” इत्यानन्द- 
गिरिः ।२३॥ 


अवतरणम्‌--अजुनस्य विश्वरूपदशंनेन व्यथितत्वे हेतुमेव प्रपश्चयति-- 
नभ इति । 


व्याख्या- हे विष्णो, त्वां विश्वरूपधरं नभःस्पृशं द्युस्पशँम्‌, दीप्तं 
प्रज्वलितम्‌ अनेकवर्णम्‌ अनेके अनल्पा वर्णा भयङ्करा नानासंस्थाना यस्मिन्‌ 
तम्‌. व्यात्ताननं व्यात्तानि विवृतानि आननानि मुखानि यस्य तम्‌, दीप्त- 
विशाछनेत्रं दीप्तानि प्रज्वलितानि विशालानि विस्तीर्णानि नेत्राणि यस्य तम्‌ 
दुष्ट्वा हीति प्रत्यक्षम्‌ । प्रव्यथितान्तरात्मा प्रव्यथितः प्रभीतः, अन्तरात्मा 
मनो यस्य सः, सन्‌, अहं. धरति धैर्यम्‌, शमम्‌, शान्ति च न विन्दामि न 
लभे ।।२४।। 


अवतर णम्‌--दुश्यमानेऽपि भगवद्देहे परितोषाद्य॒भावे कारणान्तर- 
माह-दंष्ट्रेति | र । 


ए० अन] श्रीमद्भगवद्गीता २५९ 


दिशो न जाने न लभे च शर्म 
प्रसीद देवेश जगन्निवास ॥२५॥ 
अमी च त्वां धृतराष्ट्रस्य पुत्राः 
सर्व सहेवावनिपालसंघे: । 
भीष्मो द्रोणः सुतपुत्रस्तथासौ 
सहास्मदीयेरपि योधमुख्यैः ॥२६॥ 
चक्ताणि ते त्वरमाणा विशन्ति 


दंष्ट्राकरालानि भयानकानि । 
केचिद्‌ दिलग्ना दशनान्तरेषु 


संदृश्यन्ते च्‌णितेरुत्तमाङ्गेः ॥२७॥ 


व्याख्या--च =किच्च दंष्ट्रा करालानि दंष्ट्राभिः करालानि विकृतानि, 
कालानलसंनिभानि कालानलः प्रलयकालवर्ती लोकानां दाहकोऽगिनिः, 
ततूसंनिभानि तत्सदृशानि, ते तव विशवरूपधरस्य मुखानि दृष्ट्वैव, “एवकारेण 
प्राप्तिवव्यावर्त्यते' इत्यानन्दगिरिः । अहं दिशः पूर्वापरादिविवेकेन न जाने 
दिङ्मूढः संजातोऽस्मि । (अतः) शर्म च सुखं च न लभे नोपलभे । (अतो) 
हे देवेश, हे जगन्निवास, हे जगदाधार, प्रसीद त्वं प्रसन्नो भव ॥२५।। 

अवतरणम --येभ्यः पराजयस्य ममाऽऽशङ्का आसीत्सा च अप- 
गता मम -अमीति । 

व्याख्या-अमी च धृतराष्ट्रस्य पुत्राः दुर्योधनप्रभृतयः सवं एक युयुत्सु 
विनेति मधुसूदनसरस्वती धनपतिश्च । अबनिपालसंघेः अवनीं पृथ्वीं पाल- 
यन्तीति अवनिपाला भूपाला जयद्रथप्रभृतयस्तेषां संधेः समूहैः सहैव संहता 
एव 'त्वरमाणा विशन्ति’ इति व्यवहितेन संबन्धः । (किच्च) भीष्मो द्रोण 
तथा असौ मम प्रसिद्धः प्रतिद्वन्द्वी सूतपुत्रः कर्णः, अस्मदीयेरपि योधमुख्ये- 
योधानां मुख्यैः प्रधानैर्धृष्टययुम्नप्रभृतिभिः सह वक्राणि ते त्वरमाणा विश- 
न्तीति उत्तरेणान्वयः ।।२६॥। 

त्वरमाणाः सन्तः दुतगत्येत्यर्थः। दंष्ट्रा करालानि दंष्ट्राभिः करा- 

लानि विकृतानि भयानकानि भयजनकानि ते तव विइवरूपस्य वक्त्राणि 

यथा नदीनां बहवोऽम्बुवेगाः 

' समुद्रमेवाभिसुखा द्रवन्ति । 
तथा तंवाऽमी नरलोकवीरा 

विशन्ति वक्त्राण्यभिविज्वलन्ति ॥२८॥ 


यथा प्रदीप्तं ज्वलनं पतङ्का 
विशन्ति नाशाय सम्षुद्धवेगाः । 
तथेव नाशाय विशन्ति लोकास्‌ 
तवापि वक्त्राणि सम्रद्धवेगाः ॥२९॥ 
लेलिह्यसे ग्रसमानः समन्ताल्लोकान्‌ समग्रान्‌ वदनेज्वेलद्धि: । 
तेजोभिरापूयं जगत्समग्रं भासस्तवोग्राः प्रतपन्ति विष्णो ।।३०॥ 


मुखानि विशान्ति प्रविशन्ति । किञ्च तव वक्त्राणि प्रविष्टानां मध्ये केचित्‌ 
कतिचिद्‌ दशनान्तरेषु दन्तान्तरेषु मांसमिव भक्षितं विळग्नाः चूर्णितेस्चूर्णी- 
कृतैरुत्तमाङ्गेः रिरोभिरुपलक्षिताः संदृस्यन्ते उपलभ्यन्ते ।।२७।। 
अवतरणम्‌-कथं प्रविशन्ति मुखानि ? इत्याह--यथेति 1 
व्याख्या--तत्रेदं निदर्शनम्‌ । यथा नदीनां स्रवन्तीनां बहवो बहु- 
संर्यका अम्बुवेगा अम्बूनां वेगा जलानां त्वराविशेषाः समुद्रमेव अभिमुखाः 
सन्तः द्रवन्ति प्रविशन्ति तथा तेन प्रकारेण तद्वत्‌ नरलोकवीरा मनुष्यलोक- 
शरा अमी भीष्मादयः, अभिविज्वलन्ति अभितः .प्रकाशमानानि तव विश्व- 
रूपस्य वक्त्राणि मुखानि प्रविशन्ति ।।२८।। 
अवतरणम्‌ - ते किमर्थं प्रविशन्ति कथच्च ? तत्राह--यथेति । 
व्याख्या-यथा यद्वत्‌ पतङ्गाः क्षुद्रपक्षिविशेषाः, समृद्धवेगाः समृद्धो- 
वेगो येषां ते, उद्भुतगतयः सन्तः प्रदीप्तं प्रज्वलितं ज्वलनम्‌ अग्निम्‌, नाशाय 
विनाशाय एव विशन्ति प्रविशन्ति तथेव तद्वदेव लोकाः प्राणिनस्तवापि विश्व- 
रूपस्य वक्त्राणि मुखानि नाशाय नाशायेव समृद्धवेगाः सन्तो विशन्ति ।।२९॥। 
अवतरणम्‌-_भगवतश्चरितमाह-लेलीति । ® 
व्याख्या-हे विष्णो व्यापनशील, ज्वलद्धिः दीप्यमाने वेदने मुँखैः 
समग्रान्‌ समस्तान्‌ लोकान्‌ ग्रसमानः अन्तः प्रवेशयन्‌, समन्तात्सर्वंतो लेलि- 
ह्यसे भृशं पुनः पुनर्वा लिहसि आस्वादयसि रसनाभिः। (किञ्च) तव विश्व- 


ए० अ०] श्रोसद्भगवदगीता 


आख्याहि मे को भवानुग्ररूपो 


नमोऽस्तु ते देववर प्रसीद। 
विज्ञातुमिच्छामि भवन्तमाद्यं 


न हि प्रजानामि तव प्रवृत्तिम्‌ ॥३१॥ 
श्रीभगवान्‌ उवाच-- 


कालोऽस्मि लोकक्षयकृत्‌ प्रवृद्धो 


२६१ 


लोकान्‌ समाहतुंमिह प्रवृत्तः । 
ऋतेऽपि त्वां न भविष्यन्ति सर्वे 
येऽवस्थिताः प्रत्यनीकेषु योधाः ॥३२॥ 





रूपस्य उग्राः क्रूरा भासो दीप्तयः समग्रं समस्तं जगत्‌ तेजोभिरापूर्यं संव्याप्य 
प्रतपन्ति प्रतापं कुर्वन्ति ॥३०॥ 
अवतरणम्‌--यत एवम्‌ उग्रस्वभावो भवान्‌ अत आख्याहीति । 


. व्याख्या-हे देववर, देवानां प्रधान, (एवम्‌) उग्ररूपोऽतिक्रूराकारः, 
भवान्‌ कोऽस्ति? (इति) मे मह्यम्‌ आख्याहि त्वं कथय। ते तुभ्यस्‌, 
नमोऽस्तुःप्रसीद प्रसादं कुरु, आद्यम्‌ आदौ भवम्‌ भवन्तं विज्ञातुस्‌-विशेषेण 
ज्ञातुम्‌, इच्छामि । हि यस्मात्‌, तव विश्वरूपस्य प्रवृत्ति चेष्टां न प्रजानामि 
किमर्थमेवम्‌ अतिक्रूराकारेण प्रवृत्तोऽसीति । अतस्त्वं मह्य कथय । प्रार्थ- 
नायां लोट्‌ ॥३१।। 


अवतरणम्‌ - एवं प्राथितः सन्‌ कालोऽस्मीति त्रिभिः-श्रीभगवान्‌ 
उवाच । 


व्याख्या--अहं लोकक्षयकृत्‌ लोकानां क्षयं करोतीति, लोकनाशक्कत्‌, 
प्रवृद्धः प्रकर्षेण वृद्धि गतः, इह अस्मिनु काले लोकानु स माहतु-संहतु प्रवृत्तः 
सयत्नः, कालः क्रियाशक्त्युपहितः सर्वस्य संहर्ता यः परमेश्‍वर: सोऽस्मि | ये 
योधाः योद्धारः, प्रत्यनीकेषु तव प्रतिपक्षभूतेषु अनीकेषु सेनासु अवस्थिताः 
प्रकारविशेषेण स्थिता भीष्मद्रोणकर्णप्रभृतयः सन्ति येभ्यस्तव आशङ्का ते 
सर्वे त्रहृतेऽपि विनाऽपि त्वा त्वां, न भविष्यन्ति न जीविष्यन्ति कालात्मना 
मया ग्रस्तत्वादित्यभिप्रायः ।।३२॥ 

तस्मात्‌ त्वमुत्तिष्ठ यशो लभस्व 

जित्वा शत्रून्‌ भङ्क्ष्व राज्यं समृद्धम्‌ । 
सयेवेते निहताः पुर्वंसेव 

निमित्तमात्रं भव सव्यसाचिन्‌ ।' ३३॥ 
द्रोणं च भीष्मं च जयद्रथं च 

कणं तथाऽन्यानपि योधवीरान्‌ । 
सया हतांस्त्वं जाह मा व्यथिष्ठा 

युध्यस्व जेतासि रणे सपत्नान्‌ ॥३४॥ 





rd 


यस्मादेवं तस्मात्‌, हे सव्यसाचिन्‌ “सव्येन वामेना£ हस्तेन शराणां 
क्षेपात्‌ सव्यसाचीत्युच्यतेऽजुंनः' इति भाष्यम्‌ । सव्येन वामेन हस्तेन सचितुं 
शरान्‌ संधातृं शीलं यस्य सः, हे वामदक्षिणोभयकरकरणकशरक्षेपकारिनु, 
त्वं युद्धार्थम्‌ उत्तिष्ठ उत्थितो भव । 'भीष्मद्रोणप्रभृतयोऽतिरथा अजेया- 
देवैरपि अर्जुनेन जिताः’ इति यशो लभस्व । शत्रून्‌ दुर्योधनप्रभृतीन्‌ जित्वा 
अभिभूय समृद्धम्‌ असपत्नम्‌ अकण्टकं राज्यं भुङ्क्ष्च। एते तव शत्रवो- 
दुर्योधनप्रभृतयो भीष्मद्रोणकर्णांदयश्च पूर्वमेव मयेव निहता निश्चयेन हताः 
घ्राणौवियोजिताः. । भगवतः शङ्कवादनेनैव तत्कालमेव एषां हृदयानि 
विदीर्णानीति स्मतंव्यम्‌ । अतस्त्वं निमित्तमात्रं केवल निमित्तं भव, शस्त्रादि- 
स्थानीयो भव। अलक्षितरूपेण मया निहतानपि एतान्‌ लक्षितरूपेण वाणपात 
विषयीक्कत्य हननकतृत्वारोपाधिष्ठानमात्रं भवेत्यभिघ्रायः ।।३३॥। 

मयेवेते निहता इति यदुक्तं तत्प्रपञ्चयति--द्रोणमिति । अत्र भाष्ये- 
“द्रोणञ्चेति। येषु येषु योधेषु अर्जुनस्याऽऽशङ्गासीत्‌ तांस्तान्‌ सर्वान्‌ 
व्यपदिशति भगवान्‌ मया हतानिति। तत्र द्रोणभीष्मयोस्तावत्‌ प्रसिद्धमा- 
शङ्काकारणम्‌ । द्रोणो धनुर्वेदाचार्यो दिव्यास्त्रसंपन्नः । आत्मनश्च विशेषतो 
गुरुः । गरिष्ठो भीष्मः स्वच्छन्दमृत्युदिव्यास्त्रसंपन्नश्च । परशुरामेण इन्द्व- 
युद्धम्‌ अगमद्‌ न च पराजितः। तथा जयद्रथो यस्य पिता तपश्चरति मम 
पुत्रस्य शिरो भुमौ पातयिष्यति यस्तस्यापि शिरः पतिष्यतीति। कर्णोऽपि 
वासवदत्तया शक्त्या त्वमोघया संपन्नः सूर्यपुत्रः कानीनो यतोऽतस्तन्नाम्नेव 
निर्देशः ।” इति । द्रोणं च भीष्मं च जयद्रथं च कर्णम्‌ तथा अन्यान्‌ अपि 

संजय उवाच-- 


एतच्छु त्वा वचनं केशवस्य 
कृताञ्जलिवंपमानः किरीटी । 
नमस्कृत्वा भुय एवाह कृष्णं 


सगद्गदं भीतभीतः प्रणम्य ॥३५॥ 
अर्जुन उवाच-- 


स्थाने हृषीकेश तव प्रकीर्त्या 
जगत्प्रहृष्यत्यनु रज्यते च । 


दुर्योधनादीन्‌ योधवीरान्‌ वीरयोद्धुन्‌ मया हतांस्त्वं जहि मारय निमित्त- 
मात्रेण । अतो मा व्यथिष्ठाः, तेभ्यो भयं मा कार्षीः । युद्ध्यस्व युद्धं कुरु, 
रणे युद्धे, सपत्नान्‌ शत्रून्‌ दुर्योधनादीन्‌, जेतासि जेष्यसि ॥।३४।। 

अवतरणम्‌ -तदनन्तरं यद्‌ वृत्तं तद्‌ धृतराष्ट्रं प्रति- संजय उवाच । 

व्याख्या-इमं वृत्तान्तं धतराष्ट्राय संजयः कथयामासेति वेशम्पायनो 
जनमेजयमाह--संजय उवाचेति। भगवतः श्रीकृष्णस्य एतत्‌ पूर्वोक्तं 'कालो- 
ऽस्मि’ इत्यादि श्चोकत्रयात्मकं वचनं वाक्यजातं श्रुत्वा वेपमानः कम्पमानः 
किरीटी अर्जुनः, कृताञ्जलिः सन्‌ संपुटीक्कतहस्तः सन्‌ नमस्कृत्वा भगवतो- 
ऽभिवादनं कृत्वा भीतभीतः पुनः पुनर्भेयाविष्टचेताः सन्‌ प्रणम्य नञ्रीभूय 
एव पुनरेव कृष्णं भगवन्तं सगद्गदम्‌- आह । -भयाविष्टस्य दुःखाभिघा- 
तात्‌ स्नेहाविष्टस्य च हर्षोद्भवाद्‌ अश्रुपूर्णनेत्रत्वे सति श्लेष्मणा कण्ठाव- 
रोधस्ततश्च वाचोऽपाटवं मन्दशब्दत्वं यत्‌ स गदुगदो नाम ।' इति भाष्यम्‌ । 
तेन सह वर्तते इति सगद्गदम्‌, क्रियाविशेषणमिदम्‌ । सगूद्गदं यथा 
स्यात्तथा आह उक्तवान्‌ । अत्र भाष्ये-'अत्रावसरे संजयवचनं साभिप्रायम्‌ । 
कथम्‌ ? द्रोणादिषु अजुंनेन हतेषु अजेयेषु चतुर्ष निराश्रयो दुर्योधनो निहत 
एवेति मत्वा धृतराष्ट्रो जयं प्रति निराशः सन्‌ संधिं करिष्यति । ततः 
शान्तिरुभयेषां भविष्यतीति। तदपि नाश्रौषीद्‌ धृतराष्ट्रो भवितव्यवशात्‌ ।' 
इति प्रोक्तम्‌ ॥३५॥। 

` अवतरणम्‌-एकादशभिः श्लोक: “स्थाने इत्यादिभिः-स्तुवत्‌ 

अर्जुन उवाच । 

रक्षांसि भीतानि दिशो द्रवन्ति 

सर्व नसस्यन्ति च सिद्धसंघाः ॥३६॥ 
कस्माच्च ते न नमेरन्‌ सहात्मन्‌ 

गरीयसे ब्रह्मणोऽप्यादिकत्रं । 
अनन्त देवेश जर्गाच्नवास 

त्वमक्षरं सदसत्‌ तत्परं यत्‌ ॥३७॥ 





व्याख्या--हे हृषीकेश, सर्वेन्द्रियप्रवतँक, तव प्रकीर्त्या 'त्वन्माहा- 
त्म्यकीतँनेन 'श्रृतेन' इति भाष्यम्‌ । यदु जगत्‌ 1 प्रहृष्यति प्रहषंमुपैति तत्‌ 
स्थाने. युक्तमित्यर्थः। अथवा विषयविशेषणं स्थाने इति। 'युक्तो हर्षादि- 
विषयो भगवान्‌ यत ईश्वरः सर्वात्मा सर्वभूतसुहृच्चेति।' इति भाष्यम्‌ । 
स्थाने युक्ते विषये त्वयि जगतु प्रहृष्यति अनुरज्यते चेत्यादि-व्याख्येयम्‌ ।' 
च=तथा यद्‌. जगद्‌ अनुरज्यते, अनुरागमुपेति। यच्च भीतानि रक्षांसि 
दिशो द्रवन्ति गच्छन्ति पलायन्ते, च=तंथा, सर्वे सिद्धसंघाः सिद्धानां कपि- 
लादीनां संघाः समुदायाः नमस्यन्ति नमस्कुर्वन्ति च यद्‌ तत्‌ सर्वं स्थाने 
युक्तम्‌ अथवा युक्ते हर्षादिविषये भवति तेषां' तत्सर्वे मित्यर्थः । अत्र मधुसूदन- 
सरस्वती नीलकण्ठश्च--'अयं श्चोको रक्षोघ्नमन्त्रत्वेन मन्त्रशास्त्र प्रसिद्धः । 
सं चं नारायणाष्टाक्षरसुदशँनांस्त्रमन्त्राभ्यां संपुटितो ज्ञेयः इति रहस्थम्‌’ इति 
प्रॉहतुः॥। ३६। 
_ अंबतरणम्‌--भगवति हर्षादिविष॑यताया युक्तत्वे हेतुं दशंयति--कस्मा- 
दिति । 
व्याख्याच =किञ्च, हे महात्मन्‌, हे अनन्त, हे देवेश हे जग- 
न्निवास, ब्रह्मणोऽपि हिरण्यगर्भस्यापि आदिकत्रे आदिकारणाय, गरीयसे गुरु- 
तराय, ते तुभ्यम्‌, कस्माद्‌ हेतो स्ते सिद्धसंघादयो न नमेरन्‌ न नमस्कुर्युः ? 
यतस्त्वं ब्रह्मणोऽपि आदिकर्ता गरीयान्‌ अतः स्थाने एव तेषां हर्षादयो नम? 
स्का रश्चेत्यभिप्रायः । भगवतो नमस्कारादियोग्यत्वे हेत्वन्तरमाह्‌-त्वमिति’ 
सतु कार्यम्‌ असत्‌ कारणम्‌, एतदुभयाऽभिन्नम्‌ अक्षरं सोपाधिक ब्रह्म यद्‌ 
वेदान्तेषु श्रूयते “सर्वं खल्विदं ब्रह्म” 'एतदक्षरं गार्गि' इत्यादि, तत्‌ त्वमे- 
वासि। परमार्थतस्तु तत्पर ताभ्यां सदसद्भ्यां कार्यकारणाभ्यां व्यक्ताऽव्य- 

त्वमादिदेवः पुरुषः पुराणस्‌ 
त्वसस्य विश्वस्य परं निधानम्‌ । 
वेत्ताऽसि वेद्यं च परं च धाम 
त्वया ततं विश्वमनन्तरूप ॥३८॥ 
वायुयमोऽरिनवेरणः शशाङ्कः 
प्रजापतिस्त्वं प्रपितामहश्च । 
नमो नमस्तेऽस्तु सहस्रकृत्वः 
पुनश्च भूयोऽपि नमो नमस्ते ।।३९॥ 





क्ताभ्यां परं प्रकृष्टं तयोरपि मूलकारणम्‌ अक्षरं ब्रह्मेति निरुपाधिकः 
यच्छ यते तदपि त्वमेवाऽसीत्यर्थः । अतो भवान्‌ सुतरां नमस्कारादियोग्य- 
इत्याशयः ।।३७॥। 

अवतरणम्‌-सम्प्रति जगसस्त्रष्ट्त्वादिनापि नमस्कारादियोग्यो 
भवानस्तीतिं स्तुत्या दर्शयन्‌ भगवन्तं स्तौति--त्वमिति । 

व्याख्या--हे अनन्तरूप, न विद्यतेऽन्तो रूपाणां यस्य सः, त्वम, आदि- 
देवोऽसि, जगतः स्रष्टत्वात्‌ (तथा) पुराणरश्चिरन्तनः पुरुषः पुरि शरीरे- 
शयनाद्‌ असि । (तथा) त्वम्‌ अस्य प्रत्यक्षस्य विश्वस्य जगतः परं प्रकृष्टं 
निधानं निधीयतेऽस्मिन्‌ जगत्सर्वम्‌ महाप्रलयादौ सोऽसि । तदसि इति वा 
(किञ्च) त्वं त्वमेव वेत्ता वेदिता असि, वेद्यञ्च वेदनाहँ च त्वमेवासि, परं 
धाम च परमं पदं च वेषणवम्‌ चेतन्यस्वरूपस्‌ सच्चिदानन्दात्मकं त्वमेवासि । 
(तथा) त्वया विश्वं समस्तं जगत्‌ ततं व्याप्तम्‌ ॥३८॥। 

अवतरणम्‌ -किञ्च-वायुरिति । 

व्याख्या--त्वं त्वमेव वायुरसि, यमोऽसि, अरिनिरसि, वरुणोऽसि, शशा- 
ङ्कश्चन्द्रमाः, असि, प्रजापतिः कञ्यपादिः प्रजापालकोऽसि, प्रपितामहश्च 
तथा पितामहस्य ब्रह्मणोऽपि पिताऽसि । (अतः) ते तुभ्यम्‌ सहस्रकृत्वः सहः 
ख्रवारं नमो नमोऽस्तु पुनः पुनन मस्कारोऽस्तु । पुनश्च भूयोऽपि ते तुभ्यं नमो 
नमोऽस्तु । बारं बार पुनवारं वारं पुनश्च वारं वारं तुभ्यं नमस्कारोऽस्तु 
इत्यर्थः। पुनञ्चेति भुयोऽपीति द्विः प्रयोगौ च द्वौ इति शब्द: श्रद्धाभक्त्यति- 
शयादु आत्मनोऽपरितोषं नमस्करणे दशयति ।।३९॥ 

नमः परस्तादथ पृष्ठतस्ते नमोऽस्तु ते सवंत एव सवं । 
अनन्त वीर्याऽमितविक्रमस्त्वं सर्वं समाप्नोषि ततोऽसि सवंः॥४०॥ 


सखेति सत्वा प्रसभं यदुक्त हे कृष्ण हे यादव हे सखेति। 
अजानता महिमानं तवेदं मया प्रमादात्प्रणयेन वाऽपि ॥४१॥ 

अवतरणम्‌-तथा-नम इति । 


व्याख्या पुरस्तात्‌ पूर्वस्यां दिशि ते तुभ्यं नमः नमस्कारोऽस्लु । अथ 
पृष्ठतः पर्चिमायां दिशि च तुभ्यं नमोऽस्तु । किञ्च ह हेस वे हे सर्वात्मन्‌ 
सर्वत एव सर्वास्वेव दिक्षु स्थिताय तुभ्यं नमोऽस्तु । सवेत्वे हेतु दर्शयति - 
अनन्तवीर्याऽमितविक्रमः अनन्तम्‌ अपरिच्छिन्नं वीर्यं सामर्थ्यं यस्य सः, तथा 
अमितोऽपरिच्छिन्नो विक्रमः पराक्रमो यस्य सः, अनन्तवीरयेश्चासौ अमित- 
विक्रमञ्चेति कर्मधारयः। एवं भूतस्त्वं यतः सर्वं समस्तं जगत्‌, समाप्नोषि 
सम्यग्‌ एकेन आत्मना आप्नोषि व्याप्नोषि ततस्तस्मात्कारणात्‌ त्वं सर्वोऽसि 
सर्वो भवसि। त्वया विनाभूतं न किञ्चिद्‌ अस्तीत्यर्थः। वीर्यवान्‌ अपि 
कङ्चिच्छस्त्रादिविषयये न पराक्रमते मन्दपराक्रमो वा भवति । भगवांस्तु 
नैवम्‌ । किन्तु अनन्तवीर्यश्चाऽमितपराक्रमश्च अस्तीत्याशयः ॥४०॥ 





अवतरणम्‌--यतोऽहं त्वन्माहात्म्याऽपरिज्ञानापराधी अतः-सरवेति। 


व्याख्या--अज्ञाननिमित्तं स्वापराधं क्षमापयति-हे अच्युत सर्वे- 
देशकालवस्तुषु च्युतिरहित, मया अर्जुनेन तव ईश्वरस्य इदं विश्वरूपं महि-. 
मानम्‌, माहात्म्यम्‌ लक्षणया अभेदारोपेण विश्वरूपात्मकं माहात्म्यमित्यर्थेः । 
विश्वरूपे महिमत्वारोपो मुखे चन्द्रत्वारोप इव ज्ञातव्यः। “तवेमम्‌ इति पाठ ' 
तु तव इमं सम्प्रति प््रत्यक्षभूतं विश्वरूपाख्यं महिमानम्‌ माहात्म्यम्‌ 
इत्यर्थः । महिमानम्‌ (सदा) अजानता 'अज्ञानिना मूढेन्‌ मया अज्ञात्वा 
सखा, समानवयाः इति मत्वा । विपरीतबुद्धया ज्ञात्वा प्रसभं प्रसह्य अभि- 
भूय प्रमादाद्‌ विक्षिप्तचित्ततया प्रणयेन वाऽपि प्रणयो नाम स्नेहनिमित्तको 
विश्रम्भस्त्तेन वाऽपि कारणेन यदु उक्तम्‌ हे कृष्ण, हे यादव, हे सखेति। हे 
सखे इति भाष्ये विवरणाद्‌ अत्र इकारलोप आर्ष: । 'संधिराषं’ इति श्रीधर- 
स्वाम्यादयः । भाष्ये “तत्‌ प्रसभोक्तम्‌ तादुशप्रसभोक्तिनिमित्तकम्‌ स्वस्यःअप- 
राधम्‌ अहम्‌ अप्रमेयं त्वां क्षामये’ इति उत्तरञ्चोकगतेन संबन्धः । अत्र भाष्ये ` 

यच्चावहासाथमसत्कृतोऽसि विहारशय्यासनभोजनेषु । 
एकोऽथवाऽप्यच्युत तत्समक्षं तत्क्षामये त्वामहमप्रमेयम्‌ ॥४२॥ 
पिताऽसि लोकस्य चराचरस्य 


त्वमस्य पुज्यश्च गुरुगंरीयान्‌ । 
नत्वत्समोऽस्त्यभ्यधिकः कुतोऽन्यो 


लोकत्रयेऽप्यप्रतिमप्रभाव ॥४३॥ 

तवेदं महिमानम्‌ अजानतेति वेयधिकरण्येन संवन्धः । इदं विश्वरूपम्‌ । 
तवेमम्‌ इति पाठो यद्यस्ति तदा सामानाधिकरण्यमेव' इत्युक्तम्‌ ॥ तस्य 
यथाव्याख्यात एवार्थः । इदं शब्दस्य नपुंसकत्वाद्‌ महिमानमित्यनेन लक्षणां 
विनाऽभेदान्वयो न स्यात्‌ मुखचन्द्रमित्यत्रेवेति भावः ॥४१॥ 
अवतरणम्‌--यच्चेति । 


व्याख्या--किञ्च यद्‌ अवहासार्थम्‌ परिहासप्रयोजनाय, विहारशय्या- 
सनभोजनेषु-विहरणं विहारः पादव्यायामः। शय्या शयनं तल्पादिकम्‌ । 
आसनम्‌ आस्थायिका सिंहासनादि, भोजनम्‌ अदनम्‌ इत्येतेषु विषयभूतेषु 
एकः परोक्षः सन्‌ केवलः सखीन्‌ विना रहसि स्थितः सन्‌ इत्यर्थः । अथवाऽपि 
यद्वा समक्षम्‌ सखीनां प्रत्यक्षमेव तद्‌ बुद्धिस्थं यथा स्यात्तथा असत्क्ृतोऽसि 
परिभूतोऽसि तिरस्कृतो$सि मया अजानता महिमानं तवेदमिति तवेममिति वा 
संबध्यते । अत्र 'तदिति क्रियाविशेषणम्‌’ इति भाष्यम्‌ । हे अच्युत सवदा 
निर्विकार, तत्‌ सर्वं प्रसभोक्तम्‌ असत्करणञ्च अपराधजातं मदीयम्‌ अहं 
मूढोऽजुनस्तवास्मीति अप्रमेयं प्रमाणातीतं त्वामीश्वरं क्षामये क्षमां कारये । 
यतो ममाऽज्ञानकृतानाम्‌ अपराधानां भवता सर्वेश्वरेण क्षमा कतंव्या न तु 
महथं तदपराधनिमित्तं दण्डो दातव्य इति मम प््रार्थेनेरां करुणानिधेभक्त- 
वत्सलस्य तव पुरस्तादित्यभिघ्रायः ॥४२॥ 


अवतरणम्‌-यतस्त्वम्‌-पितेति । 

व्याख्या-हे अप्रतिमप्रभाव, प्रतिमीयते या सा प्रतिमा उपमा । न 
विद्यते प्रतिमा यस्य तव प्रभावस्य त्वम्‌ अप्रतिमप्रभावः हि अप्रतिमप्रभाव 
निरतिशयप्रभाव इत्यर्थः’ इति भाष्यम्‌ । लोकत्रयेऽपि सर्वेष्वपि लोकेषु 
(यतः) त्वतृसमएव अन्यस्तावन्नास्ति, त्वदपेक्षया अभ्यधिकोऽन्यः कुतः स्यात्‌ ? 








ह 


२६८ वंशीव्याख्योपेता [ए० अ० 


तस्मात्प्रणम्य प्रणिधाय कायं 

प्रसादये त्वामहमीशमीड्यम्‌ । 
पिते पुत्रस्य सखेव सख्युः 

प्रियः प्रियायाहृसि देव सोढुम्‌ ॥॥४४॥ 
अदृष्टपूर्वं हृषितोऽस्मि दुष्ट्वा 

भयेन च प्रव्यथितं मनो मे । 





न कथमपि स्यादित्यर्थः । अत्र भाष्यमु--'न हि ईश्वरद्वयं संभवति, अनेकेशव- 
रत्वे व्यंवहाराऽनुपपत्तेः' इतिं । तत्रानम्दगिरिः--'ईरुवरभेदे प्रत्येक स्वातन्त्र्या- 
तदैकमत्ये हेत्वभावान्नानामतित्वे च एकस्य सिसुक्षायामन्यस्य संजिहीर्षा- 
संभवाद्‌ व्यवहारलोपादयुक्तम्‌ ईशवरनानात्वमित्यर्थः ।' इति । अतस्त्वत्समो 
नास्तीति सुपपन्नम्‌ । 'रुद्राणां शङ्कुररंचास्मि’ इत्याद्युक्तरीत्या शङ्कुरादयस्तु, 
एकस्येवेर्वरस्य विभूतयः सन्तीत्याशयः। यत एवम्‌ अतस्त्वम्‌ त्वमेव अस्य 
प्रत्यक्षादिना सन्निधापितस्य चराचरस्य स्थावरजङ्गमस्य, लोकस्य समस्तस्य 
घ्राणिजातस्य पिताऽसि जनयिताऽसि । न केवलं त्वमस्य जगतः पितेव किन्तु 
पुज्यरच पूजाहरचासि । यतो जगतो गरीयान्‌ गुरुतरो गुरुरसि। गुरूणामपि 
हिरण्यगर्भादीनां धर्मात्मज्ञानसंप्रदायप्रवतेकत्वेन शिक्षयितृत्वाद्‌ गरीयान्‌ 
गुरुस्त्वमसि ।।४३॥ 

अवतरणम्‌ - यत एवम्‌-तस्मादिति । 

व्याख्या यतः पितासि लोकस्य चराचरस्य तस्मात्‌ कारणात्‌.. अह- 
मजुनः प्रणम्य नमस्कृत्य कामं शरीरं प्रणिधाय प्रकर्षेण नीचेधुंत्वा कायं दण्ड- 
वदु भ्रुमौ पातयित्वा’ इत्यर्थः श्रीधरस्वाम्यादिभिवर्याख्यातः। “प्रणिधाय प्रक- 
षेण नीचे्धृत्वा' इति भाष्यम्‌ । ईशम्‌ ईशितारम्‌ ईड्यं स्तुत्यम्‌ त्वां भवन्तं 
प्रसादये प्रसादं कारये । हे देव ! त्वं पुनः पुत्रस्य अपराधं पितेव, सख्युर- 
पराधं सखेव (किच्च) प्रियाया अपराधं प्रिय इव मम अपराधं यथोक्तम्‌ 
अन्यश्च सोढुं क्षन्तुं त्वम्‌ अहँसि योग्यो भवसि । प्रियायाहंसीति सन्धिरार्षः । 
इवेति इवकारोऽनुषज्यते । भाष्यात्तथा प्रतीतेः ।।४४।। 

अवतरणम्‌ - हेतुकथनपूर्वेकं विशवरूपोपसंहारं प्रार्थयते--अदुष्टेति । 

व्याख्यादेव- हे देव, अदृष्टपूर्वम्‌ पूर्वं कदाचिदपि न दुष्टं तवेदं विश्व- 
रूपं मयाऽन्येर्वा यत्‌ तदहं दुष्ट्वा हृषितोऽस्मि हर्पमुपागतोऽस्मि। (किच्च) 

तदेव से दशंय देव रूपं 
प्रसोद देवेश जगन्तिवास ॥४५॥ 
किरीटिनं गदिनं चक्रहस्तम्‌ 
इच्छामि त्वां द्रष्ट्महं तथेव । 
तेनेब रूपेण चतुर्भुजेन 
सहस्रबाहो भव विश्वमुतं ।।४६॥ 
श्रीभगवान्‌ उवाच 


मया प्रसन्नेन तवार्जुनेदं रूपं परं दशितमात्मयोगात्‌ । 
तेजोमयं विश्वमनन्तमाद्यं यन्मे त्वदन्येन न दृष्टपुर्गम्‌ ॥४७॥ 





अदृष्टपूर्वं (भयानकं) विश्वरूपं दुष्ट्वा भयेन मे मम मनः प्रव्यथितं प्रकम्पितं 
च अस्ति । (अतो) हे देवेश ! हे जगन्निवास, प्रसीद मयि प्रसादं कुरु (यतश्च) 
मे मह्य तदेव मत्प्रियं रूपं दर्शय स्वप्रसादफलम्‌ आविष्कुरु । प्रार्थनायां 
लोट्‌ ॥४५।। तद्रूपमेव विवृणोति यस्य दर्शनं प्रार्थयते-किरीटिनमिति । 


व्याख्या- हे सहस्रबाहो, 'वार्तमानिकेन विश्वरूपेण इति भाष्यम्‌ । 
सहस्रसंस्यकभूज, हे विश्वमूर्ते विश्वरूपधर, अहं त्वां तथेव पूर्ववदेव किरीटिनं 
किरीटवन्तं गदिनं गदावन्तं, (तथा) चक्रहस्तम्‌ चक्रं हस्ते यस्य तम्‌, द्रष्टुम्‌ 
इच्छामि (यतएवम्‌ अतस्त्वम्‌ इदं विश्वरूपम्‌ उपसंहृत्य) तेनैव पूर्वेणेव चतुः 
भुजेन चत्वारो भुजा यस्मिन्‌ रूपे तेन, रूपेण वासुदेवरूपेण भव “इत्थं भूत- 
लक्षणे' तृतीया । तद्रूपोपलक्षितो भवेति प्रार्थयेऽहम्‌ । प्रार्थनायां लोट्‌ । 'एतेन 
सर्वदा चतुर्भृजादिरूपम्‌ अर्जुनेन भगवतो दृश्यते इत्युक्तम्‌' इति मधुसुदन- 
सरस्वती ।। ४६ 


अवतरणम्‌ --अजुंनं भीतमुपलभ्य उपसंहृत्य विश्वरूपं प्रियवचनेन 
आइ्वाशयन्‌ मयेति त्रिभिः इलो कै:--श्रीभगवान्‌ उवाच । 

ब्याख्या- हे अजुन, प्रसन्नेन प्रसादो नाम त्वयि अनुग्रहबुद्धस्तद्वता 
मया तेजोमयं तेजःप्रायं, विश्वं समस्तम्‌, आद्यम्‌ आदौ जगदादौ भवम्‌ 
अनन्तम्‌ अन्तरहितम्‌ इदं यदधुनैवोपसंहूतम्‌ तत्‌ परं प्रकृष्टं रूप विश्वरूपस्‌ 








| 
| 

न वेदयज्ञाऽध्ययनेनं दानेन च क्रियाभिने तपोभिरुग्रैः । 
एवरूपः शक्य अहं नुलोके द्रष्टुं त्वदन्येन कुरुप्रवीर ॥ ४८) 
मा ते व्यथा मा च विमुढभावो 
दृष्ट्वा रूपं घोरमीदृङ्ममेदम्‌ । 
व्यपेतभीः प्रीतमनाः पुनस्त्वं 
तदेव मे रूपमिदं प्रपश्य ॥४९॥ 





आत्मयोगादु आत्मन ऐश्वर्यस्य सामर्थ्यात्‌ तव तुभ्यं दशितम्‌ । यद्‌ मे मम 
रूपं त्वदन्येन त्वद्धिन्नेन केनचिद्‌ न दुष्टपूरवेम्‌- पूर्वं कदापि न दुष्टम्‌ । 
तद्रूपं मया तुभ्यं दशितमित्यर्थेः ।।४७॥। 

अवतरणम, आत्मनो मम विश्‍वरूपदशेनेन त्वं कृतार्थं एव संवृत्त 
इति तत्स्तौति-न वेदेति । 

ब्याख्या-हे कुरुप्रवीर, अहम्‌ एवंरूपः यथार्दाशतविश्वरूपः, नृलोके 
मनुष्यलोके त्वदन्येन तद्धिन्नेन केनचिद्‌ नरेण, 'मदनुग्रहविहीनेनेतिशेषः' 
इत्यानन्दगिरिः । द्रष्टुं साक्षात्कतुं न शक्योऽस्मि। (यतोऽहम्‌ एवं विश्वरूपः) 
वेदयज्ञाध्ययनेश्चतुणर्णामपि वेदानां यथावद्‌ अध्ययनेयेज्ञविज्ञानैश्च न द्रष्टुं 
शक्योऽस्मि । 'वेदाध्ययनेरेव यज्ञाध्ययनस्य सिद्धत्वात्‌ पृथग्‌ यज्ञाध्थयनग्रहणं 
यज्ञविज्ञानोपलक्षणार्थेम्‌’ इति भाष्यम्‌ । अत्रानन्दगिरिः-'न च वेदाधघ्ययन- 
ग्रहणादेव यज्ञविज्ञानमपि गृहीतम्‌ अध्ययनस्य अर्थाऽवबोधपर्यंन्तत्वादिति 
वाच्यम्‌ तस्य अक्षरग्रहणान्ततावा वृद्धः साधितत्वादिति भावः ।' इत्याह्‌ । 
'तदधीते तद्वेद' इत्यनुशासने तद्वेदग्रहणं कृतवान्‌ भगवान्‌ पाणिनिरपि तत्रा- 
नुकूलः। (तथा) न दानैस्तुलापुरुषादिभिः, न च क्रियाभिरग्निहोत्रादिभिः 
श्रौतीभिः स्मार्ताभिश्च । न (च) उग्रैः धोरैस्तपोभिइ्चान्द्रायणादिभिद्रष्टुं 
शक्योऽस्मि शक्यअहमिति आर्षम्‌ ॥४८।। 

अवतरणम्‌ - एवं सत्यपि यदि घोररूपदर्शनाद्‌ तव व्यथा जायते तहि 
मयोपसंहूतम्‌ विश्वरूपमिदम्‌ । तुभ्यं पूर्ववदेव रूपं दशंयामीत्याह-- मा ते 
इति। 

ब्याख्या -ईदुग्‌ यथा दशित तथा, घोरं भयङ्करं, मम इदं विश्वरूपं 
रूपं दुष्ट्वा उपलभ्य (स्थितस्य) ते तव व्यथा भयं माभूद्‌, विमूढभावो विमूढः 

संजय उवाच-- 
इत्यजुनं वासुदेवस्तथोक्त्वा 
स्वकं रूपं दशयामास भूयः । 
आश्वासयामास च भीतमेनं 
| भूत्वा पुन: सौम्यवपुर्महात्मा ॥५०॥ 


अर्जुन उवाच । 
दृष्टेवदं मानुषं रूपं तव सोम्यं जनादन । 
इदानीमस्मि संवृत्तः सचेताः प्रकृति गतः ॥५१॥ 





चित्तता च माभूत्‌ । (अतोमया उपसंहृतं तद्‌ रूपस्‌) त्वं पुनः व्यपेतभीवि- 
गतभयः प्रीतमनाः (च) सत्‌ मे मम तदेव तवेष्टं चतुर्भुजं शङ्कचक्रगदा- 
पद्मत्ररं किरीटमकरङुण्डलश्रीवत्सकोस्तुभवनमालापीताम्वरादिसंशोभितम्‌ 
इदं विद्यमानं दश्यमानं रूपं प्रपञ्य प्रकर्षण पश्य ॥॥४९॥। 

अवतरणम्‌--तदिदं वृत्तं धृतराष्ट्राय संजयो निवेदयामास-इत्याह 
वेशम्पायनो जनमेजयम्‌-संजय उवाच । 

ब्याख्या - इति एवम्‌, वासुदेवः श्रीकृष्णः, अर्जुनं तथा तथाभूतम्‌ 
वचनम्‌ उक्त्वा स वकं वसुदेवगृहे ज।तं रूपं चतुर्भुजादियुक्तं भूयः पुनर्देशँया- 
मास अर्जने दर्शितवान्‌ । पुनः सौम्यवपुः प्रसन्नदेहो भूत्वा महात्मा परमका- 
रुणिकः परमात्मा श्रीकृष्णः, भीतम्‌ विश्वरूपदशंनजातभयम्‌ एवम्‌ अर्जुनम्‌ 
आश्वासयामास च आश्वासितवांश्र ।।५०॥ 

अवतरणम्‌--ततो निर्भयः प्रीतमनाश्च सन्‌ स्वस्वस्थतां निवेद- 
यितुम्‌--अजुँन उवाच । 

व्याख्या- हे जनादन, तव सौम्यं प्रसन्नम्‌ इदं वर्तमान मानुषं मनुष्य- 
स्येव रूपं स्वरूपं दृष्ट्वा इदानीं सम्प्रति अहं प्रकृति स्वभावं स्वास्थ्यं गतः 
प्राप्तः सन्‌ सचेताः प्रसन्नचित्तः संवृत्तः संजातोऽस्मि। तस्य रूपस्य चतुर्भुज- 
त्वेऽपि मानुषत्वं मनुष्यस्येव आकारःप्रकार-कोमलकरचरणादिमत्तया स्या- 


देव इति न विरोधः ।।५१॥ ee 
अवतरणम्‌--स्वक्ृतस्य अनुग्रहस्य पुण्यातिशयलभ्यत्वं ना 


श्रीभगवान्‌ उवाच । 

श्रीभगवान्‌ उवाच--- 
सुटुदंशमिदं रूपं दृष्टवानसि यन्मम । 
देवा अप्यस्य रूपस्य नित्यं दर्शनकाडिक्षण: ॥५२॥ 
नाहं वेदेने तपसा न दानेन न चेज्यया । 
शक्य एवंविधो द्रष्टं दृष्टवानसि मां यथा ।५३॥ 


भक्त्या त्वनन्यया शक्य अहमेबंविधोऽजुन । 
ज्ञातं द्रष्टं च तत्त्वेन प्रवेष्टं च परन्तप ॥५४।। 





व्याख्या-मम यद्रूपं त्वं दष्टवान्‌ असि, तदिदं विश्वरूपं सुदुदेशंम्‌ 
सुष्ठ्‌ दुःखेन द्रष्टं योग्यम्‌ । अस्ति । सुशब्दो विश्वरूपदर्शनस्य अतीवदौलभ्यं 
द्योतयति । (यत्च) देवा अपि ब्रह्मेन्द्रादयोऽस्य मम विश्वरूपस्य रूपस्य- 
नित्यं सर्वदा दर्शंनकाङिक्षणः सन्ति । न तु त्वमिव दुष्टवन्तस्ते दर्शनेप्सवो5पि 
नच द्रक्ष्यन्ति इत्यभिप्रायः ॥५२। 

अवतरणम-कस्मात्कारणाद्‌ देवा न द्रष्टु शक्ताः ? इत्यत आह-- 
नाहमिति १ 

व्याख्या—अहं वेदे ऋं ग्यजुःसामाथर्ववेदेशचतुभिरपि न एवंविधो यथा- 
दर्शितप्रकारो द्रष्टुं साक्षात्कतुं शाक्यः, न तपसा उग्रेण चान्द्रायणादिना, न 
दानेन गोभूहिरण्यादिना दत्तेन, न च इज्यया यज्ञेन पूजया वा एवंविधो 
द्रष्टं शक्यः । यथा यद्वत्‌ त्वं मां दृष्टवानसि साक्षात्कृतवानसि ॥५३॥। 


अवतरणस्‌- तहि केन उपायेन भवान्‌ द्रष्टुं शक्यः ? इत्यत आह -- 
भक्त्येति । 


व्याख्य--हे परन्तप, भक्त्या प्रीत्या तु “अनन्यया अपृथगृभूतया, 
भगवतोऽन्यत्र पृथङ्‌ न कदाचिदपि या भवति सात्वनन्या भक्तिः, सर्वेरपि 
क्रणर्वासुदेवादन्यन्नोपलभ्यते यया साऽनन्या भक्तिस्तया भक्त्या” इति 
भाष्यम्‌ । अहं वासुदेवः परमात्मा एवंविधो विश्वरूपप्रकारकः सोपाधिक 
तत्त्वेन च यांथात्म्येन परमार्थप्रक।रेण निरुपाधिकरच यथाभक्ति ज्ञातुं शास्त्रतो 
ज्ञातुं शास्त्रजन्यशाब्दबोधविषयीकतुं प्राक्‌ ततो द्रष्टं शास्त्रजन्याप रोक्षज्ञान- 
विषयीकर्तुम्‌ ततस्तत्त्वसाक्षात्कारेण घ्रारब्धावसाने प्रवेष्टं च विदेहकैवल्य- 
मोक्षलाभेन ऐक्यं गतुं च शक्योऽस्मि शाक्य अहमिति पूर्ववद्‌ आर्षम्‌ ।।५४।। 


ए० अ०] श्रीमद्भगवद्गीता २७३ 


मत्क्मेकृन्मत्परसो मद्धूक्तः 


सङ्गवजिंतः । 
निर्वरः सवंभतेषु यः 


स॒ सामेति पाण्डव ।।५५॥। 


३५ तत्‌ सदिति श्रीमद्‌भगवद्गीतासूपनिषत्सु ब्रह्मविद्यायां योगशास्त्रे 
श्रीकृष्णाजुनसंवादे विश्वरूपदर्शनयोगो नाम 
एकादशोऽध्यायः ॥११॥ 


अवतरणम्‌--''भवत्यातु इति विशेषणाद्‌ अन्येषाम्‌ अहेतुत्वम्‌ 
आशङ्क्य आह भाष्ये अधुनेति” इत्यानन्दगिरिः । “अधुना सर्वस्य 
गीताशास्त्रस्य सारभूतोऽर्थो निःश्रेयसार्थोऽनुष्ठेयत्वेन समुच्चित्य (संगृह्य) 
उच्यते-मत्कमेंति ।'' 

व्याख्या हे पाण्डव, मत्कर्मकृत्‌ मदर्थं कर्म मत्कर्म, तत्करोतीति 
मत्कमंकृत्‌ । मत्परमः अहं परमः परा गतिर्यस्य सः। करोति भृत्यः स्वामि- 
कर्म, न त्वात्मनः परमा प्रेत्य गन्तव्या गतिरिति स्वामिनं प्रतिपद्चते । अयं 
लु मत्क्मेकृद्‌ मामेव परमां गति प्रतिपद्यते । (तथा) मद्भक्तः मामेव सर्वे- 
प्रकारैः सर्वात्मना सर्वोत्साहेन भजते इति मद्भक्तः, सङ्गवर्जितः धनमित्र- 
पुत्रकलत्रवन्धरुवर्गेषु सङ्गवर्जितः सङ्गः प्रीतिस्तेन वर्जितः रहितः । निवॅरः, 
निर्गंतवैरः अतः सर्वभूतेषु शत्रुभावरहितः आत्मनोऽत्यन्तापकारप्रवत्तेष्वपि 
इति शेषः । अनेन सर्वभूतेषु भगवद्भावं-पर्यन्निति ज्ञानयोग उक्तः । य ईदृशो 
मद्भक्तः स मामेति, अहमेव तस्य परा गति र्नाऽन्या कदाचिद्‌ भवति ॥ तदेवम्‌ 
अनेनाध्यायेन भगवतो विश्वरूपस्य सर्वेश्‍्वरस्य सर्वात्मनः सर्वज्ञस्य मत्कमे- 


कृदित्यादि न्यायेन क्रममुक्तिफलमभिध्यानं वदता तत्पदवाच्योऽथै ईश्वरो 
निरूपितः ॥।५५॥ 





३५ तत्‌ सद्‌ इति श्रीमद्‌भगवद्गीतासूपनिषत्सु शाङ्करभाष्यानुसारिण्यां 
वंशीव्याख्यायां वंशीधरमिश्रक्कतायां विइवरूपदर्शनयोगो नामँका- 
दशोऽध्यायः इति श्रीकृष्णापंणमस्तु ॥११॥ 


RS 


१८ 





अथ गीतावंश्यां ठ्वादशोञ्ध्याय; 


अर्जुन उवाच-- 
एवं सततयुक्ता ये भक्तास्त्वां पर्यपासते । 
ये चाऽप्यक्षरमव्यक्तम्‌, तेषां के योगवित्तमाः ॥१॥ 





अवतरणम्‌--द्वितीयप्रभृतिषु दशमान्तेषु अध्यायेषु तत्र तत्र परमात्मनो 
-ब्रह्मणोऽक्षरस्य विध्वस्तसर्वंविशेषणस्य निरुपाधिकस्य ज्ञेयत्वेन अनुसन्धान- 
मुक्तम्‌। तेष्वेवाऽध्यायेषु तत्रः तत्र सर्वयोगेश्‍वर्येसवेज्ञानश क्तिमत्सत्त्वोपाधे- 
--रीइवरस्य सोपाधिकस्य च ब्रह्मणो ध्येयत्वेन प्रतिपादनं कृतम्‌ । विइ्वरूपा- 


“ध्याये एकादशे तु ऐश्वरमाद्य समस्तजगदात्मरूपं विश्वरूपं स्वकोयं भगवता 
_दर्शितम्‌ उपासनार्थं भक्तानाम्‌। तदु दर्शयित्वा चोक्तम्‌ --मत्कमेंकृदि'- 


त्यादि। एवं सगुणोपासनं निर्गृणोयासनं चेति पक्षद्वयं भगवता पुरस्तादृप- 
न्यस्तम्‌ । तत्राऽनयोः पक्षयोविशिष्टतरस्य पक्षस्य बुभुत्सया- अर्जुन उवाच । 

व्याख्या--एवम्‌ अतीतानन्तरइ्लोकेन 'मत्कर्मेकृन्मत्परमः' इत्यादिना 
यः प्रकार उत्तस्तेन. प्रकारेण, ` सततयुक्ता नैरन्तर्येण भगवत्कर्मादौ यथो- 
क्तेऽथे समाहिताः सन्तः प्रवृत्ता ये भक्ता अनन्यशरणाः सन्तः, त्वां यथा- 


, दशितं विशवरूयं सोपाचिकं सगुणं पर्युपासते ध्यायन्ति । ये चापि अन्येऽपि ये 


च त्यक्तसवँबणाः संन्यस्तसर्वकर्माणः अनिर्देश्यमित्यादिना वक्ष्यमाणै- 
विशेषणैः यथाविशेषितं ब्रह्म अक्षरं निरस्तसर्वोपाधित्वाद्‌ अव्यक्तम्‌, अक- 
रणगोचरम्‌। यद्धि लोके करणगोचरं तद्‌ व्यक्तमित्युच्यते, अञ्जेर्धातोः 
करणगोचरीभावार्थकत्वात्‌ । इदं त्वक्षरं तद्विपरीतम्‌, अनिर्देश्यं सर्वत्रगम्‌ 
अचिन्त्यं कूटस्थम्‌ अचलं ध्रुवम्‌ अस्ति। तद्‌ अव्यक्तभक्षरं निर्गुण ब्रह्म निरु- 
पाधिकं ये पर्युपासते, अक्षरब्रह्मविषयकानि वेदान्तश्रवणमनननिदिध्या- 
सनानि कुवेते । तेषाम्‌ उभयेषां सगुणोपासकानां निर्गुणोमासकानां च मध्ये 
के कतरे योगवित्तमाः, अतिशयेन योगविदः सन्ति? योगं समाधि विन्दन्ति 
लभन्ते इति योगविदः, अतिशयेन योगविदो योगवित्तमाः । 'विद्ळ लाभे' 
इत्यस्मातु क्विप्‌ । श्रेष्ठयोगिन इत्यर्थः ।।१।। 


दा० अ०] श्रीमद्भगवदगीता २७५ 


श्री भगवान्‌ उवाच-- 
मय्यावेश्य मनो ये मां नित्ययुक्ता उपासते । 
श्रद्धया परयोपेतास्ते मे युक्ततमा मताः ॥२॥ 
ये त्वक्षरमनिर्दश्यम्‌ अव्यक्त पर्युपासते । 
सवंत्रगमचिन्त्यं च कूटस्थमचलं ध्रवम्‌ ॥३॥ 





अवतरणम्‌--अत्र किम्‌ अनयोर्योगयोः सविशेषनिविंशेषोपासनयो- 
मेध्ये सुशक्यत्वगुणेन को योगः श्रेष्ठ इति पृच्छसि ? कि वा साकक्षान्मोक्ष- 
हेतुत्वेन को योगः श्रेष्ठ इति पुच्छसि ? इत्येवं विकल्प्य क्रमेणोत्तरम्‌- 
सुशक्यत्वगुणेन सविशेषोपासनयोगस्य श्रेष्ठत्वम्‌ । साक्षान्मोक्षहेतुत्वेन तु 
निविशेषोपासनयोगस्य श्रेष्ठत्वम्‌ । इत्येवमाशयेन, कर्तुम्‌ --श्रीभगवानुवाच । 

व्याख्या--ये त्वक्षरोपासकाः सम्यग्दशिनो निवृत्तेषणा उत्तमाधि- 
कारिणस्ते तावत्‌ तिष्ठन्तु । तान्प्रति यद्‌ वक्तव्यं तदुपरिष्टाद्‌ वक्ष्यामः । 
ये त्वितरे मन्दमध्याधिकारिणः सुशक्यं योगं वाञ्छन्ति तान्‌ अधिकृत्य सम्प्रति 
उच्यते-मयीति । मयि विश्वरूये परमेश्वरे सगुणे सोपाधिके, मन आवेश्य 
समाधाय, नित्ययुक्त अतीतानन्तराऽध्यायान्तो क्तश्लोकार्थन्यायेन नित्यं 
सततं युक्ताः समाहिता, परया प्रकृष्टया श्रद्धया समादरबुद्धया उपेताः सहि- 
ताञ्च सन्तो ये मां सर्वयोगेवराणामधीरवरं सर्वज्ञं विमुक्तरागादिक्लेश- 
तिमिरदृष्टिम्‌ उपासते मयि स्मृति सदा कुर्वन्ति ते सविशेषोपासनयोगिनो 
मे मम 'युक्ततमाः' इति मता अप्रिप्रेताः । नैरन्तर्येण हि ते मच्चित्ततया- 
ऽहोरात्रम्‌ अतिवाहयन्ति । अतो युक्तं तान्‌ प्रति 'युक्ततमाः' इति वक्तुम्‌॥२। 

अवतरणम्‌ -तहि किस्‌ अक्षरब्रह्मोपासका युक्ततमा न भवन्ति ? 
मैवम्‌, तान्प्रति यद्वक्तव्थं तच्छुणु त्रिभिः श्लोकेः--ये तु इति । 

व्याख्या-ये तु सम्यग्दशिनो योगिनः इन्द्रियग्रामस्‌ इर्द्रियसमुदायं 
संनियम्य सम्यक्‌ संहृत्य सर्वत्र “सर्वस्मिन्काळे' इति भाष्यम्‌ । समवुद्धयः 
समा तुल्या बुद्धियेंषाम्‌ इष्टाऽनिष्टप्राप्तौ ते सन्तः सर्वेभूतहितेरताः सर्व- 
प्राणिकल्याणे ळग्नाः सन्तश्च अव्यक्तम्‌ न केनाऽपि प्रमाणेन व्यज्यते यद्‌ तदु 
अव्यक्तम्‌ अकरणगोचरम्‌, अतएव अनिर्देश्यं निर्देष्टुमरक्यम्‌ अशन्दगोचरम्‌, 
सर्वत्रगम्‌ व्योमवत्‌ सर्वव्यापि, अचिन्त्यम्‌ अकरणगोचरत्वादेव मनसाऽपि 
. चिन्तयितुम्‌ अशक्यम्‌ (असंस्कृतेन मनसेत्यर्थः) कूटस्थम्‌ कूट माया प्रकृति- 








२७६ वंशीव्याख्योपेता [ द्वा० अ७ 
संनियस्येन्द्रियग्रामं सर्वत्र समबुद्धयः । 
ते प्राप्नुवन्ति मामेव सर्वभूतहिते रताः ॥४॥ 


क्लेशोऽधिकतरस्तेषाम्‌ अव्यक्तासक्तचेतसाम्‌ । 
अव्यक्ता हि गतिइुंःखं देहवद्धिरवाप्यते ॥५॥ 





तत्र स्थितं तदध्यक्षतया । अथवा कूटं रासिस्तद्वतु स्थितं निष्क्रियम्‌ इत्यर्थः । 
(अत एव) अचळं-स्थिरम्‌, (अतएव) ध्रुवं नित्यम्‌, अक्षरम्‌ अविनाशि परं 
ब्रह्म पर्यपासते परिसमन्ताद्‌ उपासते, “उपासनं नाम यथाशास्त्रम्‌ उपास्य- 
्यार्थस्य विषयीकरणेन सामीप्यमुपगम्य तैलधारावत्‌ समानप्रत्ययप्रवाहेण 
दीर्घकालं यदासनं तदुपासनमाचक्षते’ इति भाष्यम्‌ । अत्रानन्दगिरिः “निरु- 
पाधिके अक्षरे कथम्‌ उपासना ? इति पृच्छति-उपासनमिति । शास्त्रतोऽक्षरं 
ज्ञात्वा यदु उपेत्य आत्मत्वेन उपगम्य उपासते तथैव तिष्ठन्ति पुर्णचिदेकतानम्‌ 
अक्षरम्‌ आत्मानमेव सदा भावयन्ति इत्येतदिह विवक्षितम्‌ इत्याह यथेति ।' 
इत्याह । ते एवं भूता अक्षरोपासकाः सम्यग्दशिनो मामेव प्राप्नुवन्ति परमा- 
त्मानस्‌ । अत्र भाष्ये--“न तु तेषां वक्तव्यं किञ्चिद्‌ मां ते प्राप्नुवन्तीति । 
ज्ञानी त्वात्मैव मे मतम्‌’ इति हि उक्तम्‌ । नहि भगवत्स्वरूपाणां सतां युक्त- 
तमत्वम्‌ अयुक्ततमत्वं वा वाच्यम्‌ ।” इत्युक्तम्‌ । ज्ञानवतां यथाज्ञानं भग- 
वत्प्राप्ते रथंसिद्धत्वाद अनुवादमात्रमिदं ते प्राप्नुवन्ति मामेवेति इति तद्धावः। 


अपि च अत्र भाष्ये-'कूटस्थम्‌-दुश्यमानगुणम्‌ अन्तर्दोषं वस्तु कूटरूपं कूट- 


साक्ष्यम्‌ इत्यादौ कूटशब्द: प्रसिद्धो लोके, तथा च अविद्यादि अनेकसंसार- 
बीजस्‌ अन्तर्दोषवद्‌ मायाऽव्याकृतादिशब्दवाच्यतया “मायां तु प्रकृति विद्या- 
न्मायिनं तु महेश्वरम्‌’ (इवे० ४१०) “मम माया दुरत्यया’ इत्यादौ प्रसिद्धं 
यत्‌ तत्‌ कूटम्‌ । तस्मिन्कूटे स्थितं कटस्थं तदध्यक्षतया ।' इत्युक्तम्‌ ॥४।। 
(किन्तु) अव्यक्तासक्तचेतसाम्‌ अव्यक्ते अक्षरे निर्विशेषे ब्रह्मणि तत्प्रा- 
त्यर्थम्‌ आसक्तं चेतो येषां तेषां क्लेशोऽधिकतरो भवति । मत्कर्मादिपराणां 
सग्ुणोपासकानां क्लेशोऽधिक एव भवति यद्यपि तथापि अघिकतरः क्लेशो 
भवति अक्षरन्रह्मोपासकानां देहाऽभिमानपरित्यागे तेषामवश्यं करणीये 
इति भावः। हि यस्मात्‌, अब्यक्ता अक्षरात्मिका गतिः स्थितिः देहवद्मिदेहा- 
भिमानवदर्धिदू:खं॑ देहाभिमानपरित्यागनिमित्तं यथा स्थात्तथा अवाप्यते 
प्राप्यते । अतोऽक्षरोपासकानां देहाभिमानपरित्यागनिमित्तः क्लेशोऽधिक- 

ये तु सर्वाणि कर्माणि मयि संन्यस्य मत्पराः । 
अनन्येनेव यागेन मां ध्यायन्त उपासते ॥६॥ 
तेषामहं समुद्धर्ता मृत्युसंसारसागरात्‌ । 
भवामि नचिरात्पार्थं सय्यावेशितचेतसाम्‌ ।।७॥। 
मय्येन सन आधत्स्व मयि बुद्धि निवेशय । 
निवसिष्यसि मय्येच अत ऊर्ध्वं न संशयः ॥।८॥ 


तरो भवतीत्यर्थः अद्वेष्टेत्यादिना (१२।१३) अक्षरोपासकानां वर्तनप्रकारो 
वक्ष्यते । ॥५॥। 

अवतरणम्‌--ननु यदि अव्यक्तासक्तचेतसो “मामेव प्राप्नुवन्ति’ इति 
विशिष्यन्ते तहि कि व्यक्तोपासकास्त्वां न प्राप्नुवन्ति ? इति चेन्न, तेषामपि 
क्रमेण मत्प्राप्तेरित्याशयत्रानाहं द्वाभ्याम्‌ - ये तु इति । 


तु शब्दः शङ्कानिवृत्त्यर्थः' इत्यानन्दगिरिः । शङ्का तु अवतरणे उक्ता । 
ये लु सर्वाणि कर्माणि नित्यनैमित्तिकस्वाभाविकादीनि मयि ईक्वरे संत्यस्य- 
मत्कर्मेकृत्त्वावस्थायां समर्प्यं मत्परमत्वेन ध्यानयोगावस्थायां तु परित्यज्य 
सर्वेस्य प्रपञ्चस्य ईइवराधिष्ठानत्वेन ईदवरे परित्यज्येति न विरुद्धम्‌ । 

मत्पराः 'अहं वासुदेवः परो येषां ते सन्तोऽनन्येनेव अविद्यमानम्‌ अन्यद्‌आलम्बनं 

विश्वरूपं देवम्‌ आत्मानं मुक्त्वा यस्य योगस्य सोऽनन्ययोग स्तनेव योगेन 
समाधिना मां सगुणं ब्रह्म ध्यायन्तर्चिन्तयन्त उपासते मत्सामीप्यमुपगम्य 
तिष्ठन्ति ।।६।॥। 

तेषाम्‌ मद्ुपासनैकपराणां मय्यावेशितचेतसाम्‌ मयि विश्वरूपे 
सर्वात्मके सोपाधिके सगुणे आवेशितं समाहितं चेतो येषां तेषाम्‌ अहम्‌ ईश्वरो 
मृत्युसंसारसागराद्‌ मृत्युयुक्तः संसारो मृत्युसंसारः स एव सागरो दुस्तर- 
त्वात्‌ तस्मात्‌, समुद्धर्ता समुद्धारकर्ता न चिराद्‌ न विलम्बातु किन्तु क्षिप्रमेव 
भवामि हे पार्थ इति त्वं जानीहीति शेषः ॥॥७॥ 

अवतरणम --तस्मात्‌ सगुणभगवच्तिष्ठायां प्रयतनीयम्‌ यतोऽधिकतर- 
क्लेशं विनैव भगवक्चिष्ठानां सगुणशरणानां समुद्धारः, इत्याहः-मयीति । 

व्याख्या--मय्येव सर्वात्मके विश्वरूपे सगुणे ईशवरे मनः संकल्पविक- 
ल्यात्मकम्‌ अन्तःकरणम्‌ आधत्स्व स्थापय । मयि मय्येव बुद्धि च अध्यवसायं 

अथ चित्तां समाधातुं न शक्नोषि मयि स्थिरम्‌ । 
अभ्यासयोगेन ततो मामिच्छाप्तुं धनञ्जय ॥९॥ 
अभ्यासेऽप्यसमर्थोऽसि मत्कममपरमो भव। 
मदर्थमपि कर्माणि कुवन्‌ सिद्धिमवाप्स्यसि ॥१०॥ 


अथेतदप्यशक्तोऽसि कतुं मद्योगमाश्रितः । 
सर्वकर्मफलत्यागं ततः कुरु यतात्मवान्‌ ॥११॥ 


कु्वंतीस्‌ निवेशय स्थापय । ततस्तव कि स्यादिति श्ृणु- एवं कुर्वन्‌ मत्प्रसा- 
दाल्लब्धज्ञानः सन्‌ क्रमेण मय्येव मयि विश्वेश्वरे निवसिष्यस्येव मदात्मना 
निवासं करिष्यसि एव अत ऊध्वम्‌ प्रारब्धभोगेन एतच्छरीरपातात्परम्‌ । 
न संशयः अत्र संशयो न कतँव्यः ।।८।। 

अवतरणम्‌-अत्र अशक्तं प्रति सुगमोपायमाह कृपानिधिर्भेगवान्‌- 
अथेति । 

व्याख्या- हे धनञ्जय, अथ एवम्‌, यथा अवोचाम तथा यदि मयि 
ईशवरे चित्तं स्थिरम्‌ अचलं यथा स्यात्‌ तथा समाधातुं स्थापयितुं न 
शक्नोसि अचल कर्तु न पारयसि तहि ततः पश्चाद्‌ अभ्यासयोगेन चित्तस्य 
एकस्मिन्‌ आलम्बने आभ्यन्तरे बाह्ये वा प्रतिमादौ सर्वतः समाहृत्य पुनः 
पुनः स्थापनम्‌ अभ्यासस्तत्पूर्वको योगः समाधानलक्षणः तेन मां विश्वरूपम्‌ 
आप्तुं प्राप्तुम्‌ इच्छ प्रार्थयस्व ॥।९॥ 

वेतप्रपञचाऽभिनिवेशाद्‌-अभ्यासाधीनेऽपि योगेऽसामर्थ्यादप्रवृत्तौ 
पुनरुपायान्तरमाह भगवान्‌ -- अभ्यासेपीति । अथेत्यनुवतंते। अथ यदि 
अभ्यासेऽपि पुवोंक्तरूपे असमर्थोसि अशक्तोऽमि ताहि मत्कर्मपरमो भव । 
मदर्थे कमं मत्कमं, तत्परमस्तत्प्रधानः स भव । मदर्थं कर्माण्यपि अभ्यासेन 
विना केवल कर्माण्यपि नित्यनेमित्तिकानि एकादश्युपवाससान्तपननामसंकीतंना- 
दीनि कुवन्‌ सिद्धिम्‌ मोक्षम्‌ सत्त्वशुद्धियोगज्ञानप्राप्तिद्वारेण अवाप्स्यसि ।।१०॥ 

अवतरणम्‌--बहिविषयाङ्कष्टचेतस्त्वाद्‌ भगवदर्थकर्मपरतायामपि 
अशक्तं प्रति उपायान्तरमाह्‌ क्रुपानिधिः श्रीभगवान्‌--अथैतदिति । 


व्याख्या--अथ यदि पुनर्‌ एतदपि यदुक्त मत्कर्मपरमत्वमिति तद्‌ 
अपि कर्तुम्‌ अशक्तोऽसि तहिं मद्योगमाश्रितः सन्‌ क्रियमाणानि कर्माणि मयि 

श्रेयो हि ज्ञानमभ्यासाज ज्ञानाद्धयानं विशिष्यते । 
ध्यानात्कमेफलत्यागस्‌त्यागाच्छान्तिरनन्तरम._ ॥१२॥ 





समप्यँ यत्‌ तेषामनुष्ठानं स मद्योगस्तम्‌ आश्रितः सन्‌ ततस्तदनन्तरं यतात्म- 
वान्‌ संयतचित्तश्च सन्‌ सर्वकर्मफलत्यागं सवेषां कर्मणां फळसंन्यासं कुरु । 
“मया तावद्‌ ईश्वराज्ञया ईश्वरे समर्प्यं यथाशक्ति कर्माणि कर्तव्यानि । 
तत्फलं दुष्टमदुष्टं वा भगवत्प्रीतेरन्यद्‌ नेच्छामि’ इत्येवं कमंसु वर्त॑मानो 
भगवत्प्रसादेन कृतार्थो भविष्यतीति तात्पर्यम्‌ । पूर्वत्र मत्कर्मपरमो भवेत्यु- 
पदेशः। इह तु यथाशक्ति क्रियमाणानां कर्मणां फलत्यागं कुरु, फलत्याग- 
परमो भवेत्युपदेश इति विशेषः ॥११॥ | 


अवतरणम्‌ -इदानीं सवेकर्मफलत्यागं स्तौति--श्रेय इति । 


व्याख्या--अभ्यासाद ज्ञानार्थं श्रवणाऽभ्यासात्‌, आत्मा5निरचयपूर्वे- 
काद्‌ ध्याना$5भ्यासाद्वा ज्ञानं शास्त्रयुक्तिभ्याम्‌ आत्मनिइचयः श्रेयः प्रशस्य- 
तरम्‌ । हीति निश्चयः । प्रसिद्ध वा । साक्षात्कारहेतुत्वादितिभावः । ज्ञानात्‌ 
_शास्त्रयुक्तिक्ृतात्मनिश्चयाद्‌ ध्यानशुन्याद्‌ ध्यानं शास्त्रयुक्तिक्रतात्मनिशचय- 
.परवेकम्‌ आत्मध्यानं विशिष्यते विशिष्टमस्ति । शीश्रसाक्षात्कारहेतुत्वादिति 
भाव: । ध्यानात्‌ शास्त्रयुक्तिकृतात्मनिश्चयपूर्वकाद आत्मध्यानात्‌ कर्मफल- 
त्यागो विशिष्यते श्रेयान्‌ अस्ति । कर्मफलत्यागस्य विशिष्टत्वे हेतुमाह-- 
त्यागादिति। त्यागात्‌ कर्मफलत्यागात्‌ पूर्वश्चोको क्तस्य मद्योगमाश्रितस्य 
यतात्मवतः साधकस्य अनन्तरम्‌ अनन्तरमेव शान्तिरुपरामः सहेतुकस्य 
संसारस्य निवृत्तिः स्यात्‌ न तु कालाऽन्तराऽपेक्षया ॥ ननुकर्मफलत्यागमात्रस्य 
सद्यः शान्तिकरत्वे 'सम्यग्धीरेव शान्तिकरी नाऽन्यद्‌' इति श्रृतिस्मृतिप्रसि- 
द्विविरुद्धयेत 'तरति शोकम्‌ आत्मवित्‌’ 'तमेव विदित्वाति मृत्युमेति नान्यः 
पन्था विद्यतेऽयनाय” ज्ञानादेव तु केवल्यम्‌' "ऋते ज्ञानान्न मोक्ष: यदा चर्म- 
वदाकाइां वेष्टयिष्यन्ति मानवाः। तदा देवमविज्ञाय दुःखस्यान्तो भविष्यति’ 
'नहि ज्ञानेन सदुशं पवित्रमिह विद्यते' ज्ञानं लब्ध्वा परां शान्तिम्‌ अचिरेणाधि- 
गच्छति’ इत्यादिरितिचेद्‌ अत्र भाष्यकृतः - 'अज्ञस्य कर्मणि प्रवृत्तस्य पूर्वो- 
पदिष्टोपायाऽनुष्ठानाऽशक्तौ सर्वकर्मणां फलत्यागः श्रेयः साधनम्‌ उपदिष्टम्‌, 
न प्रथममेव, अतश्च श्रेयो हि ज्ञानम्‌ अभ्यासादिति उत्तरोत्तरविशिष्टत्वोप- 
देशेन सर्वकर्मफलत्यागः स्तूयते सम्पन्नसाधनाऽनुष्ठानाऽशक्तो अनुष्ठेयत्वेन 

अद्व ष्टा सर्वभुतानां मेत्रः करुण एव च । 
निर्मेमो निरहङ्कारः समदुःखसुखः क्षमी ॥१३॥ 





श्रुतत्वात्‌, केन साधर्म्येण स्तुतित्वस्‌ ? 'यदा सर्वे प्रमुच्यन्ते (कठी० १ ४) 
इति सर्वेकामप्रहाणाद्‌ अमृतत्वम्‌ उक्तं तत्प्रसिद्धम्‌ । कामाश्च सव श्रौत- 
स्मार्तसर्वकर्मणां फलानि । तत्त्यागे च विदुषो ज्ञाननिष्ठस्य अनन्तरव शान्ति- 
रिति । सर्वकामत्यागसामान्यम्‌ अज्ञकर्मफलत्यागस्य अस्ति इति तत्सामाः 
न्यात्‌ सर्वेकर्मफलत्यागस्तुतिरियं प्ररोचनार्था । यथा अगस्त्येन ब्राह्मणेन 
समुद्रः पीत इति इदानींतना अपि ब्राह्मणा ब्राह्मणत्वसामान्यात्‌ स्तूयन्ने । 
एवं कर्मफलत्यागात्‌ कर्मयोगस्य श्रेयः साधनत्वमभिहितम्‌ ।।' इति प्राहुः । 
एवञ्च कर्मफलत्यागादनन्तरं शान्तिरिति वाक्यस्य भाष्योक्तरीत्या प्ररोचन- 
फलकत्वेन स्तुतिमात्रपरत्वादर्थवादत्वेन न दशितश्रुत्यादिविरौधः स्वार्थे 
तात्पर्याऽभावाद्‌ 'विरोधे गुणवादः स्यादनुवादोऽवधारिते। भूतार्थेवाद- 
स्तद्धानादर्थवादस्त्रिधा मतः॥।' इत्युक्तेः। तथाहि भयेत्वक्षरमनिदश्यम्‌ 
अव्यक्तं पर्युपासते’ इत्यादिना अक्षरोपासनादीनां सर्वकमंफलत्यागा- 
न्तानां पूर्वंपूर्वोपदिष्टसाधनानाम्‌ अनुष्ठाने अशक्तस्येव उत्तरोत्तरसाधन- 
मुपदिष्टम्‌, फलत्यागे चोपदेशपर्यंवसानं कृतम्‌ । न तु पूर्वपूर्वसाधनानु- 
ष्ठानशक्तस्योत्तरोत्तरसाधनमुपदिष्टम्‌ । तस्माच्छक्तस्य अधिकारिण? पूवेपूर्वं- 
साधनानुष्ठानमेव समीचनम्‌ इति स्पष्टमेव ध्वनितम्‌ । तथा च अक्षरब्रह्मो- 
पासनायां सर्वोत्कृष्टसाधनत्वेन प्रोक्तायां ` सम्यग्दर्शनस्य प्राधान्येन सम्यग्द- 
शेनादनन्तरमेव मोक्षसिद्धिरिति भवत्येकवाक्यता पूवोंदाहृतश्चृतिस्मृति- 
वचनानाम्‌ इत्यलम्‌ ॥१२।। 


अवतरणम्‌ अत्र च आत्मेशवरभेदं व्यावहारिकमाश्रित्य विश्वरूपे 
ईश्वरे चेतःसमाधानलक्षणो योग उक्तः । कर्मानुष्ठानादि चेश्वरार्थमुक्तम्‌ । 
पारमार्थिकम्‌ आत्मेशवराऽभेदमाश्नित्य तु अक्षरब्रह्मोपासनमक्तम्‌ । 'अथैत- 
दप्यशक्तोऽसि' इति अज्ञानकार्यसूचनाद्‌ न अभेदद्ञिनोऽक्षरब्रह्मोपासकस्य 
कर्मयोग उपपद्यते इति दर्शितम्‌ । अभेददर्शिन: पण्डितस्य अज्ञानाऽभावात्‌ । 
तथा कर्म॑योगिनोऽअक्षरब्रह्मोपासनाऽनुपपत्तिरपि दर्शिता तेनैव वाक्येन तस्य 
तत्राउसामर्थ्यातु। अपि च अक्षरोपासकानां स्वातन्त्रूयमुक्तं कँवल्यलाभे "ते 


_ 


प्रानुवन्ति मामेव' इति । इतरेषां तु ईश्वराधीनत्वरूपं पारतन्त्र्यमुक्तं 

संतुष्टः सततं योगी यतात्मा दृढनिश्चयः । 
सरयर्यापतमनोबुद्धिर्‌ यो मद्धक्तः स से प्रियः ॥१४॥ 





केवल्यलाभे--'तेषामहं समुद्धर्ता’ इति. अक्षरोपासका हि ईश्वरस्य आत्म- 
भूता अभिमता अभेददर्शित्वाद ज्ञानी त्वात्मैव मे मतम्‌’ इति । एवम्‌ अक्षर- 
स्वरूपा एव ते इति तेषां-समुद्धरणकर्मत्ववचनम्‌ अपेशलं स्यात्‌ । यस्माच्च 
अजुँनस्य अत्यन्तमेव हितेषी भगवान्‌ तस्य सम्यग्दशँनानन्वितं कर्मयोगं 
भेददुष्टिमन्तमेवोपदिशति--'कुरु कमँव’ इत्यादाविति तस्मात्‌ कर्मयोगस्य 
अक्षरोपास्तेश्च युगपद्‌ एकत्र अयोग इति दर्शितं भवति । न च हि आत्मानम्‌ 
ईश्वरं प्रमाणतो बुद्धवा कस्यचिद्‌ गुणभावं जिगमिषति करिचद्‌ ईर्वरत्व- 
गुणत्वयोबिरोधात्‌ । तस्मादु-अक्षरोवास्तिकर्मयोगयोरेकत्राऽयोगाद्‌ वक्ष्य- 
माणस्य धमंजातस्य अज्ञ-कर्मिणां साकल्येनाऽयोगाद्‌ अक्षरनिष्ठानामेव तद्‌ 
वक्तव्यम्‌ । अविरुद्धांशस्य तु सर्वार्थत्वम्‌ इष्टमेवेत्यायेन भगवान्‌ अक्षरोपास- 
कानां सम्यग्दर्शननिष्ठानां सर्वकर्मसंत्यासिनां त्यक्तसर्वेषणानाम्‌ 'अद्वेष्टा सर्वे- 
इ इत्यादि धर्मजातं साक्षाद अमृतत्वकारणं-वक्ष्यामीति प्रवर्तते 
अद्वेष्टेति । 


व्याख्या--'प्रियो हि ज्ञानिनोऽत्यर्थंमहं स च मम प्रियः’ इति (७1१७) 
यत्सूचितं सप्तमे भगवता तदिह प्रपञ्च्यते-अद्वेष्टेति। भक्तानां मध्ये यो 
मद्भक्तः सर्वभूतानां सर्वप्राणिनाम्‌ अद्वेष्टा आत्मनो दुःखहेलुमपि न 
किञ्चिद्‌ भूतं द्वेष्टि, सर्वाणि भूतानि आत्मत्वेन हि पश्यति । मंत्र: मित्रस्य 
भावो मैत्री तया वर्तते इति मैत्रः, सर्वेभुतानामिति तन्त्रेण उभयतः संबध्यते । 
करुण एव च करुणा कृपा, दुखितेषु दया, तद्वान्‌ करुणः सर्वेभूताऽभयप्रदः, 
संन्यासीत्यर्थः। 'अभयं सर्वभूतेभ्यो दत्त्वा संन्यासमाश्रयेत्‌’ इति स्मृतेः । 
निमंमो ममेतिप्रत्ययवजितः देहेऽपीतिशेष इत्यानन्दगिरिः । निरहङ्कारो 
निर्गतोऽहुंप्रत्ययः वृत्तस्वाध्यायादिकृताहङ्कारािष्क्रान्त इति यावत्‌ । सम- 
दुःखसुख: समे दुःखसुखे द्वेषरागयोरप्रवर्तेके यस्य सः, क्षमी क्षमावान्‌ आक्रृष्टो- 
ऽभिहतो वा अविक्रिय एवासीनः, सततं संतुष्टः नित्यं देहस्थितिसाधनस्य 
लाभे अलाभे च उत्पन्नाऽळंप्रत्ययः, तथा ग्रुणवल्लाभे तद्विपर्यये च सततं 
संतुष्टः, योगी समाहितचित्तः सततमिति संबध्यते । यतात्मा संयतस्वभावः, 
'कार्यकरणसंघातः स्वभावशब्दार्थं’ इत्यानन्दगिरिः दृढनिश्चयः दृढ: स्थिरो 

यस्मान्नोद्दिजते लोको लोकान्तोद्विजते च यः । 
हर्षाऽमर्षंभयोद्वेगैमुंक्तो यः स च मे प्रिय: ॥१५॥ 
अनपेक्षः शुचिदक्ष उदासीनो गतव्यथः । 
सर्वारम्भपरित्यागी यो स<्भक्तः स मे प्रियः ॥।१६॥ 


(स्थिरत्वं कुतर्कादिना अनभिभवनीयत्वम्‌ इति चानन्दगिरिः) । निश्रयोऽध्यव- 
सायो यस्य आत्मतत्त्वविषये सः (तथा) मय्यपितमनोबुद्धिः मयि मय्येव 
अपिते स्थापिते मनः संकल्पात्मकम्‌ बुद्धिरध्यवसायलक्षणा यस्य संन्यासिनः 
सः, य ईदृशः इलोकद्वयोक्तविशेषणः, मद्भक्तः परमार्थेज्ञानलक्षणां मद्भक्तिः 
माश्रितः स मे मम प्रियः प्रीतिपात्रमस्तीति शेषः ।। १३-१४ 


अवतरणम्‌--उद्वेगादिराहित्यमपि ज्ञानवतो विशेषणम्‌ इत्याह 


. यस्मादिति । 


ब्याख्या--यस्मात्संन्यासिनो लोको नोद्विजते न उद्वेगं प्राप्नोति। 
न संतप्यते न संक्षुभ्यते, (तथा) यः संन्यासी लोकाद्‌ न उद्विजते च न उद्वेगं 
प्राप्तोति च । (तथा) यः हर्षाऽमर्षभयोद्वेगेहर्षेशच अमर्षच भयश्च उद्देगश्च 
तैः मुक्तो रहितः। हर्षः प्रियलाभे अन्तःक्ररणस्य उत्कर्षो रोमाञ्चनाश्चुपा- 
तादिलिङ्गः । अमर्षोऽभिलषितप्रतिधाते असहिष्णुता परकोयप्रकर्ष॑स्य । भथं 
त्रासः । उद्वेग उद्विग्नता । स च ईदुशविशेषणवांश्च (परमार्थज्ञानी मद्भक्तः) 
मे मम प्रियः । चकारातु सर्वेषां पूर्वोक्तानां वक्ष्यमाणानां च ज्ञानवतो विशेष- 
णानां संग्रहः। उद्वेगस्य पुनर्ग्रहणं तस्य त्यागे प्रयत्नाधिक्यमपेक्ष्यते इति 
सूचयति ॥ १५ 


मलै अवतरणम्‌--निरपेक्षत्वादिकमपि ज्ञानिनो विशेषणमित्याह--अनपेक्ष 
इनि । 


ब्याख्या-देहेन्द्रियविषयसम्बन्धादिषु भोगोपकरणेषु अज्ञजनाऽपेक्षा- 
विषयेषु अनपेक्षो निःस्पृहः, शुचिर्बाह्येन आभ्यन्तरेण च शौचेन संपन्नः, दक्षः 
प्रत्युत्पन्नेषु कार्येषु सद्यो यथावत्‌ प्रतिपत्तुं समर्थ) । उदासीनो न कस्यचित्पक्षं 
मित्रादेभेजते य: स यति? । गतव्यथः गता नोत्पन्ना व्यथा भयं परैस्ताडित- 
स्यापि यस्य सः। 'गतव्यथौ गतभयः’ इति भाष्यम्‌ । 'न च क्षमी इत्यनेन 
पौनरुक्त्यमिति वाच्यम्‌ प्रत्युत्पन्नायामपि व्यथायास्‌ अपकतुषु अनपकतुंत्वं 
क्षमित्व मित्यभ्युपगमादित्यानन्दगिरिः । सर्वारम्भपरित्यागी आरभ्यन्ते इत्या- 

यो न हुष्यति न द्वष्टि न शोचति न काइक्षाति। 
शुभाऽशुभपरित्यागी भक्तिमान्‌ यः स मे प्रियः ॥१७॥। 
सम: शत्रो च मित्रे च तथा मानाऽपमानयोः । 
शीतोष्णसुखदु:खेषु समः सद्गविवजितः ॥१८॥ 
तुल्यनिन्दास्तुतिमोंनी संतुष्टो येन केनचित्‌ । 
अनिकेतः स्थिरमतिर्‌-भक्तिमान्‌ यः स मे प्रियः ॥१९॥ 
रम्भाः इहामुत्रफलभोगार्थानि कामहेतुकानि कर्माणि, तान्‌ परित्यक्तुं शीलम्‌ 
अस्येति, सर्वेकर्मेपरित्यागशीलः । ईदुशो यो भद्भक्तः परमार्थज्ञानलक्षणां 
भक्तिमाश्रितः स मे मम प्रियः प्रीतिविषयः ॥ १६।। 
अवतरणम्‌-द्वेषहर्षशोककाङ्क्षादिराहित्यमपि ज्ञानिनो लक्षणम्‌ 
इत्याह--यो नेति । 
व्याख्या- (किञ्च) यो मदभक्तिमान्‌ न हृष्यति इष्टप्राप्तौ, न द्वेष्टि 
अनिष्टप्राप्तौ, न शोचति प्रियवियोगे, न काङ्क्षति न च अप्राप्तं किञ्चित्‌ 
प्राप्तुमिच्छति । (तथा) शुभाऽशुभपरित्यागी शुभाऽशुभे पुण्यपापे कमंणी 
परित्यक्तुं शीलमस्येति शुभाशुभपरित्यागी । एवं भूतो यो मदभक्तिमान्‌ 
परमार्थज्ञानी स मे मम प्रिय: ॥ "अद्द ष्टा सर्वभूतानां” इत्यत्र सर्वभूतेषु 
सामान्यद्व षाऽभावः स्वाभाविक उक्तः अत्र तु अनिष्टप्राप्तौ तत्प्रयुक्तद्वेष- 
विशेषाऽभाव इति अपौनरुक्त्यम्‌ । “सर्वारम्भपरित्यागीत्यनेन वेदान्ते नित्य- 
नेमित्तिककाम्यकर्माऽतिरिक्तसर्वारम्भपरित्यागीति सर्व॑पदसंकोचो माभूदित्यत 
उक्तं शुभाऽशुभपररित्यागीति’ धनपतिः ॥1७॥ 
अवतरणम्‌--शत्रुमित्रमानापमानशीतोष्णसुखदुःखेषु समत्वरूपम्‌.अवि- 
कृतचित्तत्वं सर्वत्र सङ्गविवर्जितत्वं च तत्त्वविदो विशेषणमित्याह सम इति। 
व्माख्या- शत्रौ शातनकतरि च मित्रे प्रीतिकतेरि च सम एकरूपः । 
तथा मानापमानयोः पूजापरिभवयोः समो हर्षविषादरहितः, (तथा) शीतो- 
ष्णसुखदुःखेषु नियताऽनियतसुखदुःखयोजकेषु समो निर्विकारः । (तथा) सङ्ग- 
विवर्जितः सर्वत्र चेतने स्त्र्यादौ अचेतने चन्दनादो च सङ्गेन आसक्त्या 
विवर्जिंतो रहितः ।॥१८।॥। 
वागूयतत्वादिविशेषणमपि ज्ञाननिष्ठस्य-अस्तीत्याह-तुल्येति । (किःच्च) 
लुल्यनिन्दास्तुतिः निन्दा च स्तुतिश्च तुल्ये यस्य स: । निन्दा दोषसंकीतेनम्‌ । 

ये तु धर्म्याऽम्ृतमिदं यथोक्तं पर्युपासते । 
श्रद्धधाना मत्परमा भक्तास्तेऽतीव मे प्रियाः ॥२०॥ 

३ॐ तत्सदिति श्रीमद्भगवद्गीतासूपनिषत्सु ब्रह्मविद्यायां योगशास्त्रे श्रीकृष्णा- 
जुंनसंवादे भक्तियोगो नाम द्वादशोऽध्यायः ॥१२।। 





स्तुतिर्गणकथनम्‌ । मौनी मुनेर्भावो मौनं तदस्यास्तीति मौनी मोनधारी, 
संयतवागित्यर्थः । येन केनचित्‌ झारीरस्थितिमात्रसाधकेन वस्तुना संतुष्टः 
संजातालंप्रत्ययः। तथा चोक्तम्‌--'येन केनचिदाच्छन्नो येन केनचिदा- 
शितः। यत्र क्वचन शायी स्यात्‌ तं देवा ब्राह्मणं विदुः ।!' (महा० शा० 
२४५।१२) इति । (किञ्च) अनिकेतः निकेत आश्रयो निवासो नियतो न 
विद्यते यस्य सः। 'न कुट्थां नोंदके सङ्गो न चेले न त्रिपुष्करे । नागारे नासने 
नान्ने यस्य वै मोक्षवित्तु सः ॥' इति स्मृत्यन्तरात्‌ । एतेन नियतनिवासराहि- 
त्यमपि ज्ञानवतो विशेषणम्‌ इत्युक्तम्‌ । (तथा) स्थिरमतिः स्थिरा परमार्थ- 
वस्तुविषया मतिर्यस्य सः । एवं भूतो भक्तिमान्‌ परमार्थज्ञानलक्षणभक्ति- 
युक्तो नरः यः स मम प्रियः प्रीतिविषयोऽस्ति ॥ 'पुनःपुनर्भे क्तिग्रहणम्‌ अपवग- 
मार्गस्य परमार्थज्ञानस्य उपायत्वार्थम्‌? इत्यानन्दगिरिः ॥१९॥ 


अवतरणम्‌--'अद्वेष्टा सर्वभूतानाम्‌’ इत्यादिना अक्षरस्योपासकानां 
निवृत्तसवेषणानाम्‌ संन्यासिनां परमार्थंज्ञाननिष्ठानां धमंजातं प्रकान्तमुप- 
संह्लियते-ये तु इति । 


उ व्याख्या ये तु परमार्थज्ञाननिष्ठा अक्षरोपासकाः धर्म्याऽमृतम्‌ धर्मा- 
पेत धम्यम्‌ धम्य च तदु अमृतञ्चेति अमृतत्वहेतुत्वात्‌ तद्‌ इदं यथोक्तम्‌ 
द्वेष्टा सर्वभूतानाम्‌' (१२।१३) इत्यादिनाऽनन्तरोक्तं-धर्मंजातम्‌, श्रद्दधानाः 
सन्तः पयुपासते अनुतिष्ठन्ति । ते मत्परमाः अहम्‌ अक्षरात्मा परमो निरतिशया 
गति यंषां ते, भक्ताः उत्तमां परमार्थलक्षणां भक्तिम्‌ आश्रिताः, मे मम 
अतीव प्रिया: प्रीतिविषयाः। “प्रियो हि ज्ञानिनोऽत्यर्थमहं स च ममप्रियः' 
(७ १७) इति यतु पुरस्तात्सूचितं तदिह प्रपञ्च्य उपसंहृतम्‌ 'भक्तास्तेऽतीव 
मे प्रियाः इति । तु शब्दो ज्ञाननिष्ठेतरसकलभक्तव्यावत्त्यर्थः । 'यो 
सदुभक्तः स मं प्रिय? (१२।१४)इत्यादौ सवैत्रैव 'अतीव प्रियः? इत्यतीवपदस्या- 
नुषद्धः कतँव्यः प्रियो हि ज्ञानिनोत्यर्थंम्‌’ (७१७) इत्यनुरोधात्‌ । अत्र भाष्ये-- 

“यस्माद्‌ धर्म्याऽमृतमिदं यथोक्तम्‌ अनुतिष्ठन्‌ भगवतो विस्णोः परमेश्वरस्य 
अतीव मे प्रियो भवति तस्मादिदं धर्म्याऽमृतं मुमुक्षुणा यत्नतोऽनुष्ठेयं विष्णोः 
प्रियं परं धाम जिगमिषुणा इति वाक्यार्थः ।' इत्युक्तम्‌ ॥ तदेवम्‌ अनेना- 
ध्यायेन सोपाधाकिस्य ब्रह्मणो ध्यानाय तत्प्रसादेन तद-द्वारा निरुपाधिकस्य 
ब्रह्मणोऽवगमाय वाच्यलक्ष्योभयरूपस्तत्पदार्थः प्रकाशित: । तत्पदार्थनिरूपणं 
नाम मध्यमं षट्कं च समापितम्‌ ॥२०।। 


इति श्रीमद्‌भगवद्गीतासूपनिषत्सु वंशीव्याख्यायां शाङ्कुरभाष्यानुसारिण्यां 
वंशीधरमिश्रकृतायां द्वादशोऽध्यायः श्रीकृष्णार्पेणमस्तु ॥ 


> 








॥ अथ वंशीव्याख्यायां त्रयोदशोऽध्यायः ॥ 


श्रीभगवान्‌ उवाच 
इदं शरीरं कौन्तेय क्षेत्रमित्यभिधीयते । 
एतद्‌ यो वेत्ति तं.प्राहुः क्षेत्रज्ञ इति तद्विदः ॥१॥ 


अवतरणम --अतीतयो: प्रथमद्वितीयषट्कयोस्त्वंपदार्थतत्पदार्थों 
समुक्तौ । अधुना अन्तिमं तृतीयं षट्कं वाक्यार्थनिष्ठं जीवब्रह्मा$भेदप्रतिपाद- 
कम्‌ आरभ्यते । तत्राऽयं संबन्धः । सप्तमेऽध्याये ईश्वरस्य द्वे प्रकृती सूचिते । 
त्रिगुणात्मिका अष्टधा भिन्ना संसारहेतुत्वाद अपरा क्षेत्रलक्षणा। परा चान्या 
जीवभूता ईश्वरात्मिका क्षेत्रज्ञलक्षणा । याभ्यां प्रक्ृतिभ्याम्‌ ईश्वरो जगदु- 
त्पत्तिसिथितिलयहेतुत्वं प्रतिपद्यते । तथा च क्षेत्रक्षेत्रज्ञलक्षणप्रकृतिद्वयनिरूपण- 
द्वारेण तद्वत ईइ्वरस्य तत्त्वनिर्धारणार्थं क्षेत्राध्याय आरभ्यते । अतीताऽनन्तरा- 
ध्याये च अद्वेष्टा सर्वभूतानाम्‌’ (१२।१३) इत्यादिना अध्यायपरिसमाप्त्य- 
न्तेन वाक्यजातेन तत्त्वज्ञानिनां संन्यासिनां निष्ठा-यथा ते वतेन्ते इत्येतद्‌ 
उक्तम्‌ । केन पुनस्तत्त्वज्ञानेन युक्तास्ते यथोक्तधर्माऽऽचरणाद्‌ भगवतः प्रिया 
भवन्ति इत्येवमर्थं च अयमध्याय आरभ्यते । तत्र-श्रीभगवान्‌ उवाच । 


व्याख्या-हे कोन्तेय, इदं दृश्यमानं शरीरम्‌--त्रिगुणात्मिका प्रकृतिः 
सर्वेकार्यंकरणविषयाकारेण परिणता पुरुषस्य भोगापवर्गसिद्धये देहेन्द्रियाद्या- 
कारेण संहन्यते सोऽयं संघातः शरीरम्‌ इत्युच्यते, शीर्यते इति शरीरम्‌ इति 
व्युत्पत्तेः । क्षेत्रम्‌ इत्येवम्‌ अभिधीयते कथ्यते । क्षिणोति आत्मानम्‌ अविद्यया, 
त्रायते च तं विद्यया इति। क्षीयते नश्यति--इति वा, क्षरति अपक्षीयते इति 
वा व्युत्पत्तेः । क्षेत्रवद्‌ वाऽस्मिन्‌ कर्मफलनिर्वृत्तेः। 'इतिशन्द एवं शब्द पदार्थकः' 
इति भाष्यम्‌ । अर्थपदार्थंकस्य क्षेत्रशन्दस्य इति शब्दबलाच्छब्दपदार्थकत्वम्‌ । 
'इतिरान्दोऽथेविपर्यासकः? इति भगवानु महाभाष्यकारः। क्षेत्र शब्देन उच्यते 
इत्यर्थः । एवमेव क्षेत्रज्ञ इति’ इत्यत्रापि बोघ्यम्‌ । यद्यपि त्रिगुणात्मिका 
अष्टधा भिन्ना अपरा प्रकृतिः सर्वाऽपि भाष्ये क्षेत्रशब्देन व्यवहृताऽस्ति- 
कष्रक्षेत्रज्ञळक्षणप्रकृतिद्वयनिरूपणद्वारेण' इति सम्बन्धप्रदशने तथापि अत्र 

क्षेत्रज्ञ चापि मां विद्धि सर्वक्षेत्रषु भारत । 
क्षत्रक्षेतरज्ञयोर्ज्ञांनं यत्‌ तज्ज्ञानं मतं मम ॥२॥ 





इलोके भगवता उपलक्षणार्थतया शरीरमात्रस्यैव अपरप्रक्रतिपरिणामविशेषस्य 
क्षेत्रशन्दवाच्यत्वम्‌ अभिहितम्‌ । यतः क्षेत्रज्ञस्य विभुत्वेन सवंत्र स्थितस्याऽपि 
शरीर एव अभिव्यक्तेदेप॑ण इव सवितृप्रकाशस्य शरीरेण सह भेदनिबन्धनस्य 
आधाराधयभावस्य स्फुटा प्रतीतिर्जायते । अतः क्षेत्रज्ञात्‌ क्षेत्रस्य क्षेत्राद्वा क्षेत्र- 
ज्ञस्य विवेकं स्फुटीकतु शरीरमात्रस्येह क्षेत्रशब्दवाच्यत्वमभिहितमिति भावः 
एतत्‌ क्षेत्रशब्दवाच्यं शरीरं यो वेत्ति विजानाति आपादतलमस्तकं स्वाभावि- 
केन ज्ञानेन विषयीकरोति-मम शरीरमिति विभक्ततया औपदेशिकेन ज्ञानेन 
वा विषयीकरोति--'देहो नात्मा दृश्यत्बादु' इत्यादिरूपेण, स्वस्मादु विभक्त- 
तयेव, तं शरीरस्य क्षोत्रस्य वेदितारम्‌, तद्विदः तौ क्षोत्रक्षोत्रज्ञौ ये विदन्ति 
"जानन्ति पण्डितास्ते क्षेत्रज्ञ इति क्षेत्रज्ञ इत्येवम्‌ प्राहुः धीोत्रज्ञशब्देन कथ- 
' यन्तीत्यर्थंः ।। १॥। 


| अवतरणम्‌--एवं क्षेत्रक्षेत्रज्ञो परस्परभिन्नत्वेन कथितौ । किम्‌ एतौ 
परस्परभिन्नत्वमात्रविषयकेण एतावन्मात्रेण ज्ञानेन ज्ञातव्यौ मोक्षसिध्यर्थं 
` सांख्यानाम्‌ इव ? नेत्युच्यते--क्षोत्रज्ञमिति । 
व्याख्या-हे भारत, भरतवंशोङ्कव, सर्वेक्षोत्रेषु ब्रह्मादिस्तम्बपर्येन्त- 
सकलभूतशरीरेषु (विद्यमानं) क्षेत्रज्ञ चापि आत्मानं प्रत्यगात्मानं चापि मां 
परमेश्वरम्‌ असंसारिणं विद्धि जानीहि । सर्वक्षत्रेषु बहुषु य एकः क्षेत्रज्ञ: 
. प्रत्यगात्मा ब्रह्मादिस्तम्बपर्यन्ताऽनेकक्षोत्ररूपोपांधिप्रविभक्तस्तं निरस्तसर्वो- 
: पाधिभेदं सदसदादिशब्दप्रत्ययाऽगोचरं विजानीहीत्यभिप्रायः। “चापीति 
निपातौ भिन्नक्रमौ जीवस्य अक्षरत्वज्ञानस्य देहादन्यत्वज्ञानेन समुच्चयस्य 
लाभाय- “न क्षोत्रज्ञं सांख्यंवद्‌ देहाद्‌ दृश्याद्‌ अन्यमेव केवल विद्धि किन्तु 
क्षेत्रज्ञ मां चापि विद्वि’ इति संबध्येते’ इत्यानन्दगिरिः। तन्त्रेण यथा- 
, श्रुतक्रमौ अपि व्याख्येयौ क्षेत्रज्ञ चापि मां विद्धि चापीतिभिपाताभ्यां पूर्वे- 
` इलोकोक्तस्य कषत्रस्य अनुकर्षणात्‌ न केवलं कषोत्रेमेव मां विद्धि क्षेत्रस्य मयि 
कल्पितत्वेन वस्तुतस्तद्रपेण ममैव सत्वात्‌, किन्तु क्षेत्रज्ञ चापि मां विद्धी' 
- त्येवम्‌ इति वयम्‌ । एतेन इलोकपूर्वाद्धन प्रत्यगात्मपरमात्मनोरभेदः पारमा- 
- थिक: प्रोक्तः । तज्ज्ञानं विशिनष्टि-क्षेत्रेति। क्षेत्रक्षेत्रज्ञयोदुश्यदशंकयो: 

परस्परविवेकज्ञानाय ज्ञेयभूतयोःयंद्‌ ज्ञानम्‌, येन ज्ञानेन क्षेत्रक्षेत्रज्ञौ विषयी 
क्रियेते । अर्थात्‌ क्षेत्रक्षेत्रज्ञविषयकं ज्ञानम्‌ यत्‌ तद्‌ 'ज्ञानमि'ति, सम्यञ्ज्ञान- 
मिति, मतम्‌ अभिप्रायो, ममेश्वरस्य विष्णोः, अस्तीतिशेषः। 'ननु भेदविषय- 
त्वाद्‌ न तज्ज्ञानं सम्यरज्ञानमिति युक्तम्‌ इति चेन्न तस्य विवेकज्ञानस्य महा- 
वाक्यार्थज्ञानद्वारा मोक्षौपयिकत्वेन सम्यक्त्वसिद्धेरिति भावः ।' इत्यानन्द- 
गिरिः। 'यस्मात्‌ क्षेत्रक्षेत्रज्ञेष्वरयाथात्म्यव्यतिरेकेण न ज्ञानगोचरम्‌ अन्यद्‌ 
अवशिष्टमस्ति तस्मात्‌ क्षेत्रक्षेत्रज्ञेरवरज्ञानं सम्यर्ज्ञानमिति मतमु अभिप्रायो 
ममेश्वरस्य विष्णोः’ इति हि अत्र भाष्यार्थः । ननु सर्वक्षेत्रेषु एक एव ईःवरो 
नान्यस्तद्व्यतिरिक्तो भोक्ता विद्यते चेत्‌ तत ईश्वरस्य संसारित्वं प्राप्तम्‌, 
ईइवरव्यतिरेकेण संसारिणोऽन्यस्याऽभावात्‌, संसाराऽभावप्रसङ्गो वा ? 
तच्चोभयम्‌ अनिष्टम्‌ बन्धमोक्षतद्धेतुशास्त्राऽऽनर्थक्यप्रसङ्गात्‌ प्रत्थक्षादि- 
प्रमाणविरोधाच्च । प्रत्यक्षेण तावत्‌ सुखदुःखतद्धेतुलक्षणःसंसार उपलभ्यते । 
जगद्वेचित्र्योपलब्धेश्च धर्माऽधर्मनिमित्तः संसारोऽनुमीयते। सर्वेमेतद अनुप- 
पन्नम्‌ आत्मेश्वरेकत्वे । इति चेद्‌ न, आत्मेश्वरेक्येऽपि एकस्येन अविद्यातः 
संसारित्वम्‌ विद्यातरच असंसारित्वम्‌ इति व्यवस्थाया उपपत्तेः । ज्ञानाऽज्ञान- 
योरन्यत्वात्‌ । {दूरमेते विपरीते विषूची अविद्या या च विद्येति ज्ञाता’ (कठो० 
१।२।४) श्रेयश्च प्रेयश्च मनुष्यमेतस्तो संपरीत्य विविनक्ति धीरः । श्रेयो हि 
धीरोऽभिप्रेयसो वृणीते प्रेयो मन्दो योगक्षोमाद्‌ वृणीते ।' (कठो० १।२।२) इति 


श्रुतिभ्यां हि स्वरूपतः फलतश्च परस्परविलक्षणत्वेन विद्याविद्ये निदिष्टे । 


ताभ्थां संसारित्वाऽसंसारित्वव्यवस्थाया उपपत्ति: । इह च द्वे निष्ठे उत्ते 


ज्ञाननिष्ठा कर्मनिष्ठा चेति । 'सा तु अविद्या सह कार्येण विद्यया हातव्या” 


इति श्रुतिस्मृतिन्यायेभ्यौऽवगम्यते। श्रुतयस्तावद्‌-'इह्‌ चेदवेदीदथ सत्यमस्ति 
न चेदिहावेदीन्महती विनष्टिः’ (केनो० २।५) 'तमेवं विद्वान्‌ अमृत इह भवति’ 
“नान्यः पन्था विद्यतेऽयनाय’ (तै० २।४) 'ब्रह्म वेद ब्रह्म व भवति’ (मु०३।२।९) 
इति। अविदुषस्तु अथ तस्य भयं भवति’ (तै०२।७) ‘अविद्यायामन्तरे वतँमानाः 
(कठी० १।२।५) 'अन्योऽसावन्योहमस्मीति न स वेद यथा पशुरेवं स देवानाम्‌' 
आत्मविदुयः-'स इदं सर्वं भवंति’ (बृह० १।४।१०) यदा चर्मवद्‌’ (इवे० 
६।२०)' इत्याद्याः सहस्रशाः । स्मृतयश्च-अज्ञानेनावृतं ज्ञानं तेन मुह्यन्ति 
जन्तवः' (५।१५) 'इहैव तेजितः सगों येषां साम्ये स्थितं मन:“(५॥ १९) 'समं पश्यन्‌ 
हि सवंत्र' (१३।२८) इत्याद्याः। न्यायतस्च-'सर्पान्‌ कुशाग्राणि तथोदपानं ज्ञात्वा 


मनुष्याः परिवर्जयन्ति। अज्ञानतस्तत्र पतन्ति केचिद्‌ ज्ञाने फलं पश्य तथा 

पतन्ति केचिद्‌ ज्ञाने फलं पश्य तथा विशिष्टम्‌ ॥' (महा० शा० २०१।१६) 
इति । तथा च देहादिष्वात्मबुद्धिरविद्वान्‌ रागद्वेषादिप्रयुक्तो धर्माऽधर्मानुष्ठान- 
कृद्‌ जायते म्रियते चेत्यवगम्यते 'देहादिव्यतिरिक्तात्मदर्शिनो रागद्वेषादि- 
प्रहाणापेक्षधर्माऽधर्मंप्रवृत््युपशमान्मुच्यन्ते । इति न केनचित्प्रत्याख्यातु 
शक्यं न्यायतः । तत्रैवं सति क्षेत्रज्ञस्य ईश्वरस्यैव सतोऽविद्याक्ृतो- 
पाधिभेदतः संसारित्वमिव भवति, घटाद्युपाधिभेदक्ृतम्‌ आकाशस्य 
परिच्छिन्नत्वमिव। यथा वा “अहँ स्थूलः, अहं कृशः' इत्येवं देहाद्यात्म- 
त्वम्‌ अविद्याकृतम्‌ आत्मनोभवति। सर्वजन्तूनां हि प्रसिद्धो देहादिषु 
अनात्मसु आत्मभावो निश्चितोऽविद्याक्ृतः । अतस्मिस्तद्बुद्धिरविद्या- 
कृतैव जायते । यथा पुरःस्थिते स्थाणौ अविद्यया पुमान्‌ इति निश्चयो जायते 
तथेव देहादावनात्मनि आत्मधीरविद्यातो जायते इति निश्चयो भवति । 
स्थाणौ पुरुषत्वं भ्रान्त्या भातीत्येतावता पुरुषधर्मः शिरःपाण्यादिनँ 
स्थाणोर्भवति, स्थाणुधर्मो वा वक्रत्वादिनँ पुंसो भवति । यथा तथा न चेतन्यं 
धर्मो देहस्य स्यात्‌ न देहधर्मो वा स्थूलत्वादिशचेतनस्य स्यात्‌ । सुखदुःख- 
मोहेच्छादिश्च ज्ञेयस्य (अन्तःकरणस्येव) धर्मो न ज्ञातुरात्मनः क्षेत्रज्ञस्य । 
अविद्याध्यारोपितत्वाद्‌ देहस्य जरादिवतु । एतेन जरादिदंहत्य धर्म: सुखा- 
दिश्च आत्मन इति,वदन्तः परास्ताः । तत्रैवं सति कतृँत्व भोक्तृत्वलक्षणः संसारो 
जञेयस्थो ज्ञातरि अविद्याध्यारोपित इति न तेन ज्ञातु: किञ्चिद्‌ दुष्यति । यथा 
बालेरध्यारोपितेन आकाशस्य तलमलत्वादिना । एवं च सति आरोपितेन 
अधिष्ठानस्य वास्तविकस्पर्शाऽभावे सर्वेक्षोत्रेष्वपि सतो भगवतः क्षेत्रज्ञस्ये- 
श्वरस्य संसारित्वगन्धमात्रमपि नाशङ्क्यम्‌ । न हि क्वचिदपि लोके अविद्या- 
ध्यस्तेन धर्मेण कस्यचिदुपकारोऽपकारो वा दृष्ट: । सा च अविद्या अन्तः- 


करणस्येव धर्मो न क्षषत्रज्ञस्य ज्ञातुः । आत्मानं न जानामि मनुष्योऽहम्‌ 
इत्यादि प्रतीतिरपि आत्मनि क्षोत्रेज्ञेऽन्तःकरणधर्मस्य अविद्यारूपस्य अज्ञा- 


नस्याऽध्यासांदेव । अविद्याऽपि स्वयम्‌ अध्यस्तँव अध्यासान्तरस्य कारणम्‌ । 
न च अन्योऽन्याश्रयोऽनादित्वाद्‌ बीजाङ्कुरवतु । ळक्षणेक्याच्च जीवेश्‍वरयोर- 
भेदः सिध्यति । तथाहि द्वितीयाऽध्याये 'अव्यक्तोऽयम चिन्त्योऽयम्‌ । अविकार्थो- 
ऽयमुच्यते’ । "नित्यः सर्वगतः स्थोणुरचलोऽयं सनातनः ॥' (२।४।१५) इति 
जीवस्वरूपमुक्तम्‌ । तथा द्वादशाऽध्याये ये त्वक्षरमनिर्देश्यमव्यक्त पर्युपासते । 
संवेत्रगमचिन्त्यं च कूटस्थमचलं ध्रूवम्‌ ॥ (१२।३) इति हीश्वरस्वरूपमु क्तम्‌ । 
ळंक्षणं हि तयोरव्यक्तत्वम्‌ अचिन्त्यत्वम्‌, अचलत्वम्‌ सवंगतत्वञ्चेत्यादि 
१९ 

तत्क्षेत्रं यच्च यादूक च यद्विकारि यतश्च यत्‌ । 
स च यो यत्प्रभावश्च तत्समासेन मे शृणु ॥३॥ 


(कामको तक ~ > 


समानमेव एवं लक्षणैक्यान्न जीवेरवरभेदः संभवति । न च तयोभेंदे इयोः 
सर्वगतत्वं संभवति अन्योऽन्यव्यावृत्तत्वेन असर्वेगतत्वापत्तेः न च जीवबहुत्वं 
संभवति व्यापकाऽनेकजीववादे भोगसा ङ्क्य प्रस ङ्गात्‌ अन्तःकरणरूपोपाधिभेदात्तु 
एकस्याऽपि आत्मनः क्षोत्रज्ञस्य ईश्वरस्य जन्ममरणबन्धमोक्षादिसवँव्यबस्थाया 
उपपत्तेनं पुरुषबहुत्वं सिद्धयति । जीवेश्वरयो रेक्यमित्यत्र जीवपदेन बुद्धयाद्यु- 
पाधिरहितस्य क्षषत्रज्ञस्य बोधः । यदा तु जीवपदेन बुद्धयाद्युपाधिसहितस्य 
क्षेत्रज्ञस्य ग्रहणं क्रियते तदा तु तस्य ईञ्वराद्‌ भिन्नत्वमेव। तस्मात्‌ क्षोत्रज्ञं 
चापि मां विद्धि सर्वेक्षेत्रेषु इति क्षोत्रज्ञमित्येकवचनं सर्वेक्षेत्रेषु इति बहु- 
वचनं च मां विद्धीति च सर्वे सम्यग्‌ उपपद्यते इत्यलम्‌ ॥२॥। 


अवतरणम्‌ --'इदं शारीरं कौन्तेय’ इत्यादिक्लोकोपदिष्टस्य क्षेत्राध्या- 
यार्थेस्य संग्रहश्जोकं प्रतिपत्तिसौकर्यार्थस्‌ उपन्यस्यति-ततक्षेत्रमिति। किञ्च 
यद्यपि चतुविशत्या भेदेभिन्ना प्रश्‍तिः क्षेत्रमित्यभिप्रेतं तथापि देहरूपेण परि- 
णत्तायामेव प्रक्कतौ “अहं स्थूलः, अहं कृशः, अहं मनुष्यः, अहं ब्राह्मणः’ इत्यादि- 
रूपेण अहुंभावेन लोकस्य अविवेकः स्फुट इति तद्विवेकार्थस्‌ भगवता 'इदं 
शरीरं क्षेत्रमित्याद्य॒क्तम्‌ । तदेतत्प्रपञ्चयिष्यन्‌ श्रोतुर्मेनः समाधानाय तावतु 
संग्रहं प्रतिजानीते-तंतक्षेत्रमिति । 
व्याख्या अत्र किञ्चेत्यतः प्राक्तनमवतरणं भाष्योक्तं बोध्यम्‌ । 
किंञ्चेत्यादिकं च श्रीधरस्वाम्युक्तमिति बोध्यम्‌ । भाष्यस्य समान्यरूप- 
त्वेन अस्याऽपि तदन्तर्ग॑तत्वेन तदविरुद्धत्वमिति मयाऽत्र दशितमिदम्‌ । तत्‌ 
क्षेत्रम्‌-'इदं शरीरं (१३।१) कोन्तेय' इति निदिष्टं यत्‌ तत्क्षेत्रमित्यर्थः 1 
यच्च यत्स्वरूपवांश्च, यादृक्‌ च यद्धर्मेवांश्च, यद्विकारि यो विकारोऽस्य तद्‌ 
यद्विकारि यद्विकारवांरच, अत्रापि सामर्थ्याच्चकारस्य अनुकर्षः । संत्र 
अस्तीति शेषः । यच्चास्ति, यादुक्चास्ति, यद्विकारि चास्तीत्येवम्‌ । यतश्च 
यस्माच्च कारणाद्‌, यतु 'कार्यमुत्पद्यते’' इति वाक्यशेषः। स च पूर्वश्लोके 
नि्दिष्टः-क्षेत्रज्ञरच यः यत्स्वरूपवान्‌, यत्प्रभावश्च ये प्रभावा उपाधिकृताः 
शक्तयो यस्य स च, अस्तीति शेषः । तत्‌ क्षेत्रक्षेत्रज्ञयोर्याथात्म्यं यथाविशेषितं 
समासेन संक्षेपेण मे मम वाक्यतः? श्ण श्रुत्वाऽवधारयेत्यरथः 11३1 





त्र अ० ] श्रीमद्भगवद्गीता २९१ 


ऋषिशिबंहुथा गीतं छन्दोभिविविधैः पृथक । 
त्रह्मासुत्रपदेश्चेव हेतुमद्चिविनिश्चितेः ॥४॥ 
सहाभुतान्यहङ्कारो बुद्धिरव्यक्तमेव च । 
इन्द्रियाणि दशेकं च पञ्च चेन्द्रियगोचराः ॥५॥ 


अवलरणम्‌--विवक्षितं क्षेत्क्षेत्रज्ञयोर्याथात्म्य स्तौति--श्रोतृप्ररो- 
चनार्थम्‌--क्रषिभिरिति । 


व्याख्या--तत्समासेन मे ्युण्‌' इत्यतस्तदित्यनुवर्तते । तद्‌ यथा- 
विशेषितं क्षेत्रक्षेत्रज्ञयोर्याथात्म्यम्‌, त्ररषिभिवंसिष्ठादिभिर्योगवासिष्ठादौ 
बहुधा ध्यानधारणादिविषयत्वेन वैराजादिरूपेण बहुप्रकारेर्गीतं निरूपितं 
कथितम्‌ । विविधेर्नाना प्रकारैश्छन्दोभिश्छछन्दांसि ऋगादीनि ऋग्यजु:- 
सामाथवंवेदा:, तेंमेंन्त्रात्मके: शाखाभेदभिन्ने नित्यनेमित्तिककाम्यकर्मविषये- 
र्नानायजनीयदेवताप्रतिपादनपरे: पृथग्‌ विवेकतो गीतं कथितम्‌ । किञ्च विनि- 
श्चितेनिरिचतप्रत्थयोत्पादकर्न संशयरूपेरित्यर्थः-। हेतुमदिभर्यु कतियुक्तेब्रेह्म- 
सूत्रपदेश्चेव ब्रह्मणः सूचकानि वाक्यानि ब्रह्मसूत्राणि तैः पद्यते गम्यते ज्ञायते 
ब्रह्म इति तानि पदानि उच्यन्ते तेरेव च. 'आत्मेत्येवोपासीत’ इत्यादिभिः 
क्ेत्रकषेत्रज्ञज्ञानपरेः (उपनिषद्भिस्तद्व्याख्यानेश्च) क्षषेत्रक्षेत्रज्ञयोर्याथात्म्यं 
गीतम्‌ इत्यनुवतंते । 'आत्मेत्येवोपासीत' इत्यादिपदेन ब्रह्मविद्‌ आप्नोति परम्‌ 
“अथ योऽन्यां देवताम्‌ (बृह० १।४।७)' इत्यादीनि वाक्यानि ग्राह्याणि । अत्र 
'अथातो ब्रह्मा जिज्ञासा’ इत्यादीन्यपि सूत्राणि गृहीतानीत्यानन्दगिरिः श्रीधर- 
स्वामिधनपतिश्च । छन्दोभिरिति ऋगादिमन्त्रपरम्‌ उपनिषदां ब्रह्मसूत्र 
पदशब्देन ग्रहणादिति भाष्याशयः ॥४॥ 

अवतरणम्‌--स्तुत्या अभिमुखी भूताय अजुंनाय आह- महेति । 

व्याख्या- महाभूतानि महान्ति च सर्वेविकारव्यापकत्वादु भूतानि च 
तानि भूतत्वादिति महाभूतानि सूक्ष्माणि रूपरसादिस्वरूपाणि पृथिव्यप्तेजो- 
वाय्वाकाशानां स्थूलानां मूलानि । 'महाभूतानि महान्ति च तानि सर्वविकार- 
व्यापकत्वाद्‌ भूतानि च सूक्ष्माणि। स्थूलानि लु इन्द्रियगोचरशब्देन अभि- 
धायिष्यन्ते ।' इति भाष्यम्‌ । अहङ्कारो महाभूतकारणम्‌ अहं प्रत्ययलक्षणः । 
बुद्धिरह्ङ्कारकारणम्‌ अध्यवसायलक्षणा । अव्यक्तम्‌ईएव च, न व्यक्तम्‌ अव्य- 











२९२ वंशीव्याख्योपेता [त्र० अ० 


इच्छा द्व षः सुखं दुःखं संघातश्चेतना धृतिः । 
एतत्‌ क्षेत्र समासेन सविकारमुदाहृतम्‌ ।।६॥ 





कतम्‌ अव्याकृतम्‌ ईश्वरशवितः 'मम माया दुरत्यया’ ७१४) इत्युक्तम्‌, बुद्धे: 
कारणम्‌ । 'एव शब्द: प्रकृत्यवधारणार्थः एतावती एव अष्टधा भिन्ना प्रकृति? 
च रन्दो भेदसमुच्चयार्थः' इति भाष्यम्‌ । 'पञ्च तत्मात्राणि अहङ्कारो महद्‌- 
अव्याकृतम्‌ इत्यष्टधाभिन्नत्वम्‌ । मूलप्रकृत्या सह तन्मात्रादिभेदानाम्‌ (उक्ता 
नाम्‌) समुच्चयश्चकारार्थैः' इति तत्रानन्दगिरिः । इन्द्रियाणि दश श्रोत्रादीनि 
पञ्च बुदुध्युत्पादकत्वाद्‌ बुद्धीन्द्रियाणि, वाक्पाण्यादीनि पञ्च कर्मनिवेते- 
कत्वात्‌ कर्मेन्द्रियाणि तानि दश, एक्र चेन्द्रियं मनः, एकादशं संकल्पाद्यात्मकम्‌ 
'पञच चेन्द्रियगोचराः शब्दादयो विषयाः । तान्येतानि सांख्याश्चतुविशतिस्‌ 
तत्त्वानि आचक्षते’ इति भाष्यम्‌ । अत्र भाष्ये “शब्दादिविषयशब्देन (इन्द्रिय- 
गोचरत्वमापन्नाः) स्थूलानि भूतानि गृह्यन्ते” इत्यानन्दगिरिः। “स्थूलानि तु 
इन्द्रियगो चरशब्देनाऽभिधायिष्यन्ते' इत्युक्तभाष्यादिति तद्‌भावः। तदेवम्‌ 
इह“छ्रोके यानि महाभूतानीति, तानि सांख्यानाम्‌ पञ्च तन्मात्राणीति। या 
त्विह बुद्धिरिति तत्सांख्यानां महत्‌ तत्त्वम्‌ इति । इह ये 'पञ्च चेन्द्रियगोचराः’ 
इति ते सांख्यानां पञ्च महाभूतानीति यदिह अव्यक्तमिति सा मूलप्रकृतिरिति 
अव्यक्तमिति च साङ्ख्याः कथयन्ति । इयांस्तु अस्माकं विशेषः । सांख्यैः 
स्वतन्त्रा सत्या च ध्रकृतिरिष्यते। अस्माभिस्तु मायारूपा मिथ्यारूपा ईश्वरा- 
धीना च प्रकृतिरिष्यते इति ॥५॥। 

अवतरणम्‌ अथेदानीम्‌ आत्मगुणा इति यानाहुर्वेशेषिकास्तेऽपि 
क्षत्रधर्मा एव, न तु क्षेत्रज्ञस्य (आत्मनः प्रत्यगात्मनः परमात्मनः) इत्याह 
भगवान्‌ इच्छेति । 

व्याख्या-इच्छा सुखे तत्साधने वा इदं मे भूयाद्‌' इति स्पृहात्मा 
चित्तवृत्तिः । द्वेषो दुःखे तत्साधने वा 'इदं माभून्मे’ इति स्पृहाविरोधिनी 
निषेधात्मा चित्तवृत्तिः। सुखम्‌ अनुकूलं प्रसन्नं सत्त्वम्‌ । दुःखं प्रतिकूलं 
(कलुषं) रजः, संघातो देहेन्द्रियाणां संहतिः । चेतना . देहेन्द्रियसंघातेऽभि- 
व्यक्ता - आत्मचेतन्याऽऽभासानुविद्धाऽन्तःकरण वृत्तिस्तप्ते  लौहपिण्डेऽभि- 
व्यक्तोऽनल इव, (तथा) धृतिः ययाऽवसादप्राप्तानि देहेन्द्रियाणि ध्रियन्तेसा । 
एता. इच्छादयो धृत्यन्ता ज्ञेयत्वाद्‌ अन्तःकरणस्य क्षत्रस्यैव धर्माः सन्ति न तु 


क्षेत्रज्ञस्य अतः कारणाद्धर्मधमिणोरेकत्वादिच्छादयःकषोत्रसञ्ज्ञका एव सन्ति ।. 

क्षेत्रसञ्ज्ञका भवन्ति। महाभूतादय इन्द्रिगोचरान्ताश्च पूर्वोक्ता अपि 
ज्ञेयत्वात्‌ एततु सविकारं क्षेत्र, यस्य क्षोत्रभेदजातस्य संहतिर्‌ 'इदं 
शरीरं क्षोत्रम्‌’ इत्युक्तं तदेतत्‌ सविकारं धोत्रंक्षेत्रभेदजातम्‌ । अत्र भाष्यम्‌-- 
“इच्छा यज्जातीयं सुखहेतुम्‌ अर्थम्‌ उपलब्धवान्‌ पूर्वं पुनस्तज्जातीयस्‌ उपलभ- 
मानस्तमादातुमिच्छति सुखहेतुरिति, सा इयम्‌ इच्छा अन्तःकरणधर्मो ज्ञेयत्वात्‌ 
क्षेत्रम्‌ । तथा द्वेषो यज्जातीयम्‌ अर्थं दुःखहेतुत्वेन अनुभूतवान्‌ पुनस्तज्जातीयस्‌ 
उपलभमानस्तं द्वेष्टि सोऽयं द्वेषो ज्ञेयत्वात्‌ कषोत्रमेव । तथा सुखम्‌ अनुकूलं प्रसन्नं 
सत्त्वात्मक ज्ञेयत्वात्‌ क्षेत्रमेव । दुःखं प्रतिकूलात्मक ज्ञेयत्वातु तदपि क्षोत्रम्‌ । 
संघातो देहेन्द्रियाणां संहतिस्तस्याम्‌ अभिव्यक्ता अन्तःक रणवृत्तिस्तप्तइव लोह- 
पिण्डेऽरिनिरात्मचेतन्याभासरसविद्धा चेतना, साच क्षेत्रं ज्ञेयत्वात्‌ । धृतिर्य॑याऽव- 
सादप्राप्तानि देहेन्द्रियाणि ध्रियन्ते सा च ज्ञेयत्वात्‌ क्षेत्रम्‌ । सर्वान्तःकरणधर्मोप- 
लक्षणार्थम्‌ इच्छादिग्रहणं यत उक्तं तदूपसंहरति-एततक्षत्रं समासेन सविकारं सह 
विकारेण महदादिना उदाहृतमुक्तम्‌ । यस्य क्षेत्रभेदजातस्य संहतिरिदं शरीरं 
क्षेत्रमिति उक्तं तत्‌ क्षेत्रं व्याख्यातं महाभूतादिभेदभिन्नं धृत्यन्तम्‌ ॥ इति । 
एवं चाऽग्रमर्थः-क्षेत्रनिरूपणं सम्प्रति उपसंहरति-एतदिति। क्षेत्रम्‌ मूल- 
प्रकृतिरूपम्‌ अव्यक्तम्‌, सविकारम्‌ विकारेण बुद्धयादिना (महदादिना) तद्वि- 
कारेण च इच्छादिना सहितम्‌-एतद्‌-महाभ्ूतादिधृत्यन्तभेदभिन्नम्‌ क्षेत्रभेद- 
जातम्‌, यस्य क्षोत्रभेदज्ञातस्य संहतिरिदं शरीरं क्षेत्रमित्युक्तप॒ उपक्रमे ततु 
समासेन संक्षेपेण उदाहृतमुक्तं व्याख्यातमिति॥ प्रकृतिस्तद्विकृतयश्च 
ज्ञेयत्वात्‌ क्षोत्त्रसञ्ज्ञका एवेति भावः । अत्रानन्दगिरिः-“सर्वेज्ञोक्तिविरोधाद्‌ 
हेयं वैशेषिक मतमिति मत्वा उक्तम्‌ भाष्यक्कता' अथेदानीमात्मगुणा इति यान्‌ 
आचक्षते वैशेषिकास्तेऽपि क्षत्रधर्मा एव न तु क्षेत्रज्ञस्येत्याह्‌ भगवान्‌” इति ।” 
इत्याह । पुनश्च “देहेर्द्रियात्मवादौ व्युदसितुं कषोत्रान्तभूतत्वमेव संघात स्य 
इति संघातं विभजते-देहेति । विज्ञानवादं प्रत्याह-तस्यामिति ।” इत्याह 
पुनश्च -“तप्ते लोहपिण्डेवहुनेरभिव्यक्तिवदुक्तसंहतौ बुद्धिवृत्तिरभिव्यज्यते । 
तत्र च अग्निरभिव्यक्तो लोहपिण्डमेव अग्निबुद्धया ग्राहयति । तथात्मचतन्यं 
बुद्धिवृत्तौ अभिव्यक्तं तामेव आत्मतया बोधयति अत स्तदाभासानुविद्धा सेव 
चेतनेत्युच्यते । सा च मुख्यचेतनं प्रति ज्ञेयत्वाद्‌ अतद्रूपत्वात्‌ क्षेत्रमेवेत्यर्थ: |” 
इत्यांह । अत्रेच्छादीनां क्षोत्रधमंत्वेऽपि धर्मधमिणोरभेदातु क्षोत्रत्वं बोध्यम्‌ । - 
इच्छादिग्रहणस्य सर्वान्तःकरणधर्मोपलक्षणार्थंतया अनुक्तानामपि संकल्पादीनां 
्ोत्रत्वमुक्तम्‌ । अतः प्रकरणसमाप्त्या प्रकरणविभागार्थं भगवतोपसंहृतम्‌-: 








२९४ वंशीव्याख्योपेता [त्र० अ० 


असानित्वसदस्शित्वम्‌ अहिसा क्षान्तिराजेवम्‌ । 

आचार्योपासनं शोचं स्थेयमात्सविनिग्रहः ॥७॥ 
इन्द्रियार्थेषु वैराग्यम्‌ अनहंकार एव च। | 
जन्ममृत्युज राव्याधिदुःखदोषाऽनु दशतम्‌ ॥८॥। 





एतत्‌ क्षेत्रमिति । अत एव समासेनेत्युक्तम्‌ । इच्छादीनां मनोधमेत्वे श्रृतिरपि 
प्रमाणम्‌ -'कामः संकल्पो विचिकित्सा श्रद्धाऽश्रद्धाधृतिरधृति ह्वी धीं भी रित्येतत्‌ 
सवे मन एव” (छा०) इति ॥६॥ | 

अवतरणस्‌ - 'तत्‌ क्षेत्र यच्च यादृक्‌ च यद्विकारि यतश्च यतु-तत्स- 
मासेन मे श्वणु' इति यत्प्रतिज्ञातं तत्‌ 'महाभूतान्यहङ्कारः' इत्यारभ्य "एतत्‌ 
क्षेत्रं समासेन सविकारमुदाहृतम्‌’ इत्यन्तेन श्रावितम्‌ । 'स च यो यत्प्रभावश्च 
तत्समासेन मे शृणु’ इति प्रतिज्ञातं च क्षोत्रज्ञं तत्प्रभावं च ज्ञेयं यत्‌ तत्‌ प्रव- 
क्ष्यामि’ (१३।१२) इत्यादिभिः श्रावयिप्यति यज्ज्ञानादमृतत्वं प्राप्यते। अधुना 
तु पूर्वं तज्ज्ञानसाधनगणम्‌ अमानित्वादिलक्षणं यस्मिन्‌ सति तज्ज्ञेयविज्ञाने 
योर्‍्योऽधिकृतो भवति यत्परः संन्यासी ज्ञाननिष्ठ उच्यते तम्‌ अमानित्वादिगणं 
ज्ञानसाधनत्वाद्‌ ज्ञानशब्दवाच्यं विदधाति (निरूपयति) भगवान्‌ पञ्चभिः 
अमानित्वमिति । 

व्याख्या -अमानित्वम्‌-मानिनो भावो मानित्वम्‌ आत्मनः श्लाघनं 
तदभावोऽमानित्वम्‌ । अदम्भित्वं स्वधर्मप्रकटीकरणं दम्भित्वं तदभावोऽदम्भि- 
त्वम्‌ । अहिसा ऑआहसनम्‌ प्राणिनाम्‌ अपीडनम्‌ । क्षान्तिः पराऽपराधप्राप्तौ 
अविक्रिया । आर्जवम्‌ ऋजुभावोऽवक्रत्वम्‌ । आचार्योपासनं मोक्षसाधनौपदेष्ट- 
राचार्यस्य शुश्रूषादिप्रयोगेण सेवनम्‌ । शौचं कायमलानां मृज्जलाभ्यां प्रक्षा- 
लनम्‌ अन्तश्च मनसः प्रतिपक्षभावनया रागादिमलानाम्‌ अपनयनं शौचम्‌ । 
स्थेयं स्थिरभावो मोक्षमागें एव कृताऽध्यवसायत्वम्‌ । आत्मविनिग्रह आत्म- 
नोऽपकारकस्य आत्मशब्दवाच्यस्य कार्यकरणसंघातस्य विनिग्रह: स्वभावेन 
सवतः प्रवृत्तस्य सन्मागं एव निरोध आत्मविनिग्रहः ।।७॥। 

किः्व-इन्द्रयार्थेषु शब्दादिषु दुष्टाऽदृष्टेषु भोगेषु वैराग्यं विराग- 
भावः। अनहङ्कारः अहङ्काराऽभाव एव च। जन्ममृत्युजराव्याधिदुःखदो- 
षानुदशन जन्म च मृत्युश्च, जरा च, व्याधयश्च, दुखानि च तेषु जन्मादि- 
दुःखान्तेषु प्रत्येकं दोषाऽनुदरश॑नस्‌। जन्मनि गर्भवासो योनिद्वारा निःसरणं च 


त्र० अ० ] श्रीमद्भगवद्गीता २९५ 


असक्तिरनभिष्वद्धः: पुत्रदारगहादिषु । 
नित्यं च समचित्तत्वम्‌ इष्टानिष्टोपपत्तिषु ॥९॥ 
मयि चानन्ययोगेन भक्तिरव्यभिचारिणी । 
विविक्तदेशसेवित्वम्‌ अरतिर्जनसंसदि ॥१०॥ 


दोषस्तस्य अनुदर्शनम्‌ आलोचनम्‌, तथा मृत्यौ दोषानुदर्शनम्‌, तथा जरायां 
प्ज्ञाशक्तितेजोनिरोधदोषानुदशेनम्‌ परिभुतताचेति । तथा व्याधिषु शिरोरोगा 
दिषु दोषाऽनुदशंनम्‌, तथा दुःखेषु-अध्यात्माधिभूताधिदेवनिमित्तेषु। अथवा 
दुःखान्येव दोषो दुःखदोषः तस्य जन्मादिषु पूर्ववद्‌ अनुदर्शनम्‌ । दुःखं जन्म, 
दुःखं मृत्युः, दुःखं जरा, दुःखं व्याधयः । दुःखनिमित्तत्वाद्‌ जन्मादयो दुखं न पुनः 
स्वरूपेणैव दुःखमिति । एवं जन्मादिषु दुःखदोषानुदरीनाद्‌ देहेन्द्रियविषय- 
भोगेषु वेराग्यम्‌ उपजायते । ततः प्रत्यगात्मनि प्रवृत्तिः करणानाम्‌ आत्म- 
दर्शनाय । एवं ज्ञानहेतुत्वाद्‌ ज्ञानमुच्यते जन्मादिदुःखदोषानुदशनस्‌ ।।८॥। 
किञ्च पुत्रदारगृहादिषु पुत्राश्च दाराश्च गृहाश्च ते आदयो येषां तेषु 
असक्तिः प्रीत्यभावः। पुत्रदारगृहादिष्वेव अनभिष्वङ्गः, अभिष्वङ्गो नाम 
सक्तिविशेष एव अनन्यात्मभावनालक्षणः। (अनन्यात्मभावना अन्यस्मिन्‌ 
पुत्रादौ अनन्यात्मत्वस्य भावनेत्यर्थः, तादात्म्याऽभिमान इति यावत्‌ । यथा- 
ऽन्यस्मिन्‌ पुत्रादौ सुखिनि दुःखिनि वा अहमेव सुखी दुःखी च। `जीवति मृते 
वा अहमेव जीवामि मरिष्यामि चेति बुद्धिः । इष्टानिष्टोपपत्तिषु इष्टानाम- 
निष्टाञ्च उपपत्तयः संप्राप्तयः तासु नित्यं च नित्यमेव सदेव समचित्तत्वम्‌ 
तुल्यचित्तता, हर्षविषादशून्यता । इष्टप्राप्तिषु न हृष्यति अनिष्टप्राप्तिषु च 
न कुप्यति न विषीदति । एतानि असक्तयनभिष्वङ्गसमचित्तत्वानि ज्ञानार्थ- 
त्वाज्‌ ज्ञानशब्देनोच्यन्ते । एवम्‌ अमानित्वादि च ज्ञानसाधनत्वाजृज्ञान शब्देन 


उक्तम्‌ ॥९॥ 

ज्ञानस्य साधनान्तर माह-- मयि चेति। “मयि चेश्वरे अनन्ययोगेन 
अपृथक्‌ समाधिना “नान्यो भगवतो वासुदेवाद्‌ परोऽस्ति अतः स एवास्माकं 
गतिः? इत्येवं निश्चिता अव्यभिचारिणी बुद्धिरनन्ययोगस्तेन” “इति भाष्यम्‌ । 
अव्यभिचारिणी न व्यभिचरणशीला भक्तिर्भजनम्‌ । सा च ज्ञानं ज्ञानहेतुत्वात्‌ । 
(तथा) विविक्तदेशसेवित्वम्‌ विविक्तः स्वभावतः संस्कारेण वा अशुच्यादिभिः 
सर्पव्याध्रादिभिश्च रहितोऽरण्यनदीपुलिनदेवगृहादि विविक्तः शुद्धो देशस्तं 

अध्यात्मज्ञाननित्यत्वं तत्त्वज्ञानाथदर्शंनम्‌ । 
एतज्ज्ञानमिति प्रोक्तम्‌ अज्ञानं यदतोऽन्यथा ॥११॥ 
ज्ञेयं यत्‌ तत्‌ प्रवक्ष्यामि यज्ज्ञात्वाऽृतमश्नुते । 
अनादिमत्‌ परं ब्रह्म न सत्‌ तद्‌ नासदुच्यते ॥॥१२॥ 


सेवितुं शीलमस्येति विविक्तदेशसेवी तद्‌भावः। विविक्तेषु हि देशेषु चित्तं 
प्रसीदति यतस्तत आत्मादिभावना विविक्ते उप्रजायते। अतो विविक्तदेश- 
सेवित्वं ज्ञानहेतुत्वाज्ज्ञानम्‌ उच्यते । (तथा) जनसंसदि जनानां प्राकृतानां 
संस्कारहीनानाम्‌ अविनीतानाम्‌ कलहोन्मुखचित्तानां संसत्‌ समवाय स्तत्र ।' 
न संस्कारवतां विनीतानां संसद्‌ तत्रेति। तस्यास्तु ज्ञानोपकारकत्वमेव । 
अतः प्राकृतजनसंसदि अरतिर्‌ अरमणम्‌। ज्ञानार्थत्वाज्ज्ञानम्‌। अत्रापि 
तज्ज्ञानमिति संबध्यते पूर्वत्र च ॥।१०॥। 
साधनान्तरमाह-अध्यात्मज्ञाननित्यत्वम्‌ । आत्मादिविषयं ज्ञानम्‌ 
अध्यात्मज्ञानम्‌ आत्माऽनात्मविवेक इत्यर्थ: । तस्मिन्‌ नित्यत्वम्‌ नित्यभावः । 
तत्रैव निष्ठावत्त्वम्‌ । विवेकनिष्ठो हि वाक्यार्थज्ञान समर्थोभवति । वाक्यार्थ- 
स्तत््वमसीतिवाक्यार्थः। (तथा) तत्त्वज्ञानार्थदशँनम्‌ अमानित्वादीनां ज्ञान- 
साधनानां भावनापरिपाकनिमित्तं तत्त्वज्ञानम्‌ 'अहमस्मि पर ब्रह्मे'ति साक्षा- 
त्कारस्तस्यार्थो मोक्षः संसारोपरम स्तस्यालोचनम्‌ तत्त्वज्ञानार्थदर्शनम्‌ । तत्त्व 
ज्ञानफलाऽऽलोचने सति हि ` तत्साधनानुष्ठांने प्रवृत्तिः--स्यादिति । एतद्‌ 
अमानित्वादि तत्वज्ञानार्थेदशनान्तम्‌ उक्तं विशतिसंख्याकं वृन्दं यत्‌ तद्‌ 
'ज्ञानम्‌' इति प्रोक्तं कथितं ज्ञानार्थत्वाद्‌ । अतोऽन्यथा अस्माद्यथोक्ताद्‌ अन्यथा 
विपर्ययेण मानित्वं दम्भित्वम्‌, हिसा अक्षान्तिर्‌ अनाजेवम्‌ इत्यादि यत्‌ तद्‌ 
अज्ञानम्‌ ज्ञानविरोधित्वात्‌ संसारप्रवृत्तिकारणत्वाद्‌ अज्ञानम्‌’ इति विज्ञेयं 
परिहरणायेसि वाक्यशेषः । अत्र यत्परः संन्यासी ज्ञाननिष्ठ उच्यते’ इति 
भाष्येण अयम्‌ अमानित्वादिगणो विशतिको ज्ञाननिष्ठाऽस्तीति गम्यते ।।११।। 
अवतरणम्‌ -यथोक्तज्ञानसाधनगणानुष्ठाननिष्पन्नेन ज्ञानेन कि ` 
ज्ञातव्यम्‌ ? इत्याकाङ्क्षायाम्‌ स च यो यत्प्रभावश्च तत्समासेन मे श्ण’ 
इति पूर्वप्रतिज्ञातमेवार्थ श्रावयितुं भगवानाह-षड्भिः-ज्ञेयमिति । क 
व्याख्या - श्रोतुरवधानाय पूर्वाद्धमाह-ज्ञेयं यत्तदिति । ज्ञेथं यथोक्ता- 
ध्मानित्वादिज्ञानसाधनगणानुष्ठानसाध्यज्ञानेन ` ज्ञातव्यं यद्‌ अस्ति तत्‌ 


त्र० अ० ] श्रीमद्भगवदगीतां २९७ 


समनन्तरमेव प्रवक्ष्यामि प्रकर्षेण यथावद्‌ वक्ष्यामि कथयिष्यामि । प्ररोचनेन 
श्रोतुरभिमुखीकरणाय तज्ज्ञानस्य फलमाह-यदिति। यद्‌ ज्ञेयं वक्ष्यमाणं 
जञात्वा साक्षात्कृत्य साक्षात्कर्ता अमृतम्‌ अमृतत्वं मोक्षम्‌ अर्तुते प्राप्नोति । 
न पुर्नम्रियते इत्यर्थ: । ज्ञेयमाह--अनादिमदिति। आदिरस्ति अस्येति ` 
आदिमद्‌ न आदिमद्‌ अनादिमत्‌, आदिरहितम्‌ । 'मतुबर्थस्य बहुब्रीहिणा 
बोधयितुं शक्यत्वेऽपि मतुपः प्रयोग: श्लोकपूरणार्थः इति भाष्यम्‌ । 
'न कर्मधारयान्मत्वर्थीयो बहुङ्रीहिर्चेत्तदर्थप्रतिपत्तिकरः' इति लाघवमूलकस्य 
न्यायस्य प्रत्यस्थादितिसूत्रे 'असुब्‌वतः' इति महाभाष्ये प्रयोगस्य दर्शनेन 
क्वचिदनाश्रयस्य बोधनादितिभावः। अत्र केचिद्‌ 'अनादि’ इत्यतः परत्र 
मत्परम्‌’ इति पदं छिन्दन्ति, बहुव्रीहिणा लब्धेऽर्थे मतुप आनर्थक्यं माभूदिति 
अर्थेविशेषं च दर्शयन्ति “अहं वासुदेवः परः परा शक्तिर्यस्य तद्‌ 'मत्परम्‌' 
इति । सत्यमेवं यद्यर्थः संभवति, किन्तु नार्थः संभवति । इह बह्याणः सर्वविशेष- 
प्रतिषेधेनैव विजिज्ञापयिषितत्वाद्‌ “न सत्‌ तन्नासदुच्यते’ इति । विशिष्ट- 
शक्तिमत्त्वप्रदशनं विशेषप्रतिषेधरचेति विप्रतिषिद्धम्‌ । तस्मान्मतुयः प्रयोगः 
श्जोकपूरणार्थं एवेति स्थितम्‌, उक्तरीत्या असाधुत्वस्याऽभावात्‌। परं निरति- 
शयं मयोच्यते इति प्ररोचनेन अभिमुखी क्ृत्याह-तद्‌ ज्ञेयं परं ब्रह्म न सद्‌ उच्यते 
न कार्य कथ्यते। सदिति कार्यमित्यर्थः । अभिव्यक्तनामरूपत्वात कार्यस्य 
सत्त्वम्‌ । न असद्‌ उच्यते न कारणं कथ्यते असदिति कारणमित्यर्थोऽनभि- 
व्यक्तनामरूपत्वात्‌ । परं ब्रह्म न काये न च कारणम्‌ किन्तु तदुभयविळक्षणं 
निर्विशेषं ( स्वप्रकाशचेतन्यमात्मरूपस्‌ ) तदु अस्तीतिवाक्यार्थेः। ननु परं ब्रह्म 
विधिमुखेन कि न निरूप्यते ( एवं तद्‌ ) इति ? निषेधमुखेन तु निरूप्यते 
“न सत्‌ तन्नासदुच्यते' इति ? ज्ञेयं यत्‌ तत्प्रवक्ष्यामि इति महता कण्ठरवेणोद्‌- ` 
घुष्य निषेधमुखेन निरूपणम्‌ अननुरूपमिति चेन्न, ब्रह्मणो विधिमुखेन निरूप 
णस्य असंभवान्निषेधमुखेनैव निरूपणस्य अनुरूपत्वात्‌ । सर्वासु हि उपनिषत्सु . 
ज्ञेये’ ब्रह्म 'नेति नेति’ ( बृह्‌० ४४।२२ ) 'अस्थूलमनणु' ( बृह० ३1३८ ) 
इत्यादि विशेषप्रतिषेधेनैव निर्दिश्यते न तु “इदं तद्‌’ इति विशेषविधानेन, 
तस्य निर्विशेषत्वेन वाचोऽगोचरत्वात्‌ । तस्मिन्‌ अविद्यया अध्यस्तानास्‌ 
अतद्धर्माणां निबृत्तेबोधनाय तु निषेधमुखेनैव ब्रह्मणो निरूपणस्य श्रुतिषु 
प्रसिद्धेः । ननु न तदस्ति किञ्चिद्‌ वस्तु यद्‌ अस्तिशब्देन न उच्यते । अथ अस्ति 
शब्देन नोच्यते, नास्ति तद्‌ ज्ञेयम्‌ । ज्ञेयञ्च तद्‌, अस्ति शब्देन न उच्यते चेति 
विप्रतिषिद्धम्‌ । इतिचेद्‌ मैवम्‌, न तावन्नास्ति ज्ञेयं तदिति नास्तिबुद्धेरविषयः 

सरवतः पाणिपादं तत्‌ सवंतोऽक्षिशिरोमुखम्‌ । 
स्वतः श्रुतिमल्लोके सवंमावृत्य तिष्ठति ॥१३॥ 





त्वात्‌ । अतीन्द्रियत्वेन ब्रह्मणः शब्दप्रमाणैकगम्यत्वाद न इर्द्रियगम्यघटादि- 
रिव ब्रह्म अस्तिनास्त्यन्यतरब्रुद्धिविषयम्‌ । किन्तु तदुभयविळक्षणमेव । अत 
उक्तं निषेधमुखेन 'न सत्‌ तन्नासद्‌' इति । अपि च ब्रह्म न केनापि शब्देनो- 
च्यते शब्दानां जातिगुणक्रियासम्बन्धाऽन्यतमद्वारेण सङ्कूतग्रहणा पेक्षबोधजन- 
कत्वातु । गौः शुक्लः चलः, गोमान्‌ इत्यादौ तथा दुष्टत्वातु ब्रह्मणि तु जात्याः 
दीनामाभावान्न तस्य शब्दगोचरता । अत एव श्रुतिरप्याह-'यतो वाचो 
निवर्तन्ते’ ( तै० २।४।९ ) इति । ध्येयं ब्रह्म सगुणं तु विधिमुखेनापि शब्द- 
विषय एवेत्यलम्‌ ॥१२॥। | 

अवतरणम्‌--ननु सदादिशब्दाऽविषयस्य ज्ञेयस्य ब्रह्मणो$सत्त्वमेव 
स्यात्‌ ? इत्याशङ्कायां सर्वेप्राणकरणोपाधिद्वारेण ज्ञेयस्य ब्रह्मणो$स्तित्वं- 
प्रतिपादयंस्तस्याऽपत्त्वाशङ्कां निवर्तयति पञ्चभिः सर्वत इति । 

व्याख्या--तद्‌ ज्ञेयं ब्रह्म सरवतः पाणिपादम्‌ सर्वतः सर्वत्र पाणयः 
पादाश्च यस्य तद्‌ सर्वंतोऽक्षिशिरोमुखम्‌, सर्वतः सवंत्र अक्षीणि शिरांसि मुखानि 
च यस्य तद्‌ सर्वेतः श्रुतिमत्‌ सर्वतः सर्वत्र श्रुतयः सन्ति यस्य तद अस्तितिशेषः। 
(तथा) लोके प्राणिनिकाये, सवै चराचरम्‌, आवृत्य संव्याप्य तिष्ठति स्थिति 
लभते । अक्षिश्रवणवत्वम्‌ अवशिष्टज्ञाने न्द्रियवत्त्वस्यापि उपलक्षणार्थम्‌ । एवं 
पाणिपादमुखवत्त्वम्‌, अव शिष्टकर्मेँ न्ट्रियवत्वस्यापि$उपलक्षणार्थेम्‌ । सर्वेदेहाव- 
यवत्वेन गम्यमानाः पाणिपादादयो रथादिवदचेतनाः क्षोत्रज्ञाऽभिन्नचेतन” 
ब्रह्मशक्तिसद्भावनिमित्तकप्रवृत्तिमन्तोऽचेतनत्वादिति ज्ञेयब्रह्मसद्भावे लि ङ्गानि 
सन्ति इत्येवं सर्वप्राणकरणोपाधिभिः क्षोत्रज्ञाऽभिनतज्ञेयब्रह्माऽस्तित्वं विभा- 
व्यते । चेतनस्येव (ब्रह्मणः) क्षोत्रोपधिना क्षोत्रज्ञत्वात्‌ । क्षोत्रज्ञस्य च ब्रह्मणाऽ- 
भेदात्‌। अत एव “स च यो यत्प्रभावरुच तत्समासेन मे श्ग्षु इति प्रतिज्ञातं 
क्षेत्रज्नस्येव सप्रभावस्य श्रावणं करोति भगवान्‌ ज्ञेयं यत्‌-तत्प्रवक्ष्यामी'- 
त्यादिनेति ध्येयम्‌ । अन्यथा प्रतिज्ञातस्य न्यूनतापत्तिः। अत एव भाष्यकृतोक्तम्‌ 
अमानित्वमित्यादिरलोकावतरणें ध्षोत्रज्ञो वक्ष्यमाणविशेषणो यस्य सप्रभा- 
वस्य क्षोत्रज्ञस्य परिज्ञानादमृतत्वं भवति तं ज्ञेयं यत्‌ तत्प्रवक्ष्यामि’ इत्यादिना 
सविशेषणं स्वयमेव वक्ष्यति भगवान्‌ ।' इति । उपाधिभूतं क्षोत्रं पाणिपादा- 
दिभिः प्रकारेरनेकधा भिन्नम्‌ । क्षोत्ररूपोपाधिभेदकृतं विशेषजातं मिथ्यैव 

सर्वे त्द्रियगुणाभासं सर्वे न्द्रियविर्वाजतम्‌ । 
असक्तं सववंभूच्चेव निर्गुणं गुणभोक्त्‌ च ॥१४॥ 





क्षेत्रज्ञस्येति तदपनयनेन ज्ञेयत्वमुक्तम्‌ “न सत्‌ तन्नासदुच्यते' इति । उपाधि- 
कृतं मिथ्यारूपमपि अस्तित्वाञधिगमाय ज्ञेयधर्मवत्‌ परिकल्प्य उच्यते 'सर्वंतः 
पाणिपादं तदि'त्यादिना । 'तथाहि सम्प्रदायविदां वचनम्‌ 'अध्यारोपापवा- 
दाभ्यां निष्प्रपञ्चं प्रपञ्च्यते’ इति ।' इति भाष्यम्‌ । अनेन इलोकेन सर्वतः 
पाणिपादादिकम्‌ अध्यारोप्य “न सत्‌ तन्नासदुच्यते’ इत्यनेन तस्य निषेधः 
(अपवादः) कृत इति बोध्यम्‌ । “ब्रह्मणः शक्तिःसन्निधिमात्रेण प्रवर्तनसाम- 
थ्यम्‌ इत्यानन्दगिरिः ॥१३॥ उपाधिभूत -पाणिपादादीन्द्रियगणाऽध्यारोप- 
णात्‌ क्षोत्रज्ञाऽभिन्नस्य ज्ञेयस्य ब्रह्मणस्तद्वत्ताशङ्का मा भूदिति निरूपणार्थः 
इलोक आरभ्यते-सर्वेन्द्रियगुणाभासमिति । सर्वेन्द्रियगुणाभासम्‌ सर्वाणि च 
तानि इन्द्रियाणि श्रोत्रादीनि बुद्धीन्द्रियकर्मेन्द्रियरूपाणि अन्तःकरणे च बुद्धि- 
मनसी इति सर्वेन्द्रियाणि अन्त:करणबहिष्करणानि तेषां गुणेरध्यवसाय- 
संकल्पश्रवणवचनादिभि व्यापा रैराभासते अवभासते व्यापृतमिव गृह्यते यत्‌ 
तत्‌ सर्वेन्द्रियगुणाभासम्‌ । सर्वेन्द्रियव्यापा रेवर्यापृतमिव अवभासमानमित्यर्थः । 
तथा च श्रुतिः -*ध्यायतीव लेलायतीव’ (बृह० ४।३।७) इति । ज्ञेयं ब्रह्मे ति 
संबन्धः । कस्मात्पुनः कारणाद्‌ न व्थापृतमेवेति गृह्यते इत्यत आह--स न्द्रिय- 
विवर्जितम्‌ सर्वेकरणरहितम्‌ । अतो न करणव्यापारे व्यापृतं ब्रह्म । यस्तु- 
अयं मन्त्रः “अपाणिपादो जवनो ग्रहीता पश्यत्यचक्षुः स श्वुणोत्यकर्ण:' (श्वेता 
३।१९) इत्यादिः। स॒ स्वेपाधिभूतसबे न्ट्रियगुणानुगुण्यभजनशक्तिमद्‌ ब्रह्म - 
त्येवं प्रदशँनार्थो, त तु साक्षादेव जवनादिक्रियावत्त्वप्रदशेनार्थेः ।' 'अन्धो 
मणिमविन्दत' (ते० आ० १।११) इत्यादिमन्त्रार्थवत्‌ तस्य मन्त्रस्यार्थः ।' 
इति भाष्यम्‌ । यस्मात्सर्वकरणरहितं ब्रह्म तस्माद्‌ असक्तं सर्वेसंरलेषरहितम्‌, 
(तथापि) सर्वभृच्चैव मायया सर्वमेव विभति धारयति च । सदास्पदं हि सवम्‌ 
सवैत्र सदुबुद्धयनुगमातु । न हि मृगतृष्णिकादयोऽपि निरास्पदा भवन्ति । यथा- 
ऊषरभूमिमंरीचिकोदकेन कल्पितेन असक्ता भवति, अधिष्ठानतया सर्व 
मरीचिकोदकं बिभति च तथा ब्रह्माऽपि वस्तुतः सर्व॑संश्लेषरहितमपि आरो- 
पाधिष्ठानतया सर्वे बिभत्त्येवेति भावः। किञ्च ज्ञेयं ब्रह्म निर्गृणं सत्त्वरज- 

बहिरन्तश्च भुतानाम्‌ अचरं चरमेव च। 
सूक्ष्मत्वात्‌ तदविज्ञेयं दूरस्थं चान्तिके च तत्‌ ॥१५॥ 
अविभक्तं च भूतेषु विभक्तमिव च स्थितम्‌ । 
भतभत च तज्ज्ञेयं ग्रसिष्णु प्रभविष्णु च ॥१६॥ 


स्तमोभिर्गृणै रहितम्‌, (अथापि) गुणभोक्तृ च सत्त्वरजस्तमसां शब्दादिद्वारेण 


सुखदुःखमोहाकारेण परिणतानां गुणानां भोक्तृ उपाधिद्वारेण उपलब्धृ च 
विद्यते । सर्वभृत्त्वेन (सर्वाधिष्ठानत्वेन) गुणभोक्तृत्वेन च ज्ञेयन्नह्मणोऽस्तित्वं 
विभाव्यते इति वाक्यार्थः ।।१४।। 

इतोऽपि ज्ञेयं ब्रह्म विभाव्यते बहिरिति । भूतानां घ्राणिनां, बहिरन्तश्च 
देहाद्‌ बहिस्तद्‌ ब्रह्म विद्यते । भूतेभ्यो बहिर्वाह्यविषयादिरूपेण ब्रह्म विद्यते 
इत्यर्थः । भूतानाम्‌ अन्तश्च ब्रह्म विद्यते प्रत्यगात्मभूतमित्यर्थंः। 'बहिस्त्व- 
क्पर्येन्तं देहम्‌ आत्मत्वेन अविद्याकल्पितम्‌ अपेक्ष्य तमेव अवधि कृत्वा बहि- 
रुच्यते । तथा प्रत्यगात्मानम्‌ अपेक्ष्य देहमेवार्वाध कृत्ता अन्तरुच्यते ।' इति 
भाष्यम्‌ । बहिरन्तश्च इत्युक्ते मध्ये अभावे प्राप्ते इदमुच्यते-अचरं चरमेव 
चेति । बहिविद्यमानान्तविद्यमानयोर्मध्ये च यच्चराऽचरं जङ्गमस्थावर- 
देहाभासं तदपि तदेव ज्ञेयं व्रह्मास्तीति संबन्धः । विषयादिरूपेण बहिविद्य- 
मानस्य ब्रह्मणः प्रत्यगात्मरूपेणान्तर्वद्यमानस्य च ब्रह्मणो मध्ये च यद्‌ भूतं 
नानाविधदेहात्मना भासमानं तदपि ज्ञेयं तत्त्वं सएवेत्यर्थः । यथा रज्जुः सर्पा- 
भासः। ननु यदि अचरं चरमेव च व्यवहारविषयं सर्वं ज्ञेयं ब्रह्म वास्ति 
किमिति सर्वेब्रेट्मेति न विज्ञायते इत्यत उच्यते-सूक्ष्मत्वादिति। सत्यम्‌ । 
सर्वाभासं तत्‌ तथापि व्योमवत्‌ सूक्ष्मम्‌ अतः सूक्ष्मत्वात्‌ स्वेन रूपेण विदुषां 
ज्ञेयमपि अविदुषाम्‌ अविज्ञेयम्‌ अस्ति । विदुषां तु 'आत्मेवेदं सवंम्‌’ (छा० 
७।२५।२) “ब्रह्मैवेदं सवंम्‌’ (बृ० २।५।१) इत्यादि प्रमाणतो' नित्यं विज्ञातं 
तदु । दूरस्थम्‌ अविज्ञाततया अविदुषां वर्षकोट्यापि अप्राप्यत्वाद्‌ दूरस्थम्‌ । 
अन्तिके च तद्‌ विदुषाम्‌ आत्मत्वादिति समीपं च ब्रह्म । सूक्ष्मत्वम्‌ अतीन्द्रि- 
यत्वम्‌-इत्यानन्दगिरिः॥ तथा च मन्त्रः--'तदेजति तन्नैजति तद्‌ दूरे तद्व- 
दन्तिके । तदन्तरस्य भूतस्य तदु सर्वस्यास्य बाह्यतः॥' (ईशा.) इति ॥१५॥ 


ज्ञेयस्य ब्रह्मणोऽस्तित्वस्यानुमाने हेत्वन्तरमाह-अविभक्तमिति । किः्च 
भूतेषु सर्वप्राणिषु अविभक्तञ्च प्रतिदेहं व्योमवत्‌ - तदेकमेवास्ति अभिन्नम्‌ । 

ज्योतिषामपि तज्ज्योतिस्तमसः परमुच्यते । 
ज्ञानं ज्ञेयं ज्ञानगम्यं हृदि सवंस्य विष्ठितम्‌ ॥१७॥ 


विभक्तमिव च स्थितम्‌ देहेष्वेव विशेषेण भाव्यमानत्वात्‌ (विभाव्यमानत्वात्‌) 
प्रतिप्राणि विभक्तेषु देहेषु.देहतादात्म्येन प्रतीयमानत्वात्‌ प्रतिदेहं विभिन्नमिव 
अनेकमिव च स्थितं विद्यते । कार्याणां स्थितिहेतुत्वाच्च ज्ञेयं ब्रह्म अस्ती- 
त्याह--भुतभतँच भूतानि विभति इति तद्‌ ज्ञेयं-भूतभते च स्थितिकाले .। 
प्रलयकाले ग्रसिष्णु ग्रसनशीळम्‌ । उत्पत्तिकाले प्रभविष्णु च प्रभवनशीलम्‌। 
यथा रज्ज्त्रादिः सर्पादे मिथ्याकल्पितस्य।” इति भाष्यम्‌ । निमित्तोपादानतया 


प्रलये प्रभवे स्थितौ च कारणत्वाज्ज्ञेयं ब्रह्मास्तीति मन्तव्यमित्यभि- 
प्रायः ॥। १६।। 


इतश्च ज्ञातव्यं ब्रह्मास्ति-ज्योतिषामिति । किञ्च सूर्यादीनां बुद्धया- 
दीनां च प्रकाशकत्वादस्ति ज्ञे यं ब्रह्मेत्याह । तद्‌ ज्ञेयं ब्रह्म ज्योतिषामपि 
आदित्यादीनामपि ज्योतिः प्रकाशकम्‌ । आत्मचेतन्यज्योतिषा दीप्तानि हि 
आदित्यादीनि ज्योतींषि दीप्यन्ते येन सूर्यस्तपति तेजसेद्धः’ 'तस्य भासा सर्वे- 
मिदं विभति’ (सवेता. उ. ६।१४) इत्यादिश्रुतिभ्यः । स्मृतेश्च 'यदादित्यगतं 
तेजस्तत्तेजो विद्धि मामकम्‌’ (१५।१२) इत्यादेरिहैव । ननु ज्ञ यस्य ब्रह्मणोऽ- 
तमस्त्वेऽपि तमःस्पृष्टत्वं स्यादित्यत आह-तमसः परमुच्यते इति । तमसोऽ- 
ज्ञानात्‌ परम्‌ अस्पृष्टमुच्यते । 'आदित्यवणं तमसः परस्तात्‌' ५ ) इत्या- 
दिभिः श्रतिभिरितिशेषः। अमानित्वम्‌’ इत्यारम्य 'तमसः परमुच्यते’ इत्य- 
न्तेन ग्रन्थेन ज्ञानसाधन-ज्ञातव्य-ज्ञानफलानि उक्त्वा सम्प्रति, ज्ञानादेदुं:सम्पा- 
द्यत्वबुद्धया प्राप्तावसादस्य साधकस्य उत्तम्भनार्थं, दयानिधिराह्‌-ज्ञानम्‌, 
'अमानित्वादि ज्ञानसाधनजातम्‌ यदुक्तं तद्‌, ज्ञे यम्‌ 'अनादिमत्परं ब्रह्म' 
इत्यारभ्य 'तमसः परमुच्यते’ इत्यन्तेन यदुक्तं ततु, ज्ञानगम्यम्‌ ज्ञानफलम्‌ 
ज्ञेयमेव ज्ञातं सदु ज्ञानफलम इति ज्ञानगम्यसुच्यते । ज्ञायमानं तु ज्ञ यमुच्यते 
इति विशेष: । तदेतत्‌ त्रयमपि सर्व॑स्य प्राणिजातस्य हृदि बुद्धौ विष्ठितम्‌ 
विशेषेण स्थितम्‌, अस्तीतिशेषः । यतस्तत्रेव (हूदि एव) एतत्त्रयं विभाव्यते 
अतः प्रयत्नवता सुसम्पादनमेतदित्यभिप्रायः । 'सत्यं ज्ञानमनन्तं ब्रह्म’ (ते.) 
इति हि स्वरूपलक्षणमुक्तं ब्रह्मणः श्त्या । अतः घ्रमाणजन्यचेतोवृत्त्य भिव्यक्त- 
संविद्रूपं ब्रह्मा, न भूतज्योतीरूपमितिबोध्यस्‌ । 'आदित्यवर्ण' 'भारूपः' इत्यादि 
तु ब्रह्मणस्तमःस्वरूपत्वप्रतिषेधार्थमिति बोध्यम्‌ ।।१७॥ 

इति क्षेत्रं तथा ज्ञानं ज्ञेयं चोक्तं समासतः । 
मद्भक्त एतद्‌ विज्ञाय मद्भावायोपपद्यते ॥१८॥ 


प्रकृति पुरुषं चेच विद्ध्यनादी उभावपि । 
विकारांश्च गुणांश्चेव विद्धि प्रकृतिसंभवान्‌ ॥१९॥ 





अचत रणम्‌-यथोक्तार्थोपसंहारार्थोऽयं श्लोक आरभ्यते-इति 
क्षेत्रमिति । 


व्याख्या-इति-एवम्‌, क्षेत्रं महाभूतादि धृत्यन्तम्‌, तथा ज्ञानम्‌ 
अमानित्वादि तत्त्वज्ञानार्थदशँनपर्यन्तम्‌ ज्ञानसाधनजातम्‌ ज्ञेयं च ज्ञेयं यत्‌ 
तत्प्रवक्ष्यामि’ इत्यादि 'तमसः परमुच्यते’ इत्येवमन्तम्‌, समासतः संक्षेपतः, 
उक्तं-कथितम्‌ । “अस्मिन्‌ सम्यग्द्शने कोऽधिक्रियते इति उच्यते-मदुभक्तः- 
मयि-ईश्वरे सर्वज्ञे परमगुरौ वासुदेवे स्मापतसर्वात्मभावो 'यत्पञ्यामि, 
शृणोमि स्पृशामि वा तत्‌ सवं भगवान्‌ वासुदेव एव’ इत्येवंग्रहाविष्टबुद्धिमं दु- 
भक्तः सः” (इति भाष्यार्थः) एतदु यथोक्तं सम्यग्दर्शनं विज्ञाय लब्ध्वा 
मद्भावाय मम भावो मदृभावः-परमात्मभावस्तस्मै उपपद्यते कल्पते मोक्षं 
गच्छतीत्यर्थः । तथा च श्रुतिः--'यस्य देवे परा भक्तिर्यथा देवे तथा गुरौ । 
तस्येते कथिता ह्यर्थाः प्रकाशन्ते-महात्मनः॥' ( ) ब्रह्मवेद ब्रह्मैव 
भवति’ (मु.) इति च । ननु वक्तव्यान्तरे अवशिष्टे सति किमिति त्रितयमेव 
संक्षिप्योपसंहृतम्‌ ? तत्राह भगवान्‌ भाष्यकारः--'एतावान्‌ सर्वो हि वेदार्थो 
गीतार्थरचोपसंहृत्य उक्तः' इति ।।१८।। 


अवतरणम्‌ -प्रक्ृतिमित्यादिवक्ष्यमाणं नाऽनन्तरपूवंग्रन्थसंबन्धि, किन्तु 
व्यवहितपूवंग्रन्थसम्बद्धं विद्यते । तथाहि सप्तमेऽध्याये ईश्वरस्य द्वे प्रकृती 
उपन्यस्ते पराऽपरे क्षेत्रक्षेत्रज्ञलक्षणे । 'भूमिरापोऽनलो वायुः? इत्यादिना 
श्ञोकेन (अपरेयमितस्त्वन्याम्‌) इत्यादिना च श्लोकेन । ततश्च 'एतद्योनीनि 
भूतानि’ इत्यनेन तयोः प्रकृत्योः सकलभूतयोनित्वमुक्तम्‌ । तत्र क्षेत्रक्षेत्रज्ञौ 
व्याख्याय शिष्टं तयोर्भूतयोनित्वं व्याख्यातुकामः क्षषत्क्षेत्रज्ञलक्षणप्रकृति द्वय- 
योनित्वं कथं भूतानाम्‌ ? भूतानामिव प्रकृत्योरपि किञ्चितप्रक्ृत्यन्तरं स्यात्‌ ? 
तस्याऽपि (प्रकृत्यन्तरस्य) अन्यत्‌ किञ्चिरप्रकृत्यन्तरं स्यादिति अनवस्थानाद्‌ 
नास्ति भूतयोनिता प्रकृतिद्रयस्येति आशङ्क्य समाधत्ते-प्रकृतिमिति। . | 

व्याख्या--प्रकृति पुरुषं चेव ईश्वरस्य द्वे पूर्वोक्ते प्रकृती एवेह प्रकृति- 
पुरुषी स्त: । तौ । उभौ अपि द्वौ अपि, न त्वेकः पुरुष एव, अनादी न विद्यते 
आदियंयोस्तौ, विद्धि विजानीहि । नित्यत्वादीश्वरस्य तत्प्रकृत्योरपि 
युक्तं नित्यत्वेन भवितुम्‌ । प्रक्ृतिद्वयवत्त्वमेव हीश्वरस्य ईश्वरत्वम्‌ । याभ्यां 
प्रक्ृतिभ्यां भगवानीश्वरो जगदुत्पत्तिस्थितिलयहेतुत्वं प्रतिपद्यते । तो द्वौ 
अनादी सन्तौ (प्रकृतिपुरुषौ) संसारस्य जगतः कारणम्‌ । अनादित्वातु तयोने 
प्रकृत्यन्तरापेक्षत्वमिति न अनवस्था, इति युक्तं तयोर्भूतर्यानित्वं सप्तमोक्त- 
मिति भावः। कधं तौ संसारस्य कारणम्‌ ? तत्राह विकारांर्चेति । विका- 
रांश्च बुद्धयादिदेहेन्द्रियान्तान्‌ 'कार्यकरणकतत्वे हेतु:' इत्यादि श्लोके कार्यत्वेन 
वक्ष्यमाणान्‌, गुणांरचेव सुखदुःखमोहप्रत्ययाकारपरिणतान्‌ सत्त्वरजस्तमो- 
रूपान्‌ तत्रैव श्लोके 'करण' शब्देन वक्ष्यमाणा्‌, प्रकृतिसंभवान्‌ प्रक्ृतिरीश्वरस्य 
बुद्धयादिसकलविकारकारणीभुतशक्तिस्त्रिगुणात्मिका माया नाम, सा 
संभवो येषां विकाराणां गुणानां च तान्‌ प्रकृतिसंभवान्‌ प्रकृतिपरिणामान्‌ 
विद्धि जानीहि प्रकृतेरनादित्वे बुद्धयादीनां विकाराणां सुखदुःखादीनां च 
तत्कार्यत्वे च पुरुषस्य निविकारत्वम्‌ निर्गृणत्व्च सिद्धयति, पुरुषस्य कथं 
भूतयोनित्वस्‌ इति तु उत्तरश्लोके वक्ष्यते । अत्र केचिद्‌ 'अनादी’ इति पदे न 
आदी अनादी इति नञूतत्पुरुषसमासं वर्णयित्वा प्रकृतिपुरुषौ जगतः आदि- 
कारणे न किन्तु ईश्वरः साक्षादेव जगत्कारणम्‌ प्रक्ृतिपुरुषयोरपि ईश्वर एव 
कारणमिति वदन्ति । यदि पुनः प्रकृतिपुरुषौ नित्यो एव स्यातां तत्कृतमेव 
जगत्स्यान्नेशवरक्कृतमिति तेषां भावः। तदसत्‌, प्राक्‌ प्रकृतिपुरुषयो रुत्पत्ते री- 


इवरस्य ईशितव्याऽभावाद्‌ अनीश्वरत्वप्रसङ्गात्‌ । महाप्रलयान्ते पुनः नवीन- 
कल्पारभ्भे संसारस्य निनिमित्तत्त्वापत्तौ महाप्रलयं विना अनिर्मोक्षप्रस ङ्कात्‌, 
शास्त्रानर्थक्यप्रसङ्गाद्‌ बन्धमोक्षाऽभावप्रसङ्काच्च । किञ्च प्रकृतेरनादित्वाऽभावे 
प्रकृतिपरिणामभूतान्तःकरणोपाधिकस्य जीवस्य अनादे जीवत्वमेव न स्यात्‌, 
तस्य अनादित्वाऽभावे तु आदिभूतस्य जीवस्य प्राक्तनधर्माऽधर्माऽभावात्‌ तं 
सुखदुःखाभ्यां योजयितुरीश्व रस्य वेषम्यनेर्घृण्यदोषौ स्याताम्‌ । कृतविप्रणाशाऽ- 
कृताभ्यागमदोषध्रसङ्गरच तस्य सादित्वे सान्तत्वे च स्याताम्‌ । नित्यत्वे- 
पुनरीइवरस्य प्रकृत्योः सर्वमेतदुपपन्नं भवेत्‌ । अतः प्रकृतेः पुरुषस्य च अना- 
दित्वं नित्यत्वरूपं श्रुतिसिद्धम्‌ एष्टव्यमेवेत्यभिप्रायः ॥ अत्र केचिद्‌ अन्यथाऽ- 
वतरणं कल्पयन्ति । 'यतेश्चं यत्‌’ 'स च यो यत्प्रभावरच' इति व्याख्यातु- 
माह- प्रकृति पुरुषं चेवेति। इति। तदुपेक्ष्यम्‌ । भाष्यविरोधाद्‌ “एतत्क्षेत्र 





| 

कार्यकरणकतृ त्वे हेतुः प्रंकृतिरुच्यते । 
पुरुषः सुखदुःखानां भोक्तृत्वे हेतुरुच्यत ॥२०॥ 





समासेन सविकारमुदाहृतम्‌’ इति, 'इति क्षेत्रं तथा ज्ञानं ज्ञेयं चोक्तम्‌’ इत्येवं 


च क्षेतरक्षेत्रज्ञोभयप्रकरणोपसंहारपरकमूलवि रोधाच्चेतिदिक्‌ ।।१९॥। 


अवतरणम्‌-के पुनः पूर्वश्लोके उक्ता विकारा गुणारच प्रकृतिसंभवाः 
सन्ति? कथञ्च पुरुषः संसारकारणम्‌ (भूतयोनिरिति) ? इत्यत आह - 
कार्येति । 

व्याख्या-अत्र भाष्यम्‌--“कार्यंकरणकतृंत्वे कार्यं शरीरं करणानि 
तत्स्थानिं त्रयोदश (पञ्च ज्ञानेन्द्रियाणि पञ्च कर्मेन्द्रियाणि मनोबुद्धयहङ्कारा- 
इचेति) । देहस्यारम्भकाणि भूतानि विषयाइच प्रकृतिसंभवा विकाराः पूर्वोक्ता 
इह कायंग्रहणेन गृह्यन्ते । गुणाश्च प्रकृतिसंभवाः । सुखदुःखमोहात्मकाः करणा- 
श्रयत्वात्‌ करणग्रहणेन गृह्मन्ते।” इति । अयं भावः यद्यपि कार्यशब्देन 
वाच्यवृत्त्ा शरीरमात्रस्य ग्रहणम्‌ । करणशब्देन च वाच्यवृत्त्या। 
अन्तःकरणबहिष्क्ररणानां त्रयोदशानां ग्रहणं भवति अन्यत्र, तथापि 
अत्र लक्षणया कार्यस्य देहस्य आरम्भकाणि पूर्वोक्तानि त्रयोदश करणानि 
चक्षुरादीनि पञ्च ज्ञानेन्द्रियाणि हस्तपादादीनि पञ्च॑ कर्मेर्द्रियाणि मनो- 
बुद्धयहंकारारचेति, तथा पञ्च महाभूतानि प्च रूपादीनि सूक्ष्मभूतानि चेति 
त्रयोविशतिस्तत्त्वानि सांख्योक्तानि कार्यशब्देन गृह्यन्ते पू्वंत्र लोके यानि 
त्रयोविशतिस्तत्त्वानि विकारशब्देन कथितानि। येतु पूर्वश्लोके गुणशब्देन 
कथितास्ते अत्र करणाश्रयत्वाल्लक्षणथा करणशब्देन गृह्यन्ते सत्त्वादयः गुणाः 
सु्वदुःखमोहाकारेण परिणताः । एवश्च कार्यंकरणकतृत्वे कार्याणां बुद्धयादि- 
देहेन्द्रियान्तानां त्रयोविशतेस्तत्त्वानां करणानां च सुखदृःखमोहाकारेः परिण- 
तानां सत्त्वादीनां गुणानां, कतेत्वे उत्पादकत्वे। कर्मणि षष्ठ्या समासः 
प्रकृतिः पारमेश्वरी शक्तिर्मायाख्या मुलप्रकृतिः । हेतुः कारणम्‌ उच्यते कथ्यते 
आरम्भकत्वेनेत्य्थंः । कार्य-करणानाम्‌ उत्पादकत्वे- हेतुः कार्यकरणकर्मको- 
त्पादकत्वस्य आश्रयः प्रकृतिः कार्यकरणानाम्‌ पूर्वोक्तानाम्‌ उत्पादिका प्रकृति- 
रित्यथः इति यावत्‌ । एवं कार्यकरणकर्तृत्वेन संसारस्य कररणं प्रकृतिर्भव- 
तीति भावः क । कारणं द्विविधं भवति आरम्भकम्‌ निष्पादक!ऽपरपर्यायम्‌, 
गापः । इह्‌ प्रकृतिरारम्भककारणम्‌ न तु ज्ञापकं कारणमिति भावः | 

पुरुष: प्रकतिस्थो हि भुङ्क्ते प्रकतिजान गुणान्‌ । 
कारणं गुणसङ्गोडस्य सदसद्योनिजन्मसु ॥२१॥ 


क्वचित्‌ कार्यंकारणकतृत्वे इति पाठ: । तत्रापि स एवार्थः। कार्यं विकारः 
कारणं विकारि । विकार: पुर्वोक्ता बुद्धयादयस्त्रयोविशतिरेव । विकारिणः 
सुखदुःखमोहाः सत्त्वादिपरिणामा: । तेषां कतंत्वे इत्याद्यर्थः पूर्वोक्तः । अथवा 
षोडश विकाराः पश्च महाभूतानि दशेन्द्रियाणि मनश्चेतिकार्यम;। महदहक्कार- 
शब्दस्पर्शरूपरसगन्धा इति सप्त प्रक्कतिविक्कतयः कारणम्‌ । तयोः कार्य 
कारणयोः कतुँत्वे प्रक्ृतिहेतुराश्रय उच्यते आरम्भकत्वेनैव इत्यरथः । पुरुषः 
संसारस्य यथा कारणं भवति तदुच्यते -“पुरुषो जीवः क्षेत्रज्ञो भोक्ता इति 
पर्याय: इति भाष्यम्‌ । पुरुषो जीवः-सोपाधिकः क्षेत्रज्ञः सुखदुःखानांभोग्याना 
भोक्तृत्वे उपलब्धृत्वे हेतुर्‌ उपलबव्धेराश्रय उच्यते इत्यर्थः । कथं पुनरः 
नेन कार्यकरणकतृत्वेन सुखदुःख भोक्तृत्वेन च प्रकृतिपुरुषौ संसारस्य कार 
णमु ? अत्रोच्यते -प्रकृतेः कार्यकरणसुखदुःखरूपेण परिणामाऽभावे पुरु 
षस्य चेतनस्य प्रकृतिस्थस्य उपलब्धुरुपलब्धुत्वाऽभावे च कुतः संसारः स्यात्‌ ? 
यदा पुनः कार्यंकरणसुखदुःखरूपेण हेतुफलात्मना परिणतया प्रकृत्या भोग्यया 
पुरुषस्य तद्विपरीतस्य भोक्तुर्भोक्तृत्वेन अविद्यारूप एव संयोगः स्यात्‌ तदेव 
संसारः स्यादिति । अतो यत्‌ प्रकृतिपुरुषयोः कार्यकरणकतंत्वेन सुखदुःख- 
भोक्तृत्वेन च संसारकारणत्वं भ्रुतयोनित्वम्‌ उक्तं तद्‌ युक्तमुक्तम्‌ । सुखदुःख- 


भोग एव संसारः । पुरुषस्य जीवस्य सुखदुःखभोक्तृत्वमेव संसारित्वम्‌ 
इत्यलम्‌ ॥।२०॥। | 





अवतरणस --ननु असङ्गस्य पुरुषस्य कथं सुखदुःखभोक्तृत्वम्‌ इत्य- 
पेक्षायां तत्र कारणमाह--पुरुषः प्रकृतिस्थो हीति । 

व्याख्या-हि यस्मात्‌, पुरुषः स्वतः सच्तिदानन्दघनोऽपि प्रकृतिस्थः 
प्रकृतौ अविद्यालक्षणायां मायायां कार्यकरणरूपेण परिणतायां स्थितः प्रकृति- 
मेव अनादिकालादु आत्मत्वेन अभिमन्यमानोऽस्तीत्यर्थः । तस्मात्‌ कारणात्‌ 
प्रकृतिजान्‌ प्रकृतितो जातान्‌ गुणान्‌ सुखदुःखमोह-रूपेण परिंणतान्‌ भुङ्क्ते 
उपलभते “सुखी दुःखी मूढः पण्डितोऽहम्‌’ इत्येवस्‌ । सत्यामपि अविद्यायाम्‌ 
अस्य पुरुषस्य भोक्तुः, गुणसङ्गः गुणेषु सुखदुःखमोहेषु भुज्यमानेषु यः सङ्गः= 
आत्मभावः सोऽस्य पुरुषस्य सदसद्योनिजन्मसु सत्यो योऽनयः सद्योनयो देवादि- 

२० 

उपद्रष्टाऽनुसन्ता च भर्ता भोक्ता महेश्वरः । 
परमात्मेति चाप्युक्तो देहेऽस्मिन्‌ पुरुषः परः ॥२२॥ 


योनयः, असत्यो योनयोऽसद्योनयः पश्वादियोनयः, सामर्थ्यात्‌ सदसद्योनयो 
मनुष्ययोनयस्तासु जन्मानि तेषु विषयभूतेषु कारणं प्रधानं कारणम्‌ अस्तीति 
शेष: । अथवा अस्य पुरुषस्य सदसद्योनिजन्मसु संसारस्य कारणं गुणसङ्ग 
इति संसारपदमध्याहार्यम्‌ । तथा च श्रुतिः-- सि यथाकामो भवति-तत्क्रतु- 
भवति यत्क्रतुर्भवति तत्कर्म कुरुते यत्कं कुरुते तदभि संपद्यते ।” (व्रृह्‌.।४।४।५) 
इति । एतदुक्तं भवति-पुरुषस्य संसारित्वे अविद्योपादानं कारणम्‌ अस्ति 
गुणसङ्गो निमित्तकारणम्‌ अस्तीति । एवम्‌ अज्ञानात्मा अविद्या, तत्प्रयुक्त एव 
कामात्मा गुणसङ्गश्च संसारस्य कारण५ इति तौ परिवर्जेनीयौ मुमु- 
क्षिः ॥२१॥ 

अवतरणम्‌-पूर्वश्जोकेन पुरुषस्य संसारित्वे अविद्याया उपादान- 
कारणत्वं गुणसङ्गस्य च निमित्तकारणत्वम्‌ उक्तम्‌ । एतत्कथनम्‌ अविद्या- 
गुणसङ्गयोः परिबर्जनार्थमेव । तत्र ससङ्कृस्य अज्ञानस्य निवतेकमु-वेराग्य- 
पूर्वक-कमंसंन्यासपूर्वकम्‌ आत्मज्ञानं गीताशास्त्रे प्रसिद्धन्‌ । तच्च मोक्षसाधकम्‌ 
आत्मज्ञानम्‌ अस्मिन्नध्याये पूर्वत्र अध्यायादो क्षेत्रक्षेत्रज्ञविषयम्‌ उपन्यस्तम्‌ । 
(केत्रक्षेत्रज्ञविषयकत्वेन रूपेण परम्परया उपन्यस्तम्‌ इति भाव: |) अपि च 
तदेव ज्ञानम्‌ 'यज्ज्ञात्वाऽमृतमर्नुते’ (१३।१२) इत्यादिना 'न सत्‌ तन्नास- 
दुच्यते’ (१३।१२) इत्यन्तेन तदन्याऽपोहेन (तदन्यनिषेधेन) व्याख्यातम्‌ । 
“सर्वतः पाणिपादं तद्‌’ (१३।१३) इत्यादिना च अतद्धर्माऽध्यारोपेण व्याख्या- 
तम्‌ । सम्प्रति तु तस्येव मोक्षसाधनभूतस्य आत्मज्ञानस्य साक्षान्निर्देशः 
क्रियते--उपद्रष्टेति । 


व्याख्या-अस्मिन्‌ प्रत्यक्षे, देहे प्रक्ृतिपरिणामभूते जीवरूपेण वतं- 





. मानोऽपि पुरुषः परः प्रकृतेभिन्न एव, सर्वथा प्रकृतिगुणैर्‌ असंसृष्ट एवा स्ति । 


तत्र हेतवः-यस्मादु अयम्‌ 'उपद्रष्टा’ इत्युक्तः श्रुत्या । अत्र भाष्यम्‌-*उपद्रष्टा 
समीपस्थः सन्‌ द्रष्टा स्वयम्‌ अव्यापृतो यथा ऋत्विग्यजमानेषु यज्ञकर्म 
व्यापृतेषु तटस्थोऽन्योऽव्यापृतो यज्ञविद्याकुशल ऋत्विग्यजमानव्यापार- 
गुणदोषाणामु ईक्षिता तद्वत्‌ कार्यकरणव्यापारेषु अव्यापृतोऽन्यो विलक्षणस्तेषां 
कार्यकरणानां सव्यापाराणां सामीप्येन द्रष्टा उपद्रष्टा । अथवा देहचक्षुर्म- 

नोबुद्धयात्मानो द्रष्टारः, तेषां वाह्यो द्रष्टा देहस्तत आरभ्य अन्तरतमश्च 
प्रत्यक्‌ समीप आत्मा द्रष्टा यतः परोऽन्तरो नास्ति द्रष्टा स अतिशयसा- 
मीप्येन द्रष्ट्त्वादु उपद्रष्टा स्यात्‌ । यज्ञोपद्रष्ट्वद्‌ वा सर्वविषयी करणा- 
दुपद्रष्टा ।' इति। अत्रानन्दगिरिः-'कार्यकरणानां व्यापारवतां समीपे 
स्थितः संनिधि मात्रेण तेषां साक्षीत्येवमर्थत्वेन उपद्रष्टेति पदं व्याचष्टे समी- 
पस्थ इति । लोकिकस्येव द्रष्ट्रस्यापि स्वव्यापारविशिष्टतया निष्क्रियत्व- 
विरोधमाशङ्कयाह स्वयमिति । स्वव्यापारादुते संनिधिरेव द्रष्ट्त्वम्‌ । दृष्टा- 
न्तेन स्पष्टयति-यथेति । उपद्रष्टेत्यस्यार्थान्तरमाह-अथवेति । बहनां द्रष्टू- 
त्वेऽपि कस्य उपद्रष्ट्त्वं तत्राह-तेषामिति । उपोपसर्गस्य सामीप्यार्थत्वेन 
प्रत्यगर्थंत्वात्‌ तत्रेव सामीप्याऽवसानात्‌ प्रत्यगात्मा च द्रष्टा चेत्युपद्रष्टा सर्वे- 
साक्षी प्रत्यगात्मेत्यर्थंः। उक्तमेव व्यनक्ति यत इति । यथा यजमानस्य ऋत्विजां 
च यज्ञकर्मणि गुणं दोषं वा सर्वेयज्ञाऽभिज्ञः सन्‌ उपद्रष्टा विषयी करोति तथाऽ- 
यमात्मा चिन्मात्रस्वभावः सर्वं गोचरयतीति . उपद्रष्टेति पक्षान्तरमाह 
यज्ञेति ।' इत्याह । तदेवम्‌ अर्थत्रयम्‌-उपद्रष्टा 'समीपस्थः सन्‌ द्रष्टा’ इति 
उप प्रत्यगात्मा च द्रष्टा चेति उपद्रष्टा “सर्वसाक्षी प्रत्यगात्मा' इति, उपद्रष्टा 
इव उपद्रष्टा इति चेति । आद्ययोरर्थयोरुपद्रष्ट्शव्दो । यौगिकः अन्त्ये तु गौण- 
लाक्षणिक इति भेदः॥ पूवंत्रार्थे दुष्टान्तमात्रेण यजमानऋत्विकृतटस्थ- 
वृत्तान्तोपन्यासः । अन्त्ये तु रूढयज्ञोपद्रष्ट्शब्दस्यात्र लक्षणया तत्सदृशे 
प्रयोग इति भाव: अन्तरतमः सर्वाऽभ्यन्तरवर्तीत्यर्थेः । प्रत्यग्‌ अभ्यन्तवर्ती- 
त्यर्थः ॥। (तथा) 'अनुमन्ता'’ इत्युक्तः श्रुत्या । अनुमननम्‌ । अनुमोदनम्‌ जाय- 
मानासु इन्द्रियादीनां क्रियासु पाइ्वेस्थस्य पुरुषस्य परितोषः, तत्कर्ता संनि- 
धानमात्रेणैव । अथवा कार्यकरणप्रवृत्तिषु स्वयम्‌ अप्रवृत्तो$पि प्रवृत्त इव 
अनुकूलो विभाव्यते तेन अनुमन्ता च । अथवा प्रवृत्तान्‌ स्वव्यापारेषु तत्सा- 
क्षिभुतः कदाचिदपि न निवारयतीत्यनुमन्ता इत्युक्तः श्रुत्या । (तथा) भर्ता 
इत्युक्तः श्रुत्या । भरणं नाम देहेन्द्रियमनोबुद्धीनां संहतानां धारणं तत्कर्ता, 
तत्कर्ताऽपि स्वसँनिधानमात्रेणेव । (तथा) ` भोक्ता इत्युक्तः-श्रुत्या । बुद्धेः 
सुखदुःखमोहात्मकप्रत्ययरूपभोगानामपि स्वसंनिधानमात्रेणेव कर्ता साक्षी- 
त्यर्थः । भोक्ता अग्न्युष्णवद्‌ नित्यचेतन्यस्वरूपेण बुद्धेः सुखदुःखमोहात्मकाः 
प्रत्ययाः सर्वविषयविषयाइचेतन्यात्मग्रस्ताइव जायमाना विभक्ता विभाव्यन्ते 
इति भोक्ता आत्मोच्यते न तु भोगक्रियावत्त्वेन । (तथा) महेश्वर इत्युक्तः 
श्रुत्या । सर्वात्मकत्वाद्‌ महानिति, स्वतन्त्रत्वाद्‌ ईश्वरश्चेति महेश्वरः । पर- 

य एवं वेत्ति पुरुषं प्रकत च गुर्णः सह । 
सवेथा वर्तमानोषपि न स भूयोऽभिजायते ॥२३॥ 





मात्मा इति चापि उक्तः कथितः श्रुत्या । देहादीनां बुद्धयन्तानास्‌ अविद्यया 
प्रत्यगात्मत्वेन कल्पितानास्‌ उपद्रष्ट॒त्वादिना परमः सर्वेभ्य उत्कृष्टः स चासौ 
आत्मा च अकल्पित: सत्सभूत इति 'परमात्मा' इति शब्देनापि उक्तः श्रृत्येति 
सवेशेष: । तथा च श्रुतिः-'साक्षी चेता केवलो निर्गुणश्च ) ' इवे. ) इति । 
'एष भूताधिपतिरेष लोकेश्वरः’ 'ईशानं भूतभव्यस्य’ ‘अनुमन्ता साक्षी च' 
'सोऽन्तःपरमात्मा' इत्याद्या । यश्च 'उत्तमः पुरुषस्त्वन्यः परमात्मेत्युदाहृतः ।' 
(१५।१७) इति वक्ष्यमाणः क्षेत्रज्ञं चापि मां विद्धि’ (१३।२) इति उपन्यस्तो 
व्याख्यायोपसंहृतश्च।। २२।। 


अवतरणम्‌--आत्मज्ञानेन को लाभः ? इति पुनराह--य एवमिति । 

व्घाख्या--यः कर्चिद्‌, “एवं यथोक्तप्रकारेण’ इति भाष्ये। यथोक्त- 
प्रकारेण-जीवेश्वरादि सर्वंकल्पनाधिष्ठानत्वेन इत्यर्थः ।' इत्यानन्दगिरिः । 
पुरुषं वेत्ति 'अयमहम्‌’ इति आत्मभावेन साक्षात्करोति । प्रकृतिञ्च यथो- 
क्तास्‌ अनाद्यनिर्वाच्याम्‌ सर्वाऽनर्थोपाधिभूताम्‌, अविद्यालक्षणाम्‌, गुणे: स्ववि- 
कारेर्यंथोक्तैः, सह प्रागुक्तया एकत्वगोचरया विद्यया निवतिताम्‌ अभावम्‌ 
आपादितां वेत्ति अनुभवति स आत्मैकत्वसाक्षात्कारी, 'सर्वंथा प्रारब्धकमं- 
वशादु इन्द्रवदु विधिम्‌ अतिक्रम्य वतेमानो$पि भूयो न जायते’ इति मधुसूदन- 
सरस्वती । सर्वथा सर्वप्रकारेण विहितेन निषिद्धेन च वर्तमानोऽपि वर्णाश्रम- 
धर्मान्‌ उल्लङ्ध्य प्रवर्तमानोऽपि भूयः पतितेऽस्मिन्‌ विद्वच्छरीरे पुनदेहान्तराय्‌ 
नाऽभिजायते नोत्पद्यते । देहान्तरं न गृह्ह्णातीत्यर्थः। अपिशव्दातु किमु- 
वक्तव्यं स्ववृत्तस्थो भूयो नाभि जायते इति, इत्यभिप्रायः । तथा च श्रुतयः 
‘क्षीयन्ते चास्य कर्माणि’ (मु. उ. २।२।८) ब्रह्म वेद ब्रह्मैव भवति’ (मु. 
उ. ३।२।९) 'तस्य तावदेव चिरं यावन्न विमोक्ष्य’ (छा. ६।४।२) 'इषीकातूल- 
वच्च सर्वेकर्माणि प्रदह्मन्ते' (छा. ५।२४।३) इत्याद्याः । स्मृतयश्च-'यथेधांसि 
समिद्धोऽरिनिर्भ॑स्मसातु कुरुतेऽर्जुन । ज्ञानाग्निः सवेकर्माणि भस्मसात्कुरुते 
तथा ॥ (४३७) 'बीजान्यरन्युपदरधानि न रोहन्ति यथा पुनः । ज्ञानदरधै- 
स्तथा क्लेशेर्नात्मा संपद्यते पुनः ॥ इत्याद्या विदुषः पुनर्जन्माभावं बोधयन्ति। 
वर्तमानजन्मारम्भकाणि तु प्रारब्धफलकानि कर्माणि विदुषोऽपि वतेमान- 
देहपातं यावद्‌ अनुवर्तन्ते एव, न तेषां दाह: । इतरेषां तु संचितसंचीयमा- 

ध्यानेनात्मनि पश्यन्ति केचिदात्मानमात्सना । 
अन्ये सांख्येत योगेन कसंयोगेन चापरे ॥२४॥ 





नानां कर्मणां विद्योत्पत्तिसमकालमेव विद्यया प्रदाहो भवति । यथा पूर्वे 
लक्ष्यवेधाय धनुषो मुक्‍त इषुलंक्ष्यवेधोत्तरकालमपि यावद्देगं गच्छति । आर- 
ब्धवेग-क्षयादेव पतनेन निवर्तते । एवं शरीरारम्भक कर्म शरीरस्थितिप्रयोजने 
निवृत्तेऽपि आसंस्कारवेगक्षयात्‌ पूर्ववद्‌ वर्तेते एव । स एव इपुरनारब्ध- 
प्रवतंकवेगस्तु अमुक्तो धनुषि प्रयुक्तोऽपि उपसंहियते प्रयोजने निवृत्ते सति 
धानुष्केण । तथाऽनारव्धफलानि कर्माणि’ स्वाश्रयस्थान्येव ज्ञानेन निर्बीजी 
क्रियन्ते इति पतितेऽस्मिन्‌ विद्वच्छरीरे 'न स भूयोऽभिजायते’ इति युक्तमेवो- 
क्तमिति सिद्धम्‌ । स्पष्टञ्चेदं ब्रह्मासूत्रेषु ॥२३॥ 

अवतरणम्‌ -अत्रात्मदर्शने उपायविकल्पा ध्यानादय उच्यन्ते--ध्या 
नेनेति । 

व्याख्या-केचिद्‌ योगिनः, आत्मनि बुद्धौ आत्मना ध्यानसंस्कृतेन 
मनसाऽन्तःकरणेन आत्मानं 'प्रत्यक्चेतनं ध्यानेन पश्यन्ति, परमात्मतयेति 
शेष इत्यानन्दगिरिः । "ध्यानं नाम (किम्‌ ?) शब्दादिभ्यो विषयेभ्यः श्रोत्रा- 
दीनि करणानि मनसि उपसंहुत्य मनश्र प्रत्यक्चेतयितरि (उपसंहृत्य) एका- 
ग्रतया यत्‌ (प्रत्यक्चेतनस्य) चिन्तनं तद्‌ ध्यानम्‌ । तथा 'ध्यायतीव बकः' 
‘ध्यायतीव पृथिवी’ "ध्यायन्तीव पर्वताः’ (छा. ७।६।१) इत्युपमोपादानातु 
तेलधारावत्‌ संततोऽविच्छिन्तप्रत्ययो ध्यानं तेन ध्यानेन’ इति भाष्यम्‌ । तेन 
ध्यानेन । अर्थात्‌ कृतवेदान्तश्रवणमननोत्तरवतिना निदिध्यासनेन क्रिय- 
माणेन उपायेन तत्त्वमस्यादिवेदान्तजन्याम्‌ 'अहमस्मि परं ब्रह्म’ इत्याकारां 
बुद्धिवृत्ति शाव्दामपि, साक्षात्कारख्पां कुर्वन्तीत्यर्थः । इमे उत्तमाधिकारिणः 
सन्ति 'केचिदित्युत्तमाधिकारिणो गृह्यन्ते’ इति आनन्दगिरीयातु। अन्ये 
ध्यानाऽपरपर्याये निदिध्यासने असमर्था मध्यमाधिकारिणः सांख्येन योगेन 
'सांख्यं नाम-इमे सत्त्वरजस्तमांसि गुणा मया दृश्या: । अहं तेभ्योऽन्य- 
स्तद्व्यापारसाक्षिभूतो नित्यो गुणविलक्षण आत्मा' इति चिन्तनम्‌ एष सांख्यो 
योगस्तेन वेदान्तवाक्यार्थेश्रवणमननरूपेण उपायेन निदिध्यासनात्मकध्यानङ्रमेण 
आत्मनि आत्मना आत्मानं पश्यन्तीति संबन्धः । 'अहमस्मि परं ब्रह्म” इति- 
शांब्दबुद्धि सांख्ययोगात्मकचिन्तनेन निदिध्यासनङक्रमेण साक्षात्काररूपां 
सम्पादयन्तीत्यर्थेः । इमे मध्यमाधिकारिणः सन्तीति आनन्दगिरीये । अपरे च 

अन्येत्वेवमजानन्तः श्रृत्वाऽन्येभ्य उपासते । 
तेऽपि चातितरन्त्येव मृत्यु श्रुतिपरायणाः ॥२५॥। 


यावत्संजायते किञ्चित्सत्त्वं स्थावरजद्भःमम्‌ । ` 
त्रकषोत्रज्ञसांयोगात्‌ तद्‌ विद्धि भरतषभ ॥२६॥ 





मन्दाधिकारिणश्चित्तस्याऽशुद्धया वैराग्याऽभावे वेदान्तश्रवणमनननिदिध्या- 
सनाऽसमर्थाः कर्मयोगेव कमँव योगा ईश्वरार्पंणबुद्धयाऽनुष्ठीयमानं घटनरूपं 
योगार्थत्वाद्योगशब्दितम्‌ ते न उपायेत सत्त्वशुद्धिवेदान्तश्रवण-मनन-निदिध्या- 
सनजन्यज्ञानक्रमेण आत्मनि आत्मानम्‌ आत्मना पश्यन्ति साक्षात्कुवेन्ती- 
त्यर्थः। या 'अहमस्मि परं ब्रह्म” इत्याकारा वेदान्तमहावाक्यजन्या क्रमेण 
साक्षात्काररूपा बुद्धिवृत्तिस्तत्र प्रत्यगात्मानं परमात्मतया विषयी कुरवेन्ती- 
त्यर्थः इति यावत्‌ ।।२४। 

अवतरणम्‌-अथ मन्दतरान्‌ अधिकारिणो मोक्षमागे प्रवृत्ति प्रति- 
लभ्भयति--अन्ये तु इति । 


व्याख्या—अन्ये तु मन्दतरा अधिकारिणः, एषु यथोक्तेषु विकल्पेषु 
अन्यतमेनाऽपि एवम्‌ यथोक्तम्‌ आत्मानम्‌ अजानन्तः शास्त्राध्ययनसामथ्यं- 
हीनत्वाद्‌ आत्माऽज्ञानयुक्ता अन्येभ्य आचार्येभ्यः श्रृत्वा ‘इदमेवं चिन्तयत’ 
इत्युक्ता- उपासते श्रद्दधानाः सन्तर्चिन्तयन्ति ध्यायन्ति आत्मानमिति शेषः । 
जन्मान्तराऽनुष्ठितकमंयोगशुद्धचित्ता वैराग्यवन्त इति शेषः सामर्थ्यातु । 
मन्दतरत्वं तु एषां शास्त्राऽध्ययनहीनत्वात्‌ । तेऽपि उपासमानाः श्रुति परा- 
यणाः श्रुतिः श्रवणं परम्‌ अयनं गमनं मोक्षमार्गे प्रवृत्त परं साधनं येषां ते 
श्रुतिपरायणाः केवळपरोपदेशप्रमाणाः स्वयं विवेकरहिता इत्यभिप्रायः । मृत्युं 
मृत्युयुक्तं संसारम्‌ अतितरन्त्येव अतिक्रामन्ति एव । नात्रं संशयः। “किन्तु 
ते शनेरतितरन्ति’ इति श्रीधरस्वामी । एषु यथोक्तेषु चतुषु अपि विकल्पेषु 
क्मेनिष्ठा ज्ञाननिष्ठेति पूर्वोक्तं द्वयमेव अन्तर्भवतीति न पुवंग्रन्थविरोध इति 
बोध्यम्‌ ।।२५।। 

अवतरणम्‌ क्षेत्रज्ञ चापि मां विद्धि’ (१३।२) इत्युक्त्वा ज्ञेयं यत्‌ 
तत्‌ प्रवक्ष्यामि यञज्ज्ञात्वाऽमृतमरनुते’ (१३।१२) इत्युक्तम्‌ । तेन क्षेत्रज्ञेरव रे- 
क्यज्ञानं मोक्षसाधनमिति लभ्यते। तत्र युक्तिप्रदर्शनार्थं श्लोकमाह--यावदिति । 

समं सर्वषु भुतेषु तिष्ठन्तं परमेश्वरम्‌ । 
विनश्यत्स्वविनश्यन्तं यः पश्यति स पश्यति ॥२७॥ 


व्याख्या - हे भरतर्षभ, भरतवंशश्रेष्ठ, यावत्‌ किञ्चिद्‌, यत्किञ्चित्‌ 
स्थावरजङ्गमम्‌, स्थावरं च जङ्गमं च तयोः समाहारः, स्थावरजङ्गमं, सत्त्व 
वस्तु संजायते उत्पद्यते । ततु स्थावरजङ्गमं वस्तु क्षेत्रक्षेत्रज्ञसंयोगात्‌ क्षेत्रं 
च क्षेत्रज्ञश्च तयोः संयोगात्‌ संजायते इति त्वं विद्धि जानीहि। अत्र भाष्ये- 
“कः पुनरयं क्षेत्रक्षोत्रज्ञयोः संयोगोऽभिप्रेतः ? न तावद्‌ रज्ज्वेव घटस्य, अवय- 
वसंश्लेषद्वारक? संबन्धविशेषः संयोगः क्षोत्रेण क्षोत्रज्ञस्य भवति, आकाशवन्चिर- 
वयवत्त्वात्‌ । नापि समवायलक्षणः, तन्तु पटयोरिव कषोत्रक्षोत्रज्ञयोरितरेतर- 
कार्यैकारणभावानभ्युपगमाद्‌ इति । ? उच्यते-कोत्रक्षोत्रज्ञयोविषयविषयिणो- 
भिन्नस्वभावयोरितरेतरतत्तद्धर्माऽध्यासलक्षणः संयोगो क्षेत्रक्षेत्रज्ञस्वरूप- 
विवेळाऽभावनिबन्धनः, रज्जुशुक्तिकादीनां तद्विवेकज्ञानाऽभावाद्‌ अध्यारोपि- 
तसर्परजतादिसंयोगवत्‌ । सोऽयम्‌ अध्यासरूपः क्षेत्रक्षेत्रज्ञसंयोगो मिथ्या- 
ज्ञानलक्षणः । यथाशास्त्र कषोत्रकषोत्रज्ञलक्षणभेदपरिज्ञानपूर्वक प्राग्‌ दशितरूपात्‌ 
क्षेत्राद मुञ्जाद्‌ इव इषीकां यथोक्तलणं क्षोत्रज्ञं प्रविभज्य “न सत्‌ तन्नास- 
दुच्यते’ (१३।१२) इत्यनेन निरस्तसर्वोपाधिविरोषं ज्ञेयं ब्रह्म स्वरूपेण यः 
पश्यति । क्षेत्रं च मायानिर्मितहस्ति-स्वप्नदृष्टवस्तुगन्धर्वनगरादिवद्‌ 
असदेव सदिव अवभासते इत्येवं निर्चितविज्ञानो यस्तस्य यथोक्तसम्यग्दशेन- 
विरोधाद्‌ अपगच्छति मिथ्याज्ञानम्‌ । तस्य जन्महेतोरपगमाद्‌ “य एवं वेत्ति 
पुरुषं प्रकृति च गुणैः सह’ (१३।२३) इत्यनेन विद्वान्‌ भूयो नाऽभिजायते इति 
यदुक्तं तदुपपन्नतरमुक्तम्‌ ॥'” इति व्याख्यातम्‌ । तदेवम्‌ अनेन श्लोकेन 
भगवता क्षेत्रज्ञ इवरैकत्वज्ञानं मोक्षसाधनम्‌ इत्युपपादितम्‌ ॥२६॥ 


अवतरणम्‌-सम्यग्दर्शनस्य फलं 'न स भूयोऽभिजायते’ इति अविद्यादि- 
संसारबीजनिवृत्तिद्वारेण विदुषः पुनर्जेन्साऽभाव उक्त: । जन्मकारणः्च 
क्षत्रक्षोत्रज्ञयोरविद्यानिमित्तकः संयोग उक्तः । अतस्तस्या अविद्याया निवर्तकं 
सम्यग्दर्शनं पूर्वत्र असकृद्‌ उक्तमपि अतिसूक्ष्मार्थेत्वाद्‌ अधिकारिभेदाऽनुग्रहाय 
पुनः शब्दान्तरेण भगवानाह्‌-सममिति। 


व्याख्या—सर्वेषु भूतेषु ब्रह्मादिस्थावरान्तेषु प्राणिषु समं निविशेषम्‌ 
एकम्‌ तिष्ठन्तं स्थिति कुवेन्तं परमेश्वरम्‌ परमञ्चासौ ईश्वरश्चेति तम्‌, देहेन्द्रि- 

समं पश्यन्‌ हि सवत्र समवस्थितमीश्वरम्‌ । 
न हिनस्त्यात्मनाऽऽत्मानं ततो याति परां गतिम्‌ ॥ २८॥ 





यमनोबुंद्धयव्थक्तनामकान्‌ आत्मनोऽपेक्ष्य परमं श्रेष्ठम्‌ ईश्वरम्‌ आत्मानम्‌ । 
अविद्यया हि देहादीनि अव्यकंतान्तानि आत्मत्वेन कल्प्यन्ते केश्चित्‌ तदपेक्षया 
परमम्‌ इति विशेषणं प्रयुज्यते-देहेन्द्रियाव्यक्तान्तव्यावतेनाय । विनश्यत्सु 
जन्मादिनाशान्तसवंविकारयुक्तेषु (सर्वेषु भूतेषु) अविनश्यन्तं सकळविकार- 
हीनं कूटस्थं यः पञ्यति साक्षात्करोति स विद्वान्‌ एव वस्तुतः पश्यति । अत्र 
विनश्यत्सु अविनश्यन्तम्‌ इति विशेषणाभ्याम्‌ भूतेभ्योऽत्यन्तवेलेक्षण्यं परमेश्वं- 
रस्य सूचितम्‌ विशेषणयोस्तयोरुपलक्षणार्थत्वातु। तथा च-भूतानि बहुनि, 
सविशेषाणि सविकाराणि, असत्यानि अनित्यानि जडानि च । परमेश्वरस्तु- 
एकोऽद्वितीयो निर्विशेषो निर्विकार? सत्यः कूटस्थश्चेतनस्चेत्यर्थो लभ्यते | 
तथाभूतम्‌ एकम्‌ अविभक्तं परमेशवरम्‌ आत्मानं यः पश्यति सम्यगदर्शी सः । 
स एव तु वस्तुतः पस्यति । इतरे तु अर्थात्‌ एतदुविपरीतदशिँनो विभक्ताऽने- 
कात्मदर्शिनश्च विमूडा अन्धा एव विद्यन्ते, यथाविशेषितपरमेश्वरस्य आत्म- 
भूतस्य अतिसन्निहितस्यापि अदर्शनाद्‌ इति भगवतोऽभिप्रायः ॥२७॥ 

| अवतरणम्‌ यथोक्तस्य सम्यग्दर्शनस्य फलकथनेन स्तुतिः कतेंव्या, 
तस्य साधने पुरुषं प्रवतेयितुम्‌ इति श्लोक आरभ्यते समम्‌ इति । 

| व्यांख्या--हि यस्मात्‌ सर्वत्र सर्वेभतेषु समवस्थितम्‌ तुल्यतया अव- 
स्थितम्‌ ईश्वरम्‌ अतीतानन्तर ्लोकोक्तलक्षणम्‌ इत्यर्थः। समम्‌ एकम्‌ अवि- 
क्रियं पश्य॑न्‌ उपलभमानः सम्यग्दर्शीत्यर्थः । आत्मना स्वेनैव आत्मानं स्वं न 
हिनस्ति न हन्ति ततस्तस्मात्कारणात्‌ स्वस्य आहसनादित्यर्थः। परां प्रकृष्टां 
गति मोक्षाख्याम्‌ याति प्राप्नोति’ सर्वो हि अज्ञोऽत्यन्तप्रसिद्धं साक्षाद्‌ अपरोक्षम्‌ 
आत्मानं तिरस्कृत्य अनात्मानं जडं देहम्‌ आत्मत्वेन परिगृह्य ईतमपि धर्माऽ- 
धमौ कृत्वा उपात्तमुपात्तं हृत्वा हत्वा अन्यम्‌ अन्यं देहात्मानम्‌ उपादत्ते नवं 
नवम्‌ । एवम्‌ उपात्तम्‌ आत्मानं हन्ति इति आत्महा भवति सर्वोऽज्ञः । योऽपि 
परमार्थाऽऽत्मा सोऽपि सर्वदा अविद्यया हत इव भवति विद्यमानसुखादिफला- 
ऽप्राप्तेरिति सर्वेऽपि आत्महन एव अविद्वांसः । यस्तु इतरो यथोक्तात्मदर्शी 
स उभयथाऽपि आत्मना आत्मानं न हिनस्ति। उभयाऽपि आरोपाऽनारो- 
पाभ्यामित्यर्थः । आरोपितमात्मानं देहमु अनारोपितमात्मानं परमार्थं भूतं 
च न हिनस्ति, देहस्य आत्मनश्च परमानन्दरूपफलप्राप्तेहिसां न करोति 


त्र. अ० ] श्रीमद्भगवद्गीता ३१३ 


प्रकत्यैव च कर्माणि क्रियमाणानि सर्वशः । 
यः पश्यति तथात्मानम्‌ अकर्तारं स पश्यति ॥२९॥ 
यदा भ्रृतप॒थग्भावम्‌ एकस्थमनुपश्यति 
तत एव च विस्तार ब्रह्म संपद्यते तदा ॥३०॥ 


विद्वानित्यर्थः । ततो याति परां गतिम्‌ तस्माद्‌ आत्मनोऽहिसनातु परमानन्द- 
प्राप्तिरूपं मोक्षारव्यं फलं तस्य संपद्यते इत्यर्थः ।। सति सम्यग्दर्शने अविद्याया 
नाशाद्‌ आनन्दस्वरूपस्य आत्मन आवरणस्य अज्ञानस्य नाशाद्‌ अनन्तसुखा- 
ऽभिव्यक्तिर्भेवतीति भावः ।।२८।॥। 

अवतरणम्‌-ननु सर्वंभूतस्थमीशं समं पश्यन्‌ न हिनस्ति आत्मनाऽऽ- 
त्मानम्‌ इत्युक्तं नोपपद्यते स्वगुणकर्मेवेलक्षण्यभेदभिन्नेषु बहुषु आत्मसु सम- 
त्वैकत्वदरशनस्याऽयोगाद्‌ इत्येतदाशङ्कय आह--प्रकृत्येवेति । 

व्याख्या--प्रकृत्या प्रकृतिभेगवतो माया त्रिगुणात्मिका, “मायाँ तु 
प्रकृति विद्यान्मायिनं तु महेश्वरम्‌’ (इवे. उ. ४१०) इति मन्त्रवर्णात्‌ । तया 
प्रकृत्यां, एव च न अन्येन, महदादिकार्यकरणाकारपरिणतया क्रियमाणानि 
निर्वरत्येमानानि सर्वशः सर्वप्रकारेर्‌-नित्यत्व-ने मित्तिकत्व-काम्यत्व-निषिद्धत्व- 
स्वाभाविकत्वरूपेः प्रकारेरुपलक्षितानि कर्माणि वाङ्मनःकायारभ्याणि 
कर्माणि यः पश्यति उपलभते तथा आत्मानम्‌ क्षेत्रज्ञम्‌ अकर्तारं सर्वोपाधि- 
विर्वाजतम्‌ पश्यति उपलभते साक्षात्‌ करोति स पश्यति स सम्यक्‌ पञ्यति ` 
पंरमार्थदर्शी अस्तीत्यभिप्रायः। निर्गुणस्य अकर्तुं निर्विशेषस्य च आत्मनः 
प्रतिदेहं भेदे प्रमाणाऽभावः प्रतिघटम्‌ आकाशस्येव । एतेन प्रतिदेहं भिन्नत्वेन 
सर्वंभूतेषु एकब्रह्मदशंनस्‌ अयुक्तभित्यपास्तम्‌ । अत्र प्रकृत्येवेत्येवकारेण 
सांख्याऽभिमतायाः प्रकृतेव्येवच्छेद इत्यानन्दगिरिः। पुरुषस्य तु न निषेध- 
स्यावश्यकत्वम्‌ 'तथात्मानमकर्तारंस पश्यति' इत्यनेनेव कर्तृत्वस्य निषेध- 
सिद्धेरिति तस्य भावः। अपि च सांख्याभिमतकतृँत्ववादी नास्ति सम्यग्‌- 
दर्शीति ब्रह्मासूत्रेषु विस्तरः ।। २९॥ 

अवतरणम्‌-पूर्वंत्र आपाततः क्षेत्रभेददशनम्‌ अभ्यनुज्ञाय कोत्रज्ञभेद- 
दरीनम्‌ अपाकृतम्‌ । इदानीं तु क्षोत्रभेददशैनमपि मायिकत्वेन अपाकरोति । 
अतश्च प्रकृतेस्तद्विकाराणां च सांख्यमत इव नास्मन्मते सत्यत्वम्‌ । इतिं 
निरूपयितुं तदेव सम्यग्दशेनं शब्दान्तरेण पुनः प्रपञ्चयति--यदेति । 





३१४ वंशीव्याख्योपेता [त्र० अ० 


अनादित्वान्निर्गुणत्वात्परमात्माऽयमव्ययः । 
शरीरस्थोऽपि कोन्तेथ न करोति न लिप्यते ॥३१॥ 


व्याख्या--यदा यस्मिन्काले भूतानां देहेन्द्रियादीनां पृथगभावं पृथक्त्वम्‌ 
एकस्थम्‌ एकस्मिन्‌ आत्मनि स्थितम्‌ ब्रह्मरूपे एकत्राऽधिष्ठाने आरोपितम्‌ 
अनुपश्यति शास्त्राचार्योपदेशतो मत्वा. आत्मप्रत्यक्षतया पश्यति--'आत्मैवेदं- ` 
सर्व॑म्‌’ (छा. ७।२५।२) इति । तत एव च तस्मादेव आत्मनश्च विस्तारं 
सर्वेषाम्‌ आकाशादीनां भूतानामुत्पत्ति यतो वा इमानि भूतानि जायन्ते’ 
( ) इत्येवमादि प्रकारेरनुपर्यति तदा तस्मिन्‌ काले तस्याम्‌ अवस्थायाम्‌, 
ब्रह्म संपद्यते ब्रह्मैव भवति यथोक्तसम्यग्दर्शी-'ब्रह्म वेद ब्रह्म व भवति’ 
(मु. ३।२।९) इति श्रुतेः । प्रक्कत्यैव च कर्माणि’ इति पूर्वश्लोके आत्मभेदो 
निराक्कतः । इह तु अनात्मभेदोऽपि निराकृत इति विशेषः ॥३०॥ 


अवतरणम्‌-ननु एकस्यैवात्मनः सवंदेहात्मत्वे सर्वेदेहस्थतया तत्तद्‌- 
देहगतैदोषिस्तस्य संबन्धः स्यात्‌ ? इत्याशङ्कथ निराकरोति अनादित्वादिति । 


व्याख्या-हे कौन्तेय, अयम्‌ साक्षादपरोक्षः परमात्मा क्षेत्रज्ञ: प्रत्य- 
गात्मा, अनादित्वात्‌ आदिः कारणम्‌, तद्‌ यस्य नास्ति सोऽनादिस्तस्य भावो- 
ऽनादित्वम्‌ तस्मात्‌ अव्ययोऽस्ति नास्य ब्ययो विद्यते । यद्‌ हि आदिमत्‌ तत्‌ 
स्वेन आत्मना व्येति अयं तु अनादित्वाद्‌ निरवयवः इति कृत्वा न व्येति । (तथा) 
` निर्गुणत्वात्‌ अव्ययः, सग्रुणो हि गुणव्ययाद्‌ व्येति । अयं लु निर्गुणत्वाद्‌ न 
व्येति इति परमात्माऽयम्‌ अव्ययोऽस्ति। 'यत एवम्‌ अतः इति “न करोति’ 
इत्यत्र कारणप्रदशनभाष्येण प्रकृत इलोके अव्ययपदघटको व्ययशब्द: सकल- 
विकाराणाम्‌ उपलक्षणार्थं इति सूच्यते । यत एवम्‌ ( अर्थात्‌ सकल विकार- 
शून्यः) अतः, शरौरस्थोऽपि, शरीरेषु आत्मन उपलब्धि भवति इति शरीर- 
स्थ उच्यते। तथापि, न करोति । तदकरणादेव तत्फलेन न लिप्यते। यो 
हि कर्ता स कर्मफलेन लिप्यते, अयं तु अकर्ता अतो न फलेन लिप्यते इत्यर्थेः। ` 
कःपुनरदेहेष करोति लिप्यते च ? यदि तावदन्यः परमात्मनो देही करोति 
लिप्यते च तत इदम्‌ अनुपपन्नम्‌ उक्तम्‌- क्षेत्रज्ञश्वरैकत्वम्‌ 'ोत्रज्ञं चापि मां 
विद्धि’ (१३।२) इत्यादि । अथ नास्ति ईश्वरादन्यो देही, कः करोति लिप्यते 
च इति वाच्यम्‌, परो वा नास्तीति (वाच्यम्‌) । सर्वथा दुर्विज्ञेयं दुर्वाच्यंचेति 
भगवत्प्रोक्तम्‌ ओपनिषदं दशनं परित्यक्तं वेशेषिके: सांख्याहुतबोद्धेश्च । तत्रायं- 

यथा सर्वेगतं सोक्ष्म्याद्‌ आकाशं नोपलिप्यते। ` 
सवंत्राःवस्थितो देहे तथात्मा नोपलिप्यते ॥३२॥ 
यथा प्रकाशयत्येकः कृत्स्नं लोकसिमं रविः । 
क्षेत्रे क्षेत्री तथा कृत्स्नं प्रकाशयति भारत ॥३३॥ 
क्षेत्रक्षेत्रज्ञयोरेवम्‌ अन्तरं ज्ञानचक्षुषा । 
भूतप्रकृतिमोक्षं च ये विदुर्‌ यान्ति ते परम्‌ ।।३४॥ 


3% तत्सदिति श्रीमद्‌भगवद्गीतासूपनिषत्सु ब्रह्मविद्यायां योगशास्त्रे 
श्रीकृष्णाजुँनसंवादे क्षेत्रक्षेत्रज्ञविभागयोगो नाम त्रयोदशोऽध्यायः ॥१३॥। 


सा आम SI, 


परिहारो भगवता स्वेनैव उक्तः-'स्वभावस्तु प्रवर्तते” (५१४) इति । अविद्या- 
मात्रस्वभावो हि 'करोति लिप्यते' इति व्यवहारो भवति। न तु पर- 
मार्थत एकस्मिन्‌ परमात्मनि तदस्ति । अत एतस्मिन्‌ परमार्थसांख्यदशंने 
स्थितानां ज्ञाननिष्टानां परमहंसपरित्राजकानां-तिरस्कृता5विद्याव्यवहाराणां 
कर्माऽधिकारो नास्ति, इति तत्र तत्र दर्शितं भगवता ॥” इत्युक्तमत्र 
भाष्ये ॥३१॥ 

अवतरणम्‌-किमिव “न करोति न लिप्यते’ इति ? अत्र दृष्टान्त- 
माह-यथेति । 

व्याख्या-हे भारत सर्वगतं सर्वेव्यापकस्‌ (अपि) आकाशं गगनं 
सोक्ष्म्यात्‌ सुक्ष्मभावाद्‌ न उपलिप्यते न संसृज्यते तत्तत्पदार्थेः सर्वे: । तथा 
संत्र देहे अवस्थितोऽपि आत्मा न उपलिप्यते। यथा अप्रतिहतस्वभाव- 
त्वात्‌, आकाशं पङ्कादिमति देशे गतमपि पङ्कादिना न उपलिप्यते तथा 
आत्माऽपि सुखदुःखादिमति अन्तःकरणे स्थितोऽपि सुखदुःखादिभि्नं 
उपलिप्यते ॥३२॥ 

(किञ्च) यथा एको रविरादित्यः कृत्स्नं संपूर्णम्‌ इर्मलोकं प्रकाशयति 
अवभासयति स्वसत्तामात्रेण तथा क्षेत्री आध्यासिकसंबन्धेन क्षेत्रवान्‌ आत्मा- 
कृत्स्नं सं पूर्ण क्षेत्र महाभूतादि धृत्यन्तं (यथोक्तं पूर्वत्र) प्रकाशयति स्वसत्ता- 
मात्रेणेव अवभासयति। रविदुष्टान्तोऽत्र आत्मन उभयार्थोऽपि भवति रवि- 
वत्सर्वेक्षत्रेषु एक आत्मा अलेपइ्चेति ॥३३॥ 


अवतरणम्‌-समस्ताऽध्यायाथोंपसंहारार्थोऽयं श्लोकः क्षेत्रेति । 

व्याख्या - ये जनाक्षेत्र क्षेत्रज्ञयोयँथाव्याख्यातयोः, एवं यथाप्रदर्शित- 
प्रकारेण अन्तरं परस्परवैलक्षण्यविरोधम्‌, भूतप्रकृतिमोक्षं च भूतानां प्रकृति: 
अविद्यालक्षणा अष्यक्ताख्या तस्या भूतप्रकृतेर्मोक्षम्‌ अभावगमनं च ज्ञान- 
चक्षषा रास्त्राचार्योपदेशजनितम्‌ आत्मप्रत्ययिकज्ञानं चक्षस्तेन ज्ञानचक्षया 
विदर्विंजांनंन्ति ते तत्त्वविदः परं परमार्थतत्त्वं ब्रह्म यान्ति गच्छन्ति। न 


` पुनर्देहम्‌ आददते इत्यर्थः ॥ तदेवम्‌ अमानित्वादि ज्ञानसाधनजातनिष्ठतया 


क्षेत्रक्षेत्रज्ञयाथात्म्यविज्ञानवतः सर्वाऽनर्थंनिवृत्त्या परिपूर्णपरमानन्दाविर्भाव- 
लक्षणपरमपुरुषार्थंसिद्धिरिति सिद्धम्‌ ॥।३४॥ 


गीतासु सर्ववेदार्थ य: प्रकाशितवान्‌ परम्‌ । 
वन्दे तं परमानन्दं कृष्णं शाङ्करमद्वयम्‌ ॥१३॥ 


३ तत्सदिति श्रीमद्‌भगतरद्गीतासूपनिषत्सु वंशीव्याख्यायां वंशीधरमिश्रकृतायां 


शाङ्करभाष्यानुसारिण्यां त्रयोदशोऽध्यायः ॥१३॥। 
श्रीकृष्णार्पणमस्तु । 


BR 


अथ गीतावंश्यां चतुर्दशोऽध्यायः 
श्रीसगवान्‌ उवाच-- 


परं भूयः प्रवक्ष्यामि ज्ञानानां ज्ञानमुत्तमम्‌ । 
यज्ज्ञात्वा मुनयः सर्वं परां सिद्धिमितो गताः ॥१॥ 


अवतरणम्‌--पूर्वाध्याये उक्तम्‌--सर्वंमुत्पद्यमानं क्षेत्रक्षेत्रज्ञसंयोगादु- 
उत्पद्यते’ इति । तत्‌ कथम्‌ ? इति तत्प्रदराँनार्थं परं भूयः' इत्यादिरध्याय 
आरभ्यते । अथवा ईश्वरपरतन्त्रयोः क्षेत्रक्षेत्रज्ञयोर्जगत्कारणत्वं न तु सांख्या- 
नामिव स्वतन्त्रयोरित्येवमर्थम्‌, पुरुषस्य प्रकृतिस्थत्वं गुणेषु च सङ्गः संसार- 
कारणम्‌ इत्युक्तम्‌ । कस्मिन्‌ गुणे कथं सङ्गः ? के वा गुणाः? कथंवा ते 
बध्नन्ति इति, गुणेभ्यश्च मोक्षणं कथं स्यात्‌ ? मुक्तस्य च लक्षणं वक्तव्यम्‌ । 
इत्यवेमर्थच्च-श्रीभगवान्‌ उवाच । 


व्याख्या-ज्ञानानाम्‌ सर्वेषां यज्ञादिज्ञेयजडवर्गवस्तुविषयाणां मध्ये 
उत्तमं श्रेष्ठम्‌ ब्रह्मज्ञानसाधनतया परम्परया मोक्षरूपोत्तमफलजनकत्वाद्‌ । 
(तथा) परम्‌ अव्यक्तात्मकपरवस्तुविषयम्‌, ज्ञानं ब्रह्मसाक्षात्कारात्मकाऽ- 
परोक्षज्ञानसाधनभूतं ज्ञानम्‌ भूयः पूर्वेषु सर्वेषु अध्यायेषु असकृद्‌ उक्तम्‌ अपि 
ब्रह्मणोऽतीन्द्रियत्वेन, दुर्वोधत्वातु पुनः प्रवक्ष्यामि प्रकषण वक्ष्यामि, परोत्तम- 
शब्दाभ्यां वक्ष्यमाणज्ञानं स्तौति श्रोतृबुद्धिरुच्युत्पादनार्थम्‌ । अन्यजडवस्तु- 
ज्ञानानि न मोक्षाय इदन्तु मोक्षायेति। अत्र ज्ञानानामिति ज्ञानपदेन अमा- 
नित्वादीनाम्‌ उक्तानां ब्रह्मज्ञानसाधनानां न ग्रहणम्‌ । तेषां यमनियमत्वेन 
ज्ञानसाधनत्वेऽपि ज्ञानत्वाऽभावात्‌ । तेषां स्वयमुत्तमत्वातु च । किन्तु यज्ञादि- 
ज्ञेयजडवर्गवस्तुविषयेभ्यो ज्ञानेभ्य एव ग्रुणादिविषयकज्ञानस्य वक्ष्यमाणस्य 
उत्तमत्वं न तु अमानित्वादिभ्योऽपि । अव्यक्तस्य परत्वमपेक्ष्यैव तदन्तर्गत- 
गुणादिविषयकज्ञानस्य वक्ष्यमाणस्य परत्वम्‌ । तथा च श्रुतिरव्यक्तस्य पर- 
त्वमाह--“इन्द्रियेभ्य? परा ह्यर्थाः अर्थेभ्यश्च परं मनः। मनसस्तु परा बुद्धि- 
बेद्धेरात्मा महान्‌ परः ॥ महतः परमव्यक्तस्‌ अव्यक्तात्पुरुषः परं: । पुरुषान्न 
परं किञ्चित्‌ सा काष्ठा सा परा गतिः ॥' (कठो०) इति। यद्यपि परम्‌ उत्तमस्‌ 

इदं ज्ञानमुपाश्रित्य सम साधम्यंमागताः । 
सगेऽपि नोपजायन्ते प्रलये न व्यथन्ति च ॥२॥ 





इति एकार्थेत्वात्पुनरुक्तिस्तथापि परशब्दो विषयस्य विशेषणम्‌ उत्तमशब्दस्तु 
फलस्य विशेषणम्‌ । परं परवस्तुविषयम्‌ । उत्तमम्‌ उत्तमफलजनकम्‌ इत्यर्थे 
इति न दोषः ॥ 'यज्ज्ञात्वा यज्ज्ञानं ज्ञात्वा प्राप्य’ इति भाष्यम्‌ । “मुनयः 
संन्यासिनो मननशीलाः? इति च भाष्यम्‌ । सर्वे पराँ सिद्धि मोक्षाख्याम्‌ 
इतोऽस्माद्‌ देहबन्धनादु ऊध्वे गताः प्राप्ताः ब्रह्मसाक्षात्कारद्वारेति शेषः । 
यज्ञादिज्ञेयान्तरजडवस्तुज्ञानं तु परम्परया विविदिषाजननद्वारा मोक्ष- 
साधकब्रह्मज्ञानसाधकम्‌'। वक्ष्यमाणं गुणादिविषयकं ज्ञानं तु साक्षादेव 
मोक्षसाधकब्रह्मसाक्षात्कारसाधकम्‌ इति भवति तेभ्यः परम्‌ उत्तमञ्चेति। 
ज्ञानानामिति निर्धारणे षष्ठी ॥१॥ | 


अवतरणम्‌-गुणादिविज्ञानेन - मोक्षाख्यसिद्धिरवश्यं भाविनीतिदर्श- 
यति--इदमिति । लि 


व्याख्या इदं वक्ष्यमाणग्रुणादिज्ञानजन्यं ज्ञानं ब्रह्मज्ञानम्‌ उपाश्रित्य 
तद्धेतुश्रवणमननादिसामप्रीसम्पत्तिद्वारा संप्राप्य मम परमेश्वरस्य साधर्म्यं 
स्वरूपम्‌ एकत्वम्‌ आगताः प्राप्ता इत्यर्थः । अत्र भाष्यम्‌-'मम प रमेश्चरस्य 
साधर्म्यं मत्स्वरूपताम्‌ आगताः प्राप्ता. इत्यर्थो न तु समानधर्मतां साधर्म्य 
क्षेत्र्ञेश्वरयोरभेदाऽनभ्युपगमाद्‌ गीताशास्त्रे । फलवादश्चायं स्तुत्यर्थ 
मुच्यते ।' इति । 'भेदे साधम्यंम्‌ उपमा’ इति वदन्‌ वार्देवनावतारत्वेन 
प्रथितः काव्यप्रकाशकारोऽपि एकत्वे साधर्म्यं स्वीकरोति एवम्‌ । महाभाष्य- 
कारो भगवानपि. एकत्वे साधम्यं स्थीकरोतीत्यन्यत्रविस्तरः । समानधर्मतां 
साधर्म्यं प्राप्ता इत्यर्थे तु प्रस्तुतब्रह्मज्ञानफलं विहाय अप्रस्तुतब्रह्मध्यानफल- 
स्वीकार प्रसङ्गाच्च एकत्वमर्थः साधर्म्यरान्दस्य । एवंभूताः संन्यासिनः .सर्गे पि 
ब्रह्मादिसृष्टिकालेऽपि नोपजायन्ते नोंत्पद्यन्ते । प्रलये ब्रह्मणोऽपि. हिरण्य- 
गर्भस्य विनाराकाले, न व्यथन्ति च व्यथां नापद्यन्ते, न च्यवन्तीत्यर्थः । ` अपि 
शब्दाद्‌ अवान्तरसर्गादौ जन्मादिकं न प्राप्नुवन्तीति किमु वक्तव्यम्‌ - इत्यभि- 
प्राय:॥रा। . . .. . | 29:51 : 

सम योनिमंहद्‌ ब्रह्म तस्मिन्‌ गभे दधाम्यहम्‌ । 
संभवः सरवंभूतानां ततो भवति भारत ॥३॥ 
सवंयोनिषु कोन्तेय मुत्तयः संभवन्ति याः । 
तासां ब्रह्म महद्‌-योनिर्‌ अहं बीजप्रदः पिता ॥४॥ 
अवतरणम्‌-तदेवं वक्ष्यमाणज्ञानप्रशंसया श्रोतारम्‌ अभिमुखीकृत्य 
'परमेश्वराधीनयों: प्रकृति पुरुषयोः सर्वेभूतोत्पत्तिम्प्रति हेतुत्वम्‌, न तु स्वतन्त्र- ` 
योरितीमं विवक्षितमयंमाह--ममेति । 


व्याख्या-हे भारत, अत्र भाष्ये मम (परमेश्वरस्य) स्वभूता मदीया 
माया त्रिगुणात्मिका प्रकृतिर्योनिरुपादानकारणं सर्वभूतानाम्‌ (इतिशेषः । ) 
महद्‌ ब्रह्म (अस्तीतिशेषः) महत्त्वादु भरणाच्च स्वविकाराणां महद्‌ ब्रह्मेति 
योनिरेव विशेष्यते । इति ॥ छिङ्गवेषम्याद्‌ महद्‌ ब्रह्मेति अर्थान्तरं 
किञ्चित्‌ {इति न । लिङ्गवेषम्येऽपि वेदाः प्रमाणम्‌ इत्यादौ अभेदान्वयस्य 
स्वीकारात्‌ । तस्मिन्‌ महति ब्रह्मणि योनौ गर्भाधानस्थाने मायायाम्‌ त्रिगु- 
णात्मिकायां योनौ अहं क्षेत्रक्षेत्रज्ञप्रकृतिद्वयशक्तिमान्‌ ईश्वरः, गर्भं हिरण्य 
गर्भस्य जन्मनो बीजं हिरण्यगर्भद्वारा सर्वंभूतजन्मकारणं बीजं दघामि आद- 
धामि निक्षिपामि गर्भाधानं करोमि अविद्याकामकर्मोपाधिस्वरूपानुविधा- 
यिनं क्षेत्रज्ञ क्षेत्रेण संयोजयामीत्यर्थः । ततस्तस्माद गर्भाधानात्‌ सर्वेभूतानां 
हिरण्यगर्भादिस्तम्बपर्यंन्तानां “हिरण्यगर्भोत्पत्तिद्वारेण” इति भाष्यम्‌ । संभव 
उत्पत्तिर्भेवति। अत्रानन्दगिरिः--स्वरूपत्वेन स्वभूतत्वं वारयति भाष्यकारो 
मदीयेति । ऐश्वरीं चिच्छक्तिं व्यावतेयति भाष्यकारस्त्रिगुणात्मिकेतिं । 
सांख्यीया प्रकृतिरपि मदीयेति व्यावत्तिता । योनिशब्देन सर्वाणि भवनयोग्य- 
कार्याणि प्रति उपादानत्वमभिप्रेतम्‌ इत्याह भाष्यकारः सर्वभूतानामिति । 
प्रकृतेमहत्त्व साधयति सर्वेति । सर्वेकार्यव्याप्तिमादाय योनावेव ब्रह्मशब्दः । 
लिङ्गवेषम्यान्महद-ब्रह्मेति अर्थान्तरं किञ्चिदित्याशङ्कयाह-योनिरिति । 
'आदिकर्ता स भूतानाम्‌’ इति स्मृत्या हिरण्यगर्भकार्यत्वाऽवगमाद्‌ं भूतानां 
कथं यथोक्तगर्भाधाननिमित्तत्वमित्याशङ्क्याह हिरणगर्भेति भाष्यकारः ।” 
इत्याह ।।३।। | न 

अवतरणम्‌--ननु हिरण्यगर्भस्य तस्मादुद्भवेऽपि कथं सर्वभूतात्ता- 
मुंदुभवः ? देवपितृमनुष्यपशुपक्ष्यादिविविधजातिविशेषेषु विविधदेहविशे- 





| 
॥ 
| ! 
| 
| है 
। 
| 
| 
| 
| 

सत्त्वं रजस्तम इति गणाः प्रकृतिसंभवाः । 
निबध्नन्ति महाबाहो देहे देहिनमव्ययम्‌ ॥।५।। 





षाणां कारणान्तरस्य संभवाद्‌ ? इति संभाव्यशङ्काया निराकरणेन 'मम- 
योनिमंहदब्रह्म ति पूर्वोक्तमेव स्पष्टीकरोति--सर्वेति । 


व्याख्या--हे कौन्तेय सर्वयोनिषु देवपितृमनुष्यपशुमृगादिसर्वेजातिषु 
या मूत्त॑यः शरीराक्ृतयः संभवन्ति तासां सर्वयोनिमूर्त्तीनाम्‌, महत्‌ ब्रह्म तत्त- 
त्सर्वावस्थम्‌ मदीया माया तत्तत्सर्वावस्था प्रकृतिर्योनिरुपादानकारणम्‌ 
अस्ति । अहम्‌ ईशो बीजप्रदो गर्भाधानस्य कर्ता पिता अस्मि। मम माया 
सर्वेभूतानां मातृस्थानीयाऽस्ति अहन्तु पितृस्थानीयोऽस्मीत्यभिप्रायः । तत्र तत्र 
हेत्वन्तरप्रतिभासेष्वपि अस्यैव तत्तद्रूपेण अवस्थानान्न हेत्वन्तरम्‌, अयमेव 
हेतुरिति भावः ॥४॥। 


अवतरणम्‌- एवं क्षेत्रक्षेत्रज्ञसंयोगाद्‌ ब्रह्मं व स्वाऽविद्यया संसरती- 
त्युक्तम्‌ । इदानीं ? के गुणाः ? कथं बध्नन्ति ? इति प्ररनद्वयम्‌ अध्यायस्य 
अवतरणे उक्तं समुत्तरति-सत्त्वमिति । 


व्याख्या-- है महावाहो, महान्तौ समर्थतरौ आजानुप्रलम्बौ बाहु यस्य 
स महाबाहो” इति भाष्यम्‌ । प्रक्ृतिसंभवाः-प्रक्ृतिर्भगवन्माया त्रिगुणात्मिका 
सत्त्वरजस्तमसां गुणानां परस्परसाम्यावस्था । संभवति अस्मादिति संभवः । 
प्रकृतिः संभवः परस्परवेषम्येण हेतुना परस्परं प्रति अङ्गाङ्गिभावं गतानां 
गुणानाम्‌ आविर्भावस्य अवधियेंषां ते प्रकृति-संभवा: । “सत्त्वं रजस्तम इति- 
एवं नामानः । गुणा इति पारिभाषिकः राब्दो न खूपादिवद्‌ द्रव्याश्रिताः । 
न च गुणगुणिनोरन्यत्त्वमु अत्र विवक्षितम्‌ । तस्माद्‌ गुणा इव नित्यपरतन्त्राः 
क्षेत्रज्ञं प्रति अविद्यात्मक्रत्वात्‌ । क्षेत्रज्ञ निबध्नन्तीव। तम्‌ आस्पदीक्कत्य 
आत्मानं प्रतिलभन्ते इति निबध्नन्तीत्युच्यते ।” इति भाष्यम्‌ । अत्रानन्द- 
गिरि:--“सत्त्वादिषु कथं गुणशब्दप्रवृत्ति रित्याशङ्कुय परतन्त्रत्वादित्याह-- 
गुणा इति । खूपादिष्विव गुणराब्दः सत्त्वादिषु द्रव्याश्रितत्वं निमित्तीकृत्य 
कि न स्यादु इत्याशङ्क्य प्रकृत्यात्मकानां तेषां सर्वाश्रयत्वाद्‌ नैवम्‌ इत्याह 
न रूपादिवदिति । गुणानां प्रकृतेश्च पृथगुक्तेरन्यत्वे कुतस्तेषां प्रक्कत्यात्म- 
कत्वसु ? इत्याशङ्क्य आह-न च गुणेति।” इत्याह । पुनश्चानन्दगिरिः- 
४क्षत्रज्ञं प्रति नित्यपारतन्त्र्ये हेतुमाह--अविद्येति ।” इत्याह । ततश्चाऽ- 


~ 

तत्र सत्वं निर्मेलत्वात्‌ प्रकाशकमनामयम । 
सुखसङ्गेन बध्नाति ज्ञानसङ्गेन चाइनघ ॥६॥ 


यमर्थ:--सत्त्वं रजस्तम इत्येवंनामानो गुणाः, गुणशब्दिताः परस्परवेषम्येण 
हेतुना परस्परं प्रति अङ्गाङ्गिभावेन परिणताः प्रकृते स्तेषां साम्यावस्थायाः 
स्वरूपस्य घटकाः, देहे ध्रक्ृतिपरिणम-विशेषरूपे शरीरे देहिनम्‌ देहवन्तम्‌ 
अव्ययम्‌ निविकारम्‌ निवध्नन्ति निवध्नन्तीव सुखदुःखमो हादिष्वविकारवत्तया 
उपदर्शयन्ति इति । अत्र इव राव्दानुषङ्गेण व्याख्यानात्‌ 'न करोति न 
लिप्यते’ (१३।३१) इति यदुक्तं तेन विरोधः परिहृतो भवति ।।५ 


अवतरणम-कि लक्षणो गुणः, केन बध्नाति ? इत्यपेक्षायाम्‌ ? प्रथमं 
सत्त्वस्य लक्षणं बन्धकत्वप्रकारं चाह्‌-तत्रेति । 


व्याख्या-हे अनध अव्यसन, तत्र तेषु सत्त्वरजस्तमःसु ग्ुगशन्दितेषु, 
सत्त्वं सत्त्वनामा गुणः, निर्मलत्वात्‌ स्वच्छत्वात्‌ स्फटिकमणिरिव प्रकाशकम्‌ 
चेतन्याभिव्यञ्जकम्‌ इत्यर्थ: । (तथा) निर्मलत्वादेव अनामयम्‌ निरुपद्रवम्‌ 
निटुँःखम्‌ । निमलत्वात्‌ सुखस्य अतिव्यञ्जकम्‌ इत्यर्थः । सुखसङ्गेन-सुख- 
रूपस्य आत्मभूतस्य अन्तःकरणे अभिव्यञ्जकतया बुद्धिवृत्तिविशेषस्य अभि- 
व्यक्तसुखस्य क्षेत्ररूपान्त:करणधर्मस्य अन्तःकरणे अभिव्यक्ततया क्षेत्रज्ञधर्म- 
त्वाऽभावात्‌ क्षेत्रज्ञे अविद्यमानस्य अविवेकलक्षणया अविद्यया “सुखी अहम्‌" 
इति मृषेव संश्लेषजननेन इत्यर्थः । बध्नाति देहे देहिनं बध्नातीव । ज्ञान- 
सङ्गेन च ज्ञानरूपस्य आत्मचेतन्यस्य अन्तःकरणे अभिव्यञ्जकतया अन्तः- 
करणेभिव्यक्तस्य ज्ञानस्य बुद्धिवृत्तिविशेषरूपस्य क्षोत्ररूपान्तःकरणधर्मस्य 
अविवेकळक्षणया अविद्यया “ज्ञानवान्‌ अहम्‌’ इति मृषैव संरलेषजननेन च 
इत्यर्थः । वध्नाति वध्नातीव देहे देहिनम्‌ इति शेषः । अत्रेदं बोध्यम्‌ सच्चि- 
दानन्दस्वरूप एवात्मा । नो सुखवान्‌ न वा ज्ञानवान्‌ अस्ति । अभिव्यक्तेः 
कारणजन्यत्वेन अन्तःकरणे बुद्धौ अभिव्यक्तसुखस्य अभिव्यक्तज्ञानस्य च अनि- 
त्यत्वव्यवहारः । परमानन्दबोधस्वरूपः प्रत्यगात्मा नित्य एवेति॥ एवश्च 


अन्तःकरणे ज्ञानसुखाभिव्यञ्जकत्वं प्रकाशकत्वाऽनाऽऽमयत्वं सत्त्वस्य लक्षणम्‌ 
इति ॥६॥ 


अवतरणम्‌--अथ रजसो लक्षणं बन्धकत्वप्रकारचाह--रज इति । 
२१ 

रजो रागात्मकं विद्धि ठृष्णासद्गसमुद्‌भवम्‌ । 
तन्निबध्नाति कोन्तेय कर्मसङ्गेन देहिनम्‌ ॥७॥ 
_ तमस्त्वज्ञानजं विद्धि मोहनं सवदेहिनाम्‌ । 
प्रमादालस्यनिद्राभिस्तक्तिवध्नाति भारत ॥८॥ 

सत्वं सुखे सञ्जयति रजः कर्मणि भारत । 
ज्ञानमावृत्य तु तमः प्रमादे सञ्जयत्युत ॥९॥ 





व्याख्या- -हे कौन्तेय, रजः रजोगुणं रागात्मकं रज्यते संसृज्यते अनेन 
पुरुषो दृश्यैरिति रागोऽनुरागः स आत्मा स्वरूपं यस्य तद्‌ विद्धि जानीहि । 
अत्र भाष्यम्‌-“रञ्जनाद्‌ रागो गैरिकादिवत्‌’ इति। (तथा) तृष्णासङ्गसमु- 
दभवं तृष्णा अप्राप्तस्याऽभिलाषः । आसङ्कः प्राप्ते विषये मनसः प्रीति- 
लक्षणः संस्लेषः । ` तृष्णाऽऽसङ्गयोः समुद्भवं जनकं विद्धि जानीहि। तद्‌ 
रागात्मकं रजो देहिनं कर्मसङ गेन दुष्टाऽदुष्टार्थेषु कमसु सञ्जन तत्परता 
कर्मसङ्ग स्तेन निबध्नातीव । तथा च रागात्मकत्वं रजसो लक्षणम्‌ । तच्च 
कमँसु प्रवतँकम्‌ तृष्णा सङ्गयो जनकं च भवतीत्यर्थः ॥७॥। 


अवतरणम्‌-अथ तमसो लक्षणं बन्धकत्वप्रकारं चाह तम इति । 


व्याख्या-हे भारत, तमस्तु तमोगुणं तु अज्ञानजम्‌ अज्ञानाज्जातम्‌ 
सर्वेदेहिनां सवेषां देहवतां मोहनं मोहकरम्‌ अविवेककरम्‌ विद्धि जानीहि। 
तत्‌ तमोगुणः प्रमादालस्यनिद्राभिः प्रमादरच आलस्यं च निद्रा च ताभिः, 
निबध्नाति निबध्नातीव । एतेन मोहकरत्वं तस्य लक्षणं फलितम्‌ । अज्ञानं 
तस्य कारणम्‌ । प्रमादालस्यनिद्राइच तमसः कार्याणि भवन्तीति बोध्यम्‌ ८ 


अवतरणम्‌ पुनरपि संक्षेपेण गुणानां व्यापार उच्यते-सत्त्वमिति । 


व्याख्या- हे भारत, सत्त्वं सुखे सञ्जयति संश्लेषयति, रज? कर्मणि 
सञ्जयति इत्यनुवतंते । तमस्तु ज्ञानं सत्त्वगुणकुतं विवेकम्‌ आवृत्य आच्छाद्य 
स्वेन आवरणात्मना, प्रमादे प्रमादो नाम प्राप्तकतेव्याऽकरणमु, तत्र, उत 
अपि, सञ्जयति देहिनमित्यनुवतंते । अपि शब्दाद्‌ तद्द्वारा निबध्नातीवे- 
त्यस्य समुच्चयः ।॥।९॥ 

रजस्तमश्रवाभिभय सत्त्वं भवति भारत | 
रजः सत्त्वं तमश्चच तमः सत्वं रजस्तथा ।।१०॥ 


सवंद्वारेषु देहेऽस्मिन्‌ प्रकाश उपजायते । 
ज्ञानं यदा तदा विद्याद्‌ विवृद्धं सत्त्वसित्युत ॥११॥ 


अवतरणम्‌--उक्त कार्यं कदा कुर्वन्ति गुणा इत्युच्यते-रज इति । 


व्याख्या—हे भारत, (यदा) सत्त्वं सत्त्वगुणः, रजस्तमश्च रजस्तमसी, 
अभिभूय तिरस्कृत्य, भवति उद्भवति, वधते (तदा सत्त्वं ज्ञानसुखादि 
स्वकार्यं करोति। यदा तु ) रजः रजोगुणः, सत्त्वं तमश्च सत्त्वतमसी, 
अभिभूय भवतीत्यनुवर्तते । तिरस्कृत्य वर्धेते उद्भवति (तदा रजोगुणः 
स्वकार्य कर्मे तृष्णादि करोति जनयति) तथा तमः तमोगुणः (यदा) सत्त्वं 
रजश्च, सत्त्वरजसी चकाणेनुवर्तते, अभिभूय तिरस्कृत्य, भवति उद्भवति 
वर्धंते (तदा तमोगुणः स्वकार्यं ज्ञानाऽऽवरण-प्रमादादि आरभते जनयति) 
इत्यर्थः ॥।१०॥ 


अवतरणम्‌--यदा यो गुण उद्भूतो भवति तदा तस्य कि लिङ्गम्‌ ? 
इत्युच्यते त्रिभिः--सर्वेति । 


व्याख्या-प्रथमं सत्त्वस्य उद्भूतस्य लिङ्गमाह - सवंद्वारेष्विति । 
यदा अस्मिन्‌ देहे सर्वद्वारेषु, सर्वाणि द्वाराणि आत्मन उपलब्धिद्वाराणि 
श्रोत्रादीनि सर्वाणि करणानि, तेषु। करणानामधिक्ररणत्वविवक्षया सप्तमी । 
सवेद्वारेः श्रोत्रादिभिरिन्द्रियेरित्यर्थः । घप्रकाशः-“अन्तःकरणस्य बुद्धेवृत्ति 
प्रकाशो देहेऽस्मिन्‌ उपजायते । तदेव ज्ञानम्‌ । यदैवं प्रकाशो ज्ञानाख्य उप 
जायते तदा ज्ञानप्रकाशेन लिङ्गेन विद्याद्‌ विवृद्धम्‌ उद्भूतम्‌, सत्त्वम्‌ इति 
उत अपि 1” इति भाष्यम्‌ । अत्र मधुसुदनसरस्वती-'श्रोत्रादिषु करणेषु 
यदा प्रकाशो बुद्धिपरिणामविशेषो विषयाकारः स्वविषयावरणविरोधी 
दीपवत्‌, तदेव ज्ञानं, शब्दादिविषय उपजायते तदाऽनेन शब्दादिविषय- 
ज्ञानाख्यप्रकाशेन लिङ्गेन प्रकाशात्मकं सत्त्वं विवृद्धम्‌-उद्भूतस्‌ इति । 
विद्याज्जानीयात्‌ । उत अपि सुखादिलिङ्गेनापि जानीयादित्यर्थेः । 
इत्याह ॥११॥ 

लोभ। प्रवृत्तिरारम्भः कसंण।सशमः स्पृहा । 
रजस्येतानि जायन्ते विब्रृद्धे भरतषभ ॥१२॥ 
अप्रकाशोऽप्रवतिश्च प्रमादो सोह एव च। 
तमस्येतानि जायन्ते विवृद्धे कुरुनन्दन ॥१३॥ 


यदा सत्वे प्रवृद्धे तु प्रलयं याति देहभृत्‌ । 
तदोत्तमविदां लोकान्‌ अमलान्‌ प्रतिपद्यते ॥१४॥ 


अथ उद्भूतस्य रजसो लिङ्गमाह -लोभ इति । हे भरतर्षभ “लोभः 
प्रद्रव्यादित्सा, प्रवृत्तिः प्रवतंनं सामान्यचेष्टा ।” (इति भाष्यम्‌) कर्मणाम्‌ 
आरम्भ उद्यमः। “काम्यानि निषिद्धानि च लौकिकानि कर्माणि आरम्भस्य 
विषयत्वेन निर्दिशति भगवान्‌ भाष्यकारः- कर्मणाम्‌ इति” इत्यानन्दगिरिः । 
तत्र भाष्यम्‌-- आरम्भ उद्यमः कस्य कर्मणाम्‌ ।” इति । “अशम: अनुपशमः, 
हर्षरागादिप्रवृत्तिः ।” इति भाष्यम्‌ । “स्पृहा सर्व॑सामान्यवस्तुविषया त्रुष्णा ।' 
एतानि लिङ्जानि रजसि विवृद्धे सति जायन्ते । लोभाद्यूपलम्भादु रजोबृद्धि- 
बोद्धव्या इति भावः ॥१२॥। 

अथ उद्भूतस्य तमोगुणस्य लिङ्गमाह--अप्रकाश इति । हे कुरुनन्दन, 
अप्रकाशः अविवेकोऽत्यन्तः अप्रवृत्तिश्च प्रवृत्त्यभावश्च । सर्वथैव ज्ञान- 
कर्मणोरभावो विशेषणाभ्यामुक्त:। प्रमादः प्राप्तकर्त॑व्याऽकरणमिति पूर्वं 
व्याख्यातः स च अविवेकस्य कार्यम्‌ । मोह एव च मोहो वेदितव्यस्य अन्यथा- 
वेदनम्‌, अविवेको मूढतेत्यर्थः । अप्रकाशास्तु अत्यन्ताऽविवेकः, मोहस्तु अन्यथा- 
वेदनरूपोऽविवेक इति विशेषः । तमसि गुणे विवृद्धे एतानि लिङ्ग।नि जायन्ते। 
चकार आळस्यादिसमुच्चयार्थः। एव शब्दों मोह एव न तु मोहाऽभाव 
इत्यर्थकः । अप्रकाशादिना विवृद्धं तमो ज्ञेयमित्यभिप्रायः ॥१३॥ 

अवतरणम्‌ -मरणद्वारेणापि यत्फलं प्राप्यते तदपि सङ्गरागहेतुकं 
सर्वं सत्त्वाद्यन्यतमग्ुणङ्गतमेवेति दर्शयन्नाह--यदेति । 

व्याख्या-यदा यस्मिन्‌ काले देहरभृदु देही आत्मा (जीवः) सत्त्वे गुणे तु 
प्रवृद्धे सति प्रलयं मरणं याति प्राप्नोति तदा तस्मिन्‌ काले उत्तमविदाम्‌ 
लोकान्‌ अमलान्‌ प्रतिपद्यते । अत्र भाष्यम्‌--उत्तमविदां महदादितत्त्वविदाम्‌ 
इत्येतत्‌। लोकान्‌ अमलान्‌ मलरहितान्‌ प्रतिपद्यते प्राप्नोति इत्येतत्‌ ॥।' 

रजसि प्रलयं गत्वा कर्मसङ्गिषु जायते। `| 
तथा प्रलीनस्तमसि मुढयोनिषु जायते ॥१५॥ 
कर्मणः सुकृतस्याहुः सात्त्विक निर्मलं फलम्‌ । 
रजसस्तु फलं दुःखम्‌ अज्ञानं तमसः फलम्‌ ॥१६॥ 
सत्त्वात्‌ संजायते ज्ञानं रजसो लोभ एव च । 
प्रसादमोहो तमसो भवतोऽज्ञानमेव च ॥१७॥ 


इति । मल रहितान्‌ रजस्तमसोरन्यतरस्योद्‌भवो मलम्‌ तद्रहितान्‌ । लोकाव्‌ 
ब्रह्मलोकादीन्‌ इत्यर्थः । कैवल्यं तु सभ्यग्दशिनामेव गुणातीतानाम्‌ इति द्रष्ट- 
व्यम्‌ ॥१४॥ 





रजसि रजो गुणे तु प्रवृद्धे सति प्रलयं मरणं गत्वा प्राप्य देहभृद 
देहवान्‌ आत्मा कर्मसङ्गिषु कर्माऽऽसक्तियुक्तेषुं मनुष्येषु जायते’ इति 
भाष्यम्‌ । तथा तद्वदेव तमसि तमोगुणे प्रवृद्धे सति मरणं प्राप्य देहभृद्‌ 
मूढयोनिषु पश्चादियोनिषु जायते पुनर्जन्म लभते ॥१५।। 

अवतरणम्‌ -अतीतश्चोकार्थस्येव संक्षेप उच्यते--कर्मण इति । 

व्याख्या-कर्मेणः सुकृतस्य सात्त्विकस्येत्यर्थंः । सात्तिवकम्‌ एव निर्मलं 
फलम्‌ भवतीति दिष्टा आहुः, कथयन्ति । रजसस्तु राजसस्य तु कर्मणः फलं 
दुःखमेव । कारणानुरूप्याद्‌ राजसमेव शिष्टा आहुः। (तथा) तमसस्ताम- 
सस्य कर्मणस्तु अधर्मस्य फलम्‌ अज्ञानम्‌ आहुः कथयन्ति दिष्टा इति शेषः । 
सात्तिवकादिकर्माणि अष्टादशे 'नियतं सङ्गरहितम्‌’ इत्यादिना वक्ष्यत ॥१६॥। 


अवतरणम कस्माद्‌ गुणात्‌ कि जायते इति संक्षिप्य दर्शयति-- 
सत्त्वादिति । 

व्याख्या-सत्त्वात्‌ लब्धात्मकात्‌, ज्ञानं संजायते समुत्पद्यते सर्वेकरण- 
द्वारकमित्यानन्दगिरिः । रजसो लब्धात्मकात्‌, लोभ एव चन तु कदापि 
लोभस्याऽभावः । तमसो लब्धात्मकात्‌ प्रमादमोहो भवतः । अज्ञानम्‌ एव च 
भवति संजायते न तु कदाचिदपि अज्ञानस्याऽभावो भवति । प्रमादः प्राप्त- 
कतंव्याऽक्ररणम्‌ । मोहो वेदितव्यस्यान्यथा वेदनम्‌ । अज्ञानम्‌ अविवेकः 
विवेकस्याऽभा वः ॥ १७।। 

ऊध्वं गच्छन्ति सत्त्वस्था सध्ये तिष्ठन्ति राजसाः 
जघन्यगुणवृत्तस्था अधो गच्छन्ति तामसाः ॥१८॥ 
नान्यं गुणेभ्यः कर्तारं यदः द्रष्टाऽनुपश्यति । 
गुणेभ्यश्च पर वत्ति सद्भावं सोऽधिगच्छति ॥॥१९॥॥ 





अवतरणम्‌ - किश्च गुणानामिदं फलम्‌- ऊर्ध्वमिति । 

व्याख्या-सत्त्वस्थाः सत्त्वगुणवृत्तस्थाः, ऊध्व गच्छन्ति देवलोकादिषु 
उत्पद्यन्ते । राजसाः रजोगुणवृत्तस्थाः, मध्ये तिष्ठन्ति मनुष्येषु उत्पञ्चन्ते । 
जघन्य॒गुणवृत्तस्थाः जघन्यश्चासौ गुणश्चेति जघन्यगुण स्तमः, तस्य वृत्तं- 
निद्रालस्यादि तस्मिन्‌ स्थिता मूढा अधो गच्छन्ति पश्चादिषु उत्पद्यन्ते । 
तामसाः तमोगुणप्रधानाः । 'निद्रारस्यादितमोगुणवृत्तस्थाः कदाचिद्‌ राजसाः 
सात्त्विका अपि भवन्ति तद्वारणार्यं तामसाः’ इति प्रयुक्तमिति मधुसूदन- 
सरस्वती ,१८।। 

अवतरणम्‌-पुरुषस्य प्रक्ृतिस्थत्वरूपेण मिथ्याज्ञानेन युक्तस्य भोग्येषु 
सु +दुःखमोहात्मकेषु 'सुखी दुःखी मूढोऽहमस्मि' इत्येवं रूपो यः सङ्गृस्ततु 
कारणं पुरुषस्य सदसद्योनिप्राप्तिलक्षणस्य {संसारस्य, इति समासेन पुर्वा- 
ध्याये यदुक्तं तदिह 'सत्त्वं रजस्तम इति गृणाः प्रकृतिसंभवाः’ इत्यत आरभ्य 
‘ऊर्ध्वं गच्छन्ति सत्त्वस्थाः’ इत्यादि श्लोकं यावद्‌ गुणस्वरूपं गुणवृत्तं स्ववृत्तेन 
च गुणानां बन्धकत्वं गुणवृत्तनिबद्धस्य च पुरुषस्य या गतिरित्येतत्‌ सर्व 
मिथ्याज्ञानम्‌ अज्ञानमूळं बन्धकारणं विस्तरेण उक्त्वा अधुना सम्यग्दशनाद 
मोक्षो वक्तव्य इत्याह भगवान्‌ द्वाभ्याम्‌-नान्यमिति । 

ब्याख्या यदा यस्मिन्‌ काले द्रष्टा विद्वानु सन्‌ गुणेभ्यः कार्यकरण- 
विषयाकारपरिणतेभ्योऽत्यं भिन्नं कर्तारं सर्वकर्मणां कायिकवाचिकमान- 
सिकविहितप्रतिषिद्धाऽविहिताऽप्रतिषिद्धानां सर्वेषां कर्मणां कर्तारं निष्पा- 
दकं न अनुपश्यति, अनु विद्याघ्राप्तेरनन्तरं न पश्यति, न साक्षात्करोति 
“गुणा एव सर्वावस्थास्तत्तत्कार्यकरणाका रपरिणताः सर्वकर्मणां कर्तारः सन्ति’ 
इति साक्षात्करोति । गुणेभ्यश्च तथा गुणेभ्यः परं व्यतिरिक्तं गुणव्यापार- 
साक्षिभूतं निर्गृणं परमात्मानं वेत्ति साक्षात्करोति (तदनु) स द्रष्टा मद्भावं 


मम भावं मत्स्वरूपतास्‌ मदेक्यम्‌ अधिगच्छति प्राप्नोति । ब्रह्मभावोऽस्य 

१ रुषस्य अभिव्यज्यते इत्यर्थः ॥ १९] 

गुणानेतानतीत्य त्रीन्‌ देही देहसमुदभवान्‌ । 
- ` जन्ममृत्युजरादु ःखेर्‌विमुक्तोऽपृतमश्नु ते ॥२०॥ 
अजुन उवाच-- 
केलिडगेस्त्रीन्‌ गुणानेतान्‌ अतीतो भवति प्रभो । 
किमाचारः कथं चेतांस्त्रींन्‌ गुणान्‌ अतिवतंते ॥२१॥ 
श्रीभगवान्‌ उवाच। 
प्रकाशं च प्रवृत्त च मोहमेव च पाण्डव । 
न इष्टि संप्रवृत्तानि न निवृत्तानि काङक्षति।२२॥ 


कथं ब्रह्मभावम्‌ अधिगच्छतीत्युच्यते-गुणानेतानिति। देही देहसमु- 
दभवान्‌ समुद्भवन्ति एभ्य इति समुद्भवाः, देहानां समुदृभवा देहसमुद्भवा- 
स्तान्‌, देहोत्पत्तिबीजभूतान्‌ एतान्‌ यथोक्तान्‌-त्रीन्‌ गुणान्‌ सत्त्वरजस्तमांसि 
अतीत्य अतिक्रम्य जीवन्‌ एव जन्ममृत्युजरादुःखेः संसारदुःखेविंमुक्तः सन्‌ 
अमृतम्‌ अश्नुते । एवं ब्रह्मभावं विद्वान्‌ अधिगच्छतीत्यर्थः ।॥।२०॥ 

अवतरणम्‌ --'जीवन्‌ एव देही गुणानेतान्‌ अतीत्य अमृतम्‌ अ्नुते' 
इति प्रश्‍नबीजं प्रतिलभ्य--अजुंन उवाच । 

व्याख्या-हे प्रभो, देही एतांस्त्रीन्‌ गुणान्‌ यथाव्याख्यातान्‌ अतीतोऽ- 
तिक्रान्तः सत्त्वादियथाव्याख्यातगुणपरिणामभ्ूतान्‌ अध्यासान्‌ अतिक्रान्त 
इत्यर्थः । कैलिंङ्गैः केश्चिहनै स्तथोपलक्षितो भवति ? गुणातीतस्य कानि 
चिह्णानि सन्तीत्येकः प्रश्नः । प्रसनान्तरमाह-किमाचारः क आचारो यस्य 
सः । गुणातीतस्य आचारः कोऽस्ति? इति द्वितीयः प्रश्‍न: । तृतीयं प्रश्‍न- 
माह-कथं च केन च प्रकारेण एतांस्त्रीन्‌ गुणान्‌ सत्त्वरजस्तमांसि अति- 
वतते अतिक्रामति ? अत्र त्रयः प्रश्ना उक्ताः । आचारस्य छिङ्गृत्वेऽपि 
ब्राह्मणपरिब्राजकन्यायेन कंचिदु विशेषम्‌ आश्रित्य पृथगुक्तिः ॥२१॥। 

अवतरणम्‌ --यथोक्तानां प्रश्‍नानां क्रमेण प्रतिवचनं षड्भिः करिष्यन्‌ 
श्रीभगवान्‌ उवाच । 

व्याख्या- तत्र कैलिङ्गैगु णातीत उपलक्षितो भवति इतितावदाह— 
एकेन प्रकाशमिति । हे पाण्डव प्रकाशं च यथोक्तं सत्त्वकायंप्‌, प्रबृत्ति च 
यथोक्ताम्‌ रजः कार्यम्‌ । मोहमेव च यथोक्त तमः कार्यस्‌ । एतानि संप्रवृत्तानि 
संप्राप्तानि न द्वेष्टि (तथा) निवृत्तानि अध्राप्तानि प्रवृत्त गतानि वा न 

उदासीनवदासीनो गु्गेर्यो न विचाल्यते । 
गुणा वरतेन्त इत्येव योऽवतिष्ठति नेङ्गते ॥२३॥ 


काङ्क्षति यः स गुणातीत उच्यते इति चतुर्थगतेन अन्वय: । संप्रवृत्तानि 
निवृत्तानि इति च नपुंसकस्येकशेषः सामान्ये नपुंसकं वा । अयं भावः अत्र 
प्रकाशं चेत्यादि चकारेः सर्वेषाँ तत्तदगुणकार्याणां समुच्चयः इति धनपतिः । 
प्रकाशादेरूपलक्षणार्थंत्वेन सर्वेषां गुणकार्याणां संग्रह इति श्रीधरस्वामि- 
मधुसूंदनसरस्वत्यौ । यथा कर्चिद्‌ अविद्वान्‌ (अगुणातीतः) सात्त्विक: पुरुषः 
प्राप्तं सात्तिवकं गुणं प्रकाशादिकम्‌ अयं सात्त्विको गुणः प्रकाशादिर्मा विवेकित्व- 
मापादयन्‌, सुखे च आसञ्जयन्‌ मां वध्नाति’ इत्येवं क्षेत्रधर्म प्रत्यगात्मनि 
अध्यारोप्य द्वेष्टि दुःखवुध्या तस्माद्‌ उद्विजते । तथा राजसोऽगुणातीतः पुरुषः 
( अयं राजसो गुण: प्रवृत््यादिः कुतश्चितृप्राप्तो मां दुःखा करोति । तेन अहं 
दुःखी अस्मि ) इत्येवं प्राप्तं राजसं गृणं द्वेष्टि तस्मादुद्विजते । तथा तामसः 
पुरुषः ( अयं तामसोगुणो मोहादि: कथस्चिप्राप्तो मां विमोहयति । तेन 
मूढोऽहं जात: इति तामसं मोहादि संप्रवृत्तं द्वेष्टि तस्मादुद्विजते । एवमेव 
( कश्चिद्‌ अविद्वान्‌ , सात्तिवकादिः पुरुषो यथा निवृत्तं सुखादिकं काङ्क्षति 
सुखादिकं मम भूयादिति। तथा विद्वान्‌ सम्यग्दर्शी गुणातीतः पुरुषो न द्वेष्टि 
न च सुखादिकं काङ्क्षति तत्र तस्य अध्यासाभावादु मिथ्यात्वस्य निश्चयाद्‌ 
इति । इदं गुणातीतस्य लिङ्ग न परप्रत्यक्षम्‌ किन्तु स्वात्ममात्रप्रत्यक्षम्‌ । 
स्वान्तःकरणगतस्य द्वेषाभावस्य काङ्क्षाऽभावस्य च स्वेनेवप्रत्यक्षीकरणा दिति 
शिवम्‌ ॥२२॥ 

अवतरणम्‌ अथेदानीं किमाचारो गुणातीत इति द्वितीयप्र₹नस्यो- 
त्तरमाह त्रिभि:--उदासीनेति । 

व्याख्या--उदासीनवद्‌, यथोदासीनस्तटस्थो न कस्यचित्पक्ष भजते 
तथाऽयमु निष्पक्ष आसीनो गुणातीतत्वोपाथमार्गेऽवस्थितो गुण: सुखदुःखशब्दा- 
दुयाकारपरिणतेर्गृणकार्येने विचाल्यते विवेकदर्शंनावस्थातः पृथङ न क्रियते । 
तदेव स्फुटीकरोति 'गुणाः कार्यकरणविषयाकारपरिणता, वतंन्ते परस्परस्मिन्‌ 
वतन्ते नाहम्‌” इत्येव इत्येवं विचार्येव यः अवतिष्ठति अवतिष्ठते स्वरूपावस्थ 
एव भवतीत्यर्थः । 'छन्दोभङ्गभयात्परस्मैपदस्‌ आर्षम्‌ । योऽनुतिष्ठति' 
इति पाठान्तरम्‌’ इति भाष्यम्‌ । स्वरूपावस्थानमेव स्फुटी करोति नेङ्गते, 
न चलति स्वरूपावस्थातः न प्रचलति। अनुतिष्ठतीति पाठे बाधिताऽनु- 

समदुःखसुखः स्वस्थः समलोष्टाऽशमकाःचचनः । 
तुत्यप्रियाऽप्रियो धीरस्तुल्यनिन्दात्मसंस्तुतिः ॥२४।। 
मानापमानयोस्तु ल्यस्तुल्यो मित्रारिपक्षयोः । 
सर्वारम्भपरित्यागी गणातीतः स उच्यते ॥२५॥ 
सांच योऽव्यभिचारेण भक्तियोगेन सेवते । 
स गणान्‌ समतोत्येतान्‌ ब्रह्मभूयाय कल्पते ॥२६॥ 





वृत्त्या लोकसंग्रहाथेस्‌ अनुष्ठानम्‌ करोतीत्यर्थः। स गुणातीत उच्यते इति 
वक्ष्यमाणेन सम्बन्धः ॥॥२३॥ गुणातीतस्य आचारान्तरमाह समेति । समदुःख- 
सुखः समे दुःखसुखे यस्य सः । स्वस्थः स्वे आत्मनि स्थितः प्रसन्नः। सम- 
लोष्टाइमकाचन: लोष्टं च अश्मा च का*चनं च समानि यस्य सः। तुल्य- 
प्रियाऽप्रियः प्रियं च अप्रियं च प्रियाप्रिये ते तुल्ये यस्य सः। धीरः धीमान्‌ 
तुल्यनिन्दात्मसंस्तुतिः निन्दा च आत्मसंस्तुतिश्च तुल्ये यस्य सः । गुणातीत 
उच्यते इति वक्ष्यमाणेन संबन्धः ॥२४॥ गुणातीतस्य आचारान्तरमाह-- 
मानेति मानापमानयोः पूजापरिभवयोरादराऽनादरयोः, तुल्यः समो 
निर्विकारः । मित्रारिपक्षयोः मित्रशत्रुदल्योस्तुल्यः समो निविकारो निविशेषः । 
विदुषः स्वाऽभिप्रायेण उदासीनत्वेऽपि परदृष्ट्या यौ मित्रशत्रृ तयो निविशेष 
इत्यर्थः । एवमेव समदुः खसुखादावपि बोध्यम्‌ । सर्वारम्भपरित्यागी दुष्टाऽ- 
दुष्टार्थानि कर्माणि आरभ्यन्तेइत्यारम्भाः, सर्वान्‌ आरम्भान्‌ परित्यक्तुं 
शीलम्‌ अस्येति सर्वारम्भपरित्यागी 'देहधारणमात्रनिमित्तव्यतिरेकेण सर्व- 
कर्मपरित्यागीत्यर्थः' इति भाष्यम्‌ । गुणातीतः स उच्यते य एवं यथोक्त- 
सर्वविशेषणः स गुणातीत इत्युच्यते शिष्टे: । अत्र भाष्ये-“उदासीनवत्‌' 
इत्यादि “गुणातीतः स उच्यते’ इत्येतदन्तम्‌ उक्त यावद्‌ यत्नसाध्यं, तावत्‌ 
संन्यासिनोऽनुष्ठेयं गुणातीतत्वसाधनं मुमुक्षोः। स्थिरीभ्नुतं तु स्वसंवेद्यं सद्‌- 
गुणातीतस्य यतेलेक्षणं भवति इति ।” इत्युक्तम्‌ ॥२५॥ 


अवतरणम्‌- अधुना कथं च त्रीन्‌ गुणान्‌ अतिवतंते' इति प्रश्नस्य 
प्रतिवचनमाह-मां चेति । 

व्याख्या-'यो यतिः कर्मी वा' इति भाष्यम्‌ । मांच ईश्वरं नारायणं 
सर्वेभूतहृदयाश्रितम्‌, अव्यभिचारेण न कदाचिद्‌ यो व्यभिचरति तेन निरन्तरेण 

ब्रह्मणो हि प्रतिष्ठाऽहम्‌ असृतस्याइव्ययस्य च । 
शाश्वतस्य च धर्मस्य सुखस्येकान्तिकस्य च ॥२७॥ 


3 तत्सदिति श्रीमदभगवद्गीतासूपनिषत्सु ब्रह्मविद्यायां योगशास्त्रे 
श्रीकृष्णाजुनसंवादे गुणत्रयविभागयोगो नाम चतुर्दशोऽध्यायः ॥ 





भक्तियोगेन भजनं भक्तिः सैव योग स्तेन ज्ञानात्मकेन कर्मात्मकेन वा सेवते- 
चकारात्‌ पूर्वोक्तानि यत्नसाध्यानि धर्मजातानि सेवते अनुतिष्ठति इत्यर्थ: । 
स यतिः कर्मी वा, एतान्‌ यथोक्तान्‌ गुणान्‌ सत्त्वरजस्तमांसि समतीत्य सम्यग्‌ 
अतिक्रम्य ब्रह्मभूयाय ब्रह्मभावाय मोक्षाय कल्पते समर्थो भवति। सर्वेदा- 
भगवद्भजनं रागद्वेषाऽभावादियथोक्तधर्मजातानुष्ठानसहक्तं गुणातीतभावो- 
पाय इति भावः ॥२६॥ 


अवतरणम - गुणातीतः कुतो ब्रह्मभावाय कल्पते इत्यत उच्यते 
ब्रह्मणो हीति । 


व्याख्या--हि यस्मात्‌ कारणात्‌, अहं प्रत्यगात्मा, ब्रह्मणः परमात्मनः, 
प्रतिष्ठा प्रतितिष्ठति अस्मिन्‌ इति प्रतिष्ठा, शक्तिरस्मि। शक्तिमद्‌ ब्रह्म 
शक्तिरूपे प्रत्यगात्मनि अभेदेन आश्रयते इत्यर्थः । यद्‌ ब्रह्म शक्तिमत्रूपं तत्‌ 
कि विशेषणम्‌ इत्यत आह--अमृतस्येति। अमृतस्य अविनाशिनः अव्ययस्य 
अविकारिणः सर्वेविकारशून्यस्य च, शाश्वतस्य च नित्यस्य, धर्मस्य ज्ञान- 


योगधरमंप्राप्यस्य, सुखस्य आनन्दरूपस्य ऐकान्तिकस्य अव्यभिचारिणङ्च । 


अम्रृतादिस्वभावस्य परमात्मनः प्रत्यगात्मा प्रतिष्ठा यस्मात्‌ तस्मात्‌ सम्य- 
ज्ञानेन अविद्यावरणनाशाद्‌ ब्रह्मभूयाय कल्पते इति सिद्धम्‌ । अत्र भाष्ये 
“यया च ईश्वरशक्त्या भक्तानुग्रहादिप्रयोजनाय ब्रह्म प्रतिष्ठते प्रवतंते सा 
शक्ति ब्रह्मैव अहम्‌ । रहक्तिशक्तिमतोरनन्यत्वाद्‌-इत्यभिप्रायः। अथवा 
ब्रह्मराब्दवाच्यत्वात्‌ सविकल्पकं ब्रह्म । तस्य ब्रह्मणो निर्विकल्पकोऽहमेव 
नान्यः प्रतिष्ठा आश्रयः । कि विशिष्टस्य ? अमृतस्य अमरणधर्मकस्य, अव्य- 
य॒स्य व्ययरहितस्य कि च शाश्वतस्य च नित्यस्य, धर्मस्य ज्ञाननिष्ठाळक्षणस्य, 
सुखस्य तज्जनितस्य ऐकान्तिकस्य एकान्तनियतस्य च, प्रतिष्ठा, अहम्‌ 

इति वतते ।” इत्युक्तम्‌ । तदेवम्‌ अनेन अध्यायेन क्षेत्रक्षेत्रज्ञसंयोगस्य 
मिथ्याज्ञानलक्षणस्य संसारकारणत्वं विस्तरेण प्रतिपाद्य सम्यरज्ञानेन संसारा- 
न्मोक्ष इति च प्रतिपाद्य तत्त्ववित्प्राप्यं ब्रह्म प्रत्यगभिन्नम्‌ इति सिद्धा- 
न्तितम्‌ ॥२७॥ 


३ तत्सद्‌ इति श्रीमद्‌भगवद्गीतासूपनिषत्सु वंशीव्याख्यायां वंशीधरमिश्रकृतायां 
शाङ्करभाष्यानुसारिण्यां चतुर्दशोऽध्यायः 11१४॥ 
श्रीकृष्णार्पणमस्तु । 

अथ गीतावंशयां पञ्चदशोऽध्यायः 


श्रीभगवान्‌ उवाच-- 
ऊर्ध्वसूलमधःशाखम्‌ अश्वत्थं प्राहुरव्ययम्‌ । 
छन्दांसि यस्य पर्णानि यस्तं वेद स वेदवित्‌ ॥१॥ 


अवतरणम्‌-यस्मात्कारणात्‌ कर्मिणां कर्मेफले जिज्ञासूनां च ज्ञानयोग- 
फलम्‌ ईश्वराधीनम्‌ क्रमशः 'फलमत उपपत्तेः’ (ब्र० सू० ३।२।३८) इति 
न्यायात्‌ 'ततोह्यस्य बन्धविपर्ययौ’ (ब्र० सू० ३।२।५) इति न्यायाच्चेति । 
तस्मात्कारणाद्‌ मां परमेश्वरं नारायणं भक्तियोगेन ये सेवन्ते ते मत्प्रसादा- 
ज्ज्ञानप्राप्ति क्रमेण गुणातीता मोक्षं गच्छन्ति । किमु वक्तव्यम्‌ आत्मनस्तत्त्व- 
मेव सम्यग्‌ विजानन्तो तेन ज्ञानेन गुणातीताः सन्तः मोक्षं गच्छन्तीति ? 
अतोऽर्जुनेन अपृष्टमपि आत्मनस्तत्त्वं विवक्षूर्भेक्तवत्सलः पःश्चदशमध्याय- 
मारभमाणः--श्रीभगवान्‌ उवाच । 


व्याख्या-तत्र तावद्‌ वृक्षरूपक कल्पनया वेराग्यहेतोः संसारस्वरूपं 
वणयति, विरक्तस्य हि संसाराद्‌ भगवत्तत्त्वज्ञानेऽधिकारो नान्यस्येति । 
ऊर्ध्वमूलम्‌ - कालतः सूक्ष्मत्वात्‌ कारणत्वात्‌ नित्यत्वाद्‌ महत्त्वाच्च ऊर्ध्वम्‌ 
उच्यते ब्रह्म-अव्यक्तमायारक्तिमत्‌ । तद्‌ मूलम्‌ अस्येति सोऽयं संसारवृक्ष- 
ऊध्बेमूल: । श्रुतेश्च 'ऊध्वेमूलोऽवाक्शाखः’ (कठो० २।६।१) इति । पुराणे 
च -'अव्यक्तमूलप्रभवस्तस्येवानुग्रहोत्थितः । बुद्धि-स्कन्धमयङ्चेव इन्द्रि- 
यान्तरकोटरः ।। महाभ्नुतविशाखस्च विषयैः पत्रवां स्तथा । धर्माऽध मंसुपुष्पश्च 
सुखदुःखफलोदयः ॥। आजीव्यः सर्वंभुतानां ब्रह्मवृक्षः सनातनः । एतद्‌ ब्रह्म 
वनं चव ब्रह्मा चरति नित्यशः॥ एतच्छित्त्वा च भित्त्वा च ज्ञानेन परमा- 
सिना । ततरुचात्मरति प्राप्य तस्मान्नावतंते पुनः ।॥।' इत्यादि । तम्‌, 
सुलम्‌ संसारं मायामयं वृक्षम्‌ ।” इति भाष्यम्‌ । अधःशाखम्‌ अधो लक्षणया 
अव्यक्तमायाशक्तिमतो ब्रह्मणो निकृष्टा महदङ्कारतन्मात्रादयः शाखा इव 
शाखा यस्य तम्‌ । अव्ययम्‌ अनादिकालळप्रवृत्तदेहादिसन्तानप्रवाहाश्रयत्व- 
रूपेण नित्यम्‌ । अश्वत्थम्‌ न श्वोऽपि स्थाता इति अश्वत्थः क्षणप्रध्वंसी तम, 

अधश्चोध्वं प्रसृतास्तस्य शाखा 

गुणप्रवृद्धा विषयप्रवालाः । 
अधश्च सुलान्यनुसन्ततानि 

कर्मानुबन्धीनि मनुष्यलोके ॥२॥ 





लक्षणया अश्वत्यनामकवृक्षसदुशम्‌ जन्ममरणाऽविच्छेदलक्षणं संसारम्‌ आहुः 
कथयन्ति (पूर्वोक्तानि) श्रुतिपुराणानीति शेषः । यस्य अश्वत्थस्येव संसारस्य 
मायामयस्य, पर्णानि पत्राणि लक्षणया पत्राणीव परिरक्षणार्थानि, छन्दांसि 
छादनाद्‌ रक्षणाद्‌ ऋग्यजुः-सामरूपाणि कर्मेकाण्डस्थानि वेदवाक्यानि 
सन्तीति शेषः। यथा पर्णानि वृक्षस्य परिरक्षणार्थानि भवन्ति तथेव कमँ- 
काण्डस्थवेदा धर्माऽधर्मतद्धेतुफलप्रकाशनार्थत्वात्‌ संसारपरिरक्षणार्थाः 
सन्तीति भावः। यः पुरुषस्‌ तम्‌ संसारवृक्षं समूलम्‌ यथाव्याख्यातम्‌, वेद 
विज्ञानाति स वेदविद्‌ वेदार्थविद्‌ इत्यर्थः । अत्र भाष्यम्‌ -'न हि संसार- 
वृक्षाद्‌ अस्मात्‌ समूलाद्‌, ज्ञेयोऽन्योऽणु मात्रोऽपि अवशिष्टो5स्ति । अतः सर्वज्ञः 
स यो वेदार्थविदिति समूलवृक्षज्ञानं स्तौति॥' इति । ऊर्ध्वमूलस्य अध:- 
शाखस्य च वृक्षस्य मायामयस्यंव संभवात्संसारस्य मायामयत्वबोधनाय इयं 
रूपककल्पना ॥।१।। 


अवतरणम्‌-तस्येव संसारवृक्षस्य अपरान्‌ अवयवान्‌ आह- अध- 
श्चेति : 

व्याख्या--तस्य ऊध्वेमूलस्य अधःशाखस्य अश्वत्थस्य मायामयस्य 
संसारवृक्षस्य गुणप्रवृद्धाः गुणे: सत्त्वरजस्तमोभिरुपादानभूतेः प्रवृद्धाः स्थूली- 
कृताः, विषयप्रवालाः विषयाः शब्दादयः प्रवालाः प्रवाला इव देहादिकमं- 
फलेभ्यः शाखाभ्योऽङ्कुरी भवन्तीव याभ्यस्ताः-शाखाः शाखा इव शाखाः 
यथाश्चुतं यथाकम च तत्तद्योनिषु ज्ञानकर्मफलभूतानि जन्मानि अधश्च 
मनुष्यादिभ्यो यावत्‌-स्थावरम्‌ । ऊर्ध्वं च यावद्‌ ब्रह्माणम्‌ प्रतताः सन्ति । 
च=अपि च, अधः-देवाद्यपेक्षया अधोवतिनि मनुष्यदेहे इति इत्यर्थः । 
निकृष्टे मनुष्यलोके लोक्यते इति लोको देहः। मनुष्यश्चासौ लोकञ्चेति 
मनुष्यलोकस्तत्र । ब्राह्मणत्वादिविरिष्टदेहे, कर्मानुबन्धीनि कमं अनुबन्धः 
पश्चादभावि येषां तानि कर्मेप्रयोजकानि, धर्माऽधर्मंप्रवृत्तिकारणभूतानि मूलानि 
तस्य संसारस्य वृक्षस्य अवान्तरमूलानीव अवान्तरमूलानि कर्मफलभोगजनित- 

३३४ वंशीव्याख्योपेता [प० ३.० 


न खूपमस्येह तथोपलभ्यते 

नान्तो न चादिन च संप्रतिष्ठा । 
अश्वत्थमेनम सुविरूढमूलम्‌. 

असङ्गशस्त्रेण दृढेन छित्वा ॥३॥ 





रागद्वेषादीनां वासनाः, अनुसन्ततानि अनुप्रविष्टानि सन्ति। मनुष्यलोक 
इत्यस्य मनुष्यदेहे इत्यर्थः । मूलानि इत्यस्य अवान्तरमूलानि इत्यर्थः । 
वृक्षस्य अवान्तरमूलं 'सोर' इति भाषायां कथ्यते । पूर्वेक्लोके ऊर्ध्वमूल मित्यत्र 
तु मूलं प्रधानमूलम्‌ परब्रह्म गृह्यते । इह तु ₹लोके मूलानि कर्मफलजनित- 
रागद्वेषादिवासना गृह्यन्ते । ` यथाश्रुतं ज्ञानेति ज्ञानम्‌--उपासनमेव । 
मनुष्याणां विशेषतः कर्माधिकारादिह अनुष्यलोक इत्युक्तम्‌ । पूर्वेकृत- 
कर्मेफलभोग-जनिता वासनाः प्रयोजककत््यः मनुष्यदेहैः प्रयोज्यकतृंभिः 
स्वानुरूपाणि कर्माणि कारथन्ति ततश्च पुनः कर्मफलप्राप्त्या जन्मादि 
जायते । इत्येवं संसारवृक्षस्य अवान्तरमूलानि वासना भवन्ति । परममूलन्तु 
सर्वाधिकारि सर्वंशक्तिमद्‌ मायाशक्तिमद्‌ परब्रह्म व स्वमायया संसारस्येति 
बोध्यम्‌ ॥२॥। 

अवतरणम्‌--'को अद्धा वेद्‌ क इह प्रवोचत्‌ कुत आजाता कुत इयं 
विसृष्टिः’ (तै० ब्रा० २।८।९) इत्यादिश्रुतिबोधितं संसारस्य सत्त्वाऽसत्त्वाभ्याम्‌ 
अनिर्वाच्यत्वेन मिथ्यात्वं वदनु तत्त्वज्ञानेन वेराग्यविवेकादिपुर्वेकेण अस्य 
संसारस्योच्छेदयोग्यतामाह भगवान्‌--न रूपमिति । 
 व्याख्या-अस्य अश्चत्थवृक्षत्वेन अध्यवसितस्य संसारस्य इह अस्मिन्‌ 
गीताशास्त्रे वणितं यथा ऊर्ध्वमूळत्वादिकम्‌ यथा च लोके अविद्वद्धि: प्राप्तं 
तथा परीक्षणवेलायां प्रमाणतो न उपलभ्यते न प्रत्यक्षीक्रियते विद्वद्धिः 
भ्रान्तिप्रत्ययरूपतया वस्तुतोऽसत्त्वातु। स्वप्न-मरीच्युदक्-मायामय-गन्धर्व- 
नगरस्येव अस्य तत्त्वज्ञानबाध्यत्वेन दुष्टनष्टत्वात्‌ । इह्‌ शास्त्रे ऊध्वेमूल- 
त्वादिरूपेण वर्णनं तु आरोपितस्य अविद्यया 'भ्रमभुतस्य ब्रह्माधिष्ठानकत्वाद्‌ 
रज्ज्वादिमूलकत्ववर्णनमिव उरगादेरिति न तत्‌ ` तत्त्वसाधकस्‌, यस्माद्‌ 
'अध्यारोपापवादाभ्यां-निष्प्रपञ्चं प्रपञ्च्यते’ इति न्यायेन ऊर्ध्वमूलमिति 
ब्रह्मणिः तस्य मूलत्वमारोप्य 'न रूपमस्येह तथोपलभ्यते’ इति प्रपञ्चस्य 
असंत्त्वप्रतिपादनेन ब्रह्मणस्तन्मूलत्वम्‌ अपोद्यते । वस्तुतोऽसत्त्वादेव 

प० अ०] श्रीमदभगवदगीता ३३५ 


ततः पदं तत्‌ परिमागितव्यं 

यस्मिन्‌ गता न निवर्तन्ति भूयः । 
तमेन चाऽऽद्यं पुरुषं प्रपद्ये 

यतः प्रवृत्तिः प्रसृता पुराणी ।1४॥ 


अस्य अन्तोऽवसानं समाप्तिने उपलभ्यते । 'तत्त्वज्ञानं विना’ इति शेषः । 
तत्त्वज्ञानस्याऽभावे भ्रान्तिषच वासना च कर्म च एषाम्‌ वीजाङ्कुरवद्‌ 
अन्योऽन्यनिमित्तत्वेन जायमानस्य प्रवाहस्य अविच्छेदादिति भावः। न च 
आदिः आदिइच अस्य नो 'ळभ्यते इत आरभ्य अयं प्रवृत्त” इति आरम्भोऽपि 
नोपलभ्यते अनादित्वादिति भावः। (अत एव) संप्रतिष्ठा मध्यश्च अस्य 
नोपलभ्यते मध्यत्वस्य आद्यन्तप्रतियोगिकत्वेन तञ्ज्ञानत्य आद्यन्तज्ञानाधीन- 
त्वात्‌ । यस्माद्‌ अनिर्वाच्यत्वेन मिथ्याभूतोऽयम्‌ अश्चव्यवृक्षरूपः संसारस्त-. 
स्मात्‌ सुविरूढमूलम्‌ सुष्ठु विरूढानि पुष्टिं गतानि मूलानि पूर्वेकृतकमंफल- 
भोगजनितरागद्वेषादिवासनारूपाणि यस्य तम्‌ (अपि) एनं यथोक्तम्‌ अश्व- 
त्थम्‌ अश्वत्त्थवृक्षत्वेन अध्यवसितं संसारम्‌ सर्वानर्थकरम्‌ दुढेन परमात्मा- 
ऽऽभिमुख्यनिञ्चयदुढीक्कतेन पुनः पुनविंवेकाभ्यास-शिलासंघषणनिशिती- 
कृतेन असङ्गशस्त्रेण असङ्गः पुत्रवित्तलोकषणाभ्यो व्युत्थानम्‌ वेराग्यम्‌ वैराग्य- 
पूर्वकं पारिव्राज्यं वा, स एव इस्त्रम्‌ झस्त्रभिव छेदनसाधनस्‌ तेन, छित्वा 
सबीजं (सवासनं) संसारवृक्षम्‌-उद्धृत्य 'ततः पदं ततु परिमार्गितव्यम्‌ 
इत्युत्तरश्लोक गतेन अन्वय: । यद्यपि असङ्कृभूतवेराग्यमात्रेण तत्पूर्वकपारि- 
ब्राज्यमात्रेण वा केवलेन तत्त्वज्ञानं विना संसारवृक्षस्छत्तं न शक्यते मिथ्या- 
ज्ञानरूपत्वात्‌ तथापि वैराग्यं तत्पूर्वकं पारिव्राज्यं वा संसारःच्छेदकस्य तत्त्व- 
संसाक्षात्कारस्य प्रधानं द्वारमस्ति इति बोधनाय छित्वेति प्रयुक्तम्‌ । यद्वा. 
पुत्रवित्तलोकादिषु अनुरागं सङ्गरूपं :संसारकारणत्वातु संसारम्‌ छित्वा परि- 
त्यज्येत्यर्थ: ।।३॥। | | 
छित्त्वा ततः परं कि कतंव्यम्‌ इ-युच्यते ततः पदमिति । ततः संसार-. 
वक्षस्य छेदनात्पश्चाद्‌ अनन्तरम्‌, तत्‌ पदम्‌ वेष्णवं स्वरूपम्‌ । परिमागित-. 
व्यम्‌ परिमार्गः अन्वेषणम्‌, तत्‌ कतेव्यम्‌ तज्ज्ञातव्यम्‌ साक्षात्कतव्यम्‌ इत्यथः 1 
तथा च श्रुतिः-“सोऽन्वेष्टव्यः स विजिज्ञासितव्यः’ ( ) इति । यस्मिन्‌ 
पदे गताः प्रविष्टाः विज्ञानवन्तः भूयः पुनः, न निवर्तन्ति न संसाराय आव- 


[क 





३३६ वंशोव्याख्योपेता [प० अ० 


निर्मानमोहा जितसङ्गदोषा 

अध्यात्मनित्या विनिवृत्तकामाः । 
इन्द्र विमुक्ताः सुखदुःखसञ्ज्ञे- 

गंच्छन्त्यसुढाः पदभव्ययं तद्‌ ॥५।। 


तेन्ते, 'न स पुनरावतंते न स पुनरावतंते।' ( ) इतिश्रुतेः कथं परि- 


मार्गितव्यम्‌ ? इत्यतः परिमार्गणोपायमपि आह दयानिधिस्तमेवेति । तमेव 
च, यः पदशब्देन पुर्वमुक्त आद्यपुरुषस्तमेव च आद्यम्‌ आदौ 'भवम्‌ सत्ता- 
वन्तं पुरुषं पुरुषोत्तमम्‌ प्रपद्ये शरणं गच्छामि’ इत्येवं तच्छरणतया तत्पदं 
परिमार्गितव्यमित्यर्थः । तं कं पुरुषम्‌ ? इत्यत आह यत इति। यतः 
यस्मात्पुरुषातु,. पुराणी चिरन्तनी, प्रवृत्तिः संसाररूपमायामयवृक्षस्य प्रवृत्तिः 
स्थितिः प्रसृता निःसृता । एऐन्द्रजालिकाद्‌ मायेव इत्यर्थः । तथा च श्रुतिः- 
“यो ब्रह्माणं विदधाति पूर्वं यो वै वेदांश्च प्रहिणोति तस्मै, तं ह देवमात्म- 
बुद्धिप्रकाशं मुमुक्षुर्वे शरणमहं प्रपद्ये’ इत्याद्या ॥४॥। 


अवतरणम्‌--कथं भूतास्तत्पदं गच्छन्ति ? इत्युच्यते-निर्मानेति । 


व्याख्या—निर्मानमोहाः निर्गतौ मानमोहो येभ्यस्ते ।' 'मानोऽहङ्कारः । 
मोहस्त्वविवेकः ।' इत्यानन्दगिरिः। जितसङ्गदोषाः--सङ्ग एव दोषो सङ्ग- 
दोषः । जितः सङ्गदोषो येस्ते, 'शत्रुमित्रसंनिधावपि द्वेषप्रीति वर्जिता इत्यर्थः’ 
इत्यानन्दगिरिः । अध्यात्मनित्याः, आत्मानमघि कृत्य भवतीति अध्यात्मम्‌ । 
परमात्मस्वरूपालोचनम्‌ । तत्र, नित्यास्तत्पराः, विनिवृत्तकामाः विशेषतो 
निर्लेपेन निवृत्ताः कामा येषां ते, यतय इत्यर्थः । न्द्रे: प्रियाऽप्रियादिभिः 
सुखदुःखसञ्च्ञेः सुखदुःखभूतेविंमुक्ताः रहिताः, परित्यक्ताः, अमूढा मोहव- 
जिंताः। “मोहवर्जिंतत्वम्‌ उक्तहेतुतः सञ्जात सम्यरधीत्वम्‌ ।' इत्यानन्द- 
गिरिः पूर्वत्र तु मोहोऽविवेकमात्रम्‌ । इह मोहस्तु . अविवेकस्य कारणभूता 
अविद्या, अज्ञानरूपा इति न निर्मानमोहेत्यस्य पुनरुक्तिः । एवंभूताः, तद्‌ 
अव्ययं शाश्वतं अविनाशि पदं यथोक्तम्‌ गच्छन्ति प्राप्नुवन्ति । अमूढाः 
वेदान्तप्रमाणसंजातसम्यऱ्ज्ञाननिवारिताऽज्ञानाः इत्यर्थः ।।५॥। 

अवतरणम्‌-तदेव पदं पुनर्विदेष्यते--न तदिति । 

न त-द्वासयते सूर्यो न शशाङ्को न पावकः 
यद गत्वा न निवतंन्ते तद्धाम परमं मम ॥६॥ 
ममैवांशो जीवलोके जीवभूतः सनातनः 
मनःषष्ठानीर्द्रियाणि प्रकृतिस्थानि कषंति ॥७॥ 





व्याख्या—तद्‌ धामरूपं तेजोरूपं यथोक्तं वैष्णवं पदम्‌ सूर्यं आदित्यो 
न भासयते न प्रकाशयति । न शशाङ्कः चन्द्रमाः न प्रकाशयति, न पावको- 
ऽग्निः (अपि) न प्रकाशयति, तथा च श्रुति:--“न तत्र सूर्यो भाति न चन्द्रतार- 
कम्‌ नेमा विद्युतो भान्ति कुतोऽयमग्निः ? तमेव भान्तमनु भाति सर्वम्‌ तस्य 
भासा सर्वेमिदं विभाति ॥' इति ! यद धाम वेष्णवं पदं गत्वा प्राप्य विद्वांस- 
स्ततो न निवतंन्ते न आवतेंन्ते संसाराय। तद्‌ धाम परमानन्दवोधरूपं 
सच्चिदानन्दात्मकं मम विष्णोः परमं प्रकृष्टं निरतिशयं स्वरूपम्‌ अस्तीति 
शेषः ॥॥६॥। 


अवतरणम्‌--तद्धामगतानां नास्ति निवृत्तिरित्यत्र कारणं श्वुण्‌-- 
ममेति । 


व्याख्या--जीवलोके जीवानां लोके संसारे जीवभूतः “कर्ता भोक्ता? 
इति प्रसिद्धः ममैव परमात्मनः एव सनातनः शाश्चतः, अंशो भागोऽवयव 
एकदेशः, अस्तीति शेषः। अत्र भाष्यम्‌-“यथाजलसूर्यकः सूर्यांशो जलनि- 
मित्ताऽपाये सूर्यमेव गत्वा न निवतंते । तथा अयमपि अंशस्तेनेव आत्मना 
संगच्छति एवमेव । यथा वा घटाद्युपाधिपरिच्छिन्नो घटाद्याकाश आका- 
शांशः सन्‌ घटादिनिमित्तापाये आकाशं प्राप्य न निवतंते इत्येवम्‌ । अत 
उपपन्नमुक्तं यद्‌ गत्वा न निवतंन्ते इति । ननु निरवयवस्य परमात्मनः कुतो- 
ऽवयव एकदेशोञ्श इति ? सावयवत्वे च विनाइप्रसङ्गोऽवयवविभागात्‌ । 
नेष दोष: । अविद्याक्ृतोपाधिपरिच्छिन्न एकदेशोंऽशा इव कल्पितो यतः । 
दाशितर्चाऽयमर्थः क्षेत्राध्याये विस्तरशः ।” इति । अत्रानन्दगिरीये--'प्रति- 
बिम्बपक्षमादाय दुष्टान्तो यथेति । अवच्छेदपक्षमाश्रित्य दुष्टान्तान्तरम्‌-यथा- 
वेति । परस्य निरवयवत्वात्‌ तदेकदेशत्वं जीवस्य अयुक्तमिति शङ्कते नन्विति । 
तस्य निरवयत्वं साधयति सावयवत्त्वे चेति। वस्तुतो निरंशस्यापि परस्य 
कल्पनया जीवोंऽशो भविष्यति इति परिह्रति-नेष दोष इति। वस्तुतस्तु 
जीवस्य नांहात्वं परमात्मनस्तावन्मात्रताया दशिंतत्वादित्याह दशिँत- 


२२ 

शरीर यदवाप्नोति यच्चाप्युत्कासतीश्चरः । 
गुहीत्वेतानि संयाति वायुगन्धान्‌ इचाशयात्‌ ॥८॥ 
श्रोत्रं चक्षुः स्पर्शनं च रसनं घ्राणमेव च । 
अधिष्ठाय मनश्चायं विषयान्‌ उपसेवते ॥९॥ 





सचेति ।” इत्युक्तम्‌ । स च जीवो मदंशंत्वेन कल्पितो यदि वस्तुतो मदात्मैव 
तहि कथं संसरति उत्क्रामति इति चेत्युच्यते-मन इत्यादि । स जीवः 
प्रकृतिस्थानि प्रकृती स्वस्थाने कर्णशष्कुल्यादौ स्थितानि मनःषष्ठानीन्द्र- 
याणि श्रोत्रादीनि पञ्चज्ञानेन्द्रियाणि एकं मनश्च षष्ठं येषां तानि कर्षति 
आकर्षति । कदा आकषंतीत्युत्तरेण वक्ष्यते ।।७॥। | 


अवतरणम्‌--कस्मिन्‌ काले कषंतीत्युच्यते--शरीरमिति । 

व्याख्या--यच्चापि यदा चापि, “ईश्वरो जीवो देहादिसंघातस्वामी, 
उत्क्रामति (शरीरं त्यजति), तदा कर्षतीति श्लोकस्य द्वितीयपादोऽर्थवशात्‌ 
प्राथम्येन संबध्यते ।' इति भाष्यस्‌ । यद्‌ यदा च शरीरं पूर्वस्माच्छरीराच्छ- 
रीरान्तरम्‌, अवाप्नोति प्राप्नोति तदा चापि एतानि मनः षष्ठानीन्द्रियाणि, 
वायुः पवनः, आशयात्‌ पुष्पादेगंन्धान्‌ इव गृहीत्वा आदाय संयाति सम्यग्‌ 
गच्छति ।।८॥। 


अवतरणम्‌-कानि पुनस्तानि ? किमर्थ गहीत्वा संयाति ? 
तत्राह-श्रोत्रमिति । | 

व्याख्या--श्रोत्रै चक्षुः, स्पर्शनं त्वगिन्द्रियं च, रसनं घ्राणमेव च । 
मनझ्च षष्ठम्‌ प्रत्येकमिन्द्रियेण सह अधिष्ठाय आश्रित्य अयं देहस्थो विषयान्‌ 
शब्दादीन्‌ उपसेवते गृह्णाति । “शरीरं यदवाप्नोति ।' इत्यादिश्रोके (१५।८) 
देहाद आत्मनोऽतिरेकमुकत्वा “श्रोत्रं चक्षुः स्पर्शनञ्चेत्यादि श्लोके(१५॥९) कर- 
णांनां प्रवर्तकत्वात्‌ करणेभ्यश्च अतिरिक्त आत्मेति उक्ताम्‌ इत्यानन्दगिरीये । 
ननु 'तमुत्क्रामन्तं प्राणोऽनूत्क्रामति प्राणमनृत्क्रामन्तं सर्वै प्राणा उत्क्रामन्ति’ 
(बृह० ४४२) इति श्रृतेः 'पुर्येष्ट केन लिङ्गेन प्राणाद्येन स युज्यते । तेन : 
बद्धस्य वे बन्धो मोक्षो मुक्तस्य तेन च॥' (ब्र० पु०) इति स्मृतेश्च सप्त- 
गत्यधिकरणन्यायाच्च ब्रह्मसूत्रोक्ताद्‌ एकादशानामपि. इन्द्रियाणाम्‌ उत्क्रमण- 
काळेजीवेन कर्षणं भवितुमहंति। कथमत्र मनःषष्ठानामेव कर्षणं विहितम्‌ 

उत्क्रामन्तं स्थितं वाऽपि भुञ्जानं वा गुणान्वितम्‌ । 
विमुढा नानुपश्यन्ति पश्यन्ति ज्ञानचक्षुषः ॥१०॥ 


यतन्तो योगिनश्चेनं पश्यन्त्यात्मन्यवस्थितस्‌ । 
यतन्तोऽप्यकृतात्मानो नेनं पश्यन्त्यचेतसः ॥११॥ 





इति चेत्‌ सत्यम्‌ । सर्वेषामेव करणानाम॒ उत्क्रमणकाले कर्षणे सत्यपि “जीव: 
कथं-संसरति ? इत्याकाङ्क्षायां 'संसरणे मनःषष्ठानामेव प्राधान्येन निमित्त 
त्वम्‌ इतरेषां करणानां तु तदनुगामित्वमेव’ इत्यभिप्रेत्य "इत्थं संसरति’ इति 
समाधानाऽभिप्रायेण तदुक्तेः । अत एव 'अघिष्ठाय मनशुचायं विषयान्‌ उप- 
सेवते’ इति विषयोपसेवनेनोपसंहृतस्‌ ॥ पुर्यष्टकस्‌-वागादिप्च, श्रवणादि 
पञ्च, प्राणादिप च्च, शब्दादिपश्च, मनो बुद्धिश्चित्तम्‌ अहङ्कारञ्चेति अन्तःकरण- 
चतुष्टयम्‌ अविद्या, कामः कमं चेति ॥९॥ 

अवतरणम्‌--एवं कार्यकरणसंघाताद्‌ अतिरिक्तम्‌ उत्क्रान्त्यादि कुन्तं 
किमिति सर्वे न पझ्यन्ति ? इत्यत आह--उत्क्रामन्तमिति । 

व्याख्या --उत्क्रामन्तं पूवोंपात्तं देहं परित्यजन्तं, स्थितं वाऽपि देहे 
तिष्ठन्तं वापि, गुणान्वितं सुखदुःखमोहाख्येः सत्त्वादिभिर्गुणेरन्वितं संयुक्तं, 
भुञ्जानं वाऽपि राब्दादीन्‌ विषयान्‌ उपलभमानं वापि, एनं जीवस्‌ एनमिति 
उत्तरश्चोकादपकर्षेः । सन्निहिततमत्वेन दर्शंनयोग्यमपि विमूढा दुष्टाऽदुष्ट- 
भोगबलाक्कष्टचेतस्तया अनेकघा मूढा जनाः, न अनुपझ्यन्ति। अहो कष्टं 
वतेते इति अज्ञान्‌ अनुक्रोशति भगवान्‌ । ये तु पुनर्ज्ञानचक्षुयः प्रमाणजनितं 
ज्ञानं चक्षुर्येषां ते ज्ञानचक्षुषो विविक्तद्ष्टयो जनास्ते एनं पञ्यन्ति ॥१०॥ 

अवतरणम्‌--शास्त्रे न्यायानुगृहीते श्रवणादिना यत्नं कुर्वतामपि 
केचिदेव पश्यन्ति केचिन्न पश्यन्ति अत्र को हेतुः ? इत्यत आह भगवान्‌ 
यतन्त इति । 


व्याख्या--केचित्तु-यतन्तः शास्त्रादिप्रमाणे: श्रवणमननात्मकं प्रयत्नं 
कुर्वन्तः योगिनश्च समाहित-चित्तारच। योगिनश्चेति चकारो यत्नयोगयो 
समुच्चयार्थः । एनम्‌ प्रकृतमात्मानस्‌ आत्मनि स्वस्यां बुद्धौ अवस्थितं प्रति 
फलितं पद्यन्ति--'अयम्‌ अहम्‌ अस्मि’ इत्युपलभन्ते। (अपरे तु) यतन्तोऽपि 
शास्त्रादिप्रमाणेः प्रयत्नं श्रवणमननसरूपं कुर्वन्तोऽपि अकृतात्मानस्तपसा इन्द्रिय-- 
जयेन च संस्कृत आत्मा येषां ते कृतात्मानः, न कृतात्मानो अङ्गृतात्मानो दुश्च- 








| 

यदादित्यगतं तेजो जगद्भासयतेडखिलम्‌ । 
यच्चन्द्रमसि यच्चाऽग्नो तत्‌ तेजो विद्धि मामकम्‌॥१२॥। 


गामाविश्य च भूतानि धारयाम्यहमोजसा । 
पुष्णामि चोषधीः सर्वाः सोमो भुत्वा रसात्मक:॥१३॥। 


रिताद्‌-अनुपरता अशान्तदर्पात्मांनः प्रयत्नं कुर्वन्तोऽपि अचेतसोऽविवेंकिनो 
न एनं पश्यन्ति यत्नसाम्येऽपि आत्मदशंने शमदमादिसंस्कृतमनसोऽपि कारंण- 
त्वातु तत्सत्त्वे आत्मदशँनं जायते तदभावे तु न जायते इति विशेषः ।।११॥ 
अवतरणम --यत्पदं सर्वाऽवभासनक्षमा अपि सूर्यादयो नावभासयन्ते 
यत्प्राप्ताश्च मुमुक्षवः पुनः संसाराऽभिमुखा न निवतेन्ते। यस्य च पदस्य 
उपाधिभेदम्‌ अनुविधीयमाना जीवा घटाकाशादय इवाकाशस्यांशास्तस्य 
पदस्य सर्वात्मत्वं सर्वेव्यवहारास्पदत्वं च विवक्षुर्चतुर्भिः श्लोकविभूति- 
संक्षेपमाह भगवान्‌-यदादित्येति । 
व्याख्या-यद्‌ आदित्यगतं सूर्यंगतं तेजो दीप्तिः प्रकाशोऽखिलं समस्तं 
जंगतु संसारं भासयते प्रकाशयति । यत्‌ तेजश्चन्द्रमसि चन्द्रे विद्यते इति 
शेषः । यच्च तेओोऽग्नौ पावके विद्यते इति शेषः । ततु तेजोऽवभासक ज्योतिर्‌ 
मामक मम विष्णोमंदीयं वैष्णवं ज्योतिविद्धि जानीहि। अथवा यद्‌ आदि 
त्यगतं तेजर्चैतन्यात्मकं ज्योतिर्‌ यच्चन्द्रमसि यच्चाग्नौ तत्‌ तेजर्चेतन्यात्मकं 
ज्योतिर्मामक जानीहीत्यर्थः । यद्यपि स्थावरेषु जङ्गमेषु च तत्‌ समानं चतः 
न्यात्मकं ज्योतिरित्यविशेषाद्‌ आदित्यादिगतत्वविशेषणाभिधानम्‌ अयुक्तं 
प्रतिभाति तथापि नेष दोषः। सत्त्वाधिक्यादु आधिक्योपपत्तेः। आदित्यादिषु 
हि सत्त्वम्‌ (अन्तःकरणम्‌) अत्यन्तप्रकाशस्‌, अत्यन्तभास्वरम्‌, अतस्तत्रैव 
आविस्तरं चेतन्यं ज्योतिरिति तद्‌ विशेषणं युक्तमेव । यथा हि लोके तुल्येऽपि 
मुखसंस्थाने न काष्ठकुड्यादौ मुखम्‌ आविर्भवति, आदर्शादौ तु स्वच्छे 
स्व्रच्छतरे च स्वच्छतमे च तारतम्येन आविर्भवति तद्दत्‌ । तथा च श्रृति 
तमेव भान्तमनु भाति सर्वं तस्य भासा सर्वमिदं विभाति’ इति ॥१२॥। 
अवतरणम्‌ -किश्च-(अयच्च विभूतिसंक्षोप ईश्वरस्य) गामिति । 
व्याख्या--गां पृथिवीम्‌, आविश्य प्रविश्य (अहम्‌) ओजसा बलेनं 
भूतानि जगद्‌ धारयामि बिभमि। यद बलं मम कामरागविवजितं वेष्णवम्‌ 
ऐश्वरं जगद्विधारणाय पृथिव्या अन्तः-प्रविष्टम्‌, तेन बलेन जगद्‌ धारयामी- 
त्यर्थः । येन कारणेन गुर्वी अपि परथिवी नाधःपतति, न च विदीयते । तथा च 


AbD 
०५.' 
७9: 

अहं वेश्वानरो भूत्वा प्राणनां देहमाश्रितः । 
प्राणापानसमायुक्तः पचाम्यज्ञ चतुविधम_ ॥१४॥। 
सर्वस्य चाहं हृदि संनिविष्टो 

मत्तः स्मृति ज्ञानमपोहनं च । 
वेदे श्च सर्वरहमेव वेद्यो 

देदान्तकृद्‌ वेदविदेव चाहम्‌ ॥१५॥। 


मन्त्रवणे:--'येन द्यौरुग्रा पृथिवी च दृढा’ (ते० सं० ४।१।८) इति । 'सदाधार 
पृथिवीं' (तै० सं० ४।१।८) इत्यादिश्च । अतो गामाविश्य च भूतानि चराऽ- 
चराणि धारयामीति युक्तमुक्तम्‌ । किच्च, अहं सर्वा ओषधीः पृथिव्यां जाता 
ब्रीहियवाद्याः, रसात्मको रसस्वभावः सोमर्चन्द्रो भूत्वा पुष्णामि पुष्टिमती 
रसस्वादुमतीशच करोमि । 'सोमो हि सर्वरसानाम्‌ आकरः । सर्वा ओषधीः 
स्वात्मरसानुप्रवेशेन पुष्णाति'-इति भाष्ये ॥1१३॥। 

अवतरणस्‌- (किश्व)--अहमिति । 

ब्याख्या--अहं वासुदेव ईश्वरो वैश्वानर उदरस्थो$ग्निर्भूत्वा अयमग्नि- 
वेश्वानरो योश्यम्‌ अन्तः पुरुषे येनेदमन्नं पच्यते’ (बृह० ५॥९॥१) इत्यादि 
श्र॒तेवेंश्वानर: सन्‌ प्राणिनां प्राणवतां देहम्‌ आश्रित: प्रविष्टः प्राणापानसमा- 
युक्तः प्राणापानाभ्यां समायुक्तः संयुक्तः पचामि पक्ति करोमि चलुविधं चतु- 
ऽप्रकारम्‌- भोज्यं भक्ष्यं चोष्यं लेह्यञ्च अन्नम्‌ अशनम्‌ । तत्र यद्‌ दन्तेरव- 
खण्डय-अवखण्डय भक्ष्यते अपूपादि तद्‌ भक्ष्यम्‌ । यत्तु केवलं जिह्वया विलोड्य 
निगीर्यते सूपौदनादि तद्‌ भोज्यम्‌। यत्तु जिह्वायां निक्षिप्य रसास्वादेन क्रमशो 
निगीर्यते द्रवीभूतं गुडादि तल्लेह्यम्‌ । यत्तु दंष्ट्राभिनिष्पीड्य रसांशं निगीयं 
अविष्टं त्यज्यते इक्षुदण्डादि तच्चोष्यम्‌ इति भेद: । अत्र “भोक्ता वैश्वानरो- 
ऽर्निर्भोज्यमन्नं सोमस्तदेतद्‌ उभयम्‌ अग्नींषोमौ सर्वम्‌’ इति पश्यतो भुक्ति- 
काले ध्यायतो भोक्तु-रन्नदोषलेपो न भवति” इति प्रासङ्गिकं सफल ध्यानं 
द्रष्टव्यं भाष्योंक्तम्‌ ।।१४।। 

अवतरणम्‌-इतश्च सर्वात्मत्वेन सर्वव्यवहारास्पदत्वम्‌ ईश्वरस्येत्याह- 
सर्वस्येति । 

व्याख्या-च = किञ्च, सर्व॑स्य प्राणिजातस्य अहम्‌ आत्मा सन्‌ हृदि 
बुद्धो संनिविष्ट? प्रविश्य स्थितोऽस्मि । अतो मत्तः मद्रूपाद आत्मनः सकाशात 

| 
| ढाविमो पुरुषो लोके क्षरश्चाऽक्षर एव च । 
| क्षरः सर्वाण भूतानि कटस्थोऽक्षर उच्यते ॥१६॥ 


सर्वप्राणिनां स्मृतिःअनुभूतस्य परामर्शो भवति । ज्ञानम्‌ अनुभवो भवति। 

अपोहनं च स्मृत्यनुभवयो रपोहनम्‌ अपगमनं च भवतीति शेष: । पुण्यकर्माऽ- 

नुरोधेन पुण्यक्िंणां ज्ञानस्मृती भवतः । तथा पापकर्माऽनुरोधेन पापकर्मिणां 
| ज्ञानस्मृत्योरपगमनं भवति । अतः प्राणिक्कताभ्यां धर्माऽधर्माभ्यां तत्फलदाने 
| वैषम्यं कुर्वतो नेश्वरस्य नेर्घृण्यं न च पक्षपातः । अथ वेदवेद्यं परं ब्रह्म भगवतो 

वासुदेवाद्‌ अन्यदिति शङ्कां वारयति-वेदेरिति | सर्वेवेदेशच ऋग्यजुःसामा- 
| थर्वाख्यै:, अहमेव परमात्मा वेद्यो वेदितव्योऽस्मि। तथा । 'वेदान्तकृद्‌ वेदा- 
| ्तार्थसम्प्रदायक्कदित्यर्थः'” इति भाष्यम्‌ । अतो न वेदान्तानां पौरुषेयत्वम्‌ । 
| छ | अहमस्मि इत्यनुवतंते । 'वेदविद्‌ वेदार्थविदेव चे'ति भाष्यम्‌ । अहमस्मी- 
त्यर्थः । वेदार्थसम्प्रदाय प्रवतेकत्वाय वेदार्थयाथातथ्यज्ञानवान्‌ अहमेवास्मीति 
भाव: । वेदान्तकुदिति वेदान्तानां पौरुषेयत्व प्रसक्तिरिति 'वेदान्तानां पोरुषे- 
यत्वं परिहरति भाष्पकार:--वेदान्तार्थसम्प्रदायक्ृदित्य्थे इति’ इत्यानन्द- 
गिरिः ॥१५॥ 


अवतरणम्‌-भगवत ईश्वरस्य नारायणाख्यस्य विभूतिसंक्षेप उक्तो 
विशिष्टोपाधिकृतो-- 'यदादित्यगतं तेजः’ इत्यादिना । अथाऽधुना तस्येव 
क्षराऽक्षरोपाधिप्रविभक्ततया निरुपाधिकस्य केवलस्य स्वरूपनिर्धारणार्थम्‌ 
उत्तरक्जोका आरभ्यन्ते तत्र सर्वमेव अतीताऽनागताध्यायार्थजातं समस्तं गीता- 
शास्त्रोक्तम्‌ त्रिधा राशीकृत्य आह--द्वाविमौ इति । 


व्याख्या—लोके संसारे क्षरश्च क्षरतीति क्षरो विनाशी एको राशिः । 
अक्षर एव च अविनाशी एव च अपरो राशिः। इमौ द्वौ प्ृथक्‌-पृथग्‌ राशी- 
fi कृतौ 'पुरुषो' इत्युच्येते। कौ तौ क्षराऽक्षरपुरुषौं ? इत्यत आह-क्षर इति। 
EN सर्वाणि भूतानि समस्तविकारजातं क्षर उच्यते । कूटस्थः कूटो राशिः 
| राशिरिवस्थितः। अथवा कूटो माया वञ्चना जिह्यता कुटिळतेति पर्यायाः । 
| | तेन कटेन स्थितः कटस्थः । तेन कूटेन आवरणविक्षेपशक्तिद्वयरूपेण स्थितः 
| | कूटस्थ इति यावत्‌ । 'अनेकमायादिप्रकारेण स्थितः कूटस्थः ।' इति भाष्यस्‌। 
। | 'अक्षरः क्षरादु विपरीतो भगवतो माया शक्ति: क्षराख्यस्य पुरुषस्य उत्पत्ति- 
बीजमु, अनेकसंसारिजन्तुकामकर्मादिसंस्का राश्रयः, अक्षरः ` पुरुषः उच्यते? 











प० अ०] श्रीमद्भगवद्गीता ३४३ 


उत्तमः पुरुषस्त्वन्यः परमात्मेत्युदाहतः 
यो लोकत्रयमाविश्य बिभत्यंव्यय ईश्वरः ॥१७॥ 


यस्मात्‌ क्षरमतीतोऽहम्‌ अक्षरादपि चोत्तसः 
अतोऽस्मि लोके वेदे च प्रथितः पुरुषोत्तम: ॥ १८॥। 


इति च भाष्यम्‌ । “संसार बीजानऽन्त्याद्‌ न क्षरतीति अक्षर उच्यते ।' इति 

च भाष्यस्‌ ॥ अविवेकिलोकस्य देहादिंजडवर्गे एव पृरुषत्वांऽभिमानाद्‌ अविः 
वेकिभिरुच्यते इत्यर्थः । यद्वा पुरुषस्य परमात्मन उपाधित्वात्‌ तयोः पुरुषत्वं 
न साक्षादिति गुणवृत्त्या 'द्वाविमौ पुरुषौ’ इति पुरुषत्वेन तौ उच्येते विवेकि- 
भिरपि लोकेरित्यर्थः ॥१६॥। 

कार्यकारणाख्यो राशी दशेयित्वा ताभ्यां विलक्षणं राद्यन्तरं दशे- 
यति--उत्तमेति। उत्तम उत्कृष्टतमः पुरुषस्तु आभ्यां क्षराऽक्षराभ्याम्‌ 
उपाधिभ्याम्‌ अत्यन्तविलक्षणः-क्षराऽक्षरोपाधिद्वयदोषेण अस्पृष्टो नित्यशुद्धः 
बुद्धमुक्तस्वभावः, आभ्यां क्षराऽक्षराभ्यां जडराशिभ्यास्‌ अन्य एव उभयभास- 
कस्तृतीयश्चेतनराशिः परमात्मा इत्युदाहृतः । परमश्चासौ देहादिभ्योऽ- 
विद्याक्ृतात्मभ्यः, आत्मा च सर्वभूतानां प्रत्यक्‌ चेतनः इत्यतः परमात्मेत्युक्तो 
वेदान्तेषु । उत्तमान्यशब्दौ परमात्मनोऽत्यन्तवेलक्षण्यं क्ष राऽक्षरपुरुषाभ्यां- 
सूचयतः । तस्माद्‌ अक्षर शब्देन प्रत्यगात्मनो ग्रहणं कश्चित्‌ कृतं नात्र विद्वद्धि: 
कर्तव्यम्‌ । जडवर्गस्य स्वातन्त्र्यं निरस्यति-यो लोकेति । यः परमात्मा अव्ययो 
विनाशरहितः, ईश्वरः, ईशनशीलः सर्वज्ञो नारायणाख्यः, लोकत्रयं भूर्भुवः 
स्वराख्यं स्वकीयया चैतन्यबलशक्त्या आविद्य प्रविश्य बिभति, स्वरूपसद्भा- 
वमात्रेण धारयति, न त्वस्य लोकधारणे व्यापाराऽन्तरम्‌ । 'स्वरूपसद्धाव- 
मात्रेण बिभत्तिं धारयति’ इति भाष्यम्‌ । तत्रानन्दगिरिः - 'जगद्धारणे 
परस्य व्यापारान्तरं वारयति स्वरूपेति ।' इति । “लोकत्रयम्‌ इत्युपलक्षणम्‌, 
सर्वं जगद्‌ अपि विवक्षितम्‌ । चेतन्यबलशक्त्या चेतन्यमेव बलम्‌ तत्र शक्ति- 
माया तयेति यावद्‌” इत्यानन्दगिरिः ।।१७।। 

अवतरणम्‌-यथाव्याख्यातस्य ईश्चरस्य 'परुषोत्तमः' इत्येतद्‌ नाम 
लोके वेदे च प्रसिद्धम्‌ । तस्य नाम्नो निर्वचनप्रसिद्ध्याऽर्थवत्वं दर्शयन्‌-- 
'निरतिशयोऽहम्‌ ईश्वर’ इत्यात्मानं दशयति भगवान्‌-यस्मादिति । 

व्याख्या यस्मात्कारणात्‌, क्षरम्‌ संसाररूपं मायाविनिमिंतम्‌ अश्वत्थं 
विनाशिनम्‌ अतीतः अतिक्रान्तः, अहं वासुदेवोऽस्मि, (तथा) अक्षरादपि 

यो मामेवमसंमुढो जानाति पुरुषोत्तमम्‌ । 
स॒ सरवेविद्धजति मां सर्वभावेन भारत ॥१९॥ 





कर ॐ 


संसारवृक्षबीजभूताद्‌ स्वस्य मायाशक्तेरपि चोत्तम उत्कृष्टतम ऊध्वेतमो वा 
अस्मि । अतःकारणाद्‌ लोके बेदे च "पुरुषोत्तमः इत्येवं प्रथितः प्रख्यातो$स्मि । 
भक्तजनाः कवयश्च वैदिकाश्च मां 'पुरुषोत्तमः' इत्येवं विदुरित्यर्शः। तथा च 
वेद:--'स उत्तमः पुरुष: इत्यादिः। मधुसूदनसरस्वतीधनपतिभ्यां प्रद- 
शितोऽयं वेदः । लोके काव्ये च 'हरियेथेकः पुरुषोत्तमः स्मृतः’ इति 
कालिदासः ॥१८॥ 


अवतरणम्‌-अथेदानीं यथानिरुक्तमात्मानं यो वेद तस्य फलमाह-- 
यो मामिति । 


व्याख्या-हे भारत, यः कञ्चिद्‌ माम्‌ ईश्वरं यथोक्तविशेषणम्‌, असं- 
मूढ: सन्‌ सम्मोहवर्जितः सन्‌ देहांदिषु आत्मात्मीयत्वबुद्धया रहितः सन्‌ 
इत्यर्थ: । एवम्‌ क्षराऽक्षरातीतत्व-प्रकारेण यथोक्तेन पुरुषोत्तमम्‌ जानाति 
‘अयस्‌ अहमस्मि-क्षराऽक्षरातीतः पुरुषोतमः' इत्येवं विजानाति, स यथोक्त- 
विज्ञानवान्‌ सर्वेविद्‌ सर्वात्मन 1 सर्ववेत्तीति सर्व॑वित्‌-सर्वेज्ञः पुरुषः, मां सवं- 
भूतस्थं सर्वभावेन सर्वात्मनि मयि आसक्तचित्ततया भजति सेवते । भगवत्तत्त्व- 
विज्ञानं सर्वभावेन भजने हेतुरिति भावः । यथोक्तं श्रीमद्भागवते-“आत्मा- 
रामाश्च मुनयो निर्ग्रन्था अप्युरुक्रमे | कुर्वन्त्यहैतुकीं भक्तिम्‌ इत्थंभूतगुणो 
हरिः ॥' इति । अन्यत्रापि--द्वेतं मोहाय वोधात्प्राग्‌ ज्ञाते तत्त्वे मनीषया । 
भक्त्यथं कल्पितं द्वेतम्‌ अद्वेतादपि सुन्दरमु ॥' इति । अत्रानन्दगिरिः-'असं- 
मूढः संमोहवर्जितः सन्‌” इति भाष्ये ‘संमोहवर्जितः संमोहेन देहादिषु आत्मा- 
त्मीयबुद्धया रहित इत्यर्थः । भगवन्तं जानतः सर्ववित्त्वं तस्यैव सर्वात्मना 
ज्ञेयत्वादु इत्याह स सर्वविदिति । सर्वात्मनि मयि एव आसक्तचित्त- 
त्वेनेत्यथे: ॥' इति ॥१९॥ 


अवतरणम्‌--अस्मिन्‌ अध्याये भगवत्तत्त्वज्ञानं मोक्षफलम्‌ उक्त्वा 
अथेदानीं ततु स्तौति--इतीति । 


प०'अ०] श्रीमद्भगवद्गीता ३४५ 
इति गह्मतमं शास्त्रम्‌ इदमुक्त मयाऽनघ । 
एतद्‌ बुद्ध्वा बुद्धिमान्‌ स्यात कुतकृत्यश्व भारत॥॥२०॥ 


३% तत्‌ सद्‌ इति श्रीमद्भगवद्गीतासूपनिषत्सु ब्रह्मविद्यायां योगशास्त्रे 
श्रीकृष्णाजुंनसंवादे विश्वरूपदर्शनयोगो नाम 
पञ्चदशोऽध्यायः 





व्याख्या-हे अनघ अपाप, इति-एतद्‌, गुह्यतमं गोप्यतमम्‌ अत्यन्त- 
रहस्यमित्येतद्‌ । इदं पञ्चदशाऽध्यायरूपं शास्त्रम्‌ मया उक्तम्‌ कथितस्‌। 
अत्र भाष्यम्‌- “यद्यपि गीताख्यं समस्तं शास्त्रम्‌ उच्यते तथापि अयमेवाध्याय 
इह शास्त्रम्‌ उच्यते स्तुत्यर्थं प्रकरणात्‌ । सर्वो हि गीताशास्त्रार्थोऽस्मिन्‌ 
अध्याये समासेन उक्तो न केवलं सर्वश्च वेदार्थं इह परिसमाप्तः । 'यस्तं वेद 
स वेदवित्‌’ 'वेदैश्च सर्वेरहमेव वेद्यः’ 'इति चोक्तम्‌ ।' इति । एतद्‌-शास्त्रं 
यथादर्शितार्थ' बुद्ध्वा ज्ञात्वा बुद्धिमान्‌ स्याद्‌ भवेद्‌ नान्यथा । 'कुतकृत्यश्रच 
कृतं कृत्यं कतंव्यं येन सः, कृतकृत्यः । विशिष्टजन्मप्रसूतेन ब्राह्मणेन यत्कतँव्यं 
तत्सवं भगवत्तत्त्वे विदिते कृतं भवेदित्यर्थः। न च अन्यथा कतंव्यं परिसमा- 
प्यते कस्यचिद्‌ इत्यभि प्राय? । 'सर्व-कर्मा5खिल पार्थं ज्ञाने परिसमाप्यते’ इति 
चोक्तम्‌ । 'एतद्‌ हि जन्मसामग्रूयं ब्राह्मणस्य विशेषतः । प्राप्येततु कृतकृत्यो 
हि द्विजो भवति नान्यथा ॥ (मनु स्मृति-१२।९३) इति च मानवं वचनम्‌ । 
यत एतत्परमार्थ तत्त्वं मत्तः श्रुतवान्‌ असि ततः कृतार्थस्त्वं भारत इति ॥' 
इति ॥ तदेवम्‌ अनेन अध्यायेन गीताशास्त्रोक्तं भगवत्तत्तवं विज्ञाय कृतकृत्यता 
स्याद्‌ नान्यथेति विशेषतः प्रदशिंतम्‌ ।।२०॥। 


ॐ तत्‌ सद्‌ इति श्रीमद्‌भगवद्गीतासूपनिषत्सु शाङ्करनाष्यानुसारिण्यां 


वंशीव्याख्यायां वंशीधरमिश्रकृतायां विञवरूपदशंनयोगो नाम पञ्च- 
दशोऽध्यायः इति श्रीकृष्णार्पणमस्तु ॥१५।। 


REE 





अथ गीतावंश्यां षोडशोऽध्यायः 
करी भगवानुवाच-- 
अभयं सत्त्वसंशुद्धिज्ञनियोगव्यवस्थितिः । 
दानं दसश्च यज्ञश्च स्वाध्यायस्तप आजवम ॥१॥ 
अहिसा सत्यमक्रोधस्त्यागः शान्तिरपशुनम्‌ । 
दया भूतेष्वलोलुप्त्वं सादंवं होरचापलम्‌ ॥२॥ 





अवतरणम्‌-अनन्तरातीते पञ्चदशेऽध्याये “अधश्च मूलान्यनुसन्त- 
तानि कर्मानुवन्धीनि मनुष्यलोके' (१५।२) इत्यत्र{बासनानां संसारस्य अवान्तर- 
मूलत्वम्‌ उक्तम्‌ । ता मनुष्यदेहे प्राग्भवीयकर्मानुसारेण व्यञ्यमानाः सात्त्वि- 
कादिभेदेन देवी आसुरी राक्षसी चेति प्रक्ृतित्रयत्वेन विभक्ता भवन्ति । 
नवमेऽध्याये इह शास्त्रे संक्षेपेण सूचिताइच 'मोघकर्माणो मोघज्ञाना विचे- 
तसः राक्षसीमासुरीं चैव प्रकृति मोहिर्नी श्रिताः’ इति । 'महात्मानस्तु मां पार्थं 
देवीं प्रकृतिमाश्रिताः भजन्त्यनन्यमनसो ज्ञात्वा भूतादिमव्ययम्‌ ॥ इति च । 
तासां विस्तरेण प्रदशेनाय अयं षोडशोऽध्याय आरभ्यते । तत्र राक्षस्यामेव 
आसुर्या 'अन्तर्भावं कृत्वा दयोरेवेह दैव्यासुर्योः प्रकथनम्‌ । तत्र संसारमोक्षाय 
देवी प्रकृतिः, संसारवन्धाय आसुरी राक्षसी च प्रकृती भवतः। छान्दोग्य- 
श्रुतिरपि शुभाशुभवासनाभेदमाह--'द्वया ह॒ प्राजापत्या देवाइ्चासुराङ्च' 
| इति । तत्र देव्या आदानाय तदितरयोः परिवर्जनाय च प्रदशन क्रियते । तत्र 
f प्रथमं देवीं प्रकृति दरशयिष्यंस्त्रिभिःश्रीभगवान्‌ उवाच । 





(11 व्याख्या-अभयम्‌ अमीरुता, अभयशीलता । 'अभयम्‌ अभीरुता' 
| ig इति भाष्ये 'अभीरुता शास्त्रोपदिष्टेऽर्थे संदेहं हित्वा अनुष्ठाननिष्ठत्वम्‌? 
||| इत्यानन्दगिरिः। मधुसूदनसरस्वती 'शास्त्रोपदिष्टेऽर्थे सन्देहं विना अनुष्ठान- 
| निष्ठत्वम्‌ । एकाकी सर्वेपरिग्रहशुन्य: कथं जीविष्यामि इति भयराहित्यं वा 
अभयम्‌ । इत्याह । तत्र धमंदत्तः-*न विद्यते भयं यस्मात्‌ (कारणात्‌) तद्‌ 
|| | भभयम्‌ इति व्युत्पत्त्यनुसारेणाह्‌-शास्त्रमिति । तादुशानुष्ठानशीलस्य प्रत्य 
| 


षो० अ०] श्रीसद्भगवद्गीता ३४७ 


तेजः क्षमा धतिः शोचम्‌ अद्रोहो नाऽतिमानिता । 
भवन्ति सम्पदं देवीम्‌ अभिजातस्य भारत ॥३॥ 





वायाऽभावाद्‌ नरकादिभयस्य, चेतः शुद्धढारा ज्ञानोत्पत्तौ संसारभयस्य च 
अभावात्‌ तादृशानुष्ठाननिष्ठत्वस्य अभयत्वस्‌ उपपद्यते, इति भावः ।' 
इत्याह । अभीरुतेति भाष्यस्य अभयशीळतेत्यर्थेः, इति वयम्‌ । व्याप्रादो 
सर्पादौ वा विद्यमाने भयोत्पत्तेः सर्वंसाधारणत्वेऽपि भयशीलता सा आसुरी 
राक्षसी वा संपद्‌, न सामान्यं भयम्‌ इति भाष्यकारस्याशयः प्रतिभाति । 
सत्त्वसंशुद्धिः सत्त्वस्य अन्तःकरणस्य संव्यवहारेपु परव्चन-मायाऽनृतादिपरि- 
वर्जनं शुद्धभावेन व्यवहारइत्यर्थेः' इति भाष्यम्‌ । “ज्ञानयोगव्यवस्थितिः ज्ञानं 
शास्त्रतशच आचार्यतशच आत्मादिपदार्थानाम्‌ अवगमः । योगोऽवगतानास्‌ 
आत्मादिपदार्थानाम्‌ इन्द्रियाद्युपसंहारेण एकाग्रतया स्वात्मसंवेद्यताऽऽपाद- 
नम्‌ । तयोर्ज्ञानयोगयोर्व्यंवस्थितिर्व्यवस्थानं तन्निष्ठता । एषा प्रधाना दैवी 
सात्त्विकी संपद्‌' इति भगवान्‌ भाष्यकारः । तत्रानन्दगिरि:--“एषा अभयाद्या 
ज्ञानादिस्थित्यन्ता, त्रिधा उक्तेति यावत्‌ ।” इत्याह । दानम्‌ यथाशक्तिसंवि- 
भागोऽच्नादीनाम्‌ । “दमइच बाह्यकरणानाम्‌ उपशमः । अन्तःकरणस्य उपशमं 
शान्तिं वक्ष्यति ।' इति भाष्यम्‌ । यज्ञश्च श्रौतोऽर्निहोत्रादिः स्मातँश्च देव- 
यज्ञादिः । अग्निहोत्रादिरित्यादिपदेन दरापूर्णमासादिः । देवयज्ञादरित्यादि- 
पदेन पितृयज्ञभूतयज्ञ मनुष्ययज्ञानां ग्रहणम्‌ ब्रह्मयज्ञस्य स्वाध्यायशब्देन पृथक्‌- 
करणाद्‌ ब्राह्मणवसिष्ठन्यायाद्‌ । स्वाध्याय ऋस्वेदादीनामध्ययनसु अदुष्टा- 
थम्‌ । तपो वक्ष्यमाणं शारीरादि । आर्जवम्‌ ऋजुभावः “ऋजुत्वं सर्वदा’ इति 
भाष्यम्‌ ॥१॥ 


किच्च अहिसा अहिसनम्‌, प्राणिनां पीडाया वर्जनम्‌ । सत्यम्‌ अप्रियाऽ- 
नतवर्जिंतं यथाभूतार्थं वचनस्‌ । अक्रोधः परराक्रुष्टस्य अभिहतस्य वा प्राप्त- 
क्रोधस्योपशमनम्‌ । त्यागः संन्यासः । पूवं दानस्योक्तत्वातु । 'शान्तिरन्तः- 
करणस्योपशमः।' इति भाष्यम्‌ । अपेशुनम्‌ पररन्ध्रस्य परस्मे घकटीकरणं- 
पैशुनम्‌ तदभावः। दया कृपा भूतेषु दुःखितेषु । अलोलुप्त्वम्‌ इन्द्रियाणां विषय- 
सन्निधौ अविक्रिया । 'उकारोत्तराकारस्य लोपः' इति श्रीधरस्वामी । मादेवं 
मृदुता अक्रोर्यम्‌ । होलंज्जा । अचापळम्र असति प्रयोजने वाक्पाणिपादादी- 
नाम्‌ अव्यापारयितृत्वम्‌ ॥२॥ 








३४८ वंशीव्याख्योपेता [षो० अ० 


दस्भो दर्पोऽभिमानश्च क्रोध: पारुष्यमेव च । 
अज्ञानं चाभिजातस्य पाथ संपदमासुरीम्‌ ॥४॥ 





किञ्च तेजः प्रागल्भ्यम्‌ । न त्वग्गता दीप्तिः । क्षमा आक्रुष्टस्य 
अभिहतस्य वा अन्तर्विक्रियाया अनुत्पत्तिः । उत्पन्नायां विक्रियायां तत्प्रश- 
मनस्‌ अक्रोधः इत्यवोचाम । इत्थं क्षमाया अक्रोधस्य च विशेषः । धृतिर्‌- 
धैर्यम्‌ देहेन्द्रियेषु अवसादं प्राप्तेषु तस्य प्रतिषेधकोऽन्तःकरणस्य वृत्तिविशेषः । 
येन उत्तम्भितानि करणानि देहरुच नावसीदन्ति। शौचं द्विविधम्‌ मृज्जलकुतं 
वाह्यम्‌, आभ्यन्तरं च मनोबुद्धयोनेमंल्यम्‌ मायारागादिकालुष्याऽभावः । एवं 
द्विविधं शौचम्‌ । अद्रोहः परजिघांसाऽभावः । नातिमानिता अत्यर्थं मानोऽति- 
मानः, सोऽस्ति यस्य सोऽतिमानी, तस्य भावोऽतिमानिता अतिमानिताया 
अभावो नातिमानिता-आ।त्मनः पूज्यताऽतिशयभावनाया अभाव इत्यर्थं: । 
हे भारत, अभयादीनि एतदन्तानि देवीं देवानाम्‌ इमाम्‌ सम्पदम्‌ अभिजातस्य 
अभिलक्ष्य जातस्य देवविभूत्यहुस्य भाविकल्याणस्येत्यर्थः, भवन्ति । साधकस्य 
मनुष्यदेहस्थस्येव देवविभूत्यहेस्य भाविकल्याणस्येति यावत्‌, एतानि षड़- 
विशति विशेषणानि भवन्तीति भावः ।३।। | 


अवतरणम्‌--मुमुक्षोरादानाय दैवी सम्पदमुक्त्वाऽथेदानीं परिवर्जनाय 
आसुरी संपदुच्यते एकेन इलोकेन--दम्भ इति । 


व्याख्या--दम्भो धर्मध्वजित्वम्‌ । दर्पो धनस्वजनादिनिसित्तक उत्सेकः । 
उत्सेको मद: । अभिमानश्चेति स्थाने अतिमानझ्चेति भाष्यकारगृहीतः पाठः 
मधुसूदनसरस्वतीगृहीतरच । अतिमान. पूर्वोक्तः । आत्मनः पुज्यताऽतिशय- 
भावनेत्यर्थः। क्रोधः क्रुद्धो हन्याद्‌ गुरूनपि’ इत्युक्तदिशा आघातभत्सर्नादि- 
प्रयोजकर्चित्तवृत्तिविशेषः । दर्षे उत्सेको महदवधीरणा हेतुः। अतिमान 
आत्मनि उत्क्रष्टत्वाऽध्यारोप इत्यनयोविशेष:” पारुष्यमेव च पारुष्यं परुष- 
वचनम्‌ यथा काणं प्रति चक्षुष्मान्‌ इति, विरूपं रूपवानिति, हीनाऽभिजनम्‌ 
उत्तमाभिजन इतिवचनम्‌ । अज्ञानं च विवेकज्ञानस्य अभावः कतँव्याऽकतेव्यादि- 
विषयस्य, मिथ्याप्रत्ययः । हे पार्थ इमानि दम्भादीनि अज्ञानान्तानि विशेष- 
णानि, आसुरीम्‌ असुरस्य इयम्‌ आसुरी ताम्‌, संपदम्‌ अभिजातस्य अभि- 
लक्ष्य जातस्य असुरविभूत्यहस्य भाविपतनस्येति यावद्‌ भवन्तीतिरोषः ।४॥। 

दवी सम्पद्‌ विमोक्षाय निबन्धायासुरी मता । 
मा शुचः संपदं देवीम्‌ अभिजातोऽसि भारत ॥५॥ 


द्वौ भुतसगों लोकेऽस्मिन्‌ देव आसुर एव च । 
दवो विस्तरशः प्रोक्त आसुरं पार्थ मे शृणु ॥६॥ 





अवतरणम्‌ - अनयोः संपदो: फलविभाग उच्यते देवीति । 


व्याख्या--दैवी देवस्य इयं दैवी सम्पद्‌ यथोक्ता अभयाद्या नाति- 
मानितान्ता सम्पद्‌ विमोक्षाय संसारवन्धनाद्‌ विमुक्तये मता अभिप्रेता । 
आसुरी सम्पद्‌ दम्भाद्या यथोक्ता (तु) निवन्धाय संसारवन्धन प्रसक्तये मता । 
नियतो बन्धो निवन्ध इत्यर्थः । इह आसुरी शब्देन उपलक्षणाथेत्वाद्‌ राक्षस्या 
अपि ग्रहणं भवति । तदा एवमुक्ते सति अजुनस्य अन्तगतं भावम्‌ 'किमहं 
दैवीं सम्पदम्‌ अभिजातोऽस्मि किवा आसुरीम्‌ ? इत्यालोचनारूपस्‌ अभि- 
लक्ष्य भगवान्‌ भक्तवत्सल आह- हे पाण्डव, त्वं दैवीं संपदम्‌ अभिलक्ष्य 
जातोऽसि उत्पन्नोऽसि (अतः) मा शुचः शोकं मा कार्षीः । भाविकल्याण- 
स्त्वमसीति भावः ॥५॥। 


अवतरणम्‌, --निर्दयानां रक्षसां संपदं तृतीयाम्‌ आयुर्या संपदि 
अन्तर्भाव्य आह--द्वौ इति । 


व्याख्या-अस्मिन्‌ लोके संसारे 'भूतसगोँ भूतानां मनुष्याणां सगँ 
सृष्टी भूतसगौ, सृज्येते इति सगौं भूतानि एव सृज्यमानानि देवासुरसंपद्युक्तानि 
दौ भूतसगौं इत्युच्येत सवेषां द्वैविध्योपपत्तेः । {द्वौ द्विसंख्याकी' इति भाष्यम्‌ । 
“दर्‍या हं प्राजापत्या देवाश्चासुराश्च’ (बृह० १।३।१) इति श्रुतेः । को तौ भूत- 
सगौ इति उच्येते ? इत्यत आह दैव आसुर एव च । देवसम्पदा युक्तो देवो 
भतसर्गः। आसुरसम्पदा युक्त आसुरो भूतसर्गः । उक्तयोरेव पुनरनुवादे 
प्रयोजनमाह--देवो भूतसर्गोऽभयं सत्त्वसंशुद्धिरित्यादिना विस्तरशः विस्तर- 
प्रकारेण प्रोक्त: कथितः । न त्वासुरो विस्तरशः प्रोक्तः । अतस्तत्परिव्जेनार्थेस्‌ 
आसुरं भूतसर्ग मे मम वचनात्‌, हे पार्थं विस्तरश उच्यमानम्‌ श्वणु 


अवधारय ॥६॥ 

प्रवृत्त च निर्वृत्त च जना न विडुरासुराः । 
न शौचं नापि चाचारो न सत्यं तेषु विद्यते ॥७॥ 
असत्यमप्रतिष्ठं ते जगदाहुरनीश्वरम्‌ । 
अपरस्परसंभूतं किसन्यत्कासहेतुकस्‌ ॥८॥ 





अवतरणम्‌-आ अध्यायपरिसमाप्तेरासुरी सँपतु प्राणिविशेषणत्वेन 
प्रदश्यते । प्रत्यक्षीकरणेन च रशक्यतेऽस्याः परिवजेनं कतुंमिति-प्रवृत्तिमिति । 


व्याख्या--आसुरा असुरसंपदा युक्ता जना मनुष्याः प्रवृत्ति च पुरुषार्थ 
साधने कर्तंव्ये-विहितत्वेन यस्मिन्‌ प्रवर्तितव्यम्‌ तां प्रवृत्ति प्रवर्तेनं प्रवृत्ति- 
योग्यं केत्यर्थः । न विदुने जानन्ति । निवृत्तिञ्च प्रवृत्तिविपरीतां यस्माद्‌ 
अनर्थहेतोः कमणो निषिद्धत्वेन निवतेनीयं तां निवृत्ति निवृत्तियोग्यं कर्म च 
न विदुर्न जानन्ति । (किञ्च) तेषु आसुरेषु जनेषु शौचं शुचिभावो न विद्यते 
नास्ति। नापिच आचारो मन्वादिभिरुक्तस्तेषु विद्यते । सत्यं यथाभूताथे- 
वचनं (च) तेषु न विद्यते । अशौचा अनाचारा अनृतवादिनो मायाविनो हि 
आसुराः । प्रवृत्ति विहितां क्रियामित्यर्थेः । निवृत्ति निषिद्धा क्रियामित्यर्थेः । 
विधिनिषेधौ न जानन्तीति यावत्‌ । 'शौचसत्ययोराचारान्तर्भावेऽपि ब्राह्मण- 
परिब्राजकन्यायेन प्ृथगुपादानम्‌' इत्यानन्दगिरिः ॥७।। 


अवतरणम्‌-आसुराणां जनानां विशेषणान्तराण्यपि सन्तीत्याह 
(किञ्चेति भाष्ये) --असत्यमिति । 


व्याख्याते आसुरा जना जगद्‌ इदं सर्व ब्राह्मणादिसहितं मनुष्य- 
जातम्‌, असत्यं सत्यहीनं “यथा वयम्‌ अनृतप्रायास्तथा सवे लोका अनृतप्रायाः' 
इति आहुः कथयन्ति। (तथा) जगद्‌ अप्रतिष्ठम्‌ नास्य धर्माऽधर्मौ प्रतिष्ठा 
व्यवस्थाहेत्‌ विद्येते इति अप्रतिष्ठम्‌ (च) आहुः कथयन्ति। (किश्व) जगद्‌- 
अनीश्वरम न च धर्माऽधमंसव्यपेक्षकोऽस्य शासिता ईश्वरो विद्यते इत्यतोऽ- 
नीश्वरम्‌ आहुः कथयन्ति । (किच्च) जगदु अपरस्परसँभूतस्‌ अपरं च परं चेति 
अपरस्परम्‌ तस्मात्‌ संभूतम्‌, स्त्रीपुंसमिथुनात्‌ सततं सं जातस्‌ । 'अपरस्पराः 
क्रियासातत्ये’ (पा० सू०) इति सुट्‌ । किमन्यत्‌ ? कामाद्‌ अन्यत्‌ किञ्चिद्‌ 
अदृष्टं धर्मादि कारणान्तरं जगतो न विद्यते किन्तु कामहैतुकस्‌ -कामहैतुकमेव 

एतां दृष्टिमवष्टभ्य नष्टात्मानोऽल्पबुद्धयः । 
प्रभवन्त्युग्रकर्माण:क्षयाय जगतोऽहिताः ॥९॥ 


काससाश्चित्य दुष्पुर दस्भसानसदान्विताः । 

मोहाद्‌ गृहीत्वाऽसद्ग्राहान्‌ प्रवर्तन्तेऽशुच्ित्रताः ॥१०॥ 
चिन्ताम्‌ अपरिमेयां च प्रलयान्ताम्‌ उपाश्रिताः । 
कामोपभोगपरमा एतावदिति निश्चिताः ॥ ।१॥ 


जगत्‌ । काम एव हेतुर्यस्य तत्‌ कामहेतुकम्‌ कामहेतुकमेव कामहैतुकम्‌' 
इति भाष्यम्‌ । स्त्रीपुंसयोः काम एव प्राणिनां कारणम्‌ इति आहुः। लौकाय- 
तिकदुष्टिरियस्‌ ॥८1। 

अवतरणम्‌--न चेयं यथोक्ता दुष्टिरिष्टेत्याह- एतामिति । 

व्याख्या-एतां यथोक्तां लौकायतिकचार्वाकसम्बन्धिनीं दृष्टि बुद्धिम्‌ 
अवष्टभ्य आश्रित्य नष्टात्मानः नष्टस्वभावाः, विश्रष्टपरलोकसाधनाः अल्प- 
बुद्धयः अल्पविषयविषया अल्पेव बुद्धिर्येषां ते, उग्रकर्माणः क्रूरकर्माणो हिसा- 
त्मकाः, जगतोलोकस्य'अहिताः शत्रवः जगतो लोकस्य क्षयाय नाशाय प्रभ- 
वन्ति समर्था भवन्ति ॥९॥ 

अवतरणम्‌ -तानेव असुरान्‌ प्रकारान्तरेण विशिनष्टि-_कोममिति। 


व्याख्या-ते च असुराः-दम्भमानमदान्विताः दम्भरच मानश्च मदश्च- 
तैरन्विताः अधामिकत्वेऽपि आत्मनो धामिकत्वख्यापनं दम्भः । अपुज्यत्वेऽपि 
आत्मनः पूज्यत्वख्यापनं मान: । अनुत्क्रष्टत्वेऽपि आत्मन उत्कृष्टत्वारोपो 
महृदवधीरणा हेतुर्मदः। तैरन्विता युक्ताः । अशुचिब्रता अशुचीनि मद्यमांसादि 
विषयाणि ब्रतानि आहारनियमाः पुजर्नानयमा वा येषांते । दुष्पुरं पुरयितुम्‌ 
अशक्यं कामं विषयेच्छास्‌ आश्रित्य कृत्वा मोहाद्‌ अविवेकाद्‌ असद्ग्राहान्‌ 
अशुभनिश्चयान्‌ गृहीत्वा उपादाय प्रवतँन्ते अवैदिक कर्म कुर्वे न्ति ॥१०॥ 
अवतरणम्‌-तानेव पुनःप्रकारान्तरेण विशिनष्टि-चिन्तामिति । 
 याख्या-च=किः्च, असुराः प्रलयान्ताम्‌ प्रलयो मरणमेव अन्तो 
यस्यास्ताम्‌, मरणान्ताम्‌ । अपरिमेयां न परिमातुं शाक्यते यस्या इयत्ता ताम्‌ । 
चिन्तास्‌ । स्वकोययोगक्षेमोपायालोचनाऽत्मिकाम्‌ उपाश्रिताः सदा चिन्ता- 

आशापाशशतेबंद्धाः कामक्रोधपरायणा: । 

ईहन्ते कामभोगार्थम्‌ अन्यायेनारथंसःच्चयान्‌ ॥१२॥ 
इदमह सया लब्धम इदं प्राप्स्ये मनोरथम । 
इदसस्तीदसपि मे भविष्यति पुनधेनम्‌ ॥१३॥। 
असो सथा हतः शत्रुहेनिष्ये चापरानपि। 
ईश्वरोऽहसहं भोगी सिद्धोऽहं बलवान्‌ सुखी ॥१४॥ 


परा इत्यर्थः । कामोपभोगपरमाः काम्यन्त इति कामाः राव्दादयो विषया- 
स्तदूपभोग एव परमः पुरुषार्थो येषां ते। एतावदिति निश्चिताः-'एतावत्‌- 
कामोपभोग एव परमः पुरुषार्थो, न धर्ममोक्षौ' इत्येवं कृतनिश्चयाः । अन्या- 
येनार्थंसंचयानीहन्ते इत्युत्तरेणान्वयः ।।११॥। 

आशापाशशतैवेद्धा: आशा एव पाशास्तच्छते बद्धा नियन्त्रिताः सन्तः 
सर्वत आकृष्यमाणा: कामक्रोधपरायणाः कामक्रोधो परम्‌ अयनं पर आश्रयो 


येषां ते, अन्यायेन परस्वापहरणादिना इत्यर्थः। अर्थसंचयान्‌ अर्थप्रचयान्‌ 
ईहन्ते चेष्टन्तै ॥॥१२॥। 

अवतरणम्‌-ईदशर₹्च तेषाम्‌ विवेकविरोधी अभिप्रायः--इदमिति । 

व्याख्या-इद द्रव्यम्‌, अद्य इदानीम्‌, मया आसुरसंपदन्वितेन जनेन 
लब्धम्‌ प्राप्तम्‌ । इदम्‌ अन्यद्‌ द्रव्यं गोहिरण्यादि मनोरथं मनस्तुष्टिकरं 
प्राप्स्ये ळप्स्ये। भाष्यकारेण आनन्दगिरिणा मधुसूदनसरस्वती धनिपति- 
भ्या “इदं मनोरथम्‌’ इत्येव पाठो व्याख्यातः । अत एव 'इमं मनोरथम्‌’ इतिं 
पाठो न स्वीकतंव्य: । (किञ्च) इदम्‌ धनम्‌, मे मम अस्ति प्राप्तमिति शेषः । 
इदमपि अन्यद्‌, धनम्‌ मे मम पुनर्भेविष्यति आगामिनि संवत्सरे । तेन अहं 
धनी सुखी विख्यातरच भविष्यामि ॥॥१३॥ 

यथोक्ते मदभिप्राये प्रतिवन्धकः शत्रुरपि मम न संभवतीत्याह--मया 
(असुरेण) असो दुर्जयः नत्रुर्देवदत्तनामा हतः। हनिष्ये च अपरान्‌ अन्यान्‌ 
अपि वराकान्‌ । किम्‌ एते करिष्यन्ति तपस्विनः । सर्वथाऽपि नास्ति मत्तुल्यः 
कश्चिद्‌ यस्मादु-अहम्‌ ईश्वरः सर्वंसमर्थः, भोगी भोगसामर्थ्यंवान्‌ अस्मि च = 
(तथा) सिद्धः-सम्पन्नोऽहमस्मि सर्वप्रकारेण पुत्रेः पौत्रः नप्तृभिः । न केवलं 
मानुषोऽहं किन्तु बलवान्‌ सुखी च अहमेव । अन्ये तु भूमिभाराय . 
अवतीर्णाः ।।१४।। 

आढ्यो5भिजनवानस्मि कोञ्न्योडिस्त सदृशो सया । 
यक्ष्ये दास्यामि मोदिष्य इत्यज्ञानविमोहिताः ॥१५॥ 
अनेकचित्तविश्चान्ता मोहजालसमावृताः । 
प्रसक्तः कामभोगेषु पतन्ति नरकेऽशुचौ ॥१६॥ । 
आत्मसंभाविताः स्तब्धा धनमानमदान्विताः । 
यजन्ते नाभयज्ञस्ते दम्भेनाऽविधिपुर्वकम्‌ ॥१७॥ 


= =  ->--.३-< 


व्याख्या-(किश्व) आढ्यो धनेन सम्पन्नः, अभिजनवान्‌ कुलेन च 
सप्तपुरुषं श्रोत्रियत्वादिना सम्पन्नोऽस्मि। मया सदृशोऽन्यः कोऽस्ति? मम 
सदुशोऽन्यो नास्ति, अहमेव मम सदुशोऽस्मि इत्यर्थः । इह्‌ अन्यपदप्रयोगाद्‌ 
भगवताऽपि सूचितम्‌ 'सादृश्यं भेदघटितं नास्तीति । तस्मात्‌ 'तछ्द्रिन्नत्वे सति 
तद्गतभूयोधर्मेवत्त्वं सादृश्यम्‌’ इति सादृश्यलक्षणे कंश्चित्स्वीकृतं 'तद्धिन्नत्वे 
सति’ इति विशेषणं नादरणीयम्‌ इति निरूपितं मञ्जूषायां वेयाकरणशिरो- 
मणिना श्रीमन्नागेशेन । भगेवता पतञ्जलिनाऽपि 'ननिवयुक्तमन्यसदृशाऽधि- 
करणे तथाह्यर्थगतिरि'ति परिभाषाम्‌ अङ्गीकृतवता सूचितोऽयमर्थस्तत्र अन्य- 
पदप्रयोगादित्यादि विस्तरेण निरूपितं मयाऽपि परमलघुमञ्जूषाया वंशी- 
व्यांख्यायास्‌ । तस्माद्‌ ईश्वरसादृश्यात्क्षेत्रज्ञस्य ईश्वराद्‌ भिन्नत्वं स्वीकुर्वन्तः 
परास्ता रामानुजप्रभृतय: इति द्रष्टव्यम्‌ । (किञ्च) यक्ष्ये यागं करिष्यामि 
यागेनापि अन्यान्‌ अभिभविष्यामि । दास्यामि नटादिभ्यो मोदिष्ये हर्ष च्चाति- 
शयितं प्राप्स्यामि, इति एवम्‌, अज्ञानविमोहिताः अज्ञानेन विविधं मोहिता 
अविवेकभावम्‌ आपन्ना: ॥१५॥। 

अनेकचित्तविभ्रान्ताः उत्तप्रका रेरनेकेश्चित्तेविचारेविविधं भ्रान्ताः, 
मोहजालसमावृताः, मोहोऽविवेक्रोऽज्ञानम्‌ । तदेवजालम्‌ जालमिव आव- 
रणात्मकत्वात्‌ तेन समावृताः, कामभोगेषु कामा विषयास्तेषां भोगेषु ग्रहणेषु 
प्रसक्तास्तत्रैव निषण्णाः, तेन उपचितपापा आसुराः, अशुचौ विण्मुत्रादिपुर्णे 
नरके वैतरण्यादौ पतन्ति । आसुराणास्‌ इदं फलम्‌ इयं गतिरिति भावः॥१६॥ 

अवतरणम्‌ -ननु असुराणामपि कथञ्चिद्‌ वैदिके कर्मणि प्रवृत्तेदेशनाद्‌ 
अंयुक्तं सर्वेषां तेषां नरके पतनम्‌ ? इति चेतु तत्राह - आत्मेति । | 
` _ व्याख्या--आत्मसंभाविताः आत्मनैव सर्वंगुणविशिष्टतया संभाविताः 
पूजिताः । न साधुभिरित्यात्मसंभाविताः स्तब्धाः अप्रणतस्वभावाः, धनमान- 

२३..: 

अहङ्कारं बलं दपं कामं क्रोधं च संश्रिताः । 
सासात्मपर देहेषु प्रद्रिषन्तो$भ्यस्‌यका: ॥।१८।। 
तानहं द्विषतः ` क्ररान्‌ संसारेषु नराधमान्‌ । 
क्षिपाम्यजस्रमशुभान्‌ आसुरीष्वेव योनिषु ॥१९॥ 


मदान्विताः धननिमित्तकौ मानमदौ, ताभ्याम्‌ अन्विता युक्तारते आसुरसम्प- 
द्यकताः पुरुषाः नामयज्ञैः-नाममात्रेयंज्ञेदेम्भेन धर्मध्वजितया अविधिपूर्वकं 
विहिताङगेति-कर्तव्यतारहितैयंजन्ते यज्ञं कुर्वन्ति। दम्भेन अविधिपूर्वंकयज- 
नाद्‌ यागस्य फलं पुण्यं ते न लभन्ते । तस्माद्‌ आसुरा अशुचौ नरके पतन्तीति 
यदुक्तं तत्‌ स्थितम्‌ इत्यभिप्रायः ।।१७॥। 
अवतरणम - ज्ञानवैराग्यभगत्रद्धजनादिकं तु अन्तरङ्गसाधनं तेषाम्‌ 

अतिदूरम्‌ अपास्तम्‌ इत्याह भगवान्‌ अहङ्क'रमिति । 

` व्याख्या-“अहङ्कारम्‌-अहङ्करण-महङ्कारः विद्यभानेरविद्यमानेश्च 
गुणैरात्मनि अध्यारोपितैः “विशिष्टो$हर' इति बुद्धि: । स हि अध्मारौपित- 
वैरिष्टयविषयत्वेन अविद्याया विगत: ' सर्वदोषाणां कष्टतमः सर्वानथ- 
प्रवृत्तीनां मलःच” इति भाष्यम्‌ । तम्‌ आश्रिताः इति संबन्धः । बळ शारीरम्‌ 
धनाभिजनादि-प्रयुक्तश्च । पराभिभवनिमित्तं कामरागान्वितस्‌। दर्पमु- 
दर्पो नाम यस्योद्धवे धर्मम अतिक्रामति सोऽयम्‌ अन्तःकरणाश्रयौ दोषविशेषः। 
अहङ्कार एव महदवधीरणापर्यन्तत्वेन परिणतो दपं इति भाष्याशयमाहा- 
नन्दगिरिः। तं संश्रिताः इति संबन्धः । कामं स्त्र्यादिविषयम्‌, क्रोधम्‌ अनिष्ट- 
विषयम्‌, चकाराद्‌ अन्यानपि महादोषान्‌ संश्रिताः संदधानाः। (किञ्च) 
माम्‌ ईश्वरम्‌, आत्मपरदेहेषु स्वदेहे परदेहेषु च । तद्बुद्धिकर्म॑साक्षिभुतम्‌ 
प्रद्विषन्तः प्रद्वेषो मच्छासनाऽतिवर्तित्वम्‌ । मच्छासनं श्रृतिस्मृती । तदुक्तार्थ- 
ज्ञानानुष्ठानपराङ्मुखत्वं तदतिवतिंत्वम्‌ । तं कुर्वन्तः अभ्यसूयकाः सन्मागँ- 
स्थानां गुणेषु असहमानाः । एवंभूता आसुरा भवन्तीति शेषः ॥।१८॥ 


. अवतरणम्‌-आसुरसम्पत्समन्वितानां यः परिणामो भवति तमाह-- 
तानिति । 
व्याख्यातान्‌ सर्वान्‌ सन्मागंप्रतिपक्षभ्तान्‌ द्विषतः साधूनां मम च 


विद्वेषं कुर्वंतः क्ररान्‌ दुर्जनान्‌ नराऽधमान्‌ नरेषु मनुष्येषु अधमान्‌ नीचान्‌ 
अशुभात्रु आसुरान्‌ अहं सर्वाध्यक्षः संसारेषु नरकसंसरणमारगेषु आसुरीषु 

आसुरीं योनिमापन्ना मुढा जन्मनि जन्मनि । 
साम्‌ अप्राप्यव कौन्तेय ततो यान्त्यधमां गतिम्‌ ॥२०॥ 


त्रिविधं नरकस्येदं द्वार नाशनमात्मनः । 
कामः क्रोधस्तथा लोभस्‌ तस्मादेतत्‌ त्रयं त्यजेत्‌ ॥२१॥। 


एतेविमुक्तः कौन्तेय तमोद्वारेस्त्रभिर्नरः । 
आचरत्यात्मनः श्रेयस्ततो याति परां गतिम्‌ ॥२२॥ 


असुरसम्पन्धिनीषु एव योनिषु जातिषु क्रूरकमंप्रायासु व्याध्रसिहादियोनिष 
एव अजस्रं सततं क्षिपामि प्रक्षिपामि अधमंदोषवत्त्वात्‌ ॥१९॥ ` छै 

अवतरणस्‌--ननु तेषामपि क्रमेण बहुषु जन्मसु गतेषु अन्ते श्रेयो 
भविष्यति ? नेत्याह--आसुरीमिति । 

. व्याख्या- हे कौन्तेय मूढा अविवेकिनस्ते जन्मनि जन्मनि प्रतिजन्म 
आसुरीम्‌ तिर्यक्स्थावरादिसंबन्धिनीम्‌ योनि जातिम्‌ आपन्नाः प्राप्ताः । 
प्रतिजन्म तमो बहुलासु एव योनिषु जायमानाः, अधो गच्छन्तः माम्‌ ईश्वरम्‌ 
अप्राप्य एव अनासाद्यैव ततस्तस्मादपि अधमां निकृष्टतमां गति योनि 
कृमिकीटादिजाति स्थानच नरकादिळक्षणं-यान्ति प्राप्नु वन्ति । अत्र भाष्ये- 
“माम्‌ अभ्राप्यैवेति, न मत्प्राप्तौ तेषां काचिदपिः संभावनाऽस्ति। अतो मच्छिष्ट- 
साधुमार्ग॑मषि अप्राप्यैवेत्यर्थः ।' इत्युक्तम्‌ । यस्माद्‌ आसुरी सम्पत्‌ सर्वंपुरुषार्थं- 
परिपन्थिनी अनर्थंपरम्परा तस्माद्‌-यावत्‌ पुरुषः स्वतन्त्रो न कास्चितु पार- 
वझ्थकरीं योनिम्‌ आपन्नः कमंज्ञानानुष्ठानसमर्थस्तावदेव सकलपुरुषार्थ- 
विरोधिनी आसुरी संपत्‌ तेन परिहरणीयेति समुदायार्थः। तदुक्तं केनाऽपि 
कविना -'इहैव नरकव्याधेश्चिकित्सां न करोति यः। गत्वा निरौषधं स्थानं 
सरुजः [कि करिष्यति? ॥' इति। भर्तृंहरिणाप्युक्तम्‌--'यावत्स्वस्थमिदं 
कलेवरकुलं यावच्च दूरे जरा, यावच्चेन्द्रियशक्तिरप्रतिहता यावत्‌ क्षयो 
नायुषः । आत्मश्रेयसि तावदेव विदुषा कार्य: प्रयत्नो महान्‌ संदीप्ते भवने तु 
कूपखननं प्रत्युद्यमः कोदृशः ? ॥' इति ॥।२०॥ 

अवतरणम्‌--सर्व॑स्या आुर्याः संपदः संक्षेपोश्यम्‌ उच्यते । त्रिविधे 
यस्मिन्‌ सवं एव आसुरसम्पद्भेदोऽनन्तोऽपि अन्तर्भवति । यत्परिहारेण परि- 
हृतश्च भवति । यच्च मूलं सर्व॑स्य अनर्थस्य । तदेतद्‌ उच्यते-त्रिविध'मिति। 
व्याल्या--आत्मनो नाइानं नरकस्य द्वारम्‌ यत्‌ प्रविशन्‌ एव आत्मा 
अन्तःकरणं नश्यति कस्मैचित्‌ पुरुषार्थाय न क्षमते तद्‌, इदं त्रिविधं त्रिप्रकारस्‌ 

यः शास्त्रविधिमुत्सृज्य वतते कामकारतः । 

न स सिद्धिमवाप्नोति न सुखं न परां गतिस्‌ ॥२३॥ 
तस्माच्छास्त्रं प्रमाणं ते कार्याऽकार्यव्यवस्थितौ । 
ज्ञात्वा शास्त्रविधानोक्तं कमं कर्तुमिहार्हसि ॥२४॥ 


I ३% तत्सदिति श्रीमद्कगवद्गीतासूपनिषत्सु ब्रह्मविद्यायां योगशास्त्रे श्रीकृष्णा- 
|| । जुँनसंवादे देवासुरसंपद्विभागयोगो नाम षोडशोऽध्यायः ।। 


अस्ति । कामः क्रोध स्तथा लोभ इति । तस्माद्‌ आत्मनो नाशकत्वाद्‌ नर- 
कस्य द्वारत्वाच्च एतत्त्रयं कामक्रोधलोभान्‌ त्यजेत्‌ श्रेयोऽर्थी ।॥।२१॥ 

(अवः) कामक्रोधलोभत्यागस्य फलमाह - एतेरिति । हे कोन्तेय, एते 
क्रामक्रोधलोभैस्त्रिभिः त्रिसंख्याकैस्तमोद्वारैः तमसो नरकस्थ दुःखमोहात्म- 
कस्य द्वारे: प्रवेशमागेः, विमुक्तः परित्यक्तो नरः पुरुषः, आत्मनः स्वस्य 
श्रेयः कल्याणसाधनम्‌ ईश्चराराधनादिकम्‌, आचरति करोति प्रतिबन्धक- 
निवत्तेरित्यारयः । ततः श्रेयःसाधनानुष्ठानात्‌ परां गति मोक्षाख्याम्‌ (अपि) 
यति प्राप्नोति किमु वक्तव्यम्‌ लौकिकं सुखं यातीति । भाष्ये मोक्षम्‌ अपीति 
पठाद्‌ अपिना लौकिकसुखप्राप्तेः समुच्चय इत्यानन्दगिरिः ॥२२॥ | 


अवतरणम्‌--सवेस्येतस्य आसुरसंपत्परिवजेनस्य श्रेय आचरणस्य च 
कारणं (प्रमाणम्‌) शास्त्रम्‌ । शास्त्रप्रमाणादेव उभयं शक्यं कर्तुम्‌ नाऽन्यथा । 
अतः-य इति। 

` ` व्याख्या यः शास्त्रविधिम्‌ कर्तव्याऽकतंव्यज्ञानकारणं विधिप्रतिः 
षेधाख्यम्‌। उत्सृज्य त्यक्त्वा कामकारतः कामस्य करणं कामेन वा करणं 
| कामकारस्तस्मातु कामप्रयुक्तः सन्नित्यर्थः । वर्तते करोति स पुरुषः सिद्धि 
1! | पुरुंषार्थयोग्यतां चित्तशुद्धयादिलक्षणास्‌ न अवाप्नोति न प्राप्नोति । न सुखम्‌ _ 
ऐहिकं-कल्याणं च न अवाप्नोति न परां गतिम्‌ प्रकृष्टां निरतिशयां गति. 
| स्थानं.मोक्षं स्वर्ग वा न अवाप्नोति । क्रोधलोभयोरपि मूलं काम एवेति 
||, ¦ कामकारतः सर्वथा हानिरेवेतिभावः ॥२३॥ शास्त्राद्‌ ऋते कर्मानुष्ठानस्य 
निर्ष्फ॑ळत्वे सति यत्फलितं तदाह तस्मादिति । तस्मात्‌ शास्त्रविध्यतिक्रमेण 
सिद्धि-सुख-परगतीनाम्‌ अभावस्य प्रसक्तेः श्रेयोऽथिनस्तेतव शास्त्रं शास्त्रमेब 
वेदात्मकं तदनुसारिमन्चादिस्मृत्यात्मकच्च कार्याऽकार्यव्यवस्थितौ ` कार्यच 








षो० अ०] श्रीमदभगवद्गीता ३५७ 


अकारयेचच तयोव्येवस्थितौ कर्तेव्याऽकर्तव्यनिर्णये प्रमाणं यथार्थज्ञानसाधनम्‌ 
अस्ति । अतः शास्त्रविधानोक्तं विधानं विधिः। शास्त्रेणविधानं शास्त्रः 
विधानम्‌-'इदं कुर्याद्‌ इदं न कुर्यात्‌’ इत्येवंरूपम्‌ । तेन उक्तं तेन बोधितं 
ज्ञात्वा बुद्धवा, कमें स्वकर्म यत्‌ तव कमं क्षत्त्रियस्य तत्‌, इह कर्माधिकार- 
भूमौ, कतुम्‌ अनुष्ठातुं त्वम्‌ अहेसि योग्यो भवसीति । तदेवम्‌ अनेन अध्यायेन 
आसुरसंपत्संक्षेपरूपान्‌ कामक्रोधलोभान्‌ परित्यज्य शास्त्रानुसारस्‌ आचरन्‌ 
दैवसंपत्समन्वितो भूत्वा सत्त्वशुद्धिज्ञानप्राप्तिज्ञाननिष्ठाक्रमेण मोक्षं लभते 
इत्यवधारितम्‌। गीतातइभाष्यशास्त्राभ्यां सच्चिदानन्दवोधकौ । वन्दे 
परस्परात्मानो सोऽहं श्रीकृष्णश ङ्करौ ।।२४॥। 


३ तत्सदिति श्रीमद्‌भगवद्गीतासूपनिपत्सु वंशीऱ्याख्य्रायां वंशीधर मिश्रक्कतारा 
शाङ्करभाष्यानुसारिण्यां षोडशोऽध्यायः ॥१६॥ 
श्रीकृष्णार्पण मस्तु 1 


BR 








| 


अथ गीतावंश्यां सप्तदशोऽध्यायः 


अर्जुन उवाच -- 
ये शास्त्रविधिसुत्सुज्य यजन्त श्रद्धयाऽन्विताः । 
तेषां निष्ठा तु का कृष्ण सत्त्वमाहो रजस्तमः ॥१॥ 





अवतरणम्‌-पूर्वाध्याये शास्त्रविधिम्‌ अनुरुद्धथ श्रदधधानतया प्रवृत्तानाम्‌ 
आस्तिकानां देवानां गतिरुक्ता मोक्षाख्या । शास्त्रविधिम्‌ अश्रद्धधानतया 
परित्यज्य कामकारतः प्रवर्तेमानानाम्‌ असुराणां नास्तिकानां गतिश्च अधः- 
पतनरूपा उक्ता । सम्प्रति “तस्माच्छास्त्रं प्रमाणं ते’ इत्यध्यायान्तवाक्यादुपलभ्य 
घ्ररनबीजम्‌ आस्तिकानामेव शास्त्रानभिज्ञानां गतेजिज्ञासया-अजुँन उवाच । 


व्याख्या—ये केचित्‌ पूर्व॑म्‌ अनुक्ताः सुराणाम्‌ असुराणां च विशेषणे- 
यंथोक्तैरविशेषिताः सुराऽसुरविलक्षणाः, शास्त्रविधिम्‌ शास्त्रस्य श्रुतिळक्षणस्य 
स्मृतिलक्षणस्य च विधि प्रेरणाम्‌ उत्सृज्य आलस्यादिना अपश्यन्तो वृद्ध 
ठप्रवहारदर्शनादेव प्रमाणातु श्रद्धया आस्तिक्यबुद्धया अन्विताः संयुक्ताः 
सन्तो यजन्ते देवादीन्‌ पुजयन्ति इत्यर्थः । इह ये पुनः देवादिपूजापरं कञ्चिच्छा- 
स्त्रविधिम्‌ उपलभमाना एव अश्रदधानतया तम्‌ उत्सृज्य अयथाविधि 
स्वोत्प्रक्षया देवादीन्‌ पूजयन्तीति नार्थः, शश्रद्धयाऽन्विताः' इतिविशेषणात्‌ । 
श्रद्धया अन्वितत्वे सति सति च शास्त्रज्ञाने शास्त्रविधिपरित्यागे निमित्ताऽ- 
भावात्‌ । तस्मादु अज्ञानादेव शास्त्रविधेरदर्शंनाद्‌ वृद्धव्यवहारदर्शनमात्रात्‌ 
प्रमाणात्‌ श्रद्धया अन्विताः सन्तो देवादीन्‌ पुजयन्तीत्येवार्थः कल्पयितुं शक्यः। 
शास्त्रध्रामाण्यस्य अज्ञाने सत्यपि वृद्धव्यवहाररूपसदाचारम/त्रस्य घ्रामा- 
प्यानुसारेण देवादीन्‌ ये पुजयन्तीत्यर्थेः । तेषां शास्त्राऽनभिज्ञानां वृद्धव्यवहार- 
मात्रप्रमाणानुसारिणां श्रद्दधानानां, हे कृष्ण सच्चिदानन्द का निष्ठा ? किम- 
वस्थानस ? क आश्रयः? कि सत्त्वम्‌ ? आहोस्विद्‌ रजः ? आहोस्वित्‌ 
तमः ? एतदुक्तंभवति या तेषां देवादिपुजा सा कि सात्ति्वकी ? कि वा? 
राजसी ? कि वा तामसी ? इति। ननु पूर्वत्र सर्वेषां भूतानां द्वैविध्यमुक्तं 
'द्वौ भूतसगोँ' इति ? तत्र तृतीयेयं विधा कस्मादु ? इति चेद्‌ मैवम्‌, श्रद्धा भेदेन 


संप्त० अ० ] श्रीम दभगवदगीता ३५९ 
श्रीभगवान उवाच-- 


त्रिविधा भवति श्रद्धा देहिनां सा स्वभावजा । 
सात्त्विकी राजसी चेव तामसी चेति तां श्ञण ॥२॥ 


सरवा5नुरूपा सवंस्य श्रद्धा भवति भारत । 
श्रद्धासयोध्यं पुरुषो यो यच्छुद्धः स एव सः ॥।३॥ 


एषामपि यथायथं द्वयोरेव द्वेवासुरभेदयोरन्तर्भावात्‌ । पुर्वोक्तविशेषणानाम्‌ 
उपलक्षणार्थत्वेन एषां पूर्वविशेषणरविशेषित्वेषपि न क्षतिः, सच्चिदा-नन्दस्य 
तव अविदितं किचिन्नास्तीति सूचयन्‌ संबोधयति कृष्णेति ॥१॥ 


| अवतरणम्‌ --आलस्यादिना शास्त्रविधिम्‌ अपश्यन्तः सामान्यश्रद्धा- 
न्विता ये यजन्ते तेषां यजनं - कि सात्त्विक, कि वा राजसं, कि वा तामसम्‌ ? 
इत्येवं सामान्यश्रद्धावद्विषयोऽयं प्रश्‍न: श्रद्धायाः सात्तिवकत्वादिभेदादेव तेषां 
यजनस्याऽपि सात्तिवकत्वादिकम्‌’ इति विशेषनिष्ठं प्रतिवचनं श्रद्धाया भेदानां 
निरूपणं विना न.अहँति अतः श्रद्धाया भेदान्‌ विवक्षुः-श्रीभगवान्‌ उवाच । 

व्याख्या -देहिनां प्राणिनां, स्वभावजा-जन्मान्तरकृतधर्माऽधर्मादि- 
जन्यसंस्कारोऽतीतमरणसमयेऽभिव्यक्त इदानीन्तनजन्मारम्भकः स्वभाव 
उच्यते, ततो जाता, ययाऽन्वितानां निष्ठां पृच्छसि सा श्रद्धा आस्तिक्य- 
बुद्धिस्त्रिविधा त्रिश्रकारा भवति-सात्तिवकी सत्त्वगुण निवृत्ता, राजसी चेव 
रजोगुणनिवृत्ता, तामसी तमोगुणनिवृत्ता चेति। तत्र सात्त्विकी श्रद्धा देव- 
पुजादिविषया भवति । राजसी यक्षरक्षःपूजादिविषया, तामसी भूतप्रेतपिशाच- 
पूजादिविषया भवतीति । तां त्रिविधां श्रद्धां प्रत्येकम्‌ उच्यमानां शृणु । अत्र 
स्वभावजेति विशेषणात्‌ शास्त्रज्ञानजन्या तु श्रद्धा देवपुजादिविषया एक- 
विधैव सात्तिवकी भवतीति सूचितम्‌ ॥२॥ 

अवतरणम्‌--प्राचीनकर्मोद्‌बोधिता स्वभावशक्दिता त्रिविधा वासना- 
त्रिविधायाः श्रद्धाया निमित्तकारणं भवतीत्युक्तम्‌ । इदानीं तस्या उपादान- 
कारणं दर्शयति कथं सा त्रिविधा भवतीति--सत्त्वेति । 

व्याख्या - हे भारत, सवेस्य घ्राणिजातस्य श्रद्धा सत्त्वानुरूपा विझिष्ट- 
संस्कारोपेताऽन्तःकरणानुरूपा भवति । अन्तःकरणोपादाना श्रद्धा स्वोपादान- 
कारणस्य अन्तःकरणस्य त्रैविध्येन त्रिविधा भवतीति भावः। अत्र इलोके 








३६० वंशीव्याख्योपेता [सप्त० अ० 


यजन्ते सात्विका देवान्‌ यक्षरक्षांसि राजसा: । 
प्रेतान्‌ भूतगणांश्चान्ये यजन्ते तामसा जनाः ॥४॥ 
अशास्त्रविहितं घोर तप्यन्ते ये तपो जनाः । 
दम्भाहङ्कारसंयुक्ताः कामरागबलान्विताः ॥॥५॥ 





सत्त्वं विशिष्टसंस्कारोपेतम्‌ अन्तःकरणं विवक्षितम्‌ । तत्र विशिष्टसंस्कारस्य 
स्वभावशब्दितस्थ निमित्तकारणत्वम्‌ । स्वभावोषेतस्य चित्तस्य अन्तःकरणस्य 
(सत्त्वस्य) श्रद्धां प्रति उपादानकारणत्वं भवति। ननु निष्ठायाः सात्त्विकत्वादि- 
प्रदने श्रद्धाया स्त्रैविध्यनिरूपणस्य कथम्‌ उत्तरत्त्वम्‌ इति चेत्‌ तत्राह--अयं 
संसारी, पुरुषः, जीवः, श्रद्धामयः प्रकृता प्राचुर्येण प्रस्तुता श्रद्धा यस्मिन्‌ स 
श्रद्धामयः । मयट्‌ प्रत्ययः "तत्प्रकृतवचने मयट्‌’ (पा० सू०) इति श्रद्धामयः, 
अस्तीतिशेषः। कथं श्रद्धामयोऽयं जीवः ? इत्यत आह--यः पुरुषो यच्छुद्धः, 
या सात्तिवकी वा राजसी वा तामसी वा श्रद्धास्ति यस्य स यच्छुद्धः स एव 
स:-तच्छुद्धभुत एव स पुरुष: । तच्छुद्धाऽनुरूप इत्यर्थः । अत्रापि अस्तीतिशेषः। 
एकस्य यच्छब्दस्य स एवेति सशब्देन प्रतिनिर्देशः। अपरस्य यच्छब्दस्य 
अपरेण स इति शब्देन प्रतिनिर्देशः । यद्यपि यच्छुद्ध इति पदे यच्छब्दस्य 
स्त्रीत्वबोधकत्वम्‌, तथापि 'शैत्यं हि यत्‌ सा-प्रकृतिजेलस्य' इतिवत्‌ लिङ्गभेदो 
न दोषायेत्यन्थत्र विस्तरः। श्रद्धाया व्याख्यानेनेव निष्ठाऽपि व्याख्याता । 
सात्तिविकश्रद्धावान्‌ सत्त्वनिष्ठो राजसश्रद्धावाच्‌ रजोनिष्ठस्‌ तामसश्रद्धावान्‌ 
तमोनिष्ठोऽस्तीत्य भिप्रायः ।।३॥। 


अवतरणम्‌ एवच्च कायण देवादिपुजारूपेण लिङ्गेन पुरुषस्य 
सत्त्वादिगुणभेदनिष्ठा अनुमेया भवतीत्याह--यजन्ते इति । 

ब्याख्या--सात्तिवकाः सत्त्वनिष्ठाः, जनाः, देवान्‌ यजन्ते पूजयन्ति 
राजसा रजोनिष्ठा जना यक्षरक्षांसि यजन्ते । अन्ये तामसा स्तमोनिष्ठा जना: 
प्रेतान्‌ स्वधर्मात्‌ प्रच्युता विप्रादयो देहपाताद्‌ ऊर्ध्वं वायुदेहमापन्नाः प्रेताः, 
तान्‌ यजन्ते पूजयन्ति, भुतगणांरच भूतगणाः सप्तमातृकादयः, तान्‌ यजन्ते 
पूजयन्ति ।।४।। 


अवतरणम्‌--एवं कायंतो निर्णीताः सत्त्वादिनिष्ठाः शास्त्राऽनभिज्ञानां 
वृद्धव्यवहारमात्रद्शेनानुसारेण देवादीन्‌ यजतां श्रद्धावताम्‌ । तत्र सहस्त्रेषु 


सप्त० अ० | श्रीमद्भगवद्गीता ३६१ 


कशयन्तः शरीरस्थं झूतग्रामसचेतसः । 

मां चेवान्तः शरीरस्थं तान्‌ विद्धयासुरनिश्चयान्‌ ॥ ६।। 
आहारस्त्वपि सवस्य त्रिविधो भवति प्रियः । 
यज्ञस्तपस्तथा दानं तेषां भेदसिमे श्यणु ॥७॥ 





कश्चिदेव देवपूजा दितत्पर: सत्त्वनिष्ठो भवति । बाहुल्येन तु रजोनिष्ठास्तमो- 
निष्ठाइचेव पुरुषा भवन्ति । कथम्‌ ? इत्यत आह-ट्वाभ्याम्‌--अशास्त्रेति । 
व्यास्या-अशास्त्रविहितम्‌ शास्त्रेण श्रृतिळक्षणेन स्मृतिळक्षणेन च 
विहितं शास्त्रविहितं शास्त्रविहितं न भवतीति अशास्त्रविहितम्‌, घोरं पीडा- 
करं प्राणिनाम्‌ अन्येषाम्‌ आत्मनश्च । तपः तप्तशिलारोहणादि अशास्त्रेण 
शास्त्रविरोधिना बुद्धाद्यागमेन बोधितं यथा, यथा वा स्वमांसहोमादि, ब्राह्मण- 
लोहितादिना वा होमादि कोलिकाद्यागमादिना बोधितं शास्त्रविरोधिना । 
दम्भाहङ्कारसंयुक्ताः दम्भो धर्मध्वजितम्‌ । अहङ्कारः स्वस्मिन्‌ पुज्यताबुद्धिः, 
ताभ्यां संयुक्ताः, कामरागवलान्विताः । कामश्च रागश्न कामरागो तत्कृतं 
बलं कामंरागबलम्‌ तेन अन्विताः संयुक्ताः । 'अवश्यमिदं साधयिष्यामि’ 
इत्याग्रह एव कामरागबलस्‌ । तत्र कामो विषयाभिलाषः। रागः कामस्य 
कारणीभूतो विषयेषु अभिनिवेशः । ये रजोनिष्ठा जनाः तप्यन्ते (तपो) निवेतँ- 
यन्ति ॥५॥। 
ये च अचेतसोऽविवेकिनः, तमोनिष्ठाः, जना: । शरीरस्थं भूतग्रामं 
करणसमुदायत्वेन परिणतं पृथिव्यादिपः्चकस्‌ कर्शयन्तः उपवासदिना ` कृशी 
कुवेन्तः। अन्तःशरीरस्थं हृदयस्थं मां चेव तत्कमंबुद्धिसाक्षिणम्‌ कशयन्तः 
रृतिस्मृतिलक्षणमदनुशासनाऽननुसरणमेव मत्कर्शनं तत्कुवेन्तः, अशास्त्रविहितं 
घोरं तपस्तप्यन्ते तान्‌ सर्वान्‌ उभयान्‌ आसुरनिश्चयान्‌ असुरस्य अयम्‌ आसुरः 
आसुरो निश्चयो येषां तान्‌ विद्धि जानीहि परिहरणार्थमिति शेषः। इति 
ममोपदेशः ॥।६।। 
अवतरणम्‌-प्रसङ्गादिह आहारयन्नतपोदानानास्‌ अपि सात्तिवकादि- 
पुरुषप्रियत्वक्ृतेन भेदेन त्रैविध्यं प्रतिज्ञापूर्वकं प्रदश्यते तत्र सात्तिवकप्रियाणां 
तेषां ग्रहणाय तदितरेषां परिहाराय चेति--आहारेति । 
व्याख्या --आहारस्तु अपि भोजनं तु अपि सर्वेस्य त्रिविधस्य भोक्तुः, 
त्रिविधः प्रिय इष्टो भवति । यज्ञस्तपस्तथा दानं सर्व॑स्य त्रिविधस्य कर्तुस्त्रि- 

आयुःसत्त्वबलारोग्यसुखप्री तिविवर्धेना: । 

रस्याः स्निग्धाः स्थिरा हृद्या आहाराः साच्विकप्रियाः ॥८॥ 
कट्वम्ललवणात्युष्णतीक्ष्णरूक्षविदाहिनः । 

आहारा राजसस्येष्टा दुःखशोकाऽऽमयप्रदाः ।।९॥ 
यातयामं गतरसं पुति पर्युषितं च यत्‌ । 
उच्छिष्टमपि चामेध्यं भोजनं तामसप्रियम्‌ ॥१०॥ 


विधं प्रियं भवति । तेषाम्‌ त्रिविधानास्‌ आहारयज्ञतपोदानानां भेदं प्रकारम्‌ 


इमम्‌ अनन्तरमेव वक्ष्यमाणं शुणु ।।७।। 

तत्र सात्तिवकप्रियम्‌ आहारमुदाहरति-आयुरिति। आयुःसत्त्वबला- 
रोग्यसुखप्रीतिविवर्धनाः- आयुइ्च सत्त्वं च बलं च आरोग्यं च सुखं च 
प्रीतिश्च तासां विवर्धनाः विवर्धयन्तीति विवर्धना:। तत्र आयुर्जीवनम्‌ । 
सत्त्वम्‌ उत्साहः । बलं शक्ति: । आरोग्यं रोगराहित्यस्‌ अरोगस्य भावध। 
सुखं चित्तप्रसाद!। प्रीतिरभिरुचिः। आसां विशेषेण वृद्धिकारका विवर्धेनाः । 
ते च रस्या? रसोपेताः शर्क॑रादयः स्निग्धाः स्नेहोपेता दुरधादयः, स्थिराः देहे 
सारांशेन चिरकालस्थायिनर्चिरतरं शरीरोपकारकाः। हृया हृदयप्रियाः 
दुष्टमात्रा एव हृदयङ्गमाः। आहारार्चरव्येचोष्यलेह्यपेया घृतक्षीरसितादयः 
सात्त्विकप्रियाः सात्त्विकस्य जनस्य इष्टा भवन्ति ॥८॥ 


राजसप्रियम्‌ आहारमाह- कट्वम्लेति-अतिशब्दः सामर्थ्यात्‌ कट्वा- 
दिषु सप्तस्वपि योज्यः। अतिकटुः, अत्यम्लः, अतिलवणः इत्येवम्‌ । अत्र 
कटुस्तिक्तः प्रसिद्धस्य कटुरसस्य तीक्ष्णपदेनेव ग्रहणातु । अतितिक्तो निम्बादिः। 
अत्यम्लो जम्बीरादिः, अतिलवणोऽतिप्रक्षिप्तसेन्धवादिः । अत्युष्णोमुखविदाहकः 
अतितीक्ष्णो मरीचादिः । अतिरूक्षः कङ्गुकोद्रवादिनिःस्नेहः। अतिविदाही 
सर्षपादिरुदरसंतापकः । कटुश्च अम्लशच लवणश्च अत्युष्णश्च तीक्ष्णश्च रूक्षश्च 
विदाही चेति तथाभूताः। एवं भूता आहारा आहारद्रव्याणि राजसस्य 
इष्टाः प्रिया भवन्ति। ते च दुःखशोकाऽऽमयप्रदाः-दुःखं तात्कालिकी पीडा, 
शोकः पश्चादुभावि दौर्मनस्यम्‌ आमयो रोगः । दुःखं च शोकं च आमयं च 
प्रददातीति दुःखशोकाऽऽमयप्रदा भवन्ति ।॥।९॥ 

अथ तामसप्रियमाहारमाह-यातयाममिति 'यातयामं मन्दपक्वं निर्वी- 
यस्य गतरसेनोक्तत्वात्‌' इति भाष्यम्‌ । अयमाशयः-यद्यपि यातयामशन्दो 


संप्त० अ०] श्रीमद्भगवद्गौता ३६३ 


अफलाकाड्क्षभियज्ञो विधिदृष्टो य॒ इज्यते । 
यष्टव्यमेवेति मनः समाधाय स सात्विक: ॥११॥ 


अभिसन्धाय तु फलं दम्भार्थमपि चेव यत्‌ । 
इज्यते भरतश्रेष्ठ तं यज्ञं विद्धि राजसम्‌ ॥१२॥ 


निर्वर्येऽर्थेरूढस्तथा च श्रीमद्‌भागवते--'तुष्टोऽहं भो द्विजंश्रेष्ठाः सत्याः सन्तु 
मनोरथाः । छन्दांस्ययातयामानि भवन्त्विह परत्र च ॥' (१०।८०।४२) इत्येवं 
दृश्यते । तथापि अत्र निर्वीर्येत्वसामान्याद्‌ गौणलक्षणावृत्त्या मन्दपक्वस्यैव 
ग्रहणं स्यान्निर्वीयेस्य गतरसेनोक्तत्वादिति । एतेन योगार्थं यातो यामो यस्य- 
तदिति व्याचक्षाणाः परास्ताः 'रूढिर्योगापहारिणी' तिन्यायात्‌ पर्युषितस्य 
वैयर्थ्यादेश्च । गतरसं गतो रसो यस्य तद्‌ रसविमुक्तम्‌ । पूति दुर्गन्धि लशुन- 
पलाण्ड्वादि पर्युषितं च यतु पक्वं सत्‌ रात्र्यन्तरितं यत्‌ तच्च । “उच्छिष्टम्‌ 
भुक्तशिष्टम्‌’ इति भाष्यम्‌। अपि च अमेध्यम्‌ अयज्ञाहँ कलञ्जादि निषिद्धम्‌ । 
यद्‌ भोजनम्‌ आहारवस्तु तत्‌ तामसप्रियम्‌ तामसस्येष्टम्‌ । अत्र पर्युषितं 
स्नेहाक्ताऽतिरिक्तं तामसप्रियमिति द्रष्टव्यम्‌ 'अन्नं पर्युषितं भोज्यं स्नेहाक्तं 
चिरसंस्थितम्‌' इति याज्ञवल्क्यस्मृतेरिति धनपतिः ॥१०॥। 

अवतरणम्‌ - एवं हानादानार्थमु आहारत्रैविध्यं विभज्य अथेदानीं 
क्रमप्राप्तम्‌ यज्ञत्रैविध्यं विभजन्‌ तावत्सात्विकं यज्ञमाह आदानार्थम्‌-अफ- 
लेति । 


व्याख्या-अफलाकाङिक्षिभिः फलाकाङ्क्षारहितेः, विधिदुष्टो विधिना 
वेदवाक्यविशेषेण दुष्ट आवश्यकतया विहितो (बोधितो) यो यज्ञः, “यष्टव्यम्‌ 
एव” यज्ञस्वरूपमैव निर्वर्तनीयं न तु अनेन फलान्तरं साध्यम्‌ इति बुद्धवा मनः 
समाधाय 'नाऽनेन पुरुषार्थो मम मरतंव्यः' इत्येवं निश्चित्य इज्यते निर्वत्यते- 
शास्त्रतः सोऽग्निहोत्रदशं पूर्ण मासचातुर्मास्यपशुबन्धज्योतिष्टोमा दिनिंत्यप्रयोगः 
सात्त्विको यज्ञ उच्यते ।।११।। 
अवतरणम्‌-हानार्थं राजसं यज्ञमाह -अभिसंधायेति । 

व्याख्या-हे भरतश्रेष्ठ, भरतवंशश्रेष्ठ, फलं स्वर्गादि, अभिसंधाय 
उद्दिश्य, दम्भार्थम्‌ अपि चैव आत्मनो धामिकतायाः ख्यापनाय च, यतु यो 
यज्ञः, इज्यते क्रियते तं यज्ञं राजसं रजोग्रुणनिरवेत्यं विद्धि जानीहि ॥१२॥ 

विधिहीनम्‌ असृष्टान्नं मन्त्रहीनसदक्षिणम्‌ । 
श्रद्धाविरहितं यज्ञं तामसं परिचक्षते ॥१३॥ 


देवद्विजगुरप्राज्ञपुजनं शोचमाजेवम्‌ । 
ब्रह्मचर्यमाहसा च शारीरं तप उच्यते ॥१४॥। 


अवतरणम्‌ -हानार्थमेव तामसं यज्ञमाह भगवान्‌-विधीति 1 

व्याख्या-विधिहीनम्‌ यथाविहित विपरीतम्‌, असृष्टान्नम्‌ ब्राह्मणेभ्यो 
न सृष्टं दत्तम्‌ अन्नं यस्मिन्‌ यज्ञे तम्‌, मन्त्रहीनम्‌ “मन्त्रतः स्वरतो वर्णतश्च 
विमुक्तम्‌ मन्त्र हीनम्‌’ इति भाष्यम्‌ । अदक्षिणम्‌ यथोक्तदक्षिणारहितम्‌ 
श्रद्धाविरहितं श्रद्धया विरहितं शून्यम्‌, हीनम्‌, यज्ञं तामसं तमोगुणनिवेत्यंः 
परिचक्षते कथयन्ति शिष्टाः । मन्त्रहीनस्य विधिहीनत्वेऽपि ब्राह्मणपरिव्राजक- 
न्यायेन पृथगुक्तिः । 'विधिहीनत्वाद्येकक्रविशेषणत्वेन तामसयज्ञस्य पञ्च- 
विधत्वम्‌ । सर्वेविशेषणसमुच्चयेन च एकविधत्वमिति षड्‌ भेदाः । एवं द्वित्रि- 
चतुविशेषणतया च तामसयज्ञस्य बहवो भेदा ज्ञेया; इति मधुसूदन- 
सरस्वती ।।१३।। ' 

अवतरणम्‌--एवं हानादानार्थ यज्ञत्रेविध्यं निरुप्य अथेदानीम्‌ उद्देश- 
क्रमप्राप्तं तपस्त्रेविध्यं सात्त्विकत्वादिभेदेन निरूपयिष्यन्‌ सात्त्विकादीनां त्रिवि- 
धानामपि तपसां प्रत्येकं शारीरत्ववाङ्मयत्वमानसत्वभेदेन त्रैविध्यं निरूप- 
यिष्यंश्च तावच्छारीरं तपआह--देवेति । 

व्याख्या -देवद्विजगुरुप्राज्ञपूजनमस्‌ देवाश्च द्विजाश्च गुरवश्च प्राज्ञाश्च 
तेषां पूजनम्‌ । 'द्विजाः पूज्मपुज्यत्वाद्‌, ब्राह्मणाः ?' इत्यानन्दगिरिः । प्राज्ञा 
गुरुव्यतिरिक्ता अपि तत्त्वविदः पण्डिता? । देवा ब्रह्मविष्णुशिवादयः। तेषां 
पूजनम्‌-प्रणामशुश्रषादि । शौचं मृज्जलाभ्याम्‌ शरीरशोधनम्‌ । आजेवसम्‌, 
ऋजुत्वम्‌ । ब्रह्माचर्यम्‌, मेथुननिवृत्तिः। अहिसा च प्राणिनाम्‌ अपीडनं च । 
शारीरं झारीरनिवंत्यंम्‌, शरीरप्रधानेः। 'अधिष्ठानं तथा कर्ता करणं च 
पृथगूविधम्‌ । विविधाश्च पृथक्चेष्टा देवञ्चेवात्र पञ्चमम्‌ ॥ शरीरवाङ्मनो- 
भिर्येत्‌ कमं प्रारभते नर: । न्याय्यं वा विपरीतं वा पञ्चेते तस्य हेतवः ॥' 
इति हि (१८।१४।१५) वक्ष्यति 'शरीरनिवंरत्यं शारीरं शरीरप्रधानेः सर्वेदेव- 
कार्यकरणे: कर्मादिभिः साध्यं शारीरं तप उच्यते । 'पञ्चेते तस्य हेतवः’ इति 
हि वक्ष्यतः इति भाष्यम्‌ ।।१४।। 3 


सप्त० अ०.] श्रीमद्भगवदगीता ३६५ 
अनुद गकर वाक्यं सत्यं प्रियहितं च यत्‌। 
स्वाध्यायाभ्यसनं चव वाङ्सयं तप उच्यते ॥१५॥ 


मनःप्रसादः सोम्यत्वं सौनमात्सविनिग्रहः । 
भावसंशुद्धिरित्येतत्‌ तपो मानसमुच्यते ॥१६॥ 





अवतरणस्‌--सामान्येन शारीरं तप उक्त्वा वाङ्मयं तत्‌ सामान्येनाह- 
अनुद्वेगेति । 

व्याख्या--अनुद्देंगकरम्‌ घ्राणिनाम्‌ अदुःखकरम्‌ सत्यं यथादुष्टार्थप्रति- 
पादकम्‌, प्रियं श्रुतिसुखं, हितं परिणामे सुखकरम्‌ । प्रियं दृष्टार्थम्‌, हितम्‌ 
अदुष्टार्थम्‌ इति च तयोर्विभागः। अत्र भाष्यस्‌--'प्रियहिते दुष्टाऽदुष्टार्थे । 
अनुद्वेगकरत्वादिभिर्धमेर्वाक्यं विशेष्यते । विशेषणधर्मंसमुच्यार्थश्चशब्दः । पर- 
प्रत्यायनार्थं प्रयुक्तस्य वाक्यस्य सत्यप्रियह्ताऽनुद्वेगकरत्वानासु अन्यतमेन 
दवाभ्यां त्रिभिर्वा हीनता स्याद्‌ यदि न तद्वाङ्मयं तपः' इति । यद्‌ वाक्यं वचनं 
तत्‌ । स्वाध्यायाऽभ्यसनं चेव यथाविधि (प्राङ्मृखत्व-पवित्रपाणित्व-यथो चित- 
स्वरवर्णमात्रादिसाहित्यादिविधिम्‌ अनतिक्रम्य) स्वाध्यायस्य स्वपाठवेदादेरभ्य- 
सनम्‌ आवतंनच्च वाङ्मयं वाक्‌ प्रकृता प्राचुर्येण प्रस्तुताऽस्मिन्‌ इति वाङ्मयं- 
वाकप्रधानं वाक्प्रधानैः कर्त्रादिभिः साध्यत्वाद्‌ वाङ्मयं तप उच्यते । शुद्धि- 
करत्वात्‌ तादुशवाक्यस्य तपस्त्वस्‌ इति भावः ॥।१५।। 

अवतरणस्‌-एवं वाङमयं तप उक्त्वा मानसमाह--मन इति । 

व्याख्या -मनःप्रसादो मनसः प्रसादः प्रशान्तिः, स्वच्छताऽऽपादनम्‌, 
चिन्ताव्याकुलत्वादिहीनतासंपादनम्‌ इति यावत्‌, “सौम्यत्वं यत्‌ सौमनस्यम्‌ 
आहुमुंखादिप्रसादकार्याऽन्तःकरणस्य वृत्ति? इति भाष्यम्‌ । अत्रानन्दगिरिः- 
सौमनस्यं सर्वेभ्यो हितैषित्वम्‌ अहिताऽचिन्तनच । तत्कथं गम्यते ? तत्राह- 
मखादीति । तस्य स्वरूपमाह-अन्तःकरणस्येति ।' इति मौनं मनःसंयमः । 
वाक्संयमोऽपि मनःसंयमपूर्वको भवतीति कार्येण कारणमुच्यते मनःसंयमो 
मौनम्‌ इति’ इति भाष्यम्‌ । 'आत्मविनिग्रहो मनोनिरोधः 'आत्मविनिग्रहो 
मनोनिरोधः सर्वतः सामान्यरूप आत्मविनिग्रहः । वाग्‌विषयस्यव मनसः. 
संयमो मौनमिति विशेषः ।' इति भाष्यम्‌ । 'भावसंशुद्धिः परव्यंवहारकाले 
अमायावित्वस्‌ भावसंशुद्धिः इति भाष्यम्‌ । इत्येतत्‌ सर्वं मनःप्रसादादिभाव-. : 
संशुद्धयन्तं धर्मजातं मानसं तप उच्यते शिष्टः ॥१६॥ 2. मु 








| 

श्रद्धया परया तप्तं तपस्तत्‌ त्रिविधं नर: । 
अफलाकाङिक्षभिर्युक्तः सात्विक परिचक्षते ॥१७॥ 
सत्कारमानपुजार्थं तपो दम्भेन चेव यत्‌ । 
क्रियते तदिह प्रोक्तं राजसं चलमध् वम्‌ ॥१८॥। 
सुढग्राहेणात्मनो यत्‌ पीडया क्रियते तपः । 
परस्थोत्सादनार्थं वा तत्‌ तामसमुदाहृतम्‌ ॥१९॥ 





अवतरणम्‌-यथोक्तं कायिकं वाचिकं मानसं च तपः कथं सात्त्विक- 
त्वादिभेदेन त्रिविधं भवति ? इत्यच्यते तत्र प्रथमं सात्त्विक तप आह-श्रद्धयेति । 


व्याख्या- श्रद्धया आस्तिक्यबुद्धया परया प्रकृष्टया अफलाका ङिक्ष भिः 
फलाकाइङक्षारहितेः, युक्तेः समाहितचित्तैः नरेः तप्तं निर्वेतितं तत्‌ पूर्वोक्तं 
त्रिविधं कायिकवाचिकमानसं तपः सात्त्विकं सत्त्वगुणनिवृत्तं परिचक्षते कथ- 
यन्ति शिष्टाः ।।१७॥। म 
अवतरणम्‌--सात्त्विकं तप उक्त्वा राजसं तप आह--सत्कारेति । 
व्याख्या-सत्कारः 'साधुरयं तपस्वी'त्येवंस्तुतिरूपः साधुकारः । मानः 
प्रत्युत्यानाऽभिवादनादिरादरः, पुजा पादधप्रक्षालनार्चनभोजनदानादिः । 
सत्कारश्च मानश्च पूजा च सत्कारमानपुजाः, ताभ्य इदम्‌ इति सत्कारमान- 
पुजार्थंस्‌ सत्कारमानपूजारूपफललाभार्थेमित्यर्थः। दम्भेन चेव तथा धर्म- 
ध्वजित्वेनेव न तु आस्तिक्यबुद्धया, यत्‌ तपः क्रियते तत्‌ तपो राजसं रजोगुण- 
निर्वृत्तं चलम्‌ क्षणिकफलम्‌ अध्रूवस्‌ अनियत फलम्‌, इह अस्मिन्नेव लोके 
फलदं यदि किव्चित्फलदं स्यात्‌ न तु लोकान्तरे पुण्यफलमित्यर्थः । प्रोक्तं 
कथितं शिष्टं: ।।१५।। 


अबतरणम्‌-तामसं तप आह--मूढेति । 


व्याख्या-मूढग्राहेण मूढस्य ग्राहोऽविवेकनिश्चयस्तेन । मूढोऽत्यन्ताऽ- 
विवेकी तस्य ग्राह आग्रहोऽभिनिवेशास्तेनेत्यर्थः । आत्मनः स्वस्य देहादेः पीडया 
कष्टदानेन यतु तपः क्रियते परस्य शत्रोरुत्सादनार्थं वा विनाशार्थं वा यत्‌ तपः 
क्रियते अनुष्ठीयते नरेण तत्‌ तपस्तामसं तमोगुणनिवृत्तम्‌ उदाहृतं कथितं ` 
शिष्टे: ॥१९॥। 


पेलेर)... 

दातव्यम्‌ इति यद्दानं दीयतेऽनुपकारिणे । 
देशे काले च पात्रे च तद्दानं सात्त्विक विदुः ॥२०॥ 


यत्तु प्रत्युपकाराथं फलमुद्दिश्य वा पुनः । 
दीयते च 'परिक्लिष्टं तद्‌ राजसमुदाहृतम्‌ ॥२१॥ 
अदेशकाले यद्‌ दानम्‌ अपात्रेभ्यश्च . दीयते । 
असत्कृतमवज्ञातम्‌ तत्तामसमुदाहृतम्‌ ॥२२।। 


अवतरणम्‌-इदानीं दानभेदान्‌ उदाहरिष्यन्‌ प्रथमं सात्त्विकं दानम्‌ 
आह--दातव्यमिति । | 

व्याख्या--दातव्यम्‌ इति “दातव्यम्‌' इत्येवं मनः कृत्वा “दानमेव मया 
भाव्यं न किञ्चितु तत्कृतं फलमपि’ इत्येवम्‌ अभिसंधाय इत्यर्थः । अनुपकारिणे 
प्रत्युपकारनिरपेक्षमित्यर्थः । देशे पुण्ये कुरुक्षेत्रादौ काले च पुण्ये संक्रान्त्यादो, 
पात्रे च युक्ते षडङ्गवेदविदादौ यद्‌ दानं दीयते क्रियते तद्‌ दानं सात्त्विकं 
सत्त्वगुणनिवेत्तं विदुर्जानन्ति शिष्टाः । पात्रे इति सम्प्रदानस्य अधिकरणत्व- 
विवक्षया सप्तमी । सामर्थ्याद्‌ देशे काले च पात्रे चेति सुयोग्य देशादावित्यर्थः । 
अन्यथा तद्‌-वेयर्थ्यम्‌ देशकालपात्राणि विना दानाऽऽनिष्पत्तेरिति भावः ॥२०॥। 


अवतरणम्‌--राजसं दानमाह--यत्तु इति । 

व्माख्या- यत्‌, तु पुनः, यद्‌, दानम्‌ । तु पुनः शब्दौ पूर्वोक्ताद्‌ वेल- 
क्षक्षण्यं गमयतः । प्रत्युपकारार्थस्‌ 'काले तु अयं मां प्रत्युपकरिष्यति’ इत्येव- 
मर्थम्‌ वा अथवा फलम्‌ अदृष्टम्‌ उद्दिश्य ‘अस्य दानस्य फलम्‌ अदुष्टं मे 
जायताम्‌” इत्येवम्‌ अभिसन्धाय परिक्लिष्टं च 'कथमेतावान्मे व्ययः ? हा 
कष्टम्‌” इत्येवं खेदसंयुक्तञ्च दीयते तद्‌ दानं राजसं रजोगुणनिवृंत्तम्‌ उदाहृतं 
कथितं शिष्टे: २१।। 

अवतरणम्‌--अथ तामसं दानमाह--अदेश इति । 

ब्याख्या- अदेशकाले देशश्च कालरच तयो? समाहारौ देशकालम्‌ न 
देशकालम्‌-अदेशकालम्‌ तस्मिन्‌ । अदेशे अकाले च दानस्याऽसंभवात्‌ अदेशे 
अपुण्ये म्लेच्छाऽशुच्यादिसंकीर्णे देशे इत्यर्थ:। एवम्‌ अकाले पुण्यहेतुत्वेन 
अप्रख्याते संक्रान्त्यादिविशेषरहिते काले इत्यर्थः। (एवम्‌) अपात्रेभ्यरच 

३» तत्सदिति निदेशो ब्रह्मणस्त्रविधः स्सृत 
ब्राह्मणास्तेन वेदाश्च यज्ञाश्च विहिताः पुरा ॥२३॥ 


तस्माद ओसित्युदाहृत्य यज्ञदानतपःक्रिया 
प्रवर्तन्ते विधानोक्ताः सतत ब्रह्मवादिनाम्‌ ॥२४॥। 


मर्खेतस्करादिभ्यो नटविटादिश्यो वा यद्‌ दानं दीयते क्रियते । देशकालपात्र- 
संपत्तावपि असत्कृतं प्रियवचनपादप्रक्षालनपुजादिरहितम्‌ अवज्ञातं पात्रपरि 
भवयुक्तं च यद्‌ दानं दीयते क्रियते तद्‌ दानं तामसं तमोगुणनिवृत्तम्‌ उदाहृतं 
कथितं शिष्टः ।।२२।। 

अवतरणस्‌- अथ प्रसङ्गाद्‌, यज्ञदानतपःप्रभृतीनां सादुगुण्यकरणाय 
अयम्‌ उपदेश उच्यते ३#तत्सदिति ॥-- 

ब्याख्या-'विहितानां कर्मणां प्रमादेन युक्ते वेगुण्ये कथं- परिहारः 
स्यादित्याशङ्क्य आह, भाष्यक्द्‌--“यज्ञदानतपःप्रभृतीनां सादुगुण्यकरणाय 
अयमुपदेश उच्यते” इति । इत्यानन्दगिरिः । एतन्नामत्रयाऽन्यतमनामोच्चारणं 
प्रमादकृतवेगुण्यपरिहारक  प्रायङ्चित्तम्‌ इत्याशयेन परमकारुणिकतया भगवा- 
नुपदिशति-३% तत्सदिति इति तद्धभाष्याशय आनन्दगिरीये। ३% तत्‌ सद्‌ 
इत्येवं त्रिविधो निर्देशो निदिश्यते अनेनेति निदेशो वाचकः. शब्दो नामेति. 
यावद्‌ ब्रह्मणः परमात्मनः स्मृतश्चभिन्तितो वेदान्तेषु ब्रह्मविद्धि:। ‘ओमिति 
ब्रह्म” इति तेत्तिरीयके, 'तत्‌ त्वमसि’ इति छान्दोग्ये, “सदेव सोम्येदमग्र 
आसीदेकमेवाऽद्वितीयम्‌' इति च छान्दोग्ये श्रृतत्वादित्याशयः। यज्ञा दिसाद- 
गुण्यसिद्धयर्थम्‌ एतन्ञामत्रयान्यतमोच्चारणम्‌ अवश्यं कतेव्यं-यज्ञादौ इत्याशयेन 
तं निदेशं स्तोति भगवान्‌-ब्राह्मणास्तेनेति’ तेन “३ तत्सद्‌’ इत्येतेन त्रिविधेन 
निद्शेन पुरा पूवे सर्गादौ प्रजापतिना ब्राह्माणा वेदाश्च यज्ञाइच विहिता- 
निर्मिताः । वेदा विहिता बोधिता वेदानामनादित्वेन अपौरुषेयत्वात्‌ । ब्राह्माणा 
यज्ञारच विहिता निमिंता इत्यर्थः “'तस्माद्यज्ञादिसृष्टिहेतुत्वेन महाप्रभावोऽयंः 
त्रिविधो निदशः समर्थो यज्ञादिवेग्रुण्यपरिहारायेत्यभिप्रायः' इति. श्रीधर- 
स्वामिमधुसूदनसरस्वतीययोः ॥२३॥। 

. अवतरणम्‌--इदानों प्रत्येकम्‌ ओमादीनां प्राशक्त्यं दर्शयिष्यन्‌ प्रथमम्‌ . 

ओङ्कारस्य तदाह--तस्मादिति । [ 

व्याख्या-तस्मादू-यस्माद अयम्‌ ओङ्कारो ब्राह्मणादीनां कारणम्‌, 
यस्माच्चायं ब्रह्मणो निर्देशः (वाचकः शब्दः नामेति यावत्‌ । तस्माद्‌ हेतोः । 

तदित्यनभिसंधाय फलं यज्ञतपःक्रियाः । 
दानक्रियाश्च विविधाः कियन्ते मोक्षकाडिक्ष भिः॥२४५॥ 
सद्भावे साधुभावे च सदित्येतत्‌ प्रयुज्यते । 
प्रशस्ते कर्मणि तथा सच्छब्दः पार्थ युज्यते ॥२६॥ 
यज्ञे तपसि दाने च स्थितिः सदिति चोच्यते । 

कसं चेव तदर्थीयं सदित्येवाभिधीयते ॥२७॥ 


“ओम्‌” इति शब्दम्‌ उदाहृत्य उच्चार्यं यज्ञदानतपःक्रिया यज्ञादिस्वरूपाः 
क्रियाः विधानोक्ताः शास्त्रविहिताः ब्रह्मवादिनाम्‌ ब्रह्मवदनशीलानास्‌ सततं 
सवेदा प्रवतेन्ते। 'वेदवदनशीलानाम्‌'’ इत्यानन्दगिरिः । प्रवर्तन्ते यत्किच्चिद- 
ङ्कवेकल्येऽपि प्रकर्षण वर्तन्ते सद्गुणा भवन्तीत्यर्थः । आरभ्यन्ते इत्यर्थो 
वा ।।२४।। 

अवतरणभम्‌--ओमित्यस्य विनियोगमुक्त्वा तदित्यस्य विनियोग- 
माह--तदिति । 

व्याख्या--तढु इति ब्रह्माऽभिधानम्‌, उदाहत्येति पुर्वेस्मादनुवतंते । 
उदाहृत्य उच्चार्य, फलम्‌ अनभिसंधाय कर्मणः फल स्वर्गादि अनपेक्ष्य (च), 
मोक्षकाङ्क्षिभिर्मोक्षार्थिभिर्मुमुक्षभिः, यज्ञतपःक्रियाः यज्ञक्रियास्तपःङ्रियाश्च, 
विविधा दानक्रियाश्च क्षेत्रहिरण्यप्रदानादिलक्षणाः क्रियन्ते निर्वत्यन्ते । अत्र 
अन्तःकरणशुद्धयर्थस्‌ इति वाक्यशेषः ॥।२५॥ 

अवतरणम्‌--ओं तच्छब्दयोर्विनियोग उक्तः। अथेदानीं सच्छब्दस्य 
विनियोगः कथ्यते-सद्भाव इति । 

व्याख्या--सद्भावे असतः सद्भावे यथा अविद्यमानस्य पुत्रस्य जन्मनि 
तथा साधुभावे च असद्वृत्तस्य असाधोः सद्वृत्तता साधुभावस्‌ तस्मिन्‌ साधु- 
भावे च सद्‌ इति एतदभिधान ब्रह्मणः प्रयुज्यते तत्र उच्यते अभिधीयते । 
प्रशस्ते कर्मणि विवाहादौ च तथा सच्छब्दः पार्थ युज्यते प्रयुज्यते इत्येतद्‌ । 
यथा देवदत्तादेः पुत्रादिकम्‌ सद्‌ इति । 'सत्पुरुषोऽयं सम्प्रति संवृत्तः इति । 
सत्कर्म विवाहादिकं (च) भवतीत्यादि च ॥२६॥ 

अवतरणम--प्रक्ारान्तरेणापि सच्छब्दस्य विनियोगमाह-यज्ञइति । 

व्याख्या--यज्ञे यज्ञकर्मणि, तपसि तपःकर्मेणि दाने च दानकर्मणि 
च (या) स्थितिः (सा) च 'सई' इत्युच्यते विद्वः । तदर्थीयं यज्ञतपोदान- 

२४ 








॥ ! 
| 


३७० वंशीव्याख्योपेता [सप्त० अ० 
अश्रद्धया हुतं दत्तं तपस्तप्तं कृत च यत्‌ । 
असद्‌ इत्युच्यते पार्थं न च तत्‌ प्रेत्य नो इह ॥२८॥ 


३५ तत्सदिति श्रीमद्‌भगवद्गीतासूपनिषत्सु ब्रह्मविद्यायां योगशास्त्रे 
श्रीकृष्णाजुनसंवादे गुणत्रयविभागयोगो नाम सप्तदशोऽध्यायः ॥१७॥। 
रूपेषु तेषु अर्थेषु भवं तदनुकूलं च कमं 'सद्‌’ इत्येव अभिधीयते कथ्यते। 
अथवा तदर्थीयं यस्य ईश्वरस्य इदं तदर्थम्‌ पूजोपहारगृहा ङ्गणपरिमार्जनो- 
पलेपरञ्जनादि कमे । तदर्थस्य कर्मेणोऽन्यदिदं कमं तदर्थीयम्‌ तत्पूजोपहा- 
रादिकमंसाधनभूतं कर्म तदुपकरणसंपादकं धनार्जनादि। 'सद्‌’ इत्येव अभि- 
धीयते इत्यर्थः । तत्र यज्ञादौ स्थितिस्तत्परतयाऽवस्थानं निष्ठेति यावत्‌ । अत्र 
भाष्यम्‌ 'तदेतद्‌ यज्ञदानतपआदि कर्म असात्त्विकं विगुणम्‌ अपि श्रद्धापूर्वकं 
ब्रह्मणोऽभिधानप्रयोगेण सगुणं सात्त्विकं संपादितं भवति।' इति। अत्र 
श्रीधरस्वामी 'यस्मादेवम्‌ अतिप्रशस्तम्‌ एतन्नामत्रयम्‌ तस्मादेतत्‌ सर्वेकर्म- 
साद्गुण्यार्थं कीत्त॑येदिति तात्पर्यार्थः । अत्र च अर्थवादाऽनुपपत्त्या विधिः 
कल्प्यते -'विधेयं स्तूयते वस्तु’ इति न्यायाद्‌’ इत्याह ॥२७।। 


अवतरणम्‌- ननु यदि आळस्यादिना शास्त्रीयं विधिम्‌ उत्सृज्य श्रदृधा- 
नतयैव वृद्धव्यवहारदशँनमात्रेण यज्ञादिकमे कुर्वतां प्रमादाद्‌ वैगुण्ये प्राप्त 
'3% तत्सद्‌? इति ब्रह्मनिदेशन तत्परिहारो भवति तहि श्रद्धा अश्रद्धानतया 
शास्त्रीयं विधिम्‌ उत्सृज्य कामकारेण यत्किञ्चित्कुर्वंतामपि असुराणां तेनैव 
निर्देशेन उच्चारितेन वैगुण्यपरिहारः स्याद्‌ ? इति कृतं श्रद्धया सात्तिवकत्व- 
हेतुभुतया ? इत्यत आह भगवान्‌-अश्रद्धयेति । | 


| व्याख्या- अत्र भाष्यमु--“तत्र च सवंत्र श्रद्धाप्रधानतया सर्व संपाद्यते 
,यस्मात्‌ तस्माद्‌ अश्रद्धया हुतं हवनं कृतम्‌ दत्तं च यत्‌ स्तुतिनमस्कारादि 
'तत्सर्वम्‌ 'असद्‌’ इति उच्यते मत्प्राप्तिसाधनमागेबाह्यत्वात्‌ पार्थे । न च तद्‌ 
बह्वायांसम्‌ अपि प्रेत्य फलाय नोऽपि इहार्थं साधुभिनिन्दितत्वाद्‌ इति ।” 
इति ॥ अत्रानन्द गिरिः ‘तत्र च स्वंत्रेति सप्तमीभ्यां प्रकृतं यज्ञादि गृह्यते । 
सर्वं यज्ञादि सगुणम्‌ इति शेषः ।' इत्याह, 'तस्य असत्त्वं साधयति मत्प्राप्तीति । 


ऐहिकमु आमुष्मिकं वा फलम्‌ अश्रद्धितेनाऽपि कर्मणा संपत्स्यते, कुतोऽस्य 


असत्त्वमु ? इत्याशङ्क्याह चेति। तस्योभयविधफलाऽहेतुत्वे हेतुमाह 


सप्त० अ०] श्रीमद्भगवद्गीता ३७१ 


साधुभिरिति । निन्दन्ति हि साधवः श्रद्धारहितं कर्मं । अतो नैतद्‌ उभय- 
फलोपयिकम्‌ इत्यर्थः ।' इति चाह ॥ तदेवम्‌ अनेन सप्तदशेन अध्यायेन 
कर्मकाण्डं शास्त्रप्रमाणेन अजानतामपि सात्त्विकश्रद्धावतां वृद्धव्यवहारदर्शन- 
मात्रेण आचारप्रमाणेन सात्त्विकानि यज्ञतपोदानानि कुर्वतां सात्तिकं च 
आहारादिकं सेवमानानां राजसतामसानि आहारादीनि परिहरतां ब्रह्मनि- 
देशेन “३५ तत्‌ सद्‌' इत्यनेन यज्ञादिकर्मसु प्रमादनिष्पन्नं वैगुण्यं परिहरतां 
तत्कमेंभिश्व शुद्धीकृतबुद्धीनां परतश्च कर्मकाण्डं संन्यस्य ज्ञानकाण्डशास्त्रत 
आचार्यद्वारकं श्रवणमनननिदिध्यासनानि ब्रह्मणः कुर्वेतां ब्रह्मात्मेक्यसाक्षा- 
त्कारोदयेन मोक्षसिद्धिःस्या दित्युपपादितम्‌ ॥२५।। 


३% तत्सद्‌ इति श्रीमद्‌भगवद्गीतासुपनिषत्सु वंशीव्याख्यायां वंशीधरमिश्रकृतायां 
शाङ्करभाष्यानुसारिण्यां सप्तदशोऽध्यायः ॥ 
श्रीकृष्णार्पेणमस्तु । 


RS 








| अथ गीतावं्याम्‌ अष्टादशोऽध्यायः 


अर्जुन उवाच-- 
संन्यासस्य महाबाहो तत्त्वम्‌ इच्छामि वेदितुम्‌ । 
|| त्यागस्य च हृषीकेश पृथक्‌ केशिनिषूदन ।।१॥ 


|| अवतरणम--सर्वस्यैव गीताशास्त्रस्य़ार्थः सर्वश्च वेदार्थः सुखप्रति- 
| पत्त्यर्थस्‌ उपसंहृत्य अस्मिन्‌ अन्तिमेऽध्यायेऽष्टादशे वक्तव्य इत्येवम ्ोऽयमध्याय 
। || आरभ्यते । सर्वेषु हि अतीतेषु अध्यायेषु पूर्वोक्तोर्थोऽस्मिन्‌ अध्याये$वगभ्यते । 
अस्यास्‌ अष्टादशाऽध्याय्याम्‌ प्रथमे उपोद्घातितानां द्वितीये सूत्रितानाम्‌ शेष- 
व्युंत्पादितानास्‌ अर्थानां कार्त्स्येन उपसंहाराय अस्याऽन्तिमस्याऽध्यायस्य 
आरम्भः । किञ्च पूर्वाध्याये श्रद्धात्रैविध्यम्‌ आहारयज्ञतपोदानं त्रेविध्यञ्च 
सात्त्विकानां तेषां ग्रहणाय राजसतामसानां परित्यागाय चोक्तम्‌ । अधुना तु 
_ त्याग-ज्ञान-कर्म-कतंत्रेविध्यं वक्तव्यम्‌ । अवशिष्टः्च मुमुक्षो रत्यन्तहितं किच्चिद्‌ 
वक्तव्यम्‌ इत्ययम्‌ अध्याय आरभ्यते । तत्र अजुंनस्तु तत्र तत्र निदिष्टौ संन्यास- 
त्यागशब्दौ न निळूण्ठितारथौ पूर्वत्र, अतस्तत्र संदिहानः संन्यासत्यागरान्दाथे- 
योरेव विशेषं बुभुत्सुः सन्‌ सर्वेज्ञं दयानिर्धि जगद्गुरु प्रार्थयते अजुन उवाच । 





व्याख्या--हे हृषीकेश, हे सर्वेन्द्रियनियामक, हे केशिनिषूदन, केशि- 
नाम्नो हि महाहयाकृते 'देत्यस्य' युद्धे म॒खं व्यादाय भक्षयितुम्‌ आगतस्य अति 
व्यात्ते मुखे वामबाहुं प्रवेश्य तत्क्षणमेव विवृद्धेन तेनेव बाहुना कर्कटिकाफलवत्‌ 
तं विदार्यं निषूदितवान्‌ अतएव हे महाबाहो, अत्यनुरागात्‌ संबोधनत्रयम्‌ । 
संन्यासस्य संन्यासशब्दार्थस्य त्यागस्य च त्यागराब्दार्थेस्य च तत्त्वं तस्य भाव- 
स्तत्त्वं याथात्म्यं प्रथग्‌ इतरेतरविभागतः, वेदितुं ज्ञातुम्‌, इच्छामि काङ्क्षे । 
'प॒थगिति विशेषणाद्‌ अपृथगर्थस्तयोरस्तीति गम्यते ।' इत्यानन्दगिरिः ॥१॥ 


अवतरणम्‌--पूर्वेषु अध्यायेषु तत्र तत्र सर्वकर्माणि मनसा संन्यस्यास्ते- 
सुखं वशी’ (५।१३), 'योगसंन्यस्तकर्माणम्‌ ज्ञानसंछिन्नसंशयम्‌’ (४४१) 'मयि 
सर्वाणि कर्माणि संन्यस्याध्यात्मचेतसा' (३।३०), ये तु सर्वाणि कर्माणि मयि 
संन्यस्य मत्पराः (१२।६) संन्यासस्तु महावाहो दुःखमाप्तुमयोगतः’ (५।६) 


| 
| 
|| 
| 
। | 
NF 
|, 
ii 
| 

| 
॥ 


अं० अ०] श्रीमद्भगवद्गीता ३७३ 
श्रीभगवान्‌ उवाच-- 


काम्यानां कर्मणां न्यासं संन्यासं कवयो विदुः । 
सवकमफलत्यागं प्राहुस्त्यागं विचक्षणाः ॥२॥ 





'स संन्यासी च योगी च' (६।१) “ज्ञेय: स नित्यसंन्यासी' (५।३) 'यं संन्यास- 
मिति प्राहुर्योगं तं विद्धि पाण्डव’ (६।२), 'सर्वंसंकल्पसंन्यासी' (६।४), 'संन्यास- 
योगयुक्तात्मा' (९।२८) इत्यादौ संन्यासशब्दः, 'त्यक्त्वा कर्मफलासङ्गम्‌’ 
(४२०) 'त्यक्तसर्वंपरिग्रहः' (४२१) 'ब्रह्मण्याध्याय कर्माणि सङ्ग त्यक्त्वा 
करोति यः' (५।१०) 'युक्तः कर्मफलं त्यक्त्वा’ (५।१२) 'योगिनः कमं कुर्वन्ति 
सङ्ग त्यक्त्वाऽऽत्मशुद्धये’ (५११) 'संकल्पप्रभवान्‌ कामांस्त्येक्त्वा सर्वान- 
शेषतः’ (६।२४) “सर्वकर्मफलत्यागं ततः कुरु यतात्मवान्‌’ (१२।११) 'ध्याना- 
तकर्म कलत्यागस्त्यागाच्छान्तिरनन्तरम्‌' (१२।१२) सर्वारम्भपरित्यागी'(१२।१६) 
'शुभाऽशुभपरित्यागी' (१२।१७) 'सर्वारम्भपरित्यागी' (१४१५) इत्यादौ च 
त्यागदाव्द उक्तः। एतौ च विभिन्नविषयौ निदिष्टौ-कर्मेत्यागविषये संन्यास- 
शब्द: कर्मफलादित्यागविषये तु त्यागशब्दः। न च पूर्वत्र कुत्रापि निदिष्टं तयोः 
शब्दार्थयोरयं विशेष इति । अन्यत्र तु संन्यासत्यागशब्दौ एकार्थकतया प्रसिद्धो । 
तस्मादत्र अजुंनस्य संदेहः । प्रसिद्धेरेकार्थकत्वसन्देहः । विषयवेषम्यदशँनात्त 
विभिन्नार्थंत्वसंदेहः । यदि तु भिन्नार्थता तहि सा वक्तव्येति । एवं प्रश्‍नकतु- 
राशयं ज्ञात्वा प्ररनौचित्यं मन्यमानःसन्‌ 'एकदेरिमतेन तयोः शब्दार्थयोर्भेदस्य 
सत्त्वेऽपि नाऽस्मन्मतेन तयोर्भेद? इत्याशयेन तदुत्तरं दशंयिष्यन्‌ तत्सन्देह्‌ 
निर्णयाय-श्रीभगवान्‌ उवाच । 


व्याख्या- अत्र केचिदित्यस्याध्याहारः सामर्थ्याद्‌ भाष्ये व्याख्यानाच्च । 
केचिद्‌ विचक्षणाः निपुणाः, कवयः पण्डिताः, काम्यानां कर्मणास्‌- “स्वर्गकामो 
यजेत' (शत० ब्रा०) इत्यादिना स्वर्गादिकामाय अधिकारिणे स्वर्गादिफल- 
साधकतया विहितानाम्‌ अश्वमेधादीनां वैकल्पिकानां कर्मणाम्‌ अनुष्ठेयत्वेन 
प्राप्तानां न्यासं परित्यागम्‌ अननुष्ठानम्‌ संन्यासं संन्यासशब्दार्थस्‌ संन्यास- 
शब्दवाच्यं विदुर्जानन्ति । ते एव पुनः सर्वकर्मफलत्यागं सर्वेषाम्‌ कर्मणाम्‌ 
अवश्यकर्तव्यत्वेन विहितानां नित्यानां नैमित्तिकानां च कर्मणाम्‌ अनुष्ठीय- 
मानानाम्‌ 'अहरहः सन्ध्याम्‌ उपासीत’ 'राहूपरागे स्नायात्‌' इत्यादीनाम्‌ आत्म- 
सम्बन्धितया प्राप्तस्य फलस्य त्यागम्‌ अनपेक्षणम्‌ त्यागं त्यागशब्दार्थ प्राहुर्‌- 

त्याज्यं दोषवदित्येके कमं प्राहुमंनीषिणः । 
यज्ञदानतपःकमं न त्याज्यमिति चापरे ॥३॥ 





वदन्ति मुमुक्षोः प्रकरण इति शेषः। मुमुक्षोः काम्यकर्मणो वैकल्पिकत्वेन 
प्रसङ्ग एव नास्ति अतः सर्वपदेन काम्यकर्माऽतिरिक्तानामेव ग्रहणं कृतं भाष्य- 
कारेण । फळमात्रत्यागश्रवणाद्‌, अर्थाद्‌ अनुष्ठीयमानानामित्यर्थं आयाति । 
यथा “सर्वे ब्राह्मणा भोज्यन्ताम्‌’ इत्यत्र न भूतलवतिसकलब्राह्मणबोधः किन्तु 
आमन्त्रितानामेव ब्राह्मणानां ग्रहणम्‌ सर्वेत्राह्मणपदेन तथेवा5त्र मुमुक्षुप्रकरणे 
सर्वंकर्मपदेन प्रकरणप्राप्तानामेव अवझ्यकतेंव्यानां नित्यानां नेमित्तिकानां च 
ग्रहणं कतंव्यमिति सर्वज्ञस्य भाष्यकारस्याशयः। अर्थाद्‌ एकदेशिमतेन यत्र- 
यत्र पूर्वोक्तेषु श्लोकेषु संन्यासपदं तत्र तत्र काम्यकर्मानुष्ठानसंन्यासोऽवगन्तव्यः 
काम्यकमँणाम्‌ अनुष्ठानस्य म॒मक्षोरत्यन्तविरोधित्वात्‌ । यत्र यत्र तु त्यागपदं 
तत्र तत्र अवझ्यकतेव्यानां नित्यनेमित्तिकानां कर्मणाम्‌ अनुष्ठानस्य कतेव्य- 
त्वेऽपि फलमात्रस्यत्यागः कतव्य इत्याशयः । एवञ्चात्र सर्वपदेन काम्याना- 
मपि ग्रहणं कुवेन्तः परास्ताः । ननु नित्यनेमित्तिकानां कर्मणां विधिप्रकरणे 
अश्रुतत्वात्‌ फलमेव नास्तीत्याहुः कथमुच्यते तेषां फलत्याग इति ? यथा 
बन्ध्यायाः पुत्रत्याग इति ? नेष दोषः। नित्यनेमित्तिकानामपि कमणां 
फलवत्त्वस्य भगवता इष्टत्वात्‌ । वक्ष्यति हि भगवान्‌ 'अनिष्टमिष्टं मिश्रंञच 
त्रिविधं कर्मणः फलम्‌’ (१५।१२) इति । तत्र च संन्यासिनामेव कर्मफला- 
ऽसंबन्धं दर्शायति । इतरेषां तु कर्मफलप्राप्ति दशेयत्येव-“भवत्यत्यागिनां 
प्रेत्य न तु संन्यासिनां क्वचित्‌ ॥' (१८।१२) इति । एवश्चास्मिन्‌ एकदेरि- 
मतेऽपि काम्यकरमेपरित्यागः संन्यासशब्दार्थः । अनुष्ठीयमाननित्यने मित्तिकः 
सवंकमंफळमात्रत्यागस्त्यागशब्दार्थेः, इत्येवं संन्यासत्यागशब्दार्थयो रवान्तर- 
भेदेऽपि त्यागरूपेऽर्थेऽभेदाद्‌ नात्यन्तिकभेदः । अतो न घटपटशब्दाविव जात्य- 
न्तरभूतार्थो संन्यासत्यागशब्दाविति । भगवन्मते तु 'अनिष्टमिष्टं मिश्रञ्चेति 
श्लोके (१८।१२) “फलं भवति अत्यागिनां न तु संन्यासिनाम्‌'--इति विवरण- 
दशनात्‌ सवंथा एकार्थो एव संन्यासत्यागशब्दाविति अवगम्यते । अत एवाग्रे 
त्यागो हि पुरुषव्याघ्र त्रिविधः संप्रकीतितः' (१८।४) इत्यत्र संन्यासस्य 


गताथंत्वेन न न्य॒नतापत्तिः।। २॥ 


अवतरणम्‌--काम्यानि वर्जयित्वा नित्यनैमित्तिकानि विविदिषाऽति- 
रिक्तफलाऽभिलाषाद्‌ ऋते अनात्मज्ञेन मुमुक्षुणा ` सत्त्वशुद्धधर्थं तद्द्वारा 

विविदिषादिसिद्धघर्थ कर्माणि अनुष्ठेयान्येवेति पुर्वाचध्यायेषक्तं स्वमतं 
प्रतिपक्षनिरासेन द्रढयितु विप्रतिपत्तिमाह प्रसङ्गात्‌--त्याज्यमिति । 


 व्याख्या-एके सांख्यादिदृष्टिमाश्रिता मनीषिणः पण्डिताः दोषवद- 
दोषोऽस्यास्तीति दोषवद्‌, बन्धहेतुत्वदोषयुक्तम्‌ अस्तीतिशेषः । इति 
कृत्वा कमें सर्वमेव त्याज्यम्‌ त्यक्तव्यम्‌ । अथवा दोषवद्‌ दोषेण तुल्यम्‌ । 
दोषो यथा त्यज्यते तथा, सर्वमेव कमे त्याज्यं त्यक्तव्यम्‌ अधिकृतैःपि कर्मि- 
भिरिति प्राहुः कथयन्ति । अपरे च पूर्वमीमांसकाः यज्ञदानतपःकर्म न त्या- 
ज्यम्‌ अधिकृतैः कर्मिभिरिति प्राहुः । अत्र भाष्ये-“कर्मिंण एव अधिकृतान्‌ 
अपेक्ष्य एते विकल्पा:-'काम्यानां कर्मणां न्यासम्‌’ इत्यारभ्य 'न त्याज्यमिति 
चापरे ॥।' इत्यन्ताभ्यां श्लोकाभ्याम्‌ उक्ताः श्लोकान्त रैर्वक्ष्यमाणाश्च । न तु 
ज्ञाननिष्ठान्‌ (एषणाभ्यो) व्युत्थायिनः परमार्थसंन्यासिनोऽपेक्ष्य । “ज्ञानयोगेन 
सांख्यानाम्‌ निष्ठा-(३।३) मया पुरा प्रोक्ता’ इति कर्माधिकाराद्‌ अपोदृधृता 
ये न तान्प्रति चिन्ता । ननु ‘कर्मयोगेन योगिनाम्‌’ इत्यधिकृताः पुर्वं विभक्त- 
निष्ठा अपीह सर्वेशास्त्रोपसंहारप्रकरणे यथा विचार्यन्ते तथा सांख्या अपि 
ज्ञाननिष्ठा विचार्यन्ताम्‌ इति ? न तेषां मोहदुःखनिमित्त त्यागाऽनुपपत्तेः । 
न कायक्लेशनिमित्तानि दुःखानि सांख्या आत्मनि पश्यन्ति, (१३।६) इच्छा- 
दीनां क्षोत्रधर्मत्वेनेव दर्शितत्वात्‌ । अतस्ते न कायक्लेशदुःखभयात्‌ कर्म परि- 
त्यजन्ति । नापि ते कर्माणि आत्मनि पञ्यन्ति। येन नियतं कर्मं मोहात्‌ 
परित्यजेयुः। गुणानां कर्म । अहं नैव किच्चित्करोमि ? (५८) इति हि ते 
संपस्यन्ति। ईदुशविचार एव तेषां कमंसंन्यासो न तु प्राप्तकर्मपरित्यागः । 
“सर्वे कर्माणि मनसा संन्यस्य’ (५।१३) इत्यादिभिहिं तत्त्वविदः संन्यासप्रकार 
उक्तः। तस्माद्‌ येऽन्येऽधिक्ृतां कर्मणि अनात्मविदो येषां च मोहात्‌ त्यागः 
संभवति कायक्लेशभयाच्च त एव तामसास्त्यागिनो राजसाइचेति निन्दन्ते, 
कर्मिणाम्‌ अनात्मज्ञानाम्‌ कर्मफलत्यागस्तुत्यर्थंम्‌ । सर्वारम्भपरित्यागी मौनी 
संतुष्टो येन केनचिद्‌ अनिकेतः स्थिरमतिरिति ग्ुणातीतलक्षणे च परमार्थ- 
संन्यासिनो विशेषितत्वात्‌ । वक्ष्यति च-ज्ञानस्य या परा निष्ठा” इति। 
तस्माज्ज्ञाननिष्ठाः परमार्थसंन्यासिनो ग्रुणातीता इह गुणनिदशेनप्रकरणे नेव 
विचार्यत्वेन विवक्षिताः। कर्मेफलत्याग एवेह प्रकरणे सात्त्विकत्वेन ग्ुणेन- 
ताम्षत्वाद्यपेक्षया संन्यास उच्यते, न मुख्यः सर्वकर्मसंन्यासः । सर्वकमेसंन्यासाऽ- 
संभवे च-'नहि देहभृता’ इति हेतुवचनान्मुख्य एवेतिचेन्त, हेतुवचनस्य 

निश्चयं श्युणु मे तत्र त्यागे भरतसत्तस। 
त्यागो हि पुरुषव्याघ्र त्रिविधः संप्रकीतितः ॥४॥ 





स्तुत्यथेत्वात्‌ । यथा 'त्यागाच्छान्तिरनन्तरम्‌' इति कर्मफलत्यागस्तुतिरेव 
यथोक्ताऽनेकपक्षाऽतुष्ठानाऽशक्तिमन्तस्‌ अज्ञं प्रति विधानातु, तथा इदमपि 
'न हि देहभृता शक्यम्‌’ इति कर्मफलत्यागस्तुत्यर्थं वचनम्‌ । 'सर्वेकर्माणि 
मनसा संन्यस्य'-“'नैव कुर्वन्‌ न का रयन्‌” आस्ते, अस्यपक्षस्य अपवादो न केन- 
चिद्‌ दशंयितु शक्यः । तस्मात्‌ कर्मणि अधिङ्गताच्‌ प्रत्येव एष संन्यासत्याग- 
विकल्पः । (विकल्पो विचारः । ) ये तु परमार्थदशिनः सांख्यास्तेषां ज्ञान- 
निष्ठायामेव सर्वेकमंसंन्यासलक्षणायाम्‌ अधिकारोनाऽन्यत्र इति न ते विक- 
पार्हाः । तथोपपादितम्‌ अस्माभिर्‌वेदाऽविनाशिनम्‌ इत्यस्मिन्‌ प्रदेशे तृती- 
यादौ च ।” इत्युक्तम्‌ ॥३॥ 


अवतरणम्‌--'काम्यानां कर्मणां न्यासम्‌’ इति 'त्याज्यं दोषवदित्येके’ 
इति च झ्लोकाभ्यां त्रयो विकल्पा निदिष्टाः-संन्यासत्यागशब्दार्थयोविंषये 
एको विकल्पः । कर्मेत्यागविषये तु द्वौ विकल्पौ इति । एषु विकल्पेषु स्वनिणे- 
यस्य श्रवणाय शिष्यं प्रवर्तयति भगवान्‌ - निश्चयमिति । 

व्याख्या-हे भरतसत्तम भरतानां साधुतम, तत्र यथादरिते त्यागे 
त्यागसंन्यासविकल्पे मे मम वचनात्‌, निश्चयं शुणु अवधारय । त्यागशब्देन 
वाच्यो योऽर्थः स एव संन्यासशब्देनाऽपि वाच्यः, संन्यासत्यागशव्दयोः पर्याय- 
वाचकत्वाद्‌ इत्यभिप्रेत्य आह- त्यागो हीति । एतेन केवलत्यागशब्दोच्चार- 
णेन प्रथमविकल्पे स्वनिर्णयो दत्तो भगवता त्यागसंन्यासशब्दार्थस्य एक- 
त्वमिति । अन्यथा न्यूनतापत्तेः। द्वितीयतृतीयविकल्पयोरपिनिर्णयं श्रावयितुं 
तावत्‌ त्यागं विभजते-हे पुरुषव्याध्र ? त्यागो हि त्यागसंन्यासदाब्दवाच्यो हि, 
त्रिविधस्त्रप्रकारस्तामसराजससात्त्विकप्रकारैः संप्रकीर्तितः शास्त्रेषु सम्यक्‌- 
कथितः। हि यस्मात्‌-तामसादिभेदेन त्यागसंन्यासशाब्दवाच्योऽर्थोऽधि- 
कृतस्य कर्मिणोऽनात्मज्ञस्येव त्रिविधः संभवति न तु परमार्थदर्शिन इत्ययमर्थो 
दु््ञानस्तस्मादत्र तत्त्वं नान्यो वक्तुं समर्थः। तस्मांद्‌ निश्‍चयं परमार्थ 
शास्त्रार्थेविषयम्‌ अध्यवसायं मे मम वचनाद्‌ ऐश्वरं शृणु इत्यभिप्रायः । इह्‌ 
प्रकरणे संन्यासशब्देन न मुख्यः सर्वकर्मसंन्यास आत्मज्ञकर्तृकः परिगृह्यते । 
किञ्च संजाततीकव्रवैराग्येण तत्त्वबुभुत्सुनाऽपि कृतस्य कर्मसंन्यासस्य नाऽत्र 
विवक्षितत्वम्‌ इत्यवधेयम्‌ ।।४॥। 

यज्ञदानतपःकर्स न त्याज्यं कार्यमेव तत | 
यज्ञो दानं तपश्चैव पावनानि सनीषिणाम ॥ ५।। 


एतान्यपि तु कर्माणि सद्ध त्यक्त्वा फलानि च । 
कतेव्यानीति से पार्थं निश्रितं मतमुत्तमम्‌ ॥६॥ 





अवतरणम्‌ -कः पुनरसौ निश्चयः ? तत्राह--यज्ञेति । 


व्याख्या--यज्ञो दानं तपः-इत्येतत्‌ त्रिविधं कर्म न त्याज्यं न त्यक्तव्यम्‌ 
(किन्तु) तत्‌ कार्यस्‌ एव करणीयम्‌ एव । (यस्मात्‌) यज्ञो दानं तपश्चैव 
मनीषिणास्‌ फलाऽनभिसन्धीनाम्‌ पावनानि चित्तशुद्धिकराणि सन्ति ॥ ड्ह 
पावनानि भवन्तीत्यवगम्यते आत्मज्ञस्य विशुद्धचित्तस्य न तेषामुपयोगः 
“तस्य कार्य न विद्यते’ (३३१७) इत्युक्तत्वाच्चेति बोध्यम्‌ ॥।५।। 


अवतरणम्‌ यथोक्तं निश्चयस्‌ उपसंहरति एतानीति । 


व्याख्या- हे पार्थ, एतान्यपि तु कर्माणि यज्ञदानतपांसि यथोक्तानि 
सासङ्गस्य फलाथिनो बन्धहेतवोऽपि सङ्ग तेषु अहं करोमीति कतृंत्वाऽभिमानं, 
फलानि च तेषां कमेणां स्वर्गादीनि त्यक्त्वा अनपेक्ष्य फलानां कामनां त्यक्त्वे- 
त्यर्थः । (मुमुक्षणातु विविदिषोत्यर्थ) कतँव्यानि अनुष्ठेयानि सन्तीति 
मे मम निश्चितम्‌ उत्तमं मतम्‌ अस्तीति शेप: । अत्र “निश्चयं श्वुण्‌ मे तत्र" 
इति प्रतिज्ञातं 'यज्ञदानतपः कर्म न त्याज्यम्‌’ इति निश्चयस्वरूपं प्रदश्यं, तादुश- 
निश्चये तेषां पावनत्वं हेतुमुक्त्वा एतान्यपीति लोकेन प्रतिज्ञातार्थोपसंहार 
इत्यवधेयम्‌ । न अपूर्वार्थं वचनमिदम्‌ । एतान्यपीति प्रकृतसंनिकृष्टार्थतो- 
पपत्तेः । (तत्र) ‘सासङ्गस्य फलाथिनो बन्धहेतवोऽपि एतानि कर्माणि मुमुक्षोः 
कतेव्यानि! इत्यपि शब्दस्यार्थः । न तु अन्यानि (नित्यनेमित्तिकाऽतिरिक्तानि 
कर्माणि काम्यानि) अपेक्ष्य 'एतान्यपि’ इत्युच्यते । अन्ये वर्णयन्ति नित्यानां 
कर्मणां फलाऽभावात्‌ सङ्ग त्यक्त्वा फलानि च इति नोपपद्यते। एतान्यपि 
इति यानि काम्यानि कर्माणि नित्येभ्योऽन्यानि एतान्यपि कतँव्यानि किमुत 
यज्ञदानतपांसि नित्यानि इति । तद्‌ असत्‌, नित्यानाम्‌ अपि कमणां फल- 
वत्त्वस्य उपपादितत्वात्‌-'यज्ञो दानं तपश्चेव पावनानि’ इत्यादिवचनेन । 
नित्यान्यपि कर्माणि वन्धहेतुत्वाऽऽशङ्कया जिहासोमुँमुक्षोः कुतः काम्येषु 
प्रसङ्गः ? 'दूरेण ह्यवरं कम’ इति च निन्दितत्वात्‌ 'यज्ञार्थात्कर्मणो$न्यत्र' 





| 

| 

नियतस्य तु संन्यासः कमणो नोपपद्यते । 
मोहात्‌ तस्य परित्यागस्तामसः परिकीतितः ॥७॥ 
दुःखमित्येव यत्कं कायक्लेशभयात्‌ त्यजेत्‌ । 
स कृत्वा राजसं त्यागं नेव त्यागफलं लभेत्‌ ॥८॥ 


इति च काम्यकर्मणां बन्धहेतुत्वस्य निश्चितत्वात्‌, “त्रैगुण्यविषया वेदाः' त्रैविद्या 


मां सोमपा» 'क्षीणे पुण्ये मर्त्यलोकं विशन्ति’ इति च दूरव्यवहितत्वाच्च न 
काम्येषु एतान्यपीति व्यपदेशः ।।”” इत्युक्तं भाष्ये ।।६।। 

अवतरणम्‌--तस्माद्‌ अज्ञस्य अधिकृतस्य मुमुक्षोनियतकमंसंन्यासाऽनु- 
पपत्ति दशँयन्‌ प्रतिज्ञातं त्यागस्य त्रैविध्यं कथयितुमारभते-नियतस्येति । 


व्याख्या-नियतस्य तु काम्यस्य कर्मणो बन्धकत्वात्‌ संन्यासो युक्तश्चित्त- 
शुद्धयकरणाच्च नित्यस्य नैमित्तिकस्य च आवश्यकस्य तु कमणः संन्यासः 
परित्यागो न उपपद्यते अज्ञस्य पावनत्वेन दुष्टत्वात्‌ । मोहाद अज्ञानात्‌ तस्य 
नियतस्य परित्यागः, नियतम्‌ अवइ्यकरतंव्यञ्च त्यज्यते च इति विप्रतिषिद्धम्‌ 
अतो मोहनिमित्तः परित्यागस्तामसः परिकीतितो मोहश्च तम इति। अत्र च 
श्लोके संन्यास-परित्यागशब्दयोरेकार्थे प्रयोगात्‌ 'काम्यानां कमणां न्यासं 
संन्यासं कवयो विदुः । सर्वकर्मफलत्यागं प्राहुस्त्यागं विचक्षणाः ॥' इत्येक- 
देशिमतं न युक्तमिति सूचितम्‌। तत्त्वबोधेजाते तत्त्वबुभुत्सायां च 
जातायां कमणां परित्यागस्य क्रमेण ग्ुणातीतत्वाद्‌ निर्गुणत्वाच्च नात्र 
भेदनिरूपणं, तत्र गुणक्ृतभेदस्याऽसंभवात्‌ । गुणातीतलक्षणनिरूपणेन 'निस्त्रे- 
गुण्यो भवाजुंन' इत्यनेन च तदा कर्मत्यागस्य अभ्यनुज्ञानात्‌ इत्यवधेयम्‌ ।।७।। 


अवतरणम्‌--अनुपजाततत्त्वबुभुत्सोऽनात्मज्ञो यदा मोहं विनैव कर्मणः 
पावनत्वज्ञानेऽपि सति अनुष्ठाने क्लेशभयात्‌ नियतं कर्म परित्यजति तदा तस्य 
स त्यागो राजसोऽस्ति इत्याह-दुःखमिति । 

व्याख्या--दुःखम्‌ इत्येव मोहाऽभावेऽपि 'दुःखरूपस्‌ इदम्‌? इति मत्वा 
कायक्लेशभयातु शारीरदुःखभयादेव यो नियतं कमं यत्‌ त्यजेत्‌ । अत्र नियत- 
मिति संबध्यते । स पुरुषो राजसं रजोगुणनिवृत्तं दुःखस्य रजोरूपत्वात्‌ तं 
त्यागं कृत्वा त्यागफलम्‌ ज्ञानपूर्वकस्य सर्वेकमेत्यागस्य फलं मोक्षाख्यं नेव 
लभते । चित्तशुद्धयभावेन ज्ञानप्राप्तेरभावातु । किन्तु तादृशेन (राजसेन) कमे 
त्यागेन तदनुरूपं नरकमेव गच्छेदित्यभिप्रायः। प्रत्युत निष्कामं कमं क्कत्वेव 

कार्येसित्येवे यत्कर्मे नियतं क्रियतेऽर्जुन । 
सङ्गं त्यक्त्वा फलं चव स त्यागः सात्त्विको मतः ॥९॥ 





चित्तशुद्धद्वारेण विविदिषां प्राप्य ज्ञानं च श्रवणादिना संप्राप्य मोक्षं फलेदिति 
भाव: । अत्र यदिति त्यजेत्‌ क्रियाया विशेषम्‌ अतस्तं त्यागमिति विशेषण- 
वाचकस्य तच्छब्दस्य अध्याहार आवश्यकः: साकाङक्षत्वात्‌ । 'स तं त्यागं कृत्वा 
त्यागफलं नेव लभते! इत्यनेन ज्ञानपूर्वकं त्यागं कृत्वा मोक्षम्‌ अवश्यं लभेत 
इति सूचितम्‌ ॥८॥ 


अवतरणम्‌-अथ प्रतिज्ञाते त्यागत्रेविध्ये तृतीयविधं त्यागमाह-- 
कार्यमिति । 


व्याख्या हे अर्जुन, 'कार्यम्‌' 'कर्तव्यम्‌’ इत्येव 'नाऽनेन किञ्चिद्‌ 
अन्यद्‌ भाव्यम्‌’ इत्येतन्मात्रं बुद्धवा नियतम्‌ आवश्यक नित्यं नेमित्तिकं च । 
भाष्ये नित्यमिति नैमित्तिकस्याऽपि उपलक्षणम्‌ । कमे, सङ्गम्‌ अहं करोमीति 
कर्तृत्वाभिमानं फलञ्च स्वर्गादि, अर्थात्‌ स्वर्गस्याभिलाषं, यतु त्यक्त्वा क्रियते 
निर्वत्यते, यदिति त्यक्त्वा क्रियाया विशेषणम्‌ । स त्यागः कमंविषयकसङ्गफल- 
त्यागः सात्त्विक: सत्वग्रुणनिर्वृत्तः मतोऽभिमतः शिष्टेरिति शेषः। नित्य- 
नेमित्तिकानामपि कर्मणां विधिप्रदेशेषु फलाऽश्रवणेऽपि फळवत्वस्येष्टत्वात्‌ । 
तेषां फलवत्वे भगवद्वचनं प्रमाणं-अनिष्टमिष्टं मिश्रञ्चेतित्यवोचाम। अथवा 
यद्यपि नित्यनैमित्तिककर्मेणां विध्युद्देशे न किमपि फलं श्रूयते तथापि फलाऽ 
भावे विधेरानर्थक्यापत्तेरात्मसंस्काररूपं तदकरणजन्यप्रत्यवायपरिहाररूपं वा 
फलं कल्पयत्येव अनात्मविल्लोकः। तत्र तस्य तामपि कल्पना निवारयति 
भगवान्‌ फळं त्यक्त्वा इत्यनेन । अतः सङ्ग त्यक्त्वा फलं चेवेति साधूक्तं 
भगवता । अत्र भाष्यम्‌-“ननु कमँपरित्यागस्त्रिविधः संन्यास इति च 
प्रकृतः। तत्र तामसो राजसश्च उतक्तस्त्यागः। कथम्‌ इह सज्जफलत्याग- 
स्तृतीयत्वेन उच्यते ? यथा त्रयो ब्राह्मणा आगताः । तत्र षडङ्गविदो दौ, 
क्षत्त्रियस्तृतीय इति तद्वत्‌ । नैष दोषः, त्यागसामान्येनस्तुत्यथत्वात्‌ । अस्ति 
हि कर्मसंन्यासस्य फलाऽभिसंधित्यागस्य च त्यागत्वसामान्यम्‌ । तत्र राज- 
सतामसत्वेत कर्मत्यागनिन्दया कर्मफलाऽभिसंधित्यागः सात्तिवकत्वेन स्तूयते- 
'स त्यागः सात्तिवको मतः' इति ।”” इति ॥९॥ 

न द्वष्टयकुशल कर्म कुशले नाऽनुषज्जते । 
त्यागी सत्त्वसमाविष्टो मेधावी छिन्ञसंशयः ॥१०॥ 





अवतरणम्‌-यस्त्वधिक्ृतः सङ्गं फलाऽभिसंधि च त्यक्त्वा नित्यं 
नैमित्तिकं च कमे करोति तस्य फलळरागकर्मस्वरूपासङ्गेरकलळ्‌षी क्रियमाणम्‌ 
अन्तःकरणम्‌ नित्यनैमित्तिकैः कर्मभिः संस्क्रियमाणर्‍च विशुद्धयति । विशुद्धं 
प्रसन्नम्‌ अन्तःकरणम्‌ आत्माऽऽलोचनक्षमं भवति । मलविकलत्व-प्रसन्नत्वो- 
भयवत्त्वं विशुद्धत्वम्‌ संस्क्रियमाणत्वरूपम्‌ । तस्येव नित्यनै मित्तिककर्मानुष्ठानेन 
विशुद्धान्तःकरणस्य आत्मज्ञानाऽभिमुखस्य क्रमेण आत्मज्ञाननिष्ठा यथा स्यात्‌ 
तद्‌ वक्तव्यम्‌ इत्याह क्रमेण श्रवणाद्यावृत्तिद्वारेणेत्यर्थः- न द्वेष्टीति । 


व्याख्या--त्यागी पूर्वोक्तेन सात्त्वकिन सङ्गफलपरित्यागेन त्यागवान्‌ 
अर्थात्‌ यः कर्मणि सङ्गं त्यकत्वा तत्फलं च अनपेक्ष्य नित्यनेमित्तिककर्मा- 
नुष्ठायी वर्तंते स त्यागी (यदा) सत्त्वसमाविष्टः सत्त्वेन आत्माऽनात्मविवेक- 
विज्ञानहेतुना यथार्थग्रहणसमर्थन अन्तःकरणेन समाविष्टः संव्याप्तः संयुक्त 
इत्येतत्‌ । अत एव मेधावी मेधया आत्मज्ञानलक्षणया प्रज्ञया संयुक्तस्तादुश- 
प्रज्ञावान्‌ मेधावित्वादेव छिन्नसंशयर्छिन्नोऽविद्याकृतः संशयो ब्रह्मस्वरूपविषय- 
को यस्य सः । आत्मस्वरूपावस्थानमेव परं निःश्रेयसम्‌ । तस्य च साधनम्‌= 
'अहमेव सर्वात्मा ब्रह्म, न मत्तोऽन्यत्‌ किञ्चित्‌’ इत्येवम्‌ ब्रह्मात्मैक्यदशन- 
मेव नाऽन्यत्‌ किञ्चित्‌’ इत्येवं निश्चयात्मकविद्यया छिन्नसंशयो भवति (तदा) 
'अकुराळम्‌ अशोभनं काम्यं निषिद्धं च कर्म न द्वेष्टि- 'शरीरारम्भद्वारेण 
संसारकारणमिदम्‌ काम्यं निषिद्धं च कर्म । किम्‌ अनेन ?› इत्येवं न द्वेष्टि । 
तथा कुशले शोभने नित्ये नैमित्तिके च कर्मणि न अनुषज्जते-'सत्त्वशुद्धि- 
ज्ञानोत्पत्तितन्निष्ठाहेतुत्वेन मोक्षकरणमिदम्‌' इत्येवम्‌ अनुषङ्गं प्रीति न 
करोति । तत्रापि प्रयोजनम्‌ अपश्यन्‌ इति भावः । योऽधिक्कतः पुरुष : पूर्वोक्ति- 


-न प्रकारेण फलासङ्गृत्यागात्मना कर्मयोगाऽनुष्ठानेन संस्कृतात्मा सन्‌ क्रमेण 


श्रवणाद्यनुष्ठानद्वारेण जन्मादिविक्रियारहितत्वेन निष्क्रियमात्मानम्‌ आत्म- 
त्वे सबुद्धवान्‌ स सर्वकर्माणि मनसा संन्यस्य नैव कुर्वेत्‌ न कारयन्‌ आसीनो 
चष्कम्यळक्षणां ज्ञाननिष्ठां संप्राप्य मोदते इति वाक्यार्थेः। एवं च पूर्वोक्तस्य 
कर्मेयोगानुष्ठानस्य मोक्षसिद्धिरेव परम्परया (चित्तशुद्धिज्ञानप्राप्तिज्ञाननिष्ठा- 
द्वारेण ) प्रयोजनम्‌ इत्यनेन श्लोकेनोक्तम ॥१०॥ 


B® 

न हि देहभृता शक्यं त्यक्तुं कर्माण्यशेषतः । 
यस्तु कर्मफलत्यागी स त्यागीत्यभिधीयते ।।११॥ 





अवतरणम्‌-यः पुनस्त्रेवर्णिकः सन्‌ देहात्माभिमानी अनात्मज्ञोऽ- 
बाधितात्मकतृत्वविज्ञानतया “अहँ कर्ता’ इति निश्चितबुद्धिस्तस्य अशेषकर्म- 
परित्यागस्य असंभवात्‌ (अशक्यत्वात्‌) कर्मफलप रित्यागेन विहितकर्माऽनुष्ठान 
एवाऽधिकारो न तत्‌ परित्यागे इत्येतमर्थं दर्शयितुम्‌ अनात्मज्ञस्य सर्वेकर्म- 
संन्यासाऽसम्भवे हेतुमाह-न हीति । 


व्याख्या-हि यस्माद्‌ देहभृता देहात्माऽभिमानिना अज्ञेन कर्माण 
अशेषतो निःशेषतस्त्यक्तुं संन्यसितुं न शक्यम्‌ “न हि कर्तितक्षणमपि जातु 
तिष्ठत्यकमेक्कत्‌’ (३।५) इत्युक्तन्यायात्‌ । तस्माद्‌ यस्तु त्ेवर्णिकोऽनात्मज्ञो 
नित्यनेमित्तिककर्माणि कुर्वन्नेव कर्मफलत्यागी क्रियमाणकर्मफलाऽभिसन्धि- 
मात्रसंन्यासी स त्यागीति अभिधीयते, क्मेत्यागी इति कथ्यते कर्मी अपि सन्‌ । 
देहभृता -देहं बिभर्त्ति इति देहभृद्‌ देहात्माऽभिमानवान्‌ अज्ञ एव, न विज्ञस्तस्य 
प्रारब्धकर्मशेषेण आध्यासिकसंबन्धेन देहवत्त्वेपि देह्धारण-पोषणक्रियायाः 
कर्तृत्वाऽभावात्‌ । अतो न देहभृत्यदेन विवेकिनो ग्रहणम्‌ । 'वेदाऽविनाशिनम्‌' 
(२।२१) इत्यनेन विज्ञस्य कर्तृत्वाधिका रान्निवतितत्वात्‌ । अतो देहभृता देहा- 
त्माभिमानवता इत्यर्थः । अतएव--'सर्वे कर्माणि मनसा संन्यस्यास्ते 
सुखं वशी' (५।१३) इत्यनेन नाऽस्य विरोधः, तत्र मनसा विवेकबुद्धया अक- 
त्रात्मस्वरूपसम्यग्दर्शनेन (“नाहं कर्ता” इति सम्यग्दर्शनेन) सर्वकमे संन्यासस्य 
विद्वत्कर्तृकस्य संभवप्रतिपादनात्‌ । कर्मी अपि सन्‌ कर्मत्यागी कथ्यते कर्म- 
फलत्यागस्य स्तुत्यभिप्रायेणेब न वस्तुतः । वस्तुतस्तु परमार्थेदर्शिना एव 
अदेहभूता देहात्मभावरहितेन अशेषकमंसंन्यासः शक्यते कतुँम्‌ । कार्यकरण- 
संघातगतानां कर्मणाम्‌ अविद्यया प्रत्यगात्मनि कूटस्थेऽध्यारोपितानां हि 
'नाऽहं कर्ता’ इति विवेकविज्ञानेन विद्यया एव संन्यासोऽध्यारोपापवादेन कतुं 
शक्यते । स एव हि मुख्यः कर्मसंन्यासः । कर्मफलमात्रत्यागरूपो गौण एव 
कर्मसंन्यासो बोध्यः। “सर्वकर्माणि मनसा संन्यस्यास्ते सुखंवशी' (५।१३) 
इत्यादिभिर्वाक्यैरेकवाक्यता एवम्‌ उपपद्यते इत्यलम्‌ ॥११॥ 

अनिष्टमिष्टं मिश्र च त्रिविधं कसंणः फलम्‌ । 
भवत्यत्यागिनां प्रेत्य न तु संन्यासिनां क्वचित्‌ ॥१२॥ 


अवतरणम्‌ ननु देहात्माभिमानिना कर्माणि अशेषतस्त्यक्तुं न शक्यम्‌, 
इत्यभिप्रायस्य सूचनं क्रियते । तत्र अशेषकर्मेपरित्यागस्य कि प्रयोजनं विशिष्टं 
स्याद्‌ इत्युच्यते--अनिष्टमिति । 





व्याख्या-अनिष्टं नरकतिर्यंगादिलक्षणम्‌, इष्टं देवादिलक्षणम्‌, मिश्रम्‌ 


इष्टाऽनिष्टसंयुक्तं मनुष्यलक्षणं चेति त्रिविधं त्रिप्रकारं कर्मणो धर्माऽधर्म- 
लक्षणस्य फलम्‌ । फल्गुतया लयम्‌ अदर्शनं गच्छतीति फलशब्दनिवेचनम्‌ । 
बाह्याऽनेककारकव्यापारनिष्पन्नं सदु अनेकविधम्‌ अविद्याकृतं सद्‌ इन्द्रजाल- 
मायोपमं मिथ्याभूतं प्रतीतितो रमणीयत्वाऽऽभासान्महामोहकरं वस्तुतः प्रत्य- 
गात्माऽऽश्रितत्वाऽभावेऽपि प्रत्यगात्मोपसर्पीव इत्येतदेवंलक्षणं फलम्‌ अत्या- 
गिनास्‌ अज्ञातां कर्मिणाम्‌ सकामानां निष्कामा नाश्च विविदिषोत्पत्तिपर्येन्तं 
सत्त्वशुद्धे्ञानप्राप्तेरच प्रागेव अन्तराले मृतानां फलाऽभिसन्धिमात्रत्यागेन 
गौणसंन्यासिनाम्‌ अपरमार्थंसंन्यासिनां प्रेत्य शरीरपातादूर्ध्वं भवति । न तु 
संन्यासिनां परमहंसपरिब्राजकानां केवरुज्ञाननिष्ठानां क्वचिद्‌ देशेकाले वा 
कुत्राऽपि भवति । तेषां ज्ञानेन-अज्ञानोच्छेदे अज्ञानकार्याणां कर्मणामुच्छिन्नः 
त्वात्‌ । तथा च मुण्डकश्रुतिः-'भिद्यते हृदयग्रन्थिर्छिद्यन्ते सर्वसंशयाः । क्षीयन्ते 
चास्य कर्माणि तस्मिन्‌ दुष्टे परावरे ॥' इति। न हि केवलसम्यग्दर्शंननिष्ठा 
अविद्यादिसंसारबीजं न उन्मूलयति कदाचिदित्यर्थः । यत्तु अत्र संन्यासि- 
ब्देन फलत्यागसाम्यात्‌ प्रकृताः कमं फलपरित्यागिनोऽपि गृह्यन्ते 'अनाञ्रितः 
कमफल कार्य कर्म करोति यः। स संन्यासी च योगी च' (६।१) इत्वेवमादौ 
च कर्मफलत्यागिषु संन्यासिशब्दप्रयोगदशेनात्‌ तेषां सात्त्विकानां पापाऽसंभवाद्‌ 
ईश्वरापंणेन च पुण्यफलस्य त्यक्तत्वात्‌ त्रिविधमपि कर्मफलं न भवतीत्यर्थ 
इति-श्रीधरस्वामिना व्याख्यातं तद्‌-भाष्यविरुद्धत्वादुपेक्ष्यम्‌ । शब्दार्थमर्या- 
'दाभ्यां विरोधाच्च । तथा हि फलत्यागसाम्यात्‌ संन्यासित्वं कर्मिणां कथयता 
तेषां गौणमेव संन्यासित्वं स्वयमपि अभिप्रेयते। तथा च 'गौणमुख्ययो मुख्ये 
कार्यंसम्प्रत्यय इति महाभाष्यकारसम्मता शब्दमर्यादा सत्यपि मुख्यार्थ 
संभवे परित्यक्ता भवति । सत्यां कारणसामग्र्यां कार्योत्पाद आवश्यक इति 
चाथमर्यादा सर्वमीमांसकसम्मता अस्ति । ईश्वरार्पणेन त्यक्तकर्मफलस्यापिऽ 

पञ्चेतानि महाबाहो कारणानि निबोध मे । 
सांख्ये कृतान्ते प्रोक्तानि सिद्धये स्वंक्रमंणाम्‌ ॥१३॥ 





सत्त्वशुद्धयर्श नित्यनेमित्तिकानि अनुतिष्ठतोऽन्तराले मृतस्य प्रागजिंते: 


कर्मभिः कारण: कार्यभूतं त्रिविधशरीरग्रहणं कथं वार्येत ? अन्ततः सत्त्वशुद्धिः 
ज्ञानोत्पत्त्यथे तदधिकारिशरीरग्रहणः्‌ आवश्यकमेव । अतएव योगभ्रष्टस्य 
“शुचीनां श्रीमतां गेहे योगश्रऽ्टोऽभिजायते' इत्यादिना ज्ञानाधिकारिशरीर- 
ग्रहणम्‌ अवश्यं भावि इति निर्णीतं षष्ठे । तस्माद्‌ अज्ञस्य अवश्यं रारीरग्रहणस्‌ 
इत्यर्थंमर्यादा । सा चोक्तव्याख्याने परित्यक्ता भवति। अतएव मधुसूदन- 
सरस्वतीधनपतिभ्याच्च भाष्यानुसारिभ्यां दूषितोऽयं भाष्यविरुद्धोऽर्शः 
श्रीधरस्वामिनः। आश्चर्यं चच श्रीमद्‌भागवतव्याख्यया समजितयशसः संलब्ध- 
प्रतिष्ठस्य तस्याऽत्र भाष्यविरोधपुरःसरं त्यक्तमर्यादत्वमु इत्यलम्‌ ॥१२॥ 


अवतरणम्‌--अतः परमार्थदर्रशिन एव अशेषकमंसंन्यासः संभवति; 
तस्य सम्यगूदशनेन अविद्याया निवृत्तेरविद्ययाऽध्यारोपितानाम्‌ आत्मनि 
क्रियाकारकफलानां संनिवृत्तेः । तु अज्ञस्य, अधिष्ठानादीनि क्रियाकतेणि 
कारकाणि आत्मत्वेन पञ्यतोजनस्य अशेषकमं संन्यासः संभवति । तदेतद्‌ “न हि 
देहभृता शक्यम्‌ त्यक्तं कर्माण्यशेषतः ।' इत्यनेन सामान्यतः । प्रदर्शितमपि 
विशेषतः प्रदर्शयति चतुभिरुत्तरेः श्लोक: -पञ्चेति । 


व्याख्या - पञ्चैतानीति-हे महाबाहो, सर्वकर्मणां सिद्धये निष्पत्तये 
एतानि उत्तरत्र वक्ष्यमाणानि पञ्च कारणानि निर्वेतेकानि मे मम (वचनाद्‌) 
निबोध जानीहि, ज्ञातुं सावधानो भव । अन्यथा चेतःसमाधानादुते, आत्मनः 
शुद्धस्य अकतृंत्वज्ञानार्थकतृंत्वेन ज्ञातव्यानां वक्ष्यम णानाम्‌ 'अधिष्ठाना- 
दीनां दुर्बोधत्वं स्यात्‌ । वेदान्तप्रमाणमूलानि च तानीति नूनं ज्ञातव्यानि 
आत्मज्ञाना ङ्गत्वेनेत्याशयेन तानि स्तौति भगवान्‌-सांख्य इति। कृतान्ते 
आत्मज्ञानार्थे शास्त्रे। कृतमिति कर्मोच्यते । तस्य अन्तःपरिसमाप्तियेत्र 
आत्मज्ञाने तत्‌ कृतान्तम्‌ आत्मज्ञानम्‌ । लक्षणया तदर्थे शास्त्रे । सांख्ये 
संख्यायन्ते ब्रह्मात्मैक्यशमदमादिपदार्था ज्ञातव्या यस्मिन्‌ इति सांख्यं वेदान्त- 
शास्त्रम्‌ तस्मिन्‌ प्रोक्तानि प्रकर्षेण कथितानि इत्यर्थः । कृतान्त इति सांख्ये 
इत्यस्य विशेषणम्‌ । 'यावानर्थं उदपाने सर्वतः संप्लुतोदके । तावान्सर्वेषु 
वेदेषु ब्राह्मणस्य विजानतः ॥' (२।४६) इति “सर्वं कर्माऽखिलंपार्थं ज्ञाने परि- 

अधिष्ठानं तथा कर्ता करणं च पृथग्विधम्‌ । 
विविधाश्च प्रथक्‌ चेष्टा देवं चेवात्र पञ्चमम्‌ ॥१४॥ 





समाप्यते ॥'(४।३३) इति च आत्मज्ञाने संजाते सर्वकर्मणां निवृत्तिं दशयति 
अतः कृतान्तम्‌ आत्मज्ञानं भवति, तदर्थं शास्त्रमपि कृतान्तं भवति ॥ व्याक- 
रणशास्त्रे क्रियानिष्पादकानि कर्तृंक्मंकरणसम्प्रदानापादानाधिकरणानिति 
षट्‌ कारकाणि स्वशास्त्रपारिभाषिकानि सन्तीति न विरोधः ।१३॥। 


अवतरणम्‌--कानि तानि ? इत्युच्यते-- 


ब्याख्या - अत्र भाष्ये-“'अधिष्ठानमिति। अधिष्ठानम्‌ इच्छाद्वेषसुख- 
दु:खज्ञानादीनाम्‌ अभिव्यक्तेराश्रयोऽधिष्ठानं शरीरम्‌ । तथा कर्ता उपाधि- 
लक्षणो भोक्ता, करणं च श्रोत्रादिकं शब्दाद्युपलब्धये पृथग्विधं नानाप्रकारं 
द्वादशसंख्यम्‌, विविधाश्च पृथक्‌ चेष्टा वायवीयाः प्राणापानाद्याः, देवं चेव 
देवमेव च अत्र एतेषु चतुर्षु पश्वमं पञ्चानां (संख्यानां) पुरणम्‌ आदित्यादि 
चक्षुराद्यनुग्राहकम्‌ ॥।” इत्युक्तम्‌ । अत्रानन्दगिरीये--'उपाधिलक्षणो बुद्धधा- 
दिरुपाधिस्तल्लक्षणस्तत्स्वभावो बुद्धयाद्यनुविधायी तद्धर्मान्‌ आत्मनि 
पश्यन्‌ उपहितस्तत्प्रधान इत्यर्थ:। तत्र कार्यलिङ्गकम्‌ अनुमानं सूचयति 
शब्दादीति । ज्ञानेन्द्रियाणि पञ्च, पञ्च कर्मेन्द्रियाणि मनोबुद्धिञ्चेति द्वादश- 
संख्यत्वम्‌ । चेष्टाया विविधत्वान्नानाप्रकारत्वम्‌ । तदेव स्पष्टयति-वायवीया 
इति। पृथक्त्वम्‌ असंकोर्णत्वम्‌ । न हि प्राणापानादिचेष्टानां मिथः संक रोऽस्ति । 
देवमेवेति विशदयति आदित्यादीति ।। इति व्याख्यातम्‌ । अत्र मधुसूदनीये-- 
'इच्छाद्वेषसुखदुःखचेतनाद्यभिव्यक्तेराश्रयोऽधिष्ठानं झारीरम्‌। तथा कर्ता 
यथाऽधिष्ठानम्‌ अनात्मा भौतिकं मायाकल्पितं स्वाप्नगृहरथादिवत्‌ तथा कर्ता 
अहुँ करोमि’ इत्याद्यभिमानवान्‌ ज्ञानशक्तिप्रधानोऽपञ्चीकृतपञ्चमहाभत- 
कार्योऽहंकारोऽन्तःकरणं बुद्धिविज्ञानमित्यादिपर्यायशब्दवाच्यस्तादात्म्या- 
ध्यासेन आत्मनि कर्तृंत्वादिधर्माऽध्यारोपहेतुरनात्मा भौतिको मायाकल्पित- 
श्चेति तथा शब्दार्थ: । स्थूलशरीरस्य लोकायतिकँरात्मत्वेन परिगृहीतस्यापि 
अन्यः परीक्षर्करनात्मत्वेन निश्चयात्‌ तदुदुष्टान्तेन ताफिकादिभिरात्मत्वेन 
परिगृहीतस्य कर्तुरपि अनात्मत्वनिञ्चयः सुकर इत्यर्थः । करणव मनोबुद्धि- 
श्चेति वृत्तिविशेषो वृत्तिमांस्त्वंहङ्कारः कतैँव । चिदाभासस्तु सर्वत्रैव अविशिष्टः । 
विविधा नानाप्रकाराः पञ्चधादशधा वा प्रसिद्धाः । च शब्दस्तथेत्यनुकर्षार्थः | 


कत | 

शरीरवाङमनोभियत्‌ कमं प्रारभते नरः 
न्याय्यं वा विपरीतं वा पञ्चेते तस्य हेतवः ॥। १५।। 





पृथग्‌ असंकीर्णाः। चेष्टाः क्रियारूपा क्रियाशक्तिप्रधाना अपञ्चीकृतपञ्च- 
महाभूतकार्याः क्रियाप्राधान्येन वायवीयत्वेन व्यपदिश्यमानाः प्राणापानव्यानो- 
दानसमानाः नागकर्मकृकलदेवदत्तधनंजयाख्याश्च तदन्तर्भता एव। अत्रच 
सुषुप्तौ अन्तःकरणस्य कतुँलंयेऽपि प्राणव्यापारदशँनाद्‌ भेदव्यपदेशाच्च अन्तः- 
करणाद्‌ अत्यन्तभिन्न एव प्राण इति केचित्‌ । क्रियाशक्तिज्ञानशक्तिमद्‌ एकमेव 
जीवत्वोपाधिभूतम्‌ अपञ्चीकृतपञ्चमहाभूतकार्यं क्रियाशक्तिप्राधान्येन प्राण 
इति, ज्ञानशक्तिप्राधान्येन च अन्तःकरणमिति व्यपदिश्यते इत्यभियुक्ताः । 
श्रतो “स ईक्षां चक्र' इत्यादौ उत्क्रान्त्याद्यपाधित्वं घ्राणस्योक्तम्‌ । तथा 
सधीः"""ध्यायतीव लेलायतीव” इत्यादौ उत्क्रान्त्याद्यपाधित्वं बुद्धेरुक्तम्‌ । 
स्त्रतन्त्रोपाधिभेदे च जीवभेदप्रसङ्गः । तस्माद्‌ बुद्धिप्राणयोरेकत्वेनैव उत्क्रा- 
न्त्याद्युपाधित्वं युक्तम्‌ भेदव्यपदेशश्र शक्तिभेदात्‌ । सुषुप्तो च ज्ञानशक्ति- 
भागलये5पि क्रियाशक्तिभागदशंनम्‌ एकत्वेऽपि न विरुद्धम्‌ अनुभवसिद्धत्वात्‌ । 
इत्युक्तम्‌ । पुनश्च मधुसूदनीये--'देवं च अनुग्राहकदेवताजातम्‌ । च शब्दस्तथे- 
त्यनुकर्षणार्थः। अत्र कारंणवर्ग पञ्चमं पञ्चमसंख्या पूरणम्‌ । एव शाब्द 
स्तथाशब्देन संबध्यमानो5नात्मत्वभौतिकत्वमायाकल्पितत्वावधारणाथे: 
पञ्चानामपि । तत्र शरीरस्य कतेकरण-क्रियाधिष्ठानस्य देवता पृथिवी । 
कतुं रहङ्कारस्य अधिष्ठात्री देवता रुद्रः पुराणादिप्रसिद्धः (यत्रास्य पुरुषस्ये- 
त्यादि श्रुतेः) श्रोत्रत्वक्चक्षरसनध्याणानां दिग्वातार्कप्रचेतोऽश्चिनः । वाक्पाणि- 
पादपायूपस्थानां वहनीन्द्रोपेन्द्रमित्रप्रजापतयः । मनोबुद्धयोश्रन्द्रवृहस्पती 
इति । पञ्चानां ध्राणानां क्रियारूपाणां सद्योजातवामदेवाघोरतत्पुरुषेशानाः 
पुराणप्रसिद्धाः । भाष्ये देवमादित्यादिचक्षुरायनुग्राहकम्‌ इति अधिष्ठानादि- 
देवतानामप्युपळक्षणम्‌ ।' इत्युक्तम्‌ । श्रीधरीये- ‘अधिष्ठानं शरीरम्‌ । कर्ता 
जडग्रन्थिरहङ्कारः।' इत्युक्तम्‌ 11१४॥ 

अवतरणम - पञ्चतानि कारणानि सर्वकर्मणां सिद्धये वेदान्ते शास्त्रे 
प्रोक्तानीति यदुक्तं तत्र तेषां पञ्चानां; कारणानां स्वरूपम्‌ ‘अधिष्ठानं तथा 
इत्यादिना उक्त्वा तेषां सर्वकमंसाधकत्वमिदानीं विवृणोति शरीरेति। ` 

व्याख्या--'नरः मनुष्यः -मनुष्याधिकारित्वाच्छास्त्रस्येति मधुसूदन- 
सरस्वती । शरीरवाङ्मनोभिः शरीरं च वाक्‌ च{मनइ्चेति तैः । न्याय्यं धम्यं 

तत्रेवं सति कर्तारम्‌ आत्मानं केवलं तु यः। 
पश्यत्यक्कतबुद्धित्वाद्‌ न स पश्यति ढुमंतिः ॥१६॥ 


शास्त्रीयम्‌, विपरीतं वा अधर्म्यम्‌ अशास्त्रीयम्‌, यच्चापि निमिषितचेष्टादि- - 
दर्शनेश्रेवणादि च जीवनंहेतुस्तदपि पूर्वक्ृृतधर्माऽधर्म॑योरेव कार्यमिति न्यांय्य- 
विपरीतयोरेव ग्रहणेन गृहीतम्‌ । यत्‌ कमं प्रारभते करोति तस्य कर्मणः, एतेः 
यथोक्ता: पञ्च अधिष्ठानादयो हेतवः कारणानि सन्ति इति त्वं निबोध इत्यनेन 
अन्वयः । ननु शरीरादिभिस्त्रिभियत्कमं करोति तस्य कर्मणः पञ्च अघिष्ठा- 
नांदयो हेतवः इति कथं संगच्छते ? त्रित्वपञ्चत्वयोविंरोधात्‌ । पूर्वापरग्रन्थ- 
विरोधः । इति चेदत्र भाष्यकृतः--'ननु अधिष्ठानादीनि सर्वेकमेणां कारणानि; 
कथमुच्यते शरीरवाङ्मनोभिः कर्मं प्रारभते इति? नेष दोषः विधिप्रतिषेधलक्षणं 
संवँ . कर्मं शरीरादित्रयप्रधानम्‌ तदङ्गतया दर्शेनश्रवणादि च जीवनलक्षणं 
त्रिधैव राशीक्ृतमुच्यते। शरीरादिभिरारभते इति। फलकालेऽपि तत्प्रधाने र्भुज्यते 
इति पञ्चानामेव हेतुत्वं न विरुद्धयते ॥ इत्याहुः । अत्र श्रीधरस्वामी-'यथोक्तेः 
पञ्चभिः . प्रारभ्यमाणं कर्म त्रिष्वेवान्तर्भाव्यशरीरवाङ्मनोभिरित्यृक्तम्‌ 
शारीरं वाचिकं मानसं. च .त्रिविधं कर्मं इति प्रसिद्धेरि'त्याह । मधुसूदन- 
सरस्वती च-'शारीरं वाचिकं मानसिकं च विधिप्रतिषेधलक्षणं त्रिविधं कमं 
धर्मशास्त्रेषु प्रसिद्धम्‌ । [अक्षपादेन चोक्तं 'प्रवृत्तिर्वाखबुद्धिशरीरारम्भः' इति ।? 
बुद्धिमतः । अतः प्राधान्याऽभिप्रायेणोच्यते । इत्युक्तवान्‌ नीलकण्ठश्च-इदं ८ 


शारीरं कर्म इदं मानसमिदं वाचिकमितिव्यपदेशो देहादीनां प्राधान्यापेक्ष इति न 


कश्चिद्‌ विरोधः’ इति । तदेवं सर्वमेव कर्म वस्तुतोऽधिष्ठानादिभिः पञ्चभिरेव. 
साध्यमपि प्रसिद्धयनुरोधाच्छरीरादिभिः प्रारभते इत्युक्तमित्यविरोधः। अत्र-ः 
दण्ड्चक्रादिन्यायेन. समुदाये क्रारणत्वस्य विवक्षायामपि उद्भूतावयवभेदस्य 
समुदायस्य विवक्षितत्वाद्‌ हेतव इति बहुवचनं न विरुद्धम्‌ । काव्यप्रकाशे तु इति 
हेतुस्तदुदुद्भवे' इत्यत्र शक्तिनिपुणताऽभ्याससमुदायस्य  अनुद्‌भूतावयवभेदस्यः 
विविक्षया हेतुरित्येकवचनम्‌ इत्यविरोधः । एवमेव विवक्षाभेदेनेव 'सवंः सवौ: 
सव इत्येक़वचनद्विवचनबहुवचनसिद्धिरिति .तान्त्रिकाणां निर्णयः ॥१५॥ . -. : 


अवतरणम्‌ एवम्‌ अधिष्ठानादीनामेव भौतिकानाम्‌ अनात्मनाम्‌ सर्वकमं- 
कर्तृत्वात्‌ प्रत्यगात्मनो न कतृँत्वम्‌ इति युक्तियुक्तम्‌ । तदेवाऽनुवदति-तत्रेति । ` 
 व्याख्या-तत्र= सर्वेस्मिन्‌ कर्मणि न्याय्ये अन्याय्ये वा, एवं सति अधिः 
ष्ठानाद्रिभिः पञ्चभिर्यथोक्तेनिंवंत्ये सति ।; इदं विशेषणं सत्यन्तम्‌, वक्ष्यमाणस्य . 


tos. 

यस्य नाहंकृतो भावो बुद्धिर्यस्य न लिप्यते । 
हत्वाऽपि स इमाँल्लोकान्‌ न हन्ति न निबद्धयते ॥१७॥. 


दुर्मेतित्वस्य हेतुत्वेन संबध्यते । केवलं शुद्धम्‌, आत्मानं प्रत्यगात्मानं योऽनात्मज्ञ 

कर्तारम्‌ अधिष्ठानादिषु पञ्चसु अविद्यया आत्मानम्‌ अनन्यत्वेन परिकल्प्य ते 
क्रियमाणस्य कर्मेर्णोऽहमेव कर्ता” इति पश्यति साक्षात्करोति अकुतबुद्धित्वाद 
वेदान्ता चार्योपदेशन्यायेरसंस्कृतबुद्धित्वाद्‌ । योऽपि ताकिको देहादिव्यतिरिक्ता- 
त्मवादी सन्नपि आत्मानमेव केवलं शुद्धं कर्तारं परयति असावपि अक्कतबुद्धिरेव । 
अतः केवलात्मकतुत्वदशेनाद, दुर्मतिदुंष्टा कुत्सिता विपरीता अजस्रं जनन- 
मरणध्रतिपत्तिहेतुभूता मतिर्बुद्धिरस्येति दुर्मतिः स केवलात्मकतृंत्वदर्शी अवि- 
दवान्‌ कर्मेण आत्मनो वा तत्त्वं न पश्यति । कौटस्थ्यम्‌ आत्मनस्तत्त्वस्‌ याथा- 
त्म्यंम्‌ । कर्मणस्तत्त्वं तु अविद्याक्कृताऽधिष्ठानादिपःच्चकृतत्वेन आत्माऽस्पशित्वम्‌, 
एतदुभयं न पर्यतीत्यर्थः । यथा तैमिरिकोऽनेकं चन्द्रं पश्यति, यथा वा5भ्रेषु- 
धावत्सु चन्द्रं धावन्तं पश्यति, यथा वा वाहने उपविष्टोऽन्येषु धावत्सु आत्मानं 
धावन्तं पश्यति तद्वद्‌ इत्यभिप्रायः ।।१६॥। 


अवतरणम्‌ --कः पुनः सुमतिर्यः सम्यक्‌ पञ्यतीत्यृच्यते--यस्येति । 

. व्याख्या यस्य शास्त्राचार्योपदेशन्यायसंस्कृतात्मनो न भवति 'अहं- 
कृत: अहं कर्ता’ इत्येवंलक्षणो भावो भावना, प्रत्ययः । “एते एव पञ्च अधिः 
ष्ठानादयोऽविद्यया आत्मनि. कल्पिताः सर्वकर्मणां कर्तारो नाहम्‌ । अहन्तु तद्‌- 
व्यापाराणां साक्षिभूतो“ऽप्राणो ह्यमनाः शुश्रो ह्यक्षरात्परतः परः? 'केवलोऽवि- 
क्रियः इत्येवं यः पश्यतीत्यर्थ: । यस्य बुद्धिरन्तःकरणम्‌ चिदात्मन उपाधिभूता, 
न लिप्यते नांऽनुशायिनी भवति, अर्थात्‌ 'इदमहमकार्षम्‌ ते नःसरकं गमिष्यामि’ 
इत्येवं ` य॑स्य बुद्धिनं: क्लेशशालिनी भवति स सुमतिः पझ्यतीतिभावः। स 
सुमतिरिमान्‌ ब्रह्माण्डोदरवरतिनः सकलान्‌ लोकान्‌ प्राणिनो हत्वाऽपि न हृन्ति 
हननक्रियां.न करोति । न निबध्यते नाऽपि तत्कायण अधमंफलेन संबध्यते । ननु 
हत्वाऽपि नः हन्तिः इति विप्रतिषिद्धमुच्यते यद्यपीयं स्तुतिरिति चेद्‌ नष दोषः । 
लौकिकेपारमार्थिकद्ष्ट्यपेक्षया तदुपपत्ते: । देहस्यात्मबुद्धया 'हन्ताऽहम्‌? इति 
लौकिकीं दृष्टिमाश्रित्यं हत्वापीत्याह । यथादशितां पारमार्थिकीं ` दृष्टि- 
मांश्रित्यः तु “न. हन्ति-न निबध्यते’. इत्युच्यते । एवं तदुभयम्‌ उपपद्यते एव । 
ननुःअधिष्ठानादिभि संभूय करोत्येवात्मा 'कर्ता रमात्मानं केवलन्तु’ इति केवल- 
दाब्दप्रयोगातु ? नैष दोषः। आत्मनोऽविक्रिपरस्वभावत्वे अधिष्ठानादिभि 

संहतत्वाऽनुपपत्तेः । विक्रियावतो हि अन्ये: संहननं संभवति। संहत्या वा कतृत्व॑ 
स्यात्‌ । न तु अविक्रियस्य आत्मनः केनचित्‌ संहननमस्ति । इति न संभूय 
कृत्वस्‌ उपपद्यते । अतः केवलत्वम्‌ आत्मनः स्वाभाविकम्‌ इति केवल शब्दोऽ- 
नुवादमात्रम्‌ । अविक्रियत्वं चात्मनः श्रुतिस्मृतिन्यायप्रसिद्धम । 'अविकार्योऽय- 
मुच्यते? “गुणैरेव कर्माणि क्रियन्ते शरीरस्थोऽपि न करोति’ इत्यादि असकृदुप- 
पादितं गीतास्वेव तावत्‌ । श्रुतिषु च "ध्यायतीव लेलायतीव’ इत्येवमाद्यासु । 
न्यायतश्च निरवयवम्‌ अपरतन्त्रम्‌, अविक्रियम्‌ आत्मतत्त्वम्‌ (छा० ७।६।१) इति 
राजमार्गः । तथा हि आत्मा तावत्‌ स्वतो न विक्रियते निरवयवत्वादाकाशवत्‌ । 
नापि परतो विक्रियते स्वतन्त्रस्य अविकार्यस्य पराधीनत्वाऽयोगात्‌ । किञ्च 
आत्मनः स्वनिष्ठा विक्रिया न संभवति श्रुतिस्मृतिन्यायतस्तस्य अविक्रियत्वस्य 
निर्धारणात्‌ । नापि अधिष्ठानादिनिप्ठविक्रियया तस्य विक्रियावत्वम्‌। न हि 
अधिष्ठानादीनां कर्माणि आत्मकर्तृंकाणि स्युः । यत्तु अविद्यया तत्र गमितं न 
तत्‌ तस्य । यथा रजतत्वं न शुक्तिकाया: । ननु द्वितीयाध्याय एव 'नायं हन्ति 
न हन्यते’ इत्यादिना आत्मनोऽविक्रियत्वं प्रतिपादितम्‌ । इह किमिति पुन- 


रुक्तम्‌ ? इति चेदत्र भाष्ये-'नायं हन्ति न हन्यते’ इति प्रतिज्ञाय 'न जायते 
म्रियते वा कदाचित्‌’ इत्यादिना हेतुवचनेन तत्र प्रतिज्ञायाम्‌ अविक्रियत्वं 
हेतुमुक्त्वा 'वेदाऽविनाशिनम्‌’ इति विदुषः कर्माधिकारनिवृत्ति शास्त्रादौ 
संक्षेपत उक्त्वा मध्ये च तत्र तत्र प्रसङ्गं कृत्वा प्रसारितां विदुषः कर्माधिकार- 
निवृत्तिम्‌ इहोपसंहरति शास्त्रार्थपिण्डीकरणाय 'विद्वान्‌ न हृन्ति न निबध्यते’ 
इति ।' इत्युक्तम्‌ । ततश्चाग्रेपि भाष्ये-'एवञ्च सति (विदुषः कर्माऽधिकारो 
नेति स्थिते) विदां देहभृत्त्वाऽभिमानाऽनुपपत्तौ अविद्याकृताऽशेषकर्मणां विद्यया 
संन्यासस्य उपपत्ते? संन्यासिनाम्‌ अनिष्टमिष्टं मिश्रञ्चेति त्रिविधं कर्मफलं न 
भवतीत्युपपन्नम्‌ । तद्विपर्ययाच्च इतरेषाम्‌ (अविदुषाम्‌) देहभृत्त्वाइभिमानाद 
अधिष्ठानादिभिस्तादात्म्याऽध्यासाद्‌ अधिष्ठानादिभिः कृतस्य कर्मणः फलं 
भवत्येव अपरिहार्यत्वादु इत्येष गीताशास्त्रस्यार्थं उपसंहृतोऽत्र। स एष सवं- 
वेदार्थंसार इति निपुणमतिभिः पण्डितैर्वि चार्य प्रतिपत्तव्य इति ।।! इत्युक्तम्‌ ॥। 
“नाऽनुशायिनीति भाष्ये-'नाऽनुशायिनी नाऽनुशयवती न क्लेशंशालिनीत्यर्थः ।' 
इत्यानन्दगिरिः । 'इदमहमकार्षम्‌-एतत्फलं भोक्ष्ये’ इत्यनुसंधानं कतृंत्ववासना- 
निमित्तं लेपोऽनुशयः । स च पुण्ये कर्मणि हर्षरूपः पापे पश्चात्तापरूपः-। ईदुशेन 
द्विविधेनाऽपि लेपेन बुद्धिने युज्यते कतृँत्वाऽभिमानबाधातु’ इति मधुसूदन- 
सरस्वती |।१७।। 

ज्ञानं ज्ञेयं परिज्ञाता त्रिविधा कर्मचोदना । 
करणं कम कर्तेति त्रिविधः कमंसंग्रहः ॥१८॥ 





अवतरणम्‌-सवंवेदार्थंसाररूपस्य गीताशास्त्राथंस्य 'यस्य नाहं कृतो- 
भावः’ इत्यादिना एकेनापि इलोकेन उपसंहारकरणस्य अनन्तरं कर्मणां प्रवते- 
कस्य उपदेशाऽपेक्षाया अवस्थायाम्‌ उच्यते प्रवर्तकविद्ययाऽपि कर्मणाम्‌ 
आत्माऽस्परिंत्वमेवेति सूचयितुम्‌--ज्ञानमिति । 


ब्याख्या - अत्र भाष्ये--“अथेदानी कर्मेणां प्रवरतैकमुच्यते-ज्ञानमिति । 
ज्ञानं ज्ञायते अनेनेति सर्वंविषयम्‌ अविशेषेण उच्यते । तथा ज्ञेयं ज्ञातव्यं तदपि 
सामान्येनेव सर्वमुच्यते तथा परिज्ञातोपाश्रिलक्षणोऽविद्याकल्पितो भोक्ता 
इत्येतत्त्रयम्‌ एषाम्‌ । अविशेषेण सर्वेकमंणां प्रवर्तिका त्रिविधा त्रिप्रकारा 
कर्मचोदना । ज्ञानादीनां हि त्रयाणां संनिपाते हानोपादानादिप्रयोजनः सर्वकर्मा- 
रम्भः स्यातु। ततः पञ्चभिरधिष्ठानादिभिरारब्धं वाङ्मनःकायाश्रयभेदेन 
त्रिधा राशीभूतं त्रिषु करणादिपु संगृह्यते इत्येतदुच्यते-करणं . क्रियतेऽनेनेति 
बाह्यं श्रोत्रादि, अन्तःस्थं बुद्धयादि | कर्म ईप्सिततमं क तुं: क्रियया व्याप्यमानं, 
कर्ता करणानां व्यापारयिता उपाधिलक्षण इति त्रिविधस्त्रप्रकारः कर्मसंग्रहः 
संगृह्यते अस्मिन्निति संग्रहः कर्मणः संग्रहः कमंसंग्रहः। कर्मं एषु हि त्रिषु सम- 
वैति तेनाऽयं त्रिविधः कमंसंग्रहः ।।” इत्युक्तम्‌ । अत्रेदं वोध्यम्‌-'ज्ञायते 
अनेनेति ज्ञानम्‌’ इति भाष्येऽत्र मूले च ज्ञानं बुद्धेवृत्तिविशेषः । बुद्धिश्च अविद्या- 
या विवतेविशेषः । 'सत्यं ज्ञानमनन्तं ब्रह्मः ( ) इति श्रृती तु नित्यं ज्ञानम्‌ 
आत्मरूपं तदभिन्नं ब्रह्मरूपञ्चास्ति। तत्र ज्ञायते इत्यस्य भाष्यस्य 
ज्ञानानुकूलव्यापारप्रयोज्यफलरूपज्ञानस्य धीवृत्तिविशेषस्य विषयः क्रियते 
घटादिरित्यर्थः । अत्र ज्ञानानुकूलव्यापारश्च' आत्ममनःसंयोगः 
इति वैयाकरणाः । चिदाभासविरिष्टमनःप्रतियोगिकचक्षुरादित- 
त्तदिन्द्रियाऽनुयोगिकः सम्बन्ध इति तदर्थः अत एव च “मनः संयुक्ता- 
नीन्द्रियाणि विषयोपलब्धौ कारणानि भवन्ति” इति लिट्‌ सूत्रे महाभाष्यो- 
क्तेवेयाकरणसिद्धान्तमञ्जूषायां वैयाकरणदार्शनिकेन नागेशभट्टेनोक्तम्‌- 
'जानातेर्विषयतया ज्ञानं फलम्‌ । आत्ममनःसंयोगो व्यापारः । अतएव 
मनो जानातीत्युपपद्यते । आत्माऽअन्तःकरणम्‌ मनोऽपि तदुवृत्तिविशेष- 
रूपम्‌। आत्मा आत्मानं जानातीत्यादौ अन्तःकरणावच्छिन्नः कर्ता 

ज्ञानं कमं च कर्ता च त्रिधंव गुणभेदतः । 
प्रोच्यते गुणसंख्याने यथावच्छुणु तान्यपि ॥१९॥ 





शरीरावच्छिन्नः कमँति क्मंवत्सूत्रे महाभाष्ये स्पष्टम्‌ । यत्तु. आवरणभङ्गो 
विषयता वा फलम्‌ व्यापारस्तु ज्ञानमेवेति तत्र कर्मस्थक्रियकत्वापत्तेः । 


'इत्यांदि। तत्र फलरूपं ज्ञानम्‌ विषयोपळब्धिरेव नान्यत्‌ । भावार्थेकल्युट्प्रत्ययेन 


निष्पन्नज्ञानराब्दस्य तु विषयप्रकाशनव्यापाररूपोऽथंः । ज्ञानशब्दस्य उप- 
लब्धिरूपे फळेऽर्थे तदनुकूलव्यापाररूपेऽ्थे च उभयथा प्रयोग: । हानोपा- 
दानादिप्रयोजन इति भाष्ये आदिपदेन उपेक्षाया ग्रहणम्‌ । तत्र ज्ञायतेऽने- 
नेति भाष्यबोधितकरणल्युडन्तज्ञानशब्दस्य उपलब्धिरूपं फलात्मकमेव 
ध्रीवत्तिविशेषरूपं ज्ञानमर्थो न व्यापाररूपः, . व्यापाररूपाणां सर्वकर्मणां 
प्रवतंकत्वेनोच्यमानत्वात्‌ न हि स्वमेव स्वस्य प्रवर्तक स्याद्‌ । अन्योऽन्याश्रय- 
दोषात्‌ । इदं चात्र बोध्यम्‌--अधिकरणस्य कारकत्वेऽपि न साक्षात्‌ कर्माश्रय- 
त्वम्‌ । कर्तृकर्मद्वारव अधिकरणस्य. कर्माश्रयत्वम्‌ इतिः न क्षति 
अधिष्ठानमित्यादिइलोके कमणां करतेकारकस्येव पञ्च भेदा उक्ताः । 

तु कमंसंग्रहे कारकाणां वेयाकरणः परिभाषितानां कर्तृंकरणकमंणाँ सर्व- 
कर्मसंग्रहत्वम्‌ उक्तम्‌ इति विशेषः। यद्यपि संप्रदानापादानयोरपि कर्तकारक- 
निष्ठायाः प्रधानक्रियाया उत्पत्यनुकळव्यापाराऽऽश्रयत्वम्‌ . करणकर्मणोरिव 
वतते इति तयोरपि अत्र ग्रहणं न्याय्यम्‌ तथापि सम्प्रदानापादानयोः. केवल- 
दानविश्लेषक्रिययोरेव संग्रहत्वं, न सर्वकर्मणां संग्रहत्वमिति सवंकमंसंग्रहप्रसङगे 
न तयोग्रैंहणं कृतम्‌ । एवञ्च ज्ञानज्ञेयज्ञातृणां सर्वेकर्मंप्रवतंकांनां त्रिगुणात्मक- 
त्वाद्‌ जडत्वाच्च आत्मनश्च चेतनत्वाद्‌ निर्गणत्वाच्चिदानन्दे निष्क्रिये आत्मनि 


निर्गुणे कथमपि करतुँत्वस्य संस्पर्शो नास्ति इति प्रतिपादितम्‌ अनेन श्लोकेन 


इत्यलम्‌ ।॥१०।॥। 
अचतरणम्‌-अथेदानीं क्रियाकारकफलानां सर्वेषाम्‌ आत्मसंबन्धो- 
नास्तीति दशेयितुं तेषां गुणात्मकत्वात्‌ सत्त्वरजस्तमोगुणभेदतसित्रविधो भेदो 
वक्तव्य इत्यारभ्यते-ज्ञानमिति । | द 
व्याख्या-ज्ञानम्‌ ज्ञायते अनेनेति ज्ञानम्‌ विषयप्रकाशनात्मा बुद्धेवृ त्तिः) 
ज्ञायते. विषयीक्रियते अनेनेत्यर्थः | बुद्धिस्तु वृत्तिमतीति बुद्धिज्ञानयोर्भेदः। 
कमे क्रिया, न कतुरीप्सिततमं कर्मेति पारिभाषिकं कमकारकम्‌ । कर्ता च॑ 

सवभूत षु येनेकं भावमव्ययमीक्षते । 
अविभक्तं विभक्तेषु तज्ज्ञानं विद्धि सात्तिवकम्‌ ॥२०॥ 
पृथक्त्वेन तु यज्ज्ञानं नानाभावान्‌ पृथग्विधान्‌ । 
वेत्ति सवषु भुतेषु तज्ज्ञानं विद्धि राजसम्‌ ॥२५॥ 


क्रियायाः स्वातन्त्र्येण निवतेकउपाधिळक्षणो भोक्ता । एषां प्रत्येकं गुणभेदत्‌ 
सत्त्वरजस्तमोभेदतः, त्रिधैव त्रिप्रकारमेव । अवधारणन्तु ज्ञानकर्म-कर्त्‌ णां 
गुणव्यतिरेकेण प्रकारान्तरं नास्तीति बोधयितुम्‌ । गुणसंख्याने गुणाः सत्त्वा- 
दयः सम्यक्‌ ख्यायन्ते कार्यभेदेन प्रतिपाचन्ते यस्मिन्‌ तत्र, कापिले शास्त्रे 
प्रोच्यते कथ्यते । यद्यपि परमार्थब्रहमैकत्वविषये ` विरुद्धयते कापिलं शास्त्रम 
तथापि ग्रुणगौणव्यापारनिरूपणे कापिलाः सन्ति अभियुक्ता इति तदपि गुण- 
भेदविषये प्रमाणमेव । अतो गुणसंख्याने प्रोच्यते' इति कथनं वक्ष्यमाणार्थ- 
स्तुत्यर्थम्‌ । तन्त्रान्तरेऽपि ज्ञानादीनां त्रिविधत्वं वक्ष्यमाणरीत्या प्रसिद्धमेव, 
न केवलम्‌ अस्मिन्नेव तन्त्रे इति हि स्तुतिर्वक्ष्यमाणस्यार्थस्य । ज्ञानादिषु 
प्रत्येकम्‌ अवान्तरभेदो वक्ष्यमाणोऽथंस्तस्य स्तुत्यथंमिति यावत्‌ । सगरपुत्राणां 
प्रतप्ता भगवान्‌, कपिलस्तु अन्य एवेति ब्रह्मसुत्रभाष्ये भगवान्‌ शङ्कराचार्य 
प्राहेति ध्येयम्‌ । तान्यपि ज्ञानादीनि गुणभेदकृतानि तद्‌--भेदजातान्यपि यथा- 
वद्‌ यथान्यायं, यथाशास्त्रं श्ण । वक्ष्यमाणेऽथे मनःसमार्धि कुरु इत्यर्थः। 
पूर्वम्‌ अन्येषां भेदजातानि यथा श्रुतवान्‌ असि तथा इमान्यपि श्वुण इत्यपि 
शब्दार्थ: ।।१९।। 


अवतरणम्‌ - तत्र ज्ञानस्य त्रैविध्यं निरूपयिष्यन्‌ प्रथमं सात्त्विकं 
ज्ञानमाह-सर्वेभूतेति । 

व्याख्या--सर्वभूतेषु भव्यक्तादिस्थावरान्तेषु येन ज्ञानेन, ज्ञानं बुद्धे 
वेत्तिः बुद्धिस्तु वृत्तिमती. एकम्‌ अद्वितीयम्‌ अव्ययं न व्येति स्वात्मना धर्मे वा- 
यस्तम्‌. कटस्थनित्यमित्यर्थः । भावं वस्तु, एकम्‌ आत्मवस्तु इत्यर्थ:। विभक्ते षु 
देहभेदेषु प्रति देहम्‌ अविभक्तं विभागरहितम्‌, व्योमवच्निरन्तरमित्यर्थः । 
ईक्षते पञ्यति तज्ज्ञानं दर्शनम्‌ अद्वैतात्मदशेनमित्यर्थः । सात्त्विक सत्त्वगुण- 
निर्वृत्तं सम्यग्दरँनं विद्धि जानीहि ।।२०।। 


 अवतरणम्‌-याति द्वैतदशंनानि तानि असम्यग्भुतानि राजसानि 
तामसानि चेति न साक्षात्‌ संसारोच्छित्तये भवन्तीत्याह--पृथकूत्वेनेति। ° 

यत्त॒ कृत्स्नवदेकस्मिन्‌ कार्य सक्तमहेतुकम्‌ । 
अतत्त्वाथंवदल्पं च तत्तामसमुदाहृतम्‌ ॥२२॥ 
नियतं सङ्गरहितम्‌ अरागद्द षतः कृतम्‌ । 
अफलप्रेप्सुना कर्म यत्‌ तत्‌ सात्त्वकमुच्यते ॥२३॥ 
व्याख्या-यत्त ज्ञानं सर्वेषु भूतेषु सर्वदेहेषु पृथक्त्वेन प्रतिशरीरम्‌ 
अन्यत्वेन शरीरभेदेन हेतुनेत्यर्थः । पृथग्विधान्‌ पृथक्‌ प्रकारान्‌ भिन्नलक्षणान्‌ 
इत्यर्थः । नानाभावान्‌ बहुन्‌ आत्मनो वेत्ति जानाति ज्ञानस्य कतुँत्वाऽ्सभवाद्‌ 
थेन ज्ञानेन वेत्तीत्यर्थः। तद्‌ द्वेतदर्शनलक्षणं ज्ञानं राजसं रजोगुणनिवृंत्तम्‌ अत्र 
प॒थक्त्वेनेति हेतुवचनम्‌ । पृथग्विधान्‌ इति हेतुमद्दचनमिति अपुन रुक्तिः ॥२१॥ 
अबतरणम्‌--(कि्च)-यत्तु इति । | 
व्याख्या--यत्तु ज्ञानं दर्शनं, कृत्स्नवत्‌ समस्तवत्‌ सर्वेविषयमिव एक- 
स्मिन्‌ कार्ये देहे वहिर्वा प्रतिमादौ सक्‍तम्‌--'एतावान्‌ एव आत्मा ईश्वरो 
वा । नातः परम्‌ अस्तीति। यथा नग्नक्षपणकादीनां शरीरानुवर्ती देहपरि- 
माणो जीव ईश्वरो वा पाषाणदार्वादिमात्रम्‌' इत्येवम्‌ एकस्मिन्‌ काय 
सक्तम्‌ । अहैतुकम्‌ निर्युक्तिकम्‌ । अतत्त्वार्थवद्‌ अयथाभूतार्थंविषयम्‌ । अल्पश्च 
अल्पविषयत्वाद्‌ अल्पफलकत्वाद्‌ वा, तद्‌ दशनं तामसं तमोगुणनिवेत्तम्‌ 


उदाहृतम्‌ कथितम्‌ तामसानां हि घ्राणिनाम्‌ अविवेकिनाम्‌ ईदृशं ज्ञानं 
दृश्यते' इति भाष्ये ॥२२॥ 


अवतरणम्‌ अथ कमणां त्रेविध्यमुच्यते, तत्र सात्तिवकं तावदाह-- 
नियतमिति । 

व्याख्या-नियतम्‌ आवश्यकं नित्यं नेमित्तिकञ्चेत्यर्थः। सङ्गरहितम्‌ 
आसक्तिवाजतम्‌, अरागद्वेषतः रागद्वेषाभ्याम्‌ अप्रयुक्तेन, अफलप्रेप्सुना फलं 
प्रेसतीति फळप्रेप्सुस्तद्विपरीतेन, फलतृष्णारहितेन कर्त्रा, कृतं निर्वतितं यत्‌ 


. कमे तत्‌ सात्त्विक सत्त्वगुणनिर्वृंत्तम्‌ उच्यते कथ्यते ॥॥२३॥ 


अवतरणम्‌--राजसं कर्माह--यत्त इति । 

व्याख्या-यतु तु कर्मे बहुलायासम्‌ बहुल आयासो यस्मिंस्तत्‌ महता 
परिश्रमेण सहितम्‌, कामेप्सुना फलप्रेप्सुना साहंकारेण वा-'अहं विशिष्टोऽस्मि’ 
इत्येवं साभिमानेन वा क्रियते निवंत्यंते, ततु कमं राजसं रजोगुणनि्वृत्तम्‌ 

यत्तु कामेप्सुना कर्म साहंकारेण वा पुनः। 
क्रियते बहुलायासं तद्‌ राजसमुदाहतम ॥२४॥ 
अनुबन्धं क्षयं हिसाम्‌ अनवेक्ष्य च पौरुषम्‌ । 
मोहादारभ्यते कर्म यत्‌ तत्‌ तामसमुच्यते ॥२५॥। 
मुक्तसङ्गोऽनहंवादी धृत्युत्साहसमन्वितः । 
सिद्धयसिद्धयोनिविकार: कर्ता सात्त्विक उच्यते ॥२६॥ 


उदाहृतं कथितम्‌ ॥ अत्र भाष्ये-''साहङ्कारेणेति (विशेषणं) न तत्त्वज्ञानाऽ- 
पेक्षया (अर्थात्‌ तत्त्वज्ञानिनं व्यावर्तयितुं नास्ति) कि तहि ? लौकिक- 
श्रोत्रियनिरहङ्काराऽपेक्षया (अर्थात्‌ लौकिकनिरभिमानश्रोत्रियव्यावतंनाय) । 
यो हि परमार्थनिरहङ्कारः (अहं कर्ताऽस्मीत्यभिमानरहितः) आत्मविद्‌ न 
तस्य कामेप्सुत्व क्तृत्व-वहुलायासप्राप्तिरस्ति । (अतस्तद्व्यावतंनं वृथा 
स्यात्‌ । ) सात्तिवकस्याऽपि कर्मणोऽनात्मवित्‌ साहद्धारः कर्ता ('अहंकरोमि’ 
इति अज्ञतासहितः) किमुत राजसतामसयोः ? (अतः “अहं करोमि’ इत्य- 
हङ्कारग्रहणे सात्तिवकस्याऽपि कर्मणो व्यावर्तनं न स्यादिति (साहङ्कारविशेषणं 
व्यर्थमेव स्यात्‌) लोके अनात्मविदपि श्रोत्रियो निरहङ्कार उच्यते निर- 
हुङ्कारोऽयं ब्राह्मण इति । तस्मात्‌ तदपेक्षया 'साहंकारेण वा” “इत्युक्तम्‌ । पुन 
शब्द: पादपुरणाथः ॥'' इत्युक्तम्‌ ॥२४।॥। 

अवतरणम्‌ - अथ तामसं कर्माह-अनुबन्धमिति । 

व्याख्या-अनुबन्धं (परुचाद्‌भावि यद्वस्तु सोऽनुबन्ध उच्यते’ इति 
भाष्यम्‌ । तम्‌, क्षयम्‌, कर्मणि क्रियमाणे यः शक्तिक्षयोऽथक्षयो वा तस्‌, हिसाम्‌ 
प्राणिपीडनम्‌ । पौरुषम्‌ पुरुषकारं 'शक्नोमीदं कर्म समापयितुस्‌' इति आत्म- 
सामर्थ्यम्‌ । अनुबन्धादीनि पोरुषान्तानि एतानि अनवेक्ष्य अविचायं मोहाद्‌ 
अविवेकतो यत्‌ कमं आरभ्यते ततु कमं तामसम्‌ तमोग्ुणनिवृत्तस्‌ उदाहृतम्‌ 
कथितम्‌ ॥२५॥। | 

अवतरणम्‌-अथ कर्तुत्रैविध्यं दशंयिष्यन्‌ प्रथमं सात्त्विक कर्तारमाह्‌- 
मुक्तेति । 

व्याख्या-मुक्तसङ्गो मुक्तः परित्यक्तः सङ्गो येन सः। “सङ्गो नाम 
फलाऽभिसंधिर्वा करतृंत्वाऽभिमानो वा” इत्यानन्दगिरिः । अनहंवादी न अहं- 

रागी कर्मफलप्रेप्सु लंब्धो हिंसात्मकोऽशुचिः । 
हषंशोकान्वितः कर्ता राजसः परिकीतितः ॥ २७॥ 
अयुक्त: प्राकृतः स्तब्धः शठो नेष्कृतिकोऽलसः । 
विषादी दीघंसुत्री च कर्ता तामस उच्यते ॥२८॥ 
बुद्धेभंदं धृतेश्चेव गुणतस्त्रिविधं श्टृण्‌ । 
प्रोच्यमानमशेषेण पृथक्त्वेन धनञ्जय ।२९॥ 


वदनशीलः 'धृत्युत्साहसमन्वितः धृतिधँयेस्‌ धारणम्‌ उत्साह उद्यमः कार्यकरणे 


अभिरुचिस्ताभ्यां समन्वितः संयुक्तः सिदुध्यसिद्धयोनिविकारः क्रियमाणस्य 
कर्मणः फलसिद्धो फलाऽसिद्धौ च हुर्षविषादरूपविकाररहितः । केवलं शास्त्र- 
प्रमाणेन प्रयुक्तो न फलरागादिना प्रयुक्त इति भावः। एवंभूतो यः कर्ता स 
सात्त्विक उच्यते ।।२६।। | 
. अवतरणम.- अथ राजसं कर्तारमाह--रागीति । 

व्याख्या--रागी रागोऽस्यास्तीति रागी पुत्रादिप्रीतिमान्‌ इति श्रीधर- 
स्वामी । कामाद्याकुलचित्त इति मधुसूदनसरस्वती । विषयलोलुप इति 
नीलकण्ठ: । कर्मविषयको रागः 'कर्मफलप्रेप्सुरिति फलविषयकरागस्य पृथक्‌- 
करणादित्यानन्दगिरि:” कर्मफलप्रेप्सु: कर्मफलार्थी, लुब्धः 'परद्रव्येषु संजात- 
तृष्णः, तीर्थादौ च स्वद्रव्याऽपरित्यागी’ इति भाष्यम्‌ । हिसात्मकः परपीडा- 
क रस्वभावः, हुर्षंशोकान्वितः तस्येव च कर्मणः संपत्तिविपत्तिभ्यां हर्षशोकौ 
स्यातां ताभ्यां संयुक्तः । अशुचिः बाह्याभ्यन्तरशौचरहितः । एवंभूतो यः 
कर्ता सं राजसः परिकीतितः कथितः ॥।२७॥ 

अवतरणम्‌ -अथ तामसं कर्तारमाह-अयुक्त इति । 

व्याख्या—अयुक्तः असमाहितः प्राकृतः अत्यन्ताऽसंस्कृतबुद्धिर्बालसमः, 
स्तब्धो दण्डवद्‌ न नमति कस्मैचित्‌, शठो मायावी, शक्तिगूहनकारी, नैष्कृतिकः 
परवृत्तिच्छेदनपरः, अलसः अप्रवृत्तिशीलः कतंव्येंषु अपि विषादी सर्वदा अव- 
सन्तस्वभावः, दीघंसूत्री च कतंँव्यानां दीषंप्रसारणो यद्‌ अद्य इवो था कतंव्यं 
तद्‌ मासेन अपि न करोति, यश्च एवंभूतः कर्ता स तामस. उच्यते ॥२८॥। 

अवतरणम्‌--क्रियाकारकफलानां सर्वेषामेव आत्मसंबन्धो नास्तीति 
दशंयितुं ज्ञानादीनां प्रत्येकं त्रैविध्यम्‌ उक्त्वाऽथेदानीं वृत्तिमत्या बुद्धेस्तद्‌वृत्ति- 
विशेषरूपाया धृतेश्च त्रैविध्यं दर्शयति - बुद्धेरिति । | 7 

प्रवृत्ति च निर्वृत्त च कार्याऽकार्ये भयाऽभये । 
बन्धं मोक्षं च या वेत्ति बुद्धिः सा पार्थं सात्त्विकी ॥३०॥ 





व्याख्या-हे धनञ्जय, “दिग्विजये मानुषं देवच प्रभूतं धनम्‌ अजयत्‌, 
तेनासौ धनञजयोऽजुनः (संवोध्यते)' इति भाष्यम्‌ । बुद्धे धृतेश्चैव गुणतः 
सत्त्वादिगुणेस्त्रिविधं त्रिप्रकारं भेदं विशेषं पृथक्त्वेन विवेकतः। अशेषेण 
साकल्येन, निरवशेषेण यथावत्‌ प्रोच्यमानं मया कथ्यमानं श्वणु श्रोतुं 
सावधानो भव | बुद्धिधृत्योस्त्रिविधं भेदं श्गणु इति सुत्रोपन्यासः। सूत्रस्य 
विवरणं प्रति जानीते प्रोच्यमानम्‌ अशेषेणेति ॥२९॥ 


अवतरणम्‌ तत्रादौ सात्त्विकीं बुद्धिमाह--प्रवृतिचेति । 


व्याख्या-प्रवृत्ति च-प्रवृत्तिः प्रवर्तनं बन्धहेतुः क्मंमार्गः, तास्‌ च 
निवृत्ति च निवृत्ति निवेतंनं मोक्षहेतुः संन्यासमागँस्तां च अत्र भाष्यम्‌-- 
“'बन्धमोक्षसमानवाक्यत्वात्‌ प्रवृत्तिनिवृत्ती कमंसंन्यासमागों इति अवगम्यते ।” 
इति । अत्रानन्दगिरिः-भप्रवृत्तिराचरणमात्रस्‌ अनाचरणमात्रं च निवृत्तिरिति 
कि नेष्यते ? तत्राह-बन्धेति। यस्मिन्‌ वाक्ये बन्धमोक्षावुच्येते तस्मिन्नेवं 
प्रवृत्तिनिवृत्त्योर्क्तत्वात्‌ कर्ममार्गस्य बन्धहेतुत्वान्मोक्षहेतुत्वाच्च संन्यास- 
मार्गस्य तावेवात्र ग्राह्यावित्यर्थ: ।' इति प्रवृत्ति च इत्यस्मिन्नेव श्लोकात्मके 
एकस्मित्‌ वाक्ये प्रवृत्तिनिवृत्तयोवन्धमोक्षयोइचोक्तत्वात्परवृत्तिनिवत्तिभ्याँ 
क्मंमार्गसंन्यांसमार्गयोरेव ग्रहणं साहचर्यस्य वृत्तिनियामकत्वादितिभाष्य- 
स्याशयः। तदुक्तम्‌ मञ्जषायाम्‌--'संयोगो विप्रयोगश्च साहचर्यं विरोधिंता। 
अर्थः प्रकरणं लिङ्ग शब्दस्यान्यस्य संनिधिः। सामर्थ्यमौचितीदेशः कालो- 
व्यक्तिः स्वरादयः । शब्दार्थस्याऽनवच्छेदे विशेष स्मृतिहेतवः ॥' इति । कार्याऽ- 
कार्ये विहितप्रतिषिद्धे कतंव्याऽकतंव्ये देशकालाद्पेक्षया दृष्टाऽदुष्टार्थानाँ 
कर्मणां करणाऽकरणे इत्येतत्‌ । भयाऽभये बिभेत्यस्मादितिभयम्‌, तदुविपरीतम्‌ 
अभयम्‌, भयञ्च अभयं च भयाऽभये दुष्टाऽदृष्टविषययोर्भयाऽभययोः कारणे 
इत्यर्थ: । बन्धं सहेतुकम्‌, मोक्षं च सहेतुकं या वेत्ति विजानाति सा बुद्धिः हे 
पार्थ, सात्तिवकी सत्त्वगुणनिर्वृत्ता अस्तीतिशेषः। अत्र भाष्ये-- “तत्र ज्ञानं 
बुद्धेवेत्तिः, बुद्धिस्तु वृत्तिमती। धृतिरपि वृत्तिविशेषः एव बुद्धेः” इति। 
विन्शेषशदेन, ज्ञानाद्‌ व्यावृत्तिरिष्टा' इत्यानन्दगिरिः ।॥।३०॥ 











| | 
} 
| 


३९६ वंशीव्याख्योपेता [अ० अ० 


यया धमंसधमं च कार्य चाऽकार्यमेव च । 
अयथावत्प्रजानाति बुद्धिः सा पार्थ राजसी ॥३१॥ 


अधमं धमंमिति या मन्यते तमसावृता । 
सर्वार्थान्‌ विपरीतांश्च बुद्धिः सा पार्थ तामसी ॥३२॥ 


धृत्या यया धारयते मनःप्राणन्द्रियक्रियाः । 
योगेनाऽव्यभिचारिण्या धृतिः सा पार्थं सात्विकी ॥३३॥ 


अवतरणम्‌-अथ राजसीं बुद्धिमाह--ययेति । 

व्याख्या--यथा बुद्धया धर्म शास्त्र-विहितं कर्म, अधर्म शास्त्रप्रतिषिद्धं 
कर्म च । कार्य अकार्यमेव च-पूर्वशलोकोक्ते एवकार्याऽकार्ये देशकालाद्यपेक्षया 
दृष्टाऽदुष्टार्थानां कर्मणां करणाऽकरणे चेव--'नातो धर्माऽधर्माभ्यां कर्म- 
पर्यायाभ्यां पौनरुक्त्यम्‌’ इत्यानन्दगिरिः। अयथावत्‌ न यथावत्‌ सवेतो निणेयेन 
प्रजानाति सा बुद्धिः वृत्तिमती, वृत्तिमदहङ्काररूप। वृत्तिमदन्तःकरणरूपा च 
हे पार्थं राजसी रजोगुणनिर्वृत्ता अस्तीतिशेषः। अत्रेदं बोध्यम्‌-अन्तःक रणो- 
पहितश्चित्‌ कर्ता । अन्तःकरणं चिदाभासयुक्तन्तु करणम्‌ । पूर्वेश्चोके या बुद्धि- 
वेत्तीति कतेत्वोपचार: काष्ठानि पचन्ति इति वदति ॥३१॥ 

अवतरणस्‌- अथ तामसी बुद्धिमाह-अधमेमिति । 

ब्याख्या-अधमं झास्त्रप्रतिषिद्धं कमें, धर्म शास्त्रविहितं कमं इति इत्येवं 
या बुद्धिस्तमसा अविवेकेन आवृता वेष्टिता सती मन्यते विजानाति (तथा) 
सर्वार्थान्‌ सर्वानेव ज्ञेयपदार्थान्‌ विपरीतांश्च विपरीतानेव मन्यते विजानति सा 
बुद्धिः हे पार्थं तामसी तमोगुणनिर्वृत्ता अस्तीतिशेषः। चकारोऽवधारणार्थः 
चकारमवधारणे गृहीत्वा विपरीतानेवेत्युक्तम्‌’ इत्यानन्दगिरिः । विपरीतांर्चे- 
त्यस्य विपरीतानेवेति भाष्ये विवरणात्‌। 'धमंशब्दो नपुंसकलिङ्गोऽपि इत्यभि- 
प्रेत्य धमंमइत्युक्तम्‌' इत्यानन्दगिरिः । 'अधमं धर्मोयमस्तीति या मन्यते’ 
इत्येवं इतिशब्देन वाक्यार्थस्य परामर्शाद्‌ धमंशब्दस्य प्रथमान्ततया (धर्मम्‌' 
इति नपुंसकत्वमावश्यकम्‌ इति तद्‌भावः । अतएव “नारद इत्यबोधि सः’ इति 
माघकवेः प्रयोगः । स्पष्टंचेदं शब्देन्दुशेखरे कारकप्रकरणे ।। ३२॥। 

अवतरणम्‌-इदानीं धृतित्रेविध्यं व्युत्पिपादयिषुरादौ सात्त्विकीं 
ध॒तिमाह-धृत्या इति । 

व्याख्या-योगेन योगो ब्रह्मणि समाधानम्‌ ऐकाग्रथम्‌, तेन । अव्यभि- 
चारिण्या अविनाभूतया नित्यसमाध्यनुगतया यथा धृत्या ध्रियतेअनयेति धृति- 

यया तु धममंकामार्थान्‌ धृत्या धारयतेऽर्जुन । 
प्रसङ्गेन फलाकाङक्षी धृतिः सा पाथ राजसी ॥३४॥ 
यया स्वप्नं भयं शोक विषादं मदमेव च । 

न विसुञ्चति दुमंधा धृतिः सा पार्थं तामसी ॥३५। 





बुँद्धैवृत्तिविशेषः प्रयत्नरूपः। तथा मनः प्राणेन्द्रियक्रियाः मनश्च प्राणइचेन्द्रि- 
याणि च तेषां क्रियाइचेष्टाः संकल्पश्चासप्रश्वासशब्दादिग्रहणरूपाः धारयते 
उच्छास्त्रमाेप्रवृत्तेवारयते । नित्यसमाध्यनुगतया यया धृत्या हि धार्यमाणाः 
मनःप्राणेन्द्रियक्रियाः उच्छास्त्रमार्गेविषया न भवन्ति इत्यर्थः । हे पार्थ सा धृतिः 
सात्त्विकी सत्त्वगुणनिवृत्ता अस्तीतिशेषः. ननु धृतेनियमेन समाध्यनुगतत्वं कथं 
मनःप्राणेर्द्रियक्रियाणां धारणोपयोगि ? श्शुण्‌, उक्तक्रिया धारयमाणो नरो 
योगेन ब्रह्मणि समाधानेन ऐकाग्रयेण समाधिना अविनाभूतया (एव) धृत्या 
उक्तक्रिया उच्छास्त्रप्रवृत्तेर्वारयते । अन्यथा नित्यसमाध्यनुगतत्वाऽभावे तया 
नियमेन तद्धारणासिद्धेरिति ॥1३३॥। 

अवतरणम्‌-अथ राजसीं धृतिमाह-यया तु इति । 

व्याख्या- है अर्जुन, यया तु धृत्या धर्मेकामार्थान्‌ धर्मश्च, कामझ्च, 
अर्थश्‍च तान्‌, प्रसङ्गेन यस्य यस्य धमदिर्धारणप्रसङ्गस्तेन तेन प्रसङ्गेन 
फलाकाङ्क्षी तस्य तस्य धर्मादेः फलाभिलाषी पुरुषो धारयते मनसि नित्य- 
कतँव्यरूपम्‌ अवधारयते सा धृतिः। हे पार्थं राजसी रजोगुणनिर्वृत्ता मतेति- 
शेषः ।।४।। 

अवतरणम्‌-अथ तामसीं धृतिमाह- यया इति । 

व्याख्या--हे पार्थ यया धृत्या स्वप्नं निद्रां भयं, त्रासं, शोकं प्रियवियोग- 
निमित्तं संतापं, विषादस्‌ अवसादस्‌, मदमेव च विषयसेवाम्‌ एव च दुर्मेधाः 
कुत्सितबुद्धिः पुरुषो न विमुञ्चति स्वप्नादिमदान्तं सर्वमेव आत्मनो बहुमन्य- 
मानो मनसि नित्यमेव कुर्वन्‌ न त्यजति मत्त इव मदम्‌, किन्तु धारयत्येव सा 
धृतिस्तामसी तमोगुणनिवृत्ता मतेतिशेषः ॥।३५॥। 


अवतरणम्‌ -एवं क्रियाणां कारकाणां च गुणभेदेन त्रिधा त्रिधा भेद 
उक्त: । अथेदानीं फलस्य च सुखस्य त्रिधा भेद उच्यते । तत्रादौ मनः समा- 
धानाय विधत्ते- सुखमिति । 





MRS । 


| 
| 
। | 

सुखं 'त्विदानों त्रिवधं शृणु मे भरतषभ । 
अभ्यासाद्‌ रमते यत्र दुःखान्तं च निगच्छति ॥३६॥ 
यत्‌ तदग्रे विषमिव परिणामेऽमृतोपमम्‌ । 
तत्सुखं सात्त्विक प्रोक्तम्‌ आत्मबुद्धिप्रसादजम्‌ ।।३७॥ 
विषये न्द्रिय संयोगाद्‌ यत्तदग्नेऽमृतोपमम्‌ । 
परिणामे विषमिव तत्सुखं राजसं स्मृतम्‌ ॥३८॥ 


व्याख्या- हे भरतर्षभ, इदानीं क्रियाकारकभेदश्रवणानन्तरं तु फलभेद- 
श्रवणस्यावसरे प्राप्ते सति सुखं त्रिविधं त्रिप्रकारं मे मम वचनात्‌ शृणु श्रोतुं 
समाधेहि । यत्र सुखाऽनुभवेः अभ्यासात्‌ र्पारचयाद्‌ आवृत्तः, रमते रति प्रति 
पद्यते दुःखान्तं च दु.खस्य अन्तम्‌ अवसानम्‌, उपशमं च निगच्छति निश्चयेन 
प्राप्नोति पुरुष इति शेष: । तत्‌ त्रिविधं सुखं शृणु इति पूर्वेण अन्वयः ।।३६॥ 
अवतरणम्‌--तत्र सात्तिवकं सुखमाह--यदिति । | 


व्याख्या--तत्‌ साधुजनप्रसिद्धम्‌, यत्‌ सुखम्‌ अग्रे प्रथमसंनिपाते ज्ञान- 
वैराग्यध्यानसमाध्यारम्भे$त्यन्तायासपुर्वकत्वाद विषमिव, दुःखात्मकं भवति। | 
परिणामे ज्ञानवैराग्यादिपरिपाकजं सुखम्‌ अमृतोपमं भवति। आत्मबुद्धिः | 
प्रसादजम्‌ आत्मनो बुद्धिस्तस्याः प्रसादो नैर्मल्यं सलिलवत्‌, स्वच्छता, ततो | 
जातम्‌ ।- आत्मविषया वा आत्मावलम्बनावा बुद्धिरात्मबुद्धिस्तत्प्रसादस्तः | 
त्रकर्षस्तस्माद्‌ वा जातम्‌ । तत्‌ सुखम्‌ (तस्मात्कारणात्‌ (अन्तःकरणनर्मेल्याद्वा | 
सम्यगृज्ञानप्रकर्षाद्ठा जातत्वात्‌) सात्त्विक सत्त्वगुण निवृत्तं प्रोक्तं | 
विद्वद्भिः ।। ३७॥ | 
अवतरणम्‌--राजसं सुखमाह हानाय-विषयेति । 
व्याख्या-तद्‌ राजसजनप्रसिद्धस्‌ । यत्सुखं विषयेन्द्रियसंयोगाज्जा- | 
तम्‌ अग्रे प्रथमक्षणे अमृतोपमम्‌ अमृतसमं, परिणामे तदुपभोगविपरिणामान्ते 
दुःखात्मक भवति। तत्‌ सुखं राजसं रजोगुणनिवृत्तं स्मृतम्‌ कथितं स्मृतिकारः। | 
एतदुक्तं भवति विषयेन्द्रियसंयोगाद्‌ आविर्भूतं भोगकाले अमृतसममपि परि- 
णामकाले विषमिव वळवीर्यरूपप्रज्ञामेधाधनोत्साहहानिहेतुत्वाद अधमंतज्ज- | 
नितनरकादिहेतुत्वाच्च दुःखात्मकं यत्सुखं भवति तद्‌ राजसं कथ्यते इति। | 
तत्र श्रज्ञा श्रुताथग्रहणसामथ्यंम्‌ । मेधा गृहीतार्थस्य अविस्मरणेन धारणशक्तिः 
रित्यांनन्दगिरिः ॥३८॥ 


TTT) 

यदग्रे चानुबन्धे च सुखं मोहनमात्मनः । 

निद्रालस्यप्रमादोत्थं तत्‌ तामसमुदाहृतम्‌ ॥३९॥ 
न तदस्ति पृथिव्यां वा दिवि देवेषु वा पुनः 
सत्त्वं प्रकृतिजैसुंक्तं यदेभिः स्यात्‌ त्रिभिर्गुणेः ॥४०॥ 
ब्राह्मणक्षत्त्रिवविशां शुद्राणां च परंतप। | 
कर्माणि प्रविभक्तानि स्वभावप्रभवेगुणेः ।।४१॥ 





अवतरणम्‌--अथ तामसं सुखं त्यागार्थमेवोदाहरति-यदग्रे इति । 

व्याख्या--यतु सुखम्‌ अग्रे च अनुवन्धे च-अग्ने पूर्वं च, अनुबन्धे 
अवसाने पश्चात्‌ च आत्मनो मोहनम्‌ मोहकरम्‌ । तदुत्प त्तिहेतुमाह-निद्रालस्य- 
प्रभादोत्थम्‌ निद्रा च आलस्यं च प्रमादश्च इत्येतेभ्य उत्तिष्ठतीति निद्रालस्य- 
प्रमादोत्थम्‌ । ततु सुखम्‌ तामसमुदाहृतं कथितम्‌ ॥३९॥ . 


अवतरणम्‌ -क्रियाकारकफलात्मनः संसारस्य प्रत्येकं सात्त्विकादि- 
भेदेन त्रैविध्यमुक्त्वाऽ्थेदानीं सर्वेस्येव संसारस्य ग्ुणत्रयसंस्पृष्टत्वम्‌ अस्ती ति 
प्रकरणस्योपसंहारार्थः श्लोक आरभ्यते-न तदिति । 
व्याख्या-यतु सत्त्वं मनुष्यादिप्राणिजातम्‌, अन्यद्वा अप्राणिजातम्‌, 
प्रक तिजैः सत्त्वरजस्तमसां साम्यावस्था प्रकृतिः, ततो जातेः वेषम्यावस्थां 
प्राप्तैः, यद्वा प्रकृतिर्माया भगवतः शक्तिविशेषः ततो जातेस्तत्कल्पितेः, एभि- 
यथोक्तैः सत्त्व रजस्तमोभिस्त्रिभिर्यृणेः पुरुषं प्रति ग्रुणत्वाद्‌ गुणनामधेयः प्रकृते- 
धैमेविशेषः, मुक्तं परित्यक्तं हीनं स्यात्‌ । तत्‌ सत्त्वं पृथिव्यां वा. मनुष्यादिषु 
वां दिवि देवेषु वा मध्ये नास्तीत्यर्थः । सर्वेस्येव अनात्मवस्तुन सित्रिगुणात्मकत्व- 
ध्रौव्यादित्याशयः ॥ अनेनइलोकेन प्राग्‌ अनुक्तमपि अनात्मवस्तुसकलं संगः 
हीतम्‌ गौणम्‌ । एवश्च क्रियाकारकफललक्षणः सवे एव संसारः सत्त्वरजर्त- 
मोगुंणात्मकः प्रकृतिरूपया अविद्यया परिकल्पितः समूलोऽनर्थः इति प्रकर- 
णाथ: ₹लोकेनाऽनेनोपसंहतः ।।४०॥ | 
; अवतरणम्‌ -सवंः संसारः क्रियाकारकफललक्षण: सत्त्वरजस्तमोगुणा- 
त्मकोऽविद्यापरिकल्पितः समूलोष्नर्थ उक्तोऽष्टादशे पूवेत्र, अनर्थेत्वात्तस्यः 
त्याज्यत्वं सूचितम्‌ । अनर्थत्वं तस्य अविद्यापरिकल्पितत्वाद्‌ दुःख रूपत्वाच्च । | 
वृक्षरूपककल्पनया च 'ऊर्ध्वमूलमधःशाखम्‌' इत्यादिना पञ्चदशेऽपि समू- 
लोऽनर्थंः संसार उक्तः। तं च असङ्गशस्त्रेण दृढेन छित्वा ततः पदं तत्‌ परि-' 

मागितव्यम्‌' इति चोक्तं पञ्चदशे । तत्र च सर्वस्य त्रिगुणात्मकत्वातु संसारस्य 
कारणीभ्तानां प्रकृत्यात्मकानां गुणानां प्रकृतेनित्यत्वान्‌ निवृत्तिर्नोपपद्यते 
इत्याशङ्कायाँ स्वधर्मानुष्ठानात्‌ तत्त्वज्ञानोत्पत्या गुणानाम्‌ अज्ञानात्मकानां 
प्रकृतेः प्रवाहनित्यत्वेऽपि कूटस्थनित्यत्वाऽभावाद्‌ निवृत्तियेथा भवति तथा 
स्वधर्मजातं वक्तव्यम्‌ इत्युत्तरग्रन्थप्रवृत्तिः। सर्वेश्च गीताशास्त्रार्थ उपसंह- 
तव्यः । तत्तद्वणप्रयुक्तधर्मज्ञाताऽनुपदेशे चोपसंहारप्रकरणप्रकोपः स्यात्‌ । 
एतावानेव च सर्वो वेदार्थं: स्मृत्यर्थरच अनुष्ठेयः पुरुषार्थमिच्छद्धि ने अनुष्ठे- 
यान्तरं वक्तव्यत्वेन अवशिष्टमस्तीत्येवमथं चच 'ब्राह्मणक्षत्त्रियविशाम्‌' इत्यादि- 

आरभ्यते- ब्राह्मणेति । 
व्याख्या- हे परंतप, ब्राह्मणक्षत्त्रियविशाम्‌ ब्राह्मणाइच क्षत्त्रियाश्च 
विशइच तेषाम्‌ । शूद्राणां च । अत्र भाष्यम्‌-- शुद्राणाँ च शुद्राणाम्‌ अस- 
मासकरणम्‌ एकजातित्वे सति वेदेऽनधिकारात्‌।' इति । तत्रानन्दगिरि:-- 
|i “उपनयनसंस्कारवत््वे सति वेदाधिकारित्वं समानमिति त्रयाणां समास- 
करणम्‌ । इतरेषाम्‌ असमासे हेतुमाह-शुद्राणामिति। एकजातित्वम्‌ उपन- 
यनवर्जितत्वम्‌’ इत्याह । कर्माणि प्रविभक्तानि इतरेतरविभागेन व्यवस्था- 
पितानि । केन प्रविभक्तानि ? इत्यत आह-स्वभावप्रभवेर्गुणेरिति । स्वभाव 
ईश्वरस्य प्रक्ृतिस्त्रिगुणात्मिका माया सा प्रभवो येषां गुणानां ते स्वभाव- 
प्रभवाः तर्गुणे: सत्त्वादिभिः शमादीनि परिचर्यान्तकर्माणि प्रविभक्तानि ब्राह्म- 
णादीनाम्‌ शूद्राणाञ्चेति संबन्धः । अथवा स्वभावस्य प्रभवाः कारणानि तैः, 
स्वभावश्च स्वोभावः स्वभावः । तत्तदसाधारणो धर्मः । ब्राह्मणस्वभावस्य 
सत्त्वगुणः प्रभवः क्षत्त्रियस्वभावस्य सत्त्वोपसर्जनं रजः प्रभवः । देश्यस्वभावस्य 
तम उपसर्जनं रजः प्रभवः । शाद्रस्वभावस्य रजउपसर्जनं तमः प्रभवः । प्रशा- 
्त्येश्वर्येहामूढतास्वभावदशँनाच्चतुर्णाम्‌/ इति भाष्यम्‌ । अथवा जन्मान्तर- 
कृतसंस्कारः प्राणिनाम्‌ वतँमानजन्मनि स्वकार्याऽभिमुखत्वेन अभिव्यक्तः 
| स्वभाव उच्यते प्रकृतिरिति च । स्वभावः प्रभवो येषां गुणानां तैरित्यर्थ: । 
| युग प्रादुर्भावस्य निष्कारणत्वाऽनुपपत्तेः स्वभावः कारणम्‌ इति कारण- 
| ॥षस्योपादानम्‌ । “सत्त्वं प्रकृतिजैमुँक्तम्‌' इति पूर्वश्लोके एव यद्यपि गुणानां 
| प्रादुर्भावस्य कारणमुक्तम्‌-प्रकृतिजौरिति तथापि तत्र प्रकृतिर्माया सा उपा- 
| | दानकारणम्‌ गुण प्रादुर्भावस्य । इह तु प्रकृति: स्वभावो वासना सा निमित्त- 
| | | कारणं गुणप्रादुर्भावस्योक्तमित्यपुनरुक्तम्‌ । एवं स्वभावप्रभवेः प्रक्कतिप्रभवै- 
| वासनाप्रभवैः सत्वादिगुणैः स्वकार्यानुरूपेण शमादीनि कर्माणि परिचर्या चः 
। 
| 
|| 
|| 

शमो दमस्तपः शौच क्षान्तिराजंवसेव च । 
ज्ञानं विज्ञानमास्तिक्यं ब्रह्मकर्म स्वभावजम्‌ ॥४९॥ 


ब्राह्मणादीनां शूद्राणां च प्रविभक्तानीत्यर्थः । शास्त्रेणाऽपि ब्राह्मणादीनां 


सत्त्वादिगुणविशेषाऽपेक्षयेव शमादीनि कर्माणि शूद्राणां परिचर्या च गुणवि- 
शेषापेक्षयेव प्रविभक्तानि, न गुणविशेषाऽनपेक्षया इति शास्त्रप्रविभक्तान्यपि 
कर्माणि ग्ुणप्रविभक्तानीत्युच्यन्ते ॥४१॥। 


अवतरणम्‌ --कानि पुनस्तानि कर्माणि ? इत्युच्यन्ते त्रिभिः। तत्र 
ब्राह्मणस्य तावदाह--शम इति । 

व्याख्या—अत्र भाष्यम्‌ 'शमो दमश्च यथाव्याख्याताथौँ' इति । 
तत्रानन्दगिरिः- 'अन्तःकरणोपशमो शमः। दमो वाह्यमकरणोपरतिरित्युक्तं 
स्मारयति-यथेति ।' इत्याह । षोडशेऽध्याये-'अभयम्‌’ इत्यादिदैवसंपत्प्र- 
दर्शनसमये-'दमश्च बाह्यकरणानामुपशमः । अन्तःकरणस्योपशमं शान्ति 
वक्ष्यति’ इति भाष्ये । अभयम्‌ इत्यादि श्लोके उक्तम्‌ । ततस्च 'अहिसा सत्यम्‌’ 
इत्यादि श्लोके भाष्ये--'शान्तिरन्तःकरणस्योपशमः ।' इत्युक्तम्‌ । (एवमेव) 
श्रीधरस्वामिमधुसूदनसरस्वतीनीलकण्ठधन 'तिभिरपि शमदमशब्दौ व्या- 
ख्यातौ । किन्तु रामानुजाचार्येण तौ अन्यथा उक्तौ-शमो वास्येन्द्रियनिय- 
मनम्‌ । दमोऽन्तःकरणनियमनम्‌ ।' इति। तत्र व्याकरणकोशपर्यालोचना- 
याम्‌ भगवच्छङ्कुराचार्यक्ृतं व्याख्यानमेव रमणीयं प्रतिभाति नेतरत्‌ । तथा 
हि वेयाकरणसिद्धान्तकोमुद्याम्‌ उक्तम्‌-'दमु उपशमे अन्तर्भावितण्यर्थोऽयम्‌ । 
न तु शमिवदकमँक:' इति । तथा च शमेरकमंकत्वात्‌ मुनिः शाम्यति इति 
प्रयोगे मुनिः शान्ति प्राप्नोतीत्यर्थेः । वृषभोऽयं दान्तः स्वामिनेति वृषभस्य- 
दमं कृतवान्‌ तत्स्वामी इत्यर्थः प्रतीयते । अमरकोशेऽपि-'शमथुस्तु शमः 
शान्तिर्दान्तिस्तु दमथो दमः? इत्येवमुक्तम्‌ । तथा च 'अन्तःकरणस्येव जीवो- 
पाधित्वेन शमुधातोरकर्मेकत्वातु स्वरूपभुतस्य अन्तःक्ररणस्येवोपशमः शमपद- 
वाच्यो भवितुमहति । दमुधातोस्तु सकर्मकत्वात्‌ स्वेतरभूतानाम्‌ बाह्येन्द्रि- 
याणामेव उपशमो दमपदवाच्यः स्यादिति स्पष्टम्‌ । एवश्च भगवच्छङ्करा- 
चायस्य सर्वज्ञस्य प्रातिकल्ये प्रवृत्तोऽयं रामानुजाचार्यः सवंत्रोपेक्षणीय एव 
प्रेक्षावद्धिरिति स्फुटं व्याकरणकोशप्रामाण्यादिति ॥ तपः शारीरादि सप्त- 
दशे व्याख्यातम्‌ । शौचं वाह्यान्तरभेदेन व्याख्यातं षोडशे । तथा क्षान्ति- 
राक्रुष्टस्य ताडितस्य वा अन्तर्विक्रियाऽनुत्पत्तिरिति षोडशे व्याख्यातम्‌ | 

शोयं तेजोधृतिदाक्ष्यं युद्धे चाऽप्यपलायनस्‌ । 

दानमीश्वरभावश्च क्षात्त्रं कर्म स्वभावजम्‌ ॥४३॥ 
कृषिगोरक्ष्यवाणिज्यं वेश्यकर्सस्वभावजम्‌ । | 
परिचर्यात्मकं कमे शूत्रस्याऽपि स्वभावजस्‌ ॥४४॥ 

आजंवं-ऋणजुत्वम्‌॒ सर्वेदेति घोडे व्याख्यातम्‌ । ज्ञानं शास्त्रत आचायतश्च 
आत्मादिपदार्थानाम्‌ अवगमः इति षोडशो व्याख्यातम्‌ । षष्ठे च ज्ञानं शास्त्रो- 
क्तपदार्थानां परिज्ञानम्‌ । विज्ञानं तु शास्त्रतो ज्ञातानाम्‌ तथेव स्वाऽनुभव- 

करणस्‌' - इत्युक्तं भाष्ये । तत्र ज्ञानं परोक्षम्‌ विज्ञानं तु अपरोक्षमिति विवेकः । 
आस्तिक्यम्‌ आस्तिकभावः श्रद्दधानता आगमार्थेषु-एतन्नवकं ब्रह्मकमं 


ब्राह्मणजातेः कमं स्वभावजम स्वभावाज्जातम्‌ । यदुक्तं. पूर्वम्‌-कर्माणि 


प्रविभक्तानि स्वभावप्रभवेर्गृणेरिति तदेवेहोक्तम्‌-- स्वभावजम्‌ इति ॥ 'स्वभा- 
वजम्‌ प्राचीनधर्मसंस्कारजम्‌' इति नीलकण्ठ: । 'इयं च सर्वा. देवी संपत्‌ 
प्राग्व्याख्याता व्राह्मणस्य स्वाभाविकी। इतरेषां तु नैमित्तिकी इतिनः. 
विरोधः ।' इति मधुसूदनसरस्वती ।। इदम्‌ उपलक्षणम्‌ सन्वादिस्मृत्युक्तानास्‌ 
अध्ययनाऽध्यापन यजनयाजनदानप्रतिग्रहाणास्‌ अपीति बोध्यम्‌ ॥४२।। 


अवतरणम्‌ - अथ क्षत्त्रियस्य कर्मोदाहरति-शौरयंसिति । 


व्याख्या- -'शौर्यं शूरस्य भावः। तेजः प्रागल्भ्यम्‌ । 'धृतिर्धारणम्‌ । 
यया ध॒त्या उत्तम्भितस्य सर्वासु अवस्थासु अनवसादो भवति ।' इति भाष्यम्‌ । 
“महत्यामपि विपदि देहेर्द्रियोत्तम्भनी चित्तवृत्तिर्धृतिरितिव्याचष्टे सर्वाव- 
स्थास्विती'त्यानन्दगिरिः । दाक्ष्यम्‌ दक्षस्य भावः, सहसा प्रत्युत्पन्नेषु कायेषु 
अव्यामोहेन प्रवृत्तिः युद्धे चापि अपलायनम्‌ अपराङ्मुखीभावः-शत्रृभ्यः । 
दानं देयद्रव्येषु मुक्तहस्तता, ईश्वरभावश्च ईश्वरस्य भावः प्रभुशक्तिप्रकटी- 
करणम्‌ ईरितव्यान्प्रति। एतत्‌ शोर्यादिसप्तकं क्षात्त्रं क्षत्त्रियजातेविहितं 
कमं स्वभावजम्‌ क्षत्त्रियस्वभावजम्‌ इत्यर्थः । इदःचोपलक्षणं स्मृत्यन्त रोक्तानां 
क्षत्त्रियकरमेणास्‌ ।।४३।। 


अवतरणम्‌-वेस्यस्य शूद्रस्य च कर्माण्याह-- कृषीति । 
व्याख्या- क्रषिगौरक्ष्यवाणिज्यं कृषिश्च गोरक्ष्यं च वाणिज्यं च तेषां 
समाहारः कृषिगौरक्ष्यवाणिज्यम्‌ । कृषिर्भमेविलेखनम्‌ । गा रक्षतीति गोरक्ष- 

स्वे स्वे कर्मण्यभिरतः संसिद्धि लभते नरः । 
स्वकर्मनिरतः सिद्धि यथा विन्दति तच्छणु ॥४५॥ 


यतः प्रवृत्तिभूतानां येन सर्वमिदं ततम्‌ । 
स्वकमंणा तमभ्यच्यं सिद्धि निन्दिति मानवः ॥४६॥ 





स्तस्यभावो गोरक्ष्यं पाशुपाल्यम्‌ । वाणिज्यं वणिजः क्रमं क्रयविक्रयादि- 
लक्षणम्‌ । वेश्यकमे वेश्यजातेः कमं स्वभावजम्‌ । परिचर्यात्मकं जुश्रषास्व- 
भावं कमं शुद्रस्याऽपि स्वभावजम्‌ । इदञ्चोपलक्षणम्‌ स्मृत्यन्तरोक्ता- 
नाम्‌ ।।४४।। 

अवतरणम्‌-अत्र भाष्ये--'एतेषां जातिविहितानां कमणां सम्यग्‌ 
अनुष्ठितानां स्वर्गप्राप्तिः फलं स्वभावतः । वर्णा आश्रमाइच स्वकमंनिष्ठाः 
प्रेत्य कर्मेफलम्‌ अनुभूय ततः शेषेण विशिष्टदेशजातिकुलधर्माऽऽयुःश्रुतवृत्त- 
वित्तसुखमेधसो जन्म प्रतिपद्यन्ते’ (आप० स्मृ० २।२।२।३) इत्यादिस्मृतिभ्यः । 
पुराणे च वर्णिनाम्‌ आश्रमिणां च लोकफळभेदविशेषस्मरणात्‌ । कारणान्त- 
रात्तु इदं वक्ष्यमाणं फलम्‌--स्वे स्वे कर्मेणीत्यादि।' इत्युक्तं, तत्र स्वभावत 
इत्यस्य विहितत्वादेव मोक्षापेक्षामन्तरेणाऽनुष्ठानादित्यर्थः । 'कारणान्तरात्तु 
इत्यस्य मोक्षापेक्षाप्रयुक्तानुष्ठानरूपाद्‌ स्वभावप्रयुक्ताऽनुष्ठानरूपका रणाऽ- 
पेक्षया अन्यस्सात्‌ कारणात्तु इत्यर्थो व्याख्यात आनन्दगिरीये--स्वे स्वे इति । 


व्याख्या--स्वे स्वे यथोक्तलक्षणभेदे कर्मणि शमदमादौ, शौर्यादौ 
कृष्यादौ परिचर्यायाचच यथाऽधिकारं विहिते अभिरतस्तत्परो नरः अधिकृत: 
पुरुषः संसिद्धिम्‌-स्वकर्माऽनुष्ठानाद्‌ अशुद्धिक्षये सति कायेन्द्रियाणां ज्ञान- 
निष्ठायोग्यताळक्षणां, लभते प्राप्नोति । कि स्वकर्माऽनुष्ठानत एव साक्षात्‌ 
संसिद्धिः ? न। कथं तहिं ? स्वकर्मनिरतः, यथा येन प्रकारेण सिद्धि विन्दति 
लभते तत्‌ शृणु ॥४५॥ 

अवतरणम्‌ -तमेव प्रकारमाह--यत इति । 


व्याख्या यतो यस्माद्‌ अन्तर्यामिण ईश्वराद भूतानां प्राणिनाम्‌ 
प्रवृत्तिरुत्पत्तिञ्चेष्टा वा स्याद्‌ । येन ईश्वरेण सर्व॑म्‌ इदं जगत्‌ ततं व्याप्तम्‌, 
तम्‌ ईश्वरं स्वकर्मणा पूर्वोक्तेन प्रतिवर्णम्‌ अभ्यच्ये पूजयित्वा आराध्य 
(तत्प्रसादाद्‌) मानवो मनुष्यः सिद्धि केवलं ज्ञाननिष्ठायोग्यतालक्षणां विन्दति । 








| 
। 
| 
। 

श्रेयान्‌ स्वधर्मो विगुणः परधर्मात्स्दनुष्ठितात्‌ । 
स्वभ:वनियतं कमं कुबन नाप्नोति किल्बिषम्‌ ॥४७॥। 





तदनन्तरं तु ज्ञानप्राप्तेर्मोक्षं विन्देतेति भावः। कर्मानुष्ठानेन ईश्चरा- 
राधनेश्वरप्रसादद्वारा ज्ञाननिष्ठायोग्यतां प्राप्नोति न कर्मानुष्ठानादेव साक्षा- 
दिति च भाव: ॥४६॥। 
अवतरणम्‌ यतः स्वधर्मानुष्ठानस्य बुद्धिशुद्धयादिद्वारां मोक्षाव- 
सायित्वस्‌ । अतस्तदनुष्ठानमावस्यकम्‌ इत्याह श्रेयानिति । | 
व्याख्या-स्वधर्म: स्वोधर्म: स्व धर्मः यथावर्ण यथोक्तलक्षभेद: कर्मात्मा 
'विगुणोऽपि इत्यपि शब्दो द्रष्टव्यः' इति भाष्यस्‌ । विगुणोऽपि असम्यग्‌ अनु- 
ष्ठितोऽपि, परधर्मात्‌ स्वेतरवर्णधर्मात्‌ स्वनुष्ठितात्‌ साद्गुण्येन संपादितादपि 
अत्रापि अपिशब्दो भाष्ये व्यास्यातस्तृतीयेऽध्याये । तत्रापि ईदृश एकः श्लोक: 
श्रेयान्‌ स्वधर्मो विगुणः परधर्मात्स्वनुष्ठितात्‌ । स्वधमे निधनं श्रेयः परधर्मो- 
भयावहः । (३।३५) इति । श्रेयान्‌ प्रशस्यतरः परधर्मस्य भयावहत्वादिति 
भावः। ननु युद्धादि लक्षणं स्वधर्मं कुर्वन्‌ क्षत्त्रियः कृष्यादि लक्षणं स्वधमं 
कुर्वन्‌ वेश्यो हिसाधीनं पापं प्राप्नुयाताम्‌ ? इत्येवमन्योऽपि ? ततः कथं 
स्वधर्मः श्रेयान्‌ ? इत्यत आह- स्वभावनियतं स्वभावेन नियतं स्वभावजम्‌ । 
यदुक्तं 'ब्रह्मकमं स्वभावजम्‌’ क्षात्त्रं कर्मं स्वभावजम्‌’ 'वेञ्यकर्म स्वभावजम्‌’ 
'शूद्रस्याऽपि स्वभावजम्‌? इत्यत्र स्वभावजमिति, तदेवात्रोक्तं स्वभावनियत- 
मिति एवंभूतं कर्म कुर्वन्‌ अनुतिष्ठन्‌ किल्बिषं पापं न आप्नोति विहितस्य 
पापाऽजनकत्वा दिति भावः । यथा विषजातस्य कृमेविषं न दोषकरं तथेति 
च भावः ।।४७।। | | 
. अवतरणम्‌ -अनन्तर पूर्वश्लोकेन 'स्वभावनियतं दोषवदपि कमे कुर्वत्‌ 
किल्विषं नाप्नोति । यथा विषजातः क्ृमिविषनिमित्तं मरणं नापद्यते तदुद्‌' 
इत्युक्तम्‌ । ननु तहि दोषरहितमेव भिक्षाटनादिक सर्वेरनुष्ठीयताम्‌ अतो न 
पापप्राप्त्याशङ्का इति चेद्‌ ? मैवम्‌, परधर्मो भयावहः’ (३।३५) परकीय 
धर्मस्य भयावहत्वोक्तेरिति, इति। ननु तहिं पापप्राप्तिशङ्कां परिहतुँम्‌ अकमें- 
निष्ठत्वमेव सर्वेषां स्यात्‌ ? आनात्मज्ञो इत्यपि न वक्तव्यम्‌ आत्मज्ञानाऽ- 
भावे तस्याऽसंभवाद्‌, न हि कश्चितु क्षणमपि जातु तिष्ठत्यकर्मकृत्‌? (३।५) 
इत्युक्तन्वातु । तस्मात्प्रकारान्तराऽसंभवात्‌, विहितं कमं दोष वदपि कर्तव्यम्‌ 
एवेत्याह सहजमिति । 


अ० अ० ] श्रीमद्भगवद्गीता ४०५ 


सहजं कर्म कोन्तेय सदोषमपि न त्यजेत्‌ । 
सर्वारम्भा हि दोषेण धूसेनाग्निरिवावृताः ॥४८॥ ` 

ब्याख्या--हे कौन्तेय, सहजं सहजातमिति सहजम्‌ सह जन्मनैवोत्पन्नं 
स्वभावनियतं नित्यम्‌ इत्यर्थे: । एवं भूतं कर्मं सदोषमपि त्रिगुणत्वात्‌ केनचिद्‌ 
दोषेण सहितमपि न त्यजेत्‌ किन्तु कुर्यादेवेत्यर्थः । तत्र हेतुमाह हि यस्मात्‌ 
अत्र हि शब्दो सर्वक्रमंणां दोषावृतत्वे हेतोः प्रसिद्धिं द्योतयति । प्रसिद्धो हेतुः 
स्त्रिगुणात्मकत्वमिति । सर्वारम्भाः आरभ्यन्ते इति आरम्भाः सर्वे च ते 
आरम्भाः सर्वारम्भाः सर्वकर्माणि इत्येततु प्रकरणात्‌ । ये केचिद्‌ आरम्भाः 
स्वधर्मा? परधर्मा वा ते सर्वे त्रिगुणात्मकत्वाद्‌ दोषेण केनचिद्‌ धूमेन अग्निरिव 
आवृता वेष्टिताः सन्ति । सहजस्य कर्मणः स्वधर्माख्यस्य परित्यागेन 
परधर्मानुष्ठानेऽपि दोषाद्‌ नेव मुच्यते नरः। भयावहुश्च परधर्मः। न च 
शक्यते अशेषतस्त्यक्तु कर्म अज्ञेन 'न हि देहमृता शक्यं त्यक्तुं कर्माण्यशेषतः” 
(१८।११) इत्युक्तत्वाद्‌ यतस्तस्माद्‌ न त्यजेदित्यर्थः । 


इदवश्चात्रबोध्यस्‌--सदोषमपि न त्यजेत्‌’ । सर्वारम्भा हि दोषेण 
धमेनार्निंरिवावृताः’ । “न हि देहभृता शक्यं त्यक्तुं कर्माण्यशेषतः’ (१८।११) 
न हि कश्चित क्षणमपि जातु निष्ठत्यकमंकृत्‌’ (३।५) “सर्वकर्माणि मनसा 
संन्यस्यास्ते सुखं वशी (५।१३)' 'अनिष्टमिष्टं मिश्रं च त्रिविधं कर्मणः फलम्‌ 
भवत्यत्यागिनां प्रेत्य न तु संन्यासिनां क्वचित्‌’ (१८।१२) इत्यादि वाक्यजात- 
पर्यालोचनया अयमर्थः फलति । यद्यपि सर्वेकर्मपरित्यागः फलवान्‌ अस्ति 
तथापि देहाभिमानवता अज्ञेन सर्वेकमंपरित्यागः कतुं न शक्यते। चित्तः 
शुद्धयभावेन ज्ञाननिष्ठायोग्यताया अभावात्‌ । आत्मज्ञानिनेव अविद्याया 
निव॒त्तायां तदध्यारोपितात्मनिष्ठकतृँत्वविज्ञानस्य निवृत्त्या अशोषकर्मपरि- 
त्यागः कतुं शक्यते न तु अज्ञेन अविद्याध्यारोपितकतृत्वविज्ञानस्य सत्त्वात्‌ । 
शरीरेन्द्रियाणां सर्वदा कमंकतेत्वाच्चेति । तस्मादज्ञः सर्वंक्मपरित्यागाऽ- 
समर्थः सदोषमपि स्वभावनियतं कर्म चित्तशुद्धिद्वारा ज्ञाननिष्ठायोग्यता प्राप्त्ययें 
तंदद्वारा ज्ञान प्राप्तये तद्द्वारा च नेष्कम्येसिद्धये कुर्यादेवेति। अत्र भाष्ये 
अशेषतः कर्मेत्यागस्य विषये वादिनां मतानि प्रदश्यँ खण्डयित्वा च अद्वेत- 
वेदान्तमतं सुयुक्तिभिः संस्थापितम्‌ । तथाहि--नित्यप्रचलितात्मंकः पुरुषों 
यथा सांख्यानां गुणा: इति देहात्मवादिनां मते अशेषकर्मपरित्यांगो नं 

संभवति। न च बौद्धानां 'क्रियेव कारकं-कारकस्येवात्मनः क्रियात्वम्‌’ इति 
वादिनां मते स संभवति उभयधाऽपि स्वभावभङ्गापत्तेः। यद्यपि “व्यवस्थिते 
द्रव्ये’ अविद्यमाना क्रिया उत्पद्यते विद्यमाना च विनश्यति । शुद्धं द्रव्यं शक्ति- 
मद्‌ अवतिष्ठते’ इति वादिनां काणादानां मते यदा करोति तदा सक्रियं वस्तु 
इति अशेषतः कर्म त्यक्तुं शक्यम्‌ । तथापि 'असतो भावः सतश्र अभावः’ 
इति काणादानां मतं 'नासतो विद्यते भावः नाभावो विद्यते सतः’ इति भगवदु- 
वचनविरोधादत्यन्तमेव हेयं विद्यते सर्वंप्रमाणविरुद्धञ्चेदं मतम्‌ । कथम्‌ ? 
यदि तावद्‌ द्यणुकादिद्रव्यं प्रागुत्पत्तेरत्यन्तमेव असत्‌, उत्पन्नं च स्थितं कंचित्‌ 
कालम्‌, पुनरत्यन्तमेव असत्त्वस्‌ आपद्यते । तथा च सति असदेव सज्जायते, 
सदेव असत्त्वमापद्चते । अर्थात्‌ अभावो भावो भवति भावश्च अभाव इति । 
तत्र अभावो भावतया जायमानः प्रागुत्पत्तेः शशविषाणकल्प: समवाय्यसम- 
वायिनिमित्ताख्यं कारणमपेक्ष्य जायते इति वक्तव्यम्‌ । न चेवम्‌ अभाव 
उत्पद्यते कारणं वा अपेक्षते इति शक्यं वक्तुम्‌ असतां शशविषाणादीनाम्‌ अदशे- 
नात्‌ । भावात्मकाइ्चेद्‌ घटादय उत्पद्यमानाः किश्चिदभिव्यक्तिमात्रकारणम्‌ 
अपेक्ष्य उत्पद्यन्ते इति शक्यं वक्तुम्‌ किञ्च न हि वन्ध्यापुत्रस्य सता संबन्धो 
वा.कारणं वा केनचित्‌ कल्पयितुं शक्यम्‌ । कथम्‌ असतः सत्कारणं भवेत्‌ 
संबन्धो वा केनचित्‌ स्यात्‌ । सांख्यस्यापि यः परिणामपक्षः सोऽपि अपूर्व- 
परिणामोत्पत्तिविन्रशाङ्गीकरणाद्‌ वेशेषिकपक्षादु न विशिष्यते। अभि- 
व्यक्तितिरोभावाङ्गीकरणेऽपि अभिव्यक्तितिरोभावयोविद्यमानत्वाऽविद्य- 
मानत्व निरूपणे पूर्ववदेव प्रमाणविरोधः । पारिशेष्यादेकमेव सद्‌ वस्तु अवि- 
दया उत्पत्तिविनाशादिधर्मेनेटवद्‌ अनेकधा विकल्प्यते इतीदं भागवतं मतम्‌ 
उक्तम्‌ -'नासतो विद्यते भावः।' इत्यस्मिन्‌ श्लोके । सत्प्रत्ययस्य अव्यभि- 
चारादु व्यभिचाराच्च इतरेषामिति । एवच्च आत्माऽविक्रियत्वेऽपि शरीरेन्द्रिय- 
धर्मभूतं कर्मं आत्मनि अविद्याध्यारोपितमेवेति अविद्वान्‌ न हि कश्चित्‌ क्षण- 
मपि जातु तिष्ठत्यकर्मेकृदिति, न हि देहभूता शक्यं त्यक्तुं कर्माण्यशेषतः इति 
चोक्तम्‌ । विद्वांस्तु पुनविद्यया निवृत्तायां शक्नोत्येव अशेषतः कर्मं परित्य- 
क्तुम्‌ । अविद्याध्यारोपितस्य शेषाऽनुपपत्तेः । न हि तैमिरिकदुष्ट्या अध्या- 
रोपितस्य ढ्विचन्द्रादेस्तिमिरापगमे शेषोऽवतिष्ठते । एवं च सतीदे वचनमुपपन्नं 
सर्वकर्माण मनसा संन्यस्यास्ते सुखं वशीत्यादि। स्वेस्वे कर्मण्यभिरतः 
संसिद्ध लभते नरः ।' 'स्वकमंणा तमभ्यच्यं सिद्धि विन्दति मानवः ॥' इति 
चेतिदिक्‌ ।।४८॥। 

असक्तबुद्धि: सवत्र - जितात्मा विगतस्पृहः । 
नेष्कस्य सिद्धि परमाँ संन्यासेनाधिगच्छति ॥४९॥ 


सिद्धि प्राप्तो यथा ब्रह्म तथाप्नोति निबोध में । 
समासेनेव कौन्तेय निष्ठा ज्ञानस्य या परा ॥५०॥ 








अवतरणस्‌-या च कमजा सिद्धिरक्ता ज्ञाननिष्ठायोग्यतालक्षणा । 
तस्याः फलभूता नैष्कर्म्यं सिद्धिज्ञाननिष्ठालक्षणा वक्तव्येति श्लोक आरभ्यते 
असक्तेति । 


व्याख्या--सवंत्र पुत्रदारादिषु आसक्तिनिमित्तेषु असक्तबुद्धिः असक्ता- 
सद्भरहिता बुद्धिर्यस्य सः । बुद्धिरन्तकरणम्‌ जितात्मा जितो वशीकृत आत्माऽ- 
न्तःकरणं यस्य सः। विगतस्पृहः विगता स्पृहा तृष्णा देहजीवितभोगेषु 
यस्मात्सः । य एवंभूत आत्मज्ञः सः परमां प्रकृष्टां कर्मजसिद्विविलक्षणास्‌, 
सद्यो मुक्त्यवस्थान रूपां, नैष्कम्यं सिद्धिम्‌ निगंतानि कर्माणि यस्माद्‌, निष्क्रिय- 
ब्रह्मात्मसंबोधात्‌ स निष्कर्मा, तस्य भावो नेष्कम्येम्‌, नेष्कर्म्येच तत्‌ सिद्धिश्च 
सा नैष्क्रम्यसिद्धिः, नैष्कम्यस्य वा निष्क्रियात्मस्वरूपाऽवस्थानलक्षणस्य 
सिद्धिनिष्पत्तिस्तां नैष्कर्म्यसिद्धिम्‌ संन्यासेन सम्यग्दशेनेन सम्यग्दर्शनपुर्वकेण 
वा सर्वकर्मसंन्यासेन । अधिगच्छति प्राप्नोति । तथा चोक्तम्‌ 'सवेकर्माणि 
मनसा संन्यस्यास्ते सुखं वशी' नवद्वारे पुरे देही नेव कुवँन्‌ न कारयन्‌ ॥८ 
(५।१३)' इति ॥४९॥। 


अवतरंणम्‌ - पूर्वोक्तेन स्वकर्मानुष्ठानेन ईश्वराऽभ्यर्चंनरूपेण जनितां 
प्रागुक्तलक्षणां (ज्ञाननिष्ठायोग्यताळक्षणां) सिद्धि प्राप्तस्य उत्पन्नात्मविवेक- 
विज्ञानस्य केंवलात्मज्ञाननिष्ठार्पा नैष्कर्म्यलक्षणा सिद्धिर्येन क्रमेण भवति स 
क्रमो वक्तव्य इत्याह-सिद्धिमिति । 


व्याख्या--सिद्धिम्‌- स्वकर्मणा ईश्वरम्‌ अभ्यच्ये ईश्वरस्य प्रसादेन 
जनितां कायेन्द्रियाणां ज्ञाननिष्ठायोग्यतालक्षणां सिद्धिम्‌ प्राप्तः पुरुषो यथा 
येन प्रकारेण ज्ञाननिष्ठाप्राप्तिक्रमर्पेण ब्रह्म परमात्मानम्‌ आप्नोति, तथा तं- 
प्रंकारं ज्ञाननिष्ठाप्राप्तिक्रमं मे मम वचनातु समासेनैव संक्षेपेणैव न तु 
विस्तरेण। निबोध, निश्चयेन अवधारय । विस्तरस्य उत्तौ दुर्वोधत्वाऽऽः 

शद्धावतेते इत्याशय आनन्दगिरीये । हे कौन्तेय या ब्रह्मप्राप्तिज्ञानस्य ब्रह्म- 
ज्ञानस्य परा प्रकृष्टा निष्ठा पर्यवसानं परिसमाप्तिरित्येतत्‌ । या ब्रह्माप्राप्ति- 
ब्रह्मज्ञानस्य प्रकृष्टा परिसमाप्तिस्तां ब्रह्मप्राप्ति येन क्रमेण साधकः पूर्वोक्त- 
सिद्धि प्राप्तः प्राप्नोति तं क्रमं निबोधेत्यर्थः । ननु या ब्रह्मप्राप्तिब्रेह्मज्ञानस्य 
परा परिसमाप्तिः सा ब्रह्मप्राप्तिः कीदृशी ? इति चेदुच्यते- आत्मज्ञानम्‌, 
ब्रह्मज्ञानम्‌, ब्रह्मप्राप्तिश्चेति पर्यायाः। आत्मा च भगवता “न जायते म्रियते वा 
कदाचिद्‌' (२।२०) इत्यादिना वचनेन (तत्‌ त्वमसि’ (छा. ) 'सदेव सोम्ये- 
दमंग्र आसीदेकमेवाऽडितीयम्‌' (छा. ) 'सत्यं ज्ञानमानन्तं ब्रह्म’ (ते. ) 
इत्याद्यपनिषद्वाक्यैः 'कूटस्थत्वस्‌ असङ्कृत्वम्‌' . इत्यादि ब्रह्मसूत्रादिदशितन्या- 
यतश्च यादुश उक्तस्तादृशः। ननु ज्ञानं विषयाकारं भवति। आत्मा तु न 
विषयो, नापि आकारवान्‌ क्वचिदुक्तः । तथा च ज्ञानस्य विषयाकारत्वाद्‌ 
आत्मनस्तु अविषयत्वादनाकारत्वाच्च आत्माकारज्ञानाऽयोगाद्‌ आत्मप्रसिद्धा- 
बेपि न आत्मज्ञानप्रसिद्धिः। न च 'आदित्यवर्णो भारूपः’ 'स्वयञ्ज्योतिः' 
इत्याकारवत्त्वम्‌ आत्मतः श्रूयते इति वाच्यम्‌ तमोरूपत्वप्रतिषेधार्थत्वात्तेषां 
वाक्यानाम्‌ । द्रव्यगुणाद्याकारप्रतिषेध आत्मनस्तमोर्पत्वे प्राप्ते तत्प्रतिषे- 
धार्थानि 'आदित्यवर्णंम्‌' इत्यादीनि वाक्यानि। 'अरूपम्‌’ (कठो. १।३।१५) 
इति च विशेषतो रूपप्रतिषेधात्‌ । अविषयत्वाच्च “न संदृशे तिष्ठति रूप- ` 
मस्य न चक्षुषा पश्यति कश्चनैनम्‌ (श्वेता. ४२०) 'अशब्दमस्वशंम्‌’ इत्या- 
द्युपनिषद्वाक्यः । तस्माद्‌ 'आत्माकारं ज्ञानम्‌’ इत्यनुपपन्नम्‌ । कथं तहि आत्मनो 
ज्ञानम्‌ ? सर्वं हि ज्ञानं यदुविषयं तत्‌ तदाकारं भवति । 'निराकारश्च आत्मा’ 
इत्युक्तम्‌ । ज्ञानात्मनोरुभयोनिराकारत्वे कथं तद्भावनानिष्ठा ? इति चेद, 
नेष दोषः । अत्यन्तनिर्मलत्व-स्वच्छत्व-सूक्षमत्वैरात्मनो बुद्धेश्च साम्याद्‌ 
आत्मचेतन्याऽऽभासव्याप्ता ज्ञानपरिणामवती बुद्धि: । साभासबुद्धिव्याप्तं मनः। 
साभासमनोव्याप्तानि इन्द्रियाणि । साभासेन्द्रियव्याप्तः स्थूलो देहः । अतो 
लोकिक॑ंदेहमात्रे एव आत्मदृष्टि: क्रियते। परीक्षकेषु च देहचैतन्यवादिंनो 
लौकायतिकाः, तथा अन्ये इन्द्रियचेतन्य वादिनः । अन्ये मनश्चैतन्यवादिनः । 
अन्ये बृद्धिचेतन्यवादिनः । ततोऽप्यन्तरव्यक्तम्‌ अव्याकृताख्यम्‌ अविद्यावस्थम्‌ 
आत्मत्वेन प्रतिपन्नाः केचिद्‌ । सर्वत्र हि बुद्धयादिदेहान्ते आत्मचेतन्याभासता 
आत्मध्रान्तिकारणम्‌ शुक्तौ रजतरूपाभासता यथा रजत भ्रान्तिकारणं तद्वदिति । 
एवच आत्मन इव आत्मज्ञानस्यापि लौकिकेषु परीक्षकेषु च प्रत्यक्षेणैव प्रसिद्धि- 
रिति आत्मविषयं ज्ञानं शास्त्रेण न विधेयम्‌ । किन्तु शास्त्रेण 'आत्मावारे द्रष्ट- 

व्यः’ (बृह. ) इत्यादि वाक्यरात्मनि नामरूपाद्यनात्मधर्मारोपणनिवत्तिरेव- 
कार्या नात्मविज्ञानम्‌ । अविद्याध्यारोपितसवेपदार्थाकारेविशिष्टतयैव आत्मनो 
गह्यमाणत्वाद अविद्वद्धि: । अत एव हि विज्ञानवादिनो बौद्धा विज्ञानव्यति- 
रेकेण वस्तु एव नास्ति' इति प्रतिपन्ना: प्रमाणान्तरनिरपेक्षतां च स्वसंविदि- 
तत्वा5भ्युपगमेन । यद्यपि ब्रह्मात्मेक्यविज्ञानादौ विज्ञानवादिनोऽपि बौद्धा न 
प्रमाणम्‌ तथापि “विज्ञानव्यतिरेकेण वस्तु एव नास्ति' इत्यत्र ते$स्माकं सह- 
योगिन एव सन्तीति तेषां नामाऽत्र गहीतम्‌ । 'तस्माद अविद्या$ध्यारोपण- 
निरांकरणमात्रं ब्रह्मणि कतंव्यं, न तु ब्रह्मज्ञाने यत्नः (कतंव्यो)ऽत्यन्त- 
प्रसिद्धत्वाद्‌’ इति भाष्यम्‌ । 'यत्नोऽत्र भावना” इत्यानन्दगिरिः । ब्रह्मणस्तज- 
ज्ञानस्य च अत्यन्तप्रसिद्धत्वेपि ब्रह्मणि अन्यथा प्रथा लौकिकानाम्‌ अविद्या- 
कल्पितनामरूपविशेषाकाराऽपहूतबुद्धित्वाद्‌ एव भवति । तथा च भाष्यम्‌ 
“अविद्याकल्पितनामरूपविशेषाकाराऽपहृतबुद्धित्वाद्‌ अत्यन्तप्रसिद्धं सुविज्ञेयम्‌ 
आसन्नतरम्‌ आत्मभुतमपि अप्रसिद्धं दुविज्ञेयम्‌ अतिदूरम्‌ अन्यदिव च प्रति- 
भाति अविवेकिनाम्‌ । बाहद्याकारनिवृत्तबुद्धीनां तु लब्धगुर्वात्मप्रसादानां 
नातः परं सुखं सुप्रसिद्धं सुविज्ञेयं स्वासन्नम्‌ अस्ति । तथा चोक्तम्‌ --प्रत्यक्षाव- 
गमं धर्म्यम्‌’ (गी. ९) इत्यादि । केचित्तु पण्डितंपन्या निराकारत्वाद्‌ आत्म- 
वस्तु न उपेति बुद्धिः । अतो दुःसाध्या सम्यर्ज्ञाननिष्ठा इत्याहुः । सत्यमेवम्‌, 
गुरुसम्प्रदायरहितानाम्‌ अश्रुतवेदान्तानाम्‌ अत्यन्तबहिविषयासक्तबुद्धीनां 
सम्यक्‌ प्रमाणेषु अक्ृतश्रमाणाम्‌ । तद्विपरीतानां तु लोकिकग्राह्यग्राहकद्वत- 
वस्तुनि सद्बुद्धिर्नितरां दुःसंपाद्या। आत्मचेतन्यव्यतिरेकेण वस्त्वन्तरस्य 
अनुपलब्धेः । यथा च एतदेवम्‌ (अद्वैतमेव सद्‌, द्वैतं तु मिथ्या) नान्यथा इति 
(तथा तत्र-तत्र अध्यायेषु) अवोचाम । उक्तं च भगवता (वासुदेवेन) ‘यस्यां 
जाग्रति भुतानि सा निशा पश्यतो मुनेः (२।६९) इति । तस्माद्‌ बाह्याकारं- 
भेदबृद्विनिवत्तिरेव आत्मस्वरूपालम्बने कारणम्‌ न हि आत्मा नाम कस्यचित्‌ 
कदाचिद्‌ अप्रसिद्धः प्राप्यो हेय उपादेयो वा । अप्रसिद्ध हि तस्मिन्‌ आत्मनि 
अस्वार्थाः सर्वाः प्रवृत्तयः प्रसज्येरन्‌ न हि देहाद्यचेतनार्थत्वं शक्यं कल्पयितुम्‌ । 
नं च सुखार्थं सुखम्‌, दुःखार्थं वा दुःखम्‌, आत्मावगत्यवसानाथंत्वात्‌ च सव- 
व्यवहारस्य । तस्माद्‌ यथा स्वदेहस्य परिच्छेदाय (ज्ञानाय) न प्रमाणान्तरा- 
पेक्षा तथा ततोऽपि आत्मनोऽन्तरतमत्वात्‌ तदवगति प्रति न प्रमाणान्तराऽ- 
पेक्षा इति आत्मज्ञाननिष्ठा विवेकिनां सुप्रसिद्धेति सिद्धम्‌ । येषामपि निरा- 
कारं ज्ञानम्‌ अप्रत्यक्षं तेषाम्‌ अपि ज्ञानवशा एव ज्ञेयावगतिरिति ज्ञानम्‌ 

बुद्धया विशुद्धया युक्तो धृत्यात्मानं नियम्य च । 
शब्दादीन्‌ विषयांस्त्यक्त्वा रागद्व षो व्युदस्य च ॥४१॥ 
विविक्तसेवी लघ्वाशी यतवाक्कायमानसः । 
ध्यानयोगपरो नित्यं वेराग्यं समुपाश्रितः ॥५२॥ 





अत्यन्तं प्रसिद्धं सुखादिवदेवेति अभ्युपगन्तव्यम्‌ । जिज्ञासाऽनुपपत्तेशच । 
अप्रसिद्धं चेद्‌ ज्ञानं ज्ञेयवद्‌ जिज्ञास्येत । यथा ज्ञेयं घटादि लक्षणं ज्ञानेन ज्ञाता 
व्याप्तुम्‌ इच्छति तथा ज्ञानम्‌ अपि ज्ञानान्तरेण ज्ञाता व्याप्तुम्‌ इच्छत्‌ । 
न च एतद्‌ अस्ति। अतः अत्यन्त प्रसिद्धं ज्ञानं ज्ञाता अपि अत एव प्रसिद्ध 
इति। तस्माद्‌ ज्ञाने यत्नो न कतंव्यः किन्तु अनात्मबुद्धिनिवृत्तो एव'। 
तस्माद्‌ ज्ञाननिष्ठा सुसंपाद्या ॥” इत्यलम्‌ ॥।५०॥। 

अत्रतरणम्‌-सेयं ज्ञानस्य परा निष्ठा कथं संपाद्या इत्युच्यते 
चतुभिः बुद्धया इत्यादिभिः । 

व्याख्या-बुद्धया अध्यवसायात्मिकया, विशुद्धया मायारहितया, युक्तः 
सम्पन्नः, धृत्या धेर्येण आत्मानं कार्यकरणसंघातं, नियम्य च नियमनं कृत्वा 
वशीकृत्य, शब्दादीन्‌ शब्द आदियेषां तान्‌ शब्दस्पर्शरूपरसगन्धान्‌, विषयान्‌, 
विषयाख्यान्‌ त्यक्त्वा परित्यज्य सामर्थर्याच्छरीरस्थितिमात्रहेतून्‌ केवलान्‌ 
अपरित्यज्य ततोऽधिकान्‌ सुखार्थान्‌ शब्दादीन्‌ परित्यज्येत्यर्थंः। रागद्वेषौ 
शरीरस्थितिहेतुत्वेन प्राप्तेष्वपि शब्दादिषु रागद्वेषौ व्युदस्य परित्यज्य ॥५१॥ 


विविक्तसेवी विविक्तान्‌ देशान्‌ अरण्यनदीपुलिनगिरिगुहादीन्‌ जन- 
संमर्दरहितान्‌ पवित्रांइच सेवितुं शीलमस्य सः, लध्वाशी लघु परिमितं हितं 
मेध्यं च अशितुं ज्ञीलमस्य सः, ळलघ्वशनशीलः, यतवाक्कायमानसः वाक्‌ च 
कायशच मानसं च यतानि संयतानि यस्य सः। 'विविक्तदेशसेवित्वलघ्वशन- 
योनिंद्रादिदोषनिवतँकत्वेन चित्तप्रसादहेतुत्वाद्‌ ग्रहणम्‌ इति भाष्यम्‌ । 
निद्रादि इत्यादिशब्दाद्‌ . आळस्यप्रमादादयो बुद्धिविक्षेषका विवक्षिता इत्या- 
नन्दर्गिरिः। नित्यं सवेदा, ध्यानयोगपरः—ध्यानस्‌ आत्मस्वरूपचिन्तनम्‌, 
योगो मनस आत्मविषये एव एकाग्रीकरणम्‌, तौ परत्वेन कर्तव्यौ यस्य सः । 
"नित्यमिति नित्यग्रहणं मन्त्र जपाद्यन्यकर्तेव्याऽभाव प्रदर्शनार्थम्‌’ इति भाष्यम्‌ 
वेराग्यं विरागभावम्‌, दुष्टाऽदुष्टेषु विषयेषु वैतृष्ण्यम्‌ ससुपाश्चितः सम्य- 
गुपाश्रितो नित्यमेव वैराग्ययुक्त इत्यर्थः ।।५२।। | 

अहङ्कारं बलं दर्पं कामं कधं परिग्रहम्‌। | 
विमुच्य निर्मेस: शन्तो ब्रह्मभूयाय कल्पते ॥५३॥ 
ब्रह्मभुतः प्रसन्नात्मा न शोचति न काङक्षांत । 

समः सर्वषु भुतेषु मर्द्भधाक्ति लभते पराम्‌ ॥५४॥ 





किञ्च--अहङ्कारम्‌ अहङ्करणम्‌ अहङ्कारो देहेर्द्रियादिषु तम्‌, बलं 
सामर्थ्यं कामरागादियुक्तम्‌ नेतरच्छरीरादिसामर्थ्यंस्‌ स्वाभाविकत्वेन तत्त्या- 
गस्य अशक्यत्वात्‌’ । दर्पम्‌ दर्पो नाम हर्षानन्तरभावी धर्मातिक्रमहेतुः ‘दृप्तो 
दृप्यति दुप्तो धर्ममतिक्रामति’ इति स्मरणाद्‌ । तम्‌ । कामम्‌ इच्छाम्‌, क्रोधम्‌ 
द्वेषम्‌, परिग्रहम्‌ इन्द्रियमनोगतदोषपरित्यागेऽपि शरीरधारणप्रसङ्गेन धर्मा- 
नुष्ठाननिमित्तेन वा बाह्यः परिग्रहः प्राप्तस्तम्‌ । (च) विमुच्य परित्यज्य 
परमहंसपरिव्राजको भूत्वा देहजीवनभावेऽपि निर्गेतममभावो निर्मेम:, अत एव 
शान्त उपरतः । एवं भूतो यो ज्ञाननिष्ठः स ब्रह्मभुयाय ब्रह्मभवनाय ब्रह्म- 
साक्षात्काराय कल्पते समर्थो भवति । एष ब्रह्मप्राप्तियोग्यतायाः प्राप्तेः 
क्रमः 11५३॥। 

अवतरणम्‌-'बुद्धया विशुद्धया युक्तः? इत्यादिना ब्रह्म9ाप्तेर्योग्यतायाः 
प्राप्तेः क्रममुक्त्वा ब्रह्मप्राप्तियोग्यस्य स्वभावं परज्ञाननिष्ठालाभःच्चाह-- 
ब्रह्मभूत इति । 

व्याख्या ब्रह्मभूतः “बुद्धया विशुद्धया युक्तः’ इत्याद्युक्तक्रमेण ब्रह्म- 
प्राप्तियोग्यताम्‌ (ब्रह्मज्ञानयोग्यताम्‌) आपन्नः, प्रसच्चात्मा लव्धाध्यात्मप्रसादः, 
अध्यात्मं प्रत्यगात्मा, तस्मित्‌ प्रसादः सर्वाऽनर्थेनिवृत्त्या परमानन्दाविर्भावः 
स लब्धो येन जीवन्मुक्तेन सः । न शोचति आत्मनः किच्चिदर्थवेकल्यं वेगुण्यः्च 
उद्दिश्य न संतप्यते । न काङ्क्षति न च किञ्चिदप्राप्तं वाञ्छति । ब्रह्मविदः 
शोकाकाङ्क्षयो रनुपपत्त्या ब्रह्मभूतस्याऽयं स्वभावोऽनूद्यते न शोचति न काङ्‌- 
क्षतीति । न हि अप्राप्तविषयाकाङ्क्षा, न वा प्राप्तनाशविषयः शोको ब्रह्म- 
विद उपपद्यते । न काङ्क्षतीत्यत्र न हुष्यति' इति पा पाठः। रमणीयं 
प्राप्य न प्रमोदते । तत्र सर्वत्र विषयेषु अस्य मिथ्यात्वनिश्चयादिति भावः । 
(किञ्च) सर्वेषु भूतेषु समस्तुल्यः, आत्मौपम्येन सर्वेषु भूतेषु सुखं दुःखं वा 
आत्मसुखदुःखसमानमेव पझ्यतीत्यर्थः। अत्र भाष्ये-'समः सर्वेषु भूतेषु 
आत्मौपम्येन सर्वेषु भूतेषु सुखं-दुःखं वा सममेव पश्थति इत्यर्थो, न आत्म- 





i. 





४१२ वंशीव्याख्योपेता [अ० अर 


भक्त्या मामभिजानाति यावान्‌ यश्चारिम तत्तवतः । 
ततो मां तरवतो ज्ञात्वा विशते तदनन्तरम्‌ ॥५५॥ 


दर्शनमिह, तस्य वक्ष्यमाणत्वात्‌ "भक्त्या मामभिजानाति'इति’ इत्युक्तम्‌ । 
एवं भूतो ज्ञाननिष्ठो मद्भक्तिं मयि परमेश्वरे भक्तिं भजनं पराम्‌ उत्तमां 
ज्ञानलक्षणां चतुर्थी लभते 'चतुविधा भजन्तेमाम्‌' (७।१६) इत्युक्तम्‌ । 
उक्तविशेषणवतो जीवन्मुक्तस्य ज्ञाननिष्ठा प्रागुक्तक्रमेण प्राप्ता सुप्रति- 
ष्ठिता भवतीति भाव आनन्दगिरीये । श्रवणमनन निदिध्यासनवतः शमादि- 
युक्तस्य अभ्यस्तैः श्रवणादिभि ब्रंह्यात्मनि अपरोक्षं मोक्षफलं ज्ञानं सिद्धय- 
तीत्यर्थः। द्वैत आर्तादिभक्तित्रयापेक्षया ज्ञानलक्षणा भक्तिश्चर्थीत्युक्ता भाष्ये 
इति चानन्दगिरीये ।।५४।। 





अवतरणम्‌-ननु लब्धया परभक्त्या ज्ञानलक्षणया चतुर्थ्या किम्‌ 
अंपुरवंम्‌ अवाप्यते साधकेनेति चेत्‌ तमाह -भक्त्येति । 


व्याख्या-ततो ज्ञानलक्षणया परया भक्त्या अहं )भगवान्‌ यावान्‌ 
उपाधिकृतविस्तारभेदः, यश्च विध्वस्तसर्वोपाधिभेदः, उत्तमपुरुष आकाश- 
कल्पोऽस्मि तं माम्‌ अद्वेतं चेतन्यमात्रेकरसम्‌, अजम्‌ अजरम्‌ अमरम्‌ अभयम्‌ 
अनिधनस्‌ तत्त्वतो याथात्म्येन अभिजानाति अर्थात्‌ क्षेत्रज्ञपरमात्मेकत्वेन 
विषयीकरोति । मास्‌ । एवं । तत्त्वतो ज्ञात्वा तत स्तस्माद्‌, ज्ञानात्‌ तद- 
नन्तरं तंदव्यवधानेन मां विशते मामेव प्रविशति । अत्र ज्ञात्वा विशते तद- 
नन्तरम्‌’ इति ज्ञानतदनन्तरप्रवेशंक्रिये न भिन्ने विवक्षिते । किन्तु ज्ञानोत्तरं 
तदनन्तरं फलान्तराऽभावज्ञानमात्रमेव विवक्षितम्‌ (जनयितुमिष्टम्‌) ब्रह्म- 
प्राप्तिस्तु ब्रह्मज्ञानमेव नातिरिक्तं ब्रह्मज्ञानातु ।। क्षेत्रज्ञं चापि’ मां विद्धि 
सर्वेक्षेत्रेषु' (१३।२) इति ब्रह्मात्मनोरेकत्वस्य उक्तत्वात्‌ । तस्माद्‌ भेदोक्ति- 
रोपचारिको विशतीवेत्यर्थात्‌ । स्पष्टं चेदं भाष्ये । इदञ्चात्र भाष्ये 
“ननु विरुद्धम्‌ इदमुक्तम्‌ ज्ञानस्य या परा निष्ठा तया माम्‌ अभिजानातीति । 
कथं विरुद्धमिति चेदुच्यते-यदेव यस्मिन्‌ विषये ज्ञानमुत्पद्यते ज्ञातुस्तदेव तं 
विषयम्‌ अभिजानाति ज्ञाता इति न ज्ञाननिष्ठां ज्ञानावृत्तिलक्षणाम्‌ अपेक्षते 
इति । ततश्च ज्ञानेन न अभिजानाति ज्ञानावृत्त्या तु ज्ञाननिष्ठयाऽभिजाना- 
तीति (विरुद्धम्‌) नेषदोषः। ज्ञानस्य स्वात्मोत्पत्तिपरिपाकहेतुयुक्तस्य प्रति- 
पक्षेविहीनस्य यद्‌ आत्माऽनुभवनिश्चयावसानत्वं तस्य निष्ठारब्दाऽभिलापात्‌ । 

शास्त्राचार्योप देशेन, ज्ञानोत्पत्तिपरिपाकहेतुं सहकारिकारणं बुद्धिविशुद्धयादि 
अमानित्वादि च अपेक्ष्य जनितस्य क्षेत्रज्ञपरमात्मैकत्व ज्ञानस्य कर्त्रादिकारक- 
भेदबुद्धिनिवन्धनसवंकमँसंन्याससहितस्य स्वात्मानुभवनिङचयरूपेण यद्‌ 
अवस्थानम्‌ सा परा ज्ञाननिष्ठा इत्युच्यते । (प्रामाणिकैः) सेयं ज्ञाननिष्ठा 
आर्तादिभक्तित्रयापेक्षया परा चतुर्थी भक्तिरित्युक्ता । तया परया भक्त्या 
भगवन्तं तत्त्वतोऽभिजानाति । यदनन्तरमेव ईश्वरक्षेत्रज्ञभेदबुद्धिरशेषतो 
निवर्तंते । अतो ज्ञाननिष्ठालक्षणया भक्त्या मामभिजानातीति वचनं न 
विरुद्धयते । अत्र च सर्वनिवृत्तिविधायिशास्त्रवेदान्तेतिहासपुसाणस्मृति- 
लक्षणं न्यायप्रसिद्धम्‌ अर्थवद्‌ भवति। (अत्र चेति 'औपदेशिकेक्यज्ञानस्य 
सर्वकमेसंन्याससहितस्य स्वरूपावस्थानात्मकस्य परमपुरुषार्थोर्पायकत्वम्‌ 
इत्यस्मिन्नर्थे मानमाह- अत्र चेति।' इत्यानन्दगिरीयानुसारम्‌ सर्वेकम- 
संन्याससहितस्य ब्रह्मात्मैक्यज्ञानस्य मोक्षहेतुत्वम्‌ इत्यस्मिन्नर्थं चेत्यर्थः । 
(तदेव शास्त्रमुदाहरति)'विदित्वा व्युत्थायाथ भिक्षाचर्यं चरन्ति’ (बृह० उ० 
३।५।१) 'तस्मान्न्यासमेषां तपसामतिरिक्तमाहुः' (ना० उ० २।७९) “न्यास 
एवात्यरेचयत्‌’ (ना० उ० २।७८) इति । संन्यासः कमणां न्यासः । 'वेदान्‌ 
इमं च लोकम्‌ अमुं च परित्यज्य’ (आप. ध. १।२३।१३) “त्यज धर्मम- 
धर्मच्च' (महा. शा. ३२९।४०) इत्यादि। इह च दरशितानि वाक्यानि 
(“सर्वकर्माणि मनसा संन्यस्यास्ते सुखं वशी’ (५1१३) इत्यादीनि) न च तेषां 
वाक्यानाम्‌ आनर्थक्यं युक्तस्‌ । न चार्थवादत्वं स्वप्रकरणस्थत्वात्‌) प्रत्यगा- 
त्माऽविक्रियस्वरूपनिष्ठत्वाच्च मोक्षस्य (“इतश्च मुमुक्षोरपेक्षित मोक्षो पयिक 
ज्ञाननिष्ठस्य संन्यासेऽधिकारो न कर्मेनिष्ठायाम्‌ इत्याह--प्रत्यगिति’ इत्या- 
नन्दगिरीये)' न हि पूर्व समुद्रं जिगमिषोः प्रातिलोम्येन प्रत्यक्‌ समुद्रं जिगमि- 
षुणा समानमार्गत्वं संभवति (ज्ञाननिष्ठस्य कर्मनिष्ठा विरुद्धा इत्यत्रायं 
दुष्टान्तः) । प्रत्यगात्मविषयप्रत्ययसंतानकरणाऽभिनिवेशञ्च ज्ञाननिष्ठा । 
सा च प्रत्यक्समुद्रगमनवत्‌ (ज्ञानप्रतिकूलेन) कर्मणा सहभावित्वेन विरुध्यते । 
पर्वतसर्षपयोरिव अन्तरवान्‌ विरोधः प्रमाणविदां निश्चित: । तस्मात्सवे- 
कमंसंन्यासेनैव ज्ञाननिष्ठा कार्या इति सिद्धम्‌ ।” इति द्रष्टव्यम्‌ । अत्र चान- 
न्दगिरीये--'(ब्रह्मणः) आकाशकल्पत्वम्‌-अनवच्छिन्नत्वम्‌ असङ्गत्वं च । 
चैतन्यस्य विषयसापेक्षत्वं प्रतिक्षिपति (भाष्यकृत्‌) अद्वेतमिति । ये तु द्रव्य- 
बोधात्मत्वम्‌ आत्मनो मन्यन्ते तान्प्रति उक्तं (भाष्यकृता) चेतन्यमात्रेति । 
आत्मनि चेतन्यमात्रेऽपि धर्मान्तरमुपेत्य धर्मधर्मित्वं (ये मन्यन्ते तान्‌) प्रत्याह 








जी 

सर्वकर्माण्यपि सदा कुर्वाणो मद्व्यपाश्रयः । 
सत्प्रसादादवाप्नोति शाश्वतं पदमव्ययम्‌ ॥५६॥ 





(भाष्यकृद) एकरसमिति। सर्वैविक्रियाराहित्योक्त्या कोटस्थ्यस्‌ आत्मनो 
व्यवस्थापति (भाष्यक्ृत्‌) अजमिति । उक्तविक्रियाऽभावे तदधेत्वज्ञानाऽसं- 
बन्धं हेतुमाह (भाष्यकृत्‌) अभयमिति। (अनिधनम्‌ इति च) । ज्ञाननिष्ठया 
परया भक्त्या मास्‌ अभिजानातीत्युक्तमाक्षिपति (भाष्यक्दु) ननु इति। 
तत्र ज्ञानस्य उत्पत्तेरेवे विषयाऽभिव्यक्तिरित्याह-(भाष्यक्कद्‌) यदेति। 
ज्ञानस्य उत्पत्तेरेव विषयाभिव्यक्तत्वेऽपि कथं प्रकृते विरोधधी रित्याश ङ्कयाह- 
ततस्चेति । विरुद्धमिति रोषः। शङ्कितं विरोधं निरस्यति नेष दोष इति। 
उक्तमेव हेतुं प्रपच्चयति झास्त्रेति। यो हि शास्त्रानुसारी आचार्योपदेशस्तेन 
ज्ञानोत्पत्तिः 'आचार्यवान्‌ पुरुषोवेद’ इति श्रृतेः। तस्याश्च परिपाकः संश- 
यादिप्रतिवन्धध्वंसस्तत्र हेतुभूतम्‌ उपदेरास्येव सहकारिकारणं यद्‌ बुद्धि- 
शुद्ध्यादि तदपेक्ष्य तस्मादेवोपदेशाज्जनितं यद्‌ ऐक्य ज्ञानम्‌ तस्य, कारक- 
भेदबुद्धिनिबन्धनानि यानि सर्वाणि कर्माणि तेषां संन्यासेन सहितस्य फलरूपेण 
स्वात्मनि एव सवप्रकल्पनारहिते यद्‌ अवस्थानं सा ज्ञानस्य परा निष्ठा इति 
व्यवहियते घ्रामाणिर्केरित्यर्थः। ज्ञाननिष्ठारूपाया भगवद्भक्ते स्तत्त्वज्ञाना- 
नतिरेकातु, तत्फलस्य च अज्ञाननिवत्ते स्तन्मात्रत्वाद्‌ भेदोक्तेशच औपचारि- 
कत्वात्‌ प्रकृतं वाक्यम्‌ अविरुद्धम्‌ इत्युपसंहरति-अत इति ।” इत्युक्तम्‌ । 
एवशच्च--ब्रह्म्ूतः प्रसन्नात्मेत्यत्र पूर्वश्लोके ब्रह्मभूतोऽपि ब्रह्मज्ञानवानेव 
विवक्षितः किन्तु तस्य ज्ञानम्‌ उत्पत्त्यवस्थम्‌ । मद्भक्तिं लभते पराम्‌ इत्यत्र 
लु यथोक्ता ज्ञाननिष्ठा उत्पत्तिपरिपाकावस्थं ज्ञानं विवक्षितम्‌ । भक्त्या 
माम्‌ । "भक्त्या माम्‌ तत्त्वतोऽभिजानाति’ इत्यस्य च 'अहं सर्वेविकारशन्य 
परं ब्रह्माऽस्मि’ इत्यखण्डया अन्तःकरणवृत्त्या ज्ञाननिष्ठालक्षणया भगवद्भ- 
क्त्या यथोक्तया माम्‌ अद्दैत परं ब्रह्म तत्त्वतः सर्वविकारशन्यत्वेन चिदेकर- 
सत्वेन प्रत्यगात्माऽभिन्नत्वेन एकत्वेन याथात्म्येन अभिव्यक्तीक रोतीत्यर्थं 
इति न किञ्चिदनुपपन्नम्‌ ।।५५।। 

अवतरणम्‌- स्वकमंणा भगवदभ्यचेनस्य भक्तियोगाख्यस्य फल ज्ञान- 
निष्ठायोग्यता । यन्निमित्ता ज्ञाननिष्ठा मोक्षफलावंसाना भवति । स भग- 
वदभ्यचेनभक्तियोगः सम्प्रति शास्त्रार्थोपसंहारप्रकरणे शास्त्रार्थनिश्चय- 
दाढ़्थाय स्तूयते--सर्वेति । ; 

चेतसा सर्वकर्साणि मयि संन्यस्य मत्परः । 
बुद्धियोगसुपाश्चित्य सच्चित्तः सततं भव ॥५७॥ 
मच्चित्तः सर्वदुर्गाणि सत्प्रसादात्तरिष्यसि । 
अथ चेत त्वसहंकाराद्‌ न श्रोष्यसि विनङक्ष्यास ॥ ५८॥। 


व्याख्या--मद्व्यपाश्रयः अहं वासुदेव ईशत्ररो व्यपाश्रयः शरणं यस्य 
स: । मय्यर्मितसर्वात्मभाव इत्यर्थः । सर्वकर्माणि सर्वाणि च तानि कर्माणि 
सर्वकर्माणि नित्यनेमित्तिककाम्यानि प्रतिषिद्धानि अपि इति सर्वप्रकाराणि 
कर्माणि सदा असकृत्‌ कुर्वाणोऽपि अनुतिष्ठन्‌ अपि मत्प्रसादात्‌ मम ईञ्वरस्य 
वासुदेवस्य प्रसादाद्‌ अनुग्रहात्‌ सम्यशज्ञानोदयात्‌ शाश्चतं नित्यम्‌ अव्ययम्‌ 
अपक्षयरहितं पदं वैष्णवम्‌ अवाप्नोति प्राप्नोति। अपिशब्दात्‌ सम्यग्ज्ञान- 
निष्ठः सवंकमंसंन्यासी शाश्वतम्‌ अव्ययं पदम अवाप्नोतीति किम्‌ वक्तव्यम्‌ ? 
इत्यर्थः । अत्र यद्यपि सर्वेशब्दानुरोधात्‌ प्रतिषिद्धानामपि कमणां ग्रहणं तथापि 
विहितेन स्वकर्मणा भगवदभ्यचेनस्य भक्तियोगस्य स्तुत्तिपरतया अस्य वाक्यस्य 
अर्थवादत्वेन अनेन वाक्येन न प्रतिषिद्धानां कतेंव्यताप्राप्तिः । तत्र तात्पर्याऽ- 
भावात्‌ । प्रतिविद्धकर्माचरणेऽपि मय्यर्पितसर्वात्मभावो मां प्रसादयत्येव, 
ततश्च मुच्यते एव मद्भक्त इत्येवं मम भक्तिरोगस्य माहात्म्यम्‌ अस्ती- 
त्याशयः ।।५६।। 

अवतरणम्‌--यस्माद्‌ भक्तियोगस्येवं माहात्म्यम्‌ तस्मात्‌ चेत सेति। 


. _ व्याख्या-चेतसा चेतो 'भगवत्प्रसादाद्‌ आसादितसम्यर्ज्ञानादेव मुक्ति 
कर्ममात्रादिति--विवेकबुद्धिः ज्ञानम्‌’ इत्यानन्दगिरिः । तेन विवेकबुद्धया सर्वे- 
कर्माणि दुष्टादुष्टार्थानि मयि वासुदेवे ईश्वरे संन्यस्य “यत्करोषि यदश्नासि’ 
(९।२७) इत्युक्तन्यायेन संन्यस्य समप्यं, मत्4वर:--अहं वासुदेवः परः प्रकृष्ट: 
प्राप्यो यस्य सः, त्वं मत्परः सन्‌ मय्यरपिंतसर्वात्मभावः, वुद्धियोगस्‌ मयि 
समाहितबुद्धित्वं बुद्धियोगस्तस्‌ उपाश्रित्य आश्रयोऽनन्यशरणत्वम्‌ मदेकशरणो 
भूत्वा इत्यर्थः । मच्चित्तः मय्येव चित्तं यस्य तव सत्वं सततं सर्वदा 
भव ॥।५७।। | 

मच्चित्तस्त्वं मत्प्रसादात्‌ स्वेदुर्गाणि सर्वाणि दुस्तराणि संसारहेतु— 
जातानि तरिष्यसि अति क्रमिष्यसि । अतिक्रम्य मुक्तो भविष्यसीत्यर्थः । अथ 
चेत्‌ पक्षान्तरे यदि त्वम्‌ अहंकारात्‌ 'पण्डितोऽहम्‌’ इत्यहंकाराद्‌ न श्रोष्यसि 

यदहङ्कारसाथित्य न योत्स्य इति मन्यसे । 
मिथ्येष व्यवसायस्ते प्रकृतिस्त्वां नियोक्ष्यति ॥५९॥ 
स्वभावजेन कोन्तेय निबद्धः स्वेन कमंणा। 
कतुं नेच्छसि यन्मोहात्‌ करिष्यस्यवशोऽपि तत्‌ ॥६०॥ 
ईश्वरः सर्वभूतानां हृद्देशेऽर्जुन तिष्ठति । 
भ्रामयन्‌ सर्वभूतानि यन्त्रार्ढानि मायया ॥६१॥ 


मदुक्तं न ग्रहीष्यसि ततस्त्वं विनङ्क्ष्यसि विनाशं गमिष्यसि पुरुषार्थाद्‌ भ्रष्टो 
भविष्यसि । 'भीत्याऽपि प्रवतँतेति मन्वानो विपर्यये दोषमाह 'अथचेदिति' 
इत्यानन्द गिरिः ।।५८।। 


अवतरणम्‌ इद च त्वया न मन्तव्यं स्वतन्त्रोऽहं किमर्थं परोक्तं करि- 
ष्यामीति । स्वातन्त्र्ये सति भीतेरवकाशो नास्तीति चेति यस्मादु- यदिति । 


व्याख्या-यद्‌ यदि (चेत्‌) त्वम्‌ अहङ्कारमाश्रित्य स्वतन्त्रोऽहं किमर्थे 
परोक्तं करिष्यामीति मिथ्याऽभिभानमाश्चित्य न योत्स्ये युद्धं न करिष्यामीति 
मन्यसे चिन्तयसि निश्चयं करोषि (तहि) एष ते तव व्यवसायो निश्चयो 
मिथ्या मिथ्येव (सवं वाक्यं सावधारणम्‌ इति न्यायात्‌) (यस्मात्‌) प्रकृतिः, 
क्षात्त्रस्वभावस्त्वां क्ष त्त्रियम्‌ अजुनं नियोक्ष्यति बलाद्‌ युद्धे योजयिष्यति ।।५९॥। 


अवतरणम्‌-तदेव प्रकृतिपारतन्त्र्यं विवृणोति—स्वभावजेनेति । 

व्याख्या हे कोन्तेय, यतु कमे मोहाद्‌ अविवेकात्‌ त्वं कतुं नेच्छसि 
ततु कमं त्वं स्वभावजेन स्वभावः क्षत्त्रियत्वे हेतुः पूर्वंजन्मकमंसंस्कारस्तस्मा- 
ज्जातेन शीर्यादिना (शौर्य तेजो धृतिर्दाक्ष्यं युद्धे चाऽप्यपलायनम्‌’ (१८।४३) 
इत्यादिना) यथोक्तेन स्वेन आत्मीयेन क्षात्त्रेण कर्मणा निबद्धो निश्चयेन बद्धो 
यन्त्रितः सन्‌ अवशोऽपि अवश एव परवश एव करिष्यसि ।।६०॥। | 


अवतरणम्‌--अन्तर्यांमीश्वरपारतन्त्र्याच्च त्वया स्वकर्म कतव्यमेवे- 
त्याह--ईरवर इति । 

व्याख्या--(यस्माद) ईश्वरः ईशनशीलो नारायण: सवँभुतानां सर्व- 
प्राणिनाम्‌ हृद्देशे हृदयदेशे तिष्ठति स्थिति लभते हे अर्जुन शुक्लान्तरात्मस्वभाव 
विद्युद्धान्त:करण, 'अहुश्च कृष्णम्‌ अहरजुँन-च' (क्र. सं. ६।९।१) इति दर्शनाद । 

तमे शरणं गच्छ सर्वभावेन भारत । 
तत्प्रसादात्‌ परां शान्तिं स्थानं प्राप्स्यसि शाश्वतम्‌॥६२॥ 
इति ते ज्ञानमाख्यातं गुह्याद्‌ गुह्यतरं मया । 
विसृश्येतदशेषेण यथेच्छसि तथा कुरु ॥६३॥ 








अजुँनशब्दस्य शुक्लार्थकत्वात्‌। तत्र स कथं तिष्ठतीत्याह—सर्वभूतानि 
“'य॒न्त्रा्ढानीव यन्त्राधिष्ठितानीव इतीव शब्दो$त्रद्रष्टव्य:? इति भाष्यम्‌ । 
मायया निजराक्त्या भ्रामयन्‌ भ्रमणं कारयन्‌ तत्तत्कर्मेसु प्रवर्तयन्‌ । यथा दारु- 
कृत-पुरुषादीनि कङ्चिन्मायावी “मायया छद्यना? यन्त्राधिष्ठितानि भ्रमयति 
तद्वदिति भावः। तथा च श्रुतिः--'एको देवः सर्वभुतेषु गृढः सर्वव्यापी सर्व- 
भूतान्तरात्मा । कर्माध्यक्षः सवभ्ताधिवासः साक्षी चेता केवलो निर्गणश्च 
(श्वेता ) 'य आत्मनि तिष्ठन्‌ आत्मानमन्तरो यमयति यमात्मा न वेद । 
यस्यात्मा शरीरम्‌ । एष त अन्तर्याम्यमृतः।' (बृ.) इत्यन्तर्यामिन्राह्मणः्च । 
हृहेशेऽन्तःकरणे तिष्ठति सर्वैव्यापकोऽपि तत्र (अन्तःकरणे) अभिव्यज्यते 
सप्तद्वीपाधिपतिरिव राम उत्तरकोसलेषु' इति मधुसूदनसरस्वती । भ्रामयन्‌ 
इति भ्रम एव भ्रामः प्रज्ञादिभ्यश्चेति स्वार्थे अण्‌ । घ्रज्ञादेराक्ृतिगणत्वात्‌ । 
अत्र भ्रम शब्दोऽपि भ्रमुधातोर्णिचि धनि साधुः । तं कुर्वन्‌ इति नामधातौस्त- 
त्करोति तदाचष्टेइति णिजन्तस्य रूपम्‌ । अन्यथा भ्रमयन्‌ इति स्यात्‌ 'मितां 
ह्वशवः’ इत्यनुशासनात्‌ । कर्तुपूर्वक्ृतकर्मजन्यवासनानुसारिरागद्वेषहेतुककत- 
प्रवृत्ति प्रेरकत्वं नारायणस्येति निर्णीतं ब्रह्मसुत्रेषु । अत एवेश्वरस्य वेषम्यने- 
धेण्ये नेति च ब्रह्मासूत्रेषु प्रोक्तम्‌ इतिदिक्‌ ॥६१॥। 
अवतरणस यस्मादेवं तस्मात्‌ त्वम्‌ अहङ्कारं परित्यज्य-तमेवेति। 
व्याख्या--हे भारत, तमेव परमेश्वरम्‌ शरणं आश्रयं रक्षकम्‌, संसारातिं- 
हरणार्थंम्‌, सर्वेभावेन “सर्वात्मना मनोवृत्त्या वाचा कर्मणा च? इत्यानन्द- 
गिरिः। गच्छ आश्रय ततुप्रसादात्‌ तदनुग्रहात्‌ ईश्वरानुग्रहात्‌ तत्त्वज्ञानो- 
त्पत्तिपर्यंन्तात्‌ परां प्रकृष्टाम्‌ शान्तिस्‌ उपरतिम्‌, शाश्वतं नित्यं स्थानं 
च मम विष्णोः परमं पदं मोक्षाख्यं प्राप्स्यसि अवाप्स्यसि । 'मुक्तास्तिष्ठन्ति 
अस्मिन्निति स्थानम्‌’ इत्यानन्दगिरिः ॥६२॥। 
 अबतरणम्‌--शास्त्रम्‌ उपसंहतमिच्छन्नाह--इतीति । 

 व्याख्या--इति-'अशोच्यान्‌ अन्वशोस्त्वम्‌’ (२।११) इत्यारभ्य 

“स्थानं प्राप्स्यसि शाश्वतम्‌' (१०६२) इति यावद्‌ वाक्यजातम्‌ गुह्याद्‌ 

सवंगुह्यतमं भूयः श्यूणु मे परमं वचः। 
इष्टोऽसि मे दृढमिति ततो वक्ष्यामि ते हितम्‌ ॥६४॥ 
न्मना भव मद्भक्तो मद्याजी मां नमस्कुरु । 


= 


सासेवैष्यसि सत्यं ते प्रतिजाने प्रियोऽसि मे ॥६५॥ 


गोप्यात्‌ गुह्यतरम्‌ अतिशयेन गोप्यं रहस्यमित्यर्थः। ज्ञानं ज्ञायतेऽनेनेति ज्ञानं 


गीताशास्त्राऽऽख्यम्‌{ते तुभ्यम्‌ मया आख्यातम्‌ सर्वेज्ञेन ईश्वरेण मया कथितम्‌ । 
एतद्‌ गीताशास्त्रम्‌ तदर्थजातश्च अशेषेण समस्तं विमृश्य आलोच्य विचार्य 
यथा त्वम्‌ इच्छसि तथा कुरु यदिष्टं तव तद्‌ अनुतिष्ठ ॥६३॥। 


अवतरणम्‌ गीताशास्त्रस्य समस्तस्य पौर्वापयंण विमशँनद्वारा 
तात्पर्यार्थं प्रतिपत्तुं विमशँनं चिकीर्षन्तं प्रति भक्तवत्सलः करुणानिधिः स्वय- 
मेव श्रीभगवान्‌ तस्य सारं संगृह्य कथयति--सर्वेति । 

व्याख्या-सवंगुह्यतमं सवंगुह्येभ्योऽत्यन्तगुह्यम्‌ अत्यन्तरहस्यम्‌, मे 
मम परमं प्रकृष्टं वचो वाक्यम्‌ भूयः पुनः शृणु । प्रकारान्तरेण मया असक्कदु- 
क्तमपि त्वया तच्छ तमपि मया पुनरुच्यमानं सारसंग्रहरूपं सम्प्रति त्वं पुनः 
श्ण अनुष्ठानसौकर्यलाभायेत्यर्थः । न भयाद्‌ नाऽपि अर्थकारणाद्‌ वा 
वक्ष्यामि कि तहिं ? मे मम दृढम्‌ अव्यभिचारेण इष्टः प्रियोऽसि इति इति 
कृत्वा ततः तेन कारणेन ते तव हितं परं ज्ञानप्राप्तिसाधनम्‌ तद्धि सवें हितानां 
हिततमं वक्ष्यामि कथयिष्यामि ॥॥६४॥ 

अवतरणम --कि तद्‌ ? इत्याह मन्मना इति । 

व्याख्या--“'मन्मना भव मच्चित्तो भव, मद्भक्तो भव मदभजनो भव, 

मद्याजी मद्‌-यजनशीलो भव मां नमस्कुरु नमस्कारमपि ममैव कुरु। तत्रैवं 
वतमानो वासुदेवे एव समपिंतसरवेसाध्यसाधनप्रयोजनो मामुईएव एष्यसि 
आगमिष्यसि । सत्यं ते तव प्रतिजाने सत्यां प्रतिज्ञां करोमि एतस्मिन्‌ वस्तुनि . 
इत्यर्थः । यतः प्रियोऽसि मे। एवं भगवतः सत्यप्रतिज्ञत्वं बुद्धवा भगवद्ध- ` 
क्तेरवझ्यंभावि मोक्षफलम्‌ अवधार्यं भगवच्छरणेकपरायणो भवेद्‌, इति 
वाक्यार्थे: ॥” इति भाष्यम्‌ । अत्र भव शाब्दस्य च सवंत्र मन्मना इत्यादौ 
अन्वयः प्रतीयते भाष्यदिशा-प्रतीयते च मन्मनस्त्वादीनाम्‌ उपलक्षणाथंत्वं 
सकल साध्य साधन प्रयोजन समर्पणस्येति। अत एव 'नमस्कारमपि ममैव कुरु' 

सवंधर्मांन्‌ परित्यज्य मामेकं शरणं ब्रज । 
अहं त्वा सर्वपापेभ्यो मोक्षयिष्यामि मा शुचः ॥६६॥ 





इति भाष्ये विवरणम्‌ । “वासुदेवे’ एव समर्पितसर्वेसाध्यसाधन प्रयोजनः इति 
च ('भगवच्छरणेक परायणो भवेदिति च भाष्ये विवरणं कृतम्‌ । अनेन ञ्लोकेन 
कर्मयोगनिष्ठा तस्याः परमरहस्यभूतां भक्तियोगाख्यामीश्वरशरणताम्‌ 
उपसंहृतवान्‌ ॥६५॥ | 


अवतरणस्‌- अनन्तरोक्तश्वीकेन कर्मयोगनिष्ठायाः परमरहस्यम्‌ 
ईश्वरशरणताम्‌ उपसंहृत्य अथेदानीं कर्मयोगनिष्ठाफलं सम्यग्दर्शनं सर्ववेदान्त- 
सारविहितं ज्ञानयोगनिष्ठाया: परमरहस्यम्‌, ज्ञानयोगनिष्ठाम्‌ उपसंहरता 
वक्तव्यम्‌ इत्याह--सवँधर्मान्‌ इति । 


व्याख्या--अत्र भाष्यम--““सवंधर्माच' सर्वे च ते धर्माश्च सर्वेधर्मा- 
स्तान्‌ । धर्मशब्देन अत्र अधर्मोऽपि गृह्यते नैष्कर्म्यस्य विवक्षितत्वात्‌ 'नावि- 
रतो दुश्चरिताद्‌” (कठो. १।२।२४) 'त्यज धर्ममधर्मं च' (महा. शा. ३२९।४०) 
इत्यादिश्रृतिस्मृतिभ्यः । “सर्वधर्मान्‌ परित्यज्यं “संन्यस्य सर्वकर्माणि’ इत्ये- 
तत्‌ । “माम्‌ एकम्‌' सर्वात्मानं समं सर्वभूतस्थम्‌ ईश्वरम्‌ अच्युतम्‌, गर्भेजन्म- 
जरामरणेविवर्जिंतम्‌ 'अहमेव’ इत्येवम्‌ एकम्‌, शरणं ब्रज “न मत्तोऽन्यद्‌ अस्ति 
इति अवधारयेत्यर्थः । 'अहं त्वा’ त्वाम्‌ एवं निरिचितबुद्धिं सवैपापेभ्यः' सर्वे- 
धर्माऽधर्मबन्धनरूपेभ्यो 'मोक्षयिष्यामि’ स्वात्मभावप्रकाशीकरणेन । उक्तं 
च 'नाशयात्मभावस्थो ज्ञानदीपेन भास्वता' ॥ (१०।११) इति । अतो “मा 
शुचः' शोकं मा कार्षीरित्यर्थः ॥” इति । अत्रानन्दगिरिः--धर्मविशेषणाद्‌ 
अधमांनुज्ञां वारयति-धर्मेति । ज्ञाननिष्ठेन मुमुक्षुणा धर्माऽध्मयोस्त्याज्यत्वे 
श्रुतिस्मृती उदाहरति-नाविरत इति। माम्‌-एकम्‌ इत्यादेस्तात्पर्यमाह- 
न. मत्तोऽन्यदिति । उक्तेऽर्थे दाशमिकं वावयमनुकूलपति-उक्तं चेति । ईश्वरस्य 
त्वदीयबन्धननिरसनद्वारा त्वत्पालयितृत्वादु न ते शोकावकाशोऽस्ति इत्याह- 
अत इति ।' इत्याह ॥ अत्र व्रजेत्यस्य जानीहि, निर्चिनु अवधारय इत्ये- 
वार्थः । अत्र हि व्रजधातुर्नोत्तरदेशसंयोगानुकूलव्यापाररूपगत्यथंकः पर- 
मेश्चरस्य सर्वत्र व्यापकत्वात्‌ । किन्तु अवगतिरूपज्ञानार्थक एवात्र संभवति । 
अत एवोक्तं भाष्यकृता-'अवधारयेत्यर्थंः' इति । तत्र भवता करपात्रस्वामि- 
नाऽपि 'अहमर्थविवेकनाम्मि ग्रन्थे शरणं ब्रजेत्यस्य एवमेवार्थः कृतोऽस्ति 1 

उक्तञ्च श्रीमद्भागवतेऽपि सनकादीन प्रतिहंसरूपेण भगवता--'मनसा वचसा 
दुष्ट्या गृह्यतेऽन्येरपीन्द्रियेः। 'अहमेव न मत्तोऽन्यद्‌' इति बुदुध्यध्वमञ्जसा ।' 
(श्रीमद्धा. ११।१३।२४) इति । इत्थम्‌ अनेन श्लोकेन 'अहं ब्रह्मास्मि’ (बृह्‌. 
१।४।१०), “तत्‌ त्वमसि’ (छा. ६।८।७, ६।९।४, ६।१०।३, ६।११।३, ६।१२।३, 
९।१३।३, ६।१४।३, ६।१५।३, ६।१६।३, 'अयमात्मा ब्रह्म! (बृह. २।५।१९), 
ब्रह्म वेद ब्रह्मैव भवति’ (मु. ३।२।९) “सर्वं खल्विदं ब्रह्म तज्जलान्‌’ (छा. 
३।१४।१) 'सदेव सोम्येदमग्र आसीदेक मेवाऽद्वितीयम्‌' (छा० ६।२।१)-- 
“आत्मा वा इदमेक एवाग्र आसीत्‌’ (ऐ० २।१।१) ब्रह्मैवेदममृतं पुरस्ताद्‌’ 
(मु. २।२।१) इत्यादि सर्ववेदान्तसारविहितं ज्ञानयोगनिष्ठायाः परमरहस्यं 
“अहमेव परं ब्रह्माऽस्मि न मत्तोऽन्यत्‌ किञ्चिद्‌’ इति सम्यग्दर्शनं ब्रह्मात्मक्थ- 
विषयम्‌ ज्ञानयोगनिष्ठा्चोपसंहृतवान्‌। एवं कर्मयोग-ज्ञानयोग-निष्ठाद्वय- 
विधानात्मकं समस्तं गीताशास्त्रमिहोपसंहृतस्‌। तथा चोक्तं-'लोकेऽस्मिन्‌ 
द्विविधा निष्ठा पुरा प्रोक्ता मयाऽनध। ज्ञानयोगेन सांख्यानां कर्मयोगेन 
योगिनाम्‌? ॥ (३।३) इति । “स एवायं मया तेऽद्य योगः प्रोक्तः पुरातनः । 
भक्तोऽसि मे सखा चेति रहस्यं ह्येतदुक्तमम्‌ ॥' (४३) इति च । अत्र अयं 
द्वितीय तृतीयाध्यायाभ्यामुक्तः कर्मयोगोपायकः ससंन्यासज्ञाननिष्ठाळक्षण- 
योग” इत्यर्थः । यत्तु अत्र मधुसूदनसरस्वतीकृतटीकायामुक्तस्‌--“गीताशास्त्रे 
निष्ठात्रयं साध्यसाधनभावापन्नं विवक्षितम्‌ उक्तं च बहुधा । तत्र कर्मनिष्ठा 
(१८।४६) सर्वेकमं संन्यास पर्यन्तोपसंहता 'स्वकर्मणातमम्यच्यं सिद्धि विन्दति 
मानवः’ इत्यत्र। संन्यासपूर्वक श्रवणादिपरिपाकसहिता ज्ञाननिष्ठोपसंहृता 
'ततो मां तत्त्वतो ज्ञात्वा (१८।५५) विशते तदनन्तरम्‌’ इत्यत्र। भगवद्भक्ति- 
निष्ठा तु उभयसाधनभूता उभयफलभूता च भवतीति अन्ते उपसंहृता 
“सर्वेधर्मान्‌ परित्यज्य मामेकं शरणं ब्रज इत्यत्र। भाष्यक्कतस्तु (१०६६) 
'सर्वेधर्मान्परित्यज्येति सरवेक्मेसंन्यासाऽनुवादेन मामेकं शरणं ब्रजेति ज्ञान- 
निष्ठोपसंहृता' इत्याहुः । 'भगवदभिप्रायवर्णेने के वयं वराकाः’ इति। तद्‌ 
नादतेव्यम्‌, श्रीमतां सवंज्ञानां वासुदेवभगवदभिप्रायविदां वासुदेवभगवत्स्व- 
रूपाणां शङ्करभगवद्भाष्यक्कताम्‌ अभिप्रायस्य अपरिज्ञानविज॒म्भितत्वात्‌ । 
तथाहि “स्वकर्मणा तमभ्यर्च्य सिद्धि विन्दति मानवः’ (१८४६) इत्यत्र कर्म- 
निष्ठानिरूपणस्य समाप्तिर्न हि दृश्यते “सर्वकर्माण्यपि सदा कुर्वाणो मद्व्य- 
याश्रयः' (१८।५६) 'चेतसा सर्वकर्माणि मयि संन्यस्य मत्परः’ (१८।५७) 
इत्युक्तत्वात्‌ । तस्मात्‌ तत्र तत्र प्रतिपादितं भक्तियोगान्तर्भूतं कर्मयोगं 

तदुपायकं ज्ञानयोग*च सर्वशास्त्रान्ते उपसंहरतीत्येव युक्तम्‌ । 'लोकेऽस्मिन्‌ 
द्विविधा निष्ठेति' निष्ठाद्वयविषयत्वमेवास्य शास्त्रस्य युज्यते । अत एव 'स्व- 
कर्मणा तमभ्यर्च्य’ इत्यनेन भक्तियोगस्य कर्मयोगान्तभूंतत्वमेवोक्तस्‌। अत 
एव च सुष्ठु भगवान्‌ भाष्यकृत्‌ मन्मना भव’ इत्यनेनेव कर्मेनिष्ठायाः परम- 
रहस्यमीश्वरशरणताम्‌ उपसंहृत्येति व्याख्यातवान्‌ । कर्मयोगादिप्रतिपादन- 
परिसमाप्तौ एव हि यथासंभवम्‌ उपसंहारवर्णेनं युक्तं न तु यत्र कुत्रचित्‌ । 
अत एव सभक्तियोगकर्मयोगनिष्ठाफलभूता ज्ञानयोगनिष्ठा' सर्वेकर्मसंन्यास- 
पूर्विका सर्वेधर्मान्‌ परित्यज्येत्यनेन सर्वान्ते उपसंहृतेति भाष्ये व्याख्यातम्‌ 
सर्वज्ञेन । मधुसूदनसरस्वती कृतटीकायाष्टीकाकृता सुप्रसिद्धेन श्रीवच्चाझा- 
महाशयेन अपि प्रकारान्तरेण भाष्यकृन्मतमेव समर्थितम्‌ । तथाहि “सर्वानपि 
धर्मान्‌ परित्यज्य विद्यमानान्‌ अविद्यमानान्‌ वा शरणत्वेन अनादुत्य मामी- 
श्वरम्‌ एकम्‌ अद्वितीयं सर्वंधर्माणाम्‌ अधिष्ठातारं च शरणं ब्रज । धर्माः सन्तु 
न सन्तु वा कितैरन्यसापेक्षैर्भगवदनुग्रहादेव तु अन्यनिरपेक्षादु अहं कृतार्थो 
भविष्यामि’ इति निश्चयेन परमानन्दघनमूतिम्‌ अनन्तम्‌’ श्रीवासुदेवमेव 
भगवन्तम्‌ अनुक्षणं भावनया भजस्व । इदमेव परमं तत्त्वम्‌ नातोऽधिकमस्तीति 
विचारपूर्वकेण प्रेमप्रकर्षेण सर्वाऽनात्मचिन्ताशून्यया मनोवृत्त्या तैलधारावद्‌ 
अविच्छिन्नया सततं चिन्तयेत्यर्थ? । अत्र मामेकं शरणं ब्रज इत्यनेनेव सर्वेधर्मे- 
शरणतापरित्यागे लब्धे सर्वधर्मान्‌ परित्यज्येति निषेधानुवादस्तु कार्यकारिता- 
लाभाय। यज्ञायज्ञीये साम्नि ऐरंक्ृत्वोद्गेयमित्यत्र न गिरा गिरेतिब्रूयाद्‌' 
इतिवत्‌ । तथा च ममैव सर्वेधर्मकार्यकारित्वान्मदेकशरणस्य नास्ति धर्माऽ- 
पेक्षेत्यर्थः ।' इति मधुसूदनः । तत्र श्रीवच्चाझामहाशयः- “परित्यज्येति अन्तः- 
करणशुद्धयधीनंविविदिषासंन्यासात्पूर्वं मुमुक्षुणाऽपि फलकामनापरित्यागेन 
वर्णाश्रमोचित कर्मकरणस्य भूयसा प्रबन्धेन सांधितत्वात्‌ इदानीं तत्परित्यागो- 
पदेशे पूर्वाऽपरविरोधःप्रसङ्गाद्‌ व्याचष्टे-विद्यमानेलि। शरणत्वेन संसार- 
समुद्रे मुहुनिपततो रक्षकत्वेन अनादृत्य 'फलकामनारहितनित्यनेमित्तिका- 
नुष्ठानमात्रादेवाहं मुक्‍त: इति बुद्धिस्तदादरः। तं परित्यज्येत्यर्थः । तादृशा 
नुष्ठानस्य केवलान्तःकरणशुद्धिहेतुत्वेन ज्ञानोपायतेव । मोक्षोपायता तु 
श्रवणादिसाक्षात्कारान्तस्य मदेकशरणीकरणाऽपरपर्यायस्येव इति तत्रेवादरो 
नितरां विधेयो न तु कर्मणि। शुद्धे अन्तःकरणे विक्षेपहेतुस्तत्‌ संन्यसनीय- 
यमेवेति भावः। मदेकशरणस्येति । नित्यनैमित्तिकानुष्ठानेन विशुद्धान्तःकर- 

णस्संन्यासरूपसवेधर्मपरित्यागेन तनिवृत्तविक्षेपस्य संजाताऽद्वितीयशुद्ध- 





कर 





| 


४811115... IS 


४२२ वंशीव्याख्योपेता [अ० अं० 


चिद्रूपमदेकगोचरनिरन्तरवृत्तिप्रवाहस्येत्यथे: ॥” इत्युक्तवान्‌ । एवर्‍च सर्वे- 
कर्मसंन्यासपूर्वकश्रवणादिसाक्षात्कारान्तस्येवे मोक्षोपायतेति तस्यवात्र 
भगवच्छरणीकरणत्वम्‌ नान्यविधस्य भजनस्येति स्पष्टं भाष्यकुन्मतमेव 
प्रोक्तं तेन,-खण्डितं च प्रकारान्तरेण ततोऽन्यथा व्याख्यानं मधुसूदन- 
सरस्वतीमहारयस्य । खण्डितः्चतद्‌ भाष्योत्कर्ष॑दीपिकाय।मपीति विस्तरस्त- 
तरेव द्रष्टव्य इति शम्‌ ॥॥६६॥ 


अवतरणम्‌-अस्मित्‌ हि गीताशास्त्रे यद्यपि 'क्मण्येवाधिकारस्ते' 
'कुरु कमेव? इत्येवमादीनि वाक्यानि कर्मणाम्‌ अवश्यकर्तंव्यतां दर्शयन्ति 
तथापि 'यज्ज्ञात्वाऽमृतमश्नुते’ “ततो मां तत्त्वतो ज्ञात्वा विशते तदन्तरम्‌' 
इत्यादीनि वाक्यानि केवलाज्ज्ञानान्तिःश्रेयसप्राप्ति दशँयन्ति । तस्माद्‌ आत्म- 
ज्ञानस्य तु केवलस्य निध्श्रेयसहेतुत्वम्‌ अवधार्यते। कर्मणां विनियोगस्तु 
“योगिनः कर्म कुर्वेन्ति सड्गं त्यक्त्वात्मशुद्धये’ इत्युक्तेः, आरुरुक्षोमुंनेयोंगं कर्मे- 
कारणमुच्यते योगारूढस्य तस्यैव शमः कारणमुच्यते’ इत्युक्तेः, “संन्यासस्तु 
महावाहो दुःखमाप्युमयोगत: । इत्युक्तेः, ‘विविदिषन्ति यज्ञेन दानेन तपसाऽ- 
नाशकेन' इति श्रतेः “यज्ञो दानं तपश्चेव पावनानि मनीषिणाम्‌' इत्युक्तेश्च 
अन्तःकरणशुद्धिहेतुकज्ञानोत्पत्तौ एव । मोक्षस्तु केवलाद्‌ आत्मज्ञानादेव आवि- 
भवति । तु शब्दोऽत्र पक्षद्वयव्यावृत्त्यर्थो न केवलेभ्यः कर्मेभ्यो न च ज्ञान- 
कर्मभ्यां समुच्चिताभ्यां निःश्रेयस प्राप्तिरिति पक्षद्वयं निवर्तयति । भ्रान्ति- 
प्रत्ययनिमित्त एवाऽयं संसारभ्रमो न तु परमार्थं इति सम्यगूदर्शनादत्यन्त- 
मेवास्य उपरम इति सिद्धम्‌ । तथाहि--शुभम्‌ अशुभं वा सर्वमेव कमं अविद्या- 
कामबीजम्‌ । क्रियाकारकफलभेदबुद्धिहि अविद्यया (अनाद्यविद्योत्थया 
कार्यया अविद्यया) आत्मनि नित्यप्रवृत्ता। “मम कमं' “अहं कर्ता” 'अमुष्मै 
फलायेदं कमे करिष्यामि’ इतीयम्‌ अविद्या (कार्याऽविद्या) अनादिकालप्रवृत्ता 
(अनादिकारणाऽविद्याका्यंत्वात्‌ प्रवाहरूपेण अनादित्वमस्या विवक्षितम्‌) । 
अस्या अविद्याया? कारणभुतायाः कार्यभूतायाश्च निवतँकम्‌ 'अयम्‌ अहमस्मि 
केवलोऽकर्ताऽक्रियोऽफलो न मत्तोऽन्योऽस्ति कर्चिद्‌’ इत्येवंरूपम्‌ आत्मविषयं 
ज्ञानम्‌ उत्पद्यमानम्‌, कर्मंप्रवृत्तिहेतुभुताया भेदबुद्धे निवर्तकत्वात्‌ । 
अकार्यत्वाच्च निःश्रेयसस्य कर्मंसाधनत्वाऽनुपपत्तिः । न हि नित्यं वस्तु कर्मणा 
ज्ञानेन वा क्रियते । केवलज्ञानमपि तहिं न अनर्थकम्‌, अविद्यानिवतंकत्वे 
सति दुष्टकेवल्यफलावसानत्वात्‌ । अविद्यातमोनिवतँकस्य ज्ञानस्य दुष्ट 
कवल्यफराऽवसानत्वम्‌ । रज्ज्वादिविषये सर्पाद्यज्ञानतमोनिवतंकप्रदीपप्रकाश- 

फलवतु । विनिवृत्तसर्पादि विकल्परज्जुकेवल्यावसानं हि प्रकाशफलं तथा 
ज्ञानम्‌। यथा दृष्टार्थासु छिदिक्रियाग्निमन्थनादिषु क्रियासु व्यापृतानां 
कर्त्रादिकारकाणां द्वंधीभावाग्निदर्शनादिफलादन्यफले कर्मान्तरे वा प्रवत्त्य- 
नुपपत्तिस्तथा ज्ञाननिष्ठाक्रियायाम्‌ अपि दुष्टार्थायां व्यापृतस्य ज्ञात्रादि- 
कारकस्य आत्मकवल्यफलादन्यफले कर्मान्तरे वा प्रवत्तिरनुपपन्नेति न ज्ञान- 
निष्ठा कमंसहितोपपद्यते । केवल्यफले हि ज्ञाने प्राप्ते सर्वतः संप्लतोदके फले 
कूपतडागादि क्रियाफलाथित्वाऽभाववत्‌ फलान्तरे तत्साधनभूतायां वा क्रिया- 
यामर्थित्वाऽनुपपत्तिः। न हि राज्यप्राप्तिफले कर्मणि व्यापृतस्य क्षेत्रप्राप्ति- 
फले व्यापारोपपत्तिस्तद्विषयं च अथित्वम्‌ । तस्मान्न कर्मणोऽस्ति निःश्रेयस- 
साधनत्वम्‌ न च ज्ञानकर्मणोः समुच्चितयोः। नापि ज्ञानस्य केवल्यफलस्य 
कमेसाहाय्याऽपेक्षा अविद्यानिवर्तकत्वेन विरोधात्‌ । न हि तमस्तमसो निवते- 
कस्‌ । अतः केवलमेव ज्ञानं निःश्रेयससाधनमिति सिद्धम्‌ । न च नित्याऽकरणें 
प्रत्यवायप्राप्तिविंदुष: । अविद्वद्विषयं हि कर्म विद्वद्विषया च सर्वेकर्मसंन्यास- 
पूर्विका ज्ञाननिष्ठा । अविद्याकामबीजं हि सवे कमं । तथाचोपपादितं भाष्य- 


कारेः । उभौ तौ न विजानीतः’ इति वदता भगवता 'आत्मनि कतंत्वं कमेत्वं 
च आरोपयन्‌ अज्ञ एवेति घ्रकाशयता कर्मे अज्ञानमूलमिति दर्शितम्‌ । (वेदा- 
ऽविनाशिनम्‌ नित्यम्‌’ इत्यनेन आत्मानं याथातथ्येन जानन्‌ कतेत्वादिरहितो 
भवति इति ब्रुवता कमंसंन्यासे ज्ञानवतोऽधिकारित्वं सूचितम्‌ । निष्ठाद्वयम्‌ 
अधिकारिभेदेनेव बोद्धव्यमित्याह भगवान्‌ “ज्ञानयोगेन सांख्यानां कमँयोगेन 
योगिनाम्‌’ इति। “न बुद्धिभेदं जनयेदज्ञानां कर्मसङ्गिनाम्‌’ इत्यत्र च अवि- 
द्यामूलत्वं कर्मणः सूचयता कर्मैनिष्ठाऽविद्वद्विषयाऽनुमोदिता । 'तत्त्ववित्तु 
महाबाहो गुणकर्मविभागयोः' इति भगवता विद्वद्विषया संन्यासपूर्विका ज्ञान- 
निष्ठेति सूचितम्‌ । “सर्वेकर्माणि मनसा संन्यस्यास्ते सुखं वशी’ इति च 
विद्ृद्विषया संन्यासपूर्विका ज्ञाननिष्ठेत्याह। विदुषो ज्ञाननिष्ठेत्यत्र 'नेव 
किस्चितु करोमीति’ पाञ्चमिक वाक्यम्‌ अनुकूलम्‌ । अर्थाद्‌ अज्ञः करोमीति 
मन्यते । अज्ञस्य चित्तशुद्ध्यर्थं कर्म, शुद्धचित्तस्य कर्मसंन्यासो ज्ञानप्राप्तौ 
हेतुरित्यत्र 'आरुरुक्षोमुँनेर्योगमिति वाक्यम्‌ अनुगुणम्‌ । 'उदारास्त्रयोऽपि 
अज्ञा ज्ञानी त्वात्मैव मे मतम्‌' इति यथोक्ते विभागे साप्तमिकं वाक्यम्‌ अनु- 
मोदकम्‌ । एवं त्रयीधमंमनुप्रपन्ना गतागतं कामकामा लभन्ते’ इति नावमिकं 
वाक्यं कर्मिणाम्‌ अज्ञत्वं सूचयति। विदुषः संन्यासपूर्विका ज्ञाननिष्ठेत्यत्र 
च नावमिकं वाक्यम्‌ अनुकूलम्‌-अनन्यारिचिन्तयन्तो माम्‌ इन्यादि । तत्र 








। 
E 

मामित्यस्य यथोक्तस्‌ आत्मानम्‌ आकाशकल्पम्‌ अकल्मषमित्यर्थेः । 'ददामि 
बुद्धियोगं तम्‌’ इति वाक्यं दाशमिकमपि विदुषः संन्यासपुर्विका ज्ञाननिष्ठे- 
त्यत्रैव प्रमाणम्‌ । अर्थात्‌ न कर्मिणोऽज्ञा भगवन्तमुपयान्ति। ननु भगवत्मर्म- 
कारिणां युक्ततमत्वात्‌ कमिणोऽपि भगवन्तं यान्तीति चेत्‌-सत्यम्‌ । ये मत्कर्म- 
कृत्‌ इत्यादिन्यायेन भगवत्कर्मकारिणस्ते यद्यपि युक्ततमास्तथापि कमिणो- 
ऽज्ञाः सन्तो न भगवन्तं सहसा गन्तुमहुन्ति उत्तरोत्तरहीनफलत्यागावसान- 
साधनाः । थये त्वक्षरमनिर्देश्यम्‌’ इत्यादि वाक्यावष्टम्भेन विद्वदु-विषयत्वं 
संन्यासपूर्वक ज्ञाननिष्ठाया निर्धार्यते । किश्च त्रयोदशे यानि अमानित्वादीनि 
चतुर्देरे च प्रकाशं च प्रवृत्ति चेत्यादीनि यानि पञ्चदशे च यानि असद्धृत्वा- 
दीनि उक्तानि तैः सर्वे: साधनैः सहिता भवन्ति अनिर्देश्याक्षरोपासकाः । 
ततोऽपि ते ज्ञाननिष्ठायामेवाधिक्रियेरन्‌ । निष्ठाद्वयम्‌ अधिकारिभेदेन प्रति- 
ष्ठाप्य ज्ञाननिष्ठानाम्‌ अनिष्टामिष्टं मिश्रंचेति त्रिविधं कर्मफलं न भवति, 
किन्तु मुक्तिरेव भवति कर्मानिष्ठानां तु त्रिविधं कर्मफलं भवति न मुक्तिरिति 


` -शशास्त्रार्थविभागः । ननु आत्मज्ञानं विनाऽपि मोक्षसिद्धिरस्त्येव। तथाहि-- 


नित्यनेमित्तिकानां कमँणामनुष्ठानात्‌ प्रत्यवायस्य अप्राप्तिः । प्रतिषिद्धानाः्च 
अकरणाद्‌ अनिष्टशरीराऽनवाप्तिः । काम्यानां च वर्जनाद्‌ इष्टशरीराऽन- 
वाप्तिः । वर्तमानशरीरारम्भकस्य च कर्माणः फलोपभोगक्षये पतिते अस्मिञ- 
शरीरे देहान्तरोत्पत्तौ च कारणाऽभावादु रागादीनां च अकरणाद्‌ आत्मनः 
स्वरूपावस्थानमेव केवल्यम्‌ इति अयत्नसिद्धं कैवल्यम्‌ इति वदन्ति । 
तन्न, अतिक्रान्ताऽनेकजन्मान्तरक्कतस्य स्वर्गनरक्ादिप्राप्तिफलस्य अनारब्ध- 
कार्यस्य उपभोगाऽनुपपत्तेः क्षयाऽभावात्‌ । नित्यनैमित्तिककर्मानुष्ठानायास- 
दुःखोपभोगस्य तत्फलोपभोगत्वोपपत्तिरिति तु स्वर्गनरकादिफलप्रतिपादक- 
शास्त्रविरुद्धं स्वकपोलकल्पितं निर्मूल युक्तिहीनं च वचः । खण्डितं चैतद्‌ 
विस्तरेण भाष्यकृता । ननु कर्मणो मिथ्याप्रत्ययवत्कतृकत्वात्‌ कतुँरभावे श्रृतेर- 
प्रामाण्यं स्यादिति चेन्न, ब्रह्मविद्यायाम्‌ अर्थवत्त्वौपपत्तेः। न च कर्मकाण्डः 
्रुतेरप्रामाण्यं स्यादिति वाच्यम्‌ पूर्वंपूर्वं सहजप्रवृत्तिनिरोधेन उत्तरोत्तराऽ- 
पुवेप्रवृत्तिजननस्य प्रत्यगात्माऽऽभिमुख्येन प्रवृतत्युत्पादनार्थत्वात्‌ । अर्थात्‌ 
अनादिकाल्रवृत्तस्वाभाविकप्रवृत्तिव्यक्तीनां प्रतिबन्धेन यागाद्यलौकिक- 
प्रवृत्तीजनयति कर्मेकाण्डश्रुतिः । तज्जननं च चित्तशुद्धिद्वारा प्रत्यगात्माभि- 
मुख्यप्रवृत्तिमुत्पादयति । तथा च कर्मेविधिश्चुतीनां पारम्पर्येन प्रत्यगात्म- 
चानाथत्वातु तात्त्विकप्रामाण्यसिद्धिरिति । (कमंकाण्डश्रुतेविद्योदयात्‌ पुवे मपि 

he 


इदं ते नातपस्काय नाऽभक्ताय कदाचन । 

न चाऽशुश्षवे वाच्यं न च मां योऽभ्यसूयति ॥६७॥ 
य इमं परमं गुह्य मःद्भक्तष्वभिधास्यति । 

भक्त मयि परां कृत्वा मामेवेष्यत्यसंशयः ॥६८॥ 





व्यावहारिकप्रामाण्यस्य तात्त्विकप्रामाण्याऽभावेऽपि सत्त्वाद्‌ ब्रह्मकाण्डश्चुतीनां 
च ब्रह्मविद्याजनकत्वेन तात्त्विकप्रामाण्यस्योपपञ्नत्वादु न च अध्ययनविधि- 
विरोध: । तस्माद्श्रान्तिप्रत्ययनिमित्त एवायं संसारभ्रम इति केवलेन ज्ञानेनेव 
निवतंते इति सिद्धम्‌ । तथा च श्रुति:---तमेव विदित्वातिमृत्युमेति नान्यः 
पन्था विद्यतेऽयनाय’ (इवेता० ३।८) 'यदा चर्मवदाकाशं वेष्टयिष्यन्ति मानवा- 
स्तदा देवमविज्ञाय दुःखस्यान्तो भविष्यति’ (माण्डूक्यकारिका) इत्याद्या । 
इति शम्‌ ॥ एवं सवे गीताशास्त्रार्थम्‌ अस्मिन्नध्याये उपसंहृत्य सामान्यतो 
विशेषतश्चान्त इह शास्त्रार्थदाढर्थाय संक्षेपतस्तम्‌ उपसंहृत्य अथेदानीं 
शास्त्रार्थ सम्प्रदाय विधिमाह-इदमिति । 


व्याख्या-इदं गीताशास्त्रं ते तव हिताय मयोक्तं संसारदुःखविच्छित्तये 
अतपस्काय तपोरहिताय न वाच्यम्‌ इति व्यवहितेन संबन्धः । तपस्विनेऽपि 
अभक्ताय गुरौ देवे च भक्तिरहिताय कदाचन कस्याञ्िदप्यवस्थायां न 
वाच्यम्‌ । भक्तस्तपस्वी अपि सन्‌ अशुश्रूषुर्यो भवति तस्मे अपि कदाचन न 
वाच्यम्‌ । न च मां वासुदेवं प्राकृतं मनुष्यं मत्वा योऽभ्यसूयति आत्मप्रशंसादि- 
दोषाध्यारोपणेन मम ईशखरत्वम्‌ अजानन्‌ न सहते असावपि अयोग्यस्तस्मे 
अपि न वाच्यम्‌ । भगवति भक्ताय तपस्विने शुश्रूषवे अनसूयवे च वाच्यं 
शास्त्रम्‌ इति सामर्थ्याद्‌ गम्यते । अत्र भाष्ये-“मेधाविने तपस्विने वा इति 
(स्मृत्यन्तरे) अनयोविकल्पदशंनातु शुश्रषाभक्तियुक्ताय तपस्विने तद्युक्ताय 
मेधाविने वा वाच्यम्‌ । शुश्रूषाभक्तिवियुक्ताय न तपस्विने नापि मेधाविने 
वाच्यम्‌ । भगवति असुयायुक्ताय समस्तगुणवते$पि न वाच्यम्‌ । गुरु शुश्रषा- 
भक्तिमते च वाच्यम्‌ इत्येष झास्त्रायसम्ध्रदाय विधिः ।” इत्युक्तम्‌ ॥६७॥ 

अवतरणम्‌-सम्प्रदायस्य कतुं: फलम्‌ इदानीम्‌ आहय इति । 

व्याख्याय इमं यथोक्तं परमं निश्श्रेयसार्थं केशवाजुंनयोः संवादरूपं 
ग्रन्थं गुह्यं गोप्यं रहस्यं मद्भक्तेषु मयि वासुदेवे भक्तिमत्सु अभिधास्यति 
वक्ष्यति ग्रन्थतोऽ्थंतरच स्थापयिष्यति इत्यर्थः । यथा त्वयि मया । भक्त: 





न 





| 

न च तस्मान्मनुष्येषु कश्चिन्मे प्रियकृत्तमः । 
भविता न च मे तस्माद्‌ अन्यःप्रियतरो भुवि ॥६९॥ 
अध्येष्यते च य इमं धम्यं संवादमावयोः । 
ज्ञानयज्ञेन तेनाहम्‌ इष्टः स्यामिति मे मतिः ॥७०॥ 





पुनग्रेहणात्‌ तद्भक्तिमात्रेण केवलेन शास्त्रसम्प्रदाने पात्रं भवतीति गम्यते ।' 
इति भाष्यम्‌ । कथम्‌ अभिधास्यति इति उच्यते--भक्तिं मयि परां कृत्वा 
भगवतः परमगुरोः शुश्रूषा मया क्रियते’ इत्येवं कृत्वा इत्यर्थ: । तस्येदं फलम्‌- 
(सोऽभिधाता प्रवक्ता) माम्‌ एव एष्यति मुच्यते एव । अत्र असंशयः संशयो 
न कतँव्यः ।।६८।। 


अवतरणम्‌-किःचच--(फलान्तरं च आह) न चेति। 

ब्याख्या-न च तस्मात्‌ शास्त्रसम्प्रदायक्ृतः, मनुष्येषु मनुष्याणां 
मध्ये कश्चिद मे मम प्रियकृत्तमः अतिशयेन प्रियक्कदु अस्ति । वतेमानेषु मनु- 
ष्येषु शास्त्रसम्प्रदायक्ृतोऽन्यः प्रियकृत्तमो नास्त्येवेत्यर्थः । भविष्यत्यपि काले 
तस्माद्‌ अन्यः शास्त्रसंप्रदायक्कृतोऽन्यो द्वितीयः प्रियतरोऽतिशयेन प्रियो न च 
नेव भविता भविष्यति भुवि लोकेऽस्मिन्‌ ॥ अत्रानन्दगिरिः-'ध्याननिष्ठस्य 
श्रेष्ठत्वेऽपि स्वसंप्रदायप्रवक्तुः श्रेष्ठतमत्वाद्‌ उचिता विद्यासम्भ्रदाने प्रवृत्ति- 
रिति भावः।' इत्याह ॥६९॥। 


अवतरणम्‌-भगवतः प्रियतरत्वातु प्रियकृत्तमत्वाच्च प्रवक्तुर्भेक्ति- 
ध्रवेति योऽपि--अध्येष्यत इति । 


व्याख्या-यश्च इमं धम्यं धर्माद्‌ अनपेतं आवयोः संवादरूपं ग्रन्थं 
केशवार्जुनयोः अध्येष्यते पठिष्यति । तेन इदं कृतं स्यात्‌ । तेन अध्येत्रा ज्ञान- 
यज्ञेन विधिजपोपांशुमानसानां यज्ञानां ज्ञानयज्ञो मानसत्वाद्‌ विशिष्टतमः, 
इत्यतस्तेन ज्ञानयज्ञेन गीताशास्त्राऽध्ययनरूपेण अहम्‌ वासुदेवः परमात्मा 
इष्टः पूजितः स्यां भवेयम्‌ इति मे मम मतिनिश्चयः। अत्र भाष्ये-- “ज्ञानयज्ञेन 
विधिजपोपांशुमानसानां यज्ञानां ज्ञानयज्ञो मानसत्वाद्‌ विशिष्टतम इत्यत- 
स्तेन ज्ञानयज्ञेन गीताशास्त्रस्य अध्ययनं स्तूयते । फलविधिरेव वा । देवतादि- 
विषयज्ञानयज्ञफलतुल्यम्‌ अस्य फलं भवतीति ।' इत्युक्तम्‌ । अस्याऽयं भावः- 
मनुस्मृती “विधि यज्ञाञ्जपयज्ञो विशिष्टो दशभिर्गणेः। उपांशुः स्याच्छतग्रुणः 

श्रद्धावान्‌ अनसुयश्च श्दुणुयादपि यो नरः । 
सोऽपि मुक्तः शुभान्‌ लोकान्‌ प्राप्नुयात्पुण्यकसंणास्‌ ॥७१॥ 





साहस्त्रौ मानसः स्मृतः ।' (मनु० २८५) इत्युक्तम्‌ । तच्च कुल्लकभट्टेन 
व्याख्यातस्‌ “विधिविषयो यज्ञो विधियज्ञो दशँपौणंमासा दिस्तस्मात्‌ प्रकृतानां 
प्रणवादीनां जपयज्ञो दशगुणा धिक? । सोऽपि उपांशुञ्चेद्‌ अनुष्ठितस्तदा शत- 
गुणाधिकः । यत्समीपस्थोऽपि परो न श्यणोति तदुपांशु । मानसस्तु जपः सहस्र- 
गुणाधिकः । यत्र जिह्वोष्ठं मनागपि न चलति स मानसः’ इति । यद्यपि 
गीताशास्त्रस्य पाठमात्रं न मुख्यो ज्ञानयज्ञः, सम्यग्दशेनस्येव 'ब्रह्मापेणं ब्रह्म- 
हवि ब्रह्माग्नौ ब्रह्मणा हुतम्‌’ इत्यादिना ज्ञानयज्ञत्वस्य सम्पादनात्‌ । तथापि 
ज्ञानयज्ञस्य उक्तरीत्या विशिष्टतमत्वाऽभिधानाद्‌ ज्ञानयज्ञाभेदेन विशेषणं 
गीताशास्त्राध्ययनस्तुत्यर्थेस्‌- श्रेयान्‌ द्रव्यमयाद्‌ यज्ञाज्ज्ञानयज्ञः परं तप' 
इति च प्रागुक्तेः। इत्येक? पक्षः। अथवा गीताशास्त्रस्य अध्ययने अर्थानु- 
संधानाऽभावे विलम्बतः सत्त्वशुद्धिद्वारा ज्ञानोत्पत्त्या केवल्यघ्राप्तिः फलम्‌ । 
अर्थानुसन्धानसाहित्ये तु क्षिप्रमेव सत्त्वशुद्धिद्वारा । पूर्वत एव सत्त्वशुद्धौ सत्यान्तु 
साक्षादेव तत्त्वज्ञानोत्पत्त्या कँवल्यप्राप्तिः फळं भवतीति फलविधिरेवायं नत्वर्थे- 
वादः स्तुतिमात्रस्‌ इति गीताऽध्ययनस्य ज्ञानयज्ञत्वकथनात्‌ कल्प्यते इति च 
प्रधानः पक्षः। अयमेव तु भाष्यसम्मतः पक्षः प्रतिभाति । साहित्यदर्पणोक्त- 
रीत्या उत्तरविकल्पस्य दुढत्व सूचकाद्‌ वाशब्दात्‌ तथा प्रतीतेरिति। एवश्च 
यथा वेदान्तसारजनितेन सम्यग्दर्रानलक्षणज्ञानयज्ञेन परमेश्‍वर: प्राप्तो भवति 
(साक्षात्कृतो भवति) तद्वद्‌ गीताशास्त्राऽध्ययनेनापि परमेश्वर इष्टो भुत्वा 
सम्यग्दर्शनं प्रदाय प्राप्तो भवतीति वाक्यार्थः ॥७०॥ 

अवतरणम्‌- अथ गीताशास्त्रश्चवणस्य फलम्‌ आह-श्रद्धेति । 

व्याख्या-श्रद्धावान्‌ श्रहधानोऽनसूयश्च असूयारहितश्च सन्‌ इमं ग्रन्थं 
यो नरः शृणुयाद्‌ अपि श्रोत्रेण गृहणीयाद्‌ अपि “अपि शब्दातु किमुत अर्थे 
ज्ञानवान्‌’ इति भाष्यस्‌ । सोऽपि पापान्मुक्तः शुभान्‌ प्रशस्तान्‌ लोकान्‌ पुण्य- 
कर्मणाम्‌ अग्निहोत्रादिपुण्यकर्मवतां प्राप्तव्यान्‌ प्राप्नुयात्‌ ॥ श्रीमद्भागवतेऽ- 
प्युक्तम्‌--'वासुदेवकथाघ्रस्नः पुरुषांस््रीन्‌ पुनाति हि । वक्तारं प्रच्छकं 
श्रोतृ स्तत्पादसलिलं यथा ॥' इति ॥ अत्र भाष्ये “मुक्त इत्यस्य पापान्मुक्त' 
इति विवरणातु पुण्यकर्मणाम्‌ अग्निहोत्रादिकर्मवतां प्राप्तव्यान्‌ प्रशस्तातु 
लोकान्‌ प्राप्नुयादिति मूलभाष्ययोः कथनाच्च अयं केवळश्रोता अर्थंज्ञानहीनः 

कच्चिदेतच्छ तं पार्थ त्वयेकाग्रेय चेतसा। 

कच्चिदज्ञानसंमोहः प्रणष्टस्ते धनंजय ॥७२॥ 
अर्जुन उवाच-- 

नष्टो सोह! स्मृतिलंब्धा त्वत्प्रसादान्मयाऽच्युत । 

स्थितोऽस्सि गतसन्देहः करिष्ये बचनं तव ॥७३॥ 





पुनरावृत्तिफशकानेव लोकानु गमिष्यति, कर्मिणो यथा यान्ति तथेत्यर्थः 
प्रतीयते । 'अपि शब्दात्‌ किमुत अर्थंज्ञानवान्‌’ इति भाष्य विवरणात्‌ अर्थज्ञान- 
वतस्तु ततः प्रकृष्टतरं फलं प्राप्यते इति सूच्यते। उभावपि “न मे भक्तः 
प्रणश्यतीति' न्यायेन यथाकालं मुक्तावपि भविष्यतः । प्रवक्ता अध्येता च 
मुच्यते इत्यत्र तु संशय एव नास्तीति भगवता स्वयं प्रतिज्ञातम्‌ । अध्येताऽपि 
ज्ञानयज्ञेन यजनातु काले मुच्यते एवेति सर्वेऽपि प्रवक्त्रादयः शास्त्रस्य अस्य 
कृतार्था एव भवन्तीत्यलम्‌ ॥७१।॥। 
अवतरणम्‌-आचार्येण शिष्यस्य यावद्‌ अज्ञानसंशायविपर्यासास्तावत्‌ 
शिष्याय अनेकधा उपदेष्टव्यम्‌ इति दशेयितुं भगवान्‌ दिष्यस्य शास्त्रार्थ- 
ग्रहणाऽग्रहणविवेकबुभुत्सया पृच्छति। तदग्रहणे ज्ञाते पुनर्ग्राह्यिष्यामि 
उपायान्तरेणाऽपि इति प्रष्ट्रभिप्रायः । यत्नान्तरं चास्थाय शिष्यः कृतार्थी- 
कर्तव्य इत्याचार्थेधर्मोऽत्र प्रदशत भवति कच्चिदिति । 
व्याख्या-'कच्चिदिति कोमलप्रश्‍न' इत्यानन्दगिरिः। कच्चित्‌ किम्‌ 
एतद्‌ मयोक्तं हे पार्थे त्वया एकाग्रेण समाहितेन चेतसा मनसा श्रुतम्‌ श्रवणेन 
अवधारितम्‌ ? किम्‌ वा एकाग्रेण चित्तेन न श्रुतम्‌ ? इत्यर्थेः-सन्देहस्य 
अनेककोटिकत्वात्‌ । हे धनञ्जय, कच्चितु किम्‌ ते तव अज्ञानसंमोहः अज्ञान- 
नि्मित्तिकः संमोहः अविविक्तभावोऽविवेकः स्वाभाविकः प्रणष्टः यदर्थोऽयं 
शास्त्रश्नवणायासस्तव, मम च उपदेष्ट्त्वायासः प्रवृत्तः ? “स्वाभाविकः? इति 
भाष्यस्य स्वभाव ईश्वरस्य प्रक्ृतिस्त्रिगुणात्मिका माया तत्कृत इत्यर्थः ।।७२॥ 
अबतरणम्‌--एवं पृष्टः स्वस्य भगवत्प्रसादेन कृतार्थतां ज्ञापयन्‌ 
अजुन उवाचेति । 
व्याख्या-“हे अच्युत, त्वत्प्रसादात्‌ तव अनुग्रहाद्‌ मम मोहोऽज्ञानजः 
समस्तसंसाराऽनर्थं हेतु: सागर इव दुस्तरोऽविवेको नष्टः प्रणष्टः । मया त्व- 

त्प्रसादात्‌ तव प्रसादम्‌ आश्रितेन स्मृतिदच आत्मतत्त्वविषया लब्धा । 
यस्या लाभातु सवंग्रन्थीनां विप्रमोक्षः । अनेन मोहनाराप्ररनप्रतिवचनेन सर्व- 
शास्त्रार्थेज्ञानफलम्‌ एतावदेव इति निश्चित दशितं भवति यदुत अज्ञान- 
संमोहनाश आत्मस्मृतिलाभश्चेति । तथाच श्रुतौ 'अनात्मविच्छोचामि’ (छा० 
७।१।३) इत्युपन्यस्य आत्मज्ञाने सर्वग्रन्थिविप्रमोक्षउक्तः--'भिद्यते हृदय- 
ग्रन्थिर्छिद्यन्ते सर्वसंशथाः' (मु. उ०१।२।८) इति तत्र को मोहः कः शोकः ? 
एकत्वमनुपर्यतः' (ईशा० ७) इति च मन्त्रवर्णः । अथेदानीं त्वच्छासने- 
स्थितोऽस्मि गतसंदेहो मुकतसंशयः। करिष्ये वचनं तव अहं त्वत्प्रसादात्‌ 
कृतार्थोऽस्मि, न मम कतेव्यमस्ति इत्यभिप्रायः ।” इत्यत्र भाष्यव्याख्यानम्‌ । 
अत्रानन्दगिरिः-'स्वयंज्योतिषि प्रतीचि ब्रह्मणि अविद्याश्रमं विद्या अप- 
नयति न अविदितं प्रकाशयतीति मत्वाह्‌--स्मृतिञ्चेति ।' इति । 'स्मृतिरय- 
महमस्मि परं ब्रह्म” इत्यात्मानुसंधानरूपा आत्मतत्त्वविषया लब्धा ।' इति 


नीलकण्ठः । 'आत्मविषयो मोहो नष्ट: । यतोऽयमहमस्मि इति स्वरूपानु- 
सन्धान रूपा स्मृतिस्त्वत्प्रसादान्मया लब्धा’ इति श्रीधरस्वामी । 'नष्ट उच्छिन्नो 
मोहोऽज्ञानकृतो विपर्ययः । तन्नाशकमाह--स्मृतिळंब्धा त्वत्प्रसादान्मया । 
यस्मात्‌ त्वदुपदेशाद्‌ आत्मज्ञानं लब्धं सर्वसंदायाऽनाक्रान्ततया प्राप्तस्‌ अतः 
सर्वेप्रतिबन्धशुन्येन आत्मज्ञानेन मोहो नष्ट इत्यर्थः ।' इति मधुसूदनसरस्वती । 
इदमत्र बोध्यम्‌-शास्त्रम्‌ 'अहं ब्रह्मास्मि’ इत्यखण्डामन्तःकरणवृत्ति जन- 
यित्वा “अहँ मनुष्योऽस्मि कर्ता भोक्ताऽस्मि अज्ञोऽस्मि’ इत्यादिरूपाम्‌ अवि- 
द्याम्‌ विनाशयति केवलस्‌। न च किच्चिदपुवँम्‌ अनुभावयति | ब्रह्म तु 
प्रत्यगभिन्नं स्वप्रकाशमेवेति स्वयमेव आवरणनाशे प्रकाशते । अतोऽनुभूति- 
लब्धा इति नोक्तं किन्तु 'सोहम्‌' इति स्मृतिरेव लब्धेत्युक्तम्‌ । 'नष्टो मोह' 
इति अविद्याश्रमनिवृत्तिरक्ता । त्वत्प्रसादादिति - भगवत्प्रसादस्य तत्र स्वोप- 
देशद्वारा मोहनाशे असाधारणकारणत्वसुक्तस्‌ 'तत्त्वमसिः इत्याद्यपदेशस्येव । 
गतसन्देह इति 'भिद्यते हृदयग्रन्थि'रित्यादिश्रृत्युक्तं सवै सूचितम्‌ । स्थितोऽ- 
स्मि स्वरूपमात्रे स्थितोऽस्मि इति मुक्तत्वमुक्तम्‌ । 'करिष्ये वचनं तव’ इत्यनेन . 
“यस्त्वात्मरतिरेव स्यात्‌ तस्य कार्यं न विद्यते’ (३।१७) इति न्यायेन मम कृता- 
थस्य किमपि कतंव्यं नास्तीति सूचितम्‌ । यतु तु पश्चात्तेन युद्धादिकं कृतम्‌ 
तत्तु 'लोकसंग्रहमेवापि संपश्यन्‌’ (२।२०) इति न्यायेन कृतम्‌ । अत एव 'कर्म- - 
करिष्ये’ इति नोक्तम्‌ । अधुनाहं सवेंधर्मान्‌ परित्यज्येत्यादित्वदाज्ञाऽनुसारम्‌- 
'अहुमेव भगवान्‌ वासुदेवो न मत्तोऽन्यतु किञ्चिदस्ति’ इत्यवधारयामि | 

संजय उवाच-- | 

इत्यहं वासुदेवस्य पाथस्य च महात्मनः । 
संवादमिममश्रौषम्‌ अद्भुतं रोमहषंणम्‌ ॥७४॥ 
व्यासप्रसादाच्छ तवान्‌ एतद्गुह्यमहं परम्‌ । 
योगं योगेश्वरात्‌ कृष्णात्‌ साक्षात्कथयतः स्वयम्‌ ॥७५॥ 





इत्यर्थः । एवञ्च अविद्यनाश आत्मस्मृतिलाभ₹च गीताशास्त्रस्य प्रयोजनम्‌ । 
तस्य प्रयोजनस्य सम्पादकम्‌ 'सर्वकमंसन्यासपूर्वकम्‌ ब्रह्मात्मेक्यावधारणमेव 
गीताशास्त्रोक्तस्‌ । तादृशावधारणयोग्यतामात्रसंपादकं कर्मयोगानुष्ठान- 
मिति निष्ठाद्वयविषयं शास्त्रं सर्वाधिकारिसमुद्धाराय प्रवर्तितं भगवता 
कुष्णंन करुणाकरेणेति शम्‌ ॥॥७३॥ 


अवतरणम्‌--परिसमाप्तः शास्त्रार्थः । अथेदानीं कथासंबन्धप्रदशं- 
नार्थम्‌--संजय उवाचेति । 


व्याख्या-इति एवम्‌, अहं संजयो नाम महात्मनः पार्थस्य वासुदेवस्य 
च अद्भुतम्‌ अत्यन्तविस्मयकरम्‌, रोमहर्षणं रोमा्चकरम्‌, इमं यथोक्तं संवादम्‌ 
प्रहनप्रतिवचनरूपस्‌ अश्रौषं श्रुतवान्‌ अस्मि । पार्थस्य महात्मनः कृतार्थस्य 
वासुदेवस्य महात्मनः सर्वेश्वरस्य परमात्मनः । कृतार्थत्वात्पार्थोऽपि सम्प्रति 
परमात्मना वासुदेवेन अभेदं गत इत्यभिप्रायः ।।७४।। 


“प्रकृष्टं संवादं कथम्‌’ अश्रौषीरितिचेत्‌ तत्राह--व्यासेति । एतत्‌ परं 
प्रकृष्टं शुस्यं रहस्यम्‌ एतं संवादं योगं योगः सम्यग्दशनं मुख्यस्तदर्थत्वात 
कर्म च गौणो योगस्तदुभयार्थेत्वाद्‌ अयं संवादग्रन्थोऽपि योगस्तं श्रुतवान्‌ । 
अथवा चित्तवृत्तिनिरोधस्य योगस्य जनकत्वादु अयं संवादो योगस्तम्‌ व्यास- 
प्रसादात्‌ ततः सकाशाद्‌ दिव्यचक्षुर्लाभात्‌ योगेरवरात्‌ योगानाम्‌ ईश्वरो 
योगेस्वरस्तस्मात्‌ तदनुग्रहहेतुकत्वाद्‌ योगतत्फलयो योंगेश्‍वर: कृष्णस्तस्मात्‌ 
सच्चिदानन्दाद्‌ भगवतः परमेइवरातु स्वयं कथयतः स्वेन परमेश्वरेण अति- 
संस्कृतज्ञानैरवर्येबळवीर्यतेजोरूपेण आत्मना न तु परम्परया कथयतो व्याचक्षा- 
णातु साक्षाद्‌ अव्यवधानेन अहुं संजयः श्रुतवान्‌ अस्मि ॥७५॥ 

राजन्‌ संस्मृत्य संस्मृत्य संदादमिममद्भुतम्‌ । 
केशवार्जुनयोः पुण्यं हृष्यामि च मुहुमुंहः ॥७६॥ 

तच्च संस्मृत्य संस्मृत्य रूपमत्यद्भतं हरेः । 
विस्मयो मे महान्‌ राजन्‌ हृष्यामि च पुनः पुनः ॥७७॥ 


यत्र योगेश्वर: कृष्णो यत्र पार्थो धनुधरः । 
तत्र श्रीविजयो भूतिश्न वा नीतिर्मंतिमंम ॥७८॥ 


३ तत्‌ सद्‌ इति श्रीमद्‌भगवद्गीतासूपनिषत्सु ब्रह्मविद्यायां योगशास्त्रे 
श्रीकृष्णाजुँनसंवादे मोक्षसंन्यास योगो नाम अष्टादशोऽध्यायः ॥ 
इति श्रीक्ृष्णापंणमस्तु ॥१८॥। 





अवतरणम्‌--यथोक्तं भगवतः श्रुत्वा किमु उपेक्षसे ? नेत्याह 
राजन्‌ इति । 


व्याख्या-हे राजन्‌ धृतराष्ट्र पुण्यं श्रवणादपि पापहरम्‌, अद्भुतम्‌ 
अत्यन्तविस्मयजनकम्‌ अपूर्वत्वाद्‌ अत्युत्कृष्टत्वाच्चेति भावः। इमं यथोक्तं 
केशवाजुनयो: संवादं श्रुतं संस्मृत्य संस्मृत्य क्षणे क्षणे सम्यक्‌ स्मृत्वा स्मृत्वा 
मुहुमुहुः प्रतिक्षणं हृष्यामि च । चकारात्‌ न केवलं श्रुतवानेवास्मि अपि तु 
प्रतिक्षणं स्मृत्वास्मृत्वा हृष्यामि च, ब्रह्मानन्दमनुभवामीति भावः ।॥७६॥। 


अवतरणम्‌-यत्तु विश्वरूपाख्यं सगुणं रूपं भगवान्‌ अजुंनाय ध्यानार्थं 
दर्शितवान्‌ तदिदानीं स्तोति--तच्चेति । 


व्याख्या-हे राजन्‌ धृतराष्ट्र, तच्च अनुभूतं दिव्यचक्षुषा मया 
हरेविष्णोः कृष्णस्य अत्यद्भुतम्‌ अत्यन्तविस्मयकरम्‌ रूपं विइवरूपाख्यस्‌ 
संस्मृत्य संस्मृत्य प्रतिक्षणं सम्यक्‌ स्मृत्वा स्मृत्वा स्थितस्य मे मम महान्‌ विस्मय 
आर्चर्यम्‌ अस्ति, अहं संस्मृत्य संस्मृत्य पुनः पुनः हृष्यामि हरषमनु- 
भवामि च ॥७७॥ 

अवतरणम्‌--कि बहुना-यत्रेति । 


| व्याख्या- द्वयोरपि कृष्णाजुँनयोनँरनारायणयोः संवादस्य प्रामा- 
ण्यार्थ परम्‌ उत्कर्षं दर्शयति (भगवान्‌ भाष्यकारः) 'कि बहुना इति ।' इत्या- 

नन्दगिरिः। संजयो धृतराष्ट्रं बोधयति यदु हे धृतराष्ट्र, कृष्णपार्थयो नैर- 
नारायणयोरप्रतिमानन्ततेजोबळवीर्यंश क्तिज्ञानयो निरस्तसाम्याऽतिशयधाम्नोः 
परमोत्कर्षविषये न बहुवक्तव्यम्‌ वहुक्तिमन्तरेणेव तयोमंहिमा प्रसिद्धोऽस्ति 
किन्तु संक्षेपत एव कथयामि एतावतैव तयोमं हिमा भवताऽनुमातब्यः। अत 
संक्षेपेणेव वदामि-यत्र यस्मिन्पक्षे योगेश्वरः सर्वयोगानाम्‌ ईश्वरस्तत्प्रभव- 
त्वात्‌ सवेयोगानाम्‌ तदनुग्रहहेतुकत्वाच्च सर्व॑योगतत्फलानाम्‌ । कृष्णः सच्चि- 
दानन्दो भगवान्‌ अस्तीतिशेषः। (तथा) यत्र यस्मिन्‌ पक्षे धनुर्धरो गाण्डीव- 
धन्वा पार्थः अजुंनोऽस्ति तत्र श्रीः तस्मिन्नेव पाण्डवानां पक्षे श्रीलेक्ष्मीरस्ति। 
विजथः परमउत्कर्षः (च) अस्ति भूतिः श्रियोविशेषो विस्तारः । उत्त रोत्तराऽ- 
भिवद्धिः श्रिय इत्यर्थः अस्तीति शेषः । ध्रूवा अव्यभिचारिणी नीतिर्न॑यश्च 
(तत्रेव पक्षे अस्ति इति मम संजयस्य व्यासप्राप्तदिव्यनेत्रस्य क्कृष्णाजुँन- 
सकलसंवादश्रवणमननावगतनिइचयस्य मतिनिश्‍्चयोऽस्तीति शिवम्‌ ॥ 
अनेनाष्टादशेनाध्यायेन सर्वेश्‍च गीताशास्त्रार्थः सर्वेर्च वेदार्थं (उपनिषदर्थः) 
उपसंहृतोऽवधार्यः । तदेवम्‌ अनेन गीताशास्त्रेण उपायोपेयभावेन निष्ठा- 
द्यस्य प्रतिष्ठापितत्वातु कर्मनिष्ठा सत््वशुद्धिद्वारा भगवत्प्रसादद्वारा ज्ञान- 
निष्ठाया हेतु ज्ञाननिष्ठा तु साक्षान्मोक्षस्य हेतुः । भक्तियोगस्तु भागवतादो 
प॒थकत्वेनोक्तोऽपि इह कर्मात्मकः करमेनिष्ठायां ज्ञानात्मकश्च ज्ञाननिष्ठाया- 
मैवान्तर्भवतीति सर्वेम्‌ उपक्रमोपसंहारादिभिः सिद्धम्‌ ।।७८।। 


Bee 


भ गीतोवंश्याः समाप्तो मङ्गलम्‌ * 
भगवद्भक्तियुक्तस्य तत्प्रीतेस्तत्त्वबोधतः । 
सुखं बन्धाद्‌ विमुक्तिः स्याद्‌ इति गीतार्थसंग्रहः ॥ १॥ 

अथवा 

भगवच्छरणापच्नस्‌ तत्प्रीतेस्तत्त्वबोधतः । 
सुखं बन्धाद्‌ विमुक्तः स्यादिति गीताथंसंग्रहः ॥१॥ 

` गीतातद्भाष्यकृत्त्वाभ्याम्‌ एक एव विभाति यः। 
वंशीधरस्य स श्रेष्ठः श्रीकृष्ण: शरणं सस ॥२॥ 
त्वां हि कृष्ण व्यपाश्रित्य प्रभुमाश्रितवत्सलम्‌ । 
अहमप्यभवं पात्रं तन्मे देहि परां गतिम्‌ ॥३॥ 
सवंधर्मान्‌ परित्यज्य त्वामेकं शरणं गतः । 
यथा भवेयम्‌ एवं हि श्रीकृष्ण क्रियतां कूपा ॥४॥ 
प्रसीद मोहनाशाय स्मृतिदानाय चाउ्द से । 
भगवन्‌ गतसन्देहः करिष्येऽहं तवोदितम्‌ ॥५॥ 
ज्ञानदीपेन कुष्ण त्वं ममाऽञ्याऽज्ञानजं तमः । 
प्रणाशयात्मभावस्थः करुणाकर, भास्वता ॥६॥ 
मम देवाऽतुकम्पांथे आमन्‌ अज्ञानजं तमः। | 
नाशयत्वात्मभावस्थः प्रदीपेनात्मसंविदा ।।७॥। 
अनाद्यविद्यामृढस्य त्वं - गुरुभंव मे प्रभो) ` 
परमात्मन्‌ ` -नमस्तुभ्यं विद्यामाशु प्रयच्छ मे ॥८॥ 

२८ 

असकृत्‌ त्वां प्रपन्नाय प्रणतोऽस्मोति चाहते । 
अभयं कृष्ण भक्ताय प्रणताय प्रदेहि मे ॥९॥ 
अनेकपापपीनस्य श्रीकृष्णः शरणं मम । 
अनेकतापदीनस्य श्रीकृष्णः शरणं मम ॥१०॥ 


विवेकबुद्धिहीनस्य श्रीकृष्णः शरणं मम । 
ग॒हान्धक्‌पमीनस्य श्रीकृष्णः शरणं मस ॥।११॥ 


| 
| 


भवेऽस्मिन्‌ क्लिश्यमानस्य श्रीकृष्ण: शरणं सस । 
शरीरे लिश्यमानस्य श्रीकृष्ण: शरणं सम ॥११॥ 
इयं श्रीभगवद्गीता श्रीसद्भागवतं च तत्‌ । 
सस वंशीधरस्य स्तां सच्चिदानन्ददायिनी ॥१३॥ 
जाने कृष्ण तवादेशं पार्थ प्रति कतं त्वया । 
ततोऽहं त्वतप्रियो भूत्वा प्रणश्येयं न हि प्रभो ।।१४॥ 





यत्कतं यद्‌ हुतं यच्च प्रत्तं यच्च सुरीकितम्‌ ॥ 
सयाऽद्य यावत्‌ तत्सवं तुभ्यं कष्णाऽपंयाम्यहम्‌ ॥१५॥ 
' सुघ्रीयतां मयि श्रीमन्‌ गीतावंश्याऽनया हरे । 
हूषीकेशाऽपिंता यां ते त्वच्छक्त्यव मया कृता ॥१६॥ 
| चिदात्मनो मे कतृ त्वं हरे, नास्त्येव साम्प्रतम्‌ । 
मदन्तःकरणाऽभिन्नमायागुणगतं हि तत्‌ ॥१७॥ 
सेयं माया तवाऽज्ञानाद्‌ एव देव, प्रकल्पिता । 
प्रसीद तां तव ज्ञानात्‌ तरेयं त्वदभेदतः ॥१८1॥ 

काशीतुल्या गया तस्याः प्रतीच्यां देवशब्दितः। 
ससुर्यमन्दिरो ग्रामस्तस्मात्‌ चन्दौंतनामकः ॥१९॥ 
सार्धे ऋोशत्रये ग्रामस्तत्प्रतोच्यां प्रवतंते । 
तत्र तत्र भवान्‌ शालग्राममिश्रः सुधीरभूत्‌ ॥२०॥ 
तत्सुनु मं द्कलानन्दमिश्रो मम पिताऽभवत्‌ । 
माता बुद्धिसती नाम ममाऽऽसीत्‌ पुत्रवत्सला ॥२१॥ 
अहँ वंशीधरो नाम्ना हृदि वंशोधरेरितः । 
वंशीं वादितवान्‌ एतां शास्त्रमाधुरयंदायिनीम्‌ ॥२२॥ 
यस्य प्रसादतः शास्त्रं सुमहद्‌ विवृतं मया । 
स एव भगवान्‌ कृष्णः प्रीयतां पुजितोऽनया ॥२३॥ 
पूर्वजः सह संतीर्णः स्यामहं भवसागरम्‌ । 
सहोत्तराऽन्वयश्च श्रीभगवन्‌, त्वत्प्रमादतः ॥२४॥ 





तथा च-- | 
गीतावंशोयमात्मन्‌ श्रीकृष्ण पुर्णाऽभवद्‌ यथा । 
त्वत्कृपातस्तथा चेमाः पूर्णाः सन्तु ममाशिषः ॥२५॥ 
इति शिवम्‌ । 


३५ तत्सद्‌ इति श्रीमद्‌भगवद्गीतासूपनिषत्सु वंशीव्याख्यायां वंशीधरमिश्रकृतायां 
शाङ्करभाष्यानुसारिण्याम्‌ अष्टादशोऽध्यायः ॥१८॥। , 
श्रीकृष्णार्पंणमस्तु । 


~ 





इह भूमिकायाम्‌ एकत्र ग्रन्थिशब्दस्य स्त्रियां प्रयोग: कृतोऽस्ति । 
तत्रायं भावः--यथा सिद्धान्तकौमुद्यां “कुमारीमिच्छन्‌ कुमारीवाचरन्‌ वा 
कुमारी-क्यजन्तादु आचार-क्विबन्ताद्वा कतेरि क्विप्‌” इत्युक्तम्‌ । 
तथैव ग्रन्थिरिवाचरन्ती अर्थगुप्तिग्रेन्यिरितीहाभिप्राय इति दिक्‌ । इति 


ब्राह्मण: 


श्रीगीताविषये 

Ci 

विदुषां विचाराष्टकम्‌ 
यस्या नरोत्तमः श्रोता वक्ता च पुरुषोत्तमः। 
शास्त्रो्तसा च याऽऽख्याता गीता सा सेव्यतां न किम्‌ ॥१॥ 
गङ्गा पुनाति गोविन्दस्थाङ्घेः स्पशं केबलम्‌ । 
गीता पुराति तद्दकत्रस्पर्शात्तद्‌बोधनाच्च भोः ॥ २॥ 
अहो बंश गीता सवशास्त्रशिरोमणिः । 
श्रीकृष्णेचापिततश्चिन्तासणिः कोऽ्पीह सन्छुदे॥३॥ 
केञ्च यो योगिनां रासो सनो रमयति स्वयम्‌ । 
नूनं तस्यापि देवस्य ग्रन्थोऽयं स्मान्मतोरसः ॥१४१। 
आहाराद्वेव लभ्यं स्यान्नृगिराऽधीतया जनः। 
ब्रह्मापि लभ्यतां धीरे: संस्क्ृतन्ञस्डु गीतया ॥५॥ 
संस्क्रताध्ययनस्पेदं विशिष्ट श्रयतां फलम्‌। 
गोतातः प्राप्य यज्ज्ञानं लभेद्‌ ब्रह्मता ॥६॥ 
सेयं जयलि विश्वस्मिन्‌ विश्वविद्विश्दक्त्कृता । 
गीतासेनां सुगीतां यः कुर्यात्‌ सोऽपि जयेद्‌ ध्र दस्‌ ॥७॥। 
तस्माद्‌ बिश्दस्य बिश्वेऽपि विश्वविद्यालया द्रतस्‌ । 
स्वस्नपाठ्येडु सर्वत्र भोढ्या संयोजयन्त्विमास्‌ ॥८॥ 

शङ्कानिवारणम्‌ 


प्रमाणयति व्घख्याकारः । 


२९ 





अथाकारादिकमेण श्‍लोकसची 


अथाऽध्ययनसौकर्यं जनयन्नधिकारिणान्‌ । 
अकारादिक्रमं मुलश्लोकानाँ दशंयाम्यहस्‌ ॥१॥ 

यदहङ्कारमाश्रित्य 


यदादित्यगतं तेजो 
यदा भतपृथग्भावम्‌ 
यदा ते मोहर्काललं 
यदा यदा हि धमेस्य 
यदा विनियतं चित्तं 
यदा सत्वे प्रवृद्धे तु 
यदा संहरते चाऽयं 
यदा हि नेन्द्रियाथंषु 
यदि मामप्रतीकारम्‌ 
यदि हहं न वर्तेयं 
यदृच्छया चोपपन्न 
यदुच्छालाभसंतुष्टो 


यद्‌ यदाचरति श्रेष्ठ: 
यद्‌ यद्विभूतिमतु सत्त्व 

यद्यप्येते न पश्यन्ति 
यया तु धमंकामार्थान्‌ 
यया धर्म॑मधमं च 

यया स्वप्नं भयं शोक 
यस्त्वात्मरतिरेव स्याद्‌ 
यस्त्विन्द्रियाण मनसा 
यस्मात्‌ क्षरमतीतोऽहं : 


यस्मान्नोद्विजते लोको - 
. पस्य नाहंकृतो भावो. 


यस्य सर्वे समारम्भाः 
यातयामं गतरसं 

या निशा सर्वेभूतांनां 
यान्ति देवव्रता देवानु 
यामिमां पुष्पितां वाचं. 


यावदेतान्‌ निरीक्ष्येऽहं 
यावत्संजायते किञ्चित्‌ 
यावानर्थ उदपाने 
यृक्ताहारविहारस्य 
युक्तः कर्मफल त्यक्त्वा 
युञ्जन्नेवं सदात्मानं 
युञ्जन्नेवं सदात्मानं 
युधामन्युर्च विक्रान्त 


ये चेव सात्त्विका भावा: 


ये तु धर्म्यामृतमिदं ` 
ये त्वक्षरमनिर्देश्यम्‌ 
येऽप्यन्यदेवता भक्ता? 
ये तु सर्वाणि कर्माणि 


_ ये-त्वेतदभ्यसूयन्तो 

वेदानां सामवेदोऽस्मि 
वेदाऽविनाशिनं नित्यं 
वेदाहं समतीतानि 
वेदेषु यज्ञेषु तपःसु चेव 
व्यवसायात्मिका बुद्धिः 
व्यामिश्रेणेव वाक्येन 
व्यासप्रसादाच्छ्‌ तवान्‌ 

शक्नोतीहैव यः सोढुं 
शने: शने रुपरमेद्‌ 
शमोदमस्तपः शोचं 
दरीरबाङ्मनोभिर्येत्‌ 
शरीरं यदवाप्नोति 
शुक्लक्कष्णे गती ह्येते 
शुचौ देशे प्रतिष्ठाप्य 
शुभाशुभफलैरेवं 

शौय तेजो धृतिर्दाक्ष्यं 
श्रद्धया परया तप्तं 
श्रद्धावान्‌ लभते ज्ञानं 
श्रद्धावान्‌ अनसूयश्च 
श्रुतिविप्रतिपन्ना ते 
श्रेयान्‌ द्रब्यमयाद्‌ यज्ञात्‌ 
श्रेयान्‌ स्वधर्मो विगुणः 
श्रेयान्‌ स्वधर्मो विगुणः 
श्रेयो हि ज्ञानमभ्यासात्‌ 
श्रोत्रादी नी र्द्रियाण्यन्ये 

श्रोत्रं चक्षः स्परानं ज् 


इवशुरान्‌ सुहृदश्चैव 


स 


स घोषो धातंराष्ट्राणां 
सक्ताः कर्मण्यविद्वांसो 
सखेति मत्वा प्रसभं यदत्तं 


सततं कोतेयन्तो मां 


सत्त्वात्‌ संजायते ज्ञानं 
स तया श्रद्धया युक्त 
सत्त्वं रजस्तम इति 
सत्कारमानपुजाथ | 


स॒ एवाऽयं मया तेऽद्य 


सत्त्वानुरूपा सवस्य. . 
सत्त्वं सुखे सञ्जयति : 


सदृशं चेष्टते स्वस्याः .. 
समदुःखसुखः स्वस्थः . 
सद्भावे साधुभात्रे च: 
समोऽहं सर्वभूतेषु 

समं कायशिरोग्रीवं 
समं पञ्यन्‌ हि सवंत्र 
समं सर्वेषु भूतेषु 
समः शत्रो च मित्रे च 
स्वेतः पाणिपादं तत्‌ 
सवंगुह्यतमं भूयः 
सर्वकर्माण्यपि सदा ._ 
सर्वकर्माणि मनसा . 


- सर्वद्वारेषु देहेऽस्मिन्‌ 

` सर्वद्वाराणि संयम्य- 
यर्वेधर्मान्‌ परित्यज्य 


सर्वेभूतस्थमात्मानं . 


सर्वमेतदृतं मन्ये 
सरवेभूतस्थितं यो मां 
सर्वेभूतेषु येनैकं 

` सर्वेभूतानि कौन्तेय ` 
' सर्वयोनिषु कोन्तेय 
सर्वाणीन्द्रियकर्माणि 
सर्वेन्द्रियगुणाभासं 


सर्वस्य चाहं हृदि सन्निविष्टः 


सहजं कमं कोन्तेय 
सहयज्ञाः प्रजाः सृष्ट्वा 
सहस्रयुगपर्येन्तम्‌ 


साधिभूताधिदैवं मां: ` 


` सांख्ययोगो पृथग्बालाः 
सर्गाणामादिरन्तरच 
संकरो नरकायेव 
संकल्पप्रभवान्‌ कामान्‌ 
सन्तुष्टः सततं योगी 
सन्नियम्येन्द्रियग्रामं 
संन्यासस्तु महाबाहो 
संन्यासस्य महाबाहो 
संन्यासः कमंयोगश्च 
संन्यासं कमणां कृष्ण 
सिद्धि प्राप्तो यथा ब्रह्म 
सीदन्ति मम गात्राणि 

अध्याय-श्लोक-संख्या 


सुखदुःखे समे कृत्वा 
सुखमात्यन्तिकं यत्‌ तद्‌ 
सुखं त्विदानीं त्रिविधं 
सुदुर्देशेमिदं रूपं 

